


जावू, नहीं। भारत और चीन के बीच सीमा विवाद को सुलझाने के लिए गठित विशेष प्रतिनिधि स्तर बातचीत शनिवार को होगी। बातचीत में भारतीय पक्ष की अगुवाई राष्ट्रीय सुरक्षा सलाहकार अजीत डोभाल करेंगे जबकि चीनी पक्ष की अगुवाई विदेश मंत्री वांग यी करेंगे। अक्टूबर, 2019 में प्रधानमंत्री नरेंद्र मोदी और राष्ट्रपति शी चिनफिंग के बीच हुई उच्चस्तरीय वार्ता के बाद पहली बार दोनों देशों के बीच एक और अहम बातचीत होने जा रही है। विदेश मंत्रालय की तरफ से जानकारी दी गई है कि सीमा विवाद सुलझाने के लिए दोनों देशों के बीच होने वाली यह 22वाँ बैठक है। वैसे इस बैठक से भी दशकों से लंबित पड़े सीमा विवाद का निपटारा निकलने की कोई उम्मीद नहीं है लेकिन माना जा रहा है कि अब बातचीत काफी अहम दौर में पहुंच गई है। मोदी और चिनफिंग के बीच हुई बैठक के बाद बावजूद दोनों देशों के रिश्ते बहुत अच्छे नहीं हैं। कश्मीर को लेकर रिश्तों में तनाव आ रहा है। वांग यी को सितंबर, 2019 में ही इस बैठक के लिए आना था लेकिन भारत ने इसे टालने का आग्रह किया था। माना जाता है कि संयुक्त राष्ट्र में जिस तरह से चीन ने कश्मीर का मुद्दा उठाया था उसे देख कर ही भारत ने ही वार्ता को तब टाल दिया था।

## सटीक अनुमान

सा खाने से बढ़ सकता है वजन

के शाम सात बजे के बाद बहुत ज्यादा खाने न बढ़ सकता है। उन महिलाओं में भी इसी जिनका गर्भावस्था के दौरान खानपान सही रूढ़ि के जन्म के करीब डेढ़ वर्ष बाद इस तरह पांच किलो या ज्यादा बढ़ने की संभावना। कई महिलाओं के दो समूहों पर किए गए गया है। सिंगापुर के केके वूमैन एंड चिल्ड्रेन की लिंग ने कहा, 'हमारे अध्ययन से जाहिर और खराब खानपान का संबंध वजन बढ़ने

कि मशीन लर्निंग की मदद से हार्ट अटैक और कार्डिक डेथ जैसे खतरों के कारकों का सटीक अनुमान लगाया जा सकता है।' -आइएनएस।



**गंजापन**  
का समाधान  
2 घंटों में  
Surgical Hair Weaving,  
Cutting & Glue Technique  
Swamp Vilekanand Colony  
(Behind Hindustan Press)  
Jagadguru Vaidya









तु. १। पाठ्यते नार्थो न क्त्वा सेडिति कित्त्वप्रतिषेधेन । इदं नियमार्थं ॥  
 यथै ॥ श्यति । मृडादिभ्य एव परस्य क्त्वाः कित्त्वं भवति नान्येभ्य  
 इति । यदि नियमः क्रियते इहापि तर्हि नियमान्न प्राप्नोति ।  
 लूत्वां पृत्वा । अत्राप्यकित्त्वं प्राप्नोति । तुल्यजातीयस्य नियमः ।  
 कश्च तुल्यजातीयः । यथाजातीयको मृडादिभ्यः परः क्त्वा । कथं-  
 जातीयकश्च मृडादिभ्यः परः क्त्वा । सेट् । एवमप्यत्रास्ति कश्चिद्वि-  
 भाषितेऽसौनिटां नियामकः स्यात् । अस्तु तावद्ये सेटस्तेषां ग्रहणं  
 नियमार्थं भविष्यति । य इदानीं विभाषितेऽ तस्य ग्रहणं विध्यर्थं  
 भविष्यति ॥

१ रुद्रविद्मुष्यहिस्वपिप्रच्छः संश्र ॥ ८ ॥ सूपिप्रच्छोः सन्नर्थं ग्रह-  
 णं किदेव हि क्त्वा ॥

इकोभल् ॥ ६ ॥ किमर्थमिकः परस्य सनः कित्तुमुच्यते । इकः कित्तुं  
 गुणो मा भूत् । इकः कित्तुं क्रियते गुणो मा भूदिति । चिचीषति ।  
 तृष्टूषति । नैतदस्ति प्रयोजनम् । दीर्घारम्भात् । दीर्घत्वमत्र बाध-  
 कं भविष्यति । कृते भवेत् । कृते खलु दीर्घत्वे गुणः प्राप्नोति । अनर्थकं  
 तु । अनर्थकमेवं सति दीर्घत्वं स्यात् । नानर्थकम् । ऋस्यार्थम् । ऋसूनां

क्त्वैव किञ्चनतीति । नञ्निष्ठार्थां शास्त्रप्रवृत्तिर्लक्ष्यसूलकत्वाद्वाकरणस्थितेः । लूतेति ।  
 क्त्वाप्रतिषेधस्य नियमः स्यात् । किञ्चं तु क्त्वातोऽनुक्तसुन इत्यादौ विशेषणार्थं  
 स्थापितं ऽपीति । क्षिप्रः क्त्वानिष्ठयोरिति विकल्पेनेद्विधानात् । अस्तु तावदिति ।  
 मृडमृदवदवसां क्त्वाः कित्त्वविधानं नियमार्थं गुधकुपक्षिणीनां तु रलोऽव्युपधादिति  
 विकल्पे प्राप्तं नित्यार्थम् । तत्र विधिसम्भवे क्षिपेरनिटः क्त्वाः कित्त्वविधानं नियमार्थं  
 न भवति ॥

रुद्रविद् । सन्नर्थमिति । तत्र चरितार्थत्वादनिटः क्त्वाः कित्त्वविधानं नियमार्थं न  
 भवति ।

इको । किमर्थमिति । इको भल् हलन्ताच्चेत्येक एव योगः कर्तव्यः किमर्थो यो-  
 गविभाग इति प्रश्नार्थः । वक्ष्यमाणश्चात्राभिप्रायः । दीर्घत्वमिति । अज्भन्गमां सनीति  
 दीर्घत्वं नाप्राप्ते गुणआरम्भमाणं तस्य बाधकमिति भावः । कृते भवेदिति । शास्त्रमा-  
 वर्तमानं धर्मसाधनं जपादिवदिति भावः । अनर्थकं खिति । शास्त्रपूर्वकात्प्रयोगाद्धर्मो  
 न तु शास्त्रप्रवृत्तिमात्रादिति भावः । ऋस्यार्थमिति । ऋसानामेव दीर्घविधानसामर्थ्याद्



८ (इकोभ०) भाष्यप्रदीपोद्द्योतितम् । [अ. १। पा. २। अ. १]

दीर्घवचनसामर्थ्याद् गुणो न भविष्यति । भवेद् ऋसानां दीर्घवचन-  
सामर्थ्याद् गुणो न स्यात् । दीर्घाणां तु प्रसज्यते । दीर्घाणां तु खलु गुणः  
प्राप्तो दीर्घाणामपि दीर्घत्ववचनसामर्थ्याद् गुणो न भविष्यति ।  
न दीर्घाणां दीर्घाः प्राप्नुवन्ति । किं कारणम् । नहि भुक्तवान् पुनर्भुङ्क्ते क्त-  
तश्मश्रुश्च पुनः श्मश्रूणि कारयति । ननु च पुनः प्रवृत्तिरपि दृष्टा  
भुक्तवानपि पुनर्भुङ्क्ते क्ततश्मश्रुश्च पुनः श्मश्रूणि कारयति । साम-  
र्थ्याद्धि पुनर्भाव्यम् । सामर्थ्याद्धि पुनः प्रवृत्तिर्भवति । भोजनविशे-  
षाच्छ्लिषविशेषाद्वा । दीर्घाणां पुनर्दीर्घत्ववचने न किञ्चित्प्रयोज-  
नमस्ति । अकृतकारि खल्वपि शास्त्रमग्निवद्भवति । तद्यथा । अग्नि-  
र्यददग्धं तदहति यदग्धं तन्न दहति । दीर्घाणामपि दीर्घवचन ए-  
तत्प्रयोजनं गुणो माभूदिति । कृतकारि खल्वपि शास्त्रं पर्जन्यवत् ।  
तद्यथा पर्जन्यो यावदूनं पूर्णं च सर्वमभिवर्षति । यथैव तर्हि दीर्घ-  
त्ववचनसामर्थ्याद् गुणो न भवति । एवमुदितत्वमपि न प्राप्नोति । चि-  
कीर्षति जिहीर्षति । ऋदित्वं दीर्घसंश्रयम् । नाकृते दीर्घे ऋदित्वं  
प्राप्नोति । किं कारणम् । ऋत इत्युच्यते । भवेद् ऋसानां नाकृते  
दीर्घे ऋदित्वं स्याद् दीर्घाणां तु खल्वकृतेपि दीर्घत्वे ऋदित्वं प्राप्नो-

गुणो न स्यात् । दीर्घाणां तु प्रागेव तादृष्याद्रूपविशेषसम्पत्तिफलत्वाच्छास्त्रस्य दीर्घशा-  
स्त्राप्रवर्तनाद् गुणप्रसङ्गः । दीर्घाणामपीति । गुणापाकरणार्थं दीर्घेष्वपि दीर्घशास्त्रं प्रवर्तते  
एवेत्यर्थः । नहि भुक्तवानिति । तत्तिफलं भोजनं फले सम्पन्ने पुनर्न प्रवर्तते । ननु केचित् ।  
तस्मैपि पुनर्भुङ्क्ते इत्यर्थः । भाव्यमिति । कर्तव्यं भोजनं तदतिविशेषार्थिभिरित्येव ।  
न किञ्चिदिति । नहि दीर्घाणां दीर्घतरः सम्पद्यतइत्यर्थः । अग्निवदिति । दग्धस्या-  
योग्यत्वाददाह इति भावः । इहाप्ययोग्यत्वाद्दीर्घेषु दीर्घशास्त्रेण न प्रवर्तितव्यमिति  
भावः । दीर्घाणामपीति । ऋस्वेष्वपूर्वदीर्घरूपसंपादनार्थं दीर्घशास्त्रं प्रवर्तते दीर्घेषु तु  
रूपप्रतिबन्धिगुणनिवर्तनेन स्वरूपप्रत्यापत्तये । यथा मेराजिसमः क्वाविति मकारस्य  
मकार इति भावः । ततश्च ऋसानामिव दीर्घाणामपि येन नाप्राप्तिन्यायेन दीर्घेण गुणो  
बाध्यत एव । यथैवेति । दीर्घारम्भादविकृतेनैव दीर्घेण स्यातव्यमिति भावः । ऋदित्व-  
मिति । यद्यन्तरेण दीर्घविधानं प्राप्नुयाद्दित्वं तदा तद्दीर्घेण बाध्येत यत्तु दीर्घाश्रय-  
मेव ऋदित्वं तदा तदेव फलं दीर्घस्य संजातमिति ऋदित्वं प्रवर्तिष्यते । तथा चोच्यते ।  
यं विधिं प्रत्युपदेशोऽनर्थकः स विधिर्बाध्यते यस्य तु विधेर्निमित्तमेव नास्तीति बाध्यते ।



(इकाई)

CC-0. Panini Kanya Maha Vidyalaya Collection



स्यात् । यथैव तच्च सति कित्त्वे सावकाशं दीर्घत्वं परत्वाणिलोपो  
बाधते एवं गुणोपि बाधेत तस्मात्किञ्च वक्तव्यम् । इकोः कित्त्वं गु-  
णो मा भूद् दीर्घारम्भात्कृते भवेत् । अनर्थकं तु ऋसार्थं दीर्घाणां  
तु प्रसज्यते ॥ १ ॥ सामर्थ्याच्च पुनर्भाव्यमृदित्वं दीर्घसंश्रयम् । दी-  
र्घाणां नाकृते दीर्घे णिलोपस्तु प्रयोजनम् ॥ २ ॥ इको भल् ॥

हलन्ताच्च ॥ १० ॥ अयुक्तोयं निर्देशः । कथं हि इको नाम ह-  
लन्तः स्यादन्यस्यान्यः । कथं तर्हि निर्देशः कर्तव्यः । इग्वतो हल  
इति । यदेव [पिपक्षति] यियक्षति । अत्रापि प्राप्नोति । एवं तर्हि  
इगुपधाहलन्तादिति वक्ष्यामि । एवमपि दम्भेर्न प्राप्नोति सूत्रं च  
भिद्यते । यथान्यासमेवास्तु । ननु चोक्तमयुक्तोयं निर्देश इति । ना-  
युक्तः । अयमन्तशब्दो ऽस्त्येवावयववाची । तद्यथा वस्त्रान्तः वसनान्त  
इति । वस्त्रावयवो वसनावयव इति गम्यते । अस्ति सामीप्ये व-  
र्तते । तद्यथा । उदकान्तं गत इति । उदकसमीपं गत इति गम्य-  
ते । तद्यत्सामीप्ये वर्तते तस्येदं ग्रहणम् । एवमपि दम्भेर्न सिध्य-

तु यत्र प्रयोगरूपाश्रयणं तत्र । नन्वेवमसत्यपि मीग्रहणेन ग्रहणे मीमातीत्यादिनाऽऽ-  
त्वे कृते गामादाग्रहणेष्वविशेष इति माग्रहणेन ग्रहणादिस् भविष्यतीति सामा-  
न्यग्रहणमपि दीर्घस्य प्रयोजनं नापपद्यते । एवं तर्हि दोषान्तराभिधानैनास्य पूर्वपक्ष-  
स्य निराकरणाद्भाष्यकारेण नैतत्सुष्ठु निरूपितम् । तदेव दोषान्तरमाह । यथैवेति ।  
सामान्यग्रहणे उपयुक्तत्वाद्दीर्घत्वस्य नास्त्यनवकाशत्वमिति ह्याभ्यामपि गुणणिलोपा-  
भ्यां दीर्घत्वं बाध्यत इति कर्तव्यं कित्त्वम् । न च दीर्घविधानस्य कुड् शब्द इति धा-  
तुरवकाशः चुकूपत इति । यस्मात्कुड् शब्द इति पाठस्तत्र कुटादित्वान्ङित्वे सति  
गुणाभावाद्दीर्घस्य श्रवणं सिद्धम् । वेदलोकायोश्चाकृतशब्दस्य प्रयोगो दृश्यते । गुधुवाव-  
वकाशाविति चेद् उहनिगमामिति ब्रूयात् किं प्रत्याहारेण ॥

हलन्ताच्च । अयुक्त इति । अन्तशब्दमवयववचनं मत्वा पर्यनुयुङ्क्ते । अन्यस्य अन्य  
इति । अत्यन्तभेदमनेन दर्शयति । अवयवावयविनेस्तु भेदविवक्षापि भवति तन्तूनां  
पट इति । अमेदविवक्षापि पटीभवन्ति तन्तव इति । इग्वतो हल इति । हलन्तादित्यर्थः ।  
यियक्षतीति । अत्र संप्रसारणप्रसङ्गः । तद्यः सामीप्य इति । एवं च हल् चासावन्तश्चेति  
कर्मधारयः । निपातनाच्च विशेषणस्य परनिपातः । एवमपीति । व्यक्तिनिर्देश इति  
भावः । असति च कित्त्वे नलोपो न स्यात् । दम्भेरिति । वर्णग्रहणे जास्त्रिग्रहणमिति  
निपात एकाजनाडित्यत्रैकग्रहणेन ज्ञापितत्वात् । न चात्र व्यक्तिगतमेकत्वमपि तु



ति । यो ह्यत्रेक्समीपो हल् न तस्मादुत्तरः सन् यस्मादुत्तरः सन् ना-  
साविक्षमीपे । एवं तर्हि दम्भेर्हल्ग्रहणस्य जातिवाचकत्वात्सिद्धम् ।  
हल्जातिर्निर्दिश्यते इक उत्तरा या हल्जातिरिति । हलन्ताच्च ॥

लिङ्सिचावात्मनेपदेषु ॥ ११ ॥ कथमिदं विज्ञायते । आत्मनेपदं  
यौ लिङ्सिचाविति । आहोस्विदात्मनेपदेषु परतो यौ लिङ्सिचा-  
विति । किं चातः । यदि विज्ञायते आत्मनेपदं यौ लिङ्सिचावि-  
ति लिङ् विशेषितः सिजविशेषितः । अथ विज्ञायते आत्मनेपदेषु  
परतो यौ लिङ्सिचाविति । सिज्विशेषितः । लिङ्विशेषितः । य-  
थेच्छसि तथास्तु । अस्तु तावदात्मनेपदं यौ लिङ्सिचाविति । न-  
नु चोक्तं लिङ् विशेषितः सिजविशेषित इति । सिञ्च विशेषितः ।  
कथम् । आत्मनेपदं सिञ्जनास्तीति कृत्वा आत्मनेपदपरसिचि कार्यं  
विज्ञास्यते । अथ वा पुनरस्तु चात्मनेपदेषु परतो यौ लिङ्सिचावि-  
ति । ननु चोक्तं सिज्विशेषितो लिङ्विशेषित इति । लिङ् च  
विशेषितः । कथम् । आत्मनेपदे परतो लिङ् नास्तीति कृत्वाऽऽत्मने-  
पदे लिङि कार्यं विज्ञास्यते । नैव वा पुनरर्थो लिङ्विशेषणेनात्म-  
नेपदग्रहणेन । किं कारणम् । भलिति वर्तते । आत्मनेपदेषु चैव

जातैः स्वगतम् । तच्च यदा तावद्वाक्यव्यतिरिक्ता जातिस्तस्याश्च व्यक्तिद्वारकाः सामी-  
प्यादयो धर्मास्तदा तस्या एकत्वादिक्समीपत्वं सनश्च परत्वं तदपेक्षमस्तीति सिद्धं  
विश्रुतीति कितत्वम् । हकारादिषु चाभिन्नप्रत्ययाभिधानाद्वत्त्वजातेः सङ्गावः । यदापि  
त्यक्तभेदा व्यक्तय एव जातिरिति पक्षस्तदा भेदव्युदासादभेदाश्रयणादिष्टसिद्धिः ॥

लिङ् सि । कथमिति । आत्मनेपदेष्विति सकृच्छ्रुतस्य अर्थद्वयं न लभ्यते । तच्च  
यदि निर्धारणसप्तमी तदा तुल्यजातीयस्य निर्धारणाल्लिङ्वेव विशेषितः स्याद् लिङ्श-  
ब्देन लिङादेशानां ग्रहणात् । अथ परसप्तमी तदा सिजेव विशेष्यते न लिङ् सीयु-  
डादिसमुदायो लिङ्शब्देन गृह्यते इति तस्यात्मनेपदपरत्वाभावः । न चानयोर्भिन्नयो-  
रर्थयोः सहविवक्षा संभवतीत्येकशेषस्याप्रयोगः । सिञ्च विशेषित इति । आत्मनेपद-  
परत्वादुपचारात्सिजेवात्मनेपदमुच्यते गौणमुख्यार्थयोरान्तेपदशब्दयोः सारूप्यमात्रप्र-  
तिबद्ध एकशेषः करिष्यत इति भावः । आत्मनेपदे लिङोति । अवयवगतं पौर्वापर्यं स-  
मुदायग्राहयिष्यत इति भावः । अथ वा तन्त्रेण शब्दद्वयोच्चारणार्थद्वयं लभ्यते । नैव  
वेति । संभवव्यभिचाराभ्यां सिजेव विशेष्यते न लिङित्यर्थः ॥



१२ (स्थाघोरि०) भाष्यप्रदीपोद्दगोतितम् । [अ.१।पां.२।आ.१]

खिङ् भलादिः न परस्मैपदेषु । तदेतत्सिज्विशेषणमात्मनेपदग्रहणम् । अथ सिज्विशेषणे आत्मनेपदग्रहणे सति किं प्रयोजनम् । इह मा भूत् । अपिचीत् । अवाप्सीत् । नैतदस्ति । इक इति वर्तते । एवमप्यचैषीत् । अनैषीत् अत्रापि प्राप्नोति । हलन्तादिति वर्तते । एवमपि अकोषीत् । अमोषीदत्रापि प्राप्नोति । नैतदस्ति । भलिति वर्तते । एवमप्यभैत्सीत् अच्यैत्सीत् । अत्रापि प्राप्नोति । नैतदस्ति । इग्लक्षणयोर्गुणवृद्धयोः प्रतिषेधः । न चैषेग्लक्षणा वृद्धिः । इदं तर्हि प्रयोजनम् । इह मा भूत् । असाचीत् अद्राचीदिति । किंच स्यादकिल्लक्षणः अमागमो न स्यात् ॥

स्थाघोरिच्च ॥ १७ ॥ इच्च कस्य तकारित्वम् । कस्य हेतोरिकारस्तपरः क्रियते । दीर्घो मा भूत् । दीर्घो मा भूदिति । ऋतेपि सः । अन्तरेणाप्यारम्भं सिद्धो ऽत्र दीर्घः । घुमास्थागापाजहातिसां हलीति । अनन्तरे प्लुतो मा भूत् । इदं तर्हि प्रयोजनमनन्तरे प्लुतो मा भूदिति । कुतो नु खल्वेतत् । अनन्तरार्थारम्भे ऋसो भविष्यति न पुनः प्लुत इति । प्लुतश्च विषये स्मृतः । विषये प्लुत उच्यते ।

स्थाघोरिच्च । इच्च कस्येति । कथं पुनरत्र षष्ठी । यावता हेतुशब्दः श्लोके न प्रयुक्त इति हेतुवृत्तीयया भाव्यम् । नैष दोषः । हेतुरूपताया अविवक्षणात् । संबन्धिरूपेण विवक्षितत्वाद्यथा मदीयाः पुत्रा इति शैषिकः प्रत्ययस्तदुत्पत्तिकाले अपत्यरूपस्याविवक्षणात् । तकार इत् तकारेत् तस्य भावस्तकारित्वं किमर्थं क्रियते । दीर्घो मा भूदिति । आन्तरतस्यात्प्राप्नोतीति भावः । भाव्यमानाण् सवर्णान् गृह्णातीत्येष तु परिहारा नित्यत्वान्नोक्तः । क्वचिद्भाव्यमानेनापि सवर्णं ग्रहणात् । यथा ऽमूभ्यामित्यादावूकारो दीर्घस्य भवति । परिहारान्तराभिधानाद्वा । अन्तरेणापोति । इकारविधानेन विनापीत्यर्थः । कित्त्वं तु कर्तव्यमेव । तेन विना ईत्वस्य प्राप्त्यभावात् । अनन्तर इति । असदृशआदेशे क्रियमाण इत्यर्थः । प्लुतश्च विषय इति । अनेन तपरत्वं प्रत्याख्यायते यद्यनेन प्लुतो विधीयेत तदा यत्रापि विषये ऽनन्त्यस्यापि प्रश्नाख्यानयो रित्यादिना प्लुतो विहितस्तत्राप्यनेन विधीयेत अस्मिन्कर्तव्ये पूर्वत्रासिद्धमित्याष्टमिकस्य प्लुतस्यासिद्धत्वात्ततश्च पक्षेनुवाददोषः प्राप्नोतीति ऋस एव भविष्यति । अन्ये तु तपरत्वमनेन समर्थितमिति व्याचक्षते । अनन्तरेप्यादेशे श्रूयमाणे दीर्घ एव स्यात् । ननु सिद्ध एव दीर्घ इत्युक्तं सिद्धस्यापि पुनर्विधानं प्लुतनिवृत्त्यर्थं स्याद् मा भूत् प्लुत इति चेत् ।





यदा च स विषयो भवितव्यमेव तदा प्लुतेन । इच्च कस्य तकारे-  
त्त्वं दीर्घो मा भूदतेपि सः ॥ अनन्तरे प्लुतो मा भूत् प्लुतश्च विषये  
स्मृतः ॥ १ ॥ स्याध्वोरिच्च ॥

न क्त्वा सेट् ॥ १८ ॥ न सेडिति कृते ऽकिच्चे । न सेडित्येव सि-  
द्धं नार्थः क्त्वाग्रहणेन । निष्ठायामपि तर्हि प्राप्नोति । गुधितः । गु-  
धितवानिति । निष्ठायामवधारणात् । निष्ठायामवधारणान्न भवि-  
ष्यति । किमवधारणम् । निष्ठा शीङ्सिदिमिदिच्चिदिधृष इति ।  
परोच्चायां तर्हि प्राप्नोति । किं च स्यात् । पपिव । पपिम । किङ्-  
तीत्याकारलोपो न स्यात् । मा भूदेवमिटीत्येवं भविष्यति । इदं  
तर्हि जग्मिव । जग्मिव । किङ्तीत्युपधालोपो न स्यात् । ज्ञापका-  
न्न परोच्चायाम् । ज्ञापकात्परोच्चायां न भविष्यति । किं ज्ञापकम् ।  
सनि भलग्रहणं विदुः । यदयमिको भलिति भलग्रहणं करोति तज्-  
ज्ञापयत्याचार्य औपदेशिकस्य कित्त्वस्य प्रतिषेधो नातिदेशिकस्ये-  
ति । कथं कृत्वा ज्ञापकम् । भलग्रहणस्यैतत्प्रयोजनं भलादौ यथा  
स्यात् । इहमा भूत् । शिशयिषतइति । यदि चात्रातिदेशिकस्या-  
पि कित्त्वस्य प्रतिषेधः स्यात् । भलग्रहणमनर्थकं स्यात् । अ-  
स्त्वत्रकित्त्वं न सेडिति प्रतिषेधो भविष्यति । पश्यति त्वाचार्यः  
औपदेशिकस्य कित्त्वस्य प्रतिषेधो नातिदेशिकस्येति । ततो भ-  
लग्रहणं करोति । नैतदस्ति ज्ञापकमुत्तरार्थमेतत्स्यात् । स्याध्वोरि-  
च्च भलादौ यथा स्यादिह मा भूत् उपास्थायिषाताम् उपास्थायिष-  
त । इत्त्वं कित्संनियोगेन । कित्त्वसंनियोगेनेच्चमुच्यते । तेना-

तन्न । प्लुतश्च विषये स्मृत इति । सचासति तपरत्वे न प्राप्नोतीति दीर्घनिवृत्त्यर्थं तंप-  
रत्वं स्थितम् । प्लुतविधौ तु वाक्यस्य टेरित्यधिकारात्कथमिकारस्य प्लुतः स्यादिति  
चिन्तयमेतत् ॥

न क्त्वा । कृतेऽकित्त्वे इति । अकारप्रज्ञेयः । निष्ठायामिति । शीङादिभ्य एव परा  
निष्ठा न किदिति नियमः । विपरीतस्तु निष्ठैवेति व्याख्यानान्न भवति । परोच्चाया-  
मिति पूर्वाचार्यप्रसिद्धा परोच्चा लिङुच्यते । अस्त्वचेति । प्राप्नोतु कित्त्वमित्यर्थः ।  
न तु निवृत्तस्य निषेधः कर्तुं शक्यः । उपास्थायिषातामिति । स्यात् आतामिति स्थिते  
इत्त्वं च प्राप्नोति चिण्वद्भावश्च तत्र परत्वाच्चिण्वद्भावे युक् च प्राप्नोति वृद्धिश्च तत्र वृद्धा-



१४ (नक्शा०) भाष्यप्रदीपोद्द्योतितम् । [अ. १। पा. २। अ. १]

सति कित्त्वे इत्त्वं न भविष्यति । रेण तुल्यं सुधीवनि । तद्य-  
या । सुधीवा सुपीवेति । डीष्संनियोगेन र उच्यमानो ऽसति डी-  
पि न भवति । अथ वा ऽस्त्वच्चेत्त्वं का रूपसिद्धिः । वृद्धौ कृताया-  
मायादेशो भविष्यति । वस्वर्यम् । वस्वर्यम् तर्हि क्त्वाग्रहणं कर्तव्यम् ।  
वसोर्ह्यौपदेशिकं कित्त्वम् । किं च स्यात् । पपिवान् । तस्थिवा-  
न् । किङ्तीत्याकारलोपो न स्यात् । मा भूदेवमिटीत्येवं भविष्यति ।  
इदं तर्हि जग्मिवान् जघ्मिवान् किङ्तीत्युपधालोपो न स्यात् । कि-  
दतिदेशात् । अस्त्वचौपदेशिकस्य कित्त्वस्य प्रतिषेधः । आतिदेशि-  
कमत्र कित्त्वं भविष्यति । यत्र तर्हि तत्प्रतिषिध्यते । अञ्जेः आजि-  
वानिति । एवं तर्हि च्छान्दसः कसुः । लिट् च च्छन्दसि सार्वधातु-  
कमपि भवति । तत्र सार्वधातुकमपि न्ङिङ्गवतीति ङित्युपधालो-  
पो भविष्यति । निगृहीतिः प्रयोजनम् । इदं तर्हि प्रयोजनम् । इह  
मा भूत् । निगृहीतिः । उपसृष्टिः । निकुचिः । तत्तर्हि क्त्वाग्रहणं  
कर्तव्यम् । न कर्तव्यम् । क्त्वा च विग्रहात् । उपरिष्ठाद् योगविभागः  
करिष्यते । न सेट् निष्ठा शीङ्सिदिमिदिच्चिदिधृषः । मृषस्तितिच्चा-  
याम् । उदुपधाज्ञावादिकर्मणोरन्यतरस्याम् । ततः पूङ्गुः । पूङ्गुश्च  
निष्ठा सेट् किन्न भवति । ततः । क्त्वा च । क्त्वा च सेट् किन्न भवति ।  
पूङ्गु इति निवृत्तम् । न सेडिति कृते ऽकित्त्वे निष्ठायामवधारणात् ।

पवादे युगागमः तत्र कृते यकारस्येत्त्वप्रसङ्गः । न च पुनर्हं द्विर्लभ्यते । पूर्वमेव युका बा-  
धितत्वादिति भावः । असति कित्त्वं इति । भ्रूल्यग्रहणस्य ज्ञापकत्वं न तावत्स्थितमिति  
आतिदेशिकस्यापि कित्त्वस्य न सेडिति निषेधो भवतीत्यभिप्रायः । सुधीवनोति । अ-  
नो बड्व्रीहेरिति प्रकृतस्यैव डीपो निषेधो न तु रेफस्यापि स तु सन्नियोगशिष्टानाम-  
न्यतरापये उभयोरप्यपय इति न्यायान्निवर्तते अयं न्यायो बिल्वकादिभ्यश्चस्य लु-  
गित्यत्र छग्रहणेन ज्ञापितः । अस्त्वच्चेति । यकारस्य कृते इत्त्वे वृद्धिर्भविष्यति युगाग-  
मेनच्चाकारस्य वृद्धिर्बाध्यते न त्विकारस्यापि । आजिवानिति । इदं नोपपद्यते । अत्र हि  
नलोपे कृते द्विवचने एकादेशे च वस्वकाजादुघसामितीडागमः । तत्र हि किञ्चप्रति-  
षेधान्न लोपनिवृत्तौ द्विहल्त्वान्नुटि सत्येकाच्त्वाभावादिणनिवृत्तौ नलोपादीनां च  
क्रकप्राप्तिः । चक्रकेषु चेष्टतो व्यवस्था । भाष्यकारेण तु परिहारान्तरसद्भावादेशे परिहारी  
नाश्रितः । निगृहीतिरिति । तितुत्रेणग्रहादीनामितीडागमः । क्त्वा च विग्रहादिति ।



ज्ञापकान्न परोक्षायां सनि भलग्नहणं विदुः ॥ १ ॥ इत्वं कित्संनियो  
गेन रेण तुल्यं सुभीवनि । वसुर्थं किदतीदेशाद् गृहीतिः क्त्वा च वि-  
ग्रहात् ॥ २ ॥

उदुपधाज्ञावादिकर्मणोरन्यतरस्याम् ॥ २१ ॥ इह कस्मान्न भ-  
वति । गुधितः गुधितवान् । उदुपधाच्छपः । शब्दिकरणेभ्य इष्यते ॥

पूङः क्त्वा च ॥ २२ ॥ पूङः क्तानिष्ठयोरिति वा प्रसङ्गः सेट्प्रकरणात् ।  
पूङः क्तानिष्ठयोरिति विभाषा कित्त्वं प्राप्नोति । किं कारणम् ।  
सेट्प्रकरणात् । सेडिति वर्तते । न वा सेट्त्वस्याकिदाश्रयत्वादनि-  
टि वा कित्त्वम् \* । न वा एष दोषः । किं कारणम् । सेट्त्वस्या-  
किदाश्रयत्वादकिदाश्रयं सेट्त्वम् । यदा अकित्त्वं तदेटा भवितव्य-  
म् । सेट्त्वस्याकिदाश्रयत्वादनित्येव विभाषा कित्त्वं भविष्यति । इडि-  
धौ पूङो ग्रहणं क्रियते । तेन वचनादिट् सेट्प्रकरणाच्च । इट्येव विभाषा  
कित्त्वं प्राप्नोति । इड्विधौ ह्यग्रहणम् । इड्विधौ हि पूङो ग्रहणं न कर्तव्यं  
भवति । भारद्वाजीयाः पठन्ति । नित्यमकित्त्वमिडाद्योः क्त्वाग्रहण-  
मुत्तरार्थम् । नित्यमकित्त्वमिडाद्योः क्तानिष्ठयोः सिद्धम् । कथम् ।  
विभाषामध्येऽयं योगः क्रियते । विभाषामध्ये च ये विधयस्ते नि-  
त्या भवन्ति । किमर्थं तर्हि क्त्वाग्रहणम् । क्त्वाग्रहणमुत्तरार्थम् । उ-  
त्तरार्थं क्त्वाग्रहणं क्रियते । नोपधात्थफ्रान्ताद्वा वञ्चिलुञ्च्युतश्चेति ॥

विग्रहे विभागो योगस्य करिष्यतइत्यर्थः ॥

उदु । उदुपधाच्छप इति शपः संबन्धी शब्दविकरणो यस्तस्मादित्यर्थः ॥

पूङः । पूङ इति । सेडितग्रन्थतरस्यामिति चानुवर्तनात्सेटोरेव क्तानिष्ठयोः कित्त्व-  
विकल्पः स्यात् ततश्च पुवित्वा पुवित इति पक्षे स्यात् । अस्ति चेडागमः पूङश्चेति वि-  
कल्पेनेड्विधानात् । न वेति । इड्विधौ पूङश्चेति सूत्रं वार्तिककारः प्रत्याचष्टे । तत्रानि-  
टोरिव क्तानिष्ठयोरनेन कित्त्वं विकल्प्यते । तच्च यदा कित्त्वं तदा श्रुतः कितीति इट्-  
प्रतिषेधात्पूत्वा पूत इति भवति । यदा त्वकित्त्वं तदेङ्गुणयोः पवित्वा पवित इति  
भवति । भारद्वाजीया इति । लाघवमनादत्र सूत्रकारेण पूङश्चेतीड्विधौ प्रथितम् । इह  
तु विकल्पो नानुवर्तते उत्तरञ्च वाग्रहणादिति सिधयतीष्टमिति भावः । उत्तरार्थमिति ।  
न क्त्वा सेडिति कित्त्वप्रतिषेधस्य सिद्धत्वात् ॥



१६ (ह०र०ज०) भाष्यप्रदीपोद्घोषितम् । [अ.१।पा.२।आ.१]

तृषष्टिपिक्वपेः काश्यपस्य ॥ २५ ॥ काश्यपग्रहणं किमर्थम् । काश्यपग्रहणं पूजार्थम् । वेत्थेव हिवर्तते । तृषष्टिपिक्वपेः काश्यपस्य रलोव्युपधाद्बलादेः संश्व ॥ २६ ॥ किमिदं रलः क्त्वासनोः कित्त्वं विधीयते । आहोस्वित्प्रतिषिध्यते । किं चातः । यदि विधीयते क्त्वाग्रहणमनर्थकम् । किदेव हि क्त्वा । अथ प्रतिषिध्यते सन्ग्रहणमनर्थकम् । अकिदेव हि सन् । अत उत्तरं पठति । रलः क्त्वासनोः कित्त्वारम्भः । रलः क्त्वासनोः कित्त्वं विधीयते । ननु चोक्तं क्त्वाग्रहणमनर्थकमिति । नानर्थकम् । न क्त्वा सेडिति प्रतिषेधः प्राप्नोति तद्बाधनार्थम् । रलो व्युपधाद्बलादेः संश्व ॥

जकालोज्झसूदौर्घमुतः ॥ २७ ॥ अयुक्तोयं निर्देशः । ज इत्यनेनकालः प्रतिनिर्दिश्यते । ज इत्ययं च वर्णः । तत्रायुक्तं वर्णेन कालस्य सह सामानाधिकरण्यम् । कथं तर्हि निर्देशः कर्तव्यः । जकालकाल इति । किं मिदमूकालकाल इति । ज इत्येतस्य काल जकालः जकालः कालो यस्य स जकालकाल इति । स तर्हि तथानिर्देशः कर्तव्यः । न कर्तव्यः । उत्तरदलोपोत्र द्रष्टव्यः । तद्यथा । उष्ट्रमुखमिव मुखमस्य उष्ट्रमुखः । खरमुखः । एवमूकालकाल जकाल इति । अथ वा साहचर्यात्ताच्छब्दं भविष्यति । कालसहचरितो वर्णोऽपि काल एव । ऋखादिषु समसंख्याप्रसिद्धिर्निर्देशवैषम्यात् ।

तृषि । पूजार्थमिति । शास्त्रस्य पूजापारंपर्यप्रतिपादनेनानादित्वात्प्राप्ताप्रतिपादनात् ॥

रलो । किमिदमिति । किमियमप्राप्ते विभाषा आहोस्वित् प्राप्तइति प्रश्नः । तत्राप्राप्तविभाषायां सन एवाप्राप्तं कित्त्वं पक्षे विधीयत इति ज्ञानुवृत्तिरनर्थिका । नहि तस्य कित्त्वं विधेयं स्वत एव भावात् । अथ प्राप्तविभाषा तदा क्तः कित्त्वमस्तीति तस्यैव पक्षे निषेधः कर्तव्य इति सन्ग्रहणं न कार्यं नहि तस्य कित्त्वमस्ति यत्पक्षे निषिध्यते । रल इति । अप्राप्तविभाषेयमेकेनैव रूपेण व्यवस्थितेत्यर्थः । एकरूपतवप्रदर्शनाय च विचारः कृतः । ननुभयत्र विभाषा न सन्ति प्रतिलक्ष्यं व्यापाराश्रयणे तासां सिद्धत्वात् ॥

जकालः । अयुक्तोयमिति । तपरस्तत्कालस्येत्यत्र व्याख्यातत्वादिति न व्याख्यायते । ऋखादिष्विति । ज इत्येकस्यैव शब्दस्योच्चारणाद्भेदानवगमात् सन्निविशेषणस्यै-



ऋखादिषु समसंख्यत्वस्याप्रसिद्धिः । किं कारणम् । निर्देशवैषम्यात् ।  
 तिस्रः संज्ञा एकः संज्ञी । वैषम्यात्संख्यातानुदेशो न प्राप्नोति । सि  
 ङ्गं तु समसंख्यत्वात् । सिद्धमेतत् । कथम् । समसंख्यत्वात् । कथं  
 समसंख्यात्वम् । त्रयाणां हि विकारनिर्देशः । त्रयाणामयं प्रश्लिष्ट-  
 निर्देशः । कथं पुनर्ज्ञायते त्रयाणामयं प्रश्लिष्टनिर्देश इति । तिसृणां सं-  
 ज्ञानां कारणसामर्थ्यात् । यद्यपि तावत्तिसृणां संज्ञानां कारणसामर्थ्या-  
 ज् ज्ञायते त्रयाणामयं प्रश्लिष्टनिर्देश इति । कुतस्त्वेतदेतेनानुपूर्व्येण  
 संनिविष्टानां संज्ञा भविष्यतीति । आदौ मात्रिकस्ततो द्विमात्रस्त-  
 तस्त्रिमात्र इति । न पुनर्मात्रिको मध्ये वान्ते वा स्यात् । तथा द्वि-  
 मात्र आदौ वा स्यादन्ते वा । तथा त्रिमात्र आदौ वा मध्ये वा स्या-  
 त् । अयं तावत् त्रिमात्रोऽशक्य आदौ वा मध्ये वा कर्तुम् । कुतः  
 मुताश्रयो हि प्रकृतिभावः प्रसज्येत मात्रिकद्विमात्रिकयोरपि ध्यन्तं  
 पूर्वं निपततीति मात्रिकस्य पूर्वनिपातो भविष्यति । यत्तावदुच्य-  
 ते । अयं तावत् त्रिमात्रोऽशक्य आदौ मध्ये वा कर्तुं मुताश्रयो  
 हि प्रकृतिभावः प्रसज्येतेति । मुताश्रयः प्रकृतिभावः मुतसंज्ञा चा-  
 नेनैव । यदि च त्रिमात्र आदौ वा मध्ये वा स्यात् प्लुतसंज्ञैवास्य न  
 स्यात् । कुतः प्रकृतिभावः । यदप्युच्यते मात्रिकद्विमात्रिकयोरपि  
 ध्यन्तं पूर्वं निपततीति मात्रिकस्य पूर्वनिपातो भविष्यतीति । ऋखा-  
 श्रया हि घिसंज्ञा ऋसुसंज्ञा चानेनैव । यदि च मात्रिको मध्ये वा-  
 न्ते वा स्यात् ऋसुसंज्ञैवास्य न स्यात् । कुतो घिसंज्ञा कुतः पूर्वनि-  
 पातः । एवमेषा व्यवस्था न प्रकल्पते । एवं तर्ह्यार्थाप्रवृत्तिर्ज्ञाप-

कत्वे सति संज्ञिनेत्येकत्वात् । संज्ञानां च त्रित्वात्संख्यातानुदेशाप्रसङ्गः । सिद्धं त्वि-  
 ति । त्रयाणां कृतैकादेशानां निर्देशाद्विशेषणत्रयावच्छिन्नत्वात्संज्ञिनामपि त्रित्वाद्यथा-  
 संख्यं संबन्धः सिद्ध इत्यर्थः । अर्थतश्च साम्यं यथासंख्यसूत्रे आश्रीयते न शब्दत एव ।  
 अथ वा शब्दत आस्याश्रयणेपि संहितावशादैक्यमिव प्राप्तास्त्रयः शब्दा उच्चारिता इत्य-  
 दोषः । कथं पुनरिति । प्रत्यक्षेणैकस्यैव शब्दस्य श्रवणाद्भेदावगमे प्रमाणाभाव इति  
 भावः । तिसृणामिति । अनुमानाद्भेदावसाय इति भावः । अयं तावदिति । लौकिक  
 व्यवहाराश्रयणेन प्लुतत्वं ऋसुत्वं च सिद्धमाश्रित्यैतदुच्यते । यत्तावदिति । शास्त्रात्



१८ (अकालो०) भाष्यप्रदीपोद्घोषितम् । [अ. १। पा. २। आ. १]

यति न मात्रिकोऽन्ते भवतीति । यदयं विभाषा पृष्टप्रतिवचने हे रि-  
ति मात्रिकस्य भुतं शास्ति । कथं कृत्वा ज्ञापकम् । योन्ते स भुतसं-  
ज्ञः । यदि च मात्रिकोन्ते स्यात् । भुतसंज्ञाऽस्य स्यात् । तत्र हि मा-  
त्राकालस्य मात्राकालवचनमनर्थकं स्यात् । मध्ये तर्हि स्यादिति ।  
अत्राप्याचार्यप्रवृत्तिर्ज्ञापयति न मात्रिको मध्ये भवतीति । यदयमतो-  
दीर्घो यजि, सुपि चेति दीर्घत्वं शास्ति । कथं कृत्वा ज्ञापकम् ।  
यो मध्ये स दीर्घसंज्ञकः । यदि च मात्रिको मध्ये स्याद्दीर्घसंज्ञास्य  
स्यात् । तत्र मात्राकालस्य मात्राकालवचनमनर्थकं स्यात् । द्विमा-  
त्रसंज्ञोन्ते स्यादिति । अत्राप्याचार्यप्रवृत्तिर्ज्ञापयति न द्विमात्रोन्ते  
भवतीति । यदयमोमभ्यादानइति द्विमात्रिकस्य भुतं शास्ति । कथं  
कृत्वा ज्ञापकम् । योन्ते स भुतसंज्ञः । यदि च द्विमात्रोन्ते स्यात् भुतसं-  
ज्ञाऽस्य स्यात् । तत्र द्विमात्राकालस्य द्विमात्राकालवचनमनर्थकं स्यात् ।  
मात्रिकेण चास्य पूर्वनिपातो बाधित इति कृत्वा कान्यत्रोत्सहते भ-  
वितुमन्यदतो मध्यात् । एवमेषां व्यवस्था प्रकृप्ता भवेद् । व्यवस्था च  
प्रकृप्ता । दीर्घभुतयोस्तु पूर्वसंज्ञाप्रसङ्गः । दीर्घभुतयोरपि पूर्वसंज्ञा  
प्राप्नोति । का । ऋस्वसंज्ञा । किं कारणम् अण् सवर्णान् गृह्णातीति ।  
सिद्धं तु तपरनिर्देशात् । सिद्धमेतत् । कथम् । तपरनिर्देशः कर्तव्यः ।  
उदूकाल इति । यदेवं द्रुतायां तपरकरणे मध्यमविलम्बितयोरुपसं-  
ख्यानं कालभेदात् । द्रुतादिषु चोक्तम् । किमुक्तम् । सिद्धं त्ववस्थि-  
ता वर्णा वक्तुश्चिराच्चिरवचनाद् वृत्तयो विशिष्यन्त इति । स तर्हि त-  
परनिर्देशः कर्तव्यः । न कर्तव्यः । इह कालग्रहणं क्रियते । यावच्च

स्थितायां ह्रस्वादिव्यवस्थायां लोके ह्रस्वादिव्यवहारो नान्यथेति भावः । यदयमिति ।  
अनन्तरमादेशविधानार्थमेतत्समादिति चेत् तत्र नहि स्थानेन्तरतम इत्यस्याः परिभा-  
षायाः प्रत्यक्षायाः बाधा युक्तेति विशिष्टानुपूर्वीप्रतिपत्तौ लिङ्गत्वमेव भुतविधानस्य ।  
मात्रिकेणेति । लिङ्गद्वयेनान्तमध्याभ्यां मात्रिकस्यापकृष्टत्वादित्यर्थः । दीर्घभुतयो-  
स्त्विति । उकारोऽन्ताद्विमात्रत्रिमात्रयोः स्वरूपस्य ग्राहक इति ऋस्वसंज्ञा त्रयाणामपि  
प्राप्नोति । न च दीर्घभुतसंज्ञाभ्यां द्विमात्रत्रिमात्रयोर्ऋस्वसंज्ञा बाध्यते । संज्ञानां स-  
मावेशाभ्युपगमात् आकङ्क्षादेकां संज्ञेति वचनात् । द्विमात्रत्रिमात्रौ त्वनणत्वाद्भिन्न-  
कालानां न ग्राहकाविति न तत्र दोषः । यावच्चेति । एककार्यत्वादेतदुक्तम् । ऊ अजि-



तपरकरणं तावच्च कालग्रहणम् । प्रत्येकं च कालशब्दः परिसमाप्य-  
ते । उकाल उकाल ऊकाल इति । अथ वा एकसंज्ञाधिकारे ऽयं  
योगः कर्तव्यः । तत्रैका संज्ञा भविष्यति या परा अनवकाशा चेति  
एवं हि दीर्घप्लुतयोः पूर्वसंज्ञा न भविष्यति । अथ वा स्वं रूपं शब्द-  
स्याशब्दसंज्ञेत्ययं योगः प्रत्याख्यायते । तत्र यदेतदशब्दसंज्ञेति ए-  
तद्यथा विभक्त्या निर्दिश्यमानमर्थवद्भवति तथा निर्दिष्टमुत्तरचा-  
नुवर्तिष्यते । अणुदित्सवर्णस्य चाप्रत्ययः । अशब्दसंज्ञायामिति ।  
अथ वा ऋसूसंज्ञावचनसामर्थ्यादीर्घप्लुतयोः पूर्वसंज्ञा न भविष्यति ।  
ननु चेदं प्रयोजनं स्यात्संज्ञया विधाने नियमं वक्ष्यामीति ऋसूसंज्ञया  
यदुच्यतेतदचः स्थाने यथा स्यादिति । स्यादेतत्प्रयोजनं यदि किञ्चित्क-  
राणि ऋसूशासनानि स्युः । यतस्तु खलु यावदजग्रहणं तावद्भ्रूसूग्रहणं  
मतोऽकिञ्चित्कराणि ऋसूशासनानि । इदं तर्हि प्रयोजनम् । एच  
इग् ऋसूादेशइति वक्ष्यामीति । अनुच्यमाने ह्येतस्मिंस्त्रिऋसूप्रदेशे-  
ष्वेच इग्भवतीति वक्तव्यं स्यात् । ऋसू नपुंसके प्रातिपदिकस्य ए-  
च इग्भवतीति । णौ चङ्गुपधाया ऋसू एच इग्भवतीति । ऋस्वः  
हलादिः शेष एच इग्भवतीति । संज्ञा च नाम यतो न लघीयः ।

त्येव कालार्थो लभ्यते । उकारादयो ह्यच्त्वं न व्यभिचरन्तीति नाच्त्वेन ते विशेष्यन्ते  
अपि तु तैरच् । तत्रोकारादिः कालत्वादुकारादिसदृशोऽङ्गुहीयत इति नार्थः काल-  
ग्रहणेन । तत्क्रियते श्रूयमाणेनैकाकारेण कालं विशेषयितुमिति सवर्णग्रहणं न भवि-  
ष्यति । तत्रैतत्स्यात् । उकारात्परः कालशब्दो न श्रूयतइत्याह । प्रत्येकं चेति । षण्मा-  
त्रस्यालोऽसंभवात्संज्ञात्रयकरणाच्चेति भावः । अशब्दसंज्ञायामिति । ऋस्वसंज्ञा च शब्द-  
संज्ञेति तद्विधाने उकारः सवर्णान् ग्रहीष्यति । उदात्तादयस्तु गुणा न मेदका इति त-  
द्विन्नस्यापि ऋस्वसंज्ञा भविष्यति । उदात्तादिसंज्ञास्वज्ग्रहणं निवृत्तमिति दीर्घप्लुता-  
नामपि ता भविष्यन्ति । हलां त्वयोग्यत्वात्तदभावः । इको यणचोति तु न शब्दसंज्ञा-  
विधानं अपि तु आदिरन्त्येनेति विहितसंज्ञानुवाद इति सवर्णग्रहणं भविष्यति ।  
अथवा ऋस्वसंज्ञेति । त्रयाणां चेदृक्स्वसंज्ञा तदा इस्वप्रदेशेषु त्रयः संज्ञिन उपतिष्ठन्ते  
तत्रान्तरतमादेशविधाने इस्वसंज्ञाविधानमनर्थकमेव स्यात् । अथ वचनादनन्तरतमा-  
भवेत् । एवमपि ऋस्वप्रदेशेष्वङ्गुग्रहणमेव कुर्यादित्यर्थः । इदं तर्हीति । असत्यां ऋस्वसं-  
ज्ञायां ऋस्वादेशइति कर्तुं न युज्यते ततश्च ऋस्वविधिप्रदेशेषु बहुलत्वं एच इगिति



कुत एतत् । लघ्वर्थं हि संज्ञाकरणम् । लघीयश्च चिर्ज्ञस्वप्रदेशेष्वेच  
 दृग्भवतीति । न पुनः संज्ञाकरणम् । चिर्ज्ञसुप्रदेशेषु एच दृग्भवतीति  
 षड् ग्रहणानि । संज्ञाकरणे पुनरष्टौ । ऋसुसंज्ञा वक्तव्या चिर्ज्ञसुप्र-  
 देशेषु ऋसुग्रहणं कर्तव्यं ऋसु ऋसुऋसु इति । एच दृग्ग्रसुदेश इति ।  
 सोयमेवं लघीयसा न्यासेन सिद्धे सति यद्गरीयांसं यत्नमारभते त-  
 स्यैतत्प्रयोजनं दीर्घभुतयोस्तु पूर्वसंज्ञा मा भूदिति ॥

अचश्च॥२८॥ किमयमलोन्यशेष आहो खिदलोन्त्यापवादः । कथं चायं  
 तच्छेषः स्यात् कथं वा तदपवादः । यद्येकं वाक्यं तच्चेदं च । अलोन्यस्य वि-  
 धयो भवन्त्यचो ऋसुदीर्घभुता अन्यस्येति ततोयं तच्छेषः । अथ ना-  
 नावाक्यमलोन्यस्य विधयो भवन्ति । अचो ऋसुदीर्घभुता अन्यस्या-  
 नन्यस्य चेति । ततोयं तदपवादः । कश्चात्र विशेषः । ऋसुादिवि-  
 धिरलोन्यस्येति चेद्वचिप्रच्छिन्नादिप्रभृतिहनिगमिदीर्घेष्वग्रहण-  
 म् \* । ऋसुादिविधिरलोन्यस्येति चेद्वचिप्रच्छिन्नादिप्रभृतिहनि-  
 गमिदीर्घेष्वग्रहणं कर्तव्यम् । द्विपि वचिपृच्छोर्दीर्घः अच इति  
 वक्तव्यम् । अनन्यत्वाद्भि न प्राप्नोति । शमादीनां दीर्घः अच इति  
 वक्तव्यम् । अनन्यत्वाद्भि न प्राप्नोति । हनिगम्योर्दीर्घः अच इति  
 वक्तव्यम् । अनन्यत्वाद्भि न प्राप्नोति । अस्तु तर्हि तदपवादः । अच-  
 श्चैन्नपुंसकऋसुाकृतसार्वधातुकनामिदीर्घेष्वनन्यप्रतिषेधः \* । अच-  
 श्चैन्नपुंसकऋसुाकृतसार्वधातुकनामिदीर्घेष्वनन्यस्य प्रतिषेधो वक्त-  
 व्यः । ऋसुो नपुंसके प्रातिपदिकस्य । यथेह भवति । रे । अतिरि ।  
 नौ । अतिनु । एवं सुवाक् ब्राह्मणकुलमित्यत्रापि प्राप्नोति । अकृ-  
 तसार्वधातुकयोर्दीर्घः । यथेह भवति । चीयते । सूयते । एवं क्खिद्य-

वक्तव्यं तदगुरु भवति । ग्रहणानीति । गृह्यतेनेनार्थ इति ग्रहणं पदमुच्यते । ऋ-  
 स्वादेश इत्याहुः प्रश्ने षनिर्देशात् पृथक्प्रयोगाभावादाहु गणितः । ननु मितां ऋस्व  
 इत्यत्र हेडवेष्टन इत्यस्य हिडयतीत्यर्थमेव इगिति वक्तव्यम् । तथा खितान्नव्ययस्येता-  
 वापि परमनुं मन्य इत्यर्थमिति गौरवप्रसङ्गः । एवं तर्हिच इगिति पञ्चकत्वोऽप्युच्चार्य-  
 माणे प्रतिपत्तिलाघवं भवतीति लाघवोपलक्षणपरं भाष्यं द्रष्टव्यम् । ऋस्वदीर्घत्वानु-  
 इति सौत्रत्वाच्चिर्देशस्य लिङ्गव्यतयेन पुंस्त्वम् ।

अचश्च । इको गुणवृद्धी इतरनेन समानमिदम् । शमादिप्रभृतीति । प्रभृतिग्रहेणेन



ते भिद्यते अत्रापि प्राप्नोति । नामि दीर्घः । यथेह भवति अग्नीनाम् । वायूनाम् । एवं षष्णामित्यत्रापि प्राप्नोति । नैषदोषः । नोपधाया इत्येतन्नियमार्थं भविष्यति । प्रकृतस्यैष नियमः स्यात् । किं च प्रकृतम् । नामीति । तेन भवेदिह नियमान्न स्यात् षष्णामिति । अन्यते । तन्यत इति । अत्रापि प्राप्नोति । अथाप्येवं नियमः स्यात् नोपधाया नाम्येवेति । एवमपि भवेदिह नियमान्न स्यात् अन्यते तन्यत इति । षष्णामित्यत्र प्राप्नोति । अथाप्युभयतोऽयं नियमः स्यात् नोपधाया एव नामि नाम्येव नोपधाया इति । एमपि भिद्यते किं द्यते सुवाक् ब्राह्मणकुलमित्यत्रापि प्राप्नोति । एवं तर्हि ऋसो दीर्घः सुत इति यत्र ब्रूयादच इत्येतत्तत्रोपस्थितं द्रष्टव्यम् । किं कृतं भवति । द्वितीया षष्ठी प्रादुर्भाव्यते । तत्र कामचारः । गृह्यमाणेन वाचं विशेषयितुमचा वा गृह्यमाणम् । यावता कामचारः । इह तावद्वचिप्रच्छिन्नमादिप्रभृतिहनिगमिदीर्घेषु गृह्यमाणेनाचं विशेषयिष्यामः । एतेषां दीर्घो भवति अच इति । इहेदानीं नपुंसकः सूक्तत्सार्वधातुकनामिदीर्घेष्वचा गृह्यमाणं विशेषयिष्यामः । नपुंसकस्य ऋसो भवत्यचः अजन्तस्येति । अकृतत्सार्वधातुकयोर्दीर्घो भवत्यचः अजन्तस्येति । नामि दीर्घो भवत्यचः अजन्तस्येति । इह कस्मान्न भवति द्यौः पन्थाः स इति । संज्ञया विधाने नियमः\* । संज्ञया ये विधीयन्ते तेषु नियमः । किं वक्तव्यमेतत् । नहि । कथमनुच्यमानं गंस्यते । अजिति हि वर्तते । तत्रैवमभिसंबन्धः कारिष्यते । अचः अजभवति ऋस्वो दीर्घः सुत इत्येवं भाव्यमान इति । अथ पूर्वस्मिन् योगे अजग्रहणे सति किं प्रयोजनम् । अजग्रहणं संयोगाच्समुदायनिवृत्त्यर्थम्\* । अजग्रहणं क्रियते संयोगनिवृत्त्यर्थम् ।

ष्टिवृत्तम्वादयो गृह्यन्ते । भिद्यत इति । यकारादौ यदङ्गं तस्य योवयवोजित्येवमत्र प्रसङ्गः । यदा त्वजेव यकारादिना विशेष्यते तदाच व्यवधानान्नास्ति प्रसङ्गः । एवमन्यत्रापि ज्ञेयम् । अजिति हि वर्तत इति । ततश्च ऋसादिशब्दा इहानुवृत्ता नाचमुपस्थापयन्ति तस्य स्वयमुपस्थानादित्याश्रितस्वरूपव्यापारा आश्रीयन्ते तेन ऋस्व इत्येवं योच सोचः स्थाने भवतीत्यर्थः संपद्यते । एवं दीर्घप्लुतयोरपि । अथेति । इहेव तदजग्रहणं क्रियतां पूर्वसूत्रे तु न वक्तव्यमिति प्रश्नः । प्रतस्येति । यथा पृथ्याहारे अश्रुताः



२२ (उच्चैनीः०चेः०) भाष्यप्रदीपोद्द्योतितम् । [अ.१।पा.२।आ.१]

अस्समुदायनिवृत्त्यर्थं च। संयोगनिवृत्त्यर्थं तावत्। प्रतद्य प्ररद्य। ऋसुस्थ  
पिति कृतितुगिति तुङ् माभूदिति। अस्समुदायनिवृत्त्यर्थं तितउच्छत्रं  
तितउच्छाया। दीर्घात्पदान्ताद्वेति विभाषा तुङ् माभूदिति। अचश्च ॥

उच्चैरुदात्तः ॥ २९ ॥ नीचैरनुदात्त ॥ ३० ॥ किं षष्ठीनिर्दिष्टम्-  
ज्यग्रहणमनुवर्तते। उताहो न। किं चातः। यद्यनुवर्तते हल्सुरप्रा-  
प्तौ व्यञ्जनमविद्यमानवङ्गवतीत्येषा परिभाषा न प्रकल्पते। कथं  
हलो नाम सुरप्राप्तिः स्यात्। एवं तर्हि निवृत्तम्। बह्व्येतस्याः प-  
रिभाषायाः प्रयोजनानि। अथ प्रथमानिर्दिष्टमज्यग्रहणमनुवर्तते।  
उताहो न। कश्चाथोऽनुवृत्त्या। बाढमर्थः। यद्येते व्यञ्जनस्या  
पि गुणा लक्ष्यन्ते। ननु च प्रत्यक्षमुपलभ्यन्ते। दूषे त्वोर्जे-  
त्वा अग्निमीले पुरोहित मग्न आयाहि वीतय इति। नैते व्य-

आकारादयो दीर्घान्तसंज्ञे लभन्ते तथा संयोगोपि ऋस्वसंज्ञः स्यादिति तुक्प्रसङ्गः।  
तितउच्छत्रमिति। परत्वाद्दीर्घलक्षणे वा तुकि सति सकृत्तौ विप्रतिषेध इति न्यायाद्  
ऋस्वलक्षणः पुनर्न प्रवर्तते। नचैवं विधे विषये पुनः प्रसङ्ग विज्ञानमस्ति। नित्यविकल्प-  
योर्विरोधात्। पूर्वेण परस्य बाधप्रसङ्गात्। यत्र हि पूर्वो विधिः परं न बाधते तत्र पुनः  
प्रसङ्गविज्ञानं क्वचिदाश्रीयते। समुदाये वा कार्यं प्रति व्याप्तिप्रमाणे अवयवानां पार-  
तन्त्र्यादव्यापारान्नैव ऋस्वलक्षणतुक्प्रसङ्गः। ननु क्रियमाणेऽप्यज्यग्रहे वर्णग्रहणे जा-  
तिग्रहणादस्समुदायस्यापि दीर्घसंज्ञाप्रसङ्गः। नैष दोषः। उकाल इति विशेषणादिह  
व्यक्तिराश्रीयते। नहि जातेः परिमाणमस्ति। व्यक्तिद्वारकं वा जातेः परिमाणमाश्री-  
यते। एकैकव्यक्तिव्यङ्ग्या हि जातिर्न समुदायव्यङ्ग्या।

उच्चैः। षष्ठीनिर्दिष्टमिति। उच्चैर्नीचैरित्येते अव्यये अधिकरणशक्तिप्रधाने। तत्राच  
इत्यनुवृत्तौ सत्यामयमर्थो भवति उच्चैः स्थानउपलभ्यमान उदात्तसंज्ञः स चाचः स्थान-  
इति। हल्स्वरप्राप्ताविति। सत्यामच इत्यस्यानुवृत्तौ समासस्येत्यन्तोदात्तत्वं राजपुरुष  
इत्यादावेव स्यात् न तु राजट्टषदित्यादौ षकाराकारस्य। असत्यां त्वनुवृत्तौ समासस्य  
योन्तो दकारस्तस्य स्वरप्राप्तावविद्यमानत्वादकारस्य स्वरः। एषा च परिभाषा यतोऽनाव  
इत्यत्रानाव इति प्रतिषेधेन ज्ञापिता। अन्यथा नाव्यमित्यत्र नकारस्यायोग्यत्वादाकारस्य  
चानादित्वादुदात्तत्वं न भविष्यतीति किमनाव इति प्रतिषेधेन। अथ प्रथमानिर्दिष्टमि-  
ति। ननु को विशेषः। यावता यत्र स्वरो विधीयते तत्र व्यञ्जनस्याविद्यमानत्वादच एव  
भविष्यत्यनुदात्तादेरजित्यादावनुवादेपि न दोषः। स्वत एव हलोनुदात्तत्वं भवतु अ-  
नुपरागवशाद्वा तदनुवादेन कार्यविधाने न कश्चिद्विशेषः। एवं तर्हि न्यायव्युत्पादनार्थं  
एवायं विचारः। ननु चेति। बाधकाभावाच्च भ्रान्त्यसिद्धिः। नैते इति। अन्यथाऽप्युपा-



[अ १।पा.२।आ.१]

महाभाष्यम्

(उच्चैः० नीचैः०) २३

ञ्जनस्य गुणाः । किं त्वच एव । तत्सामीप्यात्तु व्यञ्जनमपि तद्गुणमुपलभ्यते । तद्यथा । द्वयो रक्तयोर्वस्त्रयोर्मध्ये शुक्लं वस्त्रं तद्गुणमुपलभ्यते । बदरपिटके रित्तको लोहकंसस्तद्गुण उपलभ्यते । कुतो नु खल्वेतत् । अच एते गुणाः स्युः । तत्सामीप्यात्तु व्यञ्जनमपि तद्गुणमुपलभ्यते । न पुनर्व्यञ्जनस्यैते गुणाः स्युस्तत्सामीप्यात्त्वजपि तद्गुण उपलभ्येतेति । अन्तरेणापि व्यञ्जनमच एवेते गुणालक्ष्यन्ते न पुनरन्तरेणाचं व्यञ्जनस्योच्चारणमपि भवति । अन्वर्थं खल्वपि निर्वचनम् । सुयं राजन्तइति सुराः अन्वग्भवति व्यञ्जनमिति । उच्चनीचस्थानवस्थितत्वात्संज्ञाऽप्रसिद्धिः \* । इदमुच्चनीचमन्ववस्थितपदार्थकं तदेव हि कंचित्प्रत्युच्चैर्भवति कंचित्प्रति नीचैः । एवं हि कश्चित्कंचिदधीयानमाह किमुच्चैरोरुह्यसे अथ नीचैर्वर्ततामिति । तमेव तथा ऽधीयान मपर आह । किमन्तर्दन्तकेनाधीषे उच्चैर्वर्ततामिति । एवमुच्चनीचमनवस्थितपदार्थकं तस्थानवस्थितत्वाद् संज्ञाया अप्रसिद्धिः । एवं तर्हि लक्षणं करिष्यते । आयामो दारुण्यमणुता खस्येति उच्चैःकराणि शब्दस्य । आयामो गात्राणां निग्रहः । दारुण्यं स्वरस्य दारुणता रूक्षता । अणुता खस्य कण्ठस्य संवृतता । उच्चैः कराणि शब्दस्य । अन्ववसर्गो मार्दवमुकता रवस्येति नीचैःकराणि शब्दस्य । अन्ववसर्गो गात्राणां शिथिलता । मार्दवं स्वरस्य मृदुता सिग्धता । उरुता खस्य महत्ता कण्ठस्येति नीचैः कराणि शब्दस्य । एतदप्यनै-

लक्ष्मोपपत्तेरिति भावः । अन्तरेणापि व्यञ्जनमिति । आप्यायध्वमिति यथा । अत्रच्चाकार उदात्तस्तिङन्तस्य निघातः । ततश्चान्वयव्यतिरेकाभ्यामच एवैते गुणाः । यदि तु हलामध्येते गुणा अभविष्यन् तदा हलामचां च भिन्नस्वरता पुरापालम्पत यस्मात्त्वचा मेव स्वरमनुविदधति न हलः । तस्मान्न हलां स्त्रयं स्वरोस्तीति निश्चयः । अन्वग्भवतीति । अनुगच्छतीत्यर्थः । शिष्टसमाचाराच्चेदं निर्वचनमभिहितं न त्वच वर्णसादृश्यं किं चिदस्ति । अथवा गतिरपि व्यञ्जैरर्थः विविधं गच्छत्युपरागवशादिति व्यञ्जनमित्ययमर्थः पर्यायान्तरेण भाष्यकारेणाभिहितः । उपरागश्च पूर्वपराच्सन्निधानेपि परेणाचा हलो भवति न पूर्वेण । उच्चनीचस्येति । श्रुतिप्रकर्षापकर्षलक्षणोच्चनीचत्वाश्रयः पर्यनुयोगः । न चानवस्थितवस्त्वान्नयेण साधुत्वं अवतिष्ठते । एतदपीति श्रोता हि वक्तृगता-



२४ (समा०) भाष्यप्रदीपोद्द्योतितम् । [अ.१।पा.२।आ.१]

कान्तिकम् । यदल्पप्राणस्य सर्वोच्चैस्तद्वि महाप्राणस्य सर्वनीचैः ।  
सिद्धं तु समानंप्रक्रमवचनात् \* । सिद्धमेतत् कथम् । समाने प्रक्रम-  
मद्विति वक्तव्यम् । कः पुनः प्रक्रमः । उरः कण्ठः शिर इति । उच्चै-  
रुदात्तः ॥

समाहारः स्वरितः ॥ ३१ ॥ समाहारः स्वरित इत्युच्यते । क-  
स्य समाहारः स्वरितसंज्ञो भवति । अचोरित्याह । समाहारोचोश्चे-  
न्नाभावात् । \* । समाहारोचोश्चेत्तन्न । किं कारणम् । अभावात् ।  
नच्चोः समाहारोस्ति । नन्वयमस्ति गाङ्गे ऽनूपइति । नैषोचोः स-  
माहारः । अन्योयमुदात्तानुदात्तयोः स्थाने एक आदिश्यते । एवं  
तर्हि गुणयोः । गुणयोश्चेन्नाचप्रकरणात् \* । गुणयोः समाहार इति  
चेत्तन्न । किं कारणम् । अचप्रकरणात् । अजिति वर्तते । सिद्धं त्व-  
चसमुदायस्याभावात्तद्गुणे सम्प्रत्ययः\* । सिद्धमेतत् । कथम् । अचस  
मुदायो नास्तीति कृत्वा तद्गुणस्याचः समाहारगुणस्य सम्प्रत्ययो

नायामादीन्धर्मान् कार्यादवस्थति कार्यं च संकीर्णम् । तथाहि । महाप्राणो नीचैरप्यु-  
च्चारयन् स्वरेण महान्तं देशं व्याप्नोति । अल्पप्राणस्तूच्चैरपि वदन्नल्पं देशं व्याप्नोति ।  
सिद्धं त्विति । प्रक्रम्यन्तोऽस्मिन्वर्णा इति प्रक्रमः स्थानमुच्यते । तेनायमर्थः । एकस्मिन्  
स्ताल्वादिके स्थाने ऊर्ध्वधरभागयुक्ते ऊर्ध्वभागिनोच्चार्यमाण उदात्तोऽधरभागनिष्पन्नो-  
नुदात्तः । एवं चोच्चैरित्यनेनोर्ध्वभागो गृह्यते नीचैरेत्यधरभागः । अभ्याससमधिगम्य-  
श्चायं स्वरविशेषः षड्जादिवद्विज्ञेयः ॥

समा । कस्येति । समाहरणं समाहार इति भावसाधनं मत्वा कस्येति प्रश्नः । अ-  
चोरिति । तयोः समाहार उपश्लेषरूपः । अन्यत्र त्वीत्तराधर्यरूपोपि संभवति । गाङ्गे-  
ऽनूप इति । स्थानिनोरकाराकारयोरुदात्तानुदात्तयोः समाहारात् स्थानिधर्मेणादेशस्या-  
पि तथा व्यपदेशः । समाहारोचोश्चेदिति । कार्यं क्व कन्या इत्यादौ स्थानिद्वारकोपि  
समाहारव्यपदेशो नास्ति यत्राप्यस्ति गाङ्गेनूप इति । तत्राप्यसौ गौणः । गाङ्गशब्दो  
णान्तत्वादन्तोदात्तः । सप्तम्येकवचनेन सुप्त्वादनुदात्तेन सदैकादेश उदात्तः । अनूपश-  
ब्दः अनोरप्रधानकनीयसी इत्यन्तोदात्तत्वादनुदात्तादिस्तत एकादेशः स्वरितो वाऽनु-  
दात्ते पदादाविति स्वरितः । एवं तर्हीति । गुणयोर्नैरन्तर्येणोपलब्धादस्ति समाहारः ।  
अचप्रकरणादिति । प्रकरणं प्रस्तावो न तु स्वरितत्वादनुवृत्तिः । तस्याः पूर्वं प्रत्याख्या-  
नात् । तदयमर्थः । पूर्वसूत्रयोः सामर्थ्याच्चित्तोऽजेव संज्ञी उदात्तानुदात्तशब्दयोरिति  
ताविहानुवृत्तावचं प्रत्याययतो न तु गुणम् । सिद्धं त्विति । गुणिनोरचोः समाहारास-



भविष्यति । कथं पुनः समाहारइत्यनेनाच्छव्यः प्रतिनिर्देष्टुम् । मतुब्लो-  
पोऽत्र द्रष्टव्यः । तद्यथा । पुष्पका एषांते पुष्पकाः । कालका एषांते काल-  
का इति । एवं समाहारवान् समाहारः । अथवा अकारो मत्वर्थीयः ।  
तद्यथा तुन्दो घाट इति । यद्यञ्चैस्वर्यं न प्रकल्पते । तत्र को दोषः ।  
चैसूर्येणाधीमह इत्येतन्नोपपद्यते । नैतद् गुणापेक्षम् । किं तर्हि । अ-  
जपेक्ष मेतत् । चैसूर्येणाधीमहे चिप्रकारैरजिभरधीमहे कैश्चिदुदात्तगुणैः  
कैश्चिदनुदात्तगुणैः कैश्चिदुभयगुणैः । तद्यथा । शुक्ल गुणः शुक्लः कृष्णगुणः  
कृष्णः । य इदानीमुभयगुणः स तृतीयामाख्यां लभते । कल्माष इति ।  
वासारङ्ग इति वा । एवमिहापि उदात्त उदात्तगुणः । अनुदात्तो  
ऽनुदात्तगुणः । य इदानीमुभयगुणः स तृतीयामाख्यां लभते स्वरि-  
त इति । समाहारः सुरितः ॥

तस्यादित उदात्तमर्द्धङ्गसुम् ॥ ३२ ॥ अर्द्धङ्गसुमित्युच्यते । तत्र  
दीर्घप्लुतयोर्न प्राप्नोति । कन्या । शक्तिके ३ शक्तिके । नैष दोषः ।  
मात्रचो ऽत्र लोपो द्रष्टव्यः । अर्द्धङ्गसुमात्रमर्द्धङ्गसुमिति । किमर्थं पु-  
नरिदमुच्यते । आमिश्रीभूतमिवेदं भवति । तद्यथा । क्षीरोदके स-

अवातसामर्थ्याद् गुणयोः समाह । अत्रयणमित्यर्थः । कथं पुनरिति । स्वरित इत्यनया  
संज्ञया योग्यत्वादच्संज्ञित्वेनाक्षिप्तम् । न चाच् समाहारो भवति । मतुब्लोप इति । गुण-  
गुणिनोरभेदोपचारादुपगम्यमानार्थस्य मतुपोऽप्रयोग इत्यर्थः । अकार इति । अर्शआदे-  
राकृतिगणत्वात् । चैस्वर्यमिति । उदात्तानुदात्तगुणव्यतिरेकेण स्वरितत्वस्याभावाच्चैस्वर्य-  
व्यवहारो न स्यात् । अस्ति चायं व्यवहारः । अजपेक्षमिति । स्वरशब्देनाच उच्यन्ते ।  
त्रय एव स्वरास्त्रैस्वर्यमिति स्वार्थं यञ् ॥

तस्यादित उदात्त । अक्षपरिमाणस्य ऋस्वसंज्ञा कृतां नाव्यपहतस्येति न्याया-  
दीर्घप्लुतावयवो ऋस्वग्रहणेन न गृह्यत इत्यालोच्याह । अर्द्धङ्गस्वमिति । कन्येति ।  
कन्या राजन्यमनुष्ठाणमन्तइति स्वरितः । शक्तिके ३ शक्तिके इति । स्वरित-  
माम्रैडितेस्येति स्वरितः प्लुतः । मात्रच इति । अर्द्धङ्गस्वशब्दः प्रमाणवाची रु-  
दिशब्दः । व्युत्पत्त्यर्थं तु ऋस्वस्योपादानम् । अर्द्धमात्रात्वेनाभिधीयते ततः प्रमेये  
मात्रचं विधाय तस्य प्रमाणे ल इति लोपः क्रियते । तत्र यथा ऋस्वबुधार्द्धमात्रा विभ-  
ज्यते एवं दीर्घप्लुतयोरपीति । किमर्थमिति । नैवं भूतमिहान्वाख्यानं दृश्यते सन्ध्यक्ष-  
रादिविषयस्यापि विभागस्यान्वाख्यानप्रसङ्गादिति प्रश्नः । आमिश्रीभूतमिवेति । तत्त्व-  
तोस्त्येव विभाग इति इवशब्द उपात्तः । क्षीरोदके इति । नियतव्यक्तिविवचायां जाति-



२६ (तस्यादि०) भाष्यप्रदीपोद्द्योतितम् । [अ.१।पा.२।आ.१।]

मृत्ते आमिश्रीभूतत्वान्न ज्ञायते कियत् क्षीरं कियदुदकं कस्मिन्न-  
वकाशे क्षीरं कस्मिन्वोदकमिति । एवमिहाप्यामिश्रीभूतत्वान्न ज्ञा-  
यते कियदुदात्तं कियदनुदात्तं कस्मिन्नवकाशे उदात्तं कस्मिन्ननु-  
दात्तमिति । तदाचार्यः सुहृद्भूत्वान्वाचष्टे इयदुदात्तमियदनुदात्त-  
मस्मिन्नवकाशउदात्तमस्मिन्नवकाशेनुदात्तमिति । यद्ययमेवं सुहृत्कि-  
मन्यान्यप्येवंजातीयकानि नोपदिशति । कानि पुनस्तानि । स्थान-  
करणानुप्रदानानि । व्याकरणं नामेयमुत्तरा विद्या । सोसौ च्छन्दः-  
शास्त्रेष्वभिविनीत उपलब्ध्याधिगन्तुमुत्सहते । यद्येवं नार्थो ऽनेन ।  
इदमप्युपलब्ध्याधिगमिष्यति । संज्ञाकरणं तर्हीदम् । तस्य सूरित-  
स्यादितोर्द्विऋसुमुदात्तसंज्ञं भवतीति । किं कृतं भवति । त्रिरुदात्त-  
प्रदेशेषु सूरितग्रहणं न कर्तव्यं भवति । उदात्तसूरितपरस्य सन्नत-  
रः । उदात्तसूरितयोर्यणः सूरितोऽनुदात्तस्य । नोदात्तसूरितोदयम-  
गार्ग्यकाश्यपगालवानामिति । एतदपि नास्ति प्रयोजनम् । संज्ञा-  
करणं हि नाम यतो न लघीयः । कुत एतत् । लघ्वर्थं हि संज्ञाकर-  
णम् । लघीयश्च त्रिरुदात्तप्रदेशेषुसूरितग्रहणं न पुनः संज्ञाकरणम् ।  
त्रिरुदात्तप्रदेशेषु सूरितग्रहणे नवाक्षराणि । संज्ञा करणे पुनरेका-  
दश । एवं तर्ह्युभयमनेन क्रियते । अन्वाख्यानं च संज्ञा च । कथं  
पुनरेकेन यत्नेनोभयं लभ्यम् । लभ्यमित्याह । कथम् । अन्वर्थग्रह-  
णात् । अन्वर्थग्रहणं विज्ञास्यते । तस्य सूरितस्यादितोर्द्विऋसुमुदात्त-  
संज्ञं भवति । ऊर्ध्वमात्तमिति चात उदात्तम् । यदि तर्हि संज्ञा-  
करणम् । उदात्तादेर्यदुच्यते तत्स्वरितादेरपि प्राप्नोति । अन्वाख्या-  
नमेव तर्हीदं मन्दबुद्धेः । सूरितस्यार्द्धस्वोदात्तादोदात्तस्वरित-

परत्वाभावादेकवद्भावो न कृतः । उत्तराविद्येति । पुरा कल्पे पूर्वा अद्यत्वे तूत्तरेति पस्य-  
शायामाख्यातम् । संज्ञाकरणमिति । प्रदेशेषु चैकदेशप्रत्यायनात्समुदाय आक्षिप्यते इति  
भावः । उभयमिति । सत्यप्यक्षरगौरवे महतोर्थस्य व्याप्तिर्भवति सुखेन विभागस्यापि  
परिज्ञानात् । उदात्तादेरिति । उदात्तादेः प्रतिपादकं यच्छास्त्रमाद्युदात्तश्चेति तत् स्वरि-  
तादेरपि प्रतिपादकं प्राप्नोति ततश्च प्रत्ययः कदाचित् स्वरितादिरपि स्यादित्यर्थः । अ-  
न्वाख्यानमेवेति । न केवलमिदं सूत्रम् । यावदुच्चैरुदात्त इत्यादिसंज्ञाकरणमपि मन्द-



परस्य सन्नतरादूर्ध्वमुदात्तादनुदात्तस्य स्वरितात् कार्यं स्वरिता-  
दिति सिद्धार्थम् \* । स्वरितस्यार्द्धङ्गस्योदात्ताद् आ उदात्तस्वरित-  
परस्य सन्नतर इत्येतस्मात् सूत्रादिदं सूत्रकाण्डमूर्ध्वमुदात्तादनुदा-  
त्तस्य स्वरित इत्यतः कर्तव्यम् । किं प्रयोजनम् । स्वरितादिति सि-  
द्ध्यर्थम् । स्वरितादिति सिद्धिर्यथा स्यात् । स्वरितोत्संहितायामनु-  
दात्तानामिति । इमं मे गङ्गे यमुने सरस्वति शुतुद्रि । क्व तर्हि स्या-  
त् । यः सिद्धः स्वरितः । कार्यम् । देवदत्तयज्ञदत्ता । स्वरितोदा-  
त्तार्थं च । स्वरितोदात्तार्थं च तत्रैव कर्तव्यम् । न सुब्रह्मण्यायां सृ-  
रितस्य तूदात्तः । इन्द्र आगच्छ । क्व तर्हि स्याद्यः सिद्धः स्वरितः ।  
सुब्रह्मण्योमिन्द्रागच्छ । स्वरितोदात्ताच्चासुरितार्थम् । स्वरितोदात्ताच्चा  
सुरितार्थं तत्रैव कर्तव्यम् । इन्द्रागच्छ हरिव आगच्छ । स्वरितपरस-  
न्नतरार्थं च । स्वरितपरसन्नतरार्थं च तत्रैव कर्तव्यम् । उदात्तसृरि-  
तपरस्य सन्नतरः । माणवकजटिलकाध्यापकव्यङ् । क्व तर्हि स्या-  
त् । यः सिद्धः स्वरितः । माणवक जटिलकाभिरूपकः । क्व तत्तर्हि  
वक्तव्यम् । न वक्तव्यम् । देवब्रह्मणोरनुदात्तवचनं ज्ञापकं सिद्ध इह

बुद्धिप्रतिपादनार्थम् । सिद्धो हि वेदाध्यायिनां शिक्षायामेवोदात्तादित्यवहारः । स्वरि-  
तस्येति । आ अर्द्धङ्गस्योदात्तादित्याकारप्रक्षेपः । इयं नवसूत्रोदात्तादनुदात्तस्य स्वरित  
इत्येतस्मात्परा कर्तव्या । तेन स्वरितात् संहितायामनुदात्तानामित्येकश्रुती विधीयमा-  
नायामुदात्तादिति स्वरितस्य सिद्धत्वं भवति । तेन मेशब्दात् स्वरितात्परेषां ग-  
ङ्गे प्रभृतीनामामन्वितत्वादनुदात्तानामेकश्रुतिर्भवति । क्व तर्हीति । आश्रयात्सिद्धत्वं  
स्वरितस्य भविष्यतीत्यभिप्रायः । कार्यमिति । अत्र तित्स्वरितमिति स्वरितत्वं  
तच्च सिद्धमित्यत्रैव स्यात् । स्वरितोदात्तार्थमिति । स्वरितस्य य उदात्तो विधीयते स  
अष्टमिकस्यासिद्धत्वान्न प्राप्नोति । सुब्रह्मण्योमिति । सुब्रह्मणि साधुरिति यत्तत्तयस्ति-  
त्वात्स्वरितः । ततश्चाबेकादशः स्वरितानुदात्तयोरान्तरतम्यात्स्वरितः । तत ओमाडौषे-  
त्युदात्तस्वरितयोरेकादशः स्वरित एव तस्य सिद्धत्वादुदात्तत्वं । सुब्रह्मण्यायामिति च  
स्वरूपमेव गृह्येत न तु निगदो लक्ष्यते । स्वरितोदात्ताच्चेति । आगच्छेत्यत्र गंशब्दाका-  
रस्य स्वरितस्योदात्तत्वे कृते उदात्तादनुदात्तस्य स्वरित इति छशब्दाकारस्य स्वरितत्वं  
प्राप्नोति । न्यङ्ङिति । न्यधी चेति पूर्वपदप्रकृतिस्वरस्तत् उदात्तस्वरितयोर्यण इत्यकारः  
स्वरितस्तस्यासिद्धत्वात् पूर्वस्य सन्नतरो न स्यात् । देवब्रह्मणोरिति । लिङ्गात्पाठक्रमबा-



२८ (एकश्रु०) भाष्यप्रदीपोद्दोतितम् । [अ.१।पा.२।आ.१]

सुरित इति । यद्येतज् ज्ञायते सुरितोदात्तात्परस्यानुदात्तस्य सुरितत्वं प्राप्नोति । नब्रूमो देवब्रह्मणोरनुदात्तवचनं ज्ञापकं सिद्ध इह सुरित इति । किं तर्हि । परमेतत्सूत्रकाण्डमिति । तस्यादित उदात्तमर्द्धङ्गसुम् ॥

एकश्रुतिदूरात्संबुद्धौ ॥ ३३ ॥ किमिदं पारिभाषिक्याः संबुद्धेर्ग्रहणमेकवचनं संबुद्धिरिति । आहोसिदन्वर्थग्रहणं संबोधनं संबुद्धिरिति । किं चातः । यदिपारिभाषिक्याः संबुद्धेर्ग्रहणं देवा ब्रह्माणः, अत्र न प्राप्नोति । अथान्वर्थग्रहणं, न दोषो भवति । यथा न दोषस्तथास्तु । किं पुनरियमेकश्रुतिरुदात्ता आहोसिदनुदात्ता । नोदात्ता । कथं ज्ञायते । यदयमुच्चैस्तरां वा वषट्कार इत्याह । कथं कृत्वा ज्ञापकम् । अतन्त्रं तरब्निर्देशः । यावदुच्चैस्तावदुच्चैस्तराम् । यदि तर्हि नोदात्ता : अनुदात्ता । अनुदात्ता च न । कथं ज्ञायते । यदयमुदात्तसुरितपरस्य सन्नतर इत्याह । कथं कृत्वा ज्ञापकम् । अतन्त्रं तरब्निर्देशः । यावत्सन्नस्तावत्सन्नतरः । सैषा ज्ञापकाभ्यामुदात्तानुदात्तयोर्मध्यमेकश्रुतिरन्तरालं क्रियते । अपर आह । किमयमेकश्रुतिरुदात्ता आहो सिदनुदात्ता । उदात्ता । कथं ज्ञायते यदयमुच्चैस्तरां वा वषट्कार इत्याह । कथं कृत्वा ज्ञापकम् । तन्त्रत-

धेन क्रमान्तरमाश्रीयतेन्यथा स्वरितस्यासिद्धत्वादनुदात्तस्यानुदात्तविधानमनर्थकं स्यात् । यद्येतदिति । स्वरितस्यैव सिद्धत्वमनेन लिङ्गेन ज्ञाप्यतइत्यर्थः । न ब्रूम इति । सन्निवेशान्तरज्ञापनार्थं लिङ्गं व्याख्यायत इत्यर्थः ॥

एकं । किमिति । कृत्रिमाकृत्रिमयोः कृत्रिमे कार्यसम्प्रत्यय इत्युभयगतिरिह शास्त्रे भवतीति च न्यायद्वयसम्भवात्प्रश्नः । यथा नदोष इति । नहि दूरादिति । विशेषणमेकवचनस्योपपद्यते । संबोधनस्य तु क्रियारूपत्वादपादानतया दूरादिति विशेषणसम्भवो व्याप्तिश्चान्वर्थग्रहणे भवति । किं पुनरिति । उदात्तानुदात्तानुरागवशात्प्रश्नः । यावदुच्चैरिति । यदि चोदात्तैकश्रुतिरभविष्यत्तदा यन्नकर्मणीत्येकश्रुतेः सिद्धत्वादुच्चैस्तरां वा वषट्कार इति सूत्रं नाकरिष्यदित्यर्थः । तावत्सन्नतर इति । तत्रैकश्रुत्यनुवृत्तौव सिद्धत्वात्सन्नतरविधानमनर्थकं स्यात् । अन्तरालं क्रियतइति । हरतेर्द्विकर्मकत्वात्प्रधाने कर्मणि लकारः । चोरोदकवदुदात्तानुदात्तयोर्भेदतिरोधानमेकश्रुतिरित्यर्थः ।



रब्निर्देशः । उच्चैर्दृष्ट्वा उच्चैस्तरामित्येतद्भवति । यदि तर्ह्युदात्ता ।  
नानुदात्ता । अनुदात्ता च । कथं ज्ञायते । यदयमुदात्तसुरितपर-  
स्य सन्नतर इत्याह । कथं कृत्वा ज्ञापकम् । तन्त्रं तरब्निर्देशः । सन्नं दृष्ट्वा  
सन्नतर इत्येतद्भवति । तएते तन्त्रे तरब्निर्देशे सप्तसूरा भवन्ति । उ-  
दात्तः । उदात्ततरः । अनुदात्तः । अनुदात्ततरः । सुरितः । सुरिते  
य उदात्तः सोन्येन विशिष्टः । एकश्रुतिः सप्तमः । एकश्रुतिदूरात्सं-  
बुद्धौ ॥

न सुब्रह्मण्यायां सुरितस्यतूदात्तः ॥ ३७ ॥ सुब्रह्मण्यायामोका-  
र उदात्तः \* । सुब्रह्मण्यायामोकार उदात्तो भवति सुब्रह्मण्योम् ।  
आकार आख्याते परादिश्च \* । आकार आख्याते परादिश्चोदात्तो भ-  
वति । इन्द्र आगच्छ हरिव आगच्छ । वाक्यादौ च द्वे द्वे \* । वाक्यादौ च  
द्वे द्वे उदात्ते भवतः । इन्द्र आगच्छ हरिव आगच्छ । मघवन्वर्जम् \* ।  
आगच्छ मघवन् । सुत्यापराणामन्तः \* । सुत्यापराणामन्त उदात्तो भव-

स्वरिते तु विभागेन तयोरुपलब्धिः । उच्चैर्दृष्ट्वा इति । सोमस्याग्ने व्रीही वीषट् इत्यत्र म-  
न्त्रे यज्ञकर्मणीत्यनेनैकश्रुतिर्विहिता तदपेक्षया वीषट्शब्दस्योदात्ततरत्वं विधीयते सति  
चैकश्रुतेरुदात्तानुरागे तदपेक्षः प्रकर्षो युज्यते । यथा मलिने वस्त्रे शौक्ष्माणवेद्यसन्नावा-  
त्तदपेक्षो वस्त्रान्तरेषु शुक्लतरव्यपदेश इत्यर्थः । सन्नं दृष्ट्वा इति । एकश्रुतिगतमित्यर्थः ।  
सोन्येनेति । अनुदात्तेनोपरक्तः यथा शुक्लः पटो वर्णान्तरयुक्तेन द्रव्येणेत्यर्थः । कस्य  
चित्तु स्वरितस्योदात्तस्य भागेनानुदात्तेनानुरज्यते इति पृथक्स्वरितो निर्दिष्टः । स्-  
वरितस्य भेदा जात्यस्वरादयोऽष्टाविति भाष्यकारेणाप्रकृतत्वादिह नोक्ताः । इयं चैकश्रु-  
तिराप्लुतात्संबोधनवाक्यस्य भवति । प्लुतस्तूदात्त एव विधानसामर्थ्यात् ॥

न सु । ओकार इति । नेदमपूर्वविधानं सूत्रव्यापार एव तु प्रदर्श्यते । यथा  
चोदात्त ओकारस्तथा तस्यादित इत्यत्रोक्तम् । ओमभ्यादानइति तु प्लुतोदात्तत्वं  
भवति । तस्या यज्ञकर्मविषयत्वादित्याहुः । इन्द्र आगच्छेतीन्द्रशब्द आमन्त्रितं  
त्वादाद्युदात्तः तस्य द्वितीयो वर्णो वर्ज्यमानस्वरेणानुदात्तः स उदात्तादनुदात्तस्य  
स्वरितइति स्वरितस्तस्यानेनोदात्तत्वम् । आकार आख्यातइति । तिङन्ते गच्छशब्दे प-  
रत आकार उपसर्गत्वादुदात्तः । परादिश्चेति । आकारात्परस्य गच्छेत्यस्यादिसदात्तः ।  
तिङ्ङितिङ्ङ इति निघाते पूर्ववत्स्वरिते चकृतेऽनेनोदात्तविधानात् । वाक्यादौ चेति ।  
अनन्तरोक्तप्रक्रिययेति भावः । मघवन्वर्जमिति । मघवन्नित्यस्यामन्त्रितस्येति निघात-  
विधानात् । सुत्यापराणामिति । सुत्याशब्दः परो येभ्यस्तेषामित्यर्थः । इह इति टज-



३० (देव० स्वरि०) भाष्यप्रदीपोद्द्योतितम् । [अ. १। पा. २। आ. १]

ति । द्राहे सुत्यां च्राहे सुत्याम् । असावित्यन्तः\* । असावित्यन्त उदात्तो भवति । गार्ग्यो यजते वात्स्यो यजते । अमुष्येत्यन्तः\* । अमुष्येत्यन्त उदात्तो भवति । दाक्षेः पिता यजते । स्यान्तस्योपोत्तमं च\* । स्यान्तस्योपोत्तममुदात्तं भवति । अन्त्यश्च । गार्ग्यस्य पिता यजते वात्स्यस्य पिता यजते । वा नामधेयस्य\* । वा नामधेयस्य स्यान्तस्योपोत्तममुदात्तं भवति । देवदत्तस्य पिता यजते ॥ २ ॥

देवब्रह्मणोरनुदात्तः ॥ ३८ ॥ देवब्रह्मणोरनुदात्तत्वमेकै\* । देवब्रह्मणोरनुदात्तत्वमेकद्वच्छन्ति । देवा ब्रह्माणः । देवा ब्रह्माणः ॥

सूरितात्संहितायामनुदात्तानाम् ॥ ३९ ॥ स्वरितात्संहितायामनुदात्तानामिति चेद् द्वैकयोरैकश्रुत्यवचनम्\* । सूरितात्संहितायामनुदात्तानामिति चेद् द्वैकयोरैकश्रुत्यं वक्तव्यम् । आग्निवेश्यः पचतीति । किं पुनः कारणं न सिध्यति । बहुवचनेन निर्देशः क्रियते तेन बह्वनामेवैकश्रुत्यं स्याद् द्वैकयोर्न स्यात् । नैषदोषः । नात्र बहुवचनेन निर्देशस्तद्वत् । कथं पुनस्तेनैव च नाम निर्देशः क्रियते तच्चातन्त्र्यं स्यात् । तत्कारी च भवांस्तद्वेषी च । नान्तरीयक-

न्तत्वादन्तोदात्तत्वम् । असावित्यन्त इति । इदं वाचनिकम् । असाविति प्रथमान्तोपलक्षणम् । गार्ग्य इति । जित्वादाद्युदात्तत्वे प्राप्तं अन्तोदात्तत्वविधिः । अमुष्येति । षष्ठ्यन्तोपलक्षणमेतत् । दाक्षेरिति । पूर्ववदाद्युदात्तत्वं प्राप्तम् ॥

देव । अनुदात्तत्वमेकइति । ये देवा ब्रह्माण इति पदयोर्वैयधिकरणमाहुस्तदा हि पूर्वस्यामन्वितस्याविद्यमानत्वाद् द्वयोरपि पदयोरामन्विताद्युदात्तत्वे शेषनिघाते च स्वरितत्वे च कृतेऽनेनानुदात्तः क्रियते यदा तु देवाः ब्रह्माण इत्यनयोः सामानाधिकरण्यं तदा विभाषितं विशेषवचने बहुवचनमिति पक्षे विद्यमानत्वादामन्वितस्येति निघातस्य सिद्धत्वान्नानेनार्थ इत्यन्येषां मतमिति मतमेदप्रदर्शनार्थमेकइत्युक्तम् ॥

स्वरि । द्वैकयोरिति । पशुना यजेतेति वत्सङ्गया विवक्षितत्वात् । आग्निवेश्य इति । यजन्तत्वादादिरुदात्तः । शेषनिघातः ततो द्वितीयो वर्ण उदात्तादिति स्वरितः तस्मात्परौ द्वावनुदात्तौ । पचतीति । धातुरुदात्तः शप्तिपावनुदात्तौ ततः शबकारः स्वरितः ततः पर एकोनुदात्तः । द्वैकयोरित्यत्र द्विशब्देन द्वित्वं एकशब्देन चैकत्वं तेन द्वित्वे एकत्वे च सतीत्यर्थः । नात्रेति । तन्त्रशब्दोऽत्र प्रधानवाची यथा गृहं संमार्ष्टीति सङ्ख्या न विवक्ष्यते तथेहापीत्यर्थः । तत्कारीति । असत्यां बहुत्वसङ्ख्यायां बहुवचनमेव न स्यादिति



त्वादत्र बहुवचनेन निर्देशः क्रियते । अवश्यं कया चिद्विभक्त्या केन चिद्वचनेन निर्देशः कर्तव्य इति । तद्यथा । कश्चिदन्नार्थी शालिकलाप्रं सपलालं सतुषमाहरति नान्तरीयकत्वात् । स यावदादेयं तावदादाय तुषपलालान्युत्सृजति । तथा कश्चिन्मांसार्थी मत्स्यान् सकण्टकान् सशकलानाहरति नान्तरीयकत्वात् । स यावदादेयं तावदादाय शकलकण्टकान्युत्सृजति । एवमिहापि नान्तरीयकत्वाद् बहुवचन-निर्देशः क्रियते । अविशेषेणैकश्रुत्यं भवति । अविशेषेणैकश्रुत्यमिति चेद् व्यवहितानामप्रसिद्धिः \* । अविशेषेणैकश्रुत्यमिति चेद् व्यवहितानामैकश्रुत्यं न प्राप्नोति । इमं मे गङ्गे यमुने सरसुतिश्रुतुद्रि । अनेकमपीति तु वचनात्सिद्धम् \* । अनेकमप्येकमपि सूरितात्परं संहितायामेकश्रुतिर्भवतीति वक्तव्यम् । सिध्यति । सूत्रं तर्हि भिद्यते । यथान्यासमेवास्तु । ननु चोक्तं सूरितात्संहितायामनुदात्तानामिति चेद् द्वैकयोरेकवचनमविशेषेण व्यवहितानामप्रसिद्धिरिति । नैष दोषः । कथम् । एकशेषनिर्देशोऽयम् । अनुदात्तस्य चानुदात्तयोश्चानुदात्तानां चानुदात्तानामिति । एवमपि षट्प्रभृतीनामेव प्राप्नोति । षट्प्रभृतिष्वेकशेषः परिसमाप्यते । प्रत्येकं वाक्यपरिसमाप्तिर्दृष्टेति द्वैकयोरपि भविष्यति । सूरितात्संहितायाम् ॥

तद्विवक्षणीयम् । नात्र निर्देशस्तन्त्रमिति वचनात्तदेवाविवक्षितमिति विरोध इत्यर्थः । नान्तरीयकत्वादिति । शब्दसंस्कारार्थमेवात्र बहुत्वं विवक्ष्यते न तु कार्यसिद्धार्थमित्यर्थः । तुषपलालानीति । तुषसाहेतानि पलालानीति तत्पुरुषः । इन्द्रे तु जातिवाचित्वादेकवद्भावप्रसङ्गः । एवं शकलकण्टकानीति । व्यवहितानामिति । स्वरितादिति पञ्चमीनिर्देशादनन्तरस्यैव कार्येण भाव्यमिति । इमं मे गङ्गे इत्यत्र मेशब्दात्स्वरितात्परस्यैकस्येवानन्तरस्य स्याद् न द्वितीयादीनां व्यवधानादित्यर्थः । एकशेषनिर्देशोऽयमिति । योगारम्भपक्षे वर्गत्रयोपादानेनैकशेषः क्रियते । अनुदात्तयोरनुदात्तानामिति च कृते एकशेषे पुनरेकशेषः कर्तव्यः । आकृतिपक्षाश्रयेण प्रत्याख्याते सूत्रे जात्याख्यायामिति बहुवचनं कृतं ततश्चैकद्विबहुषु स्वरितात्परस्याजातेरानन्तर्येणोपलभ्यात्सर्वेषामैकश्रुत्यस्य सिद्धत्वाद्दोषाभावः । एवमपीति । सहविवक्षायामेकशेषविधानात्समुद्दितानां कार्यप्रसङ्गः । प्रभृतिग्रहणेन चैकशेषवाक्येऽनुदात्तानामित्यनेनैव चतुरादथोप्यनुदात्ता गुञ्जन्ते इति दर्शयति । प्रत्येकमिति । निर्देश एव सह विवक्षा । कार्यप्रवृत्तिस्तु प्रत्येकं यथा देवदत्तयज्ञदत्तविष्णुमित्रा भोज्यन्तामित्युक्ते देवदत्तादयः पृथगेव भुञ्जते ॥



३२ (अपृक्त०) भाष्यप्रदीपोद्द्योतितम् । [अ.१।पा.२।आ.१]

अपृक्त एकालप्रत्ययः ॥ ४१ ॥ अपृक्तसंज्ञायां हल्ग्रहणं सूदि-  
लोपे हलो ऽग्रहणार्थम् \* । अपृक्तसंज्ञायां हल्ग्रहणं कर्तव्यम् । ए-  
कहल्प्रत्ययो ऽपृक्तसंज्ञो भवतीति वक्तव्यम् । किं प्रयोजनम् । सू-  
दिलोपे हलो ऽग्रहणार्थम् । एवं हि सूदिलोपे हलो ग्रहणं न कर्त-  
व्यं भवति । हल्ङ्गाब्धो दीर्घात्सुतिस्यपृक्तं हलिति । अपृक्तस्ये-  
त्येव सिद्धम् । अणिजोर्लुगर्थमल्ग्रहणम् । अणिजोर्लुगर्थमल्ग्रहणं  
कर्तव्यम् । किं प्रयोजनम् । अणिजोर्लुकि ग्रहणं न कर्तव्यं भवति ।  
यच्चत्रियार्षजितो यूनि लुगणिजोरिति । अपृक्तस्येत्येव सिद्धम् ।  
अणिजोर्लुगर्थमिति चेत्तेतिप्रसङ्गः \* । अणिजोर्लुगर्थमिति चेत्ते-  
तिप्रसङ्गो भवति । इहापि प्राप्नोति । फाण्टाहृतेरपत्यं माणवकः फाण्टा-  
हृत इति । एवचनसामर्थ्यान्न भविष्यति । वचनप्रामाण्यादिति चेत्  
फङ्निवृत्त्यर्थं वचनम् \* । वचनप्रामाण्यादिति चेत् फङ्निवृत्त्यर्थमेतत्  
स्यात् । फगतो मा भूदिति । पैलादिषु वचनात्सिद्धम् । यद्येतावत्प्रयोजनं  
स्यात् पैलादिष्वेवास्य पाठं कुर्वीत । तत्र पाठादन्येषामपि फको निवृत्ति-  
र्भवति । एवं सिद्धे सति यदयं शास्त्रि तज्ज्ञापयत्याचार्यो नास्य  
लुग्भवतीति । तान्येतानि त्रीणि ग्रहणानि भवन्ति अपृक्तसंज्ञायां  
हल्ग्रहणं कर्तव्यम् । सूदिलोपे हलो ग्रहणं न कर्तव्यम् । अणिजो-  
र्लुकि ग्रहणं कर्तव्यम् । अल्ग्रहणेपि वै क्रियमाणे तान्धेव त्रीणि  
ग्रहणानि भवन्ति अपृक्तसंज्ञायामल्ग्रहणं कर्तव्यम् सूदिलोपे हलो  
ग्रहणं कर्तव्यम् । अणिजोर्लुकि ग्रहणं न कर्तव्यं भवति । अपृक्तग्र-  
हणं कर्तव्यं तत्र नास्ति लाघवकृतो विशेषः । अयमस्ति विशेषः ।  
अल्ग्रहणे क्रियमाणे एकग्रहणं न करिष्यते । कस्मान्न भवति दर्विः

अपृक्त । सूदिलोप इति । विभेदेति एलोपृक्तग्रहणेनैव निवृत्तिः सिध्यतीत्यर्थः ।  
अणिजोरिति । पदद्वयोच्चारणमेव गौरवमिति भावः । एवचनेति । लुगपवादो एते वि-  
ज्ञास्यतेऽन्यथाऽण एव लुकि सिद्धे एविधानमनर्थकं स्यादित्यर्थः । फङ्निवृत्त्यर्थमिति । य-  
जिजोश्चेति प्राप्तस्य फको बाधनार्थं एवचनं स्यात् तस्य च लुक् स्यादेवेत्यर्थः । कस्मान्न  
भवतीति । प्रत्ययस्य विशेषणमल्ग्रहणमिति तदन्तविधिसङ्गाव इति मत्वा प्रश्नः । इदं  
तु नाश्रितमनुनासिकपरत्वादिति । अल्ग्रहणसामर्थ्यादिति । यद्यलन्तस्य स्यात्केवलस्य  
चाद्यन्तवद्भावात्तदाल्ग्रहणेन न किञ्चिद्भाववर्तितं स्यात् । दर्विरिति । ननु हलन्तत्वा-



जागृविः । अलेव यः प्रत्ययः । किं वक्तव्यमेतत् । नहि । कथमनुच्यमानं गंस्यते । अलग्नहणसामर्थ्यात् । यदि च योऽल् चान्यश्च तत्र स्यात् । अलग्नहणमनर्थकं स्यात् । हलग्नहणेपि वै क्रियमाणे एकग्रहणं न करिष्यते । कस्मान्न भवति । दर्विः जागृविः । हलेव यः प्रत्ययः । किं वक्तव्यमेतत् । नहि । कथमनुच्यमानं गंस्यते । हलग्नहणसामर्थ्यात् । यदि च यो हल् चान्यश्च तत्र स्यात् । हलग्नहणमनर्थकं स्यात् । अस्यन्यद्वलग्नहणस्य प्रयोजनम् । किम् । हलन्तस्य यथा स्यादजन्तस्य मा भूदिति । एवं तर्हि सिद्धे सति यदलग्नहणे क्रियमाणे एकग्रहणं करोति तज्ज्ञापयत्याचार्योऽन्यत्र वर्णग्रहणे जातिग्रहणं भवतीति । किमेतस्य ज्ञापने प्रयोजनम् । दम्भे हलग्नहणस्य जातिवाचकत्वात्सिद्धमित्युक्तं तदुपपन्नं भवति ॥ अपृक्त ॥

तत्पुरुषः समानाधिकरणः कर्मधारयः ॥ ४२ ॥ तत्पुरुषस्य समानाधिकरणः कर्मधारय इति चेत्समासैकार्थत्वादप्रसिद्धिः \* । तत्पुरुषः समानाधिकरणः कर्मधारय इति चेत्समासैकार्थत्वात् सं-

भावादत्र प्राप्तिरेव नास्ति । नैष दोषः । अयं साम्प्रतिको विशब्द इति क्तिबादिषु भूतपूर्वगतिर्न लभ्यते तत्रापृक्तसंज्ञायां हलग्नहणेन हल्वान् गृह्येत । यथा गुरोश्च हल इत्यत्र गुरुमान् । हलेवेति । हलः प्राधान्यात्प्रत्ययस्य च विशेषणत्वादित्यर्थः । क्तिबादिषु भूतपूर्वगत्याश्रयणादुगौणी चेतकल्पना । अत्र हलग्नहणेन तद्वतो ग्रहणे किं न गौणी । हलग्नहणसामर्थ्यादिति । क्तिबादयोऽपि हल्वन्तो दर्विरित्यादौ विप्रत्ययोपीति किमनेन व्यवच्छिन्नं स्यादित्यर्थः । हलन्तस्य यथा स्यादिति । ततश्चासत्येकग्रहणे हन्यादित्यादौ तिलोपः स्यादिति कर्तव्यं हलग्नहणे क्रियमाणे एकग्रहणम् । अलग्नहणे तु क्रियमाणे न कर्तव्यं कृतं तु ज्ञापनार्थं तद्वर्णितं भाष्ये । यद्यप्ययमर्थो निपात एकाजनाडित्यत्रैकग्रहणेन ज्ञापितस्तथापि मन्दबुद्धीनामनुग्रहाय पुनरिह ज्ञापितः । अपृक्तप्रदेशेषु हलग्नहणेनैव सिद्धे संज्ञाविधानं विषयार्थम् । वृद्धिरादैजित्यत्रास्य परिभाषात्वं व्यवस्थापितमिह कथं संज्ञात्वेन व्यवहारः । परार्थं सामान्यातपरिभाषा संज्ञात्वेन व्यवहियते इत्यदोषः ॥

तत् । समासैकार्थत्वादिति । भिन्नप्रवृत्तिनिमित्तप्रयुक्तस्यानेकस्य शब्दस्यैकस्मिन्नर्थे वृत्तिः सामानाधिकरण्यमुच्यते । नीलोत्पलादिषु तत्पुरुष एक एवेति सामानाधिकरण्यमनुपपन्नम् । वर्तिपदानां तु सामानाधिकरण्यमुपपद्यते तत्पुरुषत्वं तु तेषां नास्ति ।



३४ (प्रथमा०) भाष्यप्रदीपोद्द्योतितम् । [अ.१।पा.२।आ.१।]

ज्ञाया अप्रसिद्धिः । एकोयमर्थस्तत्पुरुषो नाम । अनेकार्थाश्रयं च सामानाधिकरण्यम् । सिद्धं तु पदसामानाधिकरण्यात् \* । सिद्धमेतत् । कथम् । तत्पुरुषस्य सामानाधिकरणपदः कर्मधारयसंज्ञो भवतीति वक्तव्यम् । सिध्यति । सूत्रं तर्हि भिद्यते । यथान्यासमेवासु । ननु चोक्तं तत्पुरुषः सामानाधिकरणः कर्मधारय इति चेत् समासे कार्यत्वादप्रसिद्धिरिति । नैष दोषः । अयं तत्पुरुषोस्त्येव प्राथमक-  
लिपको यस्मिन्नैकपदमेकस्वर्यमेकविभक्तित्वं च । अस्ति तादर्थ्यात्ताच्छब्दं तत्पुरुषार्थानि पदानि तत्पुरुष इति । तद्यस्तादर्थ्यात्ताच्छब्दं तस्येदं ग्रहणम् । तत्पुरुषः । ॥

प्रथमानिर्दिष्टं समासउपसर्जनम् ॥ ४३ प्रथमानिर्दिष्टं समासउ-  
पसर्जनमिति चेदनिर्देशात् प्रथमायाः समासे संज्ञाप्रसिद्धिः \* । प्रथमानिर्दिष्टं समासउपसर्जनमिति चेदनिर्देशात् प्रथमायाः समा-  
से उपसर्जनसंज्ञाया अप्रसिद्धिः । नहि कष्टादीनां समासे प्रथमां पश्यामः । सिद्धं तु समासविधाने वचनात् \* । सिद्धमेतत् । कथ-  
म् । समासविधाने प्रथमानिर्दिष्टमुपसर्जनसंज्ञं भवतीति वक्तव्यम् । तत्तर्हि वक्तव्यम् । न वा तादर्थ्यात्ताच्छब्दम् \* । न वा वक्तव्यम् ।

ऐकपदमिति । पदशब्देनार्थ उच्यते । ऐकार्थमित्यर्थः । अथवा समासाद्विभक्त्युत्पत्तौ सत्यामैकपदमुच्यते । एकविभक्तित्वमिति । एककारकत्वमित्यर्थः । तद्य इति । ननु मुख्यस्य तत्पुरुषस्य पदान्तरेण सामानाधिकरण्यं संभवत्येव राजपुरुषः शोभन इत्यादौ तत्कथं गौणस्य ग्रहणम् । नैष दोषः । तत्पुरुषस्य पदान्तरेण सामानाधिकरण्यं बहि-  
रङ्गमन्तरङ्गं तु वर्तिपदानामिति तदेवाश्रीयते । ततश्च सामर्थ्यात्तत्पुरुषशब्दो गौणार्थ-  
वृत्तिः परिगृह्यते तेन समासावयवानामेव पदानां कर्मधारयसंज्ञा विधीयते समुदाये च वाक्यपरिसमाप्त्या पदसमुदायस्यैकैव कर्मधारयसंज्ञा न तु प्रत्येकम् । तत्पुरुषसंज्ञा-  
प्रकरणे इयं संज्ञा न कृता एकसंज्ञाधिकारात् तत्पुरुषसंज्ञाया बाधा मा भूदिति ॥

प्रथमा । अनिर्देशात्प्रथमाया इति । समासे किं प्रथमानिर्दिष्टं भवितुमर्हति यस्मात् समासे प्रथमा विधीयते । न च तथा भूतस्य संभवः । समासे कृते तत एव प्रथमोत्पद्यते न तु तदवयवात् । अन्तर्वर्तिन्या च विभक्त्या प्रथमानिर्दिष्टत्वे आश्रीयमाणे कष्टश्रित इत्यत्र श्रितशब्दस्यैवोपसर्जनसंज्ञा स्यात् कष्टशब्दस्य निर्दिष्टग्रहणं चानर्थकं स्यात् । समासे प्रथमान्तमुपसर्जनमिति वक्तव्यं स्यात् । न वेति । मुख्यार्थासम्भवाद्गौणोर्थो गृ-



किं कारणम् । तादर्थ्यात्ताच्छब्दं भविष्यति । समासार्थं शास्त्रं समास इति । यस्य विधौ प्रथमानिर्देशस्ततोऽन्यत्रोपसर्जनसंज्ञाप्रसङ्गः \* । यस्य विधौ प्रथमानिर्देशः क्रियते ततोऽन्यत्रापि तस्योपसर्जनसंज्ञा प्राप्नोति । राज्ञः कुमारीं राजकुमारीं श्रितः । श्रितादिसमासे द्वितीयान्तं प्रथमानिर्दिष्टं तस्य षष्ठीसमासेऽप्युपसर्जनसंज्ञा प्राप्नोति । सिद्धं तु यस्य विधौ तं प्रतीति वचनात् \* । सिद्धमेतत् । कथम् । यस्य विधौ यत्प्रथमानिर्दिष्टं तं प्रति तदुपसर्जनसंज्ञं भवतीति वक्तव्यम् । तत्तर्हि वक्तव्यम् । न वक्तव्यम् । उपसर्जनमिति हि महती संज्ञा क्रियते । संज्ञा च नाम यतो न लघीयः । कुत एतत् । लघ्वर्थं हि संज्ञाकरणम् । तत्र महत्याः संज्ञायाः कारणतत्पर्ययोजनमन्वर्थसंज्ञा यथा विज्ञायेत । अप्रधानमुपसर्जनमिति । प्रधानमुपसर्जनमिति च संबन्धिशब्दावेतौ । तत्र संबन्धादेतद्गन्तव्यं यं प्रति यदप्रधानं तं प्रति तदुपसर्जनसंज्ञं भवतीति । अथ यत्र द्वे षष्ठान्ते कस्मात्तत्र प्रधानस्योपसर्जनसंज्ञा न भवति । राज्ञः पुरुषस्य राजपुरुषस्येति । षष्ठान्तयोश्चोपसर्जनत्वे ज्ञातम् । किमुक्तम् । षष्ठान्तयोः समासे अर्थाभिदात् प्रधानस्यापूर्वनिपात इति । एवं न चेदमकृतं भवति उपसर्जनं पूर्वमिति । अर्थश्चाभिन्न इति कृत्वा प्रधानस्य पूर्वनिपातो न भविष्यति । यद्यपि तावदेतदुपसर्जनकार्यं परिहृतमिदमपरं प्राप्नोति राज्ञः कुमार्याः राजकुमार्याः । गोस्त्रि-

ह्यतइत्यर्थः । यस्य विधाविति । निर्देशापेक्षया समासस्याधारत्वात्प्रथमानिर्दिष्टस्य सर्वत्रोपसर्जनसंज्ञा प्राप्नोतीति भावः । राजकुमारीमिति । सत्युपसर्जनत्वे ज्ञातः स्यात् पूर्वनिपातव्यवस्था च । सिद्धं त्विति । यस्य श्रितादेः समासविधौ तं श्रितादिकं प्रतीत्यर्थः । महती संज्ञेति । लोके चाप्रधानमुपसर्जनमुच्यते इहापि तथैवाश्रीयतइत्यर्थः । यद्येवं पूर्वकायोऽर्धपिप्ली पुरुषव्याघ्र इत्यादिषु उपसर्जनसंज्ञा प्रधानस्य न प्राप्नोति । नैष दोषः । अन्वर्थसंज्ञा हि यत्र सौर्धः सम्भवतीत्यत्र प्रवृत्तिनिमित्तापेक्षाः प्रवर्तन्ते अग्यत्र तु विधानसामर्थ्यान्निरपेक्षाः । यथा कर्मप्रवचनीयसंज्ञा स्वत्यादीनामिति प्रथमानिर्देशसामर्थ्यादर्द्धादीनां संज्ञाप्रवर्तते । अथ यचेति । परिहारान्तरसङ्गावादेतदुच्यते । अन्वर्थश्रयणेन ह्येतदपि सिध्यति । षष्ठान्तयोश्चेति । पूर्वनिपातप्रकरणइदमुक्तम् । तत्र हि पूर्वनिपातः प्रत्याख्यायते न वा निष्ठादर्शनादिति । अथाप्यारभ्यते तथापि राज-



३६ (एकवि०) भाष्यप्रदीपोद्गतितम् । [अ.१।पा.२।आ.१]

योरुपसर्जनस्येति ऋस्त्वं प्राप्नोति । उक्तं वा \* । किमुक्तम् ।  
परवस्त्रिङ्गमिति । शब्दशब्दार्थाविति । तत्रौपदेशिकस्य ऋस्त्वमाति-  
देशिकस्य श्रवणं भविष्यति । प्रथमानिर्दिष्टम् ॥

एकविभक्ति चापूर्वनिपाते ॥ ४४ ॥ द्वितीयादीनामप्यनेनो-  
पसर्जनसंज्ञा प्राप्नोति । तत्र को दोषः । तत्रापूर्वनिपात इति प्र-  
तिषेधः प्रसज्येत । नाप्रतिषेधात् \* । नायं प्रसज्यप्रतिषेधः पूर्वनि-  
पाते नेति । किं तर्हि । पर्युदासोयम् । यदन्यत्पूर्वनिपातादिति ।  
पूर्वनिपाते अव्यापारः । यदि केन चित्प्राप्नोति तेन भविष्यति ।  
पूर्वेण च प्राप्नोति तेन भविष्यति । अप्राप्तेर्वा \* । अथवा अनन्तरा  
या प्राप्तिः साप्रतिषिध्यते । कुत एतत् । अनन्तरस्य विधिर्वा भ-  
वति प्रतिषेधो वेति । पूर्वा प्राप्तिरप्रतिषिद्धा तथा भविष्यति । ननु  
चेयं प्राप्तिः पूर्वा प्राप्तिं बाधते । नोत्सहते प्रतिषिद्धा सती बाधितु-  
म् । एकविभक्तावषष्ठान्तवचनम् \* । एकविभक्तावषष्ठान्तानामि-  
ति वक्तव्यम् । इह सा भूत् । अर्द्धं पिप्पल्याः अर्द्धपिप्पलीति ।  
उक्तं वा । किमुक्तम् । परवस्त्रिङ्गमिति शब्दशब्दार्थाविति तत्रौपदे-

शब्दस्यैव पूर्वनिपातो न पुरुषशब्दस्य । एवं हि वाक्यापेक्षया समासस्यैकार्थता भवति  
अन्यथा वाक्यसमासयोर्भिन्नार्थता स्यादित्यर्थः । तथा हि । पुरुषार्थो राजापेक्षया  
प्रधानमेवात्रेति । नासौ भिद्यते राजापेक्षया न व्यतिरिच्यते इत्यर्थः । ततोऽप्रधानस्यै-  
वान्न राज्ञः पूर्वनिपातः । शब्दशब्दार्थाविति । नन्वेतत्तत्र प्रत्याख्यातं परमयुवतिरित्या-  
दौ द्वौ ति शब्दौ स्यातामिति । एवं तर्हि अन्वयार्थश्रयेणास्य परिहारस्योक्तत्वादत्र सूक्ष्मे-  
चिका न कृता ॥

एक । समासइति वर्तते । मुख्य एव चेह समासो गृह्यते समासे विधातव्ये यदेक-  
विभक्तोति समासार्थं वाक्यं वा समासो गृह्यते सर्वस्य च शब्दस्यैकविभक्तित्वमिति वि-  
शेषणोपादानसामर्थ्याद्यस्य पर्यायेणापि न सर्वविभक्तित्वं तदुपसर्जनसंज्ञं यथा निष्कौ-  
शास्त्रिरित्यत्र कौशास्त्रीशब्दो निष्क्रमणक्रियापेक्षयाऽपादानशक्तिसम्बन्धात् पञ्चम्यन्त  
एव । नह्यस्य क्रियान्तरापेक्षः शक्त्यन्तराविर्भावः । द्वितीयादीनामिति । कष्टश्रितादिषु  
कष्टश्रितादयः श्रितादिविशेषणत्वादेकविभक्तिका इत्यनेनोपसर्जनसंज्ञा तेषां प्राप्नोति ।  
ततश्चापूर्वनिपात इति प्रतिषेधः प्राप्नोति । पूर्वसूत्रस्य तु नीलोत्पलादिः समानाधिक-  
रणसमासोऽवकाशः । ननु चेयमिति । प्रतिषेधयुक्तत्वायुक्तत्वेन विरोधात्परत्वादिति  
भावः । नोत्सहतेति । अपवादविषयं प्रकल्प्योत्सर्गस्य प्रवर्तनात् । पञ्चगुरिति । द्विगु-



शिकस्य ऋस्वत्वमातिदेशिकस्य अवगं भविष्यति । कानि पुनरस्य  
योगस्यप्रयोजनानि । प्रयोजनं द्विगुप्राप्तापन्नालंपूर्वोपसर्गाः । त्तार्थे  
द्विगुः । पञ्चभिर्गोभिः क्रीतः पञ्चगुः । दशगुः । प्राप्तापन्नः । प्राप्तो जी-  
विकां प्राप्तजीविकः । आपन्नो जीविकामापन्नजीविकः । अलंपूर्व ।  
अलं कुमार्यै अलंकुमारिः । उपसर्गाः त्तार्थे । निष्कौशास्त्रिः निर्वा-  
राणसिः ॥

२/१२/२२

इति श्रीमद्भगवत्पतञ्जलिविरचिते व्याकरणमहाभाष्ये प्रथम-  
स्याध्यायस्य द्वितीयपादे प्रथममाह्निकम् ॥

अथ वदधातुरप्रत्ययः प्रातिपदिकम् ॥ ४५ ॥ अथ वदिति व्यप-

२१२  
२२

देशाय वर्णानां मा भूदिति । किं च स्यात् । धनं वनमिति । नलोपः  
प्रातिपदिकान्तस्येति न लोपः प्रसज्येत । अधातुरिति किमर्थम् । अहन्

प्राप्तापन्नालंपूर्वगतिस्मासेषु प्रतिषेधो वक्तव्य इति वचनात्परवत्तिङ्गं न भवति । अलं  
कुमारिरिति । पर्यादयो गुणान्वाद्यर्थं चतुर्थेति समासः ॥

इत्युपाध्यायजैष्यटपुत्रकैष्यटकृते महाभाष्यप्रदीपे प्रथमाध्यायस्य द्वितीये पादे  
प्रथममाह्निकम् ॥

अथ वदधातुरप्रत्ययः प्रातिपदिकम् । अभिधेयवचनोच्चार्यशब्द आश्रीयते तत्राधा-  
तुरप्रत्यय इति पर्युदासाश्रयणादर्थवत् एव संज्ञा भविष्यति । नार्थोर्थवद्वयहणेनेत्याश-  
ङ्गाह । अथ वदिति । व्यपदेशायेति । संज्ञिन इति वाक्यशेषः । पर्युदासाश्रयणे केन  
धर्मेण सादृश्यमाश्रीयतइत्यप्रतिपत्तिः स्यादिति भावः । वर्णानां मा भूदिति । विशिष्ट  
संज्ञिव्यपदेशफलं दर्शयति । क्व चिद्वर्णानां चेति पाठः । तत्र च शब्देन पदसमुदायो-  
र्वाको दश दाडिमानीत्यादिः समुच्चीयते । किं च स्यादिति । संख्याकर्मादिषु स्वादीनां  
विधानादनर्थक्येभ्यः स्वाद्युत्पत्तिर्न भविष्यतीति प्रश्नः । धनमिति । नन्वधातुरिति ना-  
न्तस्य प्रतिषेधो भविष्यति । नैतदस्ति । प्रतिवर्णमत्र विभक्त्युत्पत्तिप्रसङ्गः । न च मति  
वर्णं धातुसंज्ञासमावेशः । अयं भावः । अविशेषेण स्वाद्य उत्पद्यन्ते तेषूत्पन्नेष्वर्थनिय-  
मः प्रकृतार्थापेक्षया वा प्रत्यय नियम इति स्यादेव स्वाद्युत्पत्तिः । अव्ययादिवत् । यदुक्तं  
संघातस्यैकाध्यायात्सुबभाको वर्णादिति तद्वर्णानामर्थवत्तापत्ते । तत्र हि तन्त्रेणैकैव  
विभक्तिः । समुदायावयवार्थगतमेकत्वं प्रत्याययिष्यति । एकमेव हि तदेकत्वं तच्चैकेनैव  
हि सुपा प्रत्यायितमित्यवयवेभ्यो विभक्तिर्न स्यात् । अनर्थकस्य तु प्रातिपदिकसंज्ञायां  
प्रकाशयितव्यस्यार्थस्याभावात्समुदायादिव प्रतिवर्णं विभक्त्युत्पत्तिप्रसङ्गः । न लोप इति ।  
विभक्त्यस्तु अवगणं न भवति समुदायस्य पृथक् प्रातिपदिकसंज्ञायां तदन्तर्भावाद् लुकोऽ  
भावात् नलोपस्योपलक्षणार्थत्वाज्ज्वादीनामपि प्रसङ्गः । अहन्निति । विशेषविहित-



३८ (अर्थव०) भाष्यप्रदीपोद्घोषितम् । [अ.१।पा.२।आ.२]

वृत्तम् । अधातुरिति शक्यमवक्तुम् । कस्मान्न भवति अहन्वृत्तमिति ।  
 आचार्यप्रवृत्तिर्ज्ञापयति न धातोः प्रातिपदिकसंज्ञा भवतीति । यद्यं  
 सुपो धातुप्रातिपदिकयोरिति धातुग्रहणं करोति । नैतदस्ति ज्ञाप-  
 कं प्रतिषिद्धार्थमेतत्स्यात् । अपि काकः श्येनायतइति । अप्रत्यय  
 इति किम् । काण्डे कुड्रे । अप्रत्यय इति शक्यमवक्तुम् । कस्मा-  
 न्न भवति काण्डे कुड्रे इति । कृतञ्जितग्रहणं नियमार्थं भविष्यति ।  
 कृतञ्जितान्तस्यैव प्रत्ययान्तस्य प्रातिपदिकसंज्ञा भवति नान्यस्येति ।  
 अर्थवत्यनेकपदप्रसङ्गः \* । अर्थवदिति प्रातिपदिकसंज्ञायामनेक-  
 स्यापि पदस्य प्रातिपदिकसंज्ञा प्राप्नोति । दश दाडिमानि षड्रूपाः  
 कुण्डमजाजिनं पललपिण्डः अधरोरुकमेतत्कुमार्याः स्फैयकृतस्य  
 पिताप्रतिशीन इति । समुदायोत्रानर्थकः । समुदायोनर्थक इति  
 चेदवयवार्थवत्त्वात्समुदायार्थवत्त्वं यथा लोके\* । समुदायोनर्थक इति  
 चेदवयवार्थवत्त्वात्समुदायार्थवत्त्वम् । अवयवैरर्थवद्भिः समुदाया अ-  
 र्थवन्तो भवन्ति यथा लोके । तद्यथा लोके आढ्यमिदं नगरं गोमदिदं नग-  
 रमित्युच्यते न च सर्वे तत्राढ्या भवन्ति सर्वे वा गोमन्तः । यथा लोके  
 द्रव्युच्यते लोके चावयवा एवार्थवन्तो न समुदायाः । आतश्चावयवा  
 एवार्थवन्तो न समुदायाः । यस्य हि यद् द्रव्यं भवति स तेन का-

त्वात्तदाद्युत्पत्तौ सत्यामडागमस्य धातुभक्तत्वात्प्रातिपदिकसंज्ञायां सत्यां नलोपप्रसङ्गः ।  
 न चाप्रत्यय इति प्रत्ययलक्षणप्रतिषेधः । न ङिसंबुद्धोरिति ङापनाद् नलोपे विधीयमाने  
 प्रत्ययलक्षणेनाप्रत्यय इति निषेधाभावात् । धातुग्रहणं करोतीति । पुत्चीयतीत्यादौ  
 प्रातिपदिकत्वादेव लुक् सिद्ध इति भावः । श्येनायतइति । अत्राप्रत्यय इति निषिद्धा  
 प्रातिपदिकसंज्ञा । कृतञ्जितेति । तद्धितग्रहणमत्र नियमार्थं कृतग्रहणं तु प्रतिषिद्धार्थं  
 मिदं छिदिति । अत्र ह्यधातुरिति प्रतिषेधप्रसङ्गः । अनेकपदप्रसङ्ग इति । अनेक  
 पदमस्मिन्नित्यनेकपदः समुदायस्तस्य संज्ञाप्रसङ्ग इत्यर्थः । अनेकस्यापि पदस्ये-  
 ति । समुदितस्येति बोद्धव्यम् । प्रतिपदं तु नैव संज्ञा प्राप्नोत्यप्रत्यय इति निषेधात्  
 समुदायस्य तु निषेधो न प्रवर्तते प्रत्ययग्रहणे यस्मात्स विहित इति वचनात्समुदायाच्च  
 प्रत्ययस्याविधानात् प्रत्ययान्तत्वाभावात् । न विद्यते प्रत्ययो यस्मिन्सोऽयमप्रत्यय इत्य-  
 प्याश्रयितुं न युज्यते बह्वुपटव इत्यस्यापि समुदायस्य निषेधप्रसङ्गात् स्वरदोषप्रसङ्गात् ।  
 समुदायोत्रानर्थक इति । पदार्थानां समन्वयाभावात् । अवयवार्थवत्त्वादिति । अवय-



यं करोति । यस्य च या गावो भवन्ति स तासां क्षीरं घृतमुपभुङ्क्ते । अन्यैरेतद् द्रष्टुमशक्यम् । का तर्हीयं वाचोयुक्तिराढ्यामिदं नगरं गोमदिदं नगरमिति । एषैषावाचोयुक्तिः । ब्रह्म तावदाढ्यामिदं नगरमित्यकारो मत्वर्थीयः । आढ्या अस्मिन्सन्ति तदिदमाढ्यमिति गोमदिदं नगरमिति मत्वन्तात् मत्वर्थीयो लुप्यते । एवमपि वाक्यप्रतिषेधोर्थवत्त्वात् । वाक्यस्य प्रातिपदिकसंज्ञायाः प्रतिषेधो वक्तव्यः । देवदत्त गामभ्याज शुक्तां देवदत्त गामभ्याज कृष्णामिति । किं कारणम् अर्थवत्त्वात् । अर्थवद्भावात् वाक्यम् । न वैपदार्थादन्यस्यार्थस्योपलब्धिर्भवति वाक्ये । पदार्थादन्यस्यानुपलब्धिरिति चेत् पदार्थाभिसंबन्धस्योपलब्धिः\* । पदार्थादन्यस्यानुपलब्धिरिति चेद् । ब्रह्ममुच्यते । पदार्थाभिसंबन्धस्योपलब्धिर्भवति वाक्ये । ब्रह्म देवदत्त इत्युक्ते कर्ता निर्दिष्टः कर्म क्रियागुणौ चानिर्दिष्टौ । गामित्युक्ते कर्म निर्दिष्टं कर्ता क्रियागुणौ चानिर्दिष्टौ । अभ्याजेत्युक्ते क्रिया निर्दिष्टा कर्तृकर्मणौ गुणश्चानिर्दिष्टः । शुक्तामित्युक्ते गुणो निर्दिष्टः । कर्तृकर्मणौ क्रिया चानिर्दिष्टा । ब्रह्मेदानीं देवदत्तगामभ्याज शुक्तामित्युक्ते सर्वे निर्दिष्टं देवदत्त एवकर्ता नान्यः । गामेव कर्म नान्यत् । अभ्याजेव

वार्थवत्त्वादिति । अवयवधर्माणां च समुदाये व्यपदेशात् सति च प्रातिपदिकत्वे सुबलप्रसङ्गः । एषं वेति । एषा या वाचो युक्तिः सैषा एतत्प्रमाणेत्यर्थः । अकारो मत्वर्थीय इति । ततश्च नावयवधर्मेण समुदाये व्यपदेशः किं तर्हि दण्डादिवद्यौगिक इत्यर्थः । मत्वन्तादिति । मत्वन्तान्मतुषु भवति सङ्ख्यः प्रत्ययो नेष्ट इति वचनात्तस्मादेकगोपूर्वादिति ठञो भाष्यकारवचनप्रामाण्याल्लोपः । अत इति च तत्र निवृत्तं गौचिक्यादिसिद्ध्यर्थं गवां समूहो गोत्रा सास्मिन्नस्तीति गौचिकम् । अथवा मत्वन्तान्मत्वर्थीयो लुप्यतइति । अनेनावयवधर्मस्य समुदाये उपचारमाह । ब्रह्म तु मुखेऽर्थवत्त्वेसम्भवत्युपचरितत्वस्याश्रयो न युक्तः । अर्थवद्भावात्मिदानीं दर्शयति । एवमपीति । अर्थवद्भावाति । पदार्थानां समन्त्रयावगमात् । न वै पदार्थादिति । पदानि स्वस्वमर्थं प्रतिपादयन्ति वाक्यम् । पदार्था एव त्वाकाङ्क्षायोग्यतासन्निधिवशात् परस्परसंसृष्टोवाक्यार्थ इत्यर्थः । न तु वाक्यं वाक्यार्थो वा पृथगस्तीति भावः । पदार्थाभिसम्बन्धस्येति । ध्वनिवद्भावात् नित्यं वाक्यं विशिष्टस्यार्थस्य पदार्थसंसर्गरूपस्य वाचकम् । अन्यथा ह्यशब्दो वाक्यार्थः स्यात् । कर्ता निर्दिष्ट इति । सम्बोधनविषयमनियतक्रियं कर्तृमात्रमित्यर्थः । यद्विशेषेऽव-



४० (अर्थव०) भाष्यप्रदीपोद्द्योतितम् । [अ. १। पा. २। आ. २]

क्रिया नान्या । शुक्लामिव न कृष्णामिति । येषां पदानां सामान्ये  
वर्तमानानां यद्विशेषे ऽवस्थानं स वाक्यार्थः । तस्मात्प्रतिषेधः \* ।  
तस्मात्प्रतिषेधो वक्तव्यः । न वक्तव्यः । अर्थवत्समुदायानां समासग्रहणं  
नियमार्थम् । अर्थवत्समुदायानां समासग्रहणं नियमार्थं भविष्यति ।  
समास एवाथर्वतां समुदायानां प्रातिपदिकसंज्ञो भवति नान्य इति ।  
यदि नियमः क्रियते प्रकृतिप्रत्ययसमुदायस्य प्रातिपदिकसंज्ञा न प्राप्नो-  
ति । बहुपटवः उच्चकैर्नीचकैरिति । किंपुनरत्र प्रातिपदिकसंज्ञया प्रार्थ्य-  
ते । प्रातिपदिकादिति सूद्युत्पत्तिर्यथा स्यादिति । नैष दोषः । य-  
थैवात्रा प्रातिपदिकत्वात्सुबुत्पत्तिर्न भवति एवं लुगपि न भविष्यति ।  
तत्र यैवासावन्तवर्तिनी विभक्तिस्तस्या एव श्रवणं भविष्यति । नैवं  
शक्यं सूरि दोषः स्यात् । बहुपटव इत्येवं सूरः स्यात् । बहुपटव इति  
चेष्यते । पठिष्यति ह्याचार्यः । चितः सप्रकृतेर्बह्वकजर्थमिति । त-  
स्यां पुनर्लुप्तायां याऽन्या विभक्तिरुत्पद्यते तस्याः प्रकृत्यनेकदेशत्वा-  
दन्तोदात्तत्वं न भविष्यति । एवं तर्ह्याचार्यप्रवृत्तिर्ज्ञापयति भवति  
प्रकृतिप्रत्ययसमुदायस्य प्रातिपदिकसंज्ञेति । यदयमप्रत्यय इति

स्थानमिति । पदार्थसंसर्गरूपे वाक्यार्थे इत्यर्थः । अत एव वाक्यमेव मुख्यः शब्दो वा-  
क्यार्थ एव मुख्यः शब्दार्थः । सादृश्यात्त्वं न्यव्यतिरेकौ कल्पितौ लाघवार्थं स्मृत्वा  
पदार्थव्यवस्थापनं क्रियते । प्रतिवाक्यं व्युत्पत्त्यसम्भवाच्छाब्दव्यवहाराभावप्रसङ्गात् । ब-  
हुपटव इति । द्योत्येनार्थेनार्थवान् प्रत्ययः । प्रकृतिस्तु वाच्येनेत्यर्थवत्समुदायोयं भवति ।  
उच्चकैरिति । तन्मध्यपतितस्तदग्रहणेन गृह्यत इति यदा नाश्रीयते नाप्यकच् श्रवत इति  
तदार्थं दोषः । तदा हि सुबन्तस्याकचि कृते अव्ययादिति सुबलुगभावात्सुपो धातुप्रा-  
तिपदिकयोरिति लुगिष्यते स च न प्राप्नोति । किं पुनरचेति । उच्चकैरित्याद्यन्यथा  
सिध्यतीति प्रश्नः । इतरो बहुपटव इति न सिध्यतीति मन्यमान आह । प्रातिपदिका-  
दिति स्वर इति । बहुपटव इति वकाराकारस्योदात्तत्वं प्राप्नोति टकाराकारस्य चेष्यते ।  
प्रकृत्यनेकदेशत्वादिति । नञ्चरौ प्रकृतेरेकदेश इत्यर्थः । अप्रत्यय इति प्रतिषेधं शास्त्री-  
त्युक्ते कश्च न ब्रूयाद् बहुपटव इत्यत्राप्रत्यय इति निषेधः प्राप्नोतीत्यत आह । स च तद-  
न्तप्रतिषेध इति प्रत्ययग्रहणे यस्मात्स विहित इति तदन्तविधिः । संज्ञाविधौ च प्रत्य-  
यग्रहणे तदन्तविधिर्निवारितः । अप्रत्यय इत्यर्थं तु प्रतिषेधविधिः । पटुशब्दाच्चात्र ज-  
सुत्पन्नो न बहुपटुशब्दादिति बहुपटव इत्येतदप्रत्ययान्तमेव । अथवा अप्रत्यय इति ब-



प्रतिषेधं शास्ति । स च तदन्तप्रतिषेधः \* । स तर्हि ज्ञापकार्थः प्रत्ययप्रतिषेधो वक्तव्यः । ननु चायं प्राप्त्यर्थो ऽपि वक्तव्यः । नार्थः प्राप्त्यर्थेन । कृतञ्चितग्रहणं नियमार्थं भविष्यति । कृतञ्चितान्तस्यैव प्रत्ययान्तस्य प्रातिपदिकसंज्ञा भविष्यति नान्यस्य प्रत्ययान्तस्येति । स षोऽन्यार्थः प्रत्ययप्रतिषेधो वक्तव्यः । प्रकृतिप्रत्ययसमुदायस्य वा प्रातिपदिकसंज्ञा वक्तव्या । उभयं न वक्तव्यम् । तुल्यजातीयस्य नियमः । कश्च तुल्यजातीयः । यथाजातीयकानां समासः । कथं जातीयकानां समासः । सुबन्तानाम् । सुप्तिङ्समुदायस्य तर्हि प्रातिपदिकसंज्ञा प्राप्नोति । सुप्तिङ्समुदायस्यापि प्रातिपदिकसंज्ञा आरभ्यते । जहि कर्मणा बहुलमाभीक्ष्ये कर्तारं चाभिदधातीति । तन्नियमार्थं भविष्यति । एतस्यैव सुप्तिङ्समुदायस्य प्रातिपदिकसंज्ञा भवति नान्यस्येति । तिङ्समुदायस्य तर्हि प्रातिपदिकसंज्ञा प्राप्नोति । तिङ्समुदायस्यापि प्रातिपदिकसंज्ञा ऽऽरभ्यते । आख्यातमाख्यातेन क्रियासातत्ये इति । तन्नियमार्थं भविष्यति । एतस्यैव तिङ्समुदायस्य प्रातिपदिकसंज्ञा भवति नान्यस्येति । अर्थवत्ता नोपपद्यते केवलेनावचनात्\* । अर्थवत्ता नोपपद्यते वृक्षशब्दस्य । किं कारणम् । केवलेनावचनात् । न केवलेन वृक्षशब्देनार्थो गम्यते । केन तर्हि । सप्रतयकेन । नवाप्रत्ययेन नित्यसंबन्धात् केवलस्याप्रयोगः\* ।

हुत्रोच्चाश्रयणात् प्रत्ययादेरपि बहुपठव इत्यस्य निषेधः प्राप्नोतीत्याह । सचेति । अप्रत्यय इति तत्पुरुष आश्रीयते तस्य स्वपदार्थप्रधानत्वेनान्तरङ्गत्वादिति भावः । प्राप्त्यर्थ इति । प्रतिषेधप्राप्त्यर्थ इत्यर्थः । स एषोऽन्यार्थ इति । ज्ञापनार्थ एवेत्यर्थः । सुबन्तानामिति । एतच्चोपलक्षणं भेदसंसर्गद्वारकार्यवच्चयुक्तानाम् । यस्मात्सुबन्तासुबन्तानामपि समासो दृश्यते । अश्वक्रीतीत्यादौ गतिकारकोपपदानां कङ्क्षिः सह समासवचनं प्राक् सुबुत्पत्तेरिति वचनात् । देवदत्तो ग्रामं गत इत्यादेः सुबन्तसमुदायस्यैव वाक्यस्य नियमेन निवृत्तिः स्यादित्यभिप्रायेणाह । सुप्तिङ्समुदायस्येति । जहि कर्मणेति । ननु समाससंज्ञेयं समासान्तोदात्तार्था । नैष दोषः । समासत्वादेव प्रातिपदिकत्वमिति तत्तुल्यजातीयताप्रतिपादनार्थमेतदुपन्यस्तम् । तिङ्समुदायस्येति । पश्य धावतीत्यादि । ततश्च प्रातिपदिकान्तोदात्तत्वप्रसङ्गः । आख्यातमिति । ततश्च समासेन तुल्यजातीयानां सर्वेषां वाक्यानां नियमान्निवृत्तिः सिद्धेत्यर्थः । अर्थवत्तेति । अर्थवत्ता संज्ञानिमित्तत्वेनेहो-



४२ (अर्थव०) भाष्यप्रदीपोद्द्योतितम् । [अ.१।पा.२।आ.२]

न वा एष दोषः । किं कारणम् । प्रत्ययेयनित्यसंबन्धात् । नित्यसंबन्धा-  
वेतावर्थौ प्रकृतिः प्रत्यय इति । प्रत्ययेन नित्यसंबन्धात् केवलस्य प्रयोगो  
न भविष्यति । अन्यद्भवान्पृष्टोन्यदाचष्टे । आम्मान् पृष्टः कोविदारानाचष्टे ।  
अर्थवत्ता नोपपद्यते केवलेनावचनादिति भवानस्माभिश्चोदितः के-  
वलस्याप्रयोगे हेतुमाह । एवं च किल नाम कृत्वा चोद्यते समुदा-  
यस्यार्थे प्रयोगादवयवानामप्रसिद्धिरिति । सिद्धं त्वन्वयव्यतिरे-  
काभ्याम् । सिद्धमेतत् । कथम् । अन्वयाद्वातिरेकाच्च । कोसावन्व-  
यो व्यतिरेको वा । ब्रह्म वृक्ष इत्युक्ते कश्चिच्छब्दः श्रूयते । वृक्षशब्दः  
अकारान्तः सकारश्च प्रत्ययः । अर्थोपि कश्चिद्भवति मूलस्कन्धफलप-  
लाशवान् + एकत्वं च । वृक्षावित्युक्ते कश्चिच्छब्दो हीयते । कश्चिदुप-  
जायते । कश्चिदन्वयी । सकारो हीयते । औकार उपजायते । वृक्षश-  
ब्दः अकारान्तोन्वयी । अर्थोपि कश्चिद्हीयते । कश्चिदुपजायते । कश्चिद-  
न्वयी । एकत्वं हीयते । द्वित्वमुपजायते । मूलस्कन्धफलपलाशवानन्व-  
यी । तेन मन्यामहे यः शब्दो हीयते तस्यासावर्थो योर्थो हीयते ।  
यः शब्द उपजायते तस्यासावर्थो योर्थ उपजायते । यः शब्दोन्वयी  
तस्यासावर्थो योर्थोन्वयी । विषम उपन्यासः । बहवो हि शब्दा ए-  
कार्या भवन्ति । तद्यथा । इन्द्रः शक्रः पुरुहूतः पुरन्दरः कन्दुः को-  
ष्ठः कुसूल इति । एकश्च शब्दोबह्वर्थः । तद्यथा । अक्षाः । पादाः  
माषा इति । अतः किं न साधीयोर्थवत्ता सिद्धा भवति । नब्रूमः  
अर्थवत्ता न सिध्यतीति । वर्णिता अर्थवत्तान्वयव्यतिरेकाभ्यामेव ।

पात्ता सा च वाक्यस्यैव पदस्य वा केवलस्य लोके प्रयुज्यमानस्योपपद्यते । न तु प्रकृति-  
भागस्य केवलस्य प्रयोगाभावाद्गणवदव्यवहार्यत्वात् । नवेति । अन्यथासिद्धः केवलस्या-  
प्रयोगः । न केवला प्रकृतिः प्रयोक्तव्या न च केवलः प्रत्यय इति परश्चेति सूत्रज्ञापित-  
नियमात् । अर्थवत्ता त्वन्वयव्यतिरेकाभ्यामस्त्येवेति भावः । अन्वयव्यतिरेकाभ्यामिति ।  
अन्वयोऽनुगमः सति शब्दार्थानुगमः । व्यतिरेकः शब्दाभावे तदर्थानुगमः । विषमइति ।  
यद्येकः शब्द एकस्मिन्नर्थे नियतः स्यात् तत एतद्युज्यते वक्तुं यतस्त्वनियतः ततः प्रकृते-  
रेव सर्वे अर्थाः स्युः । यथा दधिं मध्वग्निचिदिति । प्रत्ययस्तु क्व चिदुद्योतकः । प्रत्यय  
स्यैव वा सर्वे अर्थाः स्युः । इयानधुनेति यथा । प्रकृतिस्त्वर्थाभिधाने साहायकमात्रं कुर्यात् ।  
अतः किं न साधीय इति । प्रकृतिः सर्वानर्थानभिदधाति । द्योतकास्तु विभक्तय इति



तत्र कुत एतदयं प्रकृत्यर्थीयं प्रत्ययार्थं इति । न पुनः प्रकृतिरेवोभावर्थी ब्रूयात् । प्रत्यय एव वा । सामान्यशब्दाएते एवं स्युः । सामान्यशब्दाश्च नान्तरेण विशेषं प्रकरणं वा विशेषेष्वव तिष्ठन्ते । यतस्तु खलु नियोगतो वृत्त इतयुक्ते सुभावतः कस्मिंश्चिदर्थे प्रतीतिरुपजायते । अतो मन्यामहे नेमे सामान्यशब्दा इति । न चेत्सामान्यशब्दाः प्रकृतिः प्रकृत्यर्थे वर्तते प्रत्ययः प्रत्ययार्थे । किं पुनरिमे वर्णा अर्थवन्तः आहोसिद्धनर्थकाः । वर्णस्यार्थवदनर्थकत्वे उक्तम् । किमुक्तम् । अर्थवन्तो वर्णा धातुप्रातिपदिकप्रत्ययनिपातानामेकवर्णानामर्थदर्शनादर्थव्यत्यये चार्थान्तरगमनाद्वर्णानुपलब्धौ चानर्थगतेः संघातार्थवत्त्वाच्च । संघातस्यैकार्थत्वात् सुबभावो वर्णात् । अनर्थकास्तु प्रतिवर्णमर्थानुपलब्धेर्वर्णव्यत्ययापायोपजनविकारेष्वर्थदर्शनादिति तत्रेदमपरिहृतं संघातार्थवत्त्वाच्चेति । तस्य परिहारः । संघातार्थवत्त्वाच्चेति चेद् दृष्टोह्यतदर्थेन गुणेन गुणिनोर्थभावः\* । संघातार्थवत्त्वाच्चेति चेद् दृश्यते हि पुनरतदर्थेन गुणिन गुणिनोर्थभावः । तद्यथा । एकस्तनुस्त्वक्त्राणे असमर्थः तत्समुदायश्चकम्बलः समर्थः । एकश्च तण्डुलः क्षुत्प्रतिघाते ऽसमर्थः तत्समुदायश्चवर्द्धितकं समर्थम् । एकश्च बल्लजो बन्धने असमर्थः तत्समुदायश्च रज्जुः समर्था भवति । विषम उपन्यासः । भवति हि तत्र या च यावती चार्थमात्रा । भवति हि कं चित्प्रत्येकस्तनुस्त्वक्त्राणे समर्थः । एकश्च तण्डुलः क्षुत्प्रतिघाते समर्थः । एकश्च बल्लजो बन्धने समर्थः इमे पुनर्वर्णा अत्यन्तमेवानर्थकाः । यथा तर्हि रथाङ्गानि विहृतानि प्रत्येकं व्रजिक्रियां प्रत्यसमर्थानि भवन्ति तत्समुदायश्चरथः समर्थः ।

सिद्धैवार्थवत्ता । प्रत्यय एवेति । ततश्च प्रकृतेरर्थवत्ता न सिध्यतीति तदवश्यो दोष इत्यर्थः । सामान्यशब्दा इति । प्रकृतिश्चेत्सर्वानर्थानभिदध्याद् वृत्त इत्युक्ते सर्वा संख्या प्रतीयेत । प्रत्ययो वा सर्वस्य प्रातिपदिकस्यार्थं प्रत्यापयेदित्यर्थः । यतस्तु खल्विति । प्रकरणादिना विनैवेति भावः । अतदर्थेनेति । अतत्प्रयोजनेनेत्यर्थः । गुणेनेति । अवयवेन । स ह्यवयविन उपकारकत्वाद् गुणः । अवयवी तु गुणी । अर्थभावः प्रयोजनोत्पत्तिः । बल्लजरूपविशेषः । या च यावती चेति । अयं समुदायः का चिदित्यस्यार्थे वर्तते । विहृतानीति । विच्छिन्नानीत्यर्थः । अनर्थकस्येति । निपातानां द्योतकत्वादभि-



४४ (अर्थव०) भाष्यप्रदीपोद्द्योतितम् । [अ. १। पा. २। आ. २]

एवमेषां वर्णानां समुदाया अर्थवन्तः । अवयवा अनर्थका इति । निपातस्यानर्थकस्य प्रातिपदिकत्वम् \* । निपातस्यानर्थकस्य प्रातिपदिकसंज्ञा वक्तव्या । खञ्जति । निखञ्जति । लम्बते । प्रलम्बते । किं पुनरत्र प्रातिपदिकसंज्ञया प्रार्थ्यते । प्रातिपदिकादिति स्वाद्युत्पत्तिः । सुबन्तं पदमितिपदसंज्ञा । पदस्य पदादिति निघातो यथा स्यात् । नैतदस्ति प्रयोजनम् । सत्यामपि प्रातिपदिकसंज्ञायां स्वाद्युत्पत्तिर्नप्राप्नोति । किं कारणम् । नहि प्रातिपदिकसंज्ञायामेव स्वाद्युत्पत्तिः प्रतिबद्धा । किं तर्हि । एकत्वादिष्वप्यर्थेषु स्वादयो विधीयन्ते । न चैषामेकत्वादयः सन्ति । नैष दोषः । अविशेषेणोत्पद्यन्ते । उत्पन्नानां नियमः क्रियते । अथ वा प्रकृतानर्थानपेक्ष्य नियमः । के च प्रकृताः । एकत्वादयः । एकस्मिन्नेवार्थे एकवचनं न द्वयोर्न बहुषु । द्वयोरेवार्थे योर्द्विवचनं नैकस्मिन्न बहुषु । बहुष्वेवार्थेषु बहुवचनं नैकस्मिन्न द्वयोरिति । अथ वा आचार्यप्रवृत्तिर्ज्ञापयपि अनर्थकानामप्येतेषां भवतयर्थवत्कृतमिति । यदधिपरी अनर्थकावित्यनर्थकयोर्गत्युपसर्गसंज्ञाबाधिकां कर्मप्रवचनीयसंज्ञां शास्ति । किं पुनरयं पयुदासो यदन्यत्प्रत्ययादिति । आहोसित्प्रसज्यायं प्रतिषेधः । प्रत्ययो नेति कश्चात्र विशेषः । अप्रत्यय इति चेत् तिबेकादेशे प्रतिषेधोऽन्तवत्त्वात् \* । अप्रत्यय इति चेत्तिबेकादेशे प्रतिषेधो वक्तव्यः ।

अर्थार्थाभावेपि द्योत्यार्थसंज्ञावाद्येषामर्थवत्त्वं तेषां सिध्यत्येव संज्ञा । यस्य तु द्योत्योप्यर्थो नास्ति तदर्थं वचनम् । निघातो यथा स्यादिति । अर्थवदनर्थकयोरसत्यपि सामर्थ्यं संज्ञाविधानसामर्थ्यान्निघातो भवतीत्येके । समानवाक्यतानिमित्तो निघातो न सामर्थ्यनिमित्तः स चेहास्ति आख्यातं साव्ययकारकविशेषणं वाक्यमिति परिभाषणाद्वाक्यस्येत्यपरे । नहोति । स्वादिविधिवाक्यस्य संख्याविधिवाक्येनैकवाक्यत्वात् । अविशेषेणेति । नानावाक्यताश्रयणात् । नियमस्वार्थानां न प्रत्ययानामित्यनर्थकेभ्योपि ते भवन्ति । अथ वेति । प्रत्ययनियमेपि दोषाभाव इत्यर्थः । अधिपरी इति । क्रियायोगे गत्युपसर्गसंज्ञयोर्विधानादनर्थकयोः क्रियायोगाभावात्प्राप्तिरेव नास्तीति संज्ञाविधानं यथोक्तार्थस्य ज्ञापकं संपद्यते । आनर्थक्यं च निपातस्य घातुनिपातयोः साधारणार्थतयाऽधिकद्योत्यार्थाभावादुच्यते । न तु सर्वात्मनार्थाभावात् तिबेकादेश इति । तिपस्तिशब्दादारभ्य सुपः पकारेण प्रत्याहारः । अन्तवत्त्वादिति । पूर्वस्य प्रत्ययसदृशस्य प्राति-



काण्डे कुण्डे । किं कारणम् । अन्तवच्चात् । तिबतिपोरेकादेशः  
 अतिधोन्तवत्समात् । अस्त्यन्यत्तिप इति कृत्वा प्रातिपदिकसंज्ञा  
 प्राप्नोति । अस्तु तर्हि प्रसज्यप्रतिषेधः प्रत्ययो नेति । न प्रत्यय इति  
 चेदूडेकादेशे प्रतिषेध आदिवच्चात् \* । न प्रत्यय इति चेदूडेकादे  
 शे प्रतिषेधः प्राप्नोति । ब्रह्मबन्धूः । किं कारणम् । आदिवच्चात् ।  
 प्रत्ययाप्रत्यययोरेकादेशः प्रत्ययस्यादिवत्स्यात् । तत्र प्रत्ययो नेति  
 प्रतिषेधः प्राप्नोति । किंपुनरत्र प्रातिपदिकसंज्ञया प्रार्थ्यते । प्राति-  
 पदिकादिति स्वाद्युत्पत्तिर्यथा स्यात् । नैष दोषः । आचार्यप्रवृत्ति-  
 र्ज्ञापयति उत्पद्यन्ते ऊङन्तात्स्वादय इति । यदयं नोङ्धात्वोरिति  
 विभक्तिसुरस्य प्रतिषेधं शास्ति । अथवा हे ह्यत्र प्रातिपदिकसंज्ञे अ-  
 वयवस्यापि समुदायस्यापि । तत्रावयवस्य या प्रातिपदिकसंज्ञा तथा-  
 न्तवद्भावात्स्वादुत्पत्तिर्भविष्यति । सुब्लोपे च प्रत्ययलक्षणात् \* ।  
 सुब्लोपे च प्रत्ययलक्षणेन प्रतिषेधः प्राप्नोति । राजा । तच्चा । प्रत्य-  
 यलक्षणेन प्रत्ययो नेति प्रतिषेधः प्राप्नोति । नैष दोषः । आचार्यप्र-  
 वृत्तिर्ज्ञापयति न प्रत्ययलक्षणेन प्रतिषेधो भवतीति । यदयं न ङिः  
 संबुद्धोरिति प्रतिषेधं शास्ति । अथ वा पुनरस्तु पर्युदासः । ननु चो-  
 क्तमप्रत्यय इति चेत्तिबेकादेशे प्रतिषेधोन्तवच्चादिति । प्रसज्यप्रति-  
 षेधेष्वेव दोषः । हे ह्यत्र प्रातिपदिकसंज्ञे अवयवस्यापि समुदायस्या-  
 पि । गृह्यते च प्रातिपदिकाप्रातिपदिकयोरेकादेशः प्रातिपदिक-

पदिकसंज्ञाकार्यमिति पूर्वं प्रत्यन्तवद्भावः । आदिवच्चादिति । परकार्यप्रतिषेधे कर्तव्ये  
 परं प्रत्येकादेशस्यादिवद्भावः । यदयमिति । अथवा प्रातिपदिकग्रहणे लिङ्गविशिष्टस्यापि  
 ग्रहणमिति स्वादय उत्पद्यन्ते । हे इति । तत्रान्तरङ्गत्वात्प्रत्ययोत्पत्तेः प्रागेव ब्रह्मब-  
 न्धूशब्दस्य प्रवृत्ता प्रातिपदिकसंज्ञेत्यूडेकादेशस्य पूर्वं प्रत्यन्तवद्भावादस्येव प्रातिपदिक-  
 त्वमिति न कश्चिद्दोषः । राजेति । तत्र नलोपो न स्यात् । अत्राप्यन्तरङ्गत्वात्पूर्वमेव प्रवृत्ता  
 प्रातिपदिकसंज्ञा बहिरङ्गेण प्रतिषेधेन न शक्यते निवर्तयितुमिति परिहारोक्तिः । नङिःसंबु-  
 द्धोरिति । ननु हे सुराजन् हे अतिराजन्निति समासप्रातिपदिकसंज्ञार्थः प्रतिषेधः स्यात् ।  
 नचोत्तरप्राप्तेरप्रत्यय इति प्रतिषेधः । मध्येपवादा इति न्यायात् । एवं तर्हि समासेष्वप्रत्यय  
 इति वर्तते । अन्यथा सुराजाऽतिराजेत्यादौ विध्यर्थतायां संभवत्यां नियमार्थं समास-



४६ (कृ० ऋ०) भाष्यप्रदीपोद्घोषितम् । [अ. १। पा. २। आ. २।]

ग्रहणेन । तस्मादुभाभ्यामपि वक्तव्यं स्यात् । ऋसू नपुंसके यत्तस्येति । किं च नपुंसके नपुंसकयस्य गुणः । कस्य च नपुंसकं गुणः । प्रातिपदिकस्य । अर्थवदधातुरप्रत्ययः प्रातिपदिकम् ॥

कृतञ्चितसमासाश्च ॥ ४६ ॥ समासग्रहणं किमर्थम् । समासग्रहणउक्तम् । किमुक्तम् । अर्थवत्समुदायानां समासग्रहणं नियमार्थमिति । कृतञ्चित ॥

२ ऋसू नपुंसके प्रातिपदिकस्य ॥ ४७ ॥ प्राप्तप्रातिपदिकग्रहणं किमर्थम् । नपुंसकऋसूत्वे प्रातिपदिकग्रहणं तिबन्निवृत्त्यर्थम् । नपुंसकऋस्वत्वे प्रातिपदिकग्रहणं क्रियते तिबन्निवृत्त्यर्थं, तिबन्तस्य ऋस्वत्वं मा भूत् काण्डे कुड्ये रमते ब्राह्मणकुलमिति । अव्ययप्रतिषेधः\* । अव्ययानां प्रतिषेधो वक्तव्यः । इह मा भूत् । दोषाब्राह्मणकुलं । दिवाब्राह्मणकुलमिति । सतर्हि वक्तव्यः न वक्तव्यः । नात्राव्ययं नपुंसके वर्तते । किं तर्हि । अधिकरणमत्राव्ययं नपुंसकस्य । इह तर्हि प्राप्नोति । काण्डोभूतं वृषलकुलं कुड्योभूतं वृषलकुलमिति । न वा

ग्रहणं न स्यात् । यत्तस्येति । विभक्त्यन्तं च शक्तिसंख्याप्रधानं न च तयोर्लिङ्गयोगः । न वान्तवद्भावेनार्थः शक्योतिदेष्टुमिति न भवति ऋस्वः । अथवा नपुंसकत्वं प्रातिपदिकार्थस्यैव संभवतीति प्रातिपदिकग्रहणं मुख्यप्रातिपदिकपरिग्रहार्थमित्यन्तवद्भावेन यत्प्रातिपदिकं तस्य ऋस्वाभावः । अत्र च सूत्रे यदव्युत्पन्नमर्थवत्तदुदाहरणं व्युत्पत्तौ तु कदन्तत्वादेव सिध्यतीति पृथगस्यारम्भो नर्थकः स्यात् । अव्युत्पत्तिपक्षस्य चेदमेव सूत्रं ज्ञापकमित्याहुः ॥

ऋसू नपुंसके । प्रातिपदिकग्रहणमिति । नपुंसकलिङ्गं द्रव्यस्यैव संभवति । द्रव्यवाचिञ्च तु प्रातिपदिकस्यैव संभवति न तु सुबन्तस्य शक्तिप्रधानत्वात् नपि तिङन्तस्य क्रियाप्रधानत्वादिति प्रश्नः । काण्डे इति । द्वयोरपि शक्तिशक्तिमतोरभिधानादस्ति नपुंसकार्थवृत्तित्वं सुबन्तस्यापीति भावः । रमते ब्राह्मणकुलमिति । यथैव साधनाश्रया संख्यामाख्यातमुपादत्ते तथा तस्मिन्मपि । अव्ययप्रतिषेध इति । यथोपवर्णितन्यायेनाव्ययस्यापि लिङ्गयोगात्प्राप्तिः । दोषा ब्राह्मणकुलमिति । दोषासहचरितत्वादब्राह्मणकुलमेव दोषाशब्देनोच्यते इति ऋस्वप्रसङ्गः । नात्राव्ययमिति । दोषाशब्देन रात्रावित्यर्थं वर्तते दिवाशब्दोप्यहनीत्यत्रेति । ब्राह्मणकुलसाधनानां क्रियाणामधिकरणं कालो भवन् ब्राह्मणकुलस्याधिकरणं भवति । दोषा दृश्यते चरत्यधीते वेति । आधेयव्यवधाने-



लिङ्गाभावात् \* । न वा वक्तव्यम् । किं कारणम् । लिङ्गाभावात् ।  
 अलिङ्गमव्ययम् । किं पुनरयमव्ययस्यैव परिहारः आहोस्वित्तिब-  
 न्तस्यापि परिहारः । तिबन्तस्यापीत्याह । कथम् । अव्ययं हि किं  
 चिद्विभक्त्यर्थं प्रधानं किं चित्क्रियाप्रधानम् । उच्चैर्नीचैरिति विभ-  
 क्त्यर्थं प्रधानम् । हिरुक् पृथगिति क्रियाप्रधानम् । तिबन्तं चापि किं  
 चिद्विभक्त्यर्थं प्रधानं किं चित्क्रियाप्रधानम् । काण्डे कुड्रे इति वि-  
 भक्त्यर्थं प्रधानं, रमते ब्राह्मणकुलमिति क्रियाप्रधानम् । न चैतयोर-  
 र्योर्लिङ्गसंख्याभ्यां योगोस्ति । अवश्यं चैतदेवं विज्ञेयम् । क्रियमा-  
 णेपि हि प्रातिपदिकग्रहणे इह प्रसज्येत । काण्डे कुड्रे । द्वे ह्यत्र  
 प्रातिपदिकसंज्ञे । अवयवस्यापि समुदायस्यापि । गृह्यते च प्राति-  
 पदिकाप्रातिपदिकयोरेकादेशः प्रातिपदिकग्रहणेन । तस्मादुभा-  
 भ्यामिति वक्तव्यं स्याद् ऋखो नपुंसके यत्तस्येति । किं च नपुंसके ।  
 नपुंसकं यस्य गुणः । कस्य च नपुंसकं गुणः । प्रातिपदिकस्य ।  
 यजेकादेशदीर्घत्वेषु प्रतिषेधः \* । यजेकादेशदीर्घत्वेषु प्रतिषेधो व-  
 क्तव्यः । युगवरत्राय । युगवरत्रार्थम् । युगवरत्रेभ्यः । यजेकादेश-  
 दीर्घत्वेषु बहिरङ्गलक्षणत्वासिद्धम् \* । बहिरङ्गा एते विधयः ।  
 अन्तरङ्गं ऋस्वत्वम् । असिद्धं बहिरङ्गमन्तरङ्गे ॥

2

नाधिकरणस्य क्रियाधारणात् । काण्डीभूतमिति । प्रकृतिविकारयोरभेदविचायां चि-  
 प्रत्ययः । द्वयोरप्यत्र तयोर्नपुंसकत्वाद् ऋस्वप्रसङ्गः । कृते ऋस्वत्वे चैति दीर्घो भवि-  
 ष्यतीति चेत् । ऋस्वस्य बहिरङ्गत्वादीर्घे कर्तव्येऽसिद्धत्वादीर्घाप्रसङ्गः । एवं रमते इत्यत्रा-  
 पि ऋस्वे सति टेरेत्वस्याप्रसङ्गः । न वेति । असत्त्ववाचित्वादव्ययस्य न तेन लिङ्गं प्रूति-  
 पाद्यत इत्यर्थः । न चैतयोरिति । आख्यातस्य शक्त्याश्रयद्रव्यसंख्याप्रतिपादने सामर्थ्यं  
 न तु तल्लिङ्गप्रतिपादने विचित्रत्वाद्भावशक्तीनाम् । काण्डे तिष्ठत इत्यत्रापि संख्यायाः  
 प्राधान्यान्नपुंसकत्वायोगः । अवश्यमिति । यद्यवयवधर्मेण समुदायो व्यपदिश्यते इत्यर्थः ।  
 यत्तस्येति । साक्षात् तस्यैव यदा नपुंसकत्वं तदा ऋस्वः । यस्य त्ववयवद्वारकं तस्य  
 माभूत् । अथवा तस्यैवानुपजातव्यतिरेकस्येत्यर्थः । विभक्त्यन्तं चोपजातव्यतिरेकमिति  
 ऋस्वाभावः । सूत्रकारेण तु प्रातिपदिकग्रहणं सुखप्रातिपदिकपरिग्रहार्थं कृतं प्रातिप-  
 दिकस्यैव नपुंसके वृत्तिसम्भवात् । तेनान्तवद्भावादतिदिष्टप्रातिपदिकस्य ऋस्वाभावः ।  
 युगवरत्रायेति । दीर्घे कृते पुनर्ऋस्वः पुनर्दीर्घ इति चक्रकप्रसङ्गः ॥



४८ (गोस्त्रियो) भाष्यप्रदीपोद्गतितम् । [अ.१।पा.२।आ.२]

गोस्त्रियोरुपसर्जनस्य ॥ ४८ ॥ उपसर्जनऋस्वत्वे च \* । किम् । यजेकादेशदीर्घत्वेषु प्रतिषेधो वक्तव्यः । अतिखट्वाय । अतिखट्वा-  
र्थम् । अतिखट्वेभ्यः । उपसर्जनऋस्वत्वे च । किम् । बहिरङ्गलक्षण-  
त्वात्सिद्धमित्येव । बहिरङ्गा एते विधयः । अन्तरङ्गं ऋस्वत्वम् । अ-  
सिद्धं बहिरङ्गमन्तरङ्गे । गोटाङ्ग्रहणं कृन्निवृत्त्यर्थम् \* । गोटाङ्ग्र-  
हणं कर्तव्यम् । किमिदं टाडिति । प्रत्याहरग्रहणम् । क्व संनिविष्टा-  
नां प्रत्याहारः । ठापः प्रभृत्या ष्यङो डकारात् । किं प्रयोजनम् ।  
कृन्निवृत्त्यर्थम् । कृत्स्त्रिया धातुस्त्रियाश्च ऋस्वत्वं माभूदिति । अति-  
तन्त्रीरतिश्रीरतिलक्ष्मीरिति । तत्तर्हि वक्तव्यम् । न वक्तव्यम् । स्त्री-  
ग्रहणं स्वरयिष्यते । तत्र स्वरितेनाधिकारगतिर्भवति । स्त्रियासि-  
त्येवंप्रकृत्य ये विहितास्तेषां ग्रहणं विज्ञास्यते स्वरितेनाधि-  
कारगतिर्भवतीति न दोषो भवति यदेवं प्रत्ययग्रहणमिदं भवति  
तत्र प्रत्ययग्रहणे यस्मात्स तदादेर्ग्रहणं भवतीति । ब्रह्म न प्राप्नोति ।  
अतिराजकुमारिरतिसेनानीकुमारिरिति । अस्त्रीप्रत्ययेनेत्येवं तत् ।  
ईयसो बहुव्रीहौ पुंवद्वचनम्\* । ईयसो बहुव्रीहौ पुंवद्भावो वक्तव्यः ।  
बह्वः श्रेयस्यो ऽस्य बहुश्रेयसो विद्यमानश्रेयसो । पूर्वपदस्य च प्रति-

गोस्त्रियोरुपसर्जनस्य । कृन्निवृत्त्यर्थमिति । धातुस्त्रिया अपि कृदन्तत्वाद्भेदेनानि-  
र्देशः । भाष्यकारस्तु तदेव विभज्य व्याचष्टे । कृत्स्त्रियाश्चेति । स्वरितेनेति । स्वरितेना-  
धिकार इति योगो नैकधा व्याख्यातः । ततश्च यत्र स्वरितत्वं प्रतिज्ञायते तत्र तदधिका-  
रो गृह्यते इत्ययमपि तस्यार्थः । स्त्रियां कृन्निवृत्तेतत्प्रकरणविहितानां तु ऋस्वभावि-  
त्वाभावादग्रहणम् । अस्त्रीप्रत्यये नेत्येवं तदिति । न तु ष्यङः सम्प्रसारणमित्यत्रातिका-  
रीषगन्धपुञ्च इत्यत्र सम्प्रसारणाभावार्थमनुपसर्जनस्त्रीप्रत्ययविषयस्तदादिनियमप्रतिषे-  
धः प्रदर्शित इत्युपसर्जनत्वादिह नियमेन भाव्यम् । नैष दोषः । क्व चिदुपसर्जनेपि त-  
दादिनियमो न भविष्यति । हल्ङ्रावभ्य इत्यत्र दीर्घग्रहणात् । अन्यथा निष्कौशा-  
म्बिरतिखट्वा इत्यादावुपसर्जनत्वादङ्गावन्तत्वात्सुलोपो न भविष्यतीति किं दीर्घग्रह-  
णेन । कथं तर्ह्यनुपसर्जनादित्यत्र कौशकारेयो न सिध्यतीत्युक्तं यावता कारशब्दादपि  
ङीपि कृते तदादिनियमाभावात् कुशकारिशब्दात् ढक् भविष्यति । नैष दोषः ।  
तदादिनियमाभावे कारीशब्दादपि कदाचित् ढक् स्यात् । पुंवद्वचनमिति । यथा  
पुंविषये ईकारः श्रूयते न तु ऋस्वत्वं प्रतिपद्यते तथेयसोपि पर इत्यर्थः । गोकु-



षेधो गोसमासनिवृत्त्यर्थम् \* । पूर्वपदस्य च प्रतिषेधो वक्तव्यः । किं प्रयोजनम् । गोसमासनिवृत्त्यर्थम् । गोनिवृत्त्यर्थं समासनिवृत्त्यर्थं च । गोनिवृत्त्यर्थं तावत् गोकुलं गोक्षीरं गोपालक इति । समासनिवृत्त्यर्थम् । राजकुमारीपुत्रः सेनानीकुमारीपुत्र इति । किमुच्यते समासनिवृत्त्यर्थमिति न पुनरसमासोपि किं चित्पूर्वपदं यदर्थः प्रतिषेधः स्यात् । स्वान्तस्य प्रातिपदिकस्योपसर्जनस्य ऋस्वो भवतीत्युच्यते । न चान्तरेण समासं स्वान्तं प्रातिपदिकमुपसर्जनमस्ति । ननु चेदमस्ति खट्वापादो मालापाद इति । एकादेशे कृतेनादिवद्भावात् प्राप्नोति । उभयत आश्रयणे नान्तादिवत् । गोनिवृत्त्यर्थेन तावद्भावात् । गोन्तस्य प्रातिपदिकस्योपसर्जनस्य ऋस्वो भवतीत्युच्यते । न चैतद्गोन्तम् । ननु चैतदपि व्यपदेशिवद्भावेन गोन्तम् । व्यपदेशिवद्भावोऽप्रातिपदिकेन । समासनिवृत्त्यर्थेन चापि नार्थः । स्वान्तस्य प्रातिपदिकस्योपसर्जनस्य ऋस्वो भवतीत्युच्यते । अप्रधानमुपसर्जनमिति च संबन्धिशब्दावेतौ । तत्र सबन्धादेतद्गन्तव्यं यं प्रति यदप्रधानं तस्य चेतसोन्तो भवतीति । अवश्यं चैतदेवं विज्ञेयम् । उच्यमानेपि हि प्रतिषेधे इह प्रसज्येत । पञ्च कुमार्यः प्रियो अस्य पञ्चकुमारीप्रियः । दशकुमारीप्रिय इति । कपि च \* । कपि च प्रतिषे-

लमिति । प्रथमानिर्दिष्टमिति गोशब्दस्योपसर्जनत्वम् । राजकुमारीपुत्र इति । राजकुमारीशब्दः समासप्रातिपदिकम् । इह तु कुमारीपुत्र इति कुमारी शब्दस्य प्रत्ययान्तात्वात् प्रातिपदिकत्वाभावः । उभयत इति । प्रातिपदिकं स्त्रीप्रत्ययश्चाश्रीयते । तत्र । यदि प्रातिपदिकस्यान्तवत् तदा स्त्रीप्रत्ययः परो नास्ति । अथ स्त्री प्रत्ययस्यादिवत् तदा प्रातिपदिकत्वाभावः । गोन्तस्येति । उपसर्जनग्रहणेन गोस्त्रियौ विशेष्ये ते पश्चात् ताभ्यां प्रातिपदिकमिति तदन्तविधिः । ग्रहणवत्येतच्च प्रत्ययविधिविषयत्वादिवहं नोपतिष्ठते । व्यपदेशिवद्भाव इति । ननु रोण्या अण् तस्य चेत्यत्र तस्य चेति सर्वस्य शेष इति व्याख्यानात् स्वरूपमित्यस्यानुवृत्त्यनुज्ञानात् गोकुलमिति ऋस्वः प्राप्नोत्येव । नैष दोषः । स्वं रूपमिति नानुवर्तते । तथा चाद्यन्तवत्सूत्रे येन विधिस्तदन्तात्वे इति प्रयोजनमुक्तं तस्य चेत्येतत् तु तत्रत्यवार्तिकस्य शेषो न तु सूत्रस्य । अगोपुत्र इत्यत्रापि न भवति । अत्र ह्यन्यत्प्रातिपदिकं गोन्तम् । अन्यत्प्राति गोशब्दस्योपसर्जनत्वम् । पञ्चकुमारोप्रिय इति । त्रिपदेवद्वित्रीहो कृते द्वयोः पदयोर्द्विगुसमास इति पञ्चकुमारीशब्दः पूर्वपदं भवति । कपि चेति । अन्तरङ्गत्वाद् ऋस्वः प्राप्नोति ततः कवि-



५० (लुक्०) भाष्यप्रदीपोद्घोषितम् । [अ.१।पा.२।आ.२]

धो वक्तव्यः । बहुकुमारीकः । बहुवृषलीकः । द्वन्द्वे च \* । द्वन्द्वे च प्रतिषेधो-  
वक्तव्यः । कुकुटमयूर्यौ । उक्तं वा \* । किमुक्तम् । कपि तावदुक्तं न  
कपीति प्रतिषेध इति । नैतदस्त्युक्तम् । केण इति या ऋस्वप्रा-  
प्तिस्तस्या प्रतिषेध इति । कुत एतत् । अनन्तरस्यविधिर्वा भवति प्र-  
तिषेधो वेति । अवश्यं चैतदेवं विज्ञेयम् । यो हि मन्यते या च  
यावती च ऋस्वप्राप्तिस्तस्याः सर्वस्याः प्रतिषेध इति । इहापि तस्य  
प्रतिषेधः प्रसज्येत । प्रियं ग्रामणि ब्राह्मणकुलमस्य प्रियग्रामणिकः ।  
प्रियसेनानिकः । इदं तर्ह्युक्तम् । कपि कृते अनन्त्यत्वाद् ऋस्वत्वं न  
भविष्यति । इदमिह संप्रधार्य कप् क्रियतां ऋस्वत्वमिति । किमत्र  
कर्तव्यम् । परत्वात् कप् । अन्तरङ्गं ऋस्वत्वम् । अन्तरङ्गतरः कप् ।  
ननु चायं कप् समासान्त इत्युच्यते । तादर्थ्यात्ताच्छब्दं भविष्यति ।  
येषां पदानां समासः न तावत्तेषामन्यद्भवति । कपं तावत्प्रतीक्षते ।  
द्वन्द्वेषुक्तम् । किमुक्तम् । परवल्लिङ्गमिति । शब्दशब्दार्थाविति । त-  
त्रौपदेशिकस्य ऋस्वत्वमातिदेशिकस्य अवगणं भविष्यति । गोस्त्रियोः ॥

लुक्त्वितलुकि ॥ ४६ ॥ तद्धितलुक्त्वन्त्यादीनां प्रतिषेधो वक्त-  
व्यः \* । अवन्ती । कुन्ती । कुरूः । तद्धितलुक्त्वन्त्यादीनामप्रतिषेधो  
ऽलुक्परत्वात्\* । तद्धितलुक्त्वन्त्यादीनामप्रतिषेधः । अनर्थकः प्र-

भावः । कपीति च विषयसप्तमी । कुकुटमयूर्याविति । समासार्थे अवयवार्थस्याप्राधा-  
न्यादनेकमित्यस्यानुवृत्त्या प्रथमानिर्दिष्टत्वाच्च मयूरीशब्दस्योपसर्जनत्वम् । अनन्तत्वा-  
दिति । समासान्त इति वचनात् कवेव समासस्थान्त इति स्त्रीप्रत्ययान्तं समासप्राति-  
पदिकं न भवति । परत्वात्कविति । सावकाशश्च कप् बहुववागूक इत्यादौ । अन्तरङ्ग-  
मिति । उपसर्जनस्त्रीप्रत्ययान्तप्रातिपदिकमात्रापेक्षत्वात् कप् तु समासविशेषं बहु-  
व्रीहिं नद्युत्तरपदमपेक्षतइति बहिरङ्गः । अन्तरङ्गतर इति । पराभ्युपगमापेक्षया प्रकर्ष-  
प्रत्ययः । तादर्थ्यादिति । ततश्चावयवापेक्षत्वात्कपः समुदायापेक्षो ऋस्वो बहिरङ्गः । द्व-  
न्द्वेषुक्तमिति । परिहारान्तरमप्यत्रास्ति । अवयवार्थाविव परस्परसंहितौ द्वन्द्वार्थ इति  
प्राधान्यादुपसर्जनत्वाभाव इति ॥

लुक्त्वित । अवन्तादीनामिति । अवन्तीत्यत्र भवत्यवन्तिशब्द उपसर्जनं स्त्रीप्र-  
त्ययश्चास्ति लुक् तद्धितस्य कृत इत्यस्ति लुक्प्राप्तिः । अलुक्परत्वादिति । यत्र  
स्त्रीप्रत्ययान्तात् परस्य तद्धितस्य लुक् तत्र लुका भाव्यम् । अत्र तु कृते लुकि स्त्रीप्र-



तिषेधोऽप्रतिषेधः । लुक्स्मान्न भवति । अलुक्परत्वात् । लुकीत्युच्यते न चात्र लुकं पश्यामः । लुकीति नैषा परसप्तमी शक्या विज्ञातुम् नहि लुकापौर्वापर्यमस्ति । कातर्हि । सत्सप्तमी । लुकि सतीति । सत्सप्तमी चेत् । प्राप्नोति । एवं तर्हीदमिह व्यपदेश्यं सद् आचार्यो न व्यपदिशति । किम् । उपसर्जनस्येति वर्तते इति । न च जातिरुपसर्जनम् । लुक्ताच्च ॥

इद्गोण्याः ॥ ५० ॥ इद्गोण्या नेति वक्तव्यम् । गोण्या नेत्येव सिद्धम् । नार्थ इत्वेन । कारूपसिद्धिः । पञ्चगोणिर्दशगोणिः । ऋस्वता हि विधीयते । ऋसृत्वमत्र विधीयते । गोस्त्रियोरुपसर्जनस्येति । इति वा वचने तावत् । इदित्येवोच्येत नेति वा । कोन्वत्र विशेषः । मात्रार्थे वा कृतं भवेत् । अथ वा मात्रार्थमिदं वक्तव्यम् । गोणीमात्रमिदम् । गोणिः । अपरआह । गोण्या इत्वं प्रकरणात् । अशिष्यं गोण्याइत्त्वम् । किं कारणम् । प्रकरणात् । प्रकृतं ऋसृत्वम् । ऋसृ इति वर्तते । न तु सूच्याः । सूच्याद्यर्थमथापि वा । सूच्याद्यर्थमिदं द्रष्टव्यम् : पञ्चसू-

त्ययः कृतः । नहीति । लुको नीरूपत्वाद् बुद्धिपरिकल्पितं तु लुकः परत्वमाश्रित्य वार्तिककृतोक्तमलुक्परत्वादिति । न च जातिरिति । उपसर्जनग्रहणेन स्त्रीप्रत्ययो विशिष्यते । अप्रधानं चेहोपसर्जनं गृह्यते न शास्त्रीयमसंभवात् । अवन्तीत्यत्र चापत्यलक्षणा जातिः स्त्रीत्वयुक्ता प्राधान्येनाभिधीयत इत्यर्थः । अप्रातिपदिकत्वाच्चात्र ऋस्वाभावः । आमलकमित्यादौ तु तद्धितान्तत्वात्प्रातिपदिकसंज्ञा लिङ्गविशिष्टस्यैवोपादानाल्लिङ्गविशिष्टपरिभाषाया उपस्थानाभावः । कुरुरित्यत्रापि उभयत आश्रयणे नान्तादिवदित्यप्रातिपदिकत्वम् ॥

इद्गोण्याः । इति वा वचनइति । इतीति सप्तमी । इच्छब्देऽप्युच्यमाने गौरवाभाव इत्यर्थः । गोणिरिति । यदा मात्रचो लुक् क्रियते तदा लुकि प्रतिषिद्धे सिध्यत्येव ऋस्वत्वम् । तस्मात्प्रथमाविधाने परिमाणग्रहणस्य प्रयोजनम् । तद्धितमन्तरेणापि यदा परिमाणशब्दः परिमेये वर्तते तदापि प्रथमा यथा स्याति । एवं चानुपसर्जनत्वादमेदोपचारेण प्रमेयवृत्तित्वादप्राप्तो ऋस्व इति इत्वं विधीयते । सर्वत्र तर्हि गोण्या इत्त्वप्रसङ्गः । एवं तर्ह्युपसर्जनस्येति वर्तते न तु तद्धितलुकीति । तेन यत्र स्वार्थोपसर्जनमर्थान्तरं प्रत्यास्यते तत्रेत्त्वविधिर्ऋस्वत्वं तु न स्यादप्रातिपदिकत्वात् । अशिष्यमिति । गोस्त्रियोरित्यस्यानन्तरं गोण्या इति लुगपवादऋस्वार्थं वक्तव्यम् । न तु सूच्या इति । इत्वं प्राप्नोतीति



५२ (लुपि०) भाष्यप्रदीपोद्घोषितम् । [अ.१।पा.२।आ.२]

चिः । दशसूचिः । इद्गोण्या नेति वक्तव्यं ऋसूता हि विधीयते ।  
इति वा वचने तावन्मात्रार्थं वा कृतं भवेत् । गोण्या इत्त्वं प्रकरणा-  
त् सूच्यादर्थमथापि वा ॥ १ ॥ पुनः (प्रकृतितुतःशब्दः) अपत्तिः न च ननु ॥ पूर्वोक्तं  
लुपि युक्तवद्वाक्यवचने ॥ ५१ ॥ व्यक्तवचने इति किमर्थम् ।  
शिरीषाणामदूरभवो ग्रामः शिरीषाः तस्य ग्रामस्य वनं शिरीषवन-  
म् । किं च स्याद्विभाषौषधिवनस्पतिभ्य इति णत्वं प्रसज्येत । अप-  
र आह । कटुकवदर्या अदूरभवो ग्रामः कटुकवदरी । षष्ठी युक्तव-  
द्भावेन सा भूदिति । अथ व्यक्तवचने इत्यप्युच्यमानेकस्मादेवात्र  
न भवति । षष्ठ्यपि हि वचनम् । नेदं पारिभाषिकस्य वचनस्य ग्र-  
हणम् । किं तर्हि । अन्वर्थग्रहणमुच्यते वचनमिति । एवमपि षष्ठी  
प्राप्नोति । षष्ठ्यपि ह्युच्यते । लुपोक्तत्वात्तस्यार्थस्य द्वितीयस्य प्रयोगे-  
ण न भवितव्यम् । किं कारणम् । उक्तार्थानामप्रयोग इति । आ-  
तिदेशिकी तर्हि प्राप्नोति । एवं तर्हि प्रागपि वृत्तेर्युक्तं वृत्तं चापीह  
यावता युक्तम् । वक्तुश्च कामचारः प्राग्वृत्तेर्लिङ्गः संख्येयप्रागपि वृत्तेर्यु-

शेषः । क्वचित्तु ननु सूच्या इति पाठः । तत्रेत्वमिष्यतइत्यध्याहारः । इद्ग्रहणे सति यो-  
गविभागो लभ्यते । गोणिरिति तु मात्रचो लोपेन सिध्यति ॥

लुपि । प्रकृत्यर्थसंबन्धिन्यौ लिङ्गसंख्येय प्रत्ययार्थे अतिदिश्येते । शिरीषा इति व-  
रणादित्वादणो लुप् । ग्रामवाचित्वाद्वनस्पतिवाचित्वाभावात्तत्वाभावः । फली वनस्पति-  
ज्ञेय इत्ययं भेदो णत्वविधौ नाश्रित इति फलाभावेपि शिरीषस्यास्ति वनस्पतित्वम् । षष्ठी-  
ति । प्रकृत्यर्थगतस्य व्यतिरेकस्य प्रत्ययार्थेतिदेशात्षष्ठीप्रसङ्गः । षष्ठ्यपीति । वचनशब्देन  
ह्येकवचनादयः प्रत्यया उच्यन्ते तत्र वाक्यावस्थायां षष्ठीदर्शनात्तस्या एवात्रातिदेशः  
प्राप्नोति । नेदमिति । एकवचनादिसंज्ञाविधानकाले अनुनिषादी वचनशब्दोपि  
संज्ञात्वेन नियुक्त इति प्रत्ययः पारिभाषिकं वचनमुच्यते । अन्वर्थग्रहणमिति । संख्यालक्ष-  
णोर्थोतिदिश्यत इत्यर्थः । षष्ठ्यपि ह्युच्यतइति । संख्यातिदेशे तद्वचनेन शब्देन प्रवर्तित-  
व्यम् । षष्ठ्यपि संख्यायाः प्रतिपादिकेति भावः । षष्ठीशब्देन च षष्ठ्यर्थः संख्यालक्षणोऽ-  
भिधीयते । अथवा षष्ठ्यप्युच्यते संख्याप्रतिपादनार्थमित्यर्थः । लुपोक्तत्वादिति । लुप्सह-  
स्तिनेन शब्देनोक्तत्वादित्यर्थः । षष्ठ्यर्थः संख्या । अभिहितः सोर्थोन्तर्भूतः प्रातिपदिकार्थः  
संपन्न इति कृत्वाव्यतिरेकाभाव इत्यर्थः । आतिदेशिकीति । संख्यायामितिदिष्टायां तद्वाची  
शब्दः प्रयोक्तव्यः । वाक्ये च षष्ठी दृश्यते इति तस्या एव प्रसङ्गः । प्रागपीति । प्रत्ययार्थेन



क्तवनस्पतिभिर्नगरंवृत्तं चापि युक्तं वनस्पतिभिर्नगरम् । वृत्ते च यु-  
क्तम् \* । वृत्ते च युक्तवद्भावो विधीयते । कामचारश्च प्रयोक्तुः । प्रा-  
ग्वृत्तेर्ये लिङ्संख्ये ते अतिदेष्टुम् । वृत्तस्य वा ये लिङ्संख्ये ते । या-  
वता कामचारः । वृत्तस्य लिङ्संख्ये ते अतिदेध्येते न प्राग्वृत्तेर्ये ।  
किमर्थं पुनरिदमुच्यते । अन्यत्राभिधेयस्य व्यक्तिवचनाभावाल्लुपि  
युक्तवदनुदेशः\* । अन्यत्राभिधेयवलिङ्गवचनानि भवन्ति । कान्यत्रा  
लुकि । लवणः सूपः । लवणा यवागूः । लवणं शाकमिति । अन्य-  
त्राभिधेयवद्व्यक्तिवचनानि भवन्ति लुकि । द्रुहाप्यभिधेयवलिङ्गवच-  
नानि प्राप्नुवन्ति द्रूष्यन्ते चाभिधानवत्स्युरिति । तच्चान्तरेण यत्नं  
न सिध्यतीति लुपि युक्तवदनुदेशः । एवमर्थमिदमुच्यते । अस्ति प्र-  
योजनमेतत् । किं तर्हीति । लुपो ऽदर्शनसंचित्वादर्थगतिर्नोपपद्य-  
ते \* । लुब्नामेयमदर्शनस्य संज्ञा क्रियते । न चादर्शनस्य लिङ्ग-  
संख्ये शक्येते अतिदेष्टुं लुपो ऽदर्शनसंचित्वादर्थगतिर्नोपपद्यते । न  
वा ऽदर्शनस्याशक्यत्वादर्थगतिः साहचर्यात् \* । न वा एष दो-

संबन्धं वाक्यावस्थायां वृत्त्यवस्थायां चेत्यर्थः । वक्तुञ्चेति । चशब्दो भिन्नक्रमः प्राग्-  
वृत्तेरित्यस्यानन्तरं द्रष्टव्यः । ततश्चायमर्थः । प्राग्वृत्तेर्ये लिङ्संख्ये चशब्दात् वृत्तस्य ये ते  
अतिदेष्टुं कामचारः । वृत्तस्येति । प्रत्यासत्त्येति भावः । वृत्तावुपसर्जनस्यापि क्वचित्संख्या-  
विशेषावगतिर्भवति । यथा तावकीनो भामकीन इत्यादेशात् संख्यामेदावगमः । तथेह-  
प्रत्यायार्थे अतिदिष्टसंख्यावगमात् प्रकृत्यर्थे तदवसायः । यथा आदेशे प्रथमासामाना-  
धिकरण्यदर्शनात् लटि तदवगतिः । तत्र च वृत्तावुपसर्जनं प्रधानार्थमभिधत्तइति व्य-  
तिरेकाभावात् संख्यामात्रप्रतिबद्धा पातिपदिकार्थमात्रे प्रथमैव भवतीति । क्वचिदधि-  
को ग्रन्थः पठ्यते । अथवा प्राग् वृत्तेर्ये लिङ्संख्ये ते अतिदेध्येते । षष्ठी कस्मान्न भवति ।  
सामान्यातिदेशे विशेषानतिदेशइति । तत्रायमर्थः । वाक्यावस्थायां प्रकृत्यर्थस्य ये लि-  
संख्ये ते अतिदिश्येते षष्ठी तु व्यतिरेकनिबन्धना । न चेह प्रत्ययार्थस्य व्यतिरेकोस्ति  
न च व्यतिरेकसहितासंख्या अतिदिश्यते । संख्यामात्रातिदेशे संबन्धसहितसंख्याति-  
देशाभावात् । किमर्थमिति । अन्तरेणाप्यतिदेशं लिङ्संख्ये सिद्धे । यथाऽऽपो दारा  
इत्यादाविति प्रश्नः । अन्यत्रेति । अमेदं लिङ्संख्ययोराश्रित्य वार्तिककारेण पठितम् ।  
भाष्यप्रकारस्तु क्वचकमेदनिबन्धनमेदावसायेन वतिना व्याचष्टे । अभिधेयवदिति । अभि-  
धानवदिति । अभिधानशब्देनोपसर्जनमभिधीयते । तेन हि प्रधानार्थोभिधीयते ।  
तस्य चार्थद्वारको लिङ्संख्यायोगः । न वा दर्शनस्येति । अभावरूपत्वादिति भावः



५४ (विशेष०) भाष्यप्रदीपोद्द्योतितम् । [अ.१।पा.२।आ.२।]

षः । किं कारणम् । अदर्शनस्याशक्यत्वात् । अदर्शनस्य लिङ्गसंख्ये  
अशक्ये अतिदेष्टुमिति कृत्वा अदर्शनसहचरितो योर्थस्तस्य गतिर्भ-  
विष्यति । साहचर्यात् । योगाभावाच्चादयस्य \* । अदर्शनेन योगो ना-  
स्तीति कृत्वा अदर्शनसहचरितो योर्थस्तस्य गतिर्भविष्यति साहच-  
र्यात् । समासउत्तरपदस्य बहुवचनस्य लुपः\* । समासे उत्तरपदस्य  
बहुवचनस्य लुपो युक्तवद्भावो वक्तव्यः । मधुरा पञ्चालाः । किं प्रयो-  
जनम् । नियमार्थम् । समासउत्तरपदस्यैव । क्व मा भूत् । पञ्चाल-  
मधुरे इति । लुपि युक्तवत् ॥ ५५ ॥ अङ्गितेः शब्दकोस्तुम् :

विशेषणानां चाजातेः ॥ ५२ ॥ कथमिदं विज्ञायते जातिर्यद्वि-  
शेषणमिति आहोसिज्जातेर्यानि विशेषणानीति । किं चातः । यदि  
विज्ञायते जातिर्यद्विशेषणमिति । सिद्धं पञ्चाला जनपद इति ।  
सुभिन्नः । संपन्नपानीयः बहुमाल्यफल इति । न सिध्यति । अथ  
विज्ञायते जातेर्यानि विशेषणानीति । सिद्धं सुभिन्नः संपन्नपानीयः  
बहुमाल्यफल इति । पञ्चाला जनपद इति न सिध्यति । एवं तर्हि  
नैवं विज्ञायते जातिर्यद्विशेषणमिति नापि जातेर्यानि विशेषणानी-  
ति । कथं तर्हि । विशेषणानां युक्तवद्भावो भवति । आ जातेः । आ-  
जातिप्रयोगात् । किमर्थं पुनरिदमुच्यते । विशेषणानां वचनं जाति-  
निवृत्त्यर्थम् \* । जातिनिवृत्त्यर्थी ऽयमारम्भः । किमुच्यते जाति-  
निवृत्त्यर्थं इति । न पुनर्विशेषणानामपि युक्तवद्भावो यथास्यादिति ।

योगाभावादिति । अदर्शनेन प्रकृत्यर्थेन युक्त इत्यर्थः । मधुरा पञ्चाला इति । वर्तिप-  
दार्था एवापेक्षितपरस्परं द्वन्द्वार्थं इति सिद्धे नियमः क्रियते । अत एव मधुरा गोदा  
इति भवति न तु मधुरा गोदाविति । द्वन्द्वेऽपि गोदार्थस्य द्वित्वानतिक्रमात् ॥

विशेष । कथमिति । किं सामानाधिकरण्येन सम्बन्धः । विशेषणानां युक्तवद्भक्ति-  
वचने जातिर्यदा विशेषणं तदा नेति । अथ वैयधिकरण्येन जातेर्यानि विशेषणानि  
तेषां नेति । अजातेरिति चासमर्थं समासो भवति । नानजः सम्बन्धात् । उभयथा वा-  
व्याप्तिः प्रतिषेधस्येति प्रश्नः । आजातिप्रयोगादिति । सूत्रे आङ्गः प्रश्नेषो न तु नजः ।  
अत्रायमर्थः । तावद्युक्तवद्भावो भवति यावज्जातिर्न प्रक्रान्ता यदा तु जातिः प्रक्रम्यते  
विशेषणत्वेन विशेष्यत्वेन वा तदा युक्तवद्भावो न भवतीति । बदरीसूक्ष्मकण्टकेति ।  
मधुरादीनां विशेषणानां बदर्युपनिपाते तस्मिन्संख्यायोगः । वृक्षोपनिपाते तु वृक्षाश्चय-



समानाधिकरणत्वातिसङ्गम्\* । सामानाधिकरण्याद्विशेषणानां युक्तव-  
ज्ञावो भविष्यति । यद्येवं, नार्थो ऽनेन । लुपोन्यत्रापि जातेयुक्तव-  
ज्ञावो न भवति । क्वाण्यत्र । बदरी सूक्ष्मकण्टका मधुरा वृक्ष इति ।  
किं पुनः कारणमन्यात्रापि जातेयुक्तवज्ञावो न भवति । आविष्टलिङ्गा काविका  
जातिर्यल्लिङ्गमुपादाय प्रवर्तते उत्पत्तिप्रभृत्या विनाशान्न तद् लिङ्ग-  
जहाति । न तर्हीदानीमयं योगो वक्तव्यः । वक्तव्यश्च । किं प्रयोज-  
नम् । इदं तत्र तत्रोच्यते । गुणवचनानां शब्दानामाश्रयतो लिङ्ग-  
वचनानि भवन्तीति । तदनेन क्रियते । हरीतक्यादिषु व्यक्तिः\* ।  
हरीतक्यादिषु व्यक्तिर्भवति युक्तवज्ञावेन । हरीतक्याः फलानि हरी-  
तक्यः फलानि । खलतिकादिषु<sup>(१२)</sup> वचनम्\* । खलतिकादिषु वचनं  
भवति युक्तवज्ञावेन । खलतिकस्य पर्वतस्यादूरभवानि वनानि खल-  
तिकं वनानि । मनुष्यलुपि प्रतिषेधः\* । मनुष्यलुपि प्रतिषेधो  
वक्तव्यः । चञ्चा अभिरूपः । वधिका दर्शनीयः ॥ ह्युपुंस्त्वः

तद शिष्यं संज्ञाप्रमाणत्वात् ॥ ५३ ॥ किं या एताः क्वचिमा-

लिङ्गसंख्यायोगः । आविष्टलिङ्गेति । आविष्टं लिङ्गं यया साऽऽविष्टलिङ्गा नियतलिङ्गेत्य-  
र्थः । सर्वत्र सर्वेषां लिङ्गानां सङ्गावेपि केन चिच्छब्देन किंचिल्लिङ्गं प्रत्याय्यतइति शब्द-  
विशेषापेक्षयाऽऽविष्टलिङ्गत्वमुच्यते । उत्पत्तिप्रभृत्या विनाशादिति । जातेरुत्पत्तिविना-  
शयोगात् । शब्दव्यवहारगतावुत्पत्तिविनाशौ गृह्येते तेनाऽऽसंसारं यावच्छब्दो व्यवहार-  
स्तावज्जातेर्नियतलिङ्गत्वमित्यर्थः । गुणवचनानामिति । पदसंस्कारपक्षे वाचनिकमेतत् ।  
पदे हि पदान्तरनिरपेक्षे संस्क्रियमाणे नपुंसकं लिङ्गसर्वनामप्राप्तमेकत्वं च वस्तुन्तर-  
निरपेक्षत्वात्सन्निहितमिति शङ्कं पटा इति प्राप्तं भाविनो बहिरङ्गस्याश्रयस्य सम्ब-  
न्धिन्यौ लिङ्गसंख्ये अनेन प्रतिपाद्येते । विशेषणानां गुणवचनानामित्यर्थः । युक्तवज्ञा-  
क्तिवचने । आश्रयवल्लिङ्गसंख्ये इत्यर्थः । यदा तु वाक्यसंस्कारस्तदायमनुवाद एव ।  
आश्रयविशेषस्य पूर्वमेव प्रक्रमे विशेषणानामपि तन्निष्ठत्वात् । तदुगतयोर्लिङ्गसंख्ययोः  
सिद्धत्वात् । यदा तु जातिविशेषणं तदा न भवति युक्तवज्ञावः । हरीतक्यादिष्विति ।  
नियमार्थमेतत् । तेन वचनमभिधेयाश्रयं भवति । खलतिक इति । खलतिको नाम  
पर्वतस्तस्यादूरभवानि वनानीति लिङ्गमभिधेयाश्रयमेव भवति । मनुष्यलुपीति । विशे-  
षणानामयं प्रतिषेधः । तेन चञ्चाभिरूप इत्यभिधेयाश्रये लिङ्गसंख्ये भवतः । । तृणमयः  
पुरुषश्च तत्सदृशोपि मनुष्यश्च । संज्ञायामिति विहितस्वकानो लुब्धमनुष्यइति लुपु ॥  
तदशिष्यम् । किं या एता इति । प्रत्यासत्त्याश्रयेण प्रश्नः । नेत्याहेति । प्रत्यासत्तेः



५६ (जात्या०) भाष्यप्रदीपोद्दोतितम् । [अ.१।पा.२।आ.२]

टिघुभादिसंज्ञास्तत्प्रामाण्यादशिष्यम् । नेत्याह । संज्ञानं संज्ञा । तदशिष्यम् ॥

जात्याख्यायामेकस्मिन्बहुवचनमन्यतरस्याम् ॥ ५८ ॥ इदमयुक्तं वर्तते । किमत्रायुक्तं वर्तते । बहुवस्तेऽर्थाः । तत्र युक्तं बहुवचनम् । तद्यदेकवचने शासितव्ये बहुवचनं शिष्यते एतदयुक्तम् । बहुष्वेकवचनमिति नाम वक्तव्यम् । अत उत्तरं पठति । जात्याख्यायां सामान्याभिधानादैकार्थ्यम्\* । जात्याख्यायां सामान्याभिधानादैकार्थ्यं भविष्यति । यत्तद् व्रीहौ व्रीहित्वम् । यवे यवत्वम् । गार्ग्ये गार्ग्यत्वम् । तदेकं, तच्च विवक्षितं तस्यैकत्वादेकवचनमेव प्राप्नोति । द्रव्यते च बहुवचनं स्यादिति । तच्चान्तरेण यत्नं न सिध्यतीति जात्याख्यायामेकस्मिन् बहुवचनमेवमर्थमिदमुच्यते । अस्ति प्रयोजनमेतत् । किं तर्हीति । तत्रैकवचनादेशे उक्तम्\* । किमुक्तम् । व्रीहिभ्य आगत इत्यत्र घेर्ङितीति गुणः प्राप्नोतीति । नैषदोषः । अर्थातिदेशात्सिद्धम्\* । अर्थातिदेशोयम् । नेदं पारिभाषिकस्य वचनस्य ग्रहणम् । किं तर्ह्यन्वर्थग्रहणम् । उच्यते वचनम् । बहूनाम-

सामर्थ्यं बलवत् । नहि टिघुभादिसंज्ञानां प्रमाणत्वं युक्तवद्भावशास्त्रस्याशिष्यत्वे हेतुरूपपद्यते सम्बन्धाभावात् । संज्ञानमिति । अवगमः सम्प्रत्यय इत्यर्थः । तत्र यथाऽऽपो दाराः सिकता वर्षाः इत्युक्ते लिङ्गसंख्याविशेषावगतिरुत्पद्यमाना प्रमाणम् । एवं पञ्चाला वरणा इत्यादावपि । न च पञ्चालादयो यौगिका अपि तु जनपदादीनां संज्ञास्ततो योगानवगमात् तद्धितो नोत्पद्यते इति लुबपि न वक्तव्यः । तत्र सर्वेषां लिङ्गानां सर्वत्रभावात् केन चिच्छब्देन प्रत्याख्यमानं वस्तु कस्य चिल्लिङ्गस्य व्यञ्जकमिति दारादिषु नियतलिङ्गतासिद्धा । बहुत्वमप्यवयवगतं शक्तिगतं चान्यत्र समारोप्यतइति संख्यायोगोपि सिद्धः । एका सिकतेत्याद्यपि शिष्टप्रयोगदर्शनात् सिध्यति ॥

जात्या । जातिरूपलक्षणम् । द्रव्यं तु शब्दार्थ इति दर्शनाश्रयेणाह । इदमयुक्तमिति । बहुष्वेकवचनमिति । अत्र पक्षे जातेरूपलक्षणत्वेनाख्या जात्याख्येति व्याख्यातम् । जातिपदार्थपक्षाश्रयेणोत्तरमाह । जात्याख्यायामिति । गार्ग्ये गार्ग्यत्वमिति । गोत्रस्यापि जातित्वाभ्युपगमादेतदुक्तम् । बहुषु गर्गेषु गार्ग्यत्वस्याभिन्नस्य भावात् । एकस्मिन्तु पिण्डे अवस्थामेदानुगताडित्यत्वादिका जातिर्जात्याख्यायामिति वचनसामर्थ्यान्न गृह्यते । जातिपदार्थवादिमते हि सर्वे शब्दा जात्यर्थाभिधायिन इति सामर्थ्याद्भिन्नपिण्डविषया जातिराश्रीयते । बहूनामिति । बहूनामर्थानां बहुत्व-



यानां वचनं बहुवचनमिति । यावद् ब्रूयादेकोर्थो बहुवचनवतीति तावदेकस्मिन् बहुवचनमिति । संख्याप्रयोगे प्रतिषेधः \* । संख्याप्रयोगे प्रतिषेधो वक्तव्यः । एको ब्रूहिः संपन्नः सुभिचं करोति । एको यवः संपन्नः सुभिचं करोति । अस्मदो नाम युवप्रत्यययोश्च \* । अस्मदो नाम प्रयोगे युवप्रत्ययप्रयोगे च प्रतिषेधो वक्तव्यः । नामप्रयोगे, अहं देवदत्तो ब्रवीमि । अहं यज्ञदत्तो ब्रवीमि । युवप्रत्ययप्रयोगे, अहं गार्ग्यायणो ब्रवीमि । अहं वात्स्यायनो ब्रवीमि । युवग्रहणेन नार्थः । अस्मदो नाम प्रत्ययप्रयोगे नेत्येव । इदमपि सिद्धं भवति । अहं गार्ग्यो ब्रवीमि । अहं वात्स्यो ब्रवीमि । अपर आह । अस्मदः सविशेषणस्य प्रयोगे नेत्येव । इदमपि सिद्धं भवति । अहं पटुर्ब्रवीमि । अहं पण्डितो ब्रवीमि । अशिष्यं वा बहुवत् पृथक्त्वाभिधानात् \* । अशिष्यो वा बहुवद्भावः । किं कारणम् । पृथक्त्वाभिधानात् । पृथक्त्वेन हि द्रव्याण्यभिधीयन्ते । बहुवस्तेषां सत्र युक्तं बहुवचनम् । किमुच्यते पृथक्त्वाभिधानादिति । यावता इदानीमेवोक्तं जात्याख्यायां सामान्याभिधानादैकार्थ्यमिति । जातिशब्देन हि द्रव्याभिधानम् जातिशब्देन हि द्रव्यमभिधीयते जातिरपि । कथं पुनर्ज्ञायते जातिशब्देन द्रव्यमभिधीयतइति । एवं हि कश्चिन्महति गोमण्डले गोपालकमासीत् न पृच्छति । अस्थत्र कां चिद्गां पश्यसीति । स पश्यति । पश्यति चायं गाः पृच्छति च कां चिदत्र गां पश्यसीति । नूनमस्य द्रव्यं विवक्षितमिति । तद्यदा द्रव्याभिधानं तदा बहुवचनं भविष्यति । यदा सामान्याभिधानं तदैकवचनं भविष्यति । जात्याख्यायाम् ॥ अस्मदो द्वयोश्च ॥ ५६ ॥ अयमपि योगः शक्यो ऽवक्तुम् । कथम् ।

मेवोच्यते इत्येकस्मिन्नर्थे बहुत्वमनेनातिदिश्यत इति बहुत्वाद् बहुवचनं भवतीति नास्ति स्थान्यादेशभावः । एवं तिष्यपुनर्वस्वोरित्यत्रापि द्विवचनबहुवचनशब्दाभ्यां द्विवचनबहुवचनयोरभिधानादर्थान्तिदेशात्स्थान्यादेशभावाभावः । संख्याप्रयोग इति । एकस्यैव बहुत्वात्तिदेशः क्रियमाण एकशब्दप्रयोगेपि प्राप्नोतीति प्रतिषेध उच्यते । उभयपदार्थपक्षान्वयेण प्रत्याख्यातुमाह । अशिष्यमिति । तत्र कदाचिज्जातेः प्राधान्यं कदाचिद् द्रव्यस्येति यथेष्टप्रयोग उपपद्यते ।

अस्मदः । तद्यदेति । एकेन्द्रियप्रवृत्तौ चेन्द्रियान्तराणामौदासीन्येन संविधात्



५८ (फ० छ० वि० ति०) भाष्यप्रदीपोद्द्योतितम् । [अ. १। पा. २। आ. २]

अहं ब्रवीमि । आवां ब्रूवः । वयं ब्रूमः । इमानीन्द्रियाणि कदा चित्सूतन्त्रेण विवक्षितानि भवन्ति । तद्यथा । इदं मे अक्षि सुष्टु पश्यति । अयं मे कर्णः सुष्टु शृणोतीति । कदा चित्पारतन्त्रेण विवक्षितानि भवन्ति । अनेनाक्ष्णा सुष्टु पश्यामि । अनेन कर्णेन सुष्टु शृणोमीति । तद्यदा सूतन्त्रेण विवक्षा तदा बहुवचनं भविष्यति । यदा पारतन्त्रेण तदैकवचनद्विवचने भविष्यतः । अस्मदो ॥

फलगुनी प्रोष्ठपदानां च नक्षत्रे ॥ ६० ॥ अयमपि योगः शक्यो ऽवक्तुम् । कथम् । उदिते पूर्वे फलगुन्यौ । उदिताः पूर्वाः फलगुन्यः । उदिते पूर्वे प्रोष्ठपदे । उदिताः पूर्वाः प्रोष्ठपदाः । फलगुनीसमीपगते चन्द्रमसि फलगुनीशब्दो वर्तते । बहवस्तेर्यास्तत्र युक्तं बहुवचनम् । यदा तयोरेवाभिधानं तदा द्विवचनं भविष्यति । फलगुनी ॥

छन्दसि पुनर्वसूरेकवचनम् ॥ ६१ ॥ विशाखयोश्च ॥ ६२ ॥ इमावपि योगौ शक्यावकर्तुम् । कथम् । पुनर्वसुविशाखयोः सुपां सुलुक्पूर्वसवर्णेति सिद्धम् \* । पुनर्वसुविशाखयोः सुपां सुलुक्पूर्वसवर्ण इत्येवसिद्धम् ॥

तिष्यपुनर्वसूर्नक्षत्रद्वन्द्वे बहुवचनस्य द्विवचनं नित्यम् ॥ ६३ ॥ तिष्यपुनर्वसूरिति किमर्थम् । कृत्तिकारोहिण्यः । नक्षत्रद्वयं किमर्थम् । तिष्यश्च माणवकः पुनर्वसू च माणवकौ तिष्यपुनर्वसवः । अथ नक्षत्रद्वयं वर्तमाने पुनर्वसुर्नक्षत्रग्रहणं किमर्थम् । अयं तिष्यपुन-

त्वात् । कर्तृत्वविवक्षेति वयं पश्याम इत्यादि सिद्धम् । शरीरद्वन्द्वेन्द्रियेष्वप्यहंकारोत्पादादयमित्यनेनेन्द्रियाणामभिधानात् पारतन्त्र्यविवक्षायां त्विन्द्रियाणामहं ब्रवीमि इत्येकवचनं सिद्धम् । युष्मदस्मदोश्चैकशेषेस्मदोर्द्वयाभिधानाद्विवचनमिति नार्थो योगेन । संप्रत्ययप्रामाण्याच्च युष्मदि गुरौ पक्षे बहुवचनं सिद्धम् ॥

फलगुनी । बहवस्तेर्या इति । अमावास्यायामप्यादित्यमण्डलं प्रविष्टेन चन्द्रेण नक्षत्राणां योगोऽस्त्येवेति तदापि बहुवचनमर्हति । कृत्रिण इत्यादिन्यायेन सिद्धम् । एकस्यां तु तारायां फलगुनीशब्दो न वर्तत इति एकवचनाभावः । सर्वत्र लौकिकः प्रयोगः प्रामाण्येनाश्रीयते इत्यनवस्था न भवति ॥

तिष्य । नक्षत्र इति किमर्थमिति । तिष्यपुनर्वसवो माणवका इत्यत्र गौणार्थत्वाच्च भविष्यतीति प्रश्नः । उत्तरवादिनस्त्वयमभिप्रायः । तिष्येण युक्तः कालस्तिष्ये जातो वा



वसुशब्दो ऽस्त्येव ज्योतिषि वर्तते । अस्ति च कालवाची । तद्यथा  
बहवस्तिष्ठपुनर्वसवोतिक्रान्ताः कतरेण तिष्ठेण गत इति । तद्यो ज्यो-  
तिषि वर्तते तस्येदं ग्रहणम् । अथ वा नक्षत्रइति वर्तमाने पुनर्न-  
क्षत्रग्रहणस्यैतत्प्रयोजनम् । विदेशस्थमपि तिष्ठपुनर्वसुः कार्यं तद-  
पि नक्षत्रस्यैव यथा स्यात् । तिष्ठपुण्ययोर्नक्षत्राणि यलोपो वक्तव्य  
इति नक्षत्रग्रहणं न कर्तव्यं भवति । अथ वा नक्षत्रइति वर्तमाने  
पुनर्नक्षत्रग्रहणस्यैतत्प्रयोजनं तिष्ठपुनर्वसुपर्यायवाचिनामपि य-  
था स्यात् । तिष्ठपुनर्वसू सिध्यपुनर्वसू । अथ द्वन्द्वेइति किमर्थम् ।  
यस्तिष्ठ्यस्तौ पुनर्वसू येषां ते द्वमे तिष्ठपुनर्वसव उन्मुग्धाः । बहुव-  
चनस्येति किमर्थम् । उदितं तिष्ठपुनर्वसु । कथं चात्रैकवचनम् ।  
जातिद्वन्द्व एकवद्भवतीति । अप्राणिनामिति प्रतिषेधः प्राप्नोति । ए-  
वं तर्हि सिद्धे सति यद्वहुवचनग्रहणं करोति तज्ज्ञापयत्याचार्यः  
सर्वो द्वन्द्वो विभाषयैकवद्भवतीति । किमेतस्य ज्ञापने प्रयोजनम् ।

माणवकस्तिष्ठ इति यौगिकत्वान्नास्ति गौणार्थत्वम् । ज्योतिषि वर्तत इति । नन्वेकेनैव नक्ष-  
त्रग्रहणेन कालमाणवकयोर्निवृत्तिः सिद्धा तत्र किं द्वितीयेन नक्षत्रग्रहणेन । नैतदस्ति ।  
अन्तरङ्गः कालः बहिरङ्गस्तु माणवक इत्यन्तरङ्गस्यैव कालस्यैकेन नक्षत्रग्रहणेन निवृ-  
त्तिः स्यात् । यथाऽकर्मकश्रुत्यान्तरङ्गं द्रव्यकर्म निषिध्यते न कालकर्मैति मासमास्यते  
देवदत्तेनेत्यत्रापि भावे लकारः सिद्धो भवति । द्वितीयेन तु नक्षत्रग्रहणेन बहिरङ्गोपि  
माणवको निवर्त्यते । ननु नक्षत्रद्वन्द्वे इत्युक्ते अर्थाद्वयोरपि कालमाणवकयोर्निवृत्तिः  
सिद्धेवेत्याह । अथवेति । तिष्ठपुनर्वसोरिति योगविभागः क्रियते नक्षत्रइति चानुवर्तते  
तेन यत्किं चित्तिष्ठपुनर्वसोः कार्यं तन्नक्षत्रद्वन्द्वोरेव भवतीत्यर्थः । यलोपे कृतमेव  
नक्षत्रग्रहणमित्यभिप्रायेण आह । अथवेति । स्वरूपग्रहणे प्राप्तार्थग्रहणार्थं द्वितीयं  
नक्षत्रग्रहणम् । पुनर्नक्षत्रग्रहणे सत्यर्थस्यैवायमनपेक्षितोपात्तशब्दस्यातिदेश इति प-  
र्यायाणामपि ग्रहणसिद्धिः । तिष्ठपुनर्वसव उन्मुग्धा इति । के चिदाहुः । पुरुषा अन्य-  
पदार्थः नक्षत्राणां तु बहुव्रीहिरिति द्विवचनप्रसङ्गः । अन्ये त्वाहुः । नक्षत्रवृत्तेः समासस्य  
ग्रहणे पुरुषाणामन्यपदार्थत्वे प्रसङ्गः एव नास्तीत्यवयवेन विग्रहः । समुदायः समासार्थ  
इति तिथ्यादय एव विपर्यासविषया बहुव्रीहिणोच्यन्तइत्यस्ति प्रसङ्गः । जातिद्वन्द्वइति ।  
कथमनयोर्जातिशब्दत्वम् । यावता जातिप्रदेशेषु भिन्नाधारा जातिर्गुह्यते न त्ववस्था-  
भेदकल्पितभेदैकवस्तुविषया । एवं तर्हि प्रतिमन्वन्तरे भिन्नानि नक्षत्राणि दर्शने  
भिन्नाधारा जातिः संभवतीति न कश्चिद्दोषः । सर्वो द्वन्द्व इति । अप्राणिजातिद्वन्द्वे



६० (सरूपा०) भाष्यप्रदीपेऽद्योतितम् । [अ. १। पा. २। आ. ३]

बाभ्रवशालङ्कायनं बाभ्रवशालङ्कायना इतयेतत्सिद्धं भवति । अथ वा-  
नात्र भवन्तः प्राणिनः प्राणा एवात्र भवन्तः ॥

इति महाभाष्ये प्रथमाध्याये द्वितीयपादे द्वितीयमाङ्गिकम् ॥

सरूपाणामेक शेष एकविभक्तौ ॥ ६४ ॥ रूपग्रहणं किमर्थम् ।  
समानानामेकशेष एकविभक्तावितीयत्युच्यमाने यत्रैव सर्वं समानं  
शब्दोर्थश्च तत्रैव स्याद् वृक्षाः प्लक्षा इति । इह न स्याद्वृक्षाः पादा  
माषा इति । रूपग्रहणे पुनः क्रियमाणे न दोषो भवति । रूपं निमि-  
त्तत्वेनाश्रीयते । श्रुतौ च रूपग्रहणम् । अथैकग्रहणं किमर्थम् । स-  
रूपाणां शेष एकविभक्तावितीयत्युच्यमाने द्विवह्नोरपि शेषः प्रसज्ये-  
त । एकग्रहणे पुनः क्रियमाणे न दोषो भवति । अथ शेषग्रहणं कि-

नित्यमेकवद्भवति । प्राणिद्वन्द्वस्तु विकल्पेन । न्यायसिद्धिश्चार्थो बहुवचनग्रहणेन लिङ्गेन  
सूच्यते । एकवद्भावप्रकरणं हि विषयविभागार्थमारब्धम् । प्राण्यङ्गादीनां समाहार एव  
न तु प्राण्यङ्गादीनामेव समाहार इति । ततस्तत्प्रकरणानुपात्तानां समाहारेतर-  
योरीयोर्योर्द्वन्द्वः सिद्ध एव । अथ वेति । नह्येतेषु लोके प्राणिव्यवहारः प्रसिद्ध इति भावः ।  
प्राणा एवेति । तदधीनस्थितित्वात्प्राणिनामेत एव प्राणा उच्यन्ते ॥

इत्युपाध्यायजैय्यटपुत्रकैयटकृते महाभाष्यप्रदीपे प्रथमस्याध्यायस्य द्वितीये पादे  
द्वितीयमाङ्गिकम् ॥

सरूपा । रूपग्रहणमिति । रूपस्यान्तरङ्गत्वादहेयत्वादुपदेशानपेक्षणाच्च तत्कृतमेव  
समानत्वं ग्रहीष्यते । प्रतिपत्तिलाघवं च समानानामित्युच्यमाने भवति । रूढशब्दत्वा-  
त्समानशब्दस्य तुल्यार्थत्वावगमात् । सरूपाणामिति पुनरुच्यमाने पदद्वयार्थावगमपूर्व-  
काऽप्यपदार्थावगमात् प्रतिपत्तिगौरवं भवतीति प्रश्नः । शब्दोर्थश्चेति । स्वं रूपमित्यत्र  
रूपग्रहणेन ज्ञापितं व्याकरणे रूपवदर्थोप्यङ्गीक्रियत इति । ततश्चार्थरूपाभ्यां समानत्वं  
गृह्येत्यर्थः । शब्दानुशासनप्रस्तावाच्च शब्दसंबन्धिरूपं गृह्यते न तु चतुर्ग्राह्यमित्याह ।  
श्रुतौ चेति । श्रोत्रोपलब्धावित्यर्थः । अथवा श्रोत्रेन्द्रियं श्रुतिरुच्यते । एकग्रहणमिति ।  
शेषश्च शेष इति भावसाधनपक्षे प्राथम्यादेकस्यैव शेषो भविष्यति । शिष्यत इति शेष  
इति कर्मसाधनपक्षेऽप्येकत्वसंख्याया विवक्षितत्वादेक एवावशिष्यतइति प्रश्नः । द्विवह्नी-  
रिति । द्विवह्नुत्वविषयस्थानिकस्य शब्दस्येत्यर्थः । तत्र भावसाधनपक्षे व्याप्तिन्याया-  
श्रयेणानेकस्यापि शेषः स्यात् । कर्मसाधनपक्षेपि संस्कार्यत्वाद् प्राधान्यात्संख्याया  
विवक्षा स्यात् । यथा ग्रहं समार्थीति भावः । शेषग्रहणमिति । सरूपाणामेकः साध-



[अ. १. पा. २. आ. ३]

महाभाष्यम्

(सरूपा०)

६१

मर्थम् । सरूपाणामेक एकविभक्तावित्तीयत्यु च्यमाने आदेशोयं वि-  
ज्ञायेत । तत्र को दोषः । अश्वश्चाश्वश्चाश्वौ । आन्तर्यतो ह्युदात्तव-  
तः स्थानितो ह्युदात्तवानादेशः प्रसज्येत । लोप्यलोपिता च न प्र-  
कल्पेत । तत्र को दोषः । गर्गा वत्सा विदा उर्वाः । यज्यो बहुष्वज्यो  
बहुष्वित्युच्यमानो लुङ् प्राप्नोति । मा भूदेवम् । यजन्तं यद्बहुषु  
अजन्तं यद्बहुष्वित्येवं भविष्यति । नैवं शक्यमिह हि दोषः स्या-  
त् । काश्यपप्रतिकृतयः काश्यपा इति । एकविभक्ताविति किमर्थ-  
म् । पयः पयो जरयति वासो वासश्छादयति ब्राह्मणाभ्यां च कृतं  
ब्राह्मणाभ्यां च देहीति । किमर्थं पुनरिदमुच्यते । प्रत्यर्थं शब्दनि-

र्भवतीति वाक्यशेषोऽप्यहोऽस्ति इति भावः । आदेशोयमिति । षष्ठी स्थानेयोगेति निय-  
मात् । तत्र को दोष इति । अन्तरतम एक आदेशः प्रवर्तिष्यत इति भावः । इतरस्तु स्वरे  
दोषमाह । अश्वश्चाश्वश्चेति । ह्युदात्तवत इति । ह्युदात्तवन्तावश्वशब्दोऽयस्य समुदायस्य  
स ह्युदात्तवान् समुदायः । आदेशोऽपि ह्युदात्तवन्तावुदात्तगुणयुक्तावकारौ यस्येति ह्यु-  
दात्तवानुच्यते । एतच्चोपलक्षणं तेन ह्यनुदात्तस्य ह्यनुदात्त आदेशः प्राप्नोति । लोप्य-  
लोपितेति । लोपनीयस्य लोपित्वं लोपसंबन्धो न प्राप्नोतीत्यर्थः । गर्गा इति ।  
प्रकृतिरर्थाभिदादेकैव । यज्प्रत्ययास्तु बहवः । यजाकृतेश्च एकत्वाद् व्यवधाना-  
भावाद्नेकस्यापि प्रत्ययस्य परत्वं न विरुध्यते । तत्र गर्गं य य य इति स्थिते यदा  
गर्गशब्दमुक्त्वा प्रत्यायानामेवैको यशब्द आदेशः क्रियते तदा तस्य बह्वर्थत्वानुक्  
सिध्यति । यदा तु विरूपाणामपि समानार्थानामेकशेषवदेक आदेशः सप्रकृतिकः  
क्रियते तत्र गर्गं य इत्यस्यान्ययोश्च यशब्दयोर्गर्गयशब्द आदेशः । तत्र यशब्दान्तस्य  
बहुषु वृत्तिः न तु प्रत्ययमात्रस्येति भावः । यजन्तं यद्बहुष्विति । आदेशपक्षेऽपि वचन-  
सामर्थ्यात् सारूप्यात् यज्बुहुत्पादाद्यजन्तमेतदित्याश्रयते । काश्यपा इति । काश्यप  
इवायं तत्प्रतिकृतिरितोवे प्रतिकृताविति विहितस्य कनो जीविकार्थं चापण्यइति लुप्  
ततः काश्यपश्च काश्यपश्च काश्यपश्चेति प्रतिकृतिप्रचयविवक्षायामेकः काश्यपशब्दः प्र-  
युज्यते स च बह्वर्थोजन्तश्चेति लुक्प्रसङ्गः । लौकिकस्य गोत्रस्य तत्र ग्रहणमिति परि-  
हार उत्तरत्र वक्ष्यते इतीह नोक्तः । पय इति । उत्तरत्रार्थविप्रतिषेधादिति प्रत्याख्यानं  
करिष्यते । किमर्थं पुनरिति । जातिः शब्दार्थः । तस्यास्यैकत्वाद्नेकशब्दाप्रयोगः ।  
आश्रयगतसंख्याप्रतिपादनाय च द्विवचनबहुवचने भविष्यत इति प्रश्नः । द्रव्यं पदार्थं  
उपलक्षणं त्वाकृतिरिति दर्शने सूत्रमारब्धव्यमित्याह । प्रत्यर्थमिति । यावन्ति द्रव्याणि  
विशिष्टगुणक्रियाविषयतया विवक्षितानि तावतां शब्दानामेकैकार्थोपक्षयाणां प्रयो-



६२ (सरूपा०) भाष्यप्रदीपोद्द्योतितम् । [अ. १। पा. २। अ. ३।]

वेशान्नैकेनानेकस्याभिधानम् \* । प्रत्यर्थं शब्दा अभिनिविशन्ते । किमिदं प्रत्यर्थमिति । अर्थमर्थं प्रति प्रत्यर्थं प्रत्यर्थं शब्दनिवेशादेतस्मात्कारणाद् नैकेन शब्देनानेकस्याभिधानं प्राप्नोति । तत्र को दोषः । तत्रानेकार्थाभिधानेनैकशब्दत्वम् \* तत्रानेकार्थाभिधाने अनेकशब्दत्वं प्राप्नोति । दूष्यते च एकेनाप्यनेकस्याभिधानं स्यादिति । तच्चान्तरेण यत्नं न सिध्यति । तस्मादेकशेषः \* । एवमर्थमिदमुच्यते । अस्ति प्रयोजनमेतत् । किं तर्हीति । किमिदं प्रत्यर्थं शब्दा अभिनिविशन्तद्वत्येतं दृष्टान्तमास्थाय सरूपाणामेकशेष आरभ्यते न पुनरप्रत्यर्थं शब्दा अभिनिविशन्तद्वत्येतं दृष्टान्तमास्थाय विरूपाणामनेकशेष आरभ्यते । तच्चैतत्ख्यात् । लघीयसी सरूपनिवृत्तिः । गरीयसी विरूपप्रतिपत्तिः । तच्च न । लघीयसी विरूपप्रतिपत्तिः । किं कारणम् । यत्र हि बहूनां सरूपाणामेकः शिष्यते तत्रावरतो द्वयोः सरूपयोर्निवृत्तिर्वक्तव्या स्यादेवमप्येतस्मिन् सति किं चिदाचार्यः सुकरतरकं चैकशेषारम्भं मन्यते । किं पुनरयमेकविभक्तावेकशेषो भवति । एवं भवितुमर्हति । एकविभक्ताविति चेन्ना-

प्राप्ते एकशेषारम्भ इत्यर्थः । किमिदमिति । यदि हेतुरहितं दृष्टान्तमाश्रित्य विरूपा-  
नेकशब्दप्रयोगदर्शनात्सरूपैकशेष आरभ्यते तदा सरूपैकशब्दप्रयोगदर्शनाद्विरूपानेक-  
शेषः किमिति नारभ्यतइति प्रश्नः । प्रयोगात्तु शब्दशक्तावनुगम्यमानायां न किं चिदा-  
रब्धव्यम् । द्रव्यपदार्थपक्षेपि स्वभावादेकः शब्दोऽनेकमर्थं द्यादिवत् प्रत्याययिष्यति ।  
अन्यथा एकशेषारम्भेपि कथं प्रत्यायकः स्यात् । नहि स्वतोऽसती शक्तिराचार्येण कर्तुं  
शक्यते । मन्दबुद्धिव्युत्पादनार्थं च यथास्थितप्रयोगानुसरणे कोनुरोधः सरूपैकशेषारम्भे  
न पुनर्विरूपानेकशेषारम्भे । लाघवायैकशेषारम्भश्चेत्तत्र । लघीयसी विरूपप्रतिपत्तिः ।  
तत्र हि प्रवृत्तिविषया बुद्धिरेकरूपैव भवति । एकशेषे तु प्रवृत्तिनिवृत्तिविषयेति प्रति-  
पत्तिगौरवप्रसङ्गः । अवरतो द्वयोरिति । यदा त्रयाणामेकः शिष्यते तदा द्वयोर्निवृत्ति-  
र्वक्तव्या व्याख्येयेत्यर्थः । शेषशब्दस्य निवृत्तिविशिष्टावस्थानवाचित्वात् । यदा तु द्वयो-  
रेकशेषस्तदैकस्य निवृत्तिः । चतुष्षप्रभृतीनां त्वेकशेषे त्रिप्रभृतीनां निवृत्तिरिति प्रवृत्ति-  
निवृत्तिलक्षणविषयभेदाद् बुद्धिगौरवापत्तिरित्यर्थः । सुकरतरकं चेति । एवं हि प्रकरण-  
मभिन्नरूपं भवति द्वौ यूनैत्यादिभिः सूत्रैरेकशेषस्य विधानात् । अनेकशेषारम्भे त्विद-  
मर्थकं प्रस्थानतया गौरवं स्यादित्यर्थः । किं पुनरिति । किमयमेकशब्दः संख्यावाची  
तावाची वेति प्रश्नः । एवं भवितुमिति । संख्यावाचित्वेनैकशब्दस्य प्रसिद्धतरत्वात् ।



[अ. १। पा. २। आ. ३]

महाभाष्यम्

(सरूपा०)

६३

भावाद्विभक्तेः\* । एकविभक्ताविति चेत्तन्न । किं कारणम् । अभावा-  
 द्विभक्तेर्नहि समुदायात्परा विभक्तिरस्ति । किं कारणम् । अप्राति-  
 पदिकत्वात् । ननु चार्थवत् प्रातिपदिकमिति प्रातिपदिकसंज्ञा  
 भविष्यति । नियमान्न प्राप्नोति । अर्थवत्समुदायानां समासग्रहणं  
 नियमार्थमिति । यदि पुनः पृथक्सर्वेषां विभक्तिपराणामेकशेष उ-  
 च्यते । पृथक्सर्वेषामिति चेदेकशेषे पृथग्विभक्त्युपलब्धिस्तदाश्रयत्वा-  
 त्\* । पृथक्सर्वेषामिति चेद् एकशेषे पृथग्विभक्त्युपलब्धिः प्राप्नोति ।  
 किमुच्यते एकशेषे पृथग्विभक्त्युपलब्धिरिति । यावता समयः कृतः  
 न केवला प्रकृतिः प्रयोक्तव्या न च केवलः प्रत्यय इति । तदाश्रय-  
 त्वात् प्राप्नोति । यत्र हि प्रकृतिनिमित्ताप्रत्ययनिवृत्तिस्तत्राप्रत्यय-  
 कायाः प्रकृतेः प्रयोगो भवति । अग्निचित्सोममुदिति । यथा । यत्र  
 च प्रत्ययनिमित्ताप्रकृतिनिवृत्तिस्तत्राप्रकृतिकस्य प्रयोगो भवत्यधुना  
 द्वयानिति यथा । अस्तु । संयोगान्तलोपेन सिद्धम् । कुतो नु खल्वे-  
 तत् । परयोर्वृक्षशब्दयोर्निवृत्तिर्भविष्यति न पुनः पूर्वयोरिति । तत्रै

नाभावादिति । ङाप्रतिपदिकादित्यत्रैकवचनान्तानामेव द्वन्द्वः क्रियते । वर्तिपदा-  
 र्थानां सर्वत्र संख्याभेदावगमे प्रमाणाभावात् । गुणे च संख्या विवक्ष्यते यथा पशुना  
 यजेतेति । एवं चैकैकस्मात् प्रातिपदिकात् स्वादिभिरुत्पत्तव्यं न तु समुदायात् । यत्र  
 क्वचिद्गुणेऽपि संख्या न विवक्ष्यते यथा कर्तुरीप्सिततममिति द्वयोर्बहूनां वेप्सिततमस्य  
 कर्मसंज्ञा प्रवर्तते तत्र नान्तरीयकं संख्याया उपादानमिति लक्ष्यसिद्ध्यर्थमाश्रीयते ।  
 ननु चेति । अवयवार्थातिरेकेण परस्मैपदेषां सत्यां समुदायार्थोपजनात् सरूपसमु-  
 दायाभिनिवेशिन्येका प्रातिपदिकसंज्ञास्ति तथा सरूपसमुदाय एकं प्रातिपदिकमिति  
 स्वाद्युत्पत्तिरविरुद्धा । अर्थवत्समुदायानामिति । अविशेषेण नियमो न तु सुबन्ताना-  
 मेवेति मन्यते । इदानीं तुल्यपर्यायमेकशब्दमाश्रित्याह । यदि पुनरिति । पृथक् सर्वेषा-  
 मिति । वृक्षस् वृक्षस् वृक्षस् इति स्थिते विभक्तौ परतो यानि सरूपाणि तेषामेकशेष उ-  
 च्यमानेविभक्तिनिमित्तत्वात् प्रकृतिनिवृत्तेः केवलानां विभक्तीनां प्रयोगप्रसङ्ग इत्यर्थः ।  
 संयोगान्तलोपेनेति । वृक्ष स् स् स् इति स्थिते संयोगान्तलोपोभविष्यति । ननुसंयोगान्त-  
 स्य पदस्य लोप उच्यते तत्र पूर्वपदं सकारान्तं द्वौ सकारौ पदे इति पदत्रयं संपद्यतइति  
 कुतो लोपः । संयोगान्तलोपस्य चापवादः संयोगादिलोपस्तेन भाव्यम् । पूर्वचासिद्धमिति  
 वचनाद्द्वङ्गादिलोपेनैव च भाव्यम् । अत्र व्याचक्षते । संयोगस्य योन्तः सकारस्त



६४ (सरूपा०) भाष्यप्रदीपोद्घोतितम् । [अ.१।पा.२।आ.३]

तत्स्यात्पूर्वनिवृत्तावपि, सत्याम् । संयोगादिलोपेन सिद्धमिति । न सिध्यति । तत्रावरतो द्वयोस्त्वकारयोः श्रवणं प्रसज्येत यत्र च संयोगान्तलोपो नास्ति तत्र च न सिध्यति । क्व च संयोगान्तलोपो नास्ति द्विवचनबहुवचनयोः । यदि पुनः समासएकशेष उच्यते किं कृतं भवति कश्चिद्वचनलोपः परिहृतो भवति । तर्हि समासग्रहणं कर्तव्यम् । न कर्तव्यम् । प्रकृतमनुवर्तते । क्व प्रकृतम् । तिष्ठ्यपुनर्वखोर्नक्षत्रद्वन्द्वे बहुवचनस्य द्विवचनं नित्यमिति । समास इति चेतसुरसमासान्तेषु दोषः\* । समास इति चेतसुरसमासान्तेषु दोषो भवति । सूर । अश्वश्चाश्वश्च अश्वौ । समासान्तोदात्तत्वे कृते एकशेषः प्राप्नोति । इदमिह संप्रधार्यम् । समासान्तोदात्तत्वं क्रियतामेकशेष इति । किमत्र कर्तव्यम् । परत्वात्समासान्तोदात्तत्वम् । समासान्तोदात्तत्वे च दोषो भवति । सूर । समासान्त । ऋक् च ऋक् च ऋचौ । समासान्ते कृते असारूप्यादेकशेषो न प्राप्नोति । इद-

लोपः स च हल्ङाभ्य इत्यनेनेति । संयोगादिलोपेनेति । अत्राप्येकपदस्य संयोगस्यादिर्नास्तीति हल्ङादिलोपमेव संयोगादिलोपं प्रतिपन्नाः । संयोगश्चासौ प्रत्येकं हलासंयोगसंज्ञेति पक्षाश्रये, आदिश्च वृक्षशब्दापेक्षया तस्य लोपो हल्ङाबित्यनेनेत्यर्थः । अवरतइति । स वृक्षसिति प्राप्नोति । दुष्टत्वप्रतिपादनपरं चैतत् न पुनः कदाचित्क्षयाणां श्रवणप्रतिपादनार्थम् । द्विवचनबहुवचनयोरिति । ये स्वभावादेव द्विवचनबहुवचनान्ताः प्रयुज्यन्ते गोदौ दाराः सिकाता इत्यादयः तत्र द्विवचनबहुवचनेषु परत एकशेषे सति द्विवचनबहुवचनानां श्रवणप्रसङ्गः । कृतैकशेषाणां वा पुनरेकशेषे क्रियमाणो द्विवचनबहुवचनश्रवणप्रसङ्गः । कश्चिद्वचनलोप इति । यस्त्वया कश्चिद्वचनलोप उक्तः स परिहृतः । अथ वा सुपां परिहृतो न तिङामित्यर्थः । स्वरसमासान्तेष्विति । समासे कृते समासान्तोदात्तत्वे च यदि पूर्वशेषस्तदा सर्वानुदात्तत्वं प्राप्नोत्यथ परशेषस्तदाश्वशब्दस्यान्तोदात्तत्वप्रसङ्गः । परत्वादिति । ननु प्राप्तं समासान्तोदात्तत्वे आरभ्यमाण एकशेषस्तस्य बाधकः । नैतदस्ति । निरवकाशो हि बाधको भवति । कृते च समासान्तोदात्तत्वे एकशेषस्य प्रवर्तनाद्विरोधाभावाच्च नास्त्युत्सर्गापवादभावः । ऋक्चेति । ऋक् ऋक् च इति स्थिते अन्तर्वर्तिन्या विभक्त्यैर्लुक्कालुप्तत्वात् प्रत्ययलक्षणप्रतिषेधान्नास्त्येकविभक्तिपरतेति एकशेषनिमित्तं समुदायाद्विभक्तिरुत्पाद्या तस्यां च नास्ति सारूप्यं । कोहि ऋक्शब्दः अपर ऋक्शब्दः समासान्तः । समासस्यैवावयवो नोत्तरपदस्येति । तेनैव व्यवधानात् समासविभक्तेरेकशेषो न स्यात् । समासार्थस्योत्तरपदस्यान्तः



मिह संप्रधार्यम् । समासान्तः क्रियतामेकशेष इति । किमत्र  
कर्तव्यम् । परत्वात्समासान्तः । समासान्ते च दोषो भवति ।  
अङ्गाश्रये चैकशेषवचनम् \* । अङ्गाश्रये च कार्ये एकशेषो वक्तव्यः ।  
सुसा च सुसारी च सुसारः । अङ्गाश्रये कृतेऽ सारूप्यादेकशेषो न  
प्राप्नोति । इदमिह संप्रधार्यमङ्गाश्रयं क्रियतामेकशेष इति । किम-  
त्र कर्तव्यम् । परत्वादङ्गाश्रयम् । तिङ्समासे तिङ्समासवचनम् ।  
तिङ्समासे तिङ्समासो वक्तव्यः । एकं तिङ्ग्रहणमनर्थकम् । स-  
मासे तिङ्समास इत्येव । नानर्थकम् । तिङ्समासे प्रकृते ति-  
ङ्समासो वक्तव्यः । तिङ्धिप्रतिषेधश्च \* । तिङ् च कश्चिद्विधेयः  
कश्चित्प्रतिषेधः । पचति च पचति च पचतः तश्चादौ विधेयः ति-  
शब्दः प्रतिषेधः । यदि पुनरसमासएकशेष उच्येत । असमासे व-  
चनलोपः \* । यद्यसमासे वचनलोपो वक्तव्यः । ननु चीत्यततैव  
वचनलोपं चोदिताः स्मः । द्विवचनबहुवचनविधिं द्वन्द्वप्रतिषेधं च  
वदति तदर्थं पुनश्चोद्यते । द्विवचनबहुवचनविधिः \* । द्विवचनबहु-  
वचनानि विधेयानि । वृक्षश्च वृक्षश्च वृक्षौ वृक्षश्च वृक्षश्च वृक्षश्च वृक्षा  
इति । द्वन्द्वप्रतिषेधश्च \* । द्वन्द्वस्य च प्रतिषेधो वक्तव्यः । वृक्षश्च वृ-  
क्षश्च वृक्षौ वृक्षश्च वृक्षश्च वृक्षश्च वृक्षा इति । चार्थे द्वन्द्व इति द्वन्द्वः  
प्राप्नोति । नैष दोषः । अनवकाश एकशेषो द्वन्द्वं बाधिष्यते । सा-

समासान्त इत्यपि भाष्यकारस्य दर्शनमिति ऋगृचशब्दयोर्वैरूप्यमाश्रित्य भाष्यकृता  
दोष उद्भावितः । अङ्गाश्रयेचेति । चशब्दादनङ्गाश्रयेपि । यथा नौश्च नावी चेति । स्वसा  
च स्वसारी चेति । किमर्थमेकमेकवचनान्तं द्वितीयं तु द्विवचनान्तमिति चेत् सर्वथा वैरू-  
प्यप्रतिपादनाय । तथाहि । यद्यन्तर्वर्तिन्यां विभक्तौ लुप्तायामपि वचनसामर्थ्यात् प्रत्य-  
यलक्षणमाश्रीयते तदात्र वैरूप्यमथापि समासविभक्तौकविभक्तिपरत्वं तथापि वैरूप्यं  
तिङ्समास इति । समासएकशेषे विधीयमाने तिङ्समासेप्येकशेषो वक्तव्यः । स च  
तिङ्समासो वक्तव्य इत्यर्थः । एकमिति । विनापि तेनार्थस्यावगमात् । प्रकृत इति ।  
आख्यातमाख्यातेनेत्यत्र द्वन्द्वश्च सरूपाणामिति वक्तव्यम् । यदिपुनरिति । दोषान्तरा-  
भिधानाय पुनरुपन्यासः । तदर्थमिति । पूर्वं दोषमात्रमुपन्यस्तं केवलायां विभक्तौः अवर्णं  
प्राप्नोतीति । इदानीं तु तत्प्रतिविधानाय वचने क्रियमाणे गौरवमापद्यत इत्ये-  
तत्प्रतिपाद्यते तिङन्तान्यवकाश इति कारकमेदात् क्रियाभेदादनेकतिङन्तप्रस-



वकाश एकशेषः । कोवकाशः । तिङन्तान्यवकाशः । यदि पुनः पृथक्सर्वेषां विभक्त्यन्तानामेकशेष उच्येत । किं कृतं भवति । कश्चिच्चनलोपः परिहृतो भवति । विभक्त्यन्तानामेकशेषे विभक्त्यन्तानामेव तु निवृत्तिर्भवति । एकविभक्त्यन्तानामिति तु पृथग्विभक्तिप्रतिषेधार्थम् \* । एकविभक्त्यन्तानामिति तु वक्तव्यम् ॥ किं प्रयोजनम् । पृथग् विभक्तिप्रतिषेधार्थं पृथग्विभक्त्यन्तानां मा भूत् । ब्राह्मणाभ्यां च देहि ब्राह्मणाभ्यां च कृतम् । न वार्थविप्रतिषेधाद्युपपन्नवचनाभावः \* । न वा एष दोषः । किं कारणम् । अर्थविप्रतिषेधात् । विप्रतिषिद्धावेतावयौ कर्ता संप्रदानमिति । अशक्यौ युगपन्निर्देष्टुं तयोर्विप्रतिषिद्धत्वाद् युगपद्वचनं न भविष्यति । अनेकार्थाश्रयश्च पुनरेकशेषः \* । अनेकमर्थं संप्रत्याययिष्यामीति एकशेषश्चारभ्यते । तस्मान्नैकशब्दत्वम् । तस्मादेकशब्दत्वं न भविष्यति । अयं तर्हि दोषः । कश्चिच्चनलोपो द्विवचनबहुवचनविधिर्द्वन्द्वप्रतिषेधश्चेति । यदि पुनः प्रातिपदिकानामेकशेष उच्येत । किं कृतं भवति । वचनलोपः परि-

एकशेषो विधेयः । ततश्च परत्वात्सरूपाणामेकशेषं बाधित्वा इन्द्रः प्राप्नोति सकृदुगतौ विप्रतिषेध इति पुनरेकशेषो न प्राप्नोति सत्यपि वा पुनः प्रसङ्गविज्ञाने स्वरसमासान्तेषु दोष एव । यदि पुनरिति । सप्तमीनिर्देशे प्रकृतिमात्रनिवृत्तौ प्रत्ययश्रवणप्रसङ्गः षष्ठीनिर्देशे तु विभक्त्यन्तानां निवृत्त्या भाव्यमिति नास्ति केवलविभक्तिश्रवणप्रसङ्गः । कश्चिदिति । शिष्यमाणस्य त्वेकवचनश्रवणप्रसङ्ग एव । एकविभक्त्यन्तानामिति । सप्तमीनिर्देशमपास्य षष्ठीनिर्देशः कर्तव्य इत्यर्थः । किंप्रयोजनमिति । एकग्रहणस्य प्रयोजनप्रश्नः । षष्ठीनिर्देशस्य तु प्रयोजनमुक्तमेव कश्चिच्चनलोपः परिहृत इति । नवेति । एकविभक्त्यन्तानामिति न कर्तव्यमेव प्रयोजनाभावात् ततश्चानुत्पन्नायामेव विभक्तौ प्रातिपदिकानामेकशेषे कृते शिष्यमाणस्य निवर्तमानार्थाभिधानाद्विवचनबहुवचनसिद्धिः । विप्रतिषिद्धाविति । चतुर्थ्यन्तस्य शेषे ब्राह्मणेभ्य इत्युक्ते च कर्तृत्वं न प्रतीयते । तृतीयान्तस्य शेषे ब्राह्मणैरित्युक्ते संप्रदानत्वं न गम्यते यस्य शब्दोऽनेकार्थप्रत्यायनाय प्रभवति स शिष्यते नान्यः । अयं तर्हीति । एकविभक्त्यन्तानामिति तु क्रियमाणे प्रयुत दोषः । कश्चिदिति । शिष्यमाणस्यैकवचनस्य लोपो वक्तव्यः । यदि पुनरिति । एकविभक्ताविति न क्रियते ऋस्वो नपुंसक इत्यतः प्रातिपदिकग्रहणमनुवर्त्यानुत्पन्नायामेव विभक्तौ सरूपाणां प्रातिपदिकानामेकशेषः क्रियते । तिङन्तेषु कथम् । उच्यते । लावस्थायामेव पच् ल पच् ल् इति स्थिते कृदन्तत्वात्



हृतो भवति । प्रातिपदिकानामेकशेषे मातृमात्रोः प्रतिषेधः सरूप-  
त्वात् \* । प्रातिपदिकानामेकशेषे मातृमात्रोः प्रतिषेधो वक्तव्यः ।  
माता च जनयित्री मातारौ च धान्यस्य मातृमातारः । किं का-  
रणम् । सरूपत्वात् । सरूपाणि ह्येतानि प्रातिपदिकानि । किमु-  
च्यते प्रातिपदिकानामेकशेषे मातृमात्रोः प्रतिषेधो वक्तव्य इति न  
पुनर्यस्यापि विभक्त्यन्तानामेकशेषस्तेनापि मातृमात्रोः प्रतिषेधो व-  
क्तव्यः स्यात् । तस्यापि ह्येतानि क्व चिद्विभक्त्यन्तानि सरूपाणि  
मातृभ्यां च मातृभ्यां चेति । अथ मतमेतद्विभक्त्यन्तानां सारूप्ये भ-  
वितव्यमेवैकशेषेणेति प्रातिपदिकानामेवैकशेषे दोषो भवति । एवं  
च कृत्वा चोद्यते । हरितहरिणश्येतश्येनरोहितरोहिणानां स्त्रियामु-  
पसंख्यानम् \* । हरितहरिणश्येतश्येनरोहितरोहिणानां स्त्रियामु-  
पसंख्यानं कर्तव्यम् । हरितस्य स्त्री हरिणी हरिणस्यापि हरिणी हरिणी  
च हरिणी च हरिण्यौ । श्येतस्य स्त्री श्येनी श्येनस्यापि स्त्री श्येनी श्ये-  
नी च श्येनी च श्येन्यौ । रोहितस्य स्त्री रोहिणी रोहिणस्यापि  
रोहिणी रोहिणी च रोहिणी च रोहिण्यौ । न वा पदस्यार्थे प्रयोगात् \* न  
वा एषदोषः । किं कारणम् । पदस्यार्थे प्रयोगात् । पदमर्थे प्रयुज्यते ।

प्रातिपदिकत्वे सत्येकशेषः । मातृमात्रोरिति । कथमयं निर्देशः यावतैकशेषेण भाव्यम् ।  
एकशेषे सति विवक्षितार्थानवगमात् तदभावः । एवं ह्यत्रार्थो विवक्षितः जननीवा-  
चिनः परिच्छेदवाचिनश्च मातृशब्दस्यैकशेषप्रतिषेधो वक्तव्य इति । एष चार्थो मात्रो-  
रित्युक्ते न गम्यते । अथ मतमेतदिति । अर्थविप्रतिषेधादनैकशेषो न भवति । कृते  
ह्येकशेषे ताभिरित्यनुप्रयोगे पुमर्थो न प्रतीयते तैरिति चोक्ते स्त्रार्थानवगतिः । अभ्यु-  
पगम्यवादेन त्वेतदुच्यते विभक्त्यन्तानां सारूप्य इति । प्रातिपदिका वस्थायां सर्वदा  
सारूप्यात् सर्वत्रैकशेषः स्यात् विभक्त्यन्तानां तु सरूपाणामेकशेषे यत्रैव द्वतीयादौ  
विभक्तौ सारूप्यं तत्रैवैकशेषो न प्रथमाद्वितीययोरित्यर्थः । हरितेति । एषां प्रातिपदि-  
कावस्थायां वैरूप्यमित्येकशेषो न प्राप्नोति विभक्तौ तु सारूप्यसद्भावात् सिध्यत्येकशेषः ।  
हरितस्य स्त्रीति । नानेन पुंयोगः प्रतिपाद्यते तत्र हि लोपा भाव्यं हरितीति किं  
तर्हि अयमर्थः हरितशब्दस्य हरिणी सा च स्त्री । न वेति । प्रातिपदिकग्रहणं विच्छि-  
न्नत्वादिह नानुवर्तते । सारूप्यं चेहाश्रीयते । न च प्रातिपदिकानि लोके प्रयुज्यन्ते  
किं तर्हि पदान्येव । शास्त्रेऽपि प्रकृत्याद्युपदेशेनानुमेयत्वात्प्रातिपदिकानां प्रयोगाभावः ।



६८ (सरूपा०) भाष्यप्रदीपाद्व्योतितम् । [अ. १। पा. २। आ. ३]

विभक्त्यन्तं च पदम् । रूपं चेहाश्रीयते रूपनिर्ग्रहश्च शब्दस्य ना-  
न्तरेण लौकिकं प्रयोगम् तस्मिंश्च लौकिके प्रयोगे सरूपाख्येतानि ।  
अपर आह । न वा पदस्यार्थे प्रयोगात् । न वा एष पक्ष एवास्ति  
प्रातिपदिकानामेकशेष इति । किं कारणम् । पदस्यार्थे प्रयोगात् ।  
पदमर्थे प्रयुज्यते । विभक्त्यन्तं च पदम् । रूपं चेहाश्रीयते रूपनिर्ग्र-  
हश्च शब्दस्य नान्तरेण लौकिकं प्रयोगम् । तस्मिंश्च लौकिके प्रयोगे  
प्रातिपदिकानां प्रयोगो नास्ति । अथानेन पक्षेणार्थः स्यात्प्रातिपदि-  
कानामेकशेष इति । बाढमर्थः । किं वक्तव्यमेतत् । नहि । कथ-  
मनुच्यमानं गंस्यते । एतेनैवाभिहितं सूत्रेण सरूपाणामेकशेष ए-  
कविभक्ताविति । कथम् । विभक्तिः सारूप्येणाश्रीयते । अनैमित्ति-  
क एकशेषः । एकविभक्तौ लौकिके प्रयोगे यानि सरूपाणि तेषामे-  
कशेषो भवति । क्व । यत्र वा तत्र वेति । अथानेन पक्षेणार्थः स्या-  
त् विभक्त्यन्तानामेकशेष इति । बाढमर्थः । किं वक्तव्यमेतत् । न-  
हि । कथमनुच्यमानं गंस्यते । एतदप्येतेनैवाभिहितं सूत्रेण । सरू-  
पाणामेकशेष एकविभक्ताविति । कथम् । नेदं पारिभाषिक्या वि-  
भक्तेर्ग्रहणं किं तर्हि अन्वर्थग्रहणं विभागो विभक्तिरिति । एकविभा-  
गे यानि सरूपाणि तेषामेकशेषो भवतीति । ननु चोक्तं काश्चिद्वच-

तेन पदावस्थार्या मातृमातर इति वैरूप्यादेकशेषाभावः । हरिण्यावित्यादौ तु भवती-  
ति दोषप्रतिविधानं कृतम् । अपर आह । पक्षासम्भवप्रतिपादनार्थमिदमुक्तमित्यर्थः ।  
इदानीं भाष्यकार एनं पक्षं समर्थयितुमाह । अथानेनेति । विभक्तिः सारूप्येणेति ।  
एकविभक्तिर्नैकशेषनिमित्तत्वेनेहोपात्ता किं तर्हि सारूप्योपलक्षणार्था एकविभक्तौ  
लौकिके प्रयोगे यानि सरूपाणि दृष्टानि तेषामेकशेषः स चानैमित्तिकत्वाद्विभक्तिं ना-  
पेक्षते भाष्ये प्रातिपदिकग्रहणस्योपलक्षणार्थत्वाद् ड्याबन्तादीनामपि हरिण्यादीना-  
मेकशेषो भवति । स्वरभिन्नानामिति वचनान्डीवन्तस्य हरिणीशब्दस्य शेषः । येल्ला-  
हुर्हरितहरिणयोरेवैकशेषे कृते उभयवाचित्वेऽप्यन्यतरस्य वर्णवाचित्वं जातिवाचित्वं  
वाञ्छित्य स्त्रीप्रत्ययः क्रियतइति तेषां पक्षे स्वरभेदप्रसङ्गः । मातृमात्रोस्तु क्व चित्सारू-  
प्येऽप्यर्थविप्रतिषेधादेकशेषाभावः । यत्र वेति । अनेनानैमित्तिकत्वमेव प्रतिपाद्यते ।  
विभाग इति । कर्मादिकारकमिह विभक्तिशब्देनोच्यते तेन हि प्रातिपदिकार्थो विभा-  
गेनावस्थाप्यते । तत्र काश्चिद्वचः कारके विवक्षिते तन्निमित्तया विभक्त्या भाव्यमित्ये-  
कविभक्त्यन्तानां सरूपाणामेकशेषः सिध्दति । काश्चिदिति । अवस्थितस्य वचनस्य



नलोपो द्विवचनबहुवचनविधिद्वन्द्वप्रतिषेधश्चेति । नैष दोषः । य-  
त्तावदुच्यते । कश्चिद्वचनलोपो द्विवचनबहुवचनविधिरिति । सह-  
विच्चायामेकशेषः । युगपद्विच्चायामेकशेषेण भवितव्यम् । न त-  
र्हीदानीमिदं भवति वृक्षश्च वृक्षश्च वृक्षौ । वृक्षश्च वृक्षश्च वृक्षश्च वृक्षा  
वृत्ति । नैतत्सहविवच्चायां भवति । अथापि निदर्शयितुं बुद्धिरेवं नि-  
दर्शयितव्यम् । वृक्षौ च वृक्षौ च वृक्षौ । वृक्षाश्च वृक्षाश्च वृक्षाश्च वृक्षा वृत्ति ।  
यदप्युच्यते द्वन्द्वप्रतिषेधश्च वक्तव्य इति । नैष दोषः । अनवकाश ए-  
कशेषो द्वन्द्वं बाधित्यते । ननु चोक्तं सावकाश एकशेषः । कोव-  
काशः । तिङन्तान्यवकाश इति । न तिङन्तान्येकशेषारम्भं प्रयोज-  
यन्ति । किं कारणम् । यथाजातीयकानां द्वितीयस्य पदस्य प्रयोगे  
सामर्थ्यमस्ति तथाजातीयकानामेकशेषः । न च तिङन्तानां द्विती-  
यपदस्य प्रयोगे सामर्थ्यमस्ति । किं कारणम् । एका हि क्रिया ए-  
केनोक्तत्वात्तस्यार्थस्य द्वितीयस्य प्रयोगेण न भवितव्यमुक्तार्थानाम-  
प्रयोग इति । यदि तर्हीका क्रियाद्विवचनबहुवचनानि न सिध्यन्ति-  
पचतः पचन्ति । नैतानि क्रियापेक्षाणि किं तर्हि साधनापे-  
क्षाणि । अथ वा पुनरस्त्वेकविभक्ताविति । ननु चोक्तमेकविभक्ता

लोपो वक्तव्यः । तस्मिन्नपि कृते प्रत्ययलक्षणेन प्रत्ययान्तत्वात् प्रातिपदिकसंज्ञाया  
अभावाद् द्विवचनबहुवचने न सिध्यत इति ते अपि वक्तव्ये । न डिंसंबुद्धोरिति तु  
ज्ञापकं नलोपविषयमेवाप्यविशेषेण लुप्तप्रत्ययस्य प्रातिपदिकसंज्ञायां ज्ञापकम् । ए-  
वमप्येकार्थत्वाच्छिष्यमाणस्य द्विवचनबहुवचनासिद्धिरेव । सहविवच्चायामिति । एवं  
चैकैकस्थानेकार्थाभिधानाद् द्विवचनबहुवचनान्तान्समेकशेषः । न तर्हीति । नि-  
त्येनैकशेषेण भवितव्यमिति वाक्यं न प्राप्नोतीत्यर्थः । इतरो भिन्नार्थत्वाद् एकशेषहत्या  
वाक्यं न बाध्यत इत्याह । नैतदिति । प्रत्येकमत्र विवचेत्यर्थः । बालास्तु प्रक्रियावा-  
क्येनैव व्युत्पाद्यन्त इत्याह । अथापीति । यथाजातीयकानामिति । द्व्यवाचिनामि-  
त्यर्थः । एकाहीति । आख्यातवाच्या क्रिया सर्वैव निवृत्तभेदा प्रतीयते । भवद्भिरास्यत  
इत्यादौ वस्तुस्थितया कर्तृभेदाद् भेदेऽपि तिङन्ताद् भेदस्यानवगमात् । प्रकर्षाभ्याह-  
त्यादयस्तु भेदनिबन्धना आश्रयप्रकर्षाभ्याहत्यादिभेदनिमित्ता नैकत्वं क्रियायां विष्णु-  
न्ति । नैतानीति । कर्तृकर्मसमवेतसंख्याभिधायिनी द्विवचनबहुवचने इत्यर्थः । ननु  
कर्तृकर्मणोर्लविधानादनेकस्मिन् कारके अनेकेनैव लकारेणोत्पत्तव्यम् । भवत्वनेको  
लकारः लकारजातेरव्यवधानात्तस्येत्यत्र लजात्याश्रयणादनेकस्यापि लस्य स्थाने अर्थः



७० (सरूपा०) भाष्यप्रदीपोद्द्योतितम् । [ अ. १। पा. २। आ. ३। ]

विति चेन्नाभावाद्विभक्तोरिति । नैष दोषः । परिहृतमेतत् । अर्थव-  
 तप्रातिपदिकमिति प्रातिपदिकसंज्ञा भविष्यतीति । ननु चोक्तं नि-  
 यमान्न प्राप्नोति अर्थवत्समुदायानां समासग्रहणं नियमार्थमिति ।  
 नैष दोषः । तुल्यजातीयस्य नियमः । कश्च तुल्यजातीयः ॥ यथा-  
 जातीयकानां समासः । कथंजातीयकानां समासः । सुबन्तानाम् ।  
 सर्वत्रापत्यादिषूपसंख्यानम् \* । सर्वेषु पक्षेष्वपत्यादिषूपसंख्यानं क-  
 र्तव्यम् । भिक्षाणां समूहो भैक्षमिति । सर्वचेत्युच्यते प्रातिपदिका-  
 नांचैकशेषे सिद्धम् । अपत्या दिधित्युच्यते बहवश्चापत्यादयः । ग-  
 र्गस्यापत्यं बहवो गर्गाः । एका प्रकृतिर्वहवश्च यजः । असारूप्यादे

आन्त्याद् द्विवचनबहुवचने भविष्यत इत्यदोषः । तुल्यजातीयस्येति । अवयवानां समु-  
 दायार्थं तन्त्रत्वात्समुदायविभक्त्यैवावयवार्थस्य संख्यावगमात् पृथगवयवेभ्यो विभक्ति-  
 नोत्पद्यते विरूपसमुदाये तु सुबन्तानां द्विवचनेनायं न्यायो बाध्यते इत्यवयवेभ्यः एव  
 विभक्त्युत्पत्तिः । सुबन्तानामिति । यद्यपि गतिकारकोपपदानां कृद्धिः सह समासवचनं  
 प्राक् सुबुत्पत्तेरित्युच्यते तथापि पूर्वपदं तत्र सुबन्तमेवेति सोऽपि तदपेक्षया सुबन्तानामेव  
 समासः । अन्यथा नलोपादीनि पदकार्याणि पूर्वपदे न स्युः । उत्तरपदमेव तु तत्रासुब-  
 न्तम् । इह राजन् राजन् औ इति स्थिते परत्वान्नित्यत्वाच्चोपधाया दीर्घे कृते वैरूप्या-  
 देकशेषो न प्राप्नोति । उच्यते । विरूपाणामपि समानार्थानामिति भविष्यति अन्तरङ्ग-  
 त्वाद्वा । दीर्घत्वं हि नान्तरङ्गम् । उपधां विभक्तिविशेषमसंबुद्धिसर्वनामस्थानमपेक्षत  
 इति बहिरङ्गम् । सर्वचेति । षट् पक्षा इहोपक्षिताः पृथग्विभक्तौ परत एकशेषः । एक  
 वचनान्तानां वा समासाद्वैकस्यां विभक्तौ परतः सरूपसमुदायाद्वा विहितायामेकविभक्तौ  
 परतः प्रातिपदिकानां वा सहविवक्षायां प्रत्येकं द्विवचनबहुवचनान्तानामिति । तत्र पश्चि-  
 मं पक्षत्रयमङ्गीकृतम् । तत्र भिक्षा भिक्षा भिक्षा आम् अ इति स्थिते सर्वविधिभ्यो लुग्वि-  
 धेर्बलवत्त्वाद् लुकि कृते विभक्त्यभावादेकविभक्तौ परतो विधीयमान एकशेषो न प्राप्नोति  
 प्रत्ययलक्षणं च नास्ति न लुमताङ्गस्येति प्रतिषेधात् प्रातिपदिकैकशेषपक्षे समर्थं यद्  
 ङाप्रतिपदिकं तस्मात्तद्धिता इत्याबन्तादणि कृते परत्वादादिवृद्धौ कृतायां वैरूप्या-  
 देकशेषाप्रसङ्गः । यदा तु सहविवक्षायां विभक्त्यन्तानामेकशेषः सुबन्ताच्च तद्धित इत्ययं  
 पक्षस्तदा सुबन्तसमुदायात्तद्धिताभावात्पूर्वमेकशेषः पश्चात्तद्धित इति न कश्चिदोषः ।  
 प्रातिपदिकानां चेति । अनैमित्तिकत्वादन्तरङ्गत्वात् पूर्वमेकशेषः पश्चाद्बहिरथ वा तद्धित  
 एव पश्चादुत्पद्यतइति भावः । बहवश्च यज इति । प्रत्यर्थं शब्दनिवेशाद् बहुष्वपत्वेषु  
 बहवो यज उतपाद्याः । तत्र गर्ग य य य इति स्थिते समुदायस्य तद्धितान्तत्वात् प्राति-



[अ. १। पा. २। आ. ३]

महाभाष्यम्



कशेषो न प्राप्नोति । ननु च यथैव बहवो यजः । एवं प्रकृत्यर्थेऽपि  
 वद्वाः स्युः । नैवं शक्यमिह हि दोषः स्याद् गणां वत्सा विदा उ-  
 वा इति । यज्यो बहुष्वज्यो बहुष्वित्युच्यमानो लुङ् प्राप्नोति । सा-  
 भूदेवम् । यजन्तं यद्वहुष्वजन्तं यद्वहुष्वित्येवं भविष्यति । ननु चो-  
 क्तं नैवं शक्यमिह हि दोषः स्यात्काश्यप्रप्रतिकृतयः काश्यपा इति ।  
 नैष दोषः । लौकिकस्य तत्र गोत्रस्य ग्रहणं न चै तल्लौकिकं गोत्रम्  
 अथ वा पुनरस्तु एका प्रकृतिर्बहवश्च यजः । ननु चोक्तमसारूप्या-  
 देकशेषो न प्राप्नोतीति । सिद्धं तु समानार्थानामेकशेषवचनात् \* ।  
 सिद्धमेतत् । कथम् । समानार्थानामेकशेषो भवतीति वक्तव्यम् ।  
 यदि समानार्थानामेकशेष उच्यते । कथमक्षाः पादा माषा इति ।  
 नानार्थानामपि सारूपाणाम् \* । नानार्थानामपि सारूपाणामेकशे-  
 षो वक्तव्यः । एकार्थानामपि विरूपाणाम् \* । एकार्थानामपि वि-  
 रूपाणामेकशेषो वक्तव्यः । वक्रदण्डश्च कुटिलदण्डश्च वक्रदण्डौ कु-

पदिकत्वात्तत एका विभक्तिस्तत्र प्रथमस्य यशब्दस्य प्रकृतिसन्निपातकृतं वैरूप्यमित्ये-  
 कशेषो न प्राप्नोति । ननु प्रकृतिं विहाय यशब्दानां सारूप्यादेकशेषो विभास्यते । नै-  
 तदस्ति । विभक्त्युत्पत्तावभ्यन्तरीकृता प्रकृतिर्विभक्तिलक्षितसारूप्याश्रये एकशेषे कथं  
 हातुं शक्यते । न च यजां प्रकृत्यर्थानपेक्षः समुदायार्थः तत्कथं प्रकृतिर्वर्ज्येत । यदापि  
 सहविवक्षायां विभक्त्यन्तानामेकशेष इति पक्षः तदा गार्ग्यश्च अस् यश्च अस् यश्च इति  
 स्थिते पूर्वस्य यश्च शब्दस्य प्रकृतिसन्निपाता वैरूप्यं प्रातिपदिकैकशेषपक्षेऽपि तथैव  
 वैरूप्यमित्येकशेषो न प्राप्नोति । एवं प्रकृतयोपीति । एकैकस्यापत्यस्य प्रकृत्यर्थे न योगात्  
 प्राधान्यभेदे च गुणस्यावृत्त्या गार्ग्यशब्दानामेकैकशेषः क्रियतइत्यर्थः । यज्यो बहुष्विति ।  
 यदा यजामेवैकशेषः क्रियते तदा शिष्यमाणो यशब्दो बहुषु वर्तते इति लुक् सिध्यति  
 गार्ग्यशब्दानां त्वेकशेषे यशब्दो बहुषु न वर्तते किं तर्हि यशब्दान्त इति लुङ् न  
 सिध्यति । यजन्तं यदिति । तेनैव चेत् कृतं बहुत्वमित्यपि तदन्तेनेति व्याख्या-  
 यते । काश्यपा इति । एकस्मिन् कश्यपापत्येऽजि कृते तत्प्रतिकृतिबहुत्वे काश्यपशब्दा-  
 नां मेकशेषे कृते अजन्तं बहुषु वर्तते इति लुक्प्रसङ्गः । लौकिकस्येति । अपत्यस्येत्यर्थः ।  
 न चैतदिति । प्रतिकृतिवृत्तित्वाच्चैतदजन्तमपत्यवाचि । एका प्रकृतिरिति । प्रकृत्यर्थ-  
 स्यैकत्वात् तेन च बहुनामप्यपत्यानां सम्बन्धसम्भवात् । सिद्धं त्विति । सत्यपि प्रकृति-  
 सन्निपातकृते एकस्यैरूप्ये सर्वेषां प्रकृत्यर्थविशिष्टापत्याभिधायित्वात् समानार्थत्व



७२ (सरूपा०) भाष्यप्रदीपोद्दोतितम् । [अ.१।पा.२।आ.३]

टिलदण्डाविति वा । सूरभिन्नानां यस्योत्तरसूरविधिः\* । सूरभिन्ना  
नां यस्योत्तरः सूरविधिस्तस्यैकशेषो वक्तव्यः । अक्षश्च अक्षश्च अक्षौ मी-  
मांसकश्च मीमांसकश्च मीमांसकौ । ब्रूह कस्मान्न भवति । एकश्च  
एकश्च द्वौ च द्वौ चेति । संख्याया अर्थासंप्रत्ययादन्यपदार्थत्वाच्चा-  
न्येकशेषः\* । संख्याया अर्थासंप्रत्ययादेकशेषो न भविष्यति । नह्ये-  
कावित्यनेनार्थो गम्यते । अन्यपदार्थत्वाच्च संख्याया एकशेषो न  
भविष्यति । एकश्च एकश्चेत्यस्य द्वावित्यर्थः । द्वौ च द्वौ चेत्यस्य च-  
त्वार इत्यर्थः । नैतौ स्तः परिहारौ । यत्तावदुच्यते संख्याया अर्था-  
संप्रत्ययादिति । अर्थासंप्रत्ययेपि हि सत्येकशेषो भवति । तद्यथा ।  
गार्ग्यश्च गार्ग्यायणश्च गार्ग्यौ । नचोच्यते वृद्धयुवाना विति भवतिचैक-  
शेषः । यदप्युच्यते अन्यपदार्थत्वाच्चेति । अन्यपदार्थेऽप्येकशेषो भवति ।  
तद्यथा । विंशतिश्च विंशतिश्च विंशती इति तयोश्चत्वारिंशदित्य-  
र्थः । एवं तर्हि नेमौ पृथक्परिहारौ एकपरिहारोऽयम् । संख्याया  
अर्थासंप्रत्ययादन्यपदार्थत्वाच्चेति । यत्र ह्यर्थासंप्रत्यय एव वा अ-

मस्ति । वक्रदण्डश्च कुटिलदण्डश्चेति द्वन्द्वनिवृत्त्यर्थं देतव्यं तेनैवाजरो बहुष्वित्यपि पक्षे  
आश्रीयमाणे इष्टं सिध्यति । यदा त्वजन्तं यद्वहुष्वित्याश्रीयते तदाऽव्यविकन्यायाश्चयखात्  
वक्रदण्डश्चकुटिलदण्डश्चेति वाक्यमेव भवति न तु द्वन्द्व इति न वक्तव्यो विरूपाणामेका-  
र्थानामेकशेषः । स्वरभिन्नानामिति । स्वरैर्भिन्नानामित्यर्थः । अक्षश्चेति । एकोऽक्षश्चोऽ-  
शेर्देवनइति संप्रत्ययान्तत्वादन्तोदात्तः द्वितीयस्तु घञन्तत्वादाद्युदात्तस्तस्यैव शेषो भवति  
एको मीमांसकश्चोऽण्वुलन्तत्वान्मध्योदात्तः परस्तु मीमांसामधीते इति क्रमादिभ्यो वृद्धि-  
त्याद्युदात्तस्तस्य शेषः । एकश्चेति । द्वन्द्वोप्यत्रानाभिधानान्न भवति । अर्थासंप्रत्ययादिति ।  
यत्रैकः शब्देनेकमर्थमभिधातुं शक्नोति तत्रैकशेषो नान्यत्र । प्रयुक्तानामन्वाख्यानाद् ।  
एकाविति चोक्तेऽसहायादिरर्थो गम्यते न तु द्वावित्यर्थः । अन्यपदार्थत्वाच्चेति । असं-  
दिग्धेन पदान्तरेणायमर्थः प्रत्याख्यतइत्यर्थः । गार्ग्याविति । गार्ग्यश्च गार्ग्यश्चेत्यस्याप्य-  
र्थस्य संभवात् संदेहादर्थसंप्रत्ययः । उत्तरकालं तु प्रकरणादिवशात् संदेहनिवृत्तिः ।  
ननु वृद्धौ यूनेति वचनात् संदेहेऽप्येकशेषः स्यात् अस्य तु निःसंदेहविषयसंभवात्कथं  
संदिग्धविषये प्रवृत्तिः । नैतदस्ति । अक्षादिष्वपि संदेहविषयेष्वस्य प्रवृत्तिदर्शनात् । एवं  
तर्हीति । अर्थासंप्रत्यये सत्यन्यपदार्थत्वादित्ययं हेत्वर्थः । यदि तर्हीति । प्रत्ययं शब्द-  
निवेशादेकशेषे सति एकस्यानेकार्थत्वं सम्भवति । यदा तु समुदायवाचित्वं द्वादीना-



न्यप्रदार्थत्वेन वा भवति तत्रैकशेषः गार्ग्यो विंशती इति यथा । अथ वा नेमे एकशेषशब्दाः । यद् तर्हि नेमे एकशेषशब्दाः समुदायशब्दास्तर्हि भवन्ति । तत्र को दोषः । एकवचनं प्राप्नोति एकार्या हि समुदाया भवन्ति यथा यूथं शतं वनमिति । सन्तु तर्ह्येकशेषशब्दाः । किं कृतं सारूप्यम् । अन्योन्यकृतं सारूप्यम् । सन्ति पुनः के चिद् अन्येपि शब्दाः येषामन्योन्यकृतो भावः । सन्तीत्याह । माता पिता आतेति । विषम उपन्यासः । सकृदेते शब्दाः प्रवृत्ता अपायेष्वपि वर्तन्ते । ब्रूह पुनरेकेनाप्यपायेन भवति चत्वार इति । अन्यदिदानीमेतदुच्यते कृदेते शब्दाः प्रवृत्ता अपायेष्वपि वर्तन्ते इति । यत्तु भवानस्मांश्चोदयति सन्ति पुनः के चिदन्येपि शब्दा येषामन्योन्यकृतो भाव इति तत्रैतेऽस्माभिरुपन्यस्ताः तत्रैतद्भवानाह सकृदेते शब्दाः प्रवृत्ता अपायेष्वपि वर्तन्तइति । एतच्च वार्तम् । एकैको नोद्यन्तु भारं शक्नोति यत्कथं तव । एकैकः कर्ता स्यात्सर्वे वा स्युः

मभ्युपगम्यते तदा वनादिवदेकवचनप्रसङ्गः । यत्तु वनानीति बहुवचनं तत्समुदायप्रचयविवक्षायां न त्ववयवमेदविवक्षायां । समुदाया इति । समुदायवाचिन इत्यर्थः । किं कृतमिति । एकैकश्चेति विग्रहे कथं द्विशब्दः प्रवर्ततइति प्रश्नः । अन्योन्यकृतमिति । परस्परपेक्षया द्वित्वोत्पत्तौ सत्यां प्रक्रियावाक्यमिदं भवति द्वौ च द्वौ चेति । तत्रैको द्विशब्दः शिष्यते । मातेति । यथा सुतं जन्मनः प्रागल्भ्यमादव्यपदेशं स्त्रीपक्षाद्भ्यते एवं संख्येयान्तरापेक्षायां सत्यां पूर्वमप्रवृत्तो द्विशब्दः पश्चात्प्रवर्तत इत्यर्थः । अपायेष्वपीति । पुत्रविनाशेपि पितृव्यपदेशो न निवर्तते पितृविनाशे पुत्रव्यपदेशः । चतुर्थी लोकापाये नास्ति चतुःशब्दस्य प्रवृत्तिः । अन्यदिदानीमिति । अवश्यं साधर्म्यं सति वैधर्म्येण भाव्यम् । अन्यथा तत्त्वमेव स्याद् न तु साधर्म्यम् । यच्च साधर्म्यं तत्र वैधर्म्योद्भावेन न कश्चिदपि हेतुः स्यादित्यर्थः । मात्रादयश्च शब्दाः सम्बन्धान्तरापेक्षयैकस्मिन्नाश्रये वर्तन्तइति सम्बन्धान्तरविनाशेपि आश्रयसङ्गावाद्युक्तं यत्प्रवर्तन्ते ह्रादयस्तु समुदायनिवेशिन एकापाये तत्समुदायाभावात्कथं प्रवर्तेरन् । एतच्च वार्तमिति । एतद्युक्तम् । यदाश्रयसन्निधानादेकापायेपि मात्रादयस्तदपेक्षाः प्रवर्तन्तइत्यर्थः । इदानीमेतद्वैधर्म्यरहितं द्वितीयं दृष्टान्तं वक्ति । एकैक इति । यथोद्यन्तृणां परस्परसन्निधिकृतं कर्तृत्वमेकैकापाये च निवर्तते तथा ह्रादिव्यपदेशोपीत्यर्थः । कथं तत्रेति । न्यायमित्याचारः । एकैक इति । कर्तृत्वमेकैकापायेपरस्परनिरपेक्षमित्यर्थः । कारणमुद्यम



कथं युक्तम् । कारणमुद्यमनं चेन्नोद्यच्छति चान्तरेण तत्तुल्यम् ।  
तस्मात्पृथक्पृथक्ते कर्तारः सव्यपेक्षास्तु ॥ ॥ प्रथममध्यमोत्तमाना-  
मेकशेषो ऽसरूपत्वात् \* । प्रथममध्यमोत्तमानामेकशेषो वक्तव्यः ।  
पचति च पचसि च पचथः । पचसि च पचामि च पचावः । पचति  
च पचसि च पचामि च पचामः । किं पुनः कारणं न सिध्यति ।  
असरूपत्वात् । द्विवचनबहुवचनाप्रसिद्धिरेकार्थत्वात् \* । द्विवचन-  
बहुवचनयोश्चाप्रसिद्धिः । किं कारणमेकार्थत्वादेकोयमवशिष्यते  
तेनानेन तदर्थेन भवितव्यम् । किमर्थेन । यदर्थ एकः । किमर्थ-  
श्चैकः । एक एकपदार्थः । नैकार्थ्यम् । ना यमेकार्थः । किं तर्हि ।  
द्वार्थो बह्वर्थश्च । नैकार्थ्यमिति चेद्वारम्भानर्थक्यम् \* । नैकार्थ्य-  
मिति चेदेकशेषारम्भोनर्थकः स्यात् । इह हि शब्दस्य स्वाभाविकी  
वाऽनेकार्थता स्यात् । वाचनिकी वा । तद्यदि तावत्स्वाभाविकी,  
अशिष्य एकशेष एकेनोक्तत्वात् \* । अशिष्य एकशेषः । किं कार-  
णमेकेनोक्तत्वात्तस्यार्थस्य द्वितीयस्य प्रयोगेण न भवितव्यमुक्तार्था-  
नामप्रयोग इति । अथ वाचनिकी तद्वक्तव्यमेकोयमवशिष्यते । स  
च द्वार्थो भवति बह्वर्थश्चेति । न वक्तव्यम् । सिद्धमेकशेष इत्येव ।

चेदिति । कर्तृत्वप्रतीतावित्यर्थः । कार्यकल्पितत्वाच्छक्तोनामेव युक्तम् । तत्तुल्यमिति ।  
तेनोद्यन्तातुल्यं द्वितीयमुद्यन्तारमन्तरेणेत्यर्थः । अथ वा तत्तुल्यमिति द्वादिशब्देष्व-  
प्येतत्तुल्यमित्यर्थः । प्रथमेति । एकस्मिन् पुरुषे क्रियाया एकत्वान्नास्त्येकशेषः पुरुष-  
भेदेन तु प्रत्यक्तपराक्तादिभेदे विरोधात् क्रियाया अनेकत्वादेकशेषो वक्तव्यः । कृते  
चैकशेषे प्रकरणादिवशादर्थविशेषावसायः । यदा तु युष्मदस्मदी एवानेकार्थाभिधानस-  
मर्थे इति पक्षः । अत्रापि च निवृत्तभेदाया एव क्रियाया आख्यातेनाभिधानं तदैकशेषो  
न वक्तव्यः । द्विवचनेति । प्रत्यर्थं शब्दनिवेशे एकैकः शब्दः एकैकार्थाभिधायीति सह-  
विवक्षायां निवृत्तेषु शब्दान्तरेषु शिष्यमाणेन शब्देन स्वस्मिन्नेवैकत्रार्थे अवस्थेयमिति  
भावः । सर्वेषु पक्षेष्वयं दोषः प्रातिपदिकैकशेषे द्विवचनबहुवचनानुत्पत्तिप्रसङ्गः । विभ-  
क्तान्तानां विभक्तौ वा परत एकशेषेऽर्थाभावाद् द्विवचनबहुवचनयोर्निवृत्तिप्रसङ्गः । अथ  
स्वभावतः शिष्यमाणोऽनेकार्थः किमेकशेषेण । वाचनिकीवेति । यद्यपि सर्वमेव स्वा-  
भाविकं तथापि यत्र प्रयोगविप्रयोगौ दृश्येते तत्र विप्रयोगनिवारणाय यदुच्यते तद्वा-  
चनिकमभिधीयते । स च द्वार्थ इति । सरूपाणामेकशेषोनेकार्थश्चैकविभक्ताविति व-  
क्तव्यमित्यर्थः । सिद्धमिति । एकशेषारम्भसामर्थ्यादयमर्थो गम्यते शिष्यमाणः शब्दोने-



कथं पुनरेकोयमवशिष्यत इत्यनेन द्वयार्थता बह्वर्थता च शक्या लब्धु-  
म् । तच्चैकशेषकृतं, न ह्यन्तरेण तद्वाचिनः शब्दस्य प्रयोगं तस्यार्थ-  
स्य गतिर्भवति । पश्यामश्च पुनरन्तरेणापि तद्वाचिनः शब्दस्य प्र-  
योगं तस्यार्थस्य गतिर्भवतीति । अग्निचित्सोममुदिति यथा । तेन  
मन्यामहे लोपकृतमेतद्वेनात्र अन्तरेणापि तद्वाचिनः शब्दस्य प्रयो-  
गं तस्यार्थस्य गतिर्भवतीति । एवमिहाप्येकशेषकृतमेतद् येनात्रैको-  
यमवशिष्यत इत्यनेन द्वयार्थता बह्वर्थता च भवति । उच्येत तर्हि न  
तु गम्येत । यो हि गामश्च इति ब्रूयादश्वं वा गौरिति न जातु  
चित्संप्रत्ययः स्यात् तेनानेकार्थाभिधाने यत् कुर्वता ऽवश्यं लोकः  
पृष्ठतोनुगन्तव्यः । केष्वर्थेषु लौकिकः कान् शब्दान् प्रयुञ्जत इति ।  
लोके चैकैकस्मिन् वृत्त इति प्रयुञ्जते द्वयोर्वृत्तौ बहुषु वृत्ता इति ।  
यदि तर्हि लोकोवश्यं शब्देषु प्रमाणं किमर्थमेकशेष आरभ्यते ।  
अथ किमर्थं लोप आरभ्यते । प्रत्ययलक्षणमाचार्यः प्रार्थयमानो लो-  
पमारभते एकशेषारम्भे पुनरस्य न किं चित्प्रयोजनमस्ति । ननु  
चोक्तं प्रत्यर्थं शब्दनिवेशान्नैकेनानेकस्याभिधानमिति । यदि चैके-  
नानेकस्याभिधानं स्यात् । न प्रत्यर्थं शब्दनिवेशः कृतः स्यात् ।  
प्रत्यर्थं शब्दनिवेशान्नैकेनानेकस्याभिधानादप्रत्यर्थमिति चेत्तदपि  
प्रत्यर्थमेव \* । प्रत्यर्थं शब्दनिवेशान्नैकेनानेकस्याभिधानाद् अप्रत्य-  
र्थमिति चेदेवमुच्यते । यदप्येकेनानेकस्याभिधानं भवति तदपि प्र-  
त्यर्थमेव । यदपि ह्यर्थवर्था प्रति तदपि प्रत्यर्थमेव । यदपि ह्य-

कार्थाभिधायोति । एकेन ह्यनेकार्थाभिधानायैकशेषः क्रियते । एकार्थाभिधाने त्वनेकश-  
ब्दाप्रसङ्गादनर्थक एकशेषः स्यादित्यर्थः । इतर एतत्सामर्थ्यमजानन्नाह । कथमिति ।  
तच्चैकशेषकृतमिति । एकशेषविधानेनैतत्प्रतिपादितमित्यर्थः । लोपकृतमिति ।  
लोपद्वारेणैतत्संगृहीतमित्यर्थः । अनेनेति । एकशेषविधानेन । उच्येतेति । वच-  
नादनेकार्थाकार्याणि प्रवर्तन्तां यथा जाल्वाख्यायामेकस्मिन्निति । न त्वेकार्थः शब्द  
एकशेषविधानेनानेकार्थः संपद्यत इत्यर्थः । गामश्च इति । अश्वधर्मसमारोपः केवलं  
प्रतीयते न तु तात्त्विकमश्वत्वमित्यर्थः । यदि तर्हीति । यदि च लोकः प्रमाणमित्यर्थः  
उच्येत तर्ह्येतः प्रभृति सर्वो ग्रन्थ एकशेषप्रत्याख्यानवादिनः । तदपि प्रत्यर्थमेवेति ।  
अर्थो ह्यभिधेयमुच्यते यश्च द्वयार्थः शब्दो नासौ द्वयार्थतां जहाति बह्वर्थश्च बह्वर्थतां सी-



७६ (सरूपा०) भाष्यप्रदीपोद्द्योतितम् । [अ. १। पा. २। आ. ३]

यानिर्णान्प्रति तदपि प्रत्यर्थमेव । यावतामभिधानं तावतां प्रयोगो  
न्याय्यः । यावतामर्थानामभिधानं भवति तावतां शब्दानां प्रयोग  
इत्येव पक्षो न्याय्यः । यावतामभिधानं तावतां प्रयोगो न्याय्य इ-  
ति चेदेकेनाप्यनेकस्याभिधानम् \* । यावतामभिधानं तावतां प्र-  
योगो न्याय्य इति चेदेवमुच्यते । एषोपि पक्षो न्याय्य एव यदप्येके-  
नानेकस्याभिधानं भवति । यदि तर्ह्येकेनानेकस्याभिधानं भवति  
सन्नन्यग्रोधौ । एकेनोक्तत्वादपरस्य प्रयोगोऽनुपपन्नः । एकेनोक्तत्वा-  
त्तस्यार्थस्यापरस्य प्रयोगेण न भवितव्यम् । किं कारणमुक्तार्थाना-  
मप्रयोग इति । एकेनोक्तत्वादपरस्य प्रयोगोऽनुपपन्न इति चेदनुक्त-  
त्वात्सन्नेन न्यग्रोधस्य न्यग्रोधप्रयोगः \* । एकेनोक्तत्वादपरस्य प्र-  
योगोऽनुपपन्न इति चेदनुक्तः सन्नेन न्यग्रोधार्थ इति कृत्वा न्यग्रो-  
धशब्दः प्रयुज्यते । कथमनुक्तः । यदिदानीमेवोक्तमेकेनाप्यनेकस्या-  
भिधानं भवतीति । सरूपाणामेकेनाप्यनेकस्याभिधानं भवति न वि-  
रूपाणाम् । किं पुनः कारणं सरूपाणामेकेनाप्यनेकस्याभिधानं  
भवति न पुनर्विरूपाणाम् । किं कारणम् । अभिधानसुभाव्यात् ।  
अभिधानं पुनः सुभाविकम् \* । सुभाविकमभिधानं भवति । उभयद-  
र्शनाच्च \* । उभयं खल्वपि दृश्यत विरूपाणामप्येकेनानेकस्याभिधा-  
नं भवति । तद्यथा । द्यावा ह क्षामा द्यावा चिदस्मै पृथिवी नमे-  
ते इति । विरूपाणां किल नामैकेनानेकस्याभिधानं स्यात् किं पु-

दसी दारा इति यथेत्यर्थः । यावतामिति । वृक्षश्च वृक्षश्चेति दर्शनादनारब्धएकशेषे  
अनेकार्थतैकस्य न स्यात् । एकेनापीति । सहविवक्षायामेक एव शब्द उद्भूतावयवभेदं  
समुदायमभिधत्तइत्यर्थः । पूक्षन्यग्रोधाविति । अत्रापि सहविवक्षायां समुदायार्थं प्रादु-  
र्भावादेकेनैव समुदायस्य प्रतिपादनाद् द्वितीयस्य प्रयोगो न प्राप्नोतीत्यर्थः । अनुक्तत्वा-  
दिति । पूक्षावित्युक्ते पूक्षस्य पूक्षान्तरेण सहत्वं गम्यते न तु न्यग्रोधेनेत्यर्थः । उभय-  
दर्शनाच्चेति । सरूपस्य विरूपस्य चैकस्यानेकार्थाभिधायित्वदर्शनादित्यर्थः । द्यावेति ।  
द्योशब्देन द्यावापृथिव्योरभिधानात् ततः परस्वीकारस्य सुपां सुलुगित्याकारः गोतो  
षिदित्योकारान्तग्रहणाखित्वाद्बहिरावादेशश्च । पृथिवी इति । द्विवचनान्तं वा कृ-  
सीति पूर्वसवर्णदीर्घः । पृथिवीशब्देनात्र दिव्यपृथिव्योरभिधानम् । विरूपाणामिति ।  
पुकरणादिवशाद्यत्रार्थविशेषावसायस्तत्र पुवृत्तिनिमित्तमेदेपि विरूपोऽनेकार्थाभिधायी



[अ. ११ पा. २। आ. ३]

महाभाष्यम्

(सरूपा०)

७७

नः सरूपाणाम् । आकृत्यभिधानाद्वैकं विभक्तौ वाजप्यायनः\* । आ-  
कृत्यभिधानाद्वा एकं शब्दं विभक्तौ वाजप्यायन आचार्यो न्याय्यम-  
न्यते । एका आकृतिः सा चाभिधीयते इति । कथं पुनर्ज्ञायते एका  
आकृतिः साचाभिधीयते इति । प्रख्याविशेषात्\* । नहि गौ-  
रित्युक्ते विशेषः प्रख्यायते । शुक्ला नीला कपिला कपोतिकेति ।  
यद्यपि तावत्प्रख्याविशेषाज् ज्ञायते एका आकृतिरिति कुतस्त्वेत-  
त्साभिधीयते इति । अव्यपवर्गगतेष्व\* । अव्यपवर्गगतेष्व मन्याम-  
हे आकृतिरभिधीयतइति । नहि गौरित्युक्ते व्यपवर्गो गम्यते शु-  
क्ला नीला कपिला कपोतिकेति । ज्ञायते चैकोपदिष्टम्\* । ज्ञा-  
यते खल्वप्येकोपदिष्टम् । गौरस्य कदा चिदुपदिष्टो भवति स तम-  
न्यस्मिन्देष्टेऽन्यस्मिन्कालेऽन्यस्यां च वयोवस्थायां दृष्ट्वा जानाति अयं

दृश्यते तत्र सरूपः कथं न स्याद्यच्चैकं प्रवृत्तिनिमित्तमित्यर्थः । तदेवं द्रव्याभिधान-  
पक्षेपि प्रत्याख्यायतु एकशेषः । अनेकार्थप्रक्रमे अनेकार्थ एक एव वृत्तशब्दः प्रयुज्यते  
न तु द्वन्द्वः । अनभिधानात् । इदानीमाकृतिपक्षाश्रयेण प्रत्याख्यानं करोति । आकृत्य-  
भिधानादिति । जातिः पदार्थः तस्या एकत्वादनेकशब्दप्रयोगप्रसङ्ग एव नास्ति किमे-  
कशेषेणेत्यर्थः । कथं पुनरिति । द्रव्यातिरेकेणाकृतेरनुपलब्धादभावं मन्यमानस्य प्रश्नः ।  
प्रख्याविशेषादिति । प्रख्या बुद्धिः तस्या अविशेषादेकरूपत्वात् तद्विषयस्याप्येकं  
प्रतीयते । गुणप्रमाणादिभिन्नेष्वपि गोपिण्डेषु गौर्गौरित्येकाकारप्रत्ययोदयादवश्यमे-  
केनालम्बनेन सामान्येन भाव्यमिति जातिसङ्गाव एकत्वं चावसीयते । गौरित्युक्त  
इति । गौरित्येतेन शब्देनोक्ते प्रत्यायिते सामान्यलक्षणेऽर्थे विशेषानवधारणादैक्य  
सामान्यस्यावसीयतइत्यर्थः । कुतस्त्वेतदिति । भवतु सामान्यमेकं तस्य तु बाह्य-  
दोहादिकायामर्थक्रियायामयोग्यत्वाद् द्रव्यस्यैव योग्यत्वाद् अभिधानं न्याय्यमिति  
मत्वा प्रश्नः । अव्यपवर्गगतेष्वेति । अव्यपवर्गोऽस्मिदः अविच्छेदः अविशेषस्तस्य गतिः प्रती-  
तिरित्यर्थः । जातौ चाभिधीयमानायां द्रव्यद्वारका बाह्यदोहादय उपपद्यन्ते जातितद्वतो-  
न्नामेदोपचाराद् गौः शुक्ल इति सामानाधिकरण्यादिव्यवहारोप्युपपद्यते । अथ प्रख्या-  
विशेषादव्यपवर्गगतेष्वेति किमर्थं मुभयोरुपादानम् । एकेनापि हेतुनैकत्वाभिधानयोः  
सिद्धत्वान्नैष दोषः । अनभिधीयमानापि जातिः संनिधिमात्रेण प्रख्याविशेषे निमित्तं  
भवतीति प्रख्याविशेषेण प्रत्यभिज्ञाप्रत्ययरूपेणैकत्वमेव प्रतिपादितं नाभिधानम् ।  
तथा वनमिति सर्वविशेषाभ्यन्तरीकरणेनाव्यपवर्गगतावपि प्रख्याया अविशेषो नास्ति  
मिन्नवृत्तावलम्बनत्वादनमिति प्रत्ययस्य । एकोपदिष्टमिति । एकस्मिन्नुपदिष्टं गौ-



७८ (सरूपा०) भाष्यप्रदीपोद्दोतितम् । [अ.१।पा.२।आ.३]

गौरिति । कः पुनरस्यविशेषः । प्रख्याविशेषादित्यतः । तस्यैवोपो-  
हलकमेतत्प्रख्याविशेषाज् ज्ञायते चैकोपदिष्टमिति । धर्मशास्त्रं च  
तथा \* । एवं च कृत्वा धर्मशास्त्रं प्रवृत्तं ब्राह्मणो न हन्तव्यः सुरा  
न पेयेति ब्राह्मणमात्रं न हन्यते सुरामात्रं च न पीयते । यदि द्रव्यं  
पदार्थः स्यात् । एकं ब्राह्मणमहत्वा एकां च सुरामपीत्वान्यत्र कामचारः  
स्यात् । कः पुनरत्र विशेषः अथपवर्गगतेश्चेत्यतः । तस्यैवोपोहलकमे-  
तत् अव्यपवर्गगतेश्च धर्मशास्त्रं च तथेति । अस्ति चैकमनेकाधिकार-  
णस्थं युगपत् । अस्ति खलुप्येकमनेकाधिकारणस्थं युगपलभ्यते । अ-  
स्तीत्याह । किम् । आदित्यः । तद्यथा । एक आदित्योनेकाधिकारण-  
स्थो युगपदुपलभ्यते विप्रम उपन्यासः । नैको द्रष्टा आदित्यमनेका-  
धिकारणस्थं युगपदुपलभते । एवं तर्हि, इतीन्द्रवद्विषयः \* । तद्यथा ।  
एक इन्द्रोनेकस्मिन् क्रतुशते आहूतो युगपत्सर्वत्र भवति । एवमा-  
कृतिर्युगपत्सर्वत्र भविष्यति । अवश्यं चैतदेवं विज्ञेयम् । एकमने-  
काधिकारणस्थं युगपदुपलभ्यतइति । नैकमनेकाधिकारणस्थं युगप-

लया-पदान-स्पष्टव्य इत्यादि-वस्तु । अथ वैकमुपदिष्टं यस्य तदेकोपदिष्टं सल्लदुपदिष्टं  
गोत्वादि सर्वत्र ज्ञायतइत्यर्थः । उपोहलकमिति । उद्गतं वलं प्रत्यक्षं तत्पूर्वकत्वादनु-  
मानस्य उद्दलस्य समीपमनुमानमित्यर्थः । प्रख्याविशेषादित्यनेन प्रत्यक्षं जात्यालम्बनं  
प्रमाणमुपन्यस्तम् । ततो विप्रतिपन्नप्रतिपादनायानुमानमिह जातिसङ्गावे ज्ञायते चै-  
कोपदिष्टमित्यनेनोक्तं देशकालावस्थापिण्डान्तरेष्वबाधितप्रत्यभिज्ञाप्रत्ययोदयान्यथा-  
नुपपत्त्या सामान्यसङ्गावोनुमीयते इत्यर्थः । अथवा वलमुद्दीपयत्युपोहलकमुपबृंहक-  
मुच्यते । धर्मशास्त्रं च तथेति । अनेनैतद्दर्शयति । न सादृश्यैकार्थक्रियाकारित्वादिति-  
मिह भ्रान्ता प्रत्यभिज्ञा सर्वत्रेति ग्राह्यं किं तर्हि अभिन्नविषयनिमित्ता स्मृतिकारा-  
णामप्यविगोतप्रमाणभावस्तुपनिबद्धवचनानां जात्याश्रयेण सर्वव्यवहारप्रवर्तनादि-  
त्यर्थः । एकं ब्राह्मणमिति । एकस्यैव द्रव्यस्य ब्राह्मणशब्दवाच्यत्वादिति भावः । तस्येति ।  
अथपवर्गगतिरभ्रान्ता । स्मृतिकाराणामपि तथैव व्यवहारदर्शनादित्यर्थः । नन्वेक-  
मनेकस्थं कथं भवति । नहि देवदत्तो युगपन्मथुरायां सुघ्ने च भवतीत्यत आह ।  
अस्ति चेति । अवर्धवी, यद्यप्यनेकावयवस्थः तथापि तत्सङ्गावे विवादान्नासौ दृष्टान्तत्वे नो-  
पात्तः । इतीन्द्रवद्विषय इति । एकस्याप्यनेक इति वाक्यशेषः । शब्दप्रादुर्भावेऽव्ययीभावे कृते  
प्रत्ययः । सर्वत्रेति । सर्वेषु यागेषु द्रव्यवदङ्गतां प्रतिपद्यतइत्यर्थः । एकशेषेपीति ।



[अ. ११ पा. २। आ. ३]

महाभाष्यम्

(संरूपा०)

७६

दिति चेत्येकशेषे \* । यो हि मन्यते नैकमनेकाधिकरणस्थं युगप  
दुपलभ्यत इति एकशेषे तस्य दोषः स्यात् । एकशेषेपि नैको वृक्षश-  
ब्दो नैकमर्थं युगपदभिदधीत । अत्र शब्दं चैतदेवं विज्ञेयमाकृतिरभि-  
धीयत इति । द्रव्याभिधाने द्वाकृत्यसंप्रत्ययः \* । द्रव्याभिधाने स-  
त्याकृतेरसंप्रत्ययः स्यात् । तत्र को दोषः । तत्रासर्वद्रव्यगतिः \* ।  
तत्रासर्वद्रव्यगतिः प्राप्नोति । असर्वद्रव्यगतौ को दोषः गौरनुबन्ध्यो  
ऽजो ऽज्ञीषोमौय इति एकः शास्त्रोक्तं कुर्वीत अपरोशास्त्रोक्तम् ।  
अशास्त्रोक्ते च क्रियमाणे विगुणं कर्म भवति विगुणे च कर्मणि  
फलानवाप्तिः । ननु च यस्याप्याकृतिः पदार्थः तस्यापि यदनवयवे-  
न चोद्यते न चानुबध्यते । विगुणं कर्म भवति विगुणे च कर्मणि  
फलानवाप्तिः । एका आकृतिरिति च प्रतिज्ञा हीयेत । यच्चास्य  
पक्षस्योपादाने प्रयोजनमेकशेषो न वक्तव्य इति स चेदानीं वक्तव्यो  
भवति । एवं तर्ह्यनवयवेन चोद्यते प्रत्येकं च परिसमाप्यते । यथा-  
आदित्यः । ननु च यस्यापि द्रव्यं पदार्थः तस्याप्यनवयवेन चोद्यते प्र-  
त्येकं च परिसमाप्यते । एकशेषस्त्वया वक्तव्यः । त्वयापि तर्हि द्वि-

यद्येकस्थानेकसंबन्धो नाभ्युपगम्यते तदैकशब्दोऽनेकमर्थं संबन्धाभावात् प्रत्याययेदित्य-  
र्थः । उक्तमेवार्थं समर्थयितुमाह । द्रव्याभिधाने हीति । श्रुतिस्मृतिविहितानां सर्व-  
व्यवहाराणामप्रवृत्तिः स्यादित्यर्थः । ननु चेति । सर्वविषया चेदाकृतिश्चोद्यते तदा  
सर्वव्यक्तिविषयमनुष्ठानं विना वैगुण्यमेव स्यादित्यर्थः । अथानुष्ठानसिद्धयर्थमेकद्रव्य-  
विषयमेव कर्म क्रियते तत्राप्युच्यते एकाकृतिरिति चेति । चशब्दस्तु शब्दस्यार्थं वक्ष्य-  
माणार्थापेक्षया समुच्चये वा । स चेदानीमिति । एकत्वजातेरेकशब्दप्रवृत्तेः सिद्धत्वादे-  
कशेषारम्भः प्रत्याख्यायते अनेकत्वे त्वारब्धव्य एवैकशेष इत्यर्थः । एवं तर्हीति । सर्वा-  
भिव्यक्तिभिः संबन्धस्य तुल्यत्वात् सर्वत्रैवाभिन्नबुद्धुत्पादनात् प्रत्येकं परिसमाप्तत्वादे-  
कस्मिन्नपि द्रव्ये तत्कर्म क्रियमाणं जातौ कृतमेव भवतीत्यर्थः । यथादित्य इति । प्र-  
तिदेशं यथा सर्वात्मनादित्य उपलभ्यते तथा जातिरपीत्यर्थः । ननु चेति । द्रव्येपि  
पदार्थं जातेरनभिधेयाया उपलक्षणत्वेनाश्रयणात्परित्यक्तमेदं द्रव्यमात्रं विशिष्टजाति-  
युक्तं शब्देनोच्यते । प्रत्येकं च परिसमाप्यत इति । शास्त्रमित्यध्याहारः । अथवा जाति-  
रुपलक्षणभूता प्रत्येकं परिसमाप्यत इति व्याख्येयम् । एकशेषस्त्वयेति । जालुपलक्षितस्य  
द्रव्यस्य शब्देनाभिधाने सत्यभिधेयानेकत्वेनाऽनेकशब्दत्वप्रसङ्गादित्यर्थः । त्वयापीति





(सरूपा०) भाष्यप्रदीपोद्द्योतितम् । [अ.१।पा.२।आ.३।]

वचनबहुवचनानि साध्यानि । चोदनायां चैकस्य उपाधिवृत्तेः \* ।  
चोदनायां चैकस्योपाधिवृत्तेर्मन्यामहे आकृतिरभिधीयते इति ।  
आग्नेयमष्टाकपालं निर्वपेत् । एकं निरूप्य द्वितीयस्तृतीयश्च निरू-  
प्यते । यदि द्रव्यं पदार्थः स्यादेकं निरूप्य द्वितीयस्य तृतीयस्य च निर्व-  
पणं न प्रकल्पेत् । कः पुनरेतयोर्जातिचोदनयोर्विशेषः । एका निर्वृत्तेन  
अपरा निर्वर्त्येन । द्रव्याभिधानं व्याप्तिः\* । द्रव्याभिधानं व्याडिराचार्यो  
न्याय्यं मन्यते द्रव्यमभिधीयतइति । तथा च लिङ्गवचनसिद्धिः । एवं  
च कृत्वा लिङ्गवचनानिसिद्धानि भवन्ति । ब्राह्मणी ब्राह्मणः ब्राह्मणी  
ब्राह्मणा इति । चोदनासु च तस्यारम्भात् । चोदनासु च तस्यारम्भान्म  
न्यामहे द्रव्यमभिधीयतइति । गौरनुबन्धोऽजोग्नीषोमीय इति । आ  
कृतौ चोदितायां द्रव्ये आरम्भणालक्ष्मणप्रोक्षणविशसनादीनि क्रियन्ते ।  
न चैकमनेकाधिकरणस्थं युगपत् \* । न खल्वेकमनेकाधिकरण-  
स्थं युगपदुपलभ्यते । नक्षेको देवदत्तो युगपत्सुध्ने भवति मथुरायां  
च । विनाशे प्रादुर्भावे च सर्वं तथा स्यात् \* । किम् । विनश्येच्च

जातेरेकत्वाद् द्विवचनबहुवचनानि द्विवचनबहुवचनानि न सिध्यन्तीति भावः ।  
एवं भाष्यकारेण पक्षयोः साम्यं दर्शितम् । वाक्यकारस्तु जातिपक्षाश्रयणस्य प्रयोजनानि  
समुच्चयेनाचष्टे । चोदनायां चैकस्येति । सामान्यस्याग्नेयादेः । उपाधिवृत्तेरिति । अष्टा-  
कपालत्वादिरूपाधिः तस्य वृत्तिः प्रवृत्तिः । एतदुक्तं भवति । यदि आग्नेयादिशब्देन  
सामान्यमभिधीयते तदा तेनाशेषद्रव्याणामाद्येपात्प्रतिद्रव्यमष्टाकपालत्वमुपाधिर्युज्य-  
ते । द्रव्ये तु पदार्थे एकेनैव यजमानेन सकृदेवाष्टाकपालः पुरोडाशो निरूप्येत नान्येन  
नाप्यन्यदेत्यर्थः । कः पुनरिति । गौरनुबन्ध इत्याग्नेयमष्टाकपालमिति चानयोरि-  
त्यर्थः । एका निर्वृत्तेनेति । निषपन्नो हि पशुर्यागसाधनायोपादीयते । अपरानिर्वर्त्ये-  
नेति । आग्नेयोष्टाकपालचोदनयैवोत्पाद्यते न तु चोदनायाः पूर्वं निषपन्न इत्यर्थः । तत्र  
निर्वृत्ते प्रेदाग्रहणात् द्रव्यान्तरेपि प्रवृत्तिः स्यात् न तु निर्वर्त्ये सादृश्याग्रहणादित्यवस्था-  
श्रयणीया जातिः । द्रव्याभिधानमिति । जातेर्वृत्तिविकल्पाच्च मत्वेनाभावं मन्यमानो  
व्याडिर्द्रव्यमेव शब्देनाभिधीयतइति मन्यते । आकृतौ चोदितायामिति । आकृतिवा-  
दिपक्षे शब्देनाकृतिश्चोद्यते द्रव्ये तु कार्यं प्रवर्तते । अयुक्तं चैतत् । नञ्चन्यचोदनेन्यस्य  
कार्यं क्रियमाणे यथोक्तं कृतं भवति । तस्माद् द्रव्यमेव शब्देनोच्यत इति न्याय्यम् ।  
चैकमिति । न हेतुरहितेनादित्यदृष्टान्तेन साध्यसिद्धिर्भवति देवदत्तदृष्टान्तेन विप-



प्रादुष्याच्च श्वा मृत इति श्वा नाम लोके न प्रचरेत् । गौर्जाति इति सर्वं  
 गोभूतमनवकाशं स्यात् । अस्ति च वैरूप्यम् । अस्ति च खल्वपि वैरूप्यम् ।  
 गौश्च गौश्च खण्डो मुख इति । तथा च विग्रहः\* । एवं च कृत्वा विग्रह  
 उपपन्नो भवति गौश्च गौश्चेति । व्यर्थेषु च मुक्तसंशयम्\* । व्यर्थेषु च  
 मुक्तसंशयं भवति । आकृतावपि पदार्थे एकशेषो वक्तव्यः । अत्रा  
 पादा माषा इति । लिङ्गवचनसिद्धिर्गुणस्यानित्यत्वात्\* । लिङ्ग-  
 वचनानि सिद्धानि भवन्ति । कुतः । गुणस्यानित्यत्वात् । अनित्या गु-  
 णा उपायिनो ऽपायिनश्च । किं य एतेशुक्तादयः । नेत्याह । पूर्वं  
 वपुंसकानि सत्त्वगुणाः । एकत्वद्वित्वबहुत्वानि च । कदा चिदो-  
 कृतिरेकत्वेन युज्यते कदा चिद्वित्वेन कदा चिद्बहुत्वेन कदा चि-

र्ययस्यापि साधनात् । श्वा मृत इति । अभिव्यञ्जकविनाशे जातेस्तिरोभावात् पिण्डा-  
 न्तरे श्वेति प्रत्ययो न स्यात् । शतप्रत्यय इवेकापाय इत्यर्थः । यद्वा आश्रयापाये आ-  
 श्रितस्याप्यपायः अवयवापाये अवयविन इवेति जातेर्विनाशप्रसङ्ग इत्यर्थः । गौर्जात  
 इति । जातेन गोपिण्डेन गोत्वमभिव्यक्तं तच्च सर्वाश्रयवर्तीति एकगोपिण्डप्रत्ययत्वे  
 सर्वगोपिण्डप्रत्ययत्वप्रसङ्गः । अनदकाशमिति । पदार्थान्तरप्रत्ययस्यावकाशाभावात् ।  
 अथवा सर्वत्रस्तुव्यापि गोत्वमेवेष्टव्यम् । अन्यथा । नायाति न च तत्रासीदस्ति पश्चाच्च  
 चांशवत् । जहाति पूर्वं नाधारमहो व्यसनसन्ततिरिति दोषापत्तिः । ततश्च । व्यक्ती चैकत्र  
 सा व्यक्ताऽभेदात्सर्वत्रा यदि जातिर्दृश्येत सर्वत्रेति सर्वेषु पदार्थेषु गोप्रत्ययप्रसङ्गः ।  
 अस्ति च वैरूप्यमिति । तस्माद् द्रव्यमेवारुतु न तु सामान्यं नह्येकस्य भेदाभेदौ विरुद्धौ  
 उपपद्येते इत्यर्थः । एकार्थक्रियाकारित्वादिनिमित्तस्तु प्रत्यभिज्ञाप्रत्ययः । गौश्चेति ।  
 भेदाधिष्ठानः समुच्चयः सामान्यस्यैकत्वाभिधेयत्वयोर्न स्यादित्यर्थः । आकृतावपीति ।  
 यदर्थ आकृतिपक्षपरिग्रहः तदेव न सिध्यति नहि शकटाच्चदेवनाच्चादिष्वेकाकृतिस-  
 ज्ञावः । इदानीमाकृतिवादी दोषान् परिहर्तुमाह । लिङ्गेति । आकृतिसज्ञावः पूर्वमेव  
 प्रत्यक्षानुमानागमप्रवृत्तिभिः प्रतिपादितः । सर्वगतत्वेपि पदार्थानां विचित्रशक्तियोगात् ।  
 कश्चित्पदार्थः कांचिदेवाकृतिमभिव्यनक्ति न तु सर्वा सर्वः । गुणाश्चात्र द्वित्वस्त्रीत्वादयो  
 विवक्षिताः तैश्चाकृतेरेकार्थसमवायलक्षणः संबन्ध इत्याकृतावपि पदार्थे लिङ्गसंख्या-  
 सिद्धिरित्यर्थः । अनित्या इति । कदाचित् स्त्रीत्वयुक्तेन पिण्डेनाकृतिर्व्युज्यते कदाचित्  
 पुंस्त्वयुक्तेन कदाचिदेकाधारस्था प्रतिपाद्यते कदाचिदनेकाधारस्थेत्यर्थः । किं य एत  
 इति । ते हि गुणत्वेन प्रसिद्धा न च तदनित्यत्वं लिङ्गवचनसिद्धौ हेतुरुपपद्यत इति प्रश्नः ।  
 प्रकरणादर्थनिश्चय इत्याह । नेत्याहेति । वचनपरिहारस्त्विति । लिङ्गपरिहारे न किं



त्स्त्रीत्वेन कदा चित्पुंस्त्वेन कदा चिन्नपुंसकत्वेन । भवेत्लिङ्गपरिहार उपपन्नः वचनपरिहारस्तु नोपपद्यते । यदि हि कदा चिदाकृतिरेकत्वेन युज्यते । कदा चिद्वित्वेन कदा चिद्बहुत्वेन । एका आकृतिरिति च प्रतिज्ञा हीयेत । यच्चास्य पक्षस्योपादाने प्रयोजनमुक्तमेकशेषो न वक्तव्य इति । स च इदानीं वक्तव्यो भवति । एवंतर्हि-  
लिङ्गवचनसिद्धिर्गुणविवक्षानित्यत्वात् । लिङ्गवचनानि सिद्धानि भवन्ति । कुतः । गुणविवक्षाया अनित्यत्वात् । अनित्या गुणविवक्षा । कदा चिदाकृतिरेकत्वेन विवक्षिता भवति कदा चिद् द्वित्वेन कदा चिद्बहुत्वेन कदा चित्पुंस्त्वेन कदा चित्स्त्रीत्वेन कदा चिन्नपुंसकत्वेन । भवेत्लिङ्गपरिहार उपपन्नः । वचनपरिहारस्तु नोपपद्यते । यदि कदा चिदाकृतिरेकत्वेन विवक्षिता भवति कदा चिद् द्वित्वेन कदा चिद्बहुत्वेन एका आकृतिरिति च प्रतिज्ञा हीयेत । यच्चास्य पक्षस्योपादाने प्रयोजनमुक्तमेकशेषो न वक्तव्य इति । स चेदानीं वक्तव्यो भवति । लिङ्गपरिहारश्चापि नोपपद्यते । किं कारणम् । आविष्टलिङ्गा जातिर्यल्लिङ्गमुपादाय प्रवर्तते । उत्पत्तिप्रभृत्या विनाशात्तल्लिङ्गं न जहाति । तस्मान्न वैयाकरणैः शक्यं लौकिकं लिङ्गमास्थातुम् । अवश्यं कश्चित्स्वकृतान्त आस्थेयः । कोसौ सु-

चिद् दुष्यति वचनपरिहारे त्वभिधीयमाने एकाकृतिरिति प्रतिज्ञाहानिः द्वित्वबहुत्वसंबन्धस्याप्यभ्युपगमात् द्विवचनबहुवचनवदनेकशब्दत्वमपि प्राप्नोतीत्येकशेषोपि वक्तव्य इत्यर्थः । गुणविवक्षानित्यत्वादिति । स्वत आकृतिरेकत्वं द्रव्यगतद्वित्वबहुत्वविवक्षायां तु द्विवचनबहुवचने भवतः । आश्रयधर्मैराश्रितानां व्यपदेशः । यथा 'संपन्नो यवो विनष्टो यव इति संपत्तिविनाशाभ्यां द्रव्यगताभ्यां जातिर्व्यपदिश्यते तथा लिङ्गसंख्याभ्यामपीत्यर्थः । भवेदिति । अभ्युपगमविरोधाभावात् । वचनपरिहारस्त्वभ्युपगमं विरुण्वि द्वित्वबहुत्वयोगेभ्युपगतैकत्वहानादनेकशब्दत्वप्रसङ्गाच्चेत्यर्थः । लिङ्गपरिहारश्चापीति । विशेषणानां चाजातेरित्यत्रोक्तमाविष्टलिङ्गा जातिरिति । ततश्चैकमेवाश्रयगतं लिङ्गमुपादत्ते सर्वदा जातिः यथा ग्रास्यपशुजातयः संघे स्त्रीत्वमेवोपाददते गावं इमा इति अन्यास्तु पुंस्त्वमेव ब्राह्मणा इमे इति यथेत्यर्थः । तस्मादिति । सिद्धान्तवादी युक्तं पक्षमाश्रयति । लौकिकमिति । स्तनकेशादिसंबन्ध इत्यर्थः । तस्मिन्नाश्रयमाणे लिङ्गान्तरेण संबन्धो न स्यात् । तस्मात्स्वसिद्धान्तव्यवस्थाश्रीयते । गुणानां सत्त्वरजस्तमःपरि-



कृतान्तः । संस्थानप्रसवौ लिङ्गम् । संस्थानप्रसवौ लिङ्गमास्थेयौ ।  
 किमिदं संस्थानप्रसवाविति । संस्थानेस्थायतेर्ङ् स्त्री सूतेः सप्रसवे  
 पुमान् । ननु च लोकेपि स्थायतेरेव स्त्री सूतेश्च पुमान् । अधिकरण-  
 साधना लोके स्त्री । स्थायत्यस्यांभर्भ इति कर्तृसाधनश्च पुमान् सूते  
 पुमानिति । इह पुनरुभयं भावसाधनं स्थानं प्रवृत्तिश्च । कस्य पुनः  
 स्थानं स्त्रीप्रवृत्तिर्वा पुमान् । गुणानाम् । केवाम् । शब्दस्पर्शरूपरसग-  
 न्धानाम् । सर्वाश्च पुनर्मूर्तय एवमात्मिकाः संस्थानप्रसवगुणाः शब्दस्पर्-  
 शरूपरसगन्धवत्यः । यत्राल्पौयांसो गुणाः तत्रावरतस्त्रयः शब्दः स्पर्शरू-  
 पमिति । रसगन्धौ न सर्वत्र । प्रवृत्तिः खल्वपि नित्या । नहीह क-  
 ष्विदपि सूक्ष्मज्ञात्मनि मुहूर्तमप्यवतिष्ठते । वर्धते यावदनेन वर्धि-  
 तव्यमपचयेन वा युज्यते । तच्चोभयं सर्वत्र । यदुभयं सर्वत्र कुतो  
 व्यवस्था । विवक्षातः । संस्थानविवक्षायां स्त्री प्रसवविवक्षायां पुमान्  
 उभयोरप्यविवक्षायां नपुंसकम् । तत्र लिङ्गवचनसिद्धिर्गुणविवक्षा  
 नित्यत्वादिति लिङ्गपरिहार उपपन्नः । वचनपरिहारस्तु नोपपद्यते ।  
 वचनपरिहारश्चाप्युपपन्नः । इदंतावदयं प्रष्टव्यः अथ यस्य द्रव्यं पदार्थः  
 कथं तस्य एकवचनद्विवचनबहुवचनानि भवन्तीति । एवं स वक्ष्यति  
 एकस्मिन्नेकवचनं द्वयोर्द्विवचनं बहुषु बहुवचनमिति । यदि तस्यापि  
 वाचनिकानि न स्वाभाविकानि अहमप्येवं वक्ष्यामि एकस्मिन्नेकव-  
 चनं द्वयोर्द्विवचनं बहुषु बहुवचनमिति । नच्चाकृतिपदार्थकस्य द्रव्यं  
 न पदार्थः द्रव्यपदार्थकस्य वा आकृतिर्न पदार्थः । उभयोरुभयं प-  
 दार्थः । कस्य चित्किं चित्प्रधानभूतं किं चिद् गुणभूतम् । आकृ-  
 तिपदार्थकस्य आकृतिः प्रधानभूता द्रव्यं गुणभूतम् । द्रव्यपदार्थक-

णामरूपाणां शब्दादीनां वृद्धिज्ञासमध्यस्थावस्थाः शब्दैकगोचराः लिङ्गत्वेन परिगृह्यन्ते  
 आत्मनस्वपरिणामिरूपत्वादप्रवृत्तिधर्मत्वेप्यन्यप्रवृत्त्यनुयायित्वास्तिङ्गयोगः । वाचनिका-  
 नीति । संकीर्णप्रयोगोपलभ्यात् । असंकरार्थो यथा द्रव्यपदार्थकस्य वाचनिको वचन-  
 नियमः तथाकृतिवादिनोपि सत्त्वेवं व्याचष्टे एकाश्रयसंबन्धविवक्षायामाकृतेरेकवचनं  
 यथा पशुना यजेतेति । अनेकाश्रयसंबन्धविवक्षायां द्विवचनबहुवचने । ननु द्रव्यस्थान-  
 मिधेयत्वात्कथं तत्कृत आकृतेर्वचनोपकार इत्याह । नहीति । तत्र यथा पचति पचतः  
 पचन्तीति क्रियाप्राधान्येपि साधनसंस्थाकृतो वचनभेदः एवमाकृतिप्राधान्येपि द्रव्य



स्य द्रव्यं प्रधानभूतमाकृतिर्गुणभूता । गुणवचनवद्वा \* । गुणवचन-  
वद्वा लिङ्गवचनानि भविष्यन्ति । तद्यथा । गुणवचनानां शब्दाना-  
माश्रयतो लिङ्गवचनानि भवन्ति । शुक्लं वस्त्रं शुक्ला शाटी शुक्लः कम्बलः  
शुक्लौ कम्बलौ शुक्लाः कम्बला इति । यदसौ द्रव्यं श्रितो भवति गुणस्तस्य  
यल्लिङ्गं वचनं तद्गुणस्यापि भवति । एवमिहापि यदसौ द्रव्यं श्रिता  
आकृतिस्तस्य यल्लिङ्गं वचनं च तदाकृते रपि भविष्यति । अधिक-  
रणगतिः साहचर्यात् \* । आकृतावारम्भणादीनां संभवो नास्तीति  
कृत्वा आकृतिसहचरिते द्रव्ये आरम्भणादीनि भविष्यन्ति । न चैक-  
मनेकाधिकरणस्थं युगपदित्यादित्यवद्विषयः \* । न खलुप्येकमने-  
काधिकरणस्थं युगपदुपलभ्यत इत्यादित्यवद्विषयो भविष्यति । त-  
द्यथा । एक आदित्योनेकाधिकरणस्थो युगपदुपलभ्यते । विषम उ-  
पन्यासः । नैको द्रष्टा ऽनेकाधिकरणस्थमादित्यं युगपदुपलभते ।  
एवं तर्हीतीन्द्रवद्विषयः । तद्यथैक इन्द्रोनेकस्मिन्क्रतुशतआहूतो यु-  
गपत्सर्वत्र भवत्येवमाकृतिर्युगपत्सर्वत्र भवेदिति । अविनाशोना-  
श्रितत्वात्\* । द्रव्यविनाशे आकृतेरविनाशः । कुतः । अनाश्रितत्वा-  
त् । अनाश्रिता आकृतिर्द्रव्यम् । किमुच्यते अनाश्रितत्वादि-  
ति । यदिदानीमेवोक्तमधिकरणगतिः साहचर्यादिति । एवं तर्हि  
अविनाशोऽनैकात्म्यात् । द्रव्यविनाशे आकृतेरविनाशः । कुतः  
अनैकात्म्यात् । अनेक आत्मा आकृतेर्द्रव्यस्य च । तद्यथा ।

संख्याकृत इत्यदोषः । यदसाविति । जातितद्वतोरभेदाध्यवसायाद् द्रव्यात्मा जातिः प्र-  
तीयमाना तद्गतलिङ्गसंख्याग्राहिणीत्यर्थः । चोदनासु च तस्यारम्भादिति यदुक्तं तत्प-  
रिहारार्थमाह । अधिकरणगतिरिति । यथाम्निरानीयतामित्युक्ते केवलस्याग्नेरानय-  
नासंभवान्नान्तरीयकत्वादचोदितमपि पात्रमानीयते एतदेवाग्नेरानयनं यत् पात्रस्थस्य  
तथा आकृतावारम्भणादीनि चोद्यमानानि सामर्थ्यात् साहचर्याद् द्रव्यमभिनिविशन्ते ।  
सर्वेवाकृतेः क्रियायोगोऽन्तर्भावितद्रव्याया एवेति द्रव्यधारकः संपद्यते । अनाश्रितत्वा-  
दिति । यथा गुणानां द्रव्याधीनस्थितित्वादाश्रितत्वं नैवमाकृतेः अन्यत्रापि प्रत्ययाभि-  
धानयोराकृतिनिमित्तयोर्भावान्नित्यत्वं तस्या इत्यर्थः ; । इतरः संबन्धमात्रमाश्रितत्वं  
भत्वा पृच्छति । किमुच्यते इति । अनैकात्म्यादिति । पूर्वोक्त एवार्थो विशिष्टानेन प्रति-



वृक्षस्थो ऽवतानो वृक्षे छिन्नेपि न विनश्यति । वैरूप्यविग्रहौ द्रव्य-  
भेदात् \* । वैरूप्यविग्रहावपि द्रव्यभेदाद्भविष्यतः । व्यर्थेषु च सामा-  
न्यात्सिद्धम्\* । विभिन्नार्थेषु च सामान्यात्सिद्धम् । सर्वत्र अग्नौ तेरक्षः  
पद्यतेः पादः मिमीतेः माषः तत्र क्रियासामान्यात्सिद्धम् । अपर-  
स्त्वाह । पुरा कल्पएतदासीत्षोडश माषाः कार्षापणं षोडशपलाश्च  
माषसंवद्यः । तत्र संख्यासामान्यात्सिद्धम् । सरूपाणाम् ॥

पाद्यते नित्या आकृतिरेका सर्वत्रगा तद्विपरीतं द्रव्यमिति भेदाद् द्रव्यविनाशेपि न  
जातेर्विनाशः । गुणानां तु द्रव्याधीनस्थित्युत्पत्तित्वादाश्रयनाशेऽवश्यं नाश इति न  
तैर्व्यभिचारः । वृक्षस्थोवतान इति । यथा वृक्षस्थोपरिद्राक्षादिलतावतानः स्थितो न  
वृक्षविनाशमनुविनश्यति तथा जातिरपीत्यर्थः । वैरूप्यविग्रहाविति । द्रव्याणां स्वग-  
तभेदप्रतिबद्धौ वैरूप्यविग्रहावित्यर्थः । तत्र द्रव्यगतभेदोपचारादेकस्यामप्याकृतौ समु-  
च्चयोपपत्त्या विग्रहो न विरुध्यते । क्रियासामान्यादिति । भिन्नासु क्रियासु अभिन्नप्र-  
त्ययाभिधाननिमित्तं यत्सामान्यं तदेव द्रव्येष्वपि तन्निमित्तं भवति । यथा पाचक-  
इत्याश्रयान्तरगतमपि हि सामान्यं समवेतसमवायाद् द्रव्ये उपकरोति । यथा गैरिका-  
दिगतं लौहित्यं संयुक्तसमवायात् पटे लौहित्यप्रत्ययमादधाति । पुरा कल्पइति । पुरा  
कल्पे प्रसिद्धोर्थः संप्रति निमित्ताभावेपि तथैव व्यपदिश्यते । माषसंवद्य इति । तत्र  
षोडशभागत्वेन माषः प्रसिद्धः तथैव कार्षापणे माषः षोडशभाग इति षोडशभागत्वं  
नाम सामान्यमुपादत्ते माषशब्द इति सिद्धमेकशब्दत्वम् । संख्यासामान्यादिति । सं-  
ख्यैव सामान्यमभिन्नप्रत्ययहेतुत्वात् । ननु षोडशसंख्या षोडशसु पदार्थेषु व्यासज्य  
स्थिता न त्वेकस्मिन् षोडशे । एवं तर्हि षोडशसंख्यापूरणत्वं नाम यत्सामान्यं तत्संख्या  
भूलत्वात्संख्यासामान्यमुच्यतइत्यदोषः । अथ डित्था इति भिन्नेषु संज्ञिवेकाकृत्ययो-  
गात् कथमेकशब्दवाच्यत्वम् । उच्यते । भिन्नडित्यशब्दगतं डित्यशब्दत्वं नाम यथा शब्दे-  
ष्वभिन्नप्रत्ययाभिधानहेतुः तथा सोऽयमिति शब्दार्थयोरभेदाध्यवसायादध्यस्तडित्यशब्देषु  
संज्ञिवपि संबन्धिसंबन्धादभिन्नप्रत्ययाभिधाननिमित्तमिति सिद्धमेकशब्दवाच्यत्वम् ।  
तथा तावित्येताविति परोक्षत्वप्रत्यक्षत्वादिकं सामान्यमाश्रयणीयम् । गोत्वाशब्दे सामान्ये  
इतिव्यावृत्तेष्वनुवृत्तप्रत्ययहेतुसामान्यानामपि सामान्यमाश्रयितव्यम् । अथवानिः सा-  
मान्यानि सामान्यानीति तार्किकदर्शनं न वैयाकरणैर्नियोगत आश्लेयम् । कार्योन्नीयमाना  
हि तेषां पदार्था इति सामान्येष्वपि सामान्यमस्ति । अभावाश्चत्वार इत्यत्रापि निरु-  
पाख्यत्वं सामान्यं कल्पनीयम् । तदेवं सर्वत्राकृतिसंज्ञावात्सिद्धमेकशब्दत्वम् ॥



वृद्धो यूना तल्लक्षणश्चेदेव विशेषः ॥ ६५ ॥ इह कस्मान्न भवति । अजश्च बर्करश्च अश्वश्च किशोरश्च उष्ट्रश्च करभश्चेति । तल्लक्षणश्चेदेव विशेष इत्युच्यते न चात्र तल्लक्षण एव विशेषः । तल्लक्षण एव विशेषो यत्समानायामाकृतौ शब्दभेदः ॥

स्त्री पुं वच्च ॥ ६६ ॥ इदं सर्वेष्वेव स्त्रीग्रहणेषु विचार्यते । स्त्रीग्रहणेषु स्त्रीप्रत्ययग्रहणं वा स्यात् स्त्रीार्थग्रहणं वा स्त्रीशब्दग्रहणं वेति । किं चातः । यदि प्रत्ययग्रहणं वा शब्दग्रहणं वा गार्गी च गार्ग्यायणौ च गर्गाः । केन यशब्दो न श्रूयते । अस्त्रियामिति हि लुगुच्यते । इह च गार्गी च गार्ग्यायणौ च गर्गान्पश्य । तस्माच्छसो नः पुंसीति नत्वं न प्राप्नोति । अथार्थग्रहणम् । न दोषो भवति । यथा न दोषस्तथास्तु । इह कस्मान्न भवति । अजा च बर्करश्च वडवा च किशोरश्च उष्ट्री च करभश्चेति । तल्लक्षणश्चेदेव विशेष इत्युच्यते । न चात्र तल्लक्षण एव विशेषः । तल्लक्षण एव विशेषः यत्समानायामाकृतौ शब्दभेदः ॥

वृद्धो । इह कस्मादिति । उभयगतिरिह शास्त्रे सम्भवतीति मत्वा प्रश्नः । अथवा वृद्धशब्द इह शास्त्रे अपत्यविशेषे न परिभाषित इति स तावद्वयोवाची गृह्यते । तस्माद्द्वयार्थश्च युवशब्दोपि तथैवेति प्रश्नः । अजोऽश्वश्च शब्दानां जातिशब्दत्वेऽप्यत्र शब्दान्तरसन्निधानाद् वृद्धावस्थाभिधायित्वं द्रष्टव्यम् । अन्यथा सामान्यविशेषशब्दानां द्वन्द्वो न स्यात् । सामान्यशब्देन सर्वविशेषाणामाक्षेपाद् विशेषैः सह समुच्चयाभावात् । वक्ष्यमाणं मनसि कृत्वाह । तल्लक्षणश्चेदिति । इतरोऽगृहीताभिप्राय आह । तल्लक्षण इति । परिहारस्तु उत्तरत्र वक्ष्यते ॥

स्त्री पुं वच्च । इदमिति । यदि स्त्रीशब्दस्य स्वरितत्वं प्रतिज्ञायते । तदा स्त्रीधकारविहितटाबादिप्रत्ययग्रहणम् । ततश्चायमर्थः । पुं वत् स्त्रीप्रत्ययो न भवतीत्यभावादिदेशः क्रियते । स्वरितत्वाभावे तु शब्दग्रहणमर्थग्रहणं वा । तत्र शब्दग्रहणपक्षे स्त्रीशब्दस्य पुंशब्दस्येव रूपं भवतीति स्त्रीत्वमनिवृत्तमेव । अर्थग्रहणपक्षे तु पुमर्थातिदेशे तदर्थप्रतिवक्ष्याना कार्याणां सिद्धिः । तत्रार्थस्य प्राधान्याददुष्टत्वाच्चार्थपक्ष एवाश्रीयते । अस्त्रियामित्येति । यदायं प्रसज्यप्रतिषेधः तदा दोषः । पर्युदासे तु शिष्यमाणः शब्दो निवर्त्यमानार्थाभिधायीत्यस्ति स्त्रीसदृशोऽर्थ इति लुक् सिध्यति । गर्गान्पश्येति । स्त्रीत्वस्यानिवृत्तत्वात् । नायं पुं बहुल्ये शस् उत्पन्न इति नत्वं न सिध्यति ॥



पुमान् स्त्रिया ॥ ६७ ॥ इह कस्मान्न भवति हंसश्च वरटा च कच्छपश्च दुलिश्च ऋश्यश्च रोहिञ्चेति । तल्लक्षणश्चेदेव विशेष इत्युच्यते न चात्र तल्लक्षण एव विशेषः । तल्लक्षण एव विशेषो यत्समानायामाकृतौ शब्दभेदः ॥

भाटपुत्रौ स्वसृदुहितभ्याम् ॥ ६८ ॥ किमर्थमिदमुच्यते न पुमान् स्त्रियेत्येव सिद्धम् । न सिध्यति । तल्लक्षणश्चेदेव विशेष इत्युच्यते न चात्र तल्लक्षण एव विशेषः । तल्लक्षण एव विशेषो यत्समानायामाकृतौ शब्दभेदः । एवं तर्हि सिद्धे सति यदिमं योगं शास्ति तज्ज्ञापयत्याचार्यः । यत्रैर्ध्वं प्रकृतेः स्यात्तल्लक्षण एव विशेषः तत्रैकशेषो भवति । किमेतस्य ज्ञापने प्रयोजनम् । हंसश्च वरटा च कच्छपश्च दुलिश्च ऋश्यश्च रोहिञ्चेति । अत्रैकशेषो न भवति । पूर्वयोर्योगयोर्भूयान्परिहारः । यावद् ब्रूयाद् गोत्रं यूनेति तावद् वृद्धो यूनेति । पूर्वसूत्रे गोत्रस्य वृद्धमिति संज्ञा क्रियते । असरूपाणां युवस्थविरस्त्रीपुंसानां विशेषस्याविवक्षितत्वात् सामान्यस्य च विवक्षितत्वात्सिद्धम् । असरूपाणां युवस्थविरस्त्रीपुंसानां विशेषश्चाविवक्षितः सामान्यं च विवक्षितम् । विशेषस्याविवक्षितत्वात्सामान्यस्य च विवक्षितत्वात्सरूपाणामेकशेष एकविभक्तावित्येव सिद्धम् । पुमान्

भाट । यत्समानायामिति । एकापत्यत्वं नाम समानाकृतिरस्ति । ऊर्ध्वमिति । यत्रैका प्रत्ययप्रकृतिरन्यत्तु वैरूप्यं तत्रैकशेष इत्यर्थः । त्यदादीनि सर्वैर्नित्यमित्येतद्वर्जयित्वा सर्वत्र सरूपाणामित्यस्यानुवृत्त्याश्रयणाद् यथोक्तार्थलाभः । अत्रैवार्थ एतत्सूत्रं लिङ्गम् । पदान्तरगम्येपि तल्लक्षणविशेषे पुमान् स्त्रियेत्येकशेषो भवति यथा गौश्चायं गौश्चेयमित्येतौ गावौ चरत इति । वरटाचेति । वरटा हंसी । पूर्वसूत्र इति । पूर्वाचार्यकृते व्याकरणे अपत्यमन्तर्हितं वृद्धमिति पौन्यप्रभृतेरपत्यस्य वृद्धसंज्ञा कृता । वृद्धो यूनेत्यत्र च कृत्रिमस्य जीवति तु वंशे युवेत्यस्य ग्रहणं तत्साहचर्याद् वृद्धस्याप्यपत्यस्य ग्रहणमित्यर्थः । असरूपाणामिति । गर्गापत्यत्वं सामान्यं वृद्धयूनोर्विवक्षितमिति सिद्धमेकशब्दत्वम् । आरभ्यमाणेऽप्येकशेषे मार्ग्याविति विशेषो नावधार्यते किं वृद्धयुवानौ उत वृद्धाविति । प्रकरणाद्यपेक्षे तु विशेषावसाये सामान्योपक्रमेपि तथैव प्रक्रान्तौ विशेषोवसायिष्यत इति नार्थ एकशेषारम्भेण । वृद्धोऽपि मार्ग्यगार्ग्यायणावित्यनभिधानान्न भविष्यति । स्त्रीपुंसयोरपि ऋगक्षीरवज्जातिमात्रविवक्षा



स्त्रियेह कारमान्न भवति । ब्राह्मणवत्सा च ब्राह्मणीवत्सत्येति । ब्राह्मणवत्साब्राह्मणीवत्सयोर्लिङ्गस्याविभक्तिपरस्य विशेषवाचकत्वाद्नेकशेषः । ब्राह्मणवत्साब्राह्मणीवत्सयोर्लिङ्गस्य अविभक्तिपरस्य विशेषवाचकत्वादेकशेषो न भविष्यति । यत्र लिङ्गं विभक्तिपरमेव विशेषवाचकं तत्रैकशेषो भवति । नात्र लिङ्गं विभक्तिपरमेव विशेषवाचकम् । यदि तर्हि यत्र लिङ्गं विभक्तिपरमेव विशेषवाचकं तत्रैकशेषो भवति । इह न प्राप्नोति कारकश्च कारिका च कारकौ । नह्यत्र लिङ्गं विभक्तिपरमेव विशेषवाचकं किं तर्हि इत्वमपि । कथं पुनरिदं विज्ञायते शब्दो या स्त्री तल्लक्षणश्चेदेव विशेष इति आहो-  
स्त्रिदर्थो या स्त्री तल्लक्षणश्चेदेव विशेष इति । किं चातः । यदि विज्ञायते शब्दो या स्त्री तल्लक्षणश्चेदेव विशेष इति सिद्धं कारक-  
श्च कारिका च कारकौ । इदं तु न सिध्यति गोमांश्च गोमती च गोमन्ती । अथ विज्ञायते अर्थो या स्त्री तल्लक्षणश्चेदेव विशेष इति सिद्धं गोमांश्च गोमती च गोमन्ती । इदं तु न सिध्यति कारकश्च कारिका च कारकौ । उभयथापि पटुश्च पटू च पटू इत्येतन्न सि-  
ध्यति । एवं तर्हि नैवं विज्ञायते शब्दो या स्त्री तल्लक्षणश्चेदेव विशेष इति नाप्यर्थो या स्त्री तल्लक्षणश्चेदेव विशेष इति । कथं तर्हि शब्दार्थौ-

ब्राह्मणावित्यादिप्रयोगसिद्धिः । ब्राह्मणवत्सा चेति । अस्यत्र प्रकृतेरुर्ध्वं तल्लक्षणो विशेषः न चात्र कश्चिद्विशेषः स्त्रीपुंसयोरुपात्तः । अविभक्तिपरस्येति । एक विभक्तावित्यनुवर्तते । तेन एकशेषनिमित्ते विभक्तौ परतो यत्र स्त्रीपुंसकृतौ विशेषस्तत्रैकशेषः । इह तु तस्यां चान्तर्वर्तिन्यां च विभक्तावित्येकशेषाभावः । कारिका चेति । इत्वमप्यत्र विशेषस्य वाचकं तच्च नैकशेषनिमित्ते विभक्तौ परतोऽनन्तरमिति दोषः । एतत्समाधानार्थं विचारयति । कथमिति अर्थ इति । अर्थस्त्रियाः शब्दद्वारकं विभक्ति-  
परत्वम् । कारिका चेति । शब्दस्त्रिया टापात्र कृतमित्वमिति सिध्यति नार्थपक्षे । य-  
दाप्यर्थेन टाप् कृतः तथाप्यधिकमित्वमस्ति न च तदर्थस्त्रीकृतमिति दोषः । गोमती चेति । नात्र शब्दस्त्रिया कश्चिद्विशेषः कृतः । अर्थपक्षे त्वत्र सिध्यति । अर्थेनेकारस्य विशेषस्य कृतत्वात् । पटू चेति । नात्र यणादेशस्य लक्षणवाक्ये शब्दस्त्रीनिमित्तत्वेनो-  
पात्ता । अञ्चूपताययणेन यणादेशविधानात् । न च तदभावे भवतस्तन्निमित्तत्वं नाप्य-  
स्त्रीयणादेशस्य निमित्तमिति दोषः । शब्दार्थाविति । नात्र यौगपद्येनोभयोर्लिङ्गस्य



या स्त्री तज्ञावे न च तल्लक्षणो विशेष आश्रीयते । एवं च कृत्वा इहापि प्राप्तिः ब्राह्मणवत्सा च ब्राह्मणीवत्सञ्चेति । एवं तर्हीदमिहव्यपदेश्यं सदाचार्यो न व्यपदिशति । किम् । तदित्यनुवर्तते । तदित्यनेन प्रकृतौ स्त्रीपुंसौ प्रतिनिर्दिश्येते । कौ च प्रकृतौ, प्रधाने । प्रधानं या शब्दस्त्री प्रधानं या अर्थस्त्रीति ॥

नपुंसकमनपुंसकेनैकवच्चास्यान्यतरस्याम् ॥ ६६ ॥ अयं योगः शक्यो ऽवक्तुम् । कथम् । शुक्लश्च कम्बलः शुक्लं च वस्त्रं तदिदं शुक्लं ते इमे शुक्ले । शुक्लश्च कम्बलः शुक्ला च बृहतिका शुक्लं च वस्त्रं तदिदं शुक्लं तानीमानि शुक्लानि । प्रधाने कार्यसंप्रत्ययाच्छेषः \* । प्रधाने कार्यसंप्रत्ययाच्छेषो भविष्यति । किं च प्रधानम् । नपुंसकम् । कथं पुनर्ज्ञायते नपुंसकं प्रधानमिति । एवं हि दृश्यते लोके अनिर्ज्ञातेऽर्थे गुणसंदेहे च नपुंसकलिङ्गं प्रयुज्यते । किं जातमित्युच्यते । इयं चैव हि जायते । स्त्री वा पुमान्वा तथा विदूरे अव्यक्तरूपं दृष्ट्वा व

अनियमस्त्वेनेन प्रदर्श्यते । तेन क्व चिच्छब्दस्त्रीकृतविशेषपरिग्रहः क्व चिदर्थस्त्रीकृतविशेषाश्रयणम् । पट्टीत्यत्र च भवतोकारी यणादेशस्य निमित्तमस्मिन्विषये तज्ञावभावित्वादर्थोपि पारम्पर्येण भवत्येव निमित्तमित्वयणादेशयोः । एवं तर्हीति । विस्मयं न व्यपदिशतीत्यर्थः । सूत्रोपात्तं एवायमर्थो येनात्र न भवत्येकशेष इत्याह । तदित्यनेनेति । स्त्रीपुंसयोः सहविवक्षायामेकशेषः । स च प्रधानयोरेव भवतीति यत्र प्रधानस्त्रीपुंसकतो विशेषस्तत्रैकशेषः । इहाप्रधानकतोपीत्येकशेषाभावः ॥

नपुंस । शुक्ला च शुक्लं चेत्येकविभक्तौ विभक्त्यन्तानां च वैरूप्यादिकशेषो न प्राप्नोति शुक्लश्च शुक्लं चेत्यत्रापि विभक्त्यन्तानामसारूप्यात् । एकविभक्तौ तु सारूपाणामेकशेषे पुंनपुंसकयोः पर्यायेण प्राप्नोतीति वचनमिदमेकवद्भावार्थं च । प्रधाने कार्यसंप्रत्ययादिति । शब्देनार्थस्याभिधानमिह कार्यम् । तच्च नपुंसकानपुंसकसन्निधौ नपुंसकस्यैव भविष्यतीति नार्थः सूत्रेणेत्यर्थः । कथमिति । यथा लोके बहुषु गच्छत्सु राजा गच्छतीति प्रधानं राजा व्यपदिश्यते । राज्ञश्च प्राधान्यं तदधीनप्रवृत्तिनिवृत्तित्वादन्वेषाम् । इह तु नपुंसकस्य किं कृतं प्राधान्यमिति प्रश्नः । एवं हि लोके दृश्यत इति । व्यापित्वान्नपुंसकस्य प्राधान्यमाह । स्थितिर्नपुंसकं सा च सर्वत्र विद्यत इति स्थितिरूपत्वेनैव स्त्रीपुंसयोरपि विवक्षायां सिद्धौ नपुंसकशब्दप्रयोगः । अनिर्ज्ञातेर्थ इति । सामान्यरूपेण ज्ञाते स्त्रीत्वादिना तु विशेषेणानिर्ज्ञात इत्यर्थः । गुणसन्देह इति । गुणाः स्त्रीत्वादयः । इयं चैवेति । यद्यपि नपुंसकस्य जन्म तथापि यत्प्रजननासम्भ



क्तारो भवन्ति महिषीरूपमिव ब्राह्मणीरूपमिव । प्रधाने कार्यसंप्रत्यया-  
न्नपुंसकस्य शेषो भविष्यति । इदं तर्हि प्रयोजनम् । एकवच्चास्यान्यतर-  
स्यामिति वक्ष्यामीति । एतदपि नास्ति प्रयोजनम् । आकृतिवाचि-  
त्वादेकवचनम् \* । आकृतिवाचित्वादेकवचनं भविष्यति । यदा  
द्रव्याभिधानं तदा द्विवचनबहुवचने भविष्यतः । भ्रातृपुत्रौ स्वसृदु-  
हितभ्याम् ॥

पिता माता ॥ ७० ॥ श्वशुरः श्वश्रा ॥ ७१ ॥ किमर्थमिदमु-  
च्यते । न पुमान् स्त्रियेत्येव सिद्धम् । भ्रातृपुत्रपितृश्वशुराणां कार-  
णाद् द्रव्ये शब्दनिवेशः । भ्रातृपुत्रपितृश्वशुराणां कारणाद् द्रव्ये श-  
ब्दनिवेशो भवति । भ्रातृपुत्रपितृश्वशुराणां कारणाद् द्रव्ये शब्दनि-  
वेश इति चेत्तुल्यकारणत्वात् सिद्धम् \* । यदि तावद्विभर्तीति भा-  
तास्वस्येत्येतद्भवति तथा यदि पुनातीति प्रीणातीति वा पुत्रः दु-  
हितर्यप्येतद्भवति । तथा यदि पाति पालयतीति वा पिता मातर्य-  
प्येतद्भवति । तथा यदाश्वामव्यः श्वशुरः श्वश्रूमप्येतद्भवति । दर्श-  
नं वै हेतुः । नहि स्वसरि भ्रातृशब्दो दृश्यते । दर्शनं हेतुरिति चे-  
त्तुल्यम् \* । दर्शनं हेतुरिति चेत्तुल्यमेतद्भवति । स्वसर्यपि भ्रातृश-  
ब्दो दृश्यतां तुल्यं हि कारणम् । न वै एष लोके सम्प्रत्ययः । नहि  
लोके भ्राता आनीयतामित्युक्ते सूसा आनीयते । तद्विषयं च \* ।  
तद्विषयं चैतद् द्रष्टव्यं भवति । सूसरि भ्रातृत्वं, किंविषयम् । एक-  
शेषविषयम् । युक्तं पुनर्यन्नियतविषयानाम् शब्दाः स्युः । बाढं युक्त-

तन्नपुंसकमिति नेह नपुंसकलक्षणं किं तर्हि शब्दैकगोचरत्वमेव लिङ्गलक्षणम् । तथा  
च नपुंसको भवतीति प्रयोग उपपद्यते । महिषीरूपमिति । रूपशब्दः संस्थानवचनः ।  
यत्र दूराद्दृश्यमाने वस्तुनि निश्चयो नास्ति केवलं सम्भावनारूपः सन्देहस्तत्रैकस्यापि श-  
ब्दस्य प्रयोगो भवति स्थाणुरयं स्यादिति । एवमिहापि महिषीवैतत् संस्थानमित्यस्मिन्  
र्थे महिषीरूपमिवेति प्रयुक्तम् । रूपशब्दोच नपुंसकलिङ्गो दृष्टान्तत्वेनोपात्तः । यत्र तु  
विशेषस्य निर्णयं शुक्लाः शायः शुक्लाः कम्बला इति तत्र नास्ति नपुंसकप्रयोगः । स-  
त्यारम्भे अरण्यारण्यावित्यत्रैवकारानुवर्तनान्महत्त्वस्योपाधेराधिकादेकशेषाभावः ॥

पिता । किमर्थमिति । वृत्तिविषये भ्रात्रादिशब्दानां स्वसादिष्वपि वृत्त्या सिद्ध-  
शेष इति मत्वा प्रश्नः । कारणादिति । भिन्नं च प्रवृत्तिनिमित्तं भ्रातृशब्दस्य स्वसृ



म् । अन्यत्रापि नियतविषयदर्शनात् \* । अन्यत्रापि नियतविष-  
याः शब्दा दृश्यन्ते । तद्यथा । समाने रक्ते वर्णे गौर्लोहित इति भ-  
वति अश्वः शोण इति । समाने च काले वर्णे गौः कृष्ण इति भ-  
वति अश्वो हेम इति । समाने च शुक्ले वर्णे गौः श्वेत इति भव-  
त्यश्वः कर्क इति ॥

त्यदादीनि सर्वैर्नित्यम् ॥ ७२ ॥ त्यदादितः शेषे पुंनपुंसकतो लिङ्गव-  
चनानि \* । त्यदादितः शेषे पुंनपुंसकतो लिङ्गवचनानि भवन्तिसा च दे-  
ववदत्तश्चतौ । सा च कुण्डे च तानि । अद्वन्द्वतत्पुरुषविशेषणानाम् \* ।  
अद्वन्द्वतत्पुरुषविशेषणानामिति वक्तव्यम् । इह मा भूत् । स च कुक्कुटः  
सा च मयूरी कुक्कुटमयूरौ तौ अर्द्धं पिप्पल्यास्तर्द्धं पिप्पली च साऽर्द्धपिप्प-  
ल्यौ ते । अयमपि योगः शक्योऽवक्तुम् । कथम् । त्यदादीनां सामान्या-  
र्थत्वात् \* । त्यदादीनां सामान्यमर्थः । आतश्च सामान्यं देवदत्तेपि  
हि स इत्येतद्भवति यन्नदत्तेपि । त्यदादीनां सामान्यार्थत्वात् शेषो  
भविष्यति । इदं तर्हि प्रयोजनम् । परस्य शेषं वक्ष्यामीति । परस्य  
चोभयवाचित्वात् \* । उभयवाचि परम् । पूर्वशेषदर्शनाच्च \* ।  
पूर्वस्य खल्वपि शेषो दृश्यते । स च यश्च तावानय । यावानय इति ।  
इदं तर्हि प्रयोजनम् । द्वन्द्वो मा भूदिति । एतदपि नास्ति प्रयो-  
जनम् । सामान्यविशेषवाचिनोश्च द्वन्द्वाभावात् सिद्धम् \* । सामा

शब्दस्य चेति भ्रातृशब्देन न स्वसुरभिधानं प्राप्नोति । एकशेषविषयमिति । आरब्धे-  
एकशेषेऽवश्यं भ्रातृशब्देन स्वमाभिधेया अन्यथैकशेषारम्भोनर्थकः स्यात् । एवमनार-  
ब्धेऽप्येकशेषे नित्यत्वाच्छब्दार्थसम्बन्धस्य सहविवक्षायामेव भ्रातृशब्दः स्वसुरभिधायको  
भविष्यति । न ह्यविद्यमानसम्बन्धस्य शक्तिः शास्त्रेण नियम्यते । अनभिधानाच्च भ्रातृ  
पुत्रशब्दयोः स्वसृदुहितभ्यां द्वन्द्वाभावः । मातापितरौ श्वश्रूश्चशुराविति द्वन्द्व इत्यतएव ॥

त्यदादी । त्यदादित इति । षष्ठ्या व्याश्रयइति तसिः । आद्यादित्वाद्वा । सा चेति ।  
स्त्रीत्वे प्राप्तो पुंस्त्वं विधीयते । पुंनपुंसकयोस्त्वेकशेषे शब्दपरविप्रतिषेधान्नपुंसकत्वं  
भवति । अद्वन्द्वतत्पुरुषविशेषणानामिति । न्यायसिद्धमिदम् । परवस्तिङ्गं द्वन्द्वतत्पुरुष-  
योरिति समासार्थस्य लिङ्गातिदेशात्तद्विशेषणस्यापि सर्वनाम्नस्तस्मिङ्गस्य सिद्धत्वात् ।  
सामान्यमर्थ इति । वस्तुमात्रं त्यदादिभिः परासृश्यतइति तदेवैषामर्थः । परस्येति ।  
चे सति शब्दपरविप्रतिषेधः शक्यते आश्रयितुम् । पूर्वशेषदर्शनाच्चेति । सति



न्यविशेषवाचिनोश्च द्वन्द्वो न भवतीति वक्तव्यम् । यदि सामान्य-  
विशेषवाचिनोर्द्वन्द्वो न भवतीत्युच्यते शूद्राभीरं गोबलीवर्दं तृणो-  
लपमिति न सिध्यति । नैष दोषः । इह तावच्छूद्राभीरमिति ।  
आभीरा जाल्यन्तराणि । गोबलीवर्दमिति । गाव उत्कालितपुंस्का  
वाहाय च विक्रयाय च स्त्रिय एवावशिष्यन्ते । तृणोलपमिति अ  
पासुलपमिति नामधेयम् । तत्तर्हि वक्तव्यम् । न वक्तव्यम् । सामा-  
न्येनोक्तत्वाद्विशेषस्य प्रयोगो न भविष्यति । सामान्येनोक्तत्वात् त-  
स्यार्थस्य विशेषस्य प्रयोगेण न भवितव्यम् । किं कारणम् । उक्ता-  
र्थानामप्रयोग इति । न तर्हि दानीमिदं भवति तं ब्राह्मणमानय  
गार्ग्यमिति । भवति यदा नियोगतस्तस्यैवानयनं भवति । एवं त-  
र्हि येनैव खल्वपि हेतुना एतद्वाक्यं भवति । तं ब्राह्मणमानय गा-  
र्ग्यमिति तेनैव हेतुना वृत्तिरपि प्राप्नोति । तस्मात्सामान्यविशेष-  
वाचिनोश्च द्वन्द्वो न भवतीति वक्तव्यम् ॥

ग्राम्यपशुसंघेष्वतरुणेषु स्त्री ॥ ७३ ॥ अयमपि योगः शक्योऽवक्तु  
म् । ~~अथ~~ गाव इमाश्चरन्ति अजा इमाश्चरन्ति । गाव उत्कालितपुंस्का  
वहाय च विक्रयाय च । स्त्रिय एवावशिष्यन्ते । इदं तर्हि प्रयोजन-  
म् । ग्राम्येष्विति वक्ष्यामीति । इहमा भूत् । न्यङ्कव इमे सूकरा

त्वारभ्य पूर्वशेषो न स्यादिति दोषप्रसङ्गः । द्वन्द्व इति । तद्देवदत्तावित्यादि-  
प्रयोगो मा भूदित्यर्थः । आभीरा इति । ब्राह्मणादुपकन्यायामाभीरो नाम जा-  
यते । माहिष्योपौ प्रजायेते विट्शूद्राङ्गनयोर्नृपादिति स्मृतिः । स्त्रिय एवेति ।  
ततश्चात्र गोशब्दः स्त्री गवीणामेव वाचकः । सामान्येनेति । सामान्येन सर्वविशेषाणां व्या-  
प्तत्वाद्वास्ति सामान्यविशेषयोः समुच्चय इत्यर्थः । तं ब्राह्मणमिति । तमित्यनेन गतत्वाद्  
ब्राह्मणशब्दस्य प्रयोगो न प्राप्नोति ब्राह्मणमित्यनेन गतत्वाच्च गार्ग्यशब्दस्येति भावः ।  
भवतीति । सामान्योपक्रमे विशेषाभिधानमित्यर्थः । येनैवेति । यथा सामान्यविशेषयो-  
र्विशेषणविशेष्यभावो दृश्यते तथा विशेषसन्निधौ तद्वर्जितेषु विशेषान्तरेषु सामान्यशब्द-  
स्य वृत्तिर्दृश्यते । ब्राह्मणा आयाता वसिष्ठोप्यायात इति तस्मात्तथाविधे विषयेऽयं वा-  
चनिको द्वन्द्वनिषेधः । तस्मिंश्च सत्ययमेकशेषो न वक्तव्य इत्यर्थः ।

ग्राम्य । स्त्रीपुंसात्मकस्य संघस्य स्त्रीशब्देनाभिधानं यथा स्यादिति सूचारम् ।  
उभयात्मकत्वमचाम्यन्नाह । अयमिति । स्त्रिय एवेति । यद्यपि तत्र वृषभस्यास्ति संभवः ।



इमद्विति । कः पुनरर्हति अग्राम्याणां पुंस उत्कालयितुं ये गृहीतु-  
मशक्याः । कुत एव वाहाय च विक्रयाय च । इदं तर्हि प्रयोजन-  
म् । पशुष्विति वक्ष्यामीति । इह मा भूत् । ब्राह्मणा इमे वृषला  
इमे । कः पुनरर्हत्यपशूनां पुंस उत्कालयितुं ये अशक्या वाहाय च  
विक्रयाय च । इदं तर्हि प्रयोजनम् । संघेष्विति वक्ष्यामीति । इ-  
ह मा भूत् । एतौ गावौ चरतः । कः पुनरर्हति निज्जातिर्ये अन्यथा  
प्रयोक्तुम् । इदं तर्हि प्रयोजनम् । अतरुणेष्विति वक्ष्यामीति । इह  
मा भूत् । तरुणका इमे वर्करा इम इति । कः पुनरर्हति तरुणानां  
पुंस उत्कालयितुं ये अशक्या वाहाय च विक्रयाय च । अनेकशफे-  
ष्विति वक्तव्यम् । इह माभूत् । अश्वाश्चरन्ति गर्दभाश्चरन्तीति ॥

इति श्रीभगवत्पतञ्जलिविरचिते व्याकरणमहाभाष्ये प्रथमस्या-

ध्यायस्य द्वितीयपादे तृतीयमाङ्गिकम् ॥ ३ ॥ पादश्च समाप्तः ॥

भूवादयो धातवः ॥ १ ॥ कुतोयं वकारः । यदि तावत्संहितया  
निर्देशः क्रियते भूादय इति भवितव्यम् । अथासंहितया भू आ-  
दय इति भवितव्यम् । अत उत्तरं पठति । भूवादीनां वकारोयं  
मङ्गलार्थः प्रयुज्यते । माङ्गलिक आचार्यो महतः शास्त्रौघस्य मङ्ग-  
लार्थं वकारमागमं प्रयुङ्क्ते । मङ्गलादीनि मङ्गलमध्यानि मङ्गला-

तथापि मङ्गग्रामवद् भूयस्वात् स्त्रीभिर्व्यपदेशो भवति । अग्राम्यादिषु तु मिश्रत्वात्  
संघस्येति पुमान् स्त्रियेति पुंसः शेषः । अनेकशफेष्विति । उषाणां त्वारण्यकत्वात् स्त्री-  
शेषाभावः । तत्रानेन प्रकारेण प्रयोगस्य नियतत्वात् जातिः कचिदाश्रयलिङ्गेन स्त्री-  
त्वेन व्यपदिश्यते कचिदपुंस्त्वेनेत्युक्तं भवति ॥

इत्युपाध्यायजैव्यटपुत्रकैव्यटकृते महाभाष्यप्रदीपे प्रथमस्याध्यायस्य द्वितीये पादे

तृतीयमाङ्गिकम् ॥ द्वितीयः पादः समाप्तः ॥

भूवादयो धातवः । कुतोयमिति । लक्षणभावं मत्वा कस्मान्निमित्तादकार इति  
पृच्छति । यदि तावदिति । यथादेशेनेको निवर्तितत्वात् । अथासंहितयेति । अभ्युपगम्य  
वादोयम् । नत्वैकस्मिन्पदेऽसिंहतास्ति । संहितैकपदेति वचनात् । तस्मात् सर्वथा नि-  
र्देशोयं न संभवतीत्येवं परमेतत् । भूवादीनामिति । सूत्रोच्चारिते भूवादिशब्दे इत्यर्थो  
विवक्षितः । तत्र वाचकसंबन्धी भूवादीनां भूवादिशब्दवाच्यानां वकार इति व्यपदिश्य-  
ते । मङ्गलार्थ इति । ननु निमित्ते पृष्टे प्रयोजनकथनमप्रस्तुतम् । नैष दोषः । प्रयोजन-



न्तानि शस्त्राणि प्रथन्ते वीरपुरुषाणि भवन्ति आयुष्मत्पुरुषाणि च  
अधेतारश्च मङ्गलयुक्ता यथा स्युरिति । अथादिग्रहणं किमर्थम् ।  
यदि तावत्पठ्यन्ते नार्थ आदिग्रहणेन । अन्यत्रापि ह्यर्थं पठन्नादि-  
ग्रहणं न करोति । क्वाग्यत्र । मृडमृदगुधकुषक्लिशवदवसः क्त्विति ।  
अथ न पठ्यन्ते नतरामर्थ आदिग्रहणेन । नह्यपठिताः शक्या आ-  
दिग्रहणेन विशेषयितुम् । एवं तर्हि सिद्धे सति यदादिग्रहणं करो-  
तितज्ज्ञापयत्याचार्यो ऽस्ति च पाठो बाह्यश्च सूत्रादिति । किमेतस्य  
ज्ञापने प्रयोजनम् । पाठेन धातुसंज्ञेत्येतदुपपन्नं भवति । पाठेन  
धातुसंज्ञायां समानशब्दप्रतिषेधः \* । पाठेन धातुसंज्ञायां समान-  
शब्दानां प्रतिषेधो वक्तव्यः । या इति धातुर्या इत्याबन्तः । वा इ-  
ति धातुर्वा इति निपातः । नु इति धातुः नु इति प्रत्ययश्च निपा-  
तश्च । दिव् इति धातुः दिविति प्रातिपदिकम् । किं च स्याद् य-  
द्येतेषामपि धातुसंज्ञा स्यात् । धातोरिति तव्यदादीनामुत्पत्तिः प्रस-

कथनेन निमित्तस्यापि कथनात् । अत एव निपातनादागमरूपोत्र वकारः कृतः । न  
चायमसाधुः । वैयाकरणनिकाये प्रसिद्धत्वात् । तस्य च मङ्गलं प्रयोजनमित्यनेन प्रति-  
पादितं भवति । अपूर्वस्य हि लाभो दध्यादेर्लोके मङ्गलं सूचयति । तथेहाप्यागमो व-  
कारो मङ्गलार्थः संपद्यते । अथ वा सति वकारेऽविक्रते भूशब्दे उच्चार्यमाणे महाव्या-  
हृतिस्मरणं मङ्गलं भवतीति पारंपर्येण वकारो मङ्गलार्थकः संपद्यते । नार्थ इति ।  
भूवादय इति पठित्वा ते धातव इति वक्तव्यम् । यथा ते तद्राजा इति । नतरामिति ।  
सति पाठे गतार्थत्वान्न कर्तव्यमसति त्वसंबन्धादित्यर्थः । अत एव प्रतिषेधप्रकर्षः ।  
संबन्धाभावेत्यन्तमेवाकरणमित्यस्यार्थस्य प्रतिपत्तये निर्दिष्टः । एवं तर्हीति । सूत्रेषु ये  
पठ्यन्ते मृडमृदादयः तान् समाप्यते धातव इति वचनेन सिद्धे सतीत्यर्थः । अस्ति च  
पाठ इति । अनेनासंबन्धत्वं परिहृतम् । बाह्यश्चेत्यनेन गतार्थत्वं निराकृतम् । पाठेनेति ।  
धातुपाठे ये पठितास्तेषामेव धातुसंज्ञा । तेषां च पाठो नोपलक्षणार्थः अपि तु इयत्ता-  
प्रतिपादनार्थः । तत्र यदि क्रियावाची धातुरित्येतत्तत्त्वं क्रियेत तर्हि आणवयति वदय-  
तीत्यादीनामपि धातुसंज्ञा स्यात् । अथ सूत्रपठितानामनन्तरं ते धातव इत्युच्येत तदा  
तत्रापठितानां न स्यात् । तस्मात् भूवादय इत्युक्तम् । तत्र सूत्रवार्तिकभाष्यगणेषु ये पठ्यन्ते  
तेपि सूत्रकारादिग्रामाख्याद्धातुत्वेनाश्रयणीयाः । समानशब्दानामिति । समानश्रुतीना-  
मिष्टविपरीतानामक्रियावाचिनामित्यर्थः । तव्यदादीनामिति । यथैव दिवं पश्येति बाह्य-



ज्येत । नैष दोषः । साधने तव्यदादयो विधीयन्ते साधनं च क्रियायाः क्रियाभावात्साधनाभावः । साधनाभावात्सत्यामपि धातुसंज्ञायां तव्यदादयो न भविष्यन्ति । इदं तर्हि याः पश्य । आतो धातोरिति लोपः प्रसज्येत । नैष दोषः । अनाप इत्येवं सः । अस्य तर्हि वाशब्दस्य निपातस्याधातुरिति प्रातिपदिकसंज्ञायाः प्रतिषेधः प्रसज्येत । अप्रातिपदिकत्वात्स्वाद्युत्पत्तिर्न स्यात् । नैष दोषः । निपातस्यानर्थकस्य प्रातिपदिकत्वं चोदितं तत्रानर्थकग्रहणं न करिष्यते । निपातः प्रातिपदिकमित्येव । इह तर्हि चक्षू इति । अचिश्चु धातुभूवां खोरित्युवडादेशः प्रसज्येत । नैष दोषः । आचार्यप्रवृत्तिर्ज्ञापयति न प्रत्ययस्योवडादेशो भवतीति । यद्यं तत्र शुग्रहणं करोति । अस्य तर्हि दिव्शब्दस्याधातुरिति प्रातिपदिकसंज्ञायाः प्रतिषेधः प्रसज्येत । अप्रातिपदिकत्वात्स्वाद्युत्पत्तिर्न स्यात् । नैष दोषः । आचार्यप्रवृत्तिर्ज्ञापयत्युत्पद्यन्ते दिव्शब्दात्सुादय इति । यद्यं दिवः सावौत्वं शास्ति । नैतदस्ति ज्ञापकम् । अस्ति ह्यन्यदेतस्य वचने प्रयोजनम् । किम् । दिव्शब्दो यः प्रातिपदिकं तदर्थमेतत्स्यात् । अक्षदूरिति । नवै अनेष्यते । अनिष्टं च प्राप्नोतीष्टं च न सिध्यति एवं तर्ह्यननुबन्धकग्रहणे न सानुबन्धकस्येत्येवमेतस्य न भविष्यति । एवमप्यननुबन्धको दिव्शब्दो नास्तीति कृत्वा सानुब-

क्रियापेक्षे कर्मण द्वितीया भवति एवं तव्यदादयोपि स्युरित्यर्थः । साधन इति । अन्तरङ्गधातुवाच्यक्रियापेक्षे साधने तव्यदादयः सावकाशाः बाह्यक्रियापेक्षे साधने नोत्पद्यन्ते इत्यर्थः । योपि शक्यतेति स्वार्थिकस्तुमुन् सोप्यनभिधानाच्च भविष्यति । याः पश्येति । यच्छब्दो न धातुरिति विभक्तिरुत्पद्यते तस्यामत्वे टापि च कृते धातुसंज्ञायामातो धातोरिति लोपप्रसङ्गः चक्षू इति । ननु शुर्धातुषु पठितः । न चास्य तेन सारूप्यम् । नैष दोषः । प्रयोगे शुशब्द एव धातुस्तेन चास्य सारूप्यमस्त्येव । यद्यपि चायं सानुबन्धकस्तथापि धातुवननुबन्धकपरिभाषा कैश्चिन्नाश्रीयते । अथ वोपलक्षणार्थमिदं तेन स्थाणू वेणू इत्युदाहरणम् । अक्षदूरिति । अत्र कदन्तत्वात्प्रातिपदिकत्वम् । न वै अनेष्यत इति । शिष्टप्रयोगाभावात् । तस्मादिव औदिति ज्ञापकमेव । इतरो ज्ञापकत्वं विघटयति । अनिष्टं चेति । एवं तर्हीति । धातुः सानुबन्धक इति भावः । एवमपीति । अधातुरिति प्रातिपदिकसंज्ञानिषेधान्निरनुबन्धकात्सोरसंभव उभयसंभवे चास्याः परिभाषाया उपस्था-



त्वकस्य ग्रहणं विज्ञास्यते । परिमाणग्रहणं च । परिमाणग्रहणं च  
कर्तव्यम् । इयानवधिधातुसंज्ञो भवतीति वक्तव्यम् । कुतो ह्येतत् ।  
भूशब्दो धातुसंज्ञो भविष्यति न पुनर्भेद शब्द इति । यदि पुनः  
क्रियावचनो धातुरित्येतल्लक्षणं क्रियेत । का पुनः क्रिया । ईहा ।  
का पुनरीहा । चेष्टा । का पुनश्चेष्टा । व्यापारः । सर्वथा भवाञ्  
छब्दैरेव शब्दानाचष्टे न किं चिदर्थजातं निदर्शयत्येवंजातीयका क्रि-  
येति । क्रिया नामेयमत्यन्तापरिदृष्टा अशक्या पिण्डीभूता निदर्श-  
यितुम् । यथा गर्भो निर्लुठितः । सासावनुमानगम्या । कोसावनुमा-  
नः । इह सर्वेषु साधनेषु संनिहितेषु कदा चित्पचतीत्येतल्लवति  
कदा चिन्न भवति । यस्मिन्संनिहिते पचतीत्येतल्लवति सा नूनं क्रि-

नान्यथा । इयानवधिरिति । अवधिमानवधिनोपलक्ष्यते । तेन विशिष्टावधिपरिच्छिन्नस्य  
धातुसंज्ञा विधेयेत्यर्थः । भेदशब्द इति । ततश्च भेदशब्दाल्लडादिप्रसङ्गः । न चार्थपाठः  
परिच्छेदकः । तस्यापाणिनीयत्वात् । अभियुक्तैरुपलक्षणतयोपात्तत्वादानेकार्थत्वदर्शना-  
दर्थस्य नियामकत्वाभावात् । क्रियावचन इति । एवं सति समानशब्दानां प्रतिषेधो न  
वक्तव्यः । नापि परिमाणग्रहणम् । नहि भेदशब्दसमुदायः क्रियावाचो । का पुनरिति ।  
द्रव्यव्यतिरेकेण तस्याः सत्तामसंभावयतः प्रश्नः । ईहेति । ईहाचेष्टाशब्दयोरन्यत्र व्यापा-  
रविशेषवचनत्वेपि इह व्यापारमात्रवचनत्वं बोद्धव्यम् । कस्य चित्केन चिच्छब्देन सौर्थः  
प्रसिद्ध इत्यनेकपर्यायोपादानम् । सर्वथेति । यावद् द्रव्यव्यतिरेकेण क्रियासङ्गावे प्रमाणं  
नोक्तं तावत्पर्यायोपादानमात्रेण तस्याः स्वरूपं न निश्चीयते इत्यर्थः । अर्थजातमिति ।  
अर्थस्वरूपमित्यर्थः । अशक्येति । आख्यातपदवाच्या पूर्वापरीभूतावयवा साध्यमाना-  
वस्था भूतभविष्यद्वर्तमानसदसदनेकावयवसमूहरूपा सदस्तुविषयेन्द्रियग्राह्या न भवती-  
त्यर्थः । पिण्डीभूतेति । यथा परिमाणवः पिण्डीभूता उपलभ्यन्ते न केवला एवं पिण्डी-  
भावाभावात् क्रिया न प्रत्यक्षेत्यर्थः । गर्भो निर्लुठित इति । यथा कुक्षिस्थो गर्भोऽप्र-  
त्यक्षस्तथा क्रियेत्यर्थः । अथ वा यथा निर्लुठितो निर्गतः कुक्षेर्गर्भः । प्रत्यक्षो नैव क्रियेति  
वैधर्म्येण दृष्टान्तः । सासाविति । या पूर्वमुक्ता सासावनुमानेन प्रतीयत इत्यर्थः ।  
कोसाविति । यो भावे लुप्तः स नपुंसकः । अन्यत्र त्वभिधेयवशादनियतलिङ्गः । अथ  
वा मन्यतेर्धञ्यनुमान इति रूपम् । यस्मिन्संनिहिते इति । यस्मिन्वस्तुनि संनिहिते सति  
पचतीत्येतत्प्रयुज्यते नास्ति सा क्रिया । क्वचित्तु यस्मिन् साधने संनिहिते इति पाठः ।  
अयमर्थः । यस्मिन्संनिहिते सति पचतीत्येतत्साधनविषये भवतीति । स्यादेतत् ।



या । अथ वा यया देवदत्त इह भूत्वा पाटलिपुत्रे भवति सा नूनं क्रिया । कथं पुनर्ज्ञायते क्रियावचनाः पचादय इति । यदेतेषां करोतिना सामानाधिकरण्यम् । किं करोति पचति किं करिष्यति पच्यति किमकार्षीत् अपाचीदिति । तत्र क्रियावचने उपसर्गप्रत्ययप्रतिषेधः \* । क्रियावचने धातावुपसर्गप्रत्यययोः प्रतिषेधो वक्तव्यः । पचति प्रपचति । किं पुनः कारणं प्राप्नोति । संघातेनार्थगतैः । संघातेन ह्यर्थो गम्यते सप्रकृतिकेन सप्रत्ययकेन सोपसर्गेण च अस्ति भवति विद्यतीनां च धातुत्वम् \* । अस्ति भवति विद्यतीनां च धातुसंज्ञा वक्तव्या । यथा हि भवता करोतिना पचादीनां सामानाधिकरण्यं दर्शितं न तथाऽस्त्यादीनां निदर्श्यते । नहि भवति किं करोत्यस्तीति । प्रत्ययार्थस्याव्यतिरेकात्प्रकृत्यन्तरेषु \* । प्रत्ययार्थस्याव्यतिरेकात्प्रकृत्यन्तरेषु मन्यामहे धातुरेव क्रियामाहेति । पचति पठति । प्रकृत्यर्थोन्यश्चान्यश्च । प्रत्ययार्थः स एव । धातोश्चार्थाभेदात्प्रत्ययान्तरेषु \* । धातोश्चार्थाभेदात्प्रत्ययान्तरेषु मन्यामहे धातुरेव क्रियामाहेति । पक्तिः पचनं पाक इति । प्रत्ययार्थोन्यश्चान्यश्च भवति । प्रकृत्यर्थः स एव । कथं पुनर्ज्ञायते ऽयं प्रकृत्यर्थो ऽयं प्रत्ययार्थ इति । अन्वयव्यतिरेकाभ्याम् । अन्वयाच्च व्यतिरेकाच्च । को सावन्वयो व्यतिरेको वा । इह पचतीत्युक्ते कश्चिच्छब्दः श्रूयते पच्छब्दः

चण्डालिकाविषयजलज्ञानवत्पचतीत्येतदसत्यविषयमेव ज्ञानमित्याशङ्काह । अथवेति । देशान्तरप्राप्तिलक्षणेन कार्येणाऽबाधितेन क्रियाकर्म कारणमनुमीयत इत्यर्थः । ननु प्रत्यक्षाप्रवृत्तौ संबन्धग्रहणाभावात् कथं क्रियाविषयमनुमानं प्रवर्तते । नैष दोषः । धातुवाचस्य समूहस्य युगपदसन्निधानादप्रत्यक्षत्वेऽप्येकैकस्य तु क्षणस्य प्रत्यक्षत्वे बुद्ध्या तान्क्षणान्संकलय्य पचतीति प्रयुज्यते । यदाप्येकस्मिन् क्षणे पचतीति प्रयोगस्तदा तत्र समूहरूपारोपणम् । शब्दशक्तिस्वभावाच्चैकः क्षणो नैव धातुवाच्यः । किं करोति पचतीति । सामान्यविशेषभावेन सामानाधिकरण्यात् क्रियाविशेषवचनाः पचादयः प्रतीयन्त इत्यर्थः । यदा तु किं करोतीति पृष्टे न करोत्यास्त एव केवलमिति प्रतिवचनं तदा व्यापारमात्रस्यावश्यं भावित्वाद्वापारविशेषविषयः । प्रतिवचनं तु विशेषनिराकरणेनेति बोद्धव्यम् । संघातेनेति । संघातस्यैव प्रयोगादर्थवत्त्वम् । केवलानां तु धातूनामप्रयोगात्



६८ (भूवाद०) भाष्यप्रदीपोद्द्योतितम् । [अ. १। पा. ३। आ. १]

अकारान्तः । अतिशब्दश्च प्रत्ययः । अर्थोपि कश्चिद्भ्रम्यते विकृतिः कर्तृत्वमेकत्वं च । पठतीत्युक्ते कश्चिच्छब्दो हीयते कश्चिदुपजायते कश्चिदन्वयी । पच्छब्दो हीयते पठ्शब्द उपजायते अतिशब्दान्वयी । अर्थोपि कश्चिद्धीयते कश्चिदुपजायते कश्चिदन्वयी । विकृतिर्हीयते पठिक्रियोपजायते कर्तृत्वं चैकत्वं चान्वयी । तेन मन्यामहे यः शब्दोहीयते तस्यासावर्थः योर्थो हीयते । यः शब्द उपजायते तस्यासावर्थः योऽर्थ उपजायते । यः शब्दोन्वयी तस्यासावर्थः योर्थोन्वयी । विषम उपन्यासः । बहवो हि शब्दा एकार्था भवन्ति । तद्यथा । इन्द्रः शक्रः पुरुङ्गतः पुरंदरः । कन्दुः कोष्ठः कुसूल इति । एकश्च शब्दो बहुर्थः । तद्यथा । अक्षाः पादा माघा इति । अतः किं न साधीयोऽर्थवत्ता सिद्धा भवति । नापि ब्रूमोऽर्थवत्ता न सिध्यतीति । वर्णिता ह्यर्थवत्ताऽन्वयव्यतिरेकाभ्यामेव । तत्र कुत एतदयं प्रकृत्यर्थीयं प्रत्ययार्थ इति । न पुनः प्रकृतिरेवोभावर्थो ब्रूयात्प्रत्यय एव वा सामान्यशब्दा एत एवंस्युः । सामान्यशब्दाश्च नान्तरेण प्रकरणं विशेषणं वा विशेषेष्ववतिष्ठन्ते । यतस्तु खलु नियोगतः पठतीत्युक्ते स्वभावतः कस्मिंश्चिद्विशेषे पच्छब्दो वर्ततेऽतो मन्यामहे नेमे सामान्यशब्दा इति । न चेत्सामान्यशब्दाः प्रकृतिः प्रकृत्यर्थे वर्तते प्रत्ययः प्रत्ययार्थे । क्रियाविशेषक उपसर्गः । पठतीत्यत्र क्रिया गम्यते तां प्रो विशिनष्टि । यद्यपि तावदत्रैतच्छक्यते वक्तुं यत्र धातुरुपसर्गं व्यभिचरति । यत्र न खलु तं व्यभिचरति तत्र कथम् । अध्येति अधीते इति । यद्यप्यत्र धातुरुपसर्गं न व्यभिचरति उपसर्गस्तु धातुं व्यभिचरति तेन मन्यामहे य एवास्याधेरन्यत्रार्थः स इहापीति । कः पुनरन्यत्राधेरर्थः । अधिकपरिभावे वर्तते । इह तर्हि व्यक्तमर्था-

नर्थक्यम् । अतिशब्दश्चेति । यद्यप्ययं प्रत्ययसमुदायस्तथापि प्रकृतिभागावबोधपरत्वात्प्रत्ययभागपर्यालोचनेनादरादेवमुक्तम् । अथ वा पूर्वाचार्यैः कैश्चिदतिः प्रत्ययत्वेन कल्पित इति तदपेक्षयैतदुक्तम् । किं न साधीय इति । यदा प्रकृतिरेव क्रिया साधनं चाह तदा सिद्धमेव प्रकृतेः क्रियावाचित्वम् । प्रत्यय एव वेति । ततश्च प्रकृतेर्न स्यात्क्रियावाचित्वम् । अधिकपरिभाव इति । ततश्चाधीतइत्यस्य विशिष्टार्थयुक्तानां शब्दानां पठनं



न्तरं गम्यते तिष्ठति प्रतिष्ठते इति । तिष्ठतीति व्रजिक्रियायाः नि-  
वृत्तिः । प्रतिष्ठतइति व्रजिक्रिया गम्यते तेन मन्यामहे उपसर्गकृत-  
मेतत् येनात्र व्रजिक्रिया गम्यतइति । प्रीयं दृष्टापचारः । आदिकर्म-  
णि वर्तते । न चेदं नास्ति बह्वर्था अपि धातवो भवन्तीति । तद्य-  
था । वपिः प्रकिरणे दृष्टश्छेदने चापि वर्तते । केशश्मश्रु वपतीति । ईडिः  
स्तुतिचोदनायाश्चासु दृष्टः प्रेरणे चापि वर्तते । अग्निर्वा इतो वृष्टिमीदृ म-  
रुतो मुतश्च्यावयन्तीति । करोतिरभूतप्रादुर्भावे दृष्टः निर्मलीकरणेचा-  
पि वर्तते । पृष्टं कुरु पादौ कुरु उन्मृदानेति गम्यते । निक्षेपणेचा-  
पि वर्तते कटे कुरु घटे कुरु अश्मानमितः कुरु स्थापयेति गम्यते ।  
एवमिहापि तिष्ठतिरेव व्रजिक्रियामाह तिष्ठतिरेव व्रजतिक्रियायाः  
निवृत्तिम् । अयं तर्हि दोषः । अस्ति भवति विद्यतीनां धातुत्वमिति ।  
यदि पुनर्भाववचनो धातुरित्येतल्लक्षणं क्रियेत । कथं पुनर्ज्ञायते  
भाववचनाः पचादय इति । यदेतेषां भवतिनां सामानाधिकरण्यं  
भवति पचति भवति पच्यति भवति अपाक्षीदिति । कः पुनर्भावः ।  
भवतेः स्वपदार्थो भवनं भाव इति । यदि भवतेः स्वपदार्थो भवनं  
भावः । विप्रतिषिद्धानां धातुसंज्ञा न प्राप्नोति । भेदः छेदः ।  
अन्यो हि भावः । अन्यो ऽभावः । आतश्चान्यो भावः अन्यो ऽभावः

विधिपूर्वकं वा करोतीत्यर्थः । अध्येतीत्यत्र विशिष्टं स्मरणरूपं ज्ञानं धात्वर्थः । प्रीय-  
मिति । अन्यत्रापि प्रयोगात् । ततश्चान्यत्रास्य योर्थो द्योत्यः स एवेहापीत्यनुमीयते ।  
अनेकार्थत्वाद्वातूनां तिष्ठतिरेव गतिवाचीति निर्णयः । भाववचन इति । भावशब्दः  
क्रियामात्रवाची । यथा यस्य च भावेनेति भावे घञ् इति च । तेन पचादीनामपि धा-  
तुं संज्ञा सिध्यति । अस्ति भवति विद्यतीनामपि भावरूपार्थोभिधायित्वात् । भवति  
पचतीति । आत्मभरणवचनो भवतिः । तच्चात्मभरणं विरुद्धैकार्थसमवायैः पाकत्वादिभि-  
रविरुद्धैकार्थसमवायम् । यथा शुक्लं रूपमिति शुक्ले गुणे शुक्लत्वं रूपत्वं चास्तीति  
शुक्लादयो रूपवचनाः । एवं पचादयो भाववचना इत्यर्थः । कः पुनरिति । यदि क्रियैव  
भावस्तदा पचान्तरोपादानमनर्थकमथान्यस्तदा ऽवगतिरिति प्रश्नः । स्वपदार्थ इति ।  
स्वग्रहणमुपचरितार्थं निवृत्त्यर्थं गौणोपि पदार्थो भवति न तु स्वो वाभिचारात् ।  
पदग्रहणं प्रकरणादनपेक्षत्वप्रतिपादनार्थम् । भवनं भाव इति विग्रहः कर्तृसाधन-  
निवृत्त्यर्थः । भेद इति । विनाशो भेदश्छेदश्च घटरज्ज्वादेः स च भावविरोधीति भावः



१०० (भूवाद०) भाष्यप्रदीपाद्द्योतितम् । [अ.१।पा.३।आ.१]

इति । यो हि यस्य भावमिच्छति स न तस्याभावम् । यस्य चाभा-  
वं न तस्य भावम् । पचादीनां च धातुसंज्ञा न प्राप्नोति । यथा हि  
भवता क्रियावचने धातौ करोतिना पचादीनां सामानधिकरण्यं  
निदर्शितं न तथा भाववचने धातौ निदर्श्यते करोतिः पचादीनां  
सर्वान्कालान्सर्वात्पुरुषान्सर्वाणि वचनान्यनु वर्तते । भवतिः पुनर्व-  
र्तमानकालत्वं चैकत्वं च । कातर्हीयं वाचोयुक्तिः भवति पचति भ-  
वति पच्यति भवत्यपाक्षीदिति । एषैषा वाचोयुक्तिः । पचादयः  
क्रियाः भवति क्रियायाः कर्तारो भवन्ति । यद्यपि तावदत्रैतच्छक्यते  
वक्तुं यत्रान्या चान्या च क्रिया । यत्र तु खलु सैव क्रिया तत्र कथम् ।  
भवेदपि भवेत् स्यादपि स्यादिति । अत्राप्यन्यत्त्वमस्ति । कुतः ।  
कालभेदात्साधनभेदाच्च । एकस्याच भवतेर्भवतिः साधनं सर्वका-  
लश्च प्रत्ययः । अपरस्य बाह्यं साधनं वर्तमानकालश्च प्रत्ययः । या-  
वतात्राप्यन्यत्त्वमस्ति पचादयश्च क्रियाः भवतिक्रियायाः कर्तारो भ-  
वन्तीति । अस्त्वयं कर्तृसाधनः भवतीति भाव इति । किं कृतं भ-  
वति । विप्रतिषिद्धानां धातुसंज्ञा सिद्धा भवति । भवेद्विप्रतिषिद्धा-  
नां धातुसंज्ञा सिद्धा स्यात्प्रातिपदिकानामपि तु प्राप्नोति वृद्धः पृथ

सर्वान् पुरुषानिति । किं करोषि पचामि किं करोमि पचेत्यादौ विपरीतापि पुरुषानु-  
वृत्तिः सर्वग्रहणेन विवक्षिता । भवतिः पुनरिति । नहि भवति भविष्यति पच्यत्यभूदपा-  
क्षीभवतः पचतो भवन्ति पचन्तीति । का तर्हीति । कथं सम्बन्ध इति प्रश्नः । एषैषेति ।  
या एषा त्वया पृष्टा सैषा वर्ण्यमानस्वरूपेत्यर्थः । पचादय इति । साध्यसाधनभावः  
सम्बन्धो न तु सामान्यविशेषभाव इत्यर्थः । नन्वन्यत्रोक्तं तिङभिहितो भावः क्रियया  
समवायं न गच्छति । नहि भवति पठति पचति इति । ततश्च तेनैतद्विरुद्धेयम् । तत्राहुः ।  
कर्तृकर्मभावेन क्रिया आख्यातवाच्यक्रियया सम्बध्यतएव । भवति पचति पश्य सृगो  
धावतीति । करणादिभावेन तु न सम्बध्यते । तथा प्रयोगादर्शनात् । भवेदपि भवेदिति ।  
एकस्याः क्रियायाः आत्मापेक्षः साध्यसाधनभावो विरुद्ध इति भावः । कालभेदादिति ।  
स्वाभाविकमन्यत्वं कालसाधनभेदेन व्यज्यते । एकस्येति । अपि भवेदित्यत्र यो भवति-  
स्तस्यारोग्यादिविशिष्टदेवदत्तादिकर्तृका सत्ता वर्तमानार्थं स्वथाभूता हि सत्ता प्रार्थ्यत  
इति वर्तमानकालः प्रत्ययः सा तु सत्ता भवेदित्यस्याः सत्तायाः कर्तृत्वेन निर्दिष्टेति  
ह्यन्येऽस्त्येव । अस्त्वयमिति । भेदादयोपि भवन्तीति तद्वचनानां सिध्यति धातुसंज्ञा ।



इति । किं कारणम् । एतान्यपि हि भवन्ति । एवं तर्हि कर्मसाधनो भविष्यति । भाव्यते यः स भाव इति । क्रिया चैव हि भाव्यते । स्वभावसिद्धं तु द्रव्यम् । एवमपि भवेत्केषां चिन्न स्यात् । यानि न भाव्यन्ते । ये त्वेते संबन्धिशब्दास्तेषां प्राप्नोति माता पिता भ्रातेति । सर्वथा वयं प्रातिपदिकपर्युदासान्नमुच्यामहे । पठिष्यति ह्याचार्यः भूवादिपाठः प्रातिपदिकाणवयत्यादिनिवृत्त्यर्थ इति । यवता पठिष्यति पचादयश्च क्रियाः भवति क्रियायाः कर्त्री भवन्तीति अस्त्वयं कर्तृसाधनो भवतीति भाव इति । किं वक्तव्यमेतत् । नहि । कथमनुच्यमानं गंस्यते । एतेनैवाभिहितं सूत्रेण भूवादयो धातव इति । कथम् । नेदमादिग्रहणम् । वदेरयमौणादिक इव कर्तृसाधनः । भुवं वदन्तीति भूवादय इति । भाववचने धातौ तदर्थप्रत्ययप्रतिषेधः \* । भाववचने धातौ तदर्थस्य प्रत्ययस्य प्रतिषेधो वक्तव्यः । शिष्ये इति । किं च स्यात् । अशित्तीत्यात्वं प्रसज्येत । तद्धि धातोर्विहितम् । इतरेतराश्रयं च प्रत्यये भाववचनत्वं तस्माच्च प्रत्ययः । इतरेतराश्रयं च भवति । का इतरेतराश्रयता । प्रत्यये भा

एतान्यपीति । एतत्प्रातिपाद्यानि वस्तुनीत्यर्थः । भाव्यते यः स भाव इति । तेन साध्यमानार्थवाचिनां धातुसंज्ञेत्यर्थः । स्वभावसिद्धमिति । शब्दशक्त्यनुसारीणैतदुच्यते । कृतता क्रियमाणता कर्तव्यता युक्तान्यपि द्रव्याणि सिद्धरूपाण्येव प्रातिपदिकेनाभिधीयन्ते । शब्दान्तरेण तु तेषामवस्थान्तरं प्रतिपाद्यते । मातेति । मातृत्वं पुत्रजन्मना भाव्यते । सर्वथेति पाठाश्रये समानशब्दानां प्रसङ्गः कर्तृसाधने भावशब्दे वृत्तादीनां प्रसङ्गः कर्मसाधने मात्रादीनामित्यर्थः । इदानीं समाधानमाह । पठिष्यतीति । पठितानामेव भाववचनानां धातुसंज्ञा नान्येषामित्यर्थः । अस्त्वयमिति । भवतीति भूरिति कर्तरि क्विबस्ति न तु कर्मणि । अर्थस्त्वभिन्न एव । यो हि भवति स एव भाव्यते नान्यः । नेदमिति । वृद्धिशब्दस्य मङ्गलार्थस्य प्रयुक्तत्वाद्वाकारो मङ्गलार्थो नोपयुज्यते । भुवमिति । जायमानमर्थं येऽभिदधति ते धातवः इत्यर्थः । भवतिरत्र जन्मवाची गृह्यते न तु सत्तावाचीति सिद्धार्थाभिधायिनां संज्ञा न भवति । शिष्ये इति । भावार्थाभिधायित्वात्प्रत्ययस्य धातुसंज्ञाप्रसङ्गादात्वं प्राप्नोति । तद्वन्नैमित्तिकं शिति तु प्रतिषिध्यते । एकारोच्चारणं तु यदा कर्तृकर्मणोर्लकारस्तदर्थम् । पाठस्तु न तावदस्य मनसि वर्तते । इतरेतराश्रयं चेति । प्राक् शास्त्रव्यापारात्समुदाय एव नास्ति कुतोन्वयव्यातिरेकाभ्यामर्थान्



१०२ (भूवाद०) भाष्यप्रदीपोद्घोषितम् । [अ.१।पा.३।आ.१]

वचनत्वं तस्माच्च प्रत्ययः । उत्पन्ने हि प्रत्यये भाववचनत्वं गम्यते स  
च तावद्भाववचनादुत्पाद्यः । तदेतदितरेतराश्रयं भवति । इतरेत-  
राश्रयाणि च कार्याणि न प्रकल्पन्ते । सिद्धं तु नित्यशब्दत्वाद्नाश्रि-  
त्यभाववचनत्वं प्रत्ययः । सिद्धमेतत् । कथम् । नित्यशब्दत्वात् । नि-  
त्याः शब्दाः । नित्येषुच शब्देषु अनाश्रित्य भाववचनत्वं प्रत्यय उत्प-  
द्यते । प्रथमभावग्रहणं च \* । प्रथमभावग्रहणं च कर्तव्यम् । प्रथमं  
यो भावमाहेति । कुतः पुनः प्राथम्यम् । किं शब्दत आहोस्विदर्थ-  
तः । किं चातः । यदि शब्दतः, सनादीनां धातुसंज्ञा न प्राप्नोति ।  
पुत्त्रीयति वस्त्रीयतीति । अथार्थतः, सिद्धा सनादीनां धातुसंज्ञा ।  
स एव तु दोषः । भाववचने तदर्थप्रत्ययप्रतिषेध इति । एवं तर्हि  
नापि शब्दतो नाप्यर्थतः । किं तर्ह्यभिधानतः । सुमध्यमेभिधाने  
यः प्रथमं भावमाह । इह ये एव भाववचनेधातौदोषास्ते क्रियावचनेपि ।

प्रविभागः तस्मिंश्चासति भाववचनापरिज्ञानाद्भातुत्वं न व्यवतिष्ठतइत्यर्थः । सिद्धं त्विति ।  
व्यवस्थिता एव पचत्यादयः समुदायाः संसृष्टार्थाभिधायिनः केवलंसमुत्प्रेक्ष्योत्प्रेक्ष्य प्रक्रि-  
यायामर्थविभागः स शब्दविभागश्चापोद्ध्रियते इत्यर्थः । अनाश्रित्येति । पारमार्थिकं  
नाश्रीयते परिकल्पितं त्वाश्रीयत एव । तत्त्वतो हि शब्दान्तराख्ये त्रार्थान्तरिषु प्रयुज्यन्ते ।  
प्रथमभावग्रहणं चेति । तदर्थप्रत्ययपरिहारीयम् । प्राथम्यस्यापेक्षिकत्वात् पृच्छति ।  
कुत इति । पुत्त्रीयतीति । नात्र प्रथममुच्चार्यमाणः पुत्त्रशब्दो भावमाह । सनाद्यन्ता  
धातव इत्यस्य प्रत्याख्यानोऽयं दोषः । सिद्धेति । प्रथम आद्यो भावो प्रथमेनापि क्वचा-  
भिधीयते न तु द्वितीयः । शिष्यइत्यत्र तु प्राप्नोति । स्वार्थिकेन प्रत्ययेन प्रथम एव  
भावोभिधीयते न तु द्वितीयः । अभिधानत इति । अन्येनानभिहितं भावं य आह स  
अतु- शिष्ये इत्यत्र तु प्रकृत्यभिहितं भावं प्रत्यय आहेति न तस्य धातुसंज्ञाग्रहतिः ।  
यथा प्रथममयं राजानं पश्यतीत्यस्मायमर्थो यदन्येनादृष्टं पश्यतीति तथेहापि प्राथम्य-  
मभिधानक्रियापेक्षमाश्रीयते अन्येभ्यो भावाभिधायिभ्यो यः प्रथमं भावमाहेति । सुम-  
ध्यम इति । द्वौ शब्दार्थपक्षौ दुष्टत्वापरित्यज्योपादीयमानमभिधानं मध्यममिति व्यप-  
दिश्यते । तदेव निर्दोषत्वाच्छोभनत्वेन विशेष्यते । चिकीर्षतीत्यत्र करोत्यर्थोपसर्जना-  
मिच्छासम्येनानभिहितां सन्प्रत्यय आहेति प्रवर्तते धातुसंज्ञा । अत्र पक्षे यथा शिष्य  
इति प्रत्ययस्य धातुसंज्ञा न भवति तथा स्वार्थिकानामायादीनामपि न प्राप्नोति गो-  
पायति कामयते इति । तदर्थं सनाद्यन्ता धातव इति पठितव्यमेव । इहेति । तदर्थ-  
प्रत्ययप्रतिषेध इतरेताराश्रयं चाप्रथमभावग्रहणं च सिद्धं तु नित्यशब्दत्वादिति च । के-



तत्र तएव परिहाराः । तच्चेद मपरिहृतम् । अस्तिभवतिविद्यतीनां  
धातुत्वमिति । तस्य परिहारः । कां पुनः क्रियां भवान्मत्वाह अ-  
स्तिभवतिविद्यतीनां धातुसंज्ञा न प्राप्नोतीति । किं यत्तद्देवदत्तः  
कंसप्राच्यां पाणिनौदनं भुङ्क्त इति । न ब्रूमः कारकाणि क्रियेति ।  
किं तर्हि कारकाणां प्रवृत्तिविशेषः क्रिया । अन्यथा च कारकाणि  
शुष्कौदने प्रवर्तन्ते अन्यथा च मांसौदने । यद्येवं सिद्धास्तिभवति-  
विद्यतीनां धातुसंज्ञा । अन्यथा हि कारकाण्यस्ती प्रवर्तन्ते अन्यथा  
हि स्त्रियती । षड्भावविकारा इति ह स्माह बाण्यसिद्धिः । जाय-  
तेस्ति विपरिणमते वर्द्धते उपक्षीयते विनश्यतीति । सर्वथा स्थित  
इत्यत्र धातुसंज्ञा न प्राप्नोति । बाह्यो ह्येतेभ्यस्तिष्ठतिः । एवं तर्हि  
क्रियायाः क्रिया निवर्तिका भवति इव्यं द्रव्यस्य निवर्तकम् । एवं

वलं प्रथमभावग्रहणमपनीय प्रथमक्रियाग्रहणं चेति क्रियाग्रहणं कर्तव्यम् । तच्चेदमि-  
ति । किं करोतीति प्रश्नेऽस्त्यादिभिः प्रतिवचनाभावादक्रियावचनत्वमेषामिति मन्यते  
यच्चाप्युक्तमिह सर्वेषु साधनेषु सन्निहितेषु कदा चित्पचतीत्येतद्भवति कदाचिन्नेति तद-  
स्त्यादिषु नास्ति । न ह्यस्तीति कदा चिद्भवत्यपि तु सर्वदेति पाकादिभिर्वैधर्म्यम् । यथा  
च पचतितरामिति प्रकर्षो भवति नैवमस्तितरामिति । किं यत्तदिति । यत्तच्छब्दाभ्यां  
कारकवैचित्र्यं निदर्शयते । प्रवृत्तिविशेष इति । सर्वा प्रवृत्तिः प्रवृत्त्यन्तराद्भिद्यते इत्य-  
स्त्येव सर्वस्याः क्रियात्वम् । अन्यथेति । शुष्कौदने मन्दप्रयत्नः प्रवर्तते मांसौदने तु संवे-  
गेन । यथा च भोजनक्रियाणां परस्परवैलक्षण्यात्प्रवृत्तिविशेषत्वं नैवमस्त्यादौनाम् ।  
यद्येवमिति । अत्रापि प्रवृत्त्यन्तरापेक्षयास्त्येव प्रवृत्तिविशेषरूपत्वमित्यर्थः । अन्यथेति ।  
अस्तावाप्तभरणरूपा प्रवृत्तिस्त्रियती तत्सागररूपा । उत्पत्तिप्रभृत्याविनाशाच्च सत्तानु-  
षङ्गादस्तीति प्रत्ययस्य सन्निहितेषु साधनेषु त्पत्तिरवश्यं भाविनीति कादाचित्कत्वा-  
भावः । प्रकर्षप्रत्ययोपि दृश्यते विद्यतेतरामिह धान्यमिति । अत्रैवार्थं आगमसाह ।  
षड् भावविकारा इति । भावस्य क्रियायाः षट् प्रकारा इत्यर्थः । तेषु चास्तिः पठित  
इति तस्यापि क्रियात्वमित्यर्थः । अथ वा भावस्य सत्ताया एते प्रकाराः । सत्तैदानेक-  
क्रियात्मिका साधनसम्बन्धादवलीयमानसाध्यरूपा जन्मादिरूपतयावभासते । एते च  
भावविकारा निरुक्ते निपुणं व्याख्यातः । इह तु प्रज्ञतानुपयोगान्न व्याख्यायन्ते । सर्व-  
थेति । भावविकारपरिसङ्गान्नस्याव्यापकत्वमित्यर्थः । एवं तर्हीति । अनुमानेन स्था-  
नस्य क्रियात्वं प्रतिपादयति । अन्यथा स्थित इत्युक्ते वृद्धिचयनिवृत्तिर्न प्रतीक्ष्ये



१०४ (भूवाद०) भाष्यप्रदीपोद्द्योतितम् । [अ.१।पा.३।आ.१]

हि कश्चित्कं चित्पृच्छति किमवस्थो देवदत्तस्य व्याधिरिति । स  
आह वर्द्धते इति । अपर आह अपक्षीयत इति । अपर आह स्थित इति ।  
स्थित इत्युक्ते वर्द्धतेऽपक्षीयतेऽपि निवृत्तिर्भवति । अथ वा नान्तरे-  
ण क्रियां भूतभविष्यद्वर्तमानाः कालाः व्यज्यन्ते । अस्यादिभिरपि  
भूतभविष्यद्वर्तमानकालाः व्यज्यन्ते । अथ वा नान्यत्पृष्टे नान्यदा-  
ख्येयम् । तेन न भविष्यति किं करोत्यस्तीति । अथ यद्येव क्रिया-  
वचनो धातुरित्येष पक्षो ऽथापि भाववचनो धातुरिति । किं गत-  
मेतदियता सूत्रेण आहोस्विदन्यतरस्मिन्पक्षे भूयः सूत्रं कर्तव्यम् ।  
गतमित्योह । कथम् । अथमादिशब्दोस्त्येव व्यवस्थायां वर्तते । त-  
द्यथा । देवदत्तादीन्समुपविष्टानाह देवदत्तादय आनीयन्तामिति  
ते उत्थाप्यानीयन्ते । अस्ति प्रकारे वर्तते । तद्यथा । देवदत्तादय  
आद्या अभिरूपा दर्शनीयाः पक्षवन्तः । देवदत्तप्रकारा इति गम्यते ।  
प्रत्येकं चादिशब्दः परिसमाप्यते । भ्वादय इति च वादय इति च ।  
तद्यदा तावत्क्रियावचनो धातुरित्येष पक्षः तदा भू इत्यत्र य आ-  
दिशब्दः स व्यवस्थायां वर्तते वा इत्यत्र य आदिशब्दः स प्रकारे  
भूइत्येवमादयो वा इत्येवं प्रकारा इति । यदा तु भाववचनो धा-  
तुरित्येष पक्षस्तदा वेत्यत्र य आदिशब्दः स व्यवस्थायां भू इत्यत्र य  
आदिशब्दः स प्रकारे वा इत्येवमादयो भू इत्येवं प्रकारा इति ।  
यदि तर्हि लक्षणं क्रियते नेदानीं पाठः कर्तव्यः । कर्तव्यञ्च । किं  
प्रयोजनम् । भूवादिपाठः प्रातिपदिकाण्यवयवादिनिवृत्त्यर्थः \* ।

अथवेति । क्रियान्तरधर्मसमन्वयेनास्यादीनां क्रियात्वं प्रतिपाद्यते । घट इत्युक्ते  
कालविशेषावगतिर्नास्ति । अस्ति अभूत् भविष्यतीति कालविशेषावगमात् साध्यमा-  
नस्य चार्थस्य कालेन योगात् क्रियात्वावसायः । अथ वेति । निर्ज्ञातायां सत्तायां  
किं करोतीति प्रश्नासम्भवादस्तीति प्रतिवचनाभावः । न तु क्रियात्वाभावादित्य-  
र्थः । यदा तु प्रत्यासन्नविनाशशङ्कया देवदत्तः किं करोतीति प्रश्नः । तदास्ति  
तावदिति प्रतिवचनं भवत्येव । अथ यद्येवेति । परिस्यन्दापरिस्यन्दरूपतया क्रिया-  
भावयोर्भिदेनोपन्यासः । तदा वेत्यत्रेति । अदादीनामादौ वा गतिगन्धनयोरिति  
पठितव्यम् । अदादिगणो गणानामादौ । तेन सर्वे धातुपाठसन्निविष्टा गृहीता भवन्ति  
यदि तर्हीति । क्रियावचनो धातुरिति वा भाववचनो धातुरिति वा लक्षणं क्रियते नार्थः  
ऋतेनेत्यर्थः । भूवादि पाठ इति । यथा भोक्तुं पाक इति क्रियाश्रयाणि तुमुनादीनि



भूवादिपाठः कर्तव्यः । किं प्रयोजनम् । प्रातिपदिकाणवयत्यादि-  
निवृत्त्यर्थः । प्राति पदिकनिवृत्त्यर्थ आणवयत्यादिनिवृत्त्यर्थश्च । के  
पुनराणवयत्यादयः । आणवयति । वड्ठयति । वड्ठयतीति । स्वरानुब-  
न्धज्ञापनाय च \* । स्वरानुबन्धज्ञापनाय च पाठः कर्तव्यः । सूरान-  
नुबन्धांश्च ज्ञास्यामीति । नञ्चन्तरेण पाठं सूरानुबन्धा वष शक्या  
विज्ञातुम् । यत्वेते न्याय्यविकरणा उदात्ता अननुबन्धकाः पठ्यन्ते  
तेषां पाठः शक्यो ऽकर्तुम् । एतेषामप्याणवयत्यादिनिवृत्त्यर्थः पाठः  
कर्तव्यः । शिष्टप्रयोगद्वाराणवयत्यादीनां निवृत्तिर्भविष्यति । स चावश्यं  
शिष्टप्रयोग उपास्यः येषि पठ्यन्ते तेषामपि विपर्यासनिवृत्त्यर्थः ।  
लोके हि कृष्यर्थे कसिं प्रयुञ्जते दृश्यर्थे च दिसिम् ॥

उपदेशेऽजनुनासिक इत् ॥ २ ॥ उपदेशइति किमर्थम् । अ-  
भ्रञ्च अपः । उद्देशे योऽनुनासिकस्तस्य मा भूदिति । कः पुनरुद्दे-  
शोपदेशयोर्विशेषः । प्रत्यक्षमाख्यानमुपदेशः । गुणैः प्रापणमुद्देशः ।  
प्रत्यक्षं तदवदाख्यानमुपदेशः । तद्यथा । अगोत्राय कश्चिद्भां सक्थनि  
कर्णे वा गृहीत्वा उपदिशत्ययं गौरिति । स प्रत्यक्षमाख्यातमाह उ-  
पदिष्टो मे गौरिति । गुणैः प्रापणमुद्देशः । तद्यथा । कश्चित्कं चि-

भवन्ति तथा धातुसंज्ञापिं स्यादिति पाकादीनां शयितव्यादीनां च प्रातिपदिकानां  
पाठेनासौ निवर्त्यते । तथा हिरक् पृथग् इत्यादीनां च क्रियाप्रधानानामव्ययानाम् ।  
एतेषामपीति । तेषामपाठे निवृत्तिराणवयत्यादिवत्स्यात्तस्मादाणवयत्यादिष्वेषां निवृत्ति-  
र्यथा स्यात् तन्मध्ये मा प्रविचक्षित्वेवमर्थस्तेषामपि पाठः कर्तव्य इत्यर्थः । शिष्टप्रयो-  
गादिति । प्रयुक्तानामिदमन्वाख्यानं न चाणवयत्यादयः शिष्टैः प्रयुज्यन्ते इति नास्ति-  
तेषां शास्त्रेणानुविधानमिति भावः । एतेनैव न्यायेन प्रातिपदिकनिवृत्त्यर्थोपि पाठो  
नोपयुज्यते नहि पाकादयः शब्दाः धातुविहितप्रत्ययपरां लोके प्रयुज्यन्ते ॥

उपदेशे । उद्देशोपदेशशब्दयोरुपसर्गभेदेपि अभिन्नार्थत्वं प्रक्रमतउपक्रमते इत्येत-  
योरिव मन्यमानः पृच्छति । उपदेश इति किमर्थमिति । अभ्रञ्च अप इति । अयं  
नोपदिष्टः किं तर्हि आडोऽनुनासिकश्चन्दसीति लक्षणेनान्तरतम आडः स्थाने विहि-  
तः । यदि त्वाड आ चन्दसीत्यवक्ष्यत्तदाभविष्यदेषोऽप्युपदेशोऽनुनासिकः । प्रत्यक्षमाख्या-  
नमिति । इन्द्रियगोचरार्थस्य यदाख्यानं स उपदेश इत्यर्थः । प्रसिद्धधर्मोपादानेन तु  
यत्प्रतिपादनं स उद्देशः । प्रत्यक्षमाख्यातमिति क्वचित्पाठः । तत्राख्यानमाख्यातमिति



१०६ (उपदेशे०) भाष्यप्रदीपोद्दोतितम् । [अ.१। पा.३। आ.१]

दाह देवदत्तं मे भवानुद्दिशत्विति । स इहस्थः पाटलिपुत्रस्थं देवद-  
त्तमुद्दिशति अङ्गदी कुण्डली किरीटी व्यूढोरस्को वृत्तबाहु लोहिताक्ष-  
स्तुङ्गनासी विचित्राभरण ईदृशो देवदत्त इति स गुणैः प्राप्यमाणमा-  
होद्दिष्टो मे देवदत्त इति । इतसंज्ञायां सर्वप्रसङ्गोऽविशेषात् \* । इ-  
त्संज्ञायां सर्वप्रसङ्गः । सर्वस्यानुनासिकस्येतसंज्ञा प्राप्नोति । अस्या-  
पि प्राप्नोति । अभ्रञ्च अपः । किं कारणम् । अविशेषात् । नहि  
कश्चिद्विशेष उपादीयते । एवंजातीयकस्यानुनासिकस्येतसंज्ञा भव-  
तीति । अनुपादीयमाने विशेषे सर्वप्रसङ्गः । किमुच्यते ऽनुपादीय-  
माने विशेषइति । कथं नाम नोपादीयते यदोपदेश इत्युच्यते ।  
लक्षणेनापि ह्युपदेशः । संकीर्णावुद्देशोपदेशौ । प्रत्यक्षमप्याख्यानमु-  
द्देशः गुणैश्च प्रापणमुपदेशः । प्रत्यक्षं तावदाख्यानमुद्देशः । तद्यथा ।  
कश्चित्कं चिदाह अनुवाकं मे भवानुद्दिशत्विति । स तस्मायाचष्टे  
इषेत्वकमधीष्व शनोदेवीयकमधीष्वेति । स प्रत्यक्षमाख्यातमाह  
उद्दिष्टो मे ऽनुवाकस्तमध्येष्यइति । गुणैश्च प्रापणमुपदेशः । तद्यथा ।  
कश्चित्कं चिदाह ग्रामान्तरं गमिष्यामि पन्थानं मे भवानुपदिश-  
त्विति । स तस्मायाचष्टे ऽमुष्मिन्नवकाशे हस्तदक्षिणो ग्रहीतवयः  
अमुष्मिन्हस्तवाम इति स गुणैः प्राप्यमाणमाह उपदिष्टो मे पन्था  
इति । एवमेतौ संकीर्णावुद्देशोपदेशौ । एवं तर्हीत्कार्याभावादचेत्सं-  
ज्ञा न भविष्यति । ननु च लोप एवेत्कार्यं स्यात् । अकार्यं लोपः । इहहिश-  
ब्दस्यद्वय्युपदेशः । कार्यार्थो भवत्युपदेशः श्रवणार्थो वा । कार्यं चेह ना-  
स्ति । कार्यं चासति यदि श्रवणमपि न स्यादुपदेशो ऽनर्थकः स्यात् । इह-  
सस्तीत्कार्यम् । इह अभ्रञ्चाटितः । अनन्तरलक्षणायां सत्यामितसंज्ञा-

भावे त्तो विज्ञेयः । इदृश इति । एतैः शब्दैः यादृशो बुद्धावर्थः प्रतिभासते तादृशो ग्राह्य-  
इत्यर्थः । लक्षणेनेति । लक्ष्यतेऽनेनेति लक्षणं गुणस्तेनाप्युपदेशो भवतीत्यर्थः । इषेत्व-  
कमधीष्वेति । इषेत्वकमित्येतत् पूर्वेण संबध्यते स तस्मायाचष्टे इषेत्वकमिति । इषेत्वाश-  
ब्दो यस्मिन्ननुवाकेस्ति तमाचष्टे इत्यर्थः । गोषदादिभ्यो वुन्निति वुन्प्रत्ययः । किमर्थ-  
माचष्ट इत्याह । अधीष्वेति । अध्ययनार्थमाचष्टइत्यर्थः । अकार्यं लोप इति । यदि  
लोभिमतोऽभविष्यदाङो लोपश्छन्दसीत्येवावच्छदित्यर्थः । अनन्तरलक्षणायामिति ।



यामादितश्चेतीट्प्रतिषेधः प्रसज्येत । सिद्धं तूपदेशने ऽजनुनासि-  
कवचनात् \* । सिद्धमेतत् । कथम् । उपदेशने योऽजनुनासिकः स  
इत्संज्ञो भवतीति वक्तव्यम् । किं पुनरुपदेशनम् । शास्त्रम् । सिध्य-  
ति । सूत्रं तर्हि भिद्यते । यथान्यासमेवास्तु । ननु चोक्तमित्संज्ञायां  
सर्वप्रसङ्गो ऽविशेषादिति । नैषदोषः । उपदेश इति घञयं करणसाध-  
नः । न सिध्यति । परत्वाल्ल्युट् प्राप्नोति । न ब्रूमो ऽकर्तरि च का-  
रके संज्ञायामिति । किं तर्हि । हलश्चेति । तत्रापि संज्ञायामिति  
वर्तते, न चैषा संज्ञा । प्रायवचनादसंज्ञायामपि भविष्यति । प्राय-  
वचनात्संज्ञायामेव स्याद्वा न वा । ननुपाधेरुपाधिर्भवति विशेषण-  
स्य वा विशेषणम् । यदि नोपाधेरुपाधिर्भवति विशेषणस्य वा वि-  
शेषणम् । कल्याण्यादीनामिन्ङ्कुलटाया वा इन्ङिभाषा न प्रा-  
प्नोति । इन्ङेवात्र प्रधानम् । विहितः प्रकृतः प्रत्ययश्चानुवर्तते ।  
इह तर्हि वाकिनादीनां कुक् च, पुत्रान्तादन्यतरस्यामिति कुग्  
विभाषा न प्राप्नोति । अत्रापि कुगेव प्रधानम् । विहितः प्रकृतः  
प्रत्ययश्चानुवर्तते । एवं न चेदमकृतं भवति नोपाधेरुपाधिर्विशेषण-

यदा अनेकान्ता अनुबन्धास्तदा अनन्तर इत्संज्ञकः कार्यस्य विशेषको भवतीति धातो-  
रादित्वादित्प्रतिषेधप्रसङ्गः । उपदेशनइति । तेन शास्त्रे य उच्चारितोऽनुनासिकः स  
इत्संज्ञ इत्यर्थः । परत्वादिति । परत्वेन बाधकत्वं लक्ष्यते । तेनानवकाशत्वात्पु-  
ट् प्राप्नोतीत्यर्थः । हलश्चेति । अयं ल्युटो बाधको घञ् । प्रायवचनादिति । हलश्चेत्यत्र  
संज्ञायां प्रायेणेति चानुवर्तते । संज्ञया च प्रायग्रहणमभिसंबध्यते । प्रायेण संज्ञायां घञ्  
भवति क्वचिदसंज्ञायामपीत्यर्थः । संज्ञायामेवेति । प्रत्ययस्य विधेयत्वात्प्राधान्यात्प्रा-  
यग्रहणं प्रत्ययेनैव संबध्यते न तु गुणेन-संज्ञयेत्यर्थः । उपाधिविशेषणयोश्च वा-  
च्यत्वावाच्यत्वाभ्यां विशेषः । तथाहि । इतिहरिरिति प्रत्ययेन पशुः कर्ताभि-  
धीयते इति पशुरूपमधिः । गर्गिक्रया स्मधत इति स्नात्रा वुजा नाभिधीयतइति विशे-  
षणमुच्यते । इन्ङ् विभाषेति । प्रत्ययस्य विधेयतया प्राधान्यात्तादर्थ्येन प्रकृतेर्गुणत्वा-  
त्तदादेशस्येनङोपि गुणत्वादुपाधित्वमित्यर्थः । इन्ङेवात्रेति । अपूर्वोपदेशत्वात्तस्यैव  
प्राधान्यमित्यर्थः । ढक्त्वं स्त्रीभ्यो ढगित्येव सिद्धः । तदनुवादेनेनङ् विधीयते । कुगेवेति ।  
उदीचां वृद्धादशोचादित्यनेन फिञ् विहितस्तदनुवादेन कुको विधानात् । न चेदमक-  
मिति । आश्रितमेवेत्यर्थः । गुणप्रधानसन्निधौ यत्र प्रधानमर्थि विशेषणेन भवति त्वं



१०८ (हलन्ता०) भाष्यप्रदीपोद्द्योतितम् । [अ.१।पा.३।आ.१।]

स्य वा विशेषणमिति न च कश्चिद्दीषो भवति । एवं च कृत्वा घञ् न प्राप्नोति । एवं तर्हि कृत्यल्युटो बहुलमित्येव सत्र घञ् भविष्यति ॥

हलन्त्यम् ॥ ३ ॥ हलन्त्ये सर्वप्रसङ्गः सर्वान्यत्वात् \* । हलन्त्ये सर्वप्रसङ्गः । सर्वस्य हल इत्संज्ञा प्राप्नोति । किं कारणम् । सर्वान्यत्वात् । सर्वो हि हल् तं तमवधिं प्रत्यन्तो भवति । सिद्धं तु व्यवसितान्यत्वात्\* । सिद्धमेतत् । कथम्, व्यवसितान्यत्वात् । व्यवसितान्यो हलित्संज्ञो भवतीति वक्तव्यम् । के पुनर्व्यवसिताः । धातुप्रातिपदिकप्रत्ययनिपातागमादेशाः । सिध्यति । सूत्रं तर्हि भिद्यते । यथान्यासमेवास्तु । ननु चोक्तं हलन्त्ये सर्वप्रसङ्गः सर्वान्यत्वादिति । नैष दीषः । आहायं हलन्त्यमित्संज्ञं भवतीति सर्वस्य हल् तं तमवधिं प्रत्यन्तो भवति । तत्र प्रकर्षगतिर्विज्ञास्यते । साधौयो योन्त्य इति । कश्च साधौयः । व्यवसितानां योन्त्यः । अथ वा सापेक्षोऽयं निर्देशः क्रियते । न चान्यत्किं चिदपेक्ष्यमस्ति । तेन व्यवसितानेवापेक्षिष्यामहे । लकारस्यानुबन्धाच्चापितत्वाद्ग्रहणाप्रसिद्धिः \* । लकारस्यानुबन्धत्वेन अच्चापितत्वाद्ग्रहणस्याप्रसिद्धिः । हलन्त्यमि-

तस्यैव विशेषणं न्याय्यं न तु गुणस्य । एवं च कृत्वेति । एवं स्थित्वेत्यर्थः । तेन घञेव न्यायवशात्संज्ञायां प्रायेण तिष्ठति स एवात्र न प्राप्नोतीति समानकट्टकत्वात् ज्ञाप्य उपपद्यते । एवं तर्हीति । बहुलग्रहणादसंज्ञायामपि घञ् भविष्यतीत्यर्थः ॥

हलन्तम् । अन्तेऽवसाने भवमन्तम् । सर्वो हि हलिति । सर्वस्य हलोऽवसानेन सखन्वात् । अन्तग्रहणं त्वादिनिवृत्त्यर्थं स्यात् । सिद्धं त्विति । व्यवसिताः परिच्छिन्ना ये समुदायाः धातुत्वप्रत्ययत्वादिना धर्मेण तेषां योन्त इत्यर्थः । अवयवास्तु समुदायतन्त्रत्वान्तर्रीयकोपदेशत्वाद्धातुत्वादिना न परिच्छिन्नाः । तत्र प्रकर्षगतिरिति । आदिनिवृत्त्यर्थत्वादन्तग्रहणस्य कथं प्रकर्षगतिः । उच्यते । आदेरप्युच्चारणान्तरमवसानसखन्वादन्तत्वमनिवार्यमिति नास्ति तन्निवृत्तिरिति सामर्थ्यात्प्रकर्ष आश्रीयते । व्यवसितानां योन्त इति । आदिमध्यानां च काव्यनिकमन्तत्वं सर्वान्तस्य तु नित्यमेवेति तस्यैव युक्तं ग्रहणम् । अथ वेति । पूर्वं समुदायावयवसन्निधौ समुदायापेक्षमन्तत्वमाश्रयितुं युक्तमिति परिहृतम् । इदानीं तु समुदायार्थत्वादुपदेशस्यावयवानामसत्त्वात्पेक्षं दूरोत्सारितमिति मत्वा परिहृत्यते । लकारस्येति । इतरतराश्रयं मन्यते ।



त्संज्ञं भवतीत्युच्यते । लकारस्यैव तावदित्संज्ञा न प्राप्नोति । सि-  
द्धं तु लकारनिर्देशात् । सिद्धमेतत् । कथम् । लकारनिर्देशः कर्त-  
व्यः । हलन्त्यमित्संज्ञं भवति लकारश्चेति वक्तव्यम् । एकशेषनिर्दे-  
शाद्वा । अथ वा एकशेषनिर्देशोऽयम् । हल् च हल् च हल् हलन्त्य-  
मित्संज्ञं भवतीति । अथ वा लृकारस्यैवेदं गुणभूतस्य ग्रहणं तस्य-  
चोपदेशेऽजनुनासिक इदित्यित्संज्ञा भविष्यति । अथ वा आचार्य-  
प्रवृत्तिर्ज्ञापयति भवति लकारस्य द्वत्संज्ञेति । यदयं णलं लितं क-  
रोति । प्रातिपदिकप्रतिषेधो ऽकृतञ्चिते । अकृतञ्चितान्तस्य प्राति-  
पदिकस्य प्रतिषेधो वक्तव्यः । उदञ्चित् शकृदिति । अकृतञ्चितान्त-  
स्येति किमर्थम् । कुम्भकारो नगरकारः औपगवः कापटव इति ।  
इदर्याभावात्सिद्धम् । इत्कार्याभावादत्रेत्संज्ञा न भविष्यति । इद-  
मस्तीत्कार्यम् । तित्स्वरितमिति स्वरितत्वं यथा स्यात् । नैतदस्ति ।

शषसर् हल् इत्यत्र लकारस्य सत्यामित्संज्ञायां हलिति प्रत्याहारः । सति च प्रत्याहारे  
लणित्यत्र लकारस्य हलत्वात्तस्यैव शषसर् हलित्यत्रान्ते निर्दिष्टत्वादित्संज्ञेति प्र-  
त्याहाराश्रया इत्संज्ञा तदाश्रयश्च प्रत्याहारः । लकारश्चेति । पूर्वं लकारस्येत्संज्ञा  
विधेया तेन हलिति प्रत्याहार उपपद्यते । तत्र हल् च ल् चेति समाहारद्वन्द्वं कृत्वा  
संयोगान्तस्य लोप इति लकारो लुप्यते । हल् चेति । हस्य ल् हल् । हल् इत्येकः षष्ठी-  
तत्पुरुषः । द्वितीयः प्रत्याहारः । नपुंसकमनपुंसकेनेति चैकशेषः । एकस्य पुंस्त्रिङ्गत्वा-  
दपरस्य नपुंसकत्वात् । अथ वेति । शषसर् हलित्यत्र हलन्तरमित्यत्र च लृकारस्यैका-  
देशो लपरत्वं च क्रियते । नन्वेवमपीतरेतराश्रयमेव । लृकारस्य सत्यामित्संज्ञायां ह-  
लिति प्रत्याहारः सति च प्रत्याहारे ऐञ्जीति चकारस्येत्संज्ञा तस्यां सत्यामजिति  
प्रत्याहारः अजिति प्रत्याहारे सति लृकारस्येत्संज्ञा । एवं तर्हि लृदित इति ज्ञापकात्  
लृकारस्येत्संज्ञाकार्यं भविष्यतीति नास्तीतरेतराश्रयमिति भगवतो भाष्यकारस्याभि-  
प्रायः । अथ वेति । णलो लकारः स्वरार्थः कृतः असत्यां चेत्संज्ञायां कुतः स्वरः । अव-  
णार्थस्तु णलो न लकारः हल्ङ्ग्राविति सूत्रे हल्ग्रहणाखलव्यावृत्त्यर्थात् । तत्र हि  
विभेदेति णल् व्यावृत्त्यर्थं हल्ग्रहणं कृतम् । लकारस्य अवणोऽपृक्तत्वाभावाज्जोपस्था-  
प्राप्तिरिति किं हल्ग्रहणेन । प्रातिपदिकप्रतिषेध इति । यदा मञ्जकादिनिवृत्त्यर्थः  
प्रातिपदिकानामुपदेशः कर्तव्य इति पक्षस्तदायं प्रतिषेधः । अन्यथा उपदेशाभावात्प्रा-  
प्तभावादन्वयः कः प्रतिषेधः स्यात् । कुम्भकार इति । अपवादविषयपरिहारेणेत्संज्ञा



११० (न विभ०) भाष्यप्रदीपोद्द्योतितम् । [अ. १। पा. ३। आ. १]

प्रत्ययग्रहणं तत्र चोदयिष्यति । इह तर्हि राजा तच्चा जिनतीत्या-  
द्युदात्तत्वं यथा स्यात् । जिनतीत्युच्यते तत्र व्यपवर्गाभावान्न भवि-  
ष्यति । इदं तर्हि स्वरः । उपोत्तमं रितीत्येष सूरौ यथा स्यात् । सूरि-  
तकरणसामर्थ्यान्न भविष्यति । व्यङ्ग्यसूरौ सूरिताविति । इह तर्हि  
अन्तरः । उत्तमशब्दस्त्रिप्रभृतिषु वर्तते न चात्र त्रिप्रभृतयः सन्ति ।  
इह तर्हि सनुतर् । उपोत्तमं रितीत्येष सूरौ यथा स्यात् । अन्तो-  
दात्तनिपातनं करिष्यते । स निपातनसूरौ रिस्वरस्य बाधको भवि-  
ष्यति । एतच्चात्र युक्तं यदित्कार्याभावादित्संज्ञा न स्यात् । यच्चे-  
त्कार्यं भविष्यति तच्चेतसंज्ञा । तद्यथा । आगस्त्यकौण्डिन्ययोरग-  
स्तिकुण्डिनजिति ॥

न विभक्तौ तुस्माः ॥ ४ ॥ विभक्तौ तवर्गप्रतिषेधो ऽतद्धिते \* ।  
विभक्तौ तवर्गप्रतिषेधो ऽतद्धितइति वक्तव्यम् । इह मा भूत् । कि-  
मोत् । क प्रेप्सन् दीव्यसे । क्वाङ्मासा इति । स तर्हि वक्तव्यः ।  
न वक्तव्यः । आचार्यप्रवृत्तिर्ज्ञापयति न विभक्तौ तद्धिते प्रतिषेधो  
भवतीति । यद्यमिदमस्थमुरिति मकारस्येतसंज्ञापरिचाणार्थमुका-

प्रवर्तनात्पूर्वं प्रातिपदिकसंज्ञेति प्रतिषेधे प्राप्तो ऽकृतद्धित इति प्रतिषेधः क्रियते । प्रत्य-  
यग्रहणमिति । उदश्वित्शक्नदिति चैतावव्युत्पन्नौ । शक्नदिति शक्नेर्द्धतिन् इति यद्यपि  
व्युत्पाद्यते तथा प्युपदेशे तकारोन्तरो न भवतीतीत्संज्ञा न प्रवर्तते । राजा तच्चेति । न-  
न्वव्युत्पत्तिपक्षेऽप्यनयोरवश्यमाद्युदात्तत्वमेष्टव्यम् । तच्चाद्युदात्तस्याद्युदात्तत्वे किं प्रयोजनं  
येनेत्संज्ञा स्यात् । उच्यते । आमन्त्रितनिघातप्रतिषेधार्थमाद्युदात्तत्वं स्यात् । न डि-  
संबुद्धोरिति नलोपस्य प्रतिषेधो नेत्संज्ञाया इति तत्प्रतिबद्धः स्वरः स्यात् । व्यपवर्गा-  
भावादिति । नित्परो नास्तीति भावः । यदा तु सौवर्त्यः सप्तम्यस्तदन्तसप्तम्य इति  
पक्षस्तदापि निदेवायं न तु निदन्त इति । नास्ति स्वरः । अत्र तु पक्षे श्रोत्रियन्निति  
यदा वाक्यार्थे पदवचनं तदा स्वरौ न सिध्यति । यदा तु छन्दसः श्रोत्रभावः घञ् प्रत्यय-  
स्तदा निदन्तत्वात्स्वरसिद्धिः । तद्यथागस्त्येति । प्रत्ययस्य लुकि कृते परिशिष्टस्य कुण्डि-  
नजादेशः । तत्र प्रत्ययलक्षणेन तद्धितान्तत्वात् प्रातिपदिकत्वादित्संज्ञानिषेधः स्यात् ।  
न चायं चकारस्तद्धितसंबन्धी यतोऽकृतद्धित इति निषेधः स्यात् ॥

न विभक्तौ तुस्माः । इत्संज्ञापरिचाणार्थमिति । इत्संज्ञायाः परिचाणमिति साधनं  
पञ्चमीतत्पुरुषः । शेषविवक्षायां वा षष्ठीसमासः । अनेनोकारेणानुमीयते येषां



रमनुबन्धं करोति । यद्येतज् ज्ञाप्यते इदानीमित्यत्र प्राप्नोति । इ-  
त्कार्याभावादत्रेतसंज्ञा न भविष्यति । इदमस्तीत्कार्यं मिदचोन्त्या-  
त्पर इत्यचामन्त्यात्परो यथा स्यात् । इशभावे कृते नास्ति विशेषः ।  
मिदचोन्त्यात्पर इति वा परत्वे प्रत्ययः पर इति वा । स एव ता-  
वदिशभवो न प्राप्नोति । किं कारणम् । प्राग्दिशः प्रत्ययेष्वित्युच्यते ।  
कः पुनरहंतोशभावं प्राग्दिशः प्रत्ययेषु वक्तुम् । किं तर्हि । प्राग्दि-  
शोर्येष्विशभावः । किं सर्वनामबहुभ्यो ऽद्वादिभ्यः प्रत्ययोत्पत्तिः ।  
एवं तर्हि तदोप्ययं वक्तव्यः । तदश्च मिदचोन्त्यात्परत्वेन न सिध्य-  
ति । ननु चात्राप्यत्वे कृते नास्ति विशेषः । मिदचोन्त्यात्पर इति  
वा परत्वे प्रत्ययः पर इति वा । तच्च अत्वं न प्राप्नोति किं कारण-  
म् । विभक्तावित्युच्यते । एवं तर्हि यकारान्तो दानीं करिष्यते ।  
किं यकारो न श्रूयते । लुप्तनिर्दिष्टो यकारः ॥

चुटू ॥ ७ ॥ चुच्चुप्चणपोश्चकारप्रतिषेधः \* । चुच्चुप्चणपोश्चका-  
रस्य प्रतिषेधो वक्तव्यः । केशचुच्चुः केशचणः । इदर्याभावात्सिद्धम्\* ।  
इत्कार्याभावादत्रेतसंज्ञा न भविष्यति । इदमस्तीत्कार्यम् । चितः  
अन्त उदात्तो भतीति अन्तोदात्तत्वं यथा स्यात् । पित्करणमिदानीं  
किमर्थं स्यात् । पित्करणं किमर्थमिति चेत्यर्थायार्थम् \* । पित्करणं

प्राग्दिशो विभक्तिरिति विभक्तिसंज्ञा तेषां न विभक्तावितीत्संज्ञा न निषिध्यते  
इति । अत्रेति । इदानीमित्यत्र । अर्थेष्विति । यथेष्टमवधिमत्कल्पनेत्यत्रार्थो-  
धिमत्त्वेनाश्रीयते । तत्रानुत्पन्न एव प्रत्यये इशभावः । ततः प्रत्ययः । यदि तु  
पूर्वं प्रत्ययः स्यात्तदा मित्त्वादचोन्त्यात्परं दानीमि कृते तन्मध्यपतितस्य तद-  
ग्रहणेन ग्रहणात्सर्वादेश इति सति दानींविधानमनर्थकमेव स्यात् । तदोप्य-  
यमिति । तदो दा चेति चकारेणानुकर्षणात्तानु चेति । सप्तम्यां विभक्तावुत्पन्नायामत्वे  
कृते दानीमिति भावः । तच्चीति । प्राग्दिशोर्येष्विति पूर्वमभिधानात्सप्तम्यर्थवृत्तेः का-  
लवाचिनो मित्त्वान्मध्ये दानीमा भाव्यमिति तदानीमित्यस्यासिद्धिरेवेत्यर्थः । यकारान्त  
इति । यकारोन्तरत्वमनुभवन्मकारस्यान्तरत्वं प्रतिबध्नाति । यकारस्य च संयोगान्तस्यलोप  
इति लोपः क्रियते । यद्येवं मकार एवोपदेशेऽन्तरः श्रूयते इति प्राप्नोत्येवमकारस्येतसंज्ञा ।  
नैतदस्ति । पूर्वत्रासिद्धमिति मकारस्येतसंज्ञायां यलोपस्यासिद्धत्वादन्तरत्वाभावात् ॥

चुटू । लुप्तनिर्दिष्ट इति । पूर्वं निर्दिष्टः पञ्चानुप्यते इत्यर्थः । राजदन्तादेराग्रहणं



११२ (चुटू०) भाष्यप्रदीपोद्द्योतितम् । [अ.१।पा.३।आ.१]

किमर्थमिति चेत्पर्यायार्थमेतत्तस्यात् । एवं तर्हि यकारादी चुच्चुप्च-  
णपौ । किं यकारो न श्रूयते । लुप्तनिर्दिष्टो यकारः । इर उपसं-  
ख्यानम् \* । इर उपसंख्यानं कर्तव्यम् । रुधिर । अरुधत् । अरौ-  
त्सीत् । अवयवग्रहणात्सिद्धम् । रेफस्यात्र हलन्त्यमिति भविष्यति  
इकारस्योपदेशे ऽजनुनासिक इदिति । अवयवग्रहणादिति चेदि-  
दिद्विधिप्रसङ्गः \* । अवयवग्रहणादिति चेदिदिद्विधिरपि प्राप्नोति  
भेत्ताच्छेत्ता । इदितो नुम् धातोरिति नुम् प्राप्नोति । यदि पुनरयमिदि-  
द्विधिः कुम्भीधान्यन्यायेन विज्ञायेत । तद्यथा । कुम्भीधान्यः श्रोत्रिय  
इत्युच्यते । यस्य कुम्भ्यामेव धान्यं स कुम्भीधान्यः यस्य पुनः कुम्भ्यां-  
चान्यत्र च धान्यं नासौ कुम्भीधान्यः । नायमिदिद्विधिः कुम्भी-  
धान्यन्यायेन शक्यो विज्ञातुम् । इह हि दोषः स्यात् । तुनदि । नन्दयु-  
रिति । एवं तर्हि नैवं विज्ञायते इकार इदस्य सोयमिदित् तस्येदित  
इति । कथं तर्हि इकार इत् इदित् इदिदन्तस्येति । अथ वा ऋकारस्यै-  
वेदमित्त्वभूतस्य ग्रहणम् । तस्य चोपदेशे ऽजनुनासिक इतीत्संज्ञा  
भविष्यति । अथ वा आचार्यप्रवृत्तिर्ज्ञापयति । नैवंजातीयकाना-  
मिदिद्विधिर्भवति । यदयमिरितः कांश्चिद्भुमनुषक्तान्पठति । उबु-

गणत्वाद्वाच्यकारवचनाद्वा पूर्वकालस्य परनिपातः । अथ वा लुप्तोयमिति ज्ञातो लुप्तनि-  
र्दिष्टः । इर उपसंख्यानमिति । इरितो वेत्यत्रेति समुदायानुकरणम् । इर् इत् यस्य  
सोयमिरित् । समुदायस्य चाज्भलात्मकत्वादप्राप्ता इत्संज्ञोपसंख्यायते । समुदायस्यैवे-  
त्संज्ञासंबन्धे ऽवयवाः पारतन्त्र्यादित्संज्ञां न लभन्त इतीदित्वाभावाद्भुमभावः । नन्वेवं  
सति स्वरिते इत्यात्मनेपदं न प्राप्नोति । नैष दोषः । स्वरितत्वप्रतिज्ञानसामर्थ्यादवय-  
वगतं स्वरितत्वं समुदाय आरोपयिष्यते । अवयवग्रहणादिति । इरावित्तौ यस्य स इरि-  
दित्वेवमित्संज्ञकत्वेनावयवावेवाश्रीयते न तु समुदाय इत्यर्थः । यदि पुनरिति । यस्य च  
कुम्भीस्थान्यनिहितं धान्यं नास्ति स कुम्भीधान्यः । यद्यपि नुम्विधावस्य न्यायस्य  
निमित्तं नास्ति तथापि दोषेणैव तन्नयायानाश्रयणमाह । नायमिति । इकार इति ।  
इदिता धातुर्विशेष्यत इति तदन्तविधिः । ऋकारस्येति । ऋत इजातोरितीत्वे रपरत्वे च  
न भिदिरित्यादिनिर्देशः । अनङ्गस्य निपातनादित्वम् । तत्र च भिदृशब्दे पूर्वमृकारस्येत्सं-  
ज्ञा । तत इत्वरपरत्वे । इरितो वेत्यत्रापि ऋ इदस्येति समासे कृते निपातनादित्वरप-  
रत्वे ऽपि ऽपि कृतयोरिरित इति निर्देशः । नुमनुषक्तानिति । नुमा नकारो लक्ष्यते नकारयु-



न्दिर् निशामने । स्कन्दिर् गतिशेषणयोः । अथ वा आचार्यप्रवृत्ति-  
र्ज्ञापयति दूरशब्दस्येत्संज्ञा भवतीति यदयमिरितो वेत्याह । अथ  
वान्त इति वर्तते ॥

तस्य लोपः ॥ ६ ॥ तस्यग्रहणं किमर्थम् । इत्संज्ञकः प्रतिनि-  
र्दिश्यते । नैतदस्ति प्रयोजनम् । प्रकृतमिदिति वर्तते । क प्रकृतम् ।  
उपदेशे ऽजनुनासिक इदिति । तद्वै प्रथमानिर्दिष्टं षष्ठीनिर्दिष्टेन चे-  
हार्थः । अर्थाद्विभक्तिविपरिणामो भविष्यति । तद्यथा । उच्चा नि-  
देवदत्तस्य गृहाणि । आमन्त्रयस्वैनं, देवदत्तमिति गम्यते । देवद-  
त्तस्य गावो भूवा हिरण्यं च । आढ्यो वैधवेयः । देवदत्त इति गम्य-  
ते । पुरस्तात्षष्ठीनिर्दिष्टं सदर्थान् द्वितीयानिर्दिष्टं प्रथमानिर्दिष्टं च  
भवति । एवमिहापि पुरस्तात्प्रथमानिर्दिष्टं सदर्थान् षष्ठीनिर्दिष्टं  
भविष्यति । इदं तर्हि प्रयोजनम् । ये अनेकाल इत्संज्ञास्ते-  
षां लोपः सर्वादेशो यथा स्यात् । अथ क्रियमाणेपि वै त-  
स्यग्रहणे कथमिव लोपः सर्वादेशो लभ्यः । लभ्य इत्याह ।  
कुतः । वचनप्रामाण्यात् । तस्यग्रहणसामर्थ्यात् । इतो लोपे णल्क्त्वा-  
निष्ठासूपसंख्यानमित्यतिषेधात् \* । इतो लोपे णल्क्त्वा निष्ठासूपसं-  
ख्यानं कर्तव्यम् । णल् । अहंपपच । क्त्वा । देवित्वा सेवित्वा । निष्ठा । श-  
यितः शयितवान् । किं पुनः कारणं न सिध्यति । इत्प्रतिषेधात् ।  
प्रतिषिध्यते तचेत्संज्ञा । णलुत्तमो णिद्वा भवति । क्त्वा सेण् न कि-

ज्ञानित्यर्थः । न च लोपाभावार्थो नकारोपदेश इति वक्तुं शक्यम् । अनकारोपदेशेपी-  
दित्वान्नलोपस्याप्रसङ्गः । तस्मान्नकारोपदेशेनेरितामिदित्कार्याभावो ज्ञायते । न दृश  
इति क्सादेशनिषेधेनापीरितामिदित्कार्याभावो ज्ञायते । अन्यथा दृशेरिदित्वानुमि-  
सति इगुपधत्वाभावात्प्राप्तिरेव क्सस्य नास्तीति किं तन्निषेधेन । अन्त इति । गोः पा-  
दान्तइत्यतः । तेनान्तेदितां धातूनां नुमागमो न तु मध्येदिताम् ।

तस्य लोपः । तस्य ग्रहणमिति । अभावो लोपः स च भावोपाधिरेव प्रतीयते नान्यथेति प्र-  
करणादित्संज्ञस्यैव लोपो भविष्यतीति प्रश्नः । विभक्तिविपरिणाम इति । सादृश्यात्तत्वाध्य-  
वसायाद्विपरिणामव्यवहारः । वाक्यान्तरे तु योग्यविभक्त्यन्तं परमार्थतः शब्दान्तरमेव सन्नि-  
धीयते । तस्यग्रहणसामर्थ्यादिति । अलोन्तरस्येत्यन्तरस्य लोपे प्रसक्ते तस्यग्रहणेन समुदाग-  
ग्रहणं



११४ (तस्यलो०) भाष्यप्रदीपोद्द्योतितम् । [अ.१।पा.३।आ.१।]

इवति । निष्ठासेण न किञ्चवतीति । सिद्धं तु णलादीनां ग्रहणप्रति-  
षेधात् \* । सिद्धमेतत् । कथम् । णलादीनां ग्रहणानि प्रतिषिध्यन्ते ।  
णलुत्तमो वा णिद्ग्रहणेन गृह्यते । क्त्वा सेण किद्ग्रहणेन गृह्यते ।  
निष्ठासेण किद्ग्रहणेन गृह्यतइति । निर्दिष्टलोपाद्वा \* । निर्दिष्ट-  
लोपाद्वा सिद्धमेतत् । अथ वा निर्दिष्टस्यायं लोपः क्रियते तस्मात्सि-  
द्धमेतत् । तत्र तुस्मानां प्रतिषेधः \* । तत्र तुस्मानां प्रतिषेधो वक्त-  
व्यः । तस्मात् । तस्मिन् । यस्मात् । यस्मिन् । वृक्षाः । मृक्षाः । अचि-  
नवम् । असुनवम् । अकरवम् । न वीच्चारणसामर्थ्यात्\* । नवा वक्तव्यः  
किं कारणम् । उच्चारणसामर्थ्यादत्र लोपो न भविष्यति । अनुबन्धलो-  
पे भावाभावयोर्विप्रतिषेधादप्रसिद्धिः । अनुबन्धलोपे भावाभावयो-  
र्विरोधादप्रसिद्धिः । न ज्ञायते केनाभिप्रायेण प्रसजति केन निवृत्तिं  
करोतीति । सिद्धं त्वपवादन्यायेन\* । सिद्धमेतत् । कथम् । अपवाद-  
न्यायेन । किं पुनरिह तथा यथोत्सर्गापवादौ । भावो हि कार्या-  
र्थो ऽनन्वार्थो लोपः \* । कार्यं करिष्यामीत्यनुबन्ध आसज्यते का-  
र्यादन्यन्मा भूदिति लोपः । अथ यस्यानुबन्ध आसज्यते किं स त-  
स्यैकान्तो भवत्याहोसिद्दनेकान्तः । एकान्तस्तत्रोपलब्धेः \* । एका-  
न्त इत्याह । कुतः । तत्रोपलब्धेः । तत्रस्थो ह्यसावुपलभ्यते । तद्य-

स्य लोपः प्रतिपाद्यते । ग्रहणप्रतिषेधादिति । नैतेषामित्संज्ञां प्रतिषिध्यतेऽपि तु तत्प्र-  
तिषेधं कार्यमित्यर्थः । निर्दिष्टलोपाद्वाति । तस्येत्यनेनेतसंज्ञाप्रकरणे निर्दिष्टस्य पराम-  
र्शादसत्त्वामपीत्संज्ञायां लोपो भवतीत्यर्थः । तुस्मानामिति । यद्यसत्यामपीत्संज्ञायां  
लोपो भवति तदा तुस्मानामपि प्राप्नोति । ते हि हलन्तप्रमित्यत्र निर्दिष्टाः । नवेति ।  
इत्संज्ञाप्रतिषेधादेषामित्कार्यं नास्ति । यदि चानेन लोपः स्यादुपदेशस्तेषामनर्थकः  
स्यात् । अनुबन्धलोप इति । यथा कश्चिद्वक्ति घटोस्तीति पुनश्च वक्ति नास्तीति तथानु-  
बन्धानामुच्चारणाद् भावानुज्ञानं लोपविधानाच्चाभावानुज्ञेति विरोधादप्रामाण्यप्रसङ्गः ।  
सिद्धमिति । यथाऽणं को बाधते तथा कार्यं चरितार्थमुच्चारणात्प्राप्तं भावं लोपोनन्वार्थो  
बाधते । एकान्त इति । एकदेशः । अवयव इत्यर्थः । अनेकान्तस्तूपलक्षणमेव केवलम् ।  
यथा गृहस्य काकः । तत्रोपलभ्यमानस्य रूपद्वयदर्शनाद्गृहे शाखाबलाकयोरिवेति  
प्रश्नः । एकान्तस्तत्रोपलब्धेरिति । ननु यदेव संशयनिमित्तं स एव कथं निश्चयहेतुः ।  
यते । सामर्थ्यादवधारणमाश्रीयते तत्रैवोपलब्धेरिति अवयवस्तत्रैवोपलभ्यते । अनव-



था। वृत्तस्था शाखा वृत्तैकान्ता उपलभ्यते। तत्रासरूपसर्वादेशाप्प्र-  
तिषेधे पृथक्त्वं निर्देशोनाकारान्तत्वात्\*। तत्रासरूपविधौ दोषो भ-  
वति। कर्मण्यण् आतोऽनुपसर्गे क इति। कविषये ऽणपि प्राप्नोति।  
सर्वादेशे च दोषो भवति। दिव औत्। औत्सर्वादेशः प्राप्नोति।  
दाप्प्रतिषेधे पृथक्त्वं निर्देशः कर्तव्यः। अदाब्दैपाविति वक्तव्यम्।  
किं पुनः कारणं न सिध्यति। अनाकारान्तत्वात्। ननु चात्वे कृते  
भविष्यति। तद्व्यात्वं न प्राप्नोति। किं कारणम्। अनेजन्तत्वात्।  
अस्तु तर्ह्यनेकान्तः। अनेकान्ते वृत्तिविशेषः\*। यदि अनेकान्तो  
वृत्तिविशेषो न सिध्यति। किति णितीति कार्याणि न सिध्यन्ति।  
किं हि स तस्येह भवति येनेत्कृतं स्यात्। एवं तर्ह्यनन्तरः। अनन्तर  
इति चेत्पूर्वोत्तरयोरित्कृतप्रसङ्गः\*। अनन्तर इति चेत्पूर्वोत्तरयोरि-  
त्कृतं प्राप्नोति। वुञ्छणसिद्धं तु व्यवसितपाठात्\*। सिद्धमेतत्। कथम्।  
व्यवसितपाठः कर्तव्यः। वुञ्छणं स चावश्यं पाठः कर्तव्यः। इतरथा  
ह्येकान्तेऽपि संदेहः\*। अक्रियमाणे व्यवसितपाठे एकान्तेऽपि संदेहः स्या-  
त्। तत्र न ज्ञायते किमयं पूर्वस्य भवत्याहोसित्परस्येति। संदेहमात्रमे-  
तद्भवति। सर्वसंदेहेषु चेदमुपतिष्ठते व्याख्यानतो विशेषप्रतिपत्तिर्न हि

यवस्तु तत्र चान्यत्र च। ननु वकारस्य वनव्रणवृक्षादिषु बहुषूपलब्धिः न चासावनव-  
यवः। नैष दोषः। भिन्नसमुदायविषयं वर्णान्तरमेव तदिति शकुनिभाष्ये प्रतिपादितम्।  
तत्रासरूपेति। अनाकारान्तत्वादित्येतदाप्प्रतिषेध इत्यनेनैव सामर्थ्यात्सम्बध्यते।  
कविषय इति। एकान्तत्वे वैरूढ्यात्समावेशप्रसङ्गः। अनेकान्तत्वे तूभावप्यकाराविति  
सारूप्यादसमावेशः। अनेजन्तत्वादिति। यथा ठौकतेः ककारस्यैकान्तत्वादात्वं न भ-  
वत्येवं दैपोऽपि न प्राप्नोति। उपदेशग्रहणाच्च लुप्तेऽपि पकारे न प्राप्नोति। अस्तु तर्हीति।  
कार्यलक्षणाया केवलमनुबन्ध उपात्तो न तु तस्यावयवः। वृत्तिविशेष इति। बहुव्रीहि-  
र्न सिध्यति। अनेकान्तत्वे क इत्यस्येति सम्बन्धाभावात्। अनन्तर इति। यद्यप्यनन्त-  
रादिषु बहुव्रीहिर्न भवति तथापीह वचनसामर्थ्याद्भवति। व्यवसितपाठादिति। व्यव-  
सितानां विच्छिन्नानां पाठः कर्तव्यः। ततः पूर्वस्यैवासावनन्तरः न तु परस्य। कालव्य-  
वधानात्। व्याख्यानत इति। एकान्तपक्षे एकोवयवो द्वयोर्न भवतीति संदेहे व्याख्या-  
नान्निश्चयः। अनेकान्तत्वे त्वानन्तर्यस्योभयापेक्षस्य विरोधाभावाद्भवसितपाठ एव कर्त-  
व्यः



११६ (यथासं०) भाष्यप्रदीपोद्घोतितम् । [अ.१।पा.३।आ.१]

संदेहादलक्षणमिति । पूर्वस्येति व्याख्यास्यामः । वृत्ताद्वा \* । वृत्ताद्वा सिद्धमेतत् । वृद्धिमन्तमाद्युदात्तं दृष्ट्वा जिदिति व्यवसेयम् । अन्तोदात्तं दृष्ट्वा किदिति । युक्तं पुनर्यद् वृत्तनिमित्तको नामानुबन्धः स्यान्नानुबन्धनिमित्तकेन नाम वृत्तेन भवितव्यम् । वृत्तनिमित्तक एवानुबन्धः । वृत्तज्ञो ह्याचार्योऽनुबन्धानासजति । उभयमिदमनुबन्धेषूक्तमेकान्ता अनेकान्ता इति । किमत्र न्याय्यम् । एकान्ता इत्येव न्याय्यम् । कुत एतत् । अत्र हि हेतुर्व्यपदिष्टः यच्च नाम स-हेतुकं तन्न्याय्यम् । ननु चोक्तं तत्रासरूपसर्वादेशदाप्रतिषेधे पृथक्त्वा-निर्देशोनाकारान्तत्वादिति । असरूपविधौ तावन्न दोषः । आचार्य-प्रवृत्तिर्ज्ञापयति नानुबन्धकृतमसारूप्यं भवतीति यदयं ददातिदधा-त्योर्विभाषां शास्ति । यदप्युक्तं सर्वादेश इति । तत्राप्याचार्यप्रवृत्ति-र्ज्ञापयति नानुबन्धकृतमनेकालत्वं भवतीति यदयं शित्सर्वस्येत्या-ह । यदप्युक्तं दाप्रतिषेधे पृथक्त्वा-निर्देशः कर्तव्य इति । न कर्तव्यः । आचार्यप्रवृत्तिर्ज्ञापयति नानुबन्धकृतमनेजन्तत्वं भवतीति यदयमु-दीचां माडो व्यतीहारइति मेडः सानुबन्धकस्यात्वभूतस्य ग्रहणं क-रोति ॥

यथासंख्यमनुदेशः समानाम् ॥ १० ॥ किमिहोदाहरणम् । इ-को यणचि । दध्यत्र मध्वत्र ! नैतदस्ति । स्थानेन्तरतमेनाप्येतत्सि-द्धम् । कुत आन्तर्यम् । तालुस्थानस्य तालुस्थान ओष्ठ स्थानस्यौष्ठ-

व्यः । वृत्ताद्वेति । वृत्तं प्रयोगः । नन्वाचार्यो भवतु वृत्तज्ञः शिष्यास्तु कथं प्रतिपद्यन्ते । व्याख्यानाच्चेत् । पूर्वमेवैतदुक्तम् । वृत्ताद्वेत्यनेन किं तदेनोच्यते । नैषदोषः । पूर्वं हेतुरहितं व्याख्यानमुक्तम् । वृत्ताद्वेत्यनेन तु हेतुरुच्यते । तस्मिन् प्रतिपन्ने साध्यं स्वय-मेवावेति । भाष्यकारेण वा तदुक्तमिदं तु वार्तिककारेण । मेड इति । यद्यप्यनेकान्तप-क्षस्यापि ज्ञापकमेतद्वाखागतं युज्यते तथापि हेतुरहितत्वाद्विज्ञानेकान्तपक्षो भाष्यकता-त्यक्तः । प्रदेशान्तरे त्वनेकान्तपक्षेणापि व्यवह्रियते सिद्धमनुबन्धस्यानेकान्तत्वादिति ॥

यथासंख्यम् । संख्या संख्यानं गणनमुच्यते । अनुदेशशब्दस्य सम्बन्धिशब्दत्वा-दुद्देश्याक्षिप्तः । तेनायमर्थः । समानां समसंख्यानानां मध्ये यथा गणनमुद्देशिभिः सहा-नुदेशिनः सम्बध्यन्ते । इकोयणचीति । इक्शब्देन चत्वारः स्थानिनः प्रत्याख्यन्ते यणश-ब्देनैकपि चत्वार आदेशा इत्यर्थतोस्ति संख्यासाम्यम् । पञ्चानु यद्यपीकारादिभिर्बहूनां



स्थानो भविष्यतीति । इदं तर्हि तस्यस्थमिपां तांतिताम इति । न-  
नु चैतदपि स्थानेन्तरतम इत्येव सिद्धम् । कुत आन्तर्यम् । एकार्थ-  
स्यैकार्थो द्वार्थस्य द्वार्थो बह्वर्थस्य बह्वर्थो भविष्यतीति । इदं तर्हि  
तूदीशलातुरवर्मतीकूचवाराड्ढक्कण्डज्यक इति । किमर्थमिदमु-  
च्यते । संज्ञासमासनिर्देशात्सर्वप्रसङ्गोनुदेशस्य तत्र यथासंख्यवचनं  
नियमार्थम् । संज्ञया समासैश्च निर्देशाः क्रियन्ते । संज्ञया तावत् ।  
परस्मैपदानां णलतुसुस्थलथुसणत्वमा इति । समासैः । तूदीशला-  
तुरवर्मतीकूचवाराड्ढक्कण्डज्यक इति । संज्ञासमासनिर्देशादेत-  
स्मात्कारणात् सर्वप्रसङ्गः । सर्वस्योद्देशस्य सर्वोनुदेशः प्राप्नोति । इ-  
ष्यते च समसंख्यं यथा स्यादिति । तच्चान्तरेण यत्नं न सिध्यतीति  
तत्र यथासंख्यवचनं नियमार्थम् । एवमर्थमिदमुच्यते । किं पुनः  
कारणं संज्ञया च समासैश्च निर्देशाः क्रियन्ते । संज्ञासमासनिर्देशः  
पृथग्विभक्तिसंज्ञानुच्चारणार्थः । संज्ञया च समासैश्च निर्देशाः क्रि-  
यन्ते पृथग्विभक्तीः संज्ञिनश्च मोक्षीचस्मिति । प्रकरणे च सर्वसंप्र-  
त्ययार्थः । प्रकरणे च सर्वेषां संप्रत्ययो यथा स्याद् विदो लटो वे-  
ति । किंपुनः शब्दतः साम्ये संख्यातानुदेशो भवत्याहोसिदर्थतः ।  
कश्चात्र विशेषः । संख्यासाम्यं शब्दतश्चेत्सालादयः परस्मैपदानां डारौ

ग्रहणाद्वैषम्यं तथापि प्रथमतोस्त्येव संख्यासाम्यम् । इदं तर्हीति । नात्र स्थानकृतमा-  
न्तर्यमस्ति । नाप्यादेशप्रवृत्तिकालेर्धक्तान्तर्यसम्प्रत्ययः । प्रवृत्तानामादेशानां स्थान्य-  
र्थाभिधानात् । ननुचेति । नित्यानां शब्दानां प्रयोगादर्थकृतमान्तर्यमस्त्येवेति भावः ।  
किमर्थमिति । पाठक्रमेणैव संबन्धो भविष्यतीति भावः । संज्ञासमासनिर्देशादिति ।  
परस्मैपदानां णलतुसित्यत्र संज्ञया सर्वे युगपत्प्रत्याख्यन्ते इति नास्ति पाठक्रमाद्भावः ।  
लोकेष्वजाविधनौ देवदेत्तयज्ञदत्ताविति समासनिर्देशेनास्ति क्रमनियमः । इन्द्रेऽनेका-  
वयवात्मकः समुदाय एवैकेन शब्देन प्रत्याख्यत इति कुतः क्रमनियमः स्यात् । किं पुन-  
रिति । तिपो णल् तसोऽतुसित्यादि कस्मान्न क्रियत इति प्रश्नः । विदो लटो वेति । पृ-  
थङ्निर्देशे क्रियमाणे मसोम इत्येवानन्तर्यात्संबध्येतेत्यर्थः । व्यवहितानामपि स्वरितत्वा-  
दनुवृत्तावाञ्जीयमाणायां प्रतिपत्तिगौरवप्रसङ्गः । किं पुनरिति । यद्यप्यर्थे शब्द-  
स्य गुणभावादर्थत एव साम्यं न्याय्यं तथापि शब्दधर्मेणार्थस्य व्यपदेशो दृश्यते यथा  
अमरशब्दस्य द्विरेफत्वाद्विरेफो अमरः । तथा द्वाचरं मांसं द्वाचरमस्ति । तस्माच्छब्द-  
तोपि साम्यमत्राशङ्कितम् । णलादय इति । परस्मैपदशब्देन प्रवृत्तानामेव नवानां ग्रहणं



११८ (न यथासं०) भाष्यप्रदीपोद्द्योतितम् । [अ.१।पा.३।अ.१]

रसः प्रथमस्यायवायाव एच इत्यनिर्देशः । संख्यासाम्यं शब्दतश्चेत्स-  
लादयः परस्मैपदानां डारौरसः प्रथमस्यायवायाव एच इत्यनिर्देशो  
भवति । अगमको निर्देशो ऽनिर्देशः । परस्मैपदानां णलतुसुस्थल-  
युसणल्वमा इति णलादयो बहवः परस्मैपदानामित्येकः शब्दः वै-  
षम्यात्संख्यातानुदेशो न प्राप्नोति । डारौरसः प्रथमस्य । डारौरसो  
बहवः प्रथमस्येत्येकः शब्दो वैषम्यात् संख्यातानुदेशो न प्राप्नोति ।  
एचोऽयवायावः । अयवायावो बहवः एच इत्येकः शब्दो वैषम्यात्  
संख्यातानुदेशो न प्राप्नोति । अस्तु तर्ह्यर्थतः । अर्थतश्चेत्तुलुटोर्नन्द्य-  
रीहणसिन्धुतक्षशिलादिषु दोषः\* । अर्थतश्चेत्तुलुटोर्नन्द्यरीहणसिन्धु-  
तक्षशिलादिषु दोषो भवति । स्यतासी लुलुटोः । स्यतासी द्वौ । लुलुटो-  
रित्यस्य त्रयोऽर्थः । वैषम्यात्संख्यातानुदेशो न प्राप्नोति । नन्दियहिपचा-  
दिभ्योऽल्युणिन्यचः । नन्द्यादयो बहवः । ल्युणिन्यचस्त्वयः । वैषम्यात्सं-  
ख्यातानुदेशो न प्राप्नोति । अरीहणादयो बहवः । वुजादयः सप्तदश । वै-  
षम्यात्संख्यातानुदेशो न प्राप्नोति । सिन्धुतक्षशिलादिभ्यो ऽणञौ । सि-  
न्धुतक्षशिलादयो बहवः । अणञौ द्वौ । वैषम्यात्संख्यातानुदेशो न प्रा-  
प्नोति । आत्मनेपदविधिनिष्ठासार्वधातुकद्विग्रहणेषु \* । आत्मनेप-  
दविधिनिष्ठासार्वधातुकद्विग्रहणेषु च दोषो भवति । आत्मनेपदवि-  
धिश्च न सिध्यति । अनुदात्तङित आत्मनेपदम् । अनुदात्तङितौ द्वौ ।  
आत्मनेपदमित्यस्य द्वावर्थौ । तत्र संख्यातानुदेशः प्राप्नोति । निष्ठा ।  
रदाभ्यां निष्ठातो नः पूर्वस्य च द इति रेफदकारौ द्वौ । निष्ठेत्यस्य

न तु शब्दसोरित्यर्थतः साम्यमस्ति न तु शब्दतः । डारौरस इति । यदा डारौरसश्च  
डारौरसश्चेत्येकशेषः क्रियते तदर्थतः संख्यासाम्यमस्ति । अगमक इति । संख्यासाम्य-  
स्यानवबोधक इत्यर्थः । तुलुटोरिति । लृशब्दस्य लृङ्लुटावर्थाविति साम्याभावः । यदा  
तु लृरूपं सामान्यमर्थो लृशब्दस्येति पक्षस्तदास्त्येव साम्यमिति दोषाभावः । नन्द्या-  
दिष्वप्यवयवेन विग्रहः समुदायः समासार्थ इत्याश्रयमाणे समुदायत्रयापेक्षया प्रत्यय-  
त्रयस्य साम्यसङ्गावाददोषः । आत्मनेपदेति । नन्वात्मनेपदसंज्ञा न तङ्शब्दस्य किं तु  
तत्प्रत्यायितानां नवानां तादीनामिति नास्त्यर्थतः साम्यम् । नैष दोषः । तङ्रूपापन्ना-  
स्तादय आत्मनेपदशब्देन प्रत्याय्यन्तइत्यस्ति साम्यम् । सार्वधातुकद्विग्रहणेष्विति । द्वौ  
गृह्यते येषु तानि द्विग्रहणानि सार्वधातुकस्य द्विग्रहणानीति समासः । सार्वधातुकमपि



द्वावर्थौ । तत्र संख्यातानुदेशः प्राप्नोति । सार्वधातुकद्विग्रहणेषु च दोषो भवति । अक्षोरलोपः । अक्षस्त्री द्वौ । सार्वधातुकमित्यस्य द्वावर्थौ । तत्र संख्यातानुदेशः प्राप्नोति । एङः पूर्वरूपत्वे प्रतिषेधः\* । एङः पूर्वरूपत्वे प्रतिषेधो वक्तव्यः । एङः पदान्तादति । ङसिङ्सो-  
 अ । ङसिङ्सौ द्वौ । एङित्यस्य द्वावर्थौ । तत्र संख्यातानुदेशः प्रा-  
 प्नोति । अस्तु तर्हि शब्दतः । ननु चोक्तं संख्यासाम्यं शब्दतश्चेत्साला-  
 दयः परस्मैपदानां डारौरसः प्रथमस्यायवायाव एच इत्यनिर्देश इ-  
 ति । नैष दोषः । स्थानेन्तरतम इत्यनेन व्यवस्था भविष्यति । कुत  
 आन्तर्यम् । एकार्थस्यैकार्थो द्वार्थस्यद्वार्थः बह्वर्थस्य बह्वर्थः । संवृतावर्ण-  
 स्य संवृतावर्णः विवृतावर्णस्य विवृतावर्णः । अतिप्रसङ्गो गुणवृद्धिप्र-  
 तिषेधे क्ङिति\* । अतिप्रसङ्गो भवति गुणवृद्धिप्रतिषेधे क्ङिति ।  
 गुणवृद्धौ द्वे । क्ङितौ द्वौ । तत्र संख्यातानुदेशः प्राप्नोति । नैष दो-  
 षः । गकारोप्यत्र निर्दिश्यते । तद्गकारग्रहणं कर्तव्यम् । नकर्तव्यम् ।  
 क्रियतेन्यास एव । ककारे गकारश्चत्वंभूतो निर्दिश्यते गिति किति ङि-  
 तीति । उदिकूले रुजिवहोः\* । उदिकूले द्वे । रुजिवहौ द्वौ । तत्र  
 संख्यातानुदेशः प्राप्नोति । नैष दोषः । नोदिरुपपदं किं तर्हि वि-  
 शेषणं रुजिवहोरुत्पूर्वाभ्यां रुजिवहिभ्यां कूलउपपदइति । तच्छी-  
 लादिषु धातुत्रिग्रहणेषु\* । तच्छीलादिषु धातुत्रिग्रहणेषु दोषो भ-  
 वति । विदिभिदिच्छिदेः कुरच् । विदिभिदिच्छिदयस्त्रयः । तच्छी-  
 लादयस्त्रयः तत्र संख्यातानुदेशः प्राप्नोति । घञादिषु द्विग्रहणेषु\* ।  
 घञादिषु द्विग्रहणेषु दोषो भवति । निरभ्योः पूत्वोः । निरभौ द्वौ । पूत्वौ-  
 द्वौ । तत्र संख्यातानुदेशः प्राप्नोति । नैष दोषः । इष्यते चात्र संख्याता-  
 नुदेशः । निष्ठावः अभिलाव इति । एवं तर्हि अकर्तरि च कारके भावे

तेषु गृह्यतइति तेन विशेष्यन्ते । संवृतावर्ण इति । यद्यपि शास्त्रे ङकारस्य विवृतोपदेशः  
 कृतस्तथापि लौकिकप्रयोगापेक्षयैतदुक्तम् । क्ङितौ द्वाविति । क्ङिच्छब्दस्यैकत्वेपि  
 ककारङकारयोर्वित्वादस्ति शब्दतः साम्यम् । उदिकूल इति । इन्द्रोयम् । आगन्तुना  
 चेकारेण निर्देश इति चोद्यम् । उदीति पञ्चम्याः स्थाने समी कृता । उदः पराभ्यां रुजि-  
 वहोत्येताभ्यामिति परिहारः । धातुत्रिग्रहणेष्विति । त्रीणि ग्रहणानि येषां ते त्रिग्रहणा



१२० (यथासं०) भाष्यप्रदीपोद्घोषितम् । [अ.१।पा.३।आ.१]

चेति द्वौ । पूर्वौ द्वौ । तत्र संख्यातानुदेशः प्राप्नोति । अवे तृस्त्रोः करणाधिकरणयोः \* । तृस्त्रौ द्वौ । करणाधिकरणे द्वे । तत्र संख्यातानुदेशः प्राप्नोति । कर्तृकर्मणोश्च भूक्तजोः \* । कर्तृकर्मणी द्वे । भूक्तजौ द्वौ । तत्र संख्यातानुदेशः प्राप्नोति । अनवक्तृसमर्पयोरकिंवृत्तेऽपि । अनवक्तृसमर्प्यौ द्वौ । किंवृत्ता किंवृत्ते द्वे । तत्र संख्यातानुदेशः प्राप्नोति । कृत्वोः क्त्वाणमुजौ । कृत्वौ द्वौ । क्त्वाणमुलौ द्वौ । तत्र संख्यातानुदेशः प्राप्नोति । अधीयानविदुषोऽकृन्दो ब्राह्मणानि \* । कृन्दो ब्राह्मणानीति द्वे । अधीते वेदेति च द्वौ । तत्र संख्यातानुदेशः प्राप्नोति । रोपधेतोः पथिदूतयोः \* । रोपधेतोः प्राचां तद्गच्छति पथिदूतयोः । रोपधेतौ द्वौ । पथिदूतौ द्वौ । तत्र संख्यातानुदेशः प्राप्नोति । तत्र भवस्तस्य व्याख्यानः क्रतुयज्ञेभ्यश्च \* । तत्र भवस्तस्य व्याख्यानौ द्वौ । क्रतुयज्ञौ द्वौ । तत्र संख्यातानुदेशः प्राप्नोति । संघादिष्वञ्प्रभृतयः \* । संघादिष्वञ्प्रभृतयः संख्यातानुदेशेन न सिध्यन्ति । नैष दोषः । घोषग्रहणमपि तत्र कर्तव्यम् । वेशोयशश्चादेर्भगाद्यल्लखौ \* । वेशोयशश्चादी द्वौ । यल्लखौ द्वौ । तत्र संख्यातानुदेशः प्राप्नोति । ङसिङ्सोः ख्यत्यात्परस्य \* । ङसिङ्सौ द्वौ । ख्यत्यौ द्वौ । तत्र संख्यातानुदेशः प्राप्नोति । न वा समानयोगवचनात् \* । न वा एष दोषः । किं कारणम् । समानयोगवचनात् । समानयोगे संख्यातानुदेशं वक्ष्यामि । तस्य दोषो विदो लटो वा \* । तस्यैतस्य लक्षणस्य दोषः विदो लटो वेति संख्यातानुदेशो न प्राप्नोति । धमाधेटोः नाडीमुष्टोश्च \* । धमाधेटोः नाडीमुष्टोश्च संख्यातानुदेशो न प्राप्नोति ।

धातवस्त्रिग्रहणं येषु तच्छीलादिषु इति पुनर्बहुव्रीहिः । कर्तृकर्मणोरिति । भवतेरकर्मकत्वात्कर्तृवोपपदम् । करोतेस्तूपपदद्वये खलिष्यते । अन्ये तु प्राप्तार्थस्य भवतेरूपपदद्वये प्रत्ययमिच्छन्ति । कृन्दो ब्राह्मणानीति । गोवलीवर्दन्यायेन कृन्दः शब्देन मन्त्राणां ग्रहणम् । यथा जुष्टार्पिते च कृन्दसीति ब्राह्मणानां ग्रहणं नित्यं मन्त्र इति मन्त्रग्रहणात् । कृन्दो ग्रहणे नैव तु ब्राह्मणानां ग्रहणे सिद्धे ब्राह्मणग्रहणप्रतिपत्त्यर्थं पुनर्ब्राह्मणग्रहणं कृतम् । तेन याज्ञवल्क्यानि ब्राह्मणानीति तद्विषयता न भवति । न वेति । अनुदेश उच्चारणम् । योगान्तरे तु शब्दान्तरस्यानुमानं न तूच्चारणमिति न्यायप्राप्त एवायमर्थः । विदो लटोवेति ।



ति । खलमोरथादिनिवकट्टाचश्च । \* । संख्यातानुदेशो न प्राप्नोति । सिन्ध्वपकराभ्यां कन् अणञौ च\* । संख्यातानुदेशो न प्राप्नोति । युष्मदस्मदोश्चादेशाः \* । युष्मदस्मदोश्चादेशाः संख्यातानुदेशान्न सिद्ध्यन्ति । तस्माद्यस्मिन्पक्षे ऽल्पीयांसो दोषाः तमास्थाय प्रतिविधेयं दोषेषु । अथ वैवं वक्ष्यामि । यथासंख्यमनुदेशः समानां स्वरितेन । ततो ऽधिकारः । अधिकारश्च भवति स्वरितेनेति । एवमपि स्वरितं दृष्ट्वा संदेहः स्यात् । न ज्ञायते किमयं समसंख्यार्थः आहोस्विदधिकारार्थ इति । संदेहमात्रमेतद्भवति । सर्वसंदेहेषु चेदमुपतिष्ठते व्याख्याततो विशेषप्रतिपत्तिर्न हि संदेहादलक्षणमिति । समसंख्यार्थ इति व्याख्यास्यामः ॥

स्वरितेनाधिकारः ॥ ११ ॥ किमर्थमिदमुच्यते । अधिकारः प्रतियोगं तस्यानिर्देशार्थः \* । अधिकारः क्रियते प्रतियोगं तस्यानिर्देशार्थ इति । किमिदं प्रतियोगमिति । योगं योगं प्रति प्रतियोगम् । योगे योगे तस्य ग्रहणं मा कार्षमिति । किं गतमेतदियता सूत्रेण । गतमित्याह । कुतः । लोकातः । तद्यथा । लोके ऽधिकृतो ऽसौ ग्रामेऽधिकृतोऽसौ नगरद्वत्युच्यते यो यत्र व्यापारं गच्छति । शब्देन चाप्यधिकृतेन कोन्यो व्यापारः शक्योवगन्तुं अन्यदन्तो योगे योगउप-

अत्र तु लब्धयथासंख्यानामनुमानाददोषः । युष्मदस्मदोश्चेति । बहुवचनस्य वस्त्रसावित्यादिषु योगेष्वनुमीयमानत्वात् युष्मदस्मदोर्यथासंख्यं न प्राप्नोति । यस्मिन् पक्ष इति । शब्दतः साम्यमेकयोगे चेत्येष पक्ष आश्रयितव्य इत्याहुः । दोषप्रतिविधानं तु क्वचिदानन्तर्यादवस्था क्वचिदनभिधानाभिधानाभ्यामिति कर्तव्यम् । अथ वेति । यत्र स्वरितत्वं प्रतिज्ञायते तत्रैव शब्दतोऽर्थतो वा साम्याश्रयणेन यथासङ्गं नान्यत्र सत्यपि संख्यासाम्ये ॥

स्वरितेन । स्वरितेने तीर्थभूतलक्षणेऽतीया । स्वरितेनाधिकारो लक्ष्यते इत्यर्थः । स्वरितत्वं सूत्रस्थानां केवलमधिकारज्ञानार्थं प्रतिज्ञायते न तु प्रयोगसमवायि । अधिकारशब्दो भावसाधनः कर्मसाधनो वा । विनियोगो लोकोधिकार उच्यते स एवेह गृह्यते । किमर्थमिति । आकाङ्क्षादिवशात्प्रकृतस्य सम्बन्धो लोका इव भविष्यतीति प्रश्नः । किं गतमिति । किमयमर्थोधिकारशब्देन परिगृहीतोऽयं नेति प्रश्नः । शब्देनेति ।



१२२ (स्वरिते०) भाष्यप्रदीपोद्द्योतितम् । [अ.१।पा.३।आ.१।]

स्थानात् । न वा निर्दिश्यमानाधिकृतत्वादयथा लोके \* । न वा ए-  
तत्प्रयोजनमस्ति । किं कारणम् । निर्दिश्यमानाधिकृतत्वात् । यथा  
लोके । निर्दिश्यमानमधिकृतं गम्यते । तद्यथा । देवदत्ताय गौर्दीय-  
तां यज्ञदत्ताय विष्णुमित्रायेति । गौरिति गम्यते । एवमिहापि प-  
दरुजविशस्पृशो घञ्-सृस्थिरे भावे । घञिति गम्यते । अन्यनिर्देश-  
स्तु निवर्तकस्तस्मात्परिभाषा \* । अन्यनिर्देशस्तु लोके निवर्तको  
भवति । तद्यथा देवदत्ताय गौर्दीयतां विष्णुमित्राय कम्बल इति  
कम्बलो गोर्निवर्तको भवति । एवमिहाप्यभिविधौ भावद्वयानुष्णं घञो  
निवर्तकः स्यात् । तस्मात्परिभाषा कर्तव्या । अधिकारपरिमाणा-  
ज्ञानं तु \* । अधिकारपरिमाणाज्ञानं तु भवति । न ज्ञायते कि-  
यन्तमवधिमधिकारोऽनुवर्ततइति । अधिकारपरिमाणज्ञानार्थं तु ।  
अधिकारपरिमाणज्ञानार्थं एव तर्हि अयं योगो वक्तव्यः । अधि-  
कारपरिमाणं ज्ञास्यामीति । कथं पुनः स्वरितेनाधिकार इत्य-  
नेनाधिकारपरिमाणं शक्यं विज्ञातुम् । एवं वक्ष्यामि । सू-  
रितेनाधिकार इति । स्वरितं दृष्ट्वाधिकारो न भवतीति । केनेदानी-  
मधिकारो भविष्यति । लौकिकोधिकारः । नाधिकारइति चेदुक्त-  
म् \* । किमुक्तम् । अन्यनिर्देशस्तु निवर्तकस्तस्मात्परिभाषेति । अ-  
धिकारार्थमेव तच्च अयं योगो वक्तव्यः । ननु चोक्तमधिकारपरिमा-  
णाज्ञानं त्विति । यावत्तियोऽलनुबन्धस्तावतोयोगानिति वचना-

नहि परिसन्दरूपः शब्दस्य व्यापारोस्ति । न वेति । वचनरहिताल्लोकव्यवहारादेत-  
त्साध्योर्थः सिद्ध इत्यर्थः । यज्ञदत्तायेति । सम्प्रदानविभक्त्या सन्निहिता गोकर्षिका  
ददातिक्रियापेक्ष्यते । अश्रुतकल्पनायाः श्रुतापेक्षणस्य लाघवात् । घञो निवर्तकः स्या-  
दिति । ततश्चाक्रोशे वन्योर्ग्रह इत्यादिष्वनन्तरं द्वयानुष्णं स्यात् । सति सूत्रे घञः स्वरितत्व-  
प्रतिज्ञानादनुवृत्तिर्भवति न त्विनुष्णो विपर्ययात् । अधिकारपरिमाणाज्ञानं त्विति । यथा  
धातोरिति किं प्राग्भादेशेभ्योऽथाध्यायपरिसमाप्तेः । अङ्गाधिकारः प्रागभ्यासविकारिभ्योऽ-  
थासप्तमपरिसमाप्तेरिति । स्वरितं दृष्ट्वेति । प्रकृतस्याधिकारनिवृत्तये शब्दान्तरस्य स्-  
रितत्वं प्रतिज्ञायते । तेन विंशतिकात् ख इत्यत्र स्वरितत्वदर्शनाद्विचित्रपूर्वादित्यस्य नि-  
वृत्तिरनुमीयते । यावत्तिय इति । द्वित्रिपूर्वादिष्कादित्यत्र इकारोऽनुबन्धः कर्तव्यः । तेन



तिस्रम् \* । यावतिथो ऽलनुबध्यते तावन्तो योगानधिकारोनुवर्तत इति वक्तव्यम् । अथेदानीं यत्राल्पीयांसो ऽलः भूयसश्च योगानधिकारोनुवर्तते कथं तत्र कर्तव्यम् । भूयसि प्राग्वचनम् \* । भूयसि प्राग्वचनं कर्तव्यम् । प्रागमुत इति वक्तव्यम् । तत्तर्हि वक्तव्यम् । न वक्तव्यम् । संदेहमात्रमेतद्भवति । सर्वसंदेहेषु चेदमुपतिष्ठते व्याख्यानतो विशेषप्रतिपत्तिर्नहि संदेहादलक्षणमिति । प्रागमुत इति व्याख्यास्यामः । यद्येवं नार्थोनेन । केनेदानीमधिकारो भविष्यति । लौकिकोधिकारः । ननु चोक्तानाधिकार इति चेदुक्तम् । किमुक्तम् । अन्यनिर्देशस्तु निवर्तकस्तस्मात्परिभाषेति । संदेहमात्रमेतद्भवति । सर्व संदेहेषु चेदमुपतिष्ठते व्याख्यानतो विशेषप्रतिपत्तिर्नहि संदेहादलक्षणमित्युक्तम् । इनुगघञिति संदेहे घञिति व्याख्यास्यामः । न तर्हीदानीमयं योगो वक्तव्यः । वक्तव्यश्च । किं प्रयोजनम् । स्वरितेनाधिकारगतिर्यथा विज्ञायेत । अधिकारगतिः । अधिकः कारः । अधिकं कार्यम् । गोस्त्रियोरुपसर्जनस्येत्यत्र गोटाङ्ग्रहणं चोदितं तन्न कर्तव्यं भवति । स्त्रीग्रहणं स्वरयिष्यते स्वरितेनाधिकारगतिर्भविष्यतीति स्त्रियामित्येवं प्रकृत्य ये विहितास्तेषां ग्रहणं विज्ञास्यते । तत्र स्वरितेनाधिकारगतिर्भवतीति न दोषो भवति । अधिकं कार्यम् । अपादानमाचार्यः किं न्याय्यं मन्यते यत्र प्राप्य निवृत्तिः । तेनेहैव स्यात् ग्रामादागच्छति । नगरादागच्छति । सांकाश्यकेभ्यः पाटलिपुत्रका अभिरूपतरा इत्यत्र न स्यात् । स्वरितेनाधिकं कार्यं भवतीत्यत्रापि सिद्धं भवति । तथा

द्वयोर्योगयोरनुवृत्तिर्भवति । एवमन्यत्रापि वेदितव्यम् । अल्पीयांस इति । कथं पुनर्भिन्नजातीयापेक्षया प्रकर्षप्रत्ययः । परमतापेक्षया । अल्पे योगा इति चेन्मन्यसे तत्राल्पीयांसोऽलः । अथ बहवोऽल इति चेद्भूयांसो योगाः । भूयसीति । अङ्गस्य प्राग्देरित्यादि वक्तव्यम् । तत्तर्हीति । यावतिथोऽलिति भूयसि प्राग्वचनं चेत्यर्थः । घञिति व्याख्यास्याम इति । ननु चेनुण आनन्तर्यात्संदेहाभावः । उच्यते । घञोनुवृत्तिसामर्थ्यं दृष्टमिनुणश्चानन्तर्यमिति निमित्तसंज्ञावादस्ति संदेहः । सांकाश्यकेभ्य इति । बुद्ध्या समीहितैकत्वाः प्रकर्षाश्रयेण पाटलिपुत्रका विभज्यन्ते इति मुख्यापायाभावादपादानसंज्ञा न स्यात् । ध्रुवमपाये इत्यत्र तु स्वरितत्वे प्रतिज्ञाते सति बुद्धि-



१२४ (अनुदा०) भाष्यप्रदीपोद्दोतितम् । [अ.१।पा.३।आ.२]

अधिकरणमाचार्यः किं न्यायं मन्यते यत्र कृतञ्च आधारात्मा व्या-  
प्तो भवति तेनेहैव स्यात् तिलेषु तैलं दधि सर्पिरिति । गङ्गायां  
गावः कूपे गर्गकुलमित्यत्र न स्यात् । स्वरितेनाधिकं कार्यं भवती-  
त्यत्रापि सिद्धं भवति । अधिकं कार्यम् । अधिकः कारः । पूर्ववि-  
प्रतिषेधाश्च न पठितव्या भवन्ति । गुणवृद्धौत्वद्वज्ज्ञावेभ्यो नुम्  
पूर्वविप्रतिषिद्धं नुमचिरद्वज्ज्ञावेभ्यो नुडिति । नुम्नटौ स्वरयिष्ये-  
ते । तत्र स्वरितेनाधिकः कारो भवतीति नुम्नटौ भविष्यतः । कथं  
पुनरधिकः कार इत्यनेन पूर्वविप्रतिषेधाः शक्या न पठितुम् । लो-  
कतः । तद्यथा । लोके ऽधिकमयं कारं करोतीत्युच्यते योयं दुर्बलः  
सन् बलवद्भिः सह भारं वहति एवमिहाप्यधिकमयं कारं करोतीत्यु-  
च्यते योयं पूर्वः सन् परं बाधते । अधिकारगतिस्त्रयार्थविशेषायाधिकं  
कार्यम् । अथ योन्योऽधिकः कारः पूर्वविप्रतिषेधार्थः सः ॥ १ ॥

इति श्रीमद्भगवत्पतञ्जलिविरचिते व्याकरणमहाभाष्ये  
प्रथमस्याध्यायस्य तृतीयपादे प्रथममाह्निकम् ॥

अनुदात्तङित आत्मनेपदम् ॥ १२ ॥ विकरणेभ्यः प्रतिषेधो वक्त-  
व्यः । चिनुतः सुनुतः लुनीतः । ङित इत्यात्मनेपदं प्राप्नोति । नैष  
दोषः । नैवं विज्ञायते ङकारद्वत् यस्यसोऽयंङित् ङित इति । कथं

परिकल्पितापायाश्रयणेनापि भवति । कृतञ्च आधारात्मेति । सर्वे अवयवा यत्र व्याप्ता  
इत्यर्थः । गङ्गायां गाव इति । गङ्गाशब्दोच नद्यामेव वर्तते न तु तत्समीपदेशे । तस्य  
हि मुख्यमेवाधारत्वमित्यप्रयोजनमेतत्स्यात् । नद्यास्तु तत्समीप्यादुगौणमाधारत्वमिति  
यत्रात्संज्ञासिद्धिः । पूर्वं इति । विप्रतिषेधे परं कार्यमिति वचनात्पूर्वो बाध्यः स्वरितत्व-  
प्रतिज्ञानेन बाधकः सम्पद्यते । तुल्यजातीयस्य बाधकः न तु नित्यत्वादियुक्तस्य ॥

इत्युपाध्यायजैय्यटपुत्रकैयटकृते महाभाष्यप्रदीपे प्रथमाध्यायस्य तृतीये पादे  
प्रथममाह्निकम् ॥

अनुदात्त । विकरणेभ्य इति । लादेशेषु कृतेषु नियमात्पूर्वं नित्यत्वादिकारणास्तेषां  
सार्वधातुकमपिदिति ङित्वातिदेशादात्मनेपदनियमोनेन प्राप्नोति । ङकार इदिति ।  
अन्यपदार्थापेक्षणादुबहिरङ्गो बहुव्रीहिः । तत्पुरुषस्तु वर्तिपदार्थप्रधानत्वादन्तरङ्ग इति  
स एवाश्रीयते । केवलाच्च ङकारादित आत्मनेपदासम्भवात्सामर्थ्यात्तदन्तर्विधेर्वाङ्ङि-



तर्हिङकारइत्तुडितुडित इति। अथ वोपदेशइतिवर्तते। अथवोक्तमे तत्  
 सिद्धं तु पूर्वस्य कार्यातिदेशादिति। सर्वथा चङङ्भ्यां प्राप्नोति। एवं  
 तर्हि धातोरिति प्रकृतं वर्तते। क्व प्रकृतम्। भूवादयो धातव इति।  
 तद्वै प्रथमानिर्दिष्टं पञ्चमोनिर्दिष्टेन चेहार्थः। अर्थद्विभक्तिविपरिणा-  
 मो भविष्यति। तद्यथा। उच्चानि देवदत्तस्य गृहाणि आसन्नयस्वेन,  
 देवदत्तमिति गम्यते। देवदत्तस्य गावो भूवा हिरण्यं च आढ्यो  
 वैधवेयः, देवदत्त इति गम्यते। पुरस्तात्षष्ठीनिर्दिष्टं सदृथात्प्रथमानि  
 निर्दिष्टं द्वितीयानिर्दिष्टं च भवति। एवमिहापि पुरस्तात्प्रथमानिर्दि-  
 ष्टंसदृथात्पञ्चमोनिर्दिष्टं भविष्यति। किमर्थं पुनरिदमुच्यते। आ-  
 त्मनेपदवचनं नियमार्थम् \*। नियमार्थोयमारम्भः। किमुच्यते निय-  
 मार्थोयमिति न पुनर्विध्यर्थोपि स्यात्। लविधानाद्विहितम्\*। ल-  
 विधाना ज्ञात्मनेपदं परस्मैपदं च विहितम्। अस्ति प्रयोजनमेतत्।  
 किं तर्हीति। विकरणैस्तु व्यवहितत्वान्नियमो न प्राप्नोति। इद-  
 मिह संप्रधार्यं विकरणाः क्रियन्तां नियम इति। किमत्र कर्तव्यम्।  
 परत्वाद्विकरणाः नित्याः खल्वपि विकरणाः। कृतेपि नियमे प्राप्नुव-  
 न्यकृतेपि प्राप्नुवन्ति। नित्यत्वाच्च परत्वाच्च विकरणेषु कृतेषु विकर-  
 णैर्व्यवहितत्वान्नियमो न प्राप्नोति। नैव दोषः। अनवकाशो नियमः।  
 सावकाशः। कोऽवकाशः। यएते लुग्विकरणाश्च श्लुग्विकरणाश्च  
 लिङ्लिटौ च। यदि पुनरियं परिभाषा विज्ञायेत। किं कृतं भवति।

दत्त आश्रीयते। तेन डिदन्तादात्मनेपदमित्यर्थः। अथ वेति। तेनोपदेशे यो डित्त-  
 स्मादात्मनेपदं न त्वातिदेशिकडित्त्वेभ्यः। एवं तर्हीति। अत्रापि पक्षे उच्चुक्नुटिपतीत्य-  
 तिप्रसङ्गनिवारणार्थं सिद्धं तु पूर्वस्य कार्यातिदेशादित्यप्याश्रयणीयम्। किमर्थमिति।  
 किं विहितानां लादेशानामनेन नियमः क्रियते। अथ वाक्यैकवाक्यतया विधिरिति  
 प्रश्नः। नियमार्थ इति। एकवाक्यतायां भाविनी संज्ञाऽऽश्रयणीयेति वाक्यभेद एवाश्रीय-  
 ते। तेन नियमोयं सम्पद्यते। परत्वादिति। विकरणानामवकाशः अलादेशात्थानशा-  
 दयः। नियमस्यावकाशः लिङ्लिटौवाहधातुकसंज्ञौ। स्रज्जतइत्यादावुभयप्रसङ्गे परत्वा-  
 द्विकरणस्तेन व्यवधानान्नियमाप्रसङ्गः। अनवकाश इति। सर्वत्र विकरणानां व्यवधा-  
 यकत्वादिति भावः। यदि पुनरिति। आत्मनेपदपरस्मैपदाभ्यां लिङ्गाभ्यामिदं प्रकारं  
 लादेशविधावुपतिष्ठते। तत्र महावाक्येन विहितेषु लादेशेषु विकरणा इति दोषाभावः।



१२६ ( अनुदा० ) भाष्यप्रदीपोद्द्योतितम् । [अ. १। पा. ३। आ. २]

कार्यकालं संज्ञापरिभाषं यत्र कार्यं तत्रोपस्थितं द्रष्टव्यम् । लस्य  
तिबादयो भवन्तीत्युपस्थितमिदं भवति अनुदात्तङित आत्मने पदं  
शेषात्कर्तरि परस्मैपदमिति । एवमपीतरेतराश्रयं भवति । का  
द्वतरेतराश्रयता । अभिनिर्वृत्तानां लस्य स्थाने तिबादीनामात्मने-  
पदपरस्मैपदसंज्ञया भवितव्यम् । संज्ञया च तिबादयो भाव्यन्ते ।  
तदेतदितरेतराश्रयं भवति द्वतरेतराश्रयाणि च कार्याणि न प्रकल्पन्ते ।  
परस्मैपदेषु तावन्नेतरेतराश्रयं भवति । परस्मैपदानुक्रमणं न करि-  
ष्यते । अवश्यं कर्तव्यमनुपरभ्यां कृञ् इत्येवमर्थम् । ननु चैतदप्या-  
त्मनेपदानुक्रमण एव करिष्यते सूरितजितः कर्त्तृभिर्प्राये क्रियाफले  
आत्मनेपदं भवति कर्तर्यनुपरभ्यां कृञो नेति । आत्मनेपदेषु चापि  
नेतरेतराश्रयं भवति । कथम् । भाविनी संज्ञाविज्ञास्यते सूत्रशाटकवत् ।  
तद्यथा । कश्चि त्कं चित्तन्नुवायमाह अस्य सूत्रस्य शाटकं वयेति ।  
स पश्यति यदि शाटको न वातव्यः । अथ वातव्यो न शाटकः । शाटको वात-  
व्यश्चेति विप्रतिषिद्धम् । भाविनी खल्वस्य संज्ञाभिप्रेता स मन्ये वा-  
तव्यो यस्मिन्नुते शाटक इत्येतद्ववतीति । एवमिहापि स लस्य स्था-  
ने कर्तव्यः यस्याभिनिर्वृत्तस्यात्मनेपद मित्येषा संज्ञा भविष्यति ।  
अथ वा पुनरस्तु नियमः । ननु चोक्तं विकरणैर्व्यवहितत्वान्नियमो न  
प्राप्नोति । नैष दोषः । आचार्यप्रवृत्तिर्ज्ञापयति विकरणेभ्यो नियमो  
बलीयानिति । यदयं विकरणविधावात्मनेपदपरस्मैपदान्याश्रयति  
पुषादिद्युताद्यलृदितः परस्मैपदेषु आत्मनेपदेष्वन्यतरस्यामिति । नै-

स्थादिषु कथम् । ते हि लावण्यामेव विधीयन्ते इति तैर्व्यवधानान्नियमो न प्राप्नोति ।  
उच्यते । लमात्रापेक्षत्वादनन्तरङ्गत्वात्तादृशेषु कृतेषु लकारविशेषापेक्षया बहिरङ्गाः स्यादयो  
भविष्यन्ति । येन नाप्राप्तिन्यायेन शबादीन्वाधित्वा । शबादिविधावनुवर्तनाद्वा । एव-  
मपीति । एकवाक्यतापक्षे विहिता लादेशा न सन्ति येन तेषां सतामात्मनेपदपरस्मैप-  
दसंज्ञे स्थाताम् । ततश्चैतत्परिभाषोपस्थाने सति संज्ञाश्रयं लादेशविधानं लादेशविधा-  
नाश्रया च संज्ञेति भावः । परस्मैपदानुक्रमणमिति । नन्वसति परस्मैपदानुक्रमणे पर-  
स्मैपदमनुदात्तङितः प्राप्नोति । नैष दोषः । आत्मनेपदसम्बन्धावगमेन तेषां परस्मैप-  
दसम्बन्धस्य बाधनाच्छेषादेव परस्मैपदमवस्थास्यते । अवश्यमिति । आत्मनेपदबाधना-



तदस्ति ज्ञापकम् । अभिनिर्वृत्तानि हि लस्य स्थाने आत्मने पदानि परस्मैपदानि चायत्तर्ह्यनुपसर्गादिति विभाषां शास्त्रात्किं पुनरयं प्रत्यय नियमः अनुदात्तङित एवात्मनेपदं भवति भावकर्मणोरेवात्मनेपदं भवतीति । आहोसित्प्रकृत्यर्थनियमः । अनुदात्तङित आत्मनेपदमेव भावकर्मणोरेवात्मनेपदमेवेति । कश्चात्र विशेषः तत्र प्रत्ययनियमे शेषवचनं परस्मैपदस्यानिवृत्तत्वात् \* । तत्र प्रत्ययनियमे शेषग्रहणं कर्तव्यं परस्मैपदनियमार्थम् । शेषात्कर्तरि परस्मैपदमिति । किं कारणम् । परस्मैपदस्यानिवृत्तत्वात् । प्रत्यया नियताः प्रकृत्यर्थाव नियतौ तत्र परस्मैपदमपि प्राप्नोति तत्र शेषग्रहणं कर्तव्यं परस्मैपदनियमार्थम् । शेषादेव परस्मैपदं भवति नान्यत इति । क्वष आत्मनेपदवचन तस्यान्यत्र नियमात् \* । क्वष आत्मनेपदं वक्तव्यम् । लोहितायति लोहितायते । किं पुनः कारणं न सिध्यति । तस्यान्यत्र नियमात् । तद्वान्यत्र नियम्यते । उच्यते च न च प्राप्नोति तद्वचनाङ्गविष्यति । अस्तु तर्हि प्रकृत्यर्थनियमः । प्रकृत्यर्थनियमे ऽन्याभावः \* । प्रकृत्यर्थनियमे अन्येषां प्रत्ययानामभावः । अनुदात्तङितस्तृजादयो न प्राप्नुवन्ति नैष दोषः । अनवकाशास्तृजादयः । उच्यन्ते च ते वचनाङ्गविष्यन्ति । सावकाशास्तृजादयः । को ऽवकाशः । परस्मैपदिनोऽवकाशः । तत्रापि नियमा न्न प्राप्नुवन्ति । तद्वदादयस्तु तर्हिभाव-

र्थमित्यर्थः । यदयमिति । कृतनियमानामसङ्करेण स्थितानां हि निमित्तभावोपपत्तिः । अभिनिर्वृत्तानीति । प्रागपि नियमात्तेषां सम्भवमात्रेण निमित्तत्वाविरोधात् । यत्तर्हीति । एतत्तु लिङ् लिङर्थं स्यात् । चक्रमे चक्राम क्रम्यात् क्रंसीष्टेति । तस्माज् ज्ञापकं दिक् प्रदर्शिता भाष्यकृता । ज्ञापकं तु वङ्गाः स्वसनोरित्यत्र स्ये विकल्पविधानम् । किं पुनरिति । उभयनियमस्तावन्न संभवति । अनेकस्मिन्नर्थे वाक्यस्यैकस्य तात्पर्यायोगात् । तस्मादन्यतरनियमसंभवात्प्रश्नः । ननु प्राधान्यात्प्रत्ययानां नियमो युक्तः । एवं तर्हि प्रधानोपरोधो मां भूदिति प्रकृत्यर्थनियमोपि संभवति । भावकर्मणोरेवेति । ननु पूर्वेण नियमाङ्गावकर्मणोरिति सूत्रं विध्यर्थं न्याय्यं न तु नियमार्थम् । नैष दोषः । समस्तमात्मनेपदप्रकरणमेकं वाक्यमिति तदपेक्षयैतदुक्तम् । क्वष इति । वा क्वष इति परस्मैपदे विकल्पिते आत्मनेपदस्यानुदात्तङितादिषु नियतत्वादप्राप्तत्वात्कारण्यं श्रवणप्रसङ्गः । उच्यते चेति । लकारे तिबादिभिर्निवर्तिते नियमः प्रवर्तते तत्र



१२८ (अनुदा०) भाष्यप्रदीपोद्द्योतितम् । [अ.१।पा.३।आ.२]

कर्मणोर्नियमान्न प्राप्नुवन्ति । तव्यदादयोप्यनवकाशः । ते वचनाद्ग-  
विष्यन्ति । चिण् तर्हि भावकर्मणोर्नियमान्न प्राप्नोति । चिण् चनाद्ग-  
विष्यति । घञ् तर्हि भावकर्मणोर्नियमान्न प्राप्नोति । तत्रापि प्रकृतं क-  
र्मग्रहणमनुवर्तते । क् प्रकृतम् । अण् कर्मणि चेति । तद्वै तत्रोपपद-  
विशेषणम् । अभिधेयविशेषणेन चेहार्थः । न चान्यार्थं प्रकृतमन्या-  
र्थं भवति । न खलुप्यन्यत्प्रकृतमनुवर्तनादन्यद्भवति । नहि गोधा  
प्रसर्पन्ती प्रसर्पणादहिर्भवति । यत्तावदुच्यते । नान्यार्थं प्रकृतमन्यार्थं  
भवतीति । अन्यार्थमपि प्रकृतमन्यार्थं भवति । तद्यथा । शाल्यर्थं  
कुल्याः प्रणीयन्ते ताभ्यश्च पानीयं पीयते उपस्पृश्यते शालयश्च भा-  
व्यन्ते । यदप्युच्यते न खलुप्यन्यत्प्रकृतमनुवर्तनादन्यद्भवति नहि  
गोधा प्रसर्पन्ती प्रसर्पणादहिर्भवतीति । भवेद्द्रव्येष्वेतदेवं स्यात् ।  
शब्दस्तु खलु येनयेनाभिसंबध्यते तस्यतस्य विशेषको भवति । शेष-  
वचनं च \* । शेषवचनं च कर्तव्यम् । शेषात्कर्तरि परस्मैपदमिति ।  
किं प्रयोजनम् । शेषनियमार्थम् । प्रकृत्यर्थो नियतौ प्रत्यया अ-  
नियतास्ते शेषेपि प्राप्नुवन्ति । तत्र शेषग्रहणं कर्तव्यम् । शेषात्क-  
र्तरि परस्मैपदमेव नान्यदिति । कर्तरि चात्मनेपदविषये परस्मैपद-  
प्रतिषेधार्थम् \* । कर्तरि चात्मनेपदविषये परस्मैपदप्रतिषेधार्थं द्वि-  
तीयं शेषग्रहणं कर्तव्यम् । शेषाच्छेष इति वक्तव्यम् । इह मा भूत्  
भिद्यतेकुसूलः स्वयमेवेति । कतरस्मिन्पक्षे ऽयं दोषः । प्रकृत्यर्थनि-

परस्मैपदस्य सिद्धत्वाद्वावचनेन तस्मिन्विकल्पात्माने वचनमनर्थकं स्यात् । केवलायाः  
प्रकृतेरप्रयोगार्हत्वाच्छब्दमन्तरणार्थस्य प्रतिपादयितुमशक्यत्वात् प्रयोगविकल्पायोगा-  
त् । तस्मादात्मनेपदमेव विकल्पेन विधीयते । तव्यदादयोपीति । यद्यपि स्नानीयं  
चूर्णमित्यादौ करणादीन्यवकाशः तथापि तयोरेवेति चोदनया भावकर्मणोर्याद्विधानं  
तदनवकाशम् । चिण् तर्हीति । ननु भावकर्मणो सार्वधातुकस्यार्थो न चिणस्तत्कथम-  
प्रातिशेद्यते । सहाभिधानपक्षे चिणोपि भावकर्मणो अर्थावित्यदोषः । घञ् तर्हीति ।  
अकर्तरि विवोयमानोपादानादिषु घञ् सावकाशः । उपपदविशेषणमिति । सप्त-  
मोऽस्य सामान्यस्य कर्मणोऽत्यनेन विशेषस्य प्रतिपादनादुपपदविशेषणमुच्यते । एवम-  
भिधेयविशेषणेनेति व्याख्येयम् । कर्तरि चेति । यदा कर्मवदित्ययं शास्त्रातिदेशः तदा  
कर्तृकर्तरि परस्मैपदं प्राप्नोति । शुद्धौ तु कर्मकर्तारौ उभयोरवकाशौ कार्यातिदेशे



यमपक्षे । प्रकृत्यर्थनियमे तावन्न दोषः । प्रकृत्यर्थो नियतौ प्रत्यया अनियताः । तत्र नार्थः कर्तृग्रहणेन । कर्तृग्रहणाच्चैष दोषः । प्रत्ययनियमे तर्ह्ययं दोषः । प्रत्यया नियताः प्रकृत्यर्थावनियतौ तत्र कर्तृग्रहणं कर्तव्यं भावकर्मणोर्निवृत्त्यर्थम् । कर्तृग्रहणाच्चैष दोषः । प्रकृत्यर्थनियमे शेषग्रहणं शक्यमकर्तुम् । कथम् । प्रकृत्यर्थो नियतौ प्रत्यया अनियताः । ततो वक्ष्यामि परस्मैपदं भवतीति । तन्नियमार्थं भविष्यति । यत्र परस्मैपदं चान्यच्च प्राप्नोति तत्र परस्मैपदमेव भवतीति । तत्तर्हि प्रत्ययनियमे द्वितीयं शेषग्रहणं कर्तव्यम् । न कर्तव्यम् । योगविभागः करिष्यते । अनुदात्तङित आत्मनेपदम् । ततः भावकर्मणोः । ततः कर्तरि । कर्तरि चात्मनेपदं भवति भावकर्मणोः । ततः कर्मव्यतिहारे । कर्तरीत्येव । भावकर्मणोरिति निवृत्तम् । यथैव तर्हि कर्मणि कर्तरि भवत्येवं भावेऽपि कर्तरि प्राप्नोति । एति जीवन्तमानन्दः । नास्य किञ्चिद्रुजतीति । द्वितीयो योगविभागः करिष्यते । अनुदात्तङित आत्मनेपदम् । ततः भावे । ततः कर्मणि । कर्मणि चात्मनेपदं भवति । ततः कर्तरि । कर्तरि चात्मनेपदं भवति । कर्मण्यैत्यनुवर्तते भावइति निवृत्तम् । ततः कर्मव्यतिहारे । कर्तरीत्येव । कर्मणीति निवृत्तम् । एवमपि शेषग्रहणं कर्तव्यम् । अनुपराभ्यां कृञ् इत्येवमर्थम् । इह साभूत् । अनुक्रियते सूयमेव पराक्रियते सूयमेव । ननु चैतदपि योगविभागादेव सिद्ध-

तु परत्वादात्मनेपदं सिध्यति । प्रकृत्यर्थो नियताविति । भावकर्मणोरात्मनेपदमेवेति नियमादन्तरेणापि कर्तृग्रहणं कर्तर्येव परस्मैपदं लभ्यतइति नार्थः कर्तृग्रहणेन । कर्तृग्रहणाच्चैति । पुरस्तात्, परिहरिष्यते । परस्मैपदमिति । सिद्धे परस्मैपदे पुनर्विधानमात्मनेपदनिवृत्त्यर्थं सम्पद्यतइत्यर्थः । नास्य किं चिदिति । षोडारूपं भावस्वभावं वस्तुत्वर्थः । यदि तर्हि कर्मणि कर्तर्यात्मनेपदं भवति हन्यमानो हन्तीत्यत्र प्राप्नोति । नैषदोषः । प्रत्यासत्त्यैकधातुविषयं कर्मकर्तृत्वं विज्ञायते । यस्य स्वाश्रयं कर्तृत्वं कर्मशास्त्रातिदेशाच्चौपचारिकं कर्मत्वं तत्रैव भवति । अनुपराभ्यां कृञ् इत्येवमर्थमिति । एष हि योगो व्यवहितः । कक्षान्तरप्राप्तत्वादात्मनेपदापवादत्वाच्च बलवानिति न शक्यते योगविभागेन बाधितुम् । ननु चैतदपीति । प्राप्तिमात्रं योगविभागेन बाध्यते ।



१३० (कर्तरि०) भाष्यप्रदीपोद्घोषितम् । [अ.१।पा.३।आ.२]

म् । न सिध्यति । अनन्तरा या प्राप्तिः सा योगविभागेन शक्या बाधितुम् । कुत एतत् । अनन्तरस्य विधि र्वा भवति प्रतिषेधो वेति । परा प्राप्तिरप्रतिषिद्धा तथा प्राप्नोति । ननु चेयं प्राप्तिः परां प्राप्तिं बाधते । नोत्सहतेप्रतिषिद्धासती बाधितुम् । एवं तर्हि कर्तरि कर्मव्यतिहार इत्यत्र कर्तृग्रहणं प्रत्याख्यायते तत्प्रकृतमन्तरवानुवर्तिष्यते शेषात्कर्तरि कर्तरीति । किमर्थमिदं कर्तरि कर्तरीति । कर्तैव यः कर्ता तत्र यथा स्यात् । कर्ता चान्यश्च यः कर्ता तत्र सा भूदिति । ततः अनुपराभ्यां कृञः कर्तरि कर्तरीत्येव ॥

कर्तरि कर्मव्यतिहारे ॥ १४ ॥ क्रियाव्यतिहारइति वक्तव्यम् । कर्मव्यतिहारइत्युच्यमाने इहापि प्रसज्येत । देवदत्तस्य धान्यं व्यतिलुनन्तीति । इह च न स्यात् । व्यतिलुनते व्यतिपुनत इति । तत्तर्हि वक्तव्यम् । न वक्तव्यम् । क्रियां हि लोके कर्मेत्युपचरन्ति । कां क्रियां करिष्यसि किं कर्म करिष्यसीति । एवमपि कर्तव्यम् । कृ-

ननु चेयमिति । पूर्वविप्रतिषेधेनेति भावः । शेषादित्यस्यावकाशः याति वातीति । अनुपराभ्यामित्यस्यावकाशः । अशेषः कर्त्रभिप्रायक्रियाफलविषयः । अनुकरोतीति । कर्मकर्तर्युभयप्रसङ्गे पूर्वविप्रतिषेधेन शेषादिति प्राप्तिर्भवति । सापि योगविभागेन बाध्यते । नोत्सहते इति । शेषादिति प्राप्तिर्योगविभागेनापवादेन कर्मकर्तृविषयाद्विषयान्तरं नोतां नोत्सहते परां प्राप्तिं बाधितुमित्यर्थः । अथ वेयं योगविभागप्राप्तिरविशेषादनुपराभ्यामित्येतामपि प्राप्तिं बाधितुमित्यर्थः । नोत्सहते इति । अपवादापवादत्वादानुपराभ्यामित्येतया प्राप्तया प्रतिषिद्धा नोत्सहते तामेव बाधितुमित्यर्थः । कर्तैव यः कर्तेति । यस्य व्यपदेशान्तरं नास्तीत्यर्थः । यद्येवमसिद्ध्यनन्तीति करणकर्तरि न प्राप्नोति । नैष दोषः । कर्त्रवस्थायां करणत्वाभावात् । भिद्यते कुसूलः स्वयमेवेत्यत्र तु स्वाश्रयं कर्तृत्वमातिदेशिकं तु कर्मत्वमिति न भवति परस्मैपदम् ॥

कर्तरि । क्रियाव्यतिहारइति वक्तव्यमिति । प्रत्यासन्नत्वात्कृञि मस्यैव साधनकर्मणो ग्रहणं प्राप्नोति । साधनकर्मणि च धातोर्वृत्त्यसम्भवाच्चात्वर्थस्य तद्विषयत्वं विज्ञायेत । देवदत्तस्य धान्यमिति । देवदत्तस्वामिकं धान्यं लवनेन स्त्रीकुर्वन्तीत्यर्थः । क्रियाणां साध्यैकत्वभावानां कथं व्यतिहार इति चेत् । योग्यतावशादस्येयं क्रिया साध्या तस्या इदं साधनमिति निर्ज्ञाते साध्यसाधनभावे यो व्यत्यासः स क्रियाव्यतिहारः । परस्परकरणमपि क्वचित् क्रियाव्यतिहारः । यथा समग्रहरन्ते राजान इति । अत्रैकैव क्रिया



त्रिमाकृत्रिमयोः कृत्रिमे संप्रत्ययो भवति । क्रियापि कृत्रिमं कर्म । न सिध्यति । कर्तुरौप्सिततमं कर्मैत्युच्यते । कथं च क्रिया नाम क्रियया ईप्सिततमा स्यात् । क्रियापि क्रिययेप्सिततमा भवति । कया क्रियया । संपश्यतिक्रियया प्रार्थयतिक्रियया अध्यवस्यतिक्रियया च । इह य एष मनुष्यः प्रेक्षापूर्वकारी भवति स बुद्ध्या तावत्कंचिदर्थं संपश्यति संदृष्टे प्रार्थनाप्रार्थिते अध्यवसायः अध्यवसाये आरम्भः आरम्भे निर्वृतिः निर्वृतौ फलावाप्तिः । एवं क्रियापि कृत्रिमं कर्म । एवमप्युभयोः कृत्रिमयोस्तभयगतिः प्रसज्येत । तस्मात्क्रियाव्यतिहारइति वक्तव्यम् । न वक्तव्यम् । इह कर्तरि व्यतिहारइतीयता सिद्धम् । सोयमेवं सिद्धे सति यत्कर्मग्रहणं करोति तस्यैतत्प्रयोजनं क्रियाव्यतिहारे यथा स्यात्कर्मव्यतिहारे मा भूदिति । अथ कर्तृग्रहणं किमर्थम् । कर्मव्यतिहारादिषु कर्तृग्रहणं भावकर्मनिवृत्त्यर्थम् \* । कर्मव्यतिहारादिषु कर्तृग्रहणं क्रियते भावकर्मणोरनेनात्मनेपदं मा भूदिति । इतरथा हि तत्र प्रतिषेधे भावकर्मणोः प्रतिषेधः \* । अक्रियमाणे कर्तृग्रहणे भावकर्मणोरप्यात्मनेपदमनेन प्रसज्येत । तत्र को दोषः । तत्र प्रतिषेधे भावकर्मणोः प्रतिषेधः \* । तत्र प्रतिषेधे भावकर्मणोरप्यनेनात्मनेपदस्य प्रतिषेधः प्रसज्येत । व्यतिगम्यन्ते ग्रामाः व्यतिहन्यन्ते दस्यवइति । न वानन्तरस्य प्रतिषेधात् \* । न वा एष दोषः । किं कारणम् । अनन्तरस्य प्रतिषेधात् । अतन्तरं यदात्मनेपदविधानं तस्य प्रतिषेधात् । कुत एतत् । अनन्तरस्य विधिर्वा भवति प्रतिषेधो वेति । पूर्वा प्राप्तिरप्रतिषिद्धा तथा भविष्यति । ननु चेयं प्राप्तिः पूर्वा प्राप्तिं बाधते । नोत्सहते प्रतिषिद्धा सती बाधितुम् । उत्तरार्थं तर्हि

सञ्चारिणीव लक्ष्यते । क्रियामिति । लौकिकाश्चार्था इहानूद्यन्ते । कथं च क्रियेति । द्वयोरपि साध्यत्वात्परस्परसम्बन्धं मत्वा प्रश्नः । क्रियापीति । भोक्तुमिच्छति भोक्तुं जानातीति दर्शनात् । कया क्रिययेति क्रियान्तरवाचिप्रयोगाभावात्प्रश्नः । सम्यश्यति क्रिययेति । सन्दर्शनादीनामव्यभिचारात्प्रतीयमानत्वात्प्रतीयमानक्रियापेक्षया च प्रविश पिण्डीमित्यादौ कर्मादिभावदर्शनात् । इह कर्तरीति । क्रियायाः साध्यत्वात्प्राधान्यात्क्रिय-



१३२ (न०३०वि०) भाष्यप्रदीपोद्द्योतितम् । [अ.१।पा.३।आ.२।]

कर्तृग्रहणं कर्तव्यम् । न कर्तव्यम् । क्रियते तत्रैव शेषात्कर्तरि पर-  
स्मैपदमिति द्वितीयकर्तृग्रहणं कर्तव्यम् । किं प्रयोजनम् । कर्तैव यः  
कर्ता तत्र यथा स्यात् कर्ता चान्यश्च यः कर्ता तत्र सा भूदिति ।  
कर्तरि कर्म ॥

न गतिहिंसार्थेभ्यः ॥ १५ ॥ प्रतिषेधे हसादीनामुपसंख्यान-  
म् \* । प्रतिषेधे हसादीनामुपसंख्यानं कर्तव्यम् । व्यतिहसन्ति ।  
व्यतिजल्पन्ति । व्यतिपठन्ति । हरिवच्चोरप्रतिषेधः \* । संप्रहरन्ते  
राजानः संविवहन्ते गर्गैरिति । न वहिर्गत्यर्थः । देशान्तरप्रापणक्रि-  
योत्र वहिः । न गति ॥

द्वतरेतरान्योन्योपपदाच्च ॥ १६ ॥ परस्परोपपदाच्च \* । परस्प-  
रोपपदाच्चेति वक्तव्यम् । परस्परस्य व्यतिलुनन्ति । परस्परस्य व्य-  
तिपुनन्ति । द्वतरेत ॥

विपराभ्यां जेः ॥ १६ ॥ उपसर्गग्रहणं कर्तव्यम् । इह मा भूत् ।  
पराजयति सेनेति । तत्तर्हि वक्तव्यम् । न वक्तव्यम् । यद्यपि ताव-  
द्यं पराशब्दो दृष्टापचार उपसर्गश्चानुपसर्गश्च । अयं खलु विशब्दो  
ऽदृष्टापचार उपसर्ग एव तस्यास्य कोन्यो द्वितीयः सहायो भवितु-

यासु मिष्टतमत्वात्तदर्थं न क्रियाप्रवर्तनात्कर्मणोपि प्राधान्यादुभयव्यतिहारे लब्धे क-  
र्मग्रहणात् क्रियाव्यतिहारोऽयं गृह्यते क्रियायाः धातुवाच्यत्वादन्तरङ्गत्वात् । तत्र प्रतिषेध  
इति । कर्मव्यतिहारे न गतिहिंसार्थेभ्य इत्यनेन प्रतिषेध इत्यर्थः ॥

न गति । हसादीनामिति । हसिप्रकाराणां शब्दक्रियाणामित्यर्थः । हरिवच्चोरिति  
हरतेर्हिंसार्थत्वाद्द्वतेर्गत्यर्थत्वात्प्राप्तिः । ततः संप्रहरिष्यन्तौ दृष्ट्वाकर्णधनंजयावित्यत्र  
व्यतिहारो न विवक्षितः किं तर्हि योत्स्यमानावित्येतावद्विवक्षितम् । देशान्तरप्रापण-  
क्रिय इति । भारं वहतोत्यादौ देशान्तरप्राप्त्युपसर्जनं प्रापणमस्य वाच्यम् । तत्र तु ग-  
तिर्नान्तरीयकत्वात्प्रतीयते न त्वसौ धात्वर्थः । अस्यैव न्यायसिद्धार्यस्यानुवादकमर्थग्रहणम्  
गर्गाणां तु प्रापणं कन्याद्वारकमिति वहिर्गत्यर्थत्वाभावात् ।

द्वतरेतरा । लौकिके शब्दव्यवहारे लाघवानादरादितरेतरादिशब्दा उपसर्गाश्च  
कर्मव्यतिहारव्योतनाय प्रयुज्यन्ते ।

विपराभ्यां जेः । विशब्द इति । पक्षिवाची तु यो विशब्दः तस्य नपुंसकत्वाभावा-  
त्पुंसि विभक्त्या व्यवधानाद्वेदनन्तरो जयतिर्न सम्भवति । बहु विजयति वनमित्यत्र चहत्



महत्त्वान्यदत उपसर्गात् । तद्यथा । अस्य गोर्द्धितीयेनार्थ इति गौ-  
रेवोपादीयते नाश्वो न गर्दभ इति । विपराभ्याम् ॥

आडो दोनास्यविहरणे ॥ २० ॥ आडो दो ऽव्यसनक्रियस्य \* ।  
आडो दो ऽव्यसनक्रियस्येति वक्तव्यम् । इहापि यथा स्यात् । वि-  
पादिकां व्याददाति कूलं व्याददातीति । तत्तर्हि वक्तव्यम् ।  
न वक्तव्यम् । इहाडो दोनास्यद्वितीयता सिद्धम् । सोयमेवं  
सिद्धे सति यद्विहरणग्रहणं करोति तस्यैतत्प्रयोजनम् । आ-  
स्यविहरणसमानक्रियादपि यथा स्यात् । यथाजातीयका चास्यवि-  
हरणक्रिया तथाजातीयकात्रापि । स्वाङ्गकर्मकाच्च \* । स्वाङ्गकर्म-  
काच्चेति वक्तव्यम् । इह मा भूत् । व्याददते पिपीलिकाः पतङ्गस्य  
मुखमिति । आडो ॥

स्वार्थायां वृत्तौ वेरानर्थक्यादिह चार्थवतो ग्रहणादजहत्स्वार्थायामपि तदर्थस्योपसर्जन-  
त्वादग्रहणम् । संबुद्धान्तं तु वे इति रूपान्तरयुक्तत्वान्न गृह्यते । एकदेशविकृतस्थानन्यत्वा-  
द्विशब्द एवायमिति चेत् । विरित्यस्य विभक्त्यन्तस्य वे इति विकारो न तु विशब्दस्ये-  
त्यदोषः । वीजयतइत्यत्र एकादेशस्य पूर्वं प्रत्यन्तावज्ञावाद्द्विशब्दात्परो जयतिः सम्भवत्ये-  
वेति चेत् । पूर्वस्य कार्ये कर्तव्येऽन्तवज्ञावः । न चात्र पूर्वस्य किं चित्कार्यमित्यदोषः ।  
अस्य गोरिति । द्वितीयशब्दो लोके प्रयुज्यमानो यदपेक्षं द्वितीयत्वं तत्तुल्यजातीय एव  
सम्प्रत्ययं करोति । एवमिहापि विशब्दसाहचर्यात्पराशब्दोप्युपसर्गो गृह्यते । पक्षिवाचिनो  
विशब्दस्य सम्भवे तु द्वयोरपि दृष्टापचारत्वात्परस्परसाहचर्यादुपसर्गग्रहणं व्याख्येयम् ॥

आडो दो । अव्यसनक्रियस्येति । व्यसनं विभागः । विकासनमित्यर्थः । केवलो विहरण-  
शब्द उपादीयमानः पादविहरणं गमयतीत्यास्यग्रहणं सूत्रे कृतम् । केवलो व्यसनशब्दो  
दुःखादिसुखवर्तनइति वार्तिके क्रियाग्रहणं कृतम् । आडो दोनास्यइति । आस्यसमवायि-  
न्यां क्रियायां ददातिवर्तमान आस्यवृत्तिर्भवति । यथा लोमविषयवर्षणवृत्तिर्हृषिलोमसु-  
वर्तत इत्युच्यते । ददातिरेवास्ये वृत्तिसम्भवो नान्येषां दारूपाणामिति तेषामिह ग्रहणा-  
भावः । यद्येवं स्वं सुखमादत्तइत्यत्रापि सुखविषयत्वादादानस्य प्रतिषेधः प्राप्नोति ।  
नैष दोषः । आस्यसमवेतैव या क्रिया तस्यां वृत्तौ ददातिरास्ये वृत्तौ भवति । ग्रहणं  
तु ग्राह्यग्रहीत्यभिप्रेतम् । अनास्यइति च पर्युदासः । आस्यानास्यसमुदायश्चास्यसदृश  
इति विधिरेव तत्र भवति । सोयमिति । आस्यग्रहणं विहरणविशेषोपलक्षणार्थमित्य-  
सत्यप्याख्ये विहरणसज्ञावान्निषेधो भवति । स्वाङ्गकर्मकादिति । स्वाङ्गं स्वाङ्गं न तु  
पारिभाषिक मद्रवन्मूर्त्तिमत्स्वाङ्गमिति । तेन परकीयास्यविहरणे विधिरेव भवति ॥



१३४ ( क्रीडो० ) भाष्यप्रदीपोद्द्योतितम् । [अ.१।पा.३।आ.२]

क्रीडोनुसंपरिभ्यश्च ॥ २१ ॥ उपसर्गग्रहणं कर्तव्यम् । इह मा भूत् । अनुक्रीडति माणवकमिति । समोऽकूजने \* । समोऽकूजने इति वक्तव्यम् । इह मा भूत् । संक्रीडन्ति शकटानि । आगमेः क्षमायाम् \* । आगमेः क्षमायामुपसंख्यानं कर्तव्यम् । माणवक आगमयस्व तावत् । शिचेर्जिज्ञासायाम् \* । शिचेर्जिज्ञासायामुपसंख्यानं कर्तव्यम् । विद्यासु शिचते । धनुषि शिचते । किरतेर्हर्षजीविकाकुलायकरणेषु \* । किरतेर्हर्षजीविकाकुलायकरणेषूपसंख्यानं कर्तव्यम् । अपस्किरते वृषो हृष्टः । अपस्किरते कुकुटो भचार्यी । अपस्किरते श्वा आश्रयार्थी । हरतेर्गतताच्छील्ये \* । हरतेर्गतताच्छील्ये उपसंख्यानं कर्तव्यम् । पैतृकमश्वानुहरन्ते । मातृकं गावोऽनुहरन्ते । आशिषि नाथः \* । आशिषि नाथ उपसंख्यानं कर्तव्यम् । सर्पिषो नाथते मधुनो नाथते । आडि नुपृच्छोः \* । आडि नुपृच्छोरुपसंख्यानं कर्तव्यम् । आनुते शृगालः । आपृच्छते गुरुमिति । शप उपलम्भने \* । शप उपलम्भन उपसंख्यानं कर्तव्यम् । देवदत्ताय शपते । यज्ञदत्ताय शपते । क्रीडोनु ॥

क्रीडोनु । अनुक्रीडतीति । तृतीयार्थ इत्यनुः कर्मप्रवचनीयसंज्ञः । माणवकेन सह क्रीडतीत्यर्थः । एतच्च समा साहचर्याल्लभ्यते । आगमयस्वेति । सहस्व कं चित्कालं मा खरिष्ठा इत्यर्थः । शिचेरिति । के चिदाहुः शकिः सन्नन्तो गृह्यते इति विध्यर्थमिदम् । क्रियाविषयश्च शकिः प्रयुज्यते । भोक्तुं शक्नोति शयितुं शक्नोतीति प्रयोगदर्शनात् । इह तु जिज्ञासाविषयः शकिर्गृह्यते । विद्यां जिज्ञासितुं घटतइत्यर्थः । आत्मनेपदेनैव जिज्ञासाया अवगमाद् जिज्ञासितुमिति न प्रयुज्यते । अन्ये तु शिचविद्योपादानइत्यस्य ग्रहणं नियमार्थं वर्णयन्ति । विधेरेव तु ज्यायस्वात्सन्नन्तशकिग्रहणं न्याय्यम् । किरतेरिति । विधेयार्थः किरतिः । हर्षादयस्तु विषयत्वेनोपात्ताः । हर्षादिष्वेव अपाञ्चतुष्पादिति शुद्धिधीयते । हरतेरिति । गतं प्रकारः । पैतृकमिति । पितुरागतं प्रकारं सततं शीलयन्तीत्यर्थः । मातुरनुहरतीत्यत्र सादृश्यमात्रं विवक्षितं न तु प्रकारताच्छील्यमित्यात्मनेपदं तद्धितार्थे त्यत्र भाष्यकारेण न कृतम् । आशिषि नाथ इति । आशिष्येव नाथ इति नियमार्थमिदम् । सर्पिषो नाथते इति । सर्पिर्मे भूयादित्याशास्तइत्यर्थः । आनुतइति । उत्कण्ठापूर्वकं शब्दं करोतीत्यर्थः । शप उपलम्भनइति । उपलम्भनं प्रकाशनम् । देवदत्ताय शपते इति । ज्ञाघद्भिति सम्प्रदानसंज्ञा जीप्यमाने विवदन्ते । के चिदाहुः । यस्मा आख्यायते स सम्प्रदानम् । य आख्यायते स इत्यन्ये ॥



समवप्रविश्यः स्थः ॥ २२ ॥ आङः स्थः प्रतिज्ञाने \* । आङः स्थः प्रतिज्ञानइति वक्तव्यम् । अस्ति सकारमातिष्ठते । आगमौ गुणवृद्धौ आतिष्ठते । विकारौ गुणवृद्धौ आतिष्ठते । समव ॥

उदो नूर्ध्वकर्मणि ॥ २४ ॥ उद ईहायाम् \* । उद ईहायामिति वक्तव्यम् । इह मा भूत् । उत्तिष्ठति सेनेति । उदो ॥

उपान्मन्त्रकरणे ॥ २५ ॥ उपाद्देवपूजासंगतकरणयोः \* । उपाद्देवपूजासंगतकरणयोरिति वक्तव्यम् । आदित्यमुपतिष्ठते । चन्द्रमसमुपतिष्ठते । संगतकरणे । रथिका नुपतिष्ठते । अश्वारोहा नुपतिष्ठते । बहूनामप्यचित्तानामेको भवति चित्तवान् । पश्य वानरसैन्येस्मिन्यदर्कमुपतिष्ठते ॥ १ ॥ मैवं मंस्थाः सचित्तोयमेषोपि हि यथा वयम् । एतदप्यस्य कापेयं यदर्कमुपतिष्ठति ॥ २ ॥ अपर आह । उपाद्देवपूजासंगतकरणमित्रकरणपथिष्विति वक्तव्यम् । देवपूजासंगतकरणयोरुदाहृतम् । मित्रकरणे । रथिका नुपतिष्ठते । अश्वारोहा नुपतिष्ठते । पथिषु । अयं पन्थाः सुघ्नमुपतिष्ठते । अयं पन्थाः साकेतमुपतिष्ठते । वा लिप्सायाम् \* । वा लिप्सायामिति वक्तव्यम् । भिक्षुको ब्राह्मणकुलमुपतिष्ठते । भिक्षुको ब्राह्मणकुलमुपतिष्ठति । उपान्मन्त्रक ॥

उद्भिभ्यां तपः ॥ २७ ॥ अकर्मकादित्येव । उत्तपति सुवर्णं सुवर्णकारः । स्वाङ्गकर्मकाच्च \* । स्वाङ्गकर्मकाच्चेति वक्तव्यम् । उत्तपते पाणी वितपते पाणी । उत्तपते पृष्ठं वितपते पृष्ठम् । अथोद्भि-

उदोनू । उद ईहायामिति । ईहा विशिष्टा चेष्टा कायपरिस्पर्शालिका गृह्यते । उत्तिष्ठति सेनेति । उत्पद्यते जायते सेनेत्यर्थः ।

उपान्मन्त्र । उपाद्देवपूजेति । अमन्त्रकरणार्थमिदम् । अर्कमुपतिष्ठते इति । देवपूजां मत्वात्मनेपदं कृतम् । चापलमेतन्न पूजनमिति न कृतमपरत्र । अपर आहति । सङ्गतकरणमुपश्लेषमात्रं मित्रकरणं त्वनुपश्लिष्टस्यापि मैत्री सम्बन्धः । अयं पन्थाः सुघ्नमुपतिष्ठतइति सुघ्नं प्राप्नोतीत्यर्थः । भिक्षुकइति । लिप्सायामुदाहृतम् । ब्राह्मणकुलमुपगच्छतीत्यर्थः ।

उद्भिभ्याम् । भासनेवर्तमानस्तपिरुद्भिपूर्वकर्मकः । स्वाङ्गमिहोत्तरत्र च पूर्वसूचकत्वमङ्गं गृह्यतइतीह न भवति । देवदत्तो यज्ञदत्तस्य पाणिमुत्तपतीति । अथेति । किमयं



१३६ (आ०समो०) भाष्यप्रदीपोद्घोषितम् । [अ.१।पा.३।आ.२]

भ्यामित्यत्र किं प्रत्युदाह्रियते । निष्टप्यते इति । किं पुनः कारण-  
मात्मनेपदमेवोदाह्रियते न पुनः परस्मैपदं प्रत्युदाहार्यं स्यात् । त-  
पिरयमकर्मकः । अकर्मकाश्चापि सोपसर्गाः सकर्मका भवन्ति । न  
चान्तरेण कर्मकर्तारं सकर्मका अकर्मका भवन्ति । यदुच्यते न चा-  
न्तरेण कर्मकर्तारं सकर्मका अकर्मका भवन्तीति । अन्तरेणापि कर्म-  
कर्तारं सकर्मका अकर्मका भवन्ति । तद्यथा । नदी वहतीत्यकर्म-  
कः । भारं वहतीति सकर्मकः । तस्मान्निष्टपतीति प्रत्युदाहार्यम् ।  
उद्विभ्याम् ॥

आडो यमहनः ॥ २८ ॥ अकर्मकादित्येव । आयच्छति रज्जुं  
कूपात् । आहन्ति वृषलं पादेन । स्वाङ्गकर्मकाच्च \* । स्वाङ्गकर्मका-  
काच्चेति वक्तव्यम् । आयच्छते पाणी । आहते उदरमिति । आडो  
यमहनः ॥

समो गत्यृच्छिभ्याम् ॥ २९ ॥ समो गमादिषु विदिपृच्छिस्वरती-  
नामुपसंख्यानम् \* । समो गमादिषु विदिपृच्छिस्वरतीना सुपसं-  
ख्यानं कर्तव्यम् । संवित्ते । संपृच्छते । संस्वरते । अर्तिश्रुदृशिभ्यश्च\* ।  
अर्तिश्रुदृशिभ्यश्चेति वक्तव्यम् । मासमृषाताम् । मासमृषत ।  
अर्ति । श्रु । संश्रुणुते । दृशि । संपश्यते । उपसर्गादित्यत्यूहोर्वावचनम् \* ।  
उपसर्गादित्यत्यूहोर्वेतिवक्तव्यम् । निरस्यति । निरस्यते । समूहति । समूहते ।

वधिरथ नियम इत्यभिप्रायेण प्रश्नः । उद्विभ्यां तप आत्मनेपदमेव न यगादीति नियमो-  
नेन क्रियतइत्याह । निष्टप्यतइति । विधिनियमसंभवे विधिर्बलवानिति मत्वाह । किं  
पुनरिति विधिर्न संभवतीति मत्वाह । तपिरिति । भासते दीप्यतइत्यत्रार्थे ऽकर्मक इत्यर्थः  
अकर्मकाच्चेति । अनेकार्थत्वाद्वातूनामन्तर्भावितत्वर्यत्वादिति भावः । ततश्च तापने  
वर्तमानस्तपिः ससकर्मकः । पुनः प्रयोजकव्यापाराविवक्षायां कर्तुः कर्मवद्भावात्सिद्धमात्म-  
नेपदमिति पुनर्विधानं नियमार्थं संपद्यत इत्यन्यत्राप्यात्मनेपदं भवत्येव । इदानीं वि-  
धिपक्षवाद्याह । अन्तरेणापीति । तदेवं जुलनवृत्तिस्तपिरकर्मकः । संतापने विलापने  
च सकर्मकः । कर्मकर्तारितु यक्चिणोः प्रतिषेधे णिअन्यग्रन्थोति वचनेन यक्चिणौ  
प्रतिषिद्धौ ॥

समः । समो गत्यृच्छिभ्यामित्येतावत्सूत्रमिति वार्तिकमारब्धम् । उपसर्गादिति ।  
अत्राकर्मकादिति न संबध्यते ॥



आङ् उद्गमने ॥ ४० ॥ ज्योतिषामुद्गमने \* । ज्योतिरुद्गमने इति वक्तव्यम् । इह मा भूत् । आक्रामति धूमो हर्म्यतलादिति ॥ व्यक्तवाचां समुच्चारणे ॥ ४८ ॥ व्यक्तवाचामिति किमर्थम् । वरतनु संप्रवदन्ति कुक्कुटाः । व्यक्तवाचामित्युच्यमानेष्वत्र प्राप्नोति । एतेपि हि व्यक्तवाचः । आतश्च व्यक्तवाचः । कुक्कुटेनोदिते उच्यते कुक्कुटो वदतौति । एवं तर्हि व्यक्तवाचामित्युच्यते सर्व एव हि व्यक्तवाचस्तत्र प्रकर्षगतिर्विज्ञास्यते । साधीयो ये व्यक्तवाच इति । के च साधीयः । येषां वाच्यकारादयो वर्णाः व्यज्यन्ते । न चैतेषां वाच्यकारादयो वर्णा व्यज्यन्ते । एतेषामपि वाच्यकारादयो वर्णा व्यज्यन्ते आतश्च व्यज्यन्ते । एवं ह्याहुः कुक्कुटाः कुक्कुडिति । नैवं ते आहुः । अनुकरणमेतत्तेषाम् । अथ वा नैवं विज्ञायते व्यक्ता वाग्येषां तद्वमे व्यक्तवाच इति । कथं तर्हि व्यक्ता वाचि वर्णा येषां तद्वमे व्यक्तवाच इति । व्यक्तवाचां समुच्चारणे ॥

अवाद् यः ॥ ५५ ॥ अवाद् यो गिरतेः \* । अवाद् य इत्यत्र गिरतेरिति वक्तव्यम् । गृणातेर्मा भूत् । तत्तर्हि वक्तव्यम् । न वक्तव्यम् । प्रयोगाभावात् । अवाद् य इत्युच्यते । न चावपूर्वस्य गृणातेः प्रयोगोऽस्ति । अवाद् यः ॥

समस्तृतीयायुक्तात् ॥ ५४ ॥ तृतीयायुक्तादिति किमर्थम् । उभौ

आङ् । ज्योतिषामिति । उद्गमने वर्तमानोऽकर्मकः क्रमिः । इह तु नमः समाक्रामतीति न भवत्यात्मनेपदम् । अत्र हि क्रमिर्व्याप्तौ वर्तते न तूद्गमने ॥

व्यक्तवाचाम् । सर्व एवेति । ये वदत्यर्थस्य कर्तारः । वदत्यक्तायां वाचीति पाठादिति भावः । अथ वेति । विनापि प्रकर्षगत्या व्यधिकरणपदबहुव्रीह्याश्रयणान्मनुष्या एव मृच्छन्ते । व्यक्तावाचीति । वाचि अकारादयो वर्णा येषां व्यक्तास्तेषामित्यर्थः । शुक्सारिकादीनां न सर्ववर्णविषयस्वाभाविकं व्यक्तवाक्त्वमपि तु पुरुषप्रयत्नवशेन कतिपयवर्णविषयमिति तत्रात्मनेपदाभावः ।

अवाद् यः । न चावपूर्वस्येति । नियतविषयत्वात्केषां चित्क्रियाविशेषणानाम् । यथोर्यादयः कृत्वस्तिविषया एवेति भावः ।

समः । धातोस्तृतीयायोगासंभवात्तदर्थे न योगे भाव्यमात्मनेपदेन । सच सर्वत्र चरत्यर्थे संभवतीत्यभिप्रायेणाह । तृतीयायुक्तादिति । किमर्थमिति । सर्वचेति । केचि-



१३८ (दाणः०७०) भाष्यप्रदीपोद्दोतितम् । [अ.१।पा.३।आ.२]

लोकौ संचरसीमं चा मुंच देवल । तृतीयायुक्तादित्युच्यमानेष्वत्र प्राप्नोति । अत्रापि तृतीयया योग इति । एवं तर्हि तृतीयायुक्तादित्युच्यते । सर्वत्र च तृतीयया योगः । तत्र प्रकर्षगतिर्विज्ञास्यते । साधीयो यत्र तृतीयायोग इति । क्व च साधीयः । यत्र तृतीया श्रूयते । समस्त ॥

दाणश्च साचेच्चतुर्थ्यर्थे ॥ ५५ ॥ साचेत्तृतीया चतुर्थ्यर्थे इत्युच्यते । कथं नाम तृतीया चतुर्थ्यर्थे स्यात् । एवं तर्ह्यश्लिष्टव्यवहारे तृतीया नेन च विधीयते आत्मनेपदं च । दास्या संप्रयच्छते वृषल्यासंप्रयच्छते । यः श्लिष्टव्यवहारः ब्राह्मणीभ्यः संप्रयच्छतीत्येव तत्र भवितव्यम् । यदेवं नार्थोनेन । केनेदानीं तृतीया भविष्यत्यात्मनेपदं च । सहयुक्ते तृतीया स्याद् व्यतिहारे तडो विधिः । सहयुक्ते ऽप्रधानइत्येव तृतीया भविष्यति कर्तरि कर्मव्यतिहारइत्यात्मनेपदम् । दाणश्च ॥

उपाद्यमः सुकरणे ॥ ५६ ॥ इह कस्मान्न भवति । खं शाटका न्तमुपयच्छतीति । अखं यदा खं करोति तदा भवितव्यम् । यदेवं स्वीकरणइति प्राप्नोति । विचित्रास्तद्धितवृत्तयः । नातस्तद्धित उत्पद्यते । उपाद्यमः स्वकरणे ॥

सर्वक्रियापेक्षमेतदुक्तमिति मन्यन्ते । यथा असिना छिनत्ति असिस्तैद्वयेन छिनत्ति तैश्च मात्मना छिनत्तीति । यत्रापि करणाभिधायि पदं न श्रूयते तत्रापि केन चित्करणेन भाव्यमन्तत एकस्यैव पदार्थस्य भेदविवक्षायामात्माकरणम् । अन्ये तु चरतिक्रियापेक्षमेवमुक्तमित्याहुः । नहि संचरणं करणेन विना संभवति । यत्रेति । तत्र ह्यन्तरङ्गा करणप्रतीतिः । अन्यत्र तु करणस्य परिकल्पत्वादुबहिरङ्गा ॥

दाणश्च । अश्लिष्टव्यवहारइति । अश्लिष्टानां संकीर्णाचाराणां यो व्यवहारस्तस्मिन्चित्यर्थः । तत्र चेच्छब्दं चार्थं व्याचक्षाणा अनेनैवौभयं संगृहीतमित्याहुः । सहयुक्तइति । दास्यै विश्राण्य तया सह उपभुङ्क्ते इत्ययं वाक्यार्थः ॥

उपाद्यमः । स्वस्य स्वत्वेन स्थितस्य ग्रहणादिकं करणं स्वकरणं गृह्यते इति मत्वा प्रश्नः । इहेति । अस्त्वमिति । अन्तरङ्गत्वान्निष्पादनलक्षणोत्र करोत्यर्थो गृह्यते । नात इति । नृं विंशत्येन विधानादिति के चिदाहुः । प्रकृतेरविवक्षितत्वात्कार्यमात्रविवक्षायां नास्ति विरित्यपरे ॥



नानोर्ज्ञः ॥ ५८ ॥ अनोर्ज्ञः प्रतिषेधे सकर्मकवचनम् \* । अनोर्ज्ञः प्रतिषेधे सकर्मकग्रहणं कर्तव्यम् । इह माभूत् । औषधस्यानुजिज्ञासते इति । न वा ऽकर्मकस्योत्तरेण विधानात् \* । न वा कर्तव्यम् । किं कारणम् । अकर्मकस्योत्तरेण विधानात् । अकर्मकाज्जानातेरुत्तरेण योगेनात्मनेपदं विधीयते पूर्ववत्सन इति । प्रतिषेधः पूर्वस्य च \* । पूर्वस्य चायं प्रतिषेधः । स च सकर्मकार्थ आरम्भः । कथं पुनर्ज्ञायते पूर्वस्यायं प्रतिषेध इति । अनन्तरस्य विधिर्वा भवति प्रतिषेधो वेति । कथं पुनर्ज्ञायते सकर्मकार्थ आरम्भ इति । अकर्मकाज्जानातेः सन आत्मनेपदवचने प्रयोजनं नास्तीति कृत्वा सकर्मकार्थो विज्ञायते । नानोर्ज्ञः ॥

शदेः शितः ॥ ६० ॥ शदेः शितः परस्मैपदाश्रयत्वादात्मनेपदाभावः \* । शदेः शितः परस्मैपदाश्रयत्वादात्मनेपदस्याभावः । शीयते शीयेते शीयन्ते । किं च भोः शदेः शित्परस्मैपदेष्वित्युच्यते । न खलु परस्मैपदेष्वित्युच्यते परस्मैपदेषु तु विज्ञायते । कथम् । अनुदात्तङित आत्मनेपदं भावकर्मणोरात्मनेपदमित्येतौ द्वौ योगावुक्ताशेषात्कर्तरि परस्मैपदमित्युच्यते । एवं च न परस्मैपदेष्वुच्यते परस्मैपदेषु विज्ञायते । कः पुनरर्हति येतौ योगावुक्ता शेषात्कर्तरि परस्मैपदं वक्तुम् । किं तर्हि । अविशेषेण सर्वमात्मनेपदप्रकरणमनुक्तं शेषात्कर्तरि परस्मैपदमित्युच्यते । एवमपि परस्मैपदाश्रयो भवति ।

नानोर्ज्ञः । औषधस्येति । औषधेन प्रवर्तितुमिच्छतीत्यर्थः । न वेति । पूर्वेण सकर्मकाज्जानातेः सन्नन्तादात्मनेपदं विधीयते । अकर्मकात्तु परत्वात्पूर्ववत्सन इत्यनेन ॥

शदेः शितः । शदेरिति । शिद्धिकरणोत्पत्तेः पूर्वमात्मनेपदनिमित्ताभावाच्छेषत्वात्परस्मैपदेन भाव्यम् । तत्र कृते शित्प्रत्यये नानेन विहितं परस्मैपदं निवर्तयितुं शक्यत इत्यप्रतिपादकत्वलक्षणमप्रामाण्यस्य सूचस्य प्राप्तम् । किं च भो इति । सार्वधातुकसंशब्देन शितो विधानं न परस्मैपदसंशब्देन । न खल्विति । सामर्थ्यादिति भावः । कः पुनरिति । समस्तमेवात्मनेपदप्रकरणं महावाक्यं नियमार्थम् । तत्राग्नियमेन लादेशेषु कृतेषु शिति विकरणे कृते नियमोऽयं प्रवर्तते । शदेः शित एव न तु शस्यतीत्यादाविति भावः । एवमपीति । यद्यपि तात्पर्यपर्यालोचनेन प्रकरणस्य नियमार्थत्वं तथाप्येकैकसूत्रार्थं पर्यालोचनकाले ऽवान्तरव्यापारसंभवादिध्यर्थां ता संभवत्येव । अनारम्भे



१४० (शदेः०) भाष्यप्रदीपोद्द्योतितम् । [अ.१।पा.३।आ.२।]

कथम् । इदं तावदयं प्रष्टव्यः यदीदं नोच्येत किमिह स्यादिति । परस्मै-  
पदमित्याह । परस्मैपदमिति चेत्यरस्मैपदाश्रयोयं भवति । सिद्धं तु ल-  
डादीनामात्मनेपदवचनात् \* । सिद्धमेतत् । कथम् । शदेर्लडादी-  
नामात्मनेपदं भवतीति वक्तव्यम् । सिध्यति । सूत्रं तर्हि भिद्यते ।  
यथान्यासमेवास्तु । ननु चोक्तं शदेः शितः परस्मैपदाश्रयत्वादात्म-  
नेपदाभाव इति । नैष दोषः । शित इति नैषा पञ्चमी । का त-  
र्हि । संबन्धे षष्ठी । शितो यः शदिः । कश्च शितः शदिः । प्रकृतिः ।  
शदेः शित्यकृतेरिति । अथ वा ऽऽहायं शदेः शित इति । न च श-  
दिः शिदस्ति । त एवं विज्ञास्यामः शदेः शिद्विषयादिति । अथ वा  
यद्यपि तावदेतदन्यत्र भवति विकरणेभ्यो नियमो बलीयानिति ।  
इहेतव्नास्ति । विकरणोहीहाश्रीयते शित इति । उपसर्गपूर्वनियमे  
ऽङ्व्यवायउपसंख्यानम् \* । उपसर्गपूर्वनियमे ऽङ्व्यवायउपसंख्या-  
नकर्तव्यम् । न्यविशत व्यक्रीणीत । किं पुनः कारणं न सिध्यति ।  
अटा व्यवहितत्वात् । ननु चायमङ् धातुभक्तो धातुग्रहणेन ग्रही-  
ष्यते । न सिध्यति । अङ्गस्य ह्यङुच्यते विकरणान्तं चाङ्गं सोसौ सं-  
घातभक्तो न शक्यो धातुग्रहणेन ग्रहीतुम् । एवं तर्हीदमिह संप्रधा-  
यमट् क्रियतां विकरण इति । किमत्र कर्तव्यम् । परत्वाद्डागमः ।  
नित्या विकरणाः । कृतेष्वपि प्राप्नुवत्यकृतेष्वपि । अङपि नित्यः । कृ-  
तेष्वपि विकरणेषु प्राप्नोत्यकृतेष्वपि प्राप्नोति । अनित्योऽट् । अन्यस्य  
कृतेष्वपि विकरणेषु प्राप्नोत्यन्यस्याकृतेषु । शब्दान्तरस्य च प्राप्नुवन्वि-

शेषपक्षे निक्षेपादारभ्येत तत उच्चारात् । लडादीनामिति । आदिशब्दः प्रकारे येषु शिता  
भाष्यन्ते लडादयः । शितप्रकृतेरिति । योग्यतया शितप्रकृतित्वमाश्रित्य प्रागेव शिदुत्प-  
त्तेरात्मनेपदं विधीयते । शिद्विषयादिति । शिद्विषयत्वाच्छदिरेव शिच्छब्देनाभिधीयते ।  
अथ वेति । प्रकरणं नियमार्थम् । तत्र नियमात्पूर्वमात्मनेपदपरस्मैपदान्यनिय-  
मेन प्रवृत्तानि तत्रैतत्सूत्रारम्भसामर्थ्यात्पूर्वं विकरणः प्रवर्तते पश्चाच्छित एव शदेरात्म-  
नेपदमिति नियमः । न्यविशतेति । ननु विकरणेभ्यो नियमो बलीयानिति प्रागेव विक-  
रणोत्पत्तेर्नियमेन भाष्यं ततो नित्यत्वात्पूर्वं विकरणाः ततोडागम इति किं वार्तिकेन ।  
उच्यते । एतदनाश्रित्येतदुक्तम् । शब्दान्तरस्येति । विकरणास्तु शब्दान्तरादपि प्राप्नुवन्तो



धिरनित्यो भवति । एवं तर्हीदमिह संप्रधार्यम् । अट् क्रियतां ला-  
देश इति । किमत्र कर्तव्यम् । परत्वादडागमः । नित्यो लादेशः ।  
कृतेष्यटि प्राप्नोत्यकृतेपि प्राप्नोति । नित्यत्वाच्चादेशस्यात्मनेपदएवा-  
डागमो भविष्यति । नित्यत्वाच्चादेशस्यात्मनेपदे ऽडागम इति चेद-  
टो नित्यनिमित्तत्वादात्मनेपदाभावः \* । नित्यत्वाच्चादेशस्यात्मने-  
पदे ऽडागम इति चेदेवमुच्यते अडपि नित्यनिमित्तः कृतेपि लादे-  
शे प्राप्नोत्यकृतेपि प्राप्नोति । अटो नित्यनिमित्तत्वादात्मनेपदस्या-  
भावः । तस्मादुपसंख्यानम्\* । तस्मादुपसंख्यानं कर्तव्यम् । अन्तर-  
ङ्गस्तर्हि लादेशः । नैतद्विवदामहे ऽन्तरङ्गो नान्तरङ्ग इति । अस्त्वयं  
नित्यश्चान्तरङ्गश्च । तत्र खलु लादेशे कृते त्रीणि कार्याणि युगपत्  
प्राप्नुवन्ति । विकारणाः अडागमः नियम इति । तद्यदि सर्वतो  
नियमो लभ्येत कृतं स्यात्तत्तु न लभ्यम् । अथापि विकारणात्पूर्वम-  
डिति अड् लभ्येत एवमपि कृतं स्यात् । तत्तु न लभ्यम् । किं का-  
रणम् । आङ्गात्पूर्वं विकारणा एषितव्यास्तरतस्तरन्तीत्येवमर्थम् ।

नानित्याः । कृतेष्यटीति । धातुभक्तत्वादटस्तद्गृहणेन ग्रहणा द्वावधानाभावात् । अडा-  
गमस्त्वनित्यः । स हि लादेशेषु कृतेषु विकारणैर्नित्यत्वात्प्रतिबध्यते । विकारणेषु कृतेषु  
शब्दान्तरप्राप्ता अनित्यः । नित्यनिमित्तत्वादिति । कृतेपि लादेशे स्थानिवद्भावाच्च  
डादित्यपदेशोस्तीति प्रदर्शनार्थं निमित्तग्रहणमुपात्तम् । यद्यपि लादेशे कृते विकारणेन  
नित्यत्वादङ् बाध्यते तथापि यस्य च लक्षणान्तरेण निमित्तं विहृत्यते न तदनित्यम् ।  
तत्रोभयोर्नित्ययोः परत्वादट् प्राप्नोति । ननु भवतु परत्वादडागमः तस्य तु धातुभक्त-  
त्वादव्यवधायकत्वात्क्षिब्धत्यात्मनेपदम् । नैष दोषः । तत्र ह्यन्तरङ्गत्वाच्चादेशेषु कृतेषु नि-  
यमात् पूर्वं नित्यत्वाद्द्विकारणेषु कृतेषु अडागमो विकारणान्तभक्तत्वाच्चातोर्व्यवधायक इति  
न्यादिभ्यः परे विश्वाद्यो निरन्तरा न संभवन्तीत्यात्मनेपदाप्रसङ्ग इत्येवं भाष्यं चोद्यं व्यव-  
स्थाप्यते । अन्तरङ्गस्तर्हीति । लकारमात्रापेक्षत्वात् । अडागमस्तु लकारविशेषापेक्षत्वा-  
द्बहिरङ्गः । नैतदिति । न लादेशेन सह संप्रधारणा किं तु नियमेन सहेति भावः ।  
तत्तु न लभ्यमिति । ननु पूर्वमेव ज्ञापकाद्विकारणेभ्यो नियमस्य बलीयस्त्वं प्रतिपादितं  
तत्किमुच्यते तत्तु न लभ्यमिति । उच्यते । अन्यथापि तज्ज्ञापकं समर्थयितुं शक्यते ।  
कृतोपि विकारणो न व्यवधायक इति । यद्येवं नित्य एव नियमः । नैतदस्ति । यत्र केव-  
लो विकारणो व्यवधायकस्तत्र भवतु नित्यो नियमः यथा निवेद्यते निविशत इति । यत्र  
तु विकारणे कृतेऽडागमस्तत्राटो व्यवधायकत्वान्नियमो न प्राप्नोति । तरत इति । अत्र



१४२ ( शदेः० ) भाष्यप्रदीपोद्द्योतितम् । [अ.१।पा.३।आ.२]

अडाङ्भ्यामप्यन्यदाङ्गं पूर्वमेषितव्यमुपाच्छदित्येवमर्थम् । तत्र ह्या-  
टि कृते साट्कस्य ऋच्छिभावः प्राप्नोति । ननु च ऋच्छिभावे कृते  
शब्दान्तरस्याकृतआडिति कृत्वा पुनराङ् भविष्यति । पुनर्ऋच्छिभा-  
वः पुनराडिति चक्रकमव्यवस्था प्राप्नोति । नैष दोषः । यत्तावदु-  
च्यते । आङ्गात्पूर्वं विकरणा एषितव्याः तरतः तरन्तीत्येवमर्थमिति ।  
भवेत्सिद्धं यत्र विकरणा नित्या आङ्गमनित्यं तत्राङ्गात्पूर्वं विकरणाः  
स्युः । यत्र तु खलूभयं नित्यं परत्वात्तत्राङ्गं तावद्भवति । यदप्युच्य-  
ते अडाङ्भ्यामप्यन्यदाङ्गं पूर्वमेषितव्यमुपाच्छदित्येवमर्थमिति । अ-  
स्त्वत्राट् आटि कृते साट्कस्य ऋच्छिभावः । ऋच्छिभावे कृते श-  
ब्दान्तरस्याकृत आडितिकृत्वा पुनराङ् भविष्यति । ननु चोक्तं पुन-  
र्ऋच्छिभावः पुनराडिति चक्रकमव्यवस्था प्राप्नोतीति । नैष दोषः ।  
चक्रकेष्विष्टतो व्यवस्था । अथ वा नेरिति नैषा पञ्चमौ का तर्हि वि-  
शेषणषष्ठी नेर्यौ विशिः कश्च नेर्विशिः विशेष्यः । व्यवहितश्चापि श-  
क्यते विशेषयितुम् । अथ वा निरपि पदं विशिरपि पदम् । पदवि-  
धिश्च समर्थानाम् । व्यवहितेपि सामर्थ्यं भवति । शदेः शितः ॥

पूर्वमित्वे सति रूपं न सिध्यति । आटि कृतइति । आटश्चेति वृद्धिरेकादेशः प्राप्नोति ऋच्छि-  
भावश्च । तत्र वर्णमात्राश्रयत्वादेकादेशोन्तरङ्गः । नानाश्रयत्वाच्च वाष्पादाङ्गं बलीय इति  
नास्ति । ततश्चैकादेशे कृते तस्यादिवद्भावाट्च्छिभावः प्राप्नोति । तत ऋच्छदिति स्यान्न  
त्वाच्छदिति । ननु चेति । वत्सवत्प्रवृत्त्या कार्यमिह शास्त्रे संभवतीति भावः । यत्ताव-  
दिति । तरत इत्यत्रानित्यमित्वं विकरणस्तु नित्य इति स एव प्रवर्तते । यत्र त्विति । यथा तर-  
तीति । अस्वत्राडिति । परत्वाट्च्छिना भाव्यम् । अभ्युपगम्य वादेन त्वेतदुच्यते । चक्रकेष्वि-  
ति । व्यवस्थाकारिणा शास्त्रेण भाव्यमित्यव्यवस्थाहेतुः पुनः प्रवृत्तिर्न भविष्यतीत्यर्थः । तदेवं  
स्थितमेतदन्तरङ्गत्वाङ्गादेशेषु कृतेषु परत्वादङ्गागमः । नचायं नियमः । शब्दान्तरस्य प्राप्नु-  
वन्विधिरनित्यो भवति न तु शब्दान्तरादिति । यतोऽङ्गागमस्यानित्यत्वं स्याद् विकरणस्य  
नित्यत्वम् । कृताकृतप्रसङ्गित्वात्तु द्वयोरपि नित्यत्वम् । अङ्गत्वाकृत्याश्रयणाद्वा नास्ति  
शब्दान्तरप्राप्तिरटः । नेर्यौ विशिरिति । व्यवहितस्याप्यर्थद्वारेण विशेष्यत्वात्संवन्धी भव-  
तीत्यर्थः । अथ वेति । नेर्विश इत्यस्यायमर्थः । निशब्दात्परमात्मनेपदान्तं विश्ववयवपदं  
साधु भवतीति सत्यप्यङ्गागमे नेः पदमनन्तरमेवेति दोषाभावः । विशिरपीति । विशि-  
शब्देन विश्ववयवः समुदाय उपचारादभिधीयते । पदविधिश्चेति । न्यायप्राप्तार्थानुवा-  
दीयं न त्वेतत्प्रकृते उपयुज्यते इत्याहुः ॥



पूर्ववत्सनः ॥ ६२ ॥ किमिदं पूर्वग्रहणं सनपेक्षं प्राक् सनो येभ्यश्चा-  
त्मनेपदमुक्तं तेभ्यः सन्नन्तेभ्योपिभवतीति । आहोस्विद्योगापेक्षम् ।  
प्रागेतस्माद्योगाद्येभ्यो योगेभ्य आत्मनेपदमुक्तं तेभ्यः सन्नन्तेभ्योपि  
भवतीति । किंचातः । यदि सनपेक्षं निमित्तमविशेषितं भवति पू-  
र्ववत्सनः न ज्ञायते किमन्ताङ्गवितव्यमिति । अथ योगापेक्षमुत्तरत्र  
विधिर्न प्रकल्पेत बुभुक्षते उपयुयुक्षतइति । यथेच्छसि तथास्तु ।  
अस्तु तावत्सनपेक्षम् । ननु चोक्तं निमित्तमविशेषितं भवतीति ।  
निमित्तं च विशेषितम् । कथम् । सनमेवात्र निमित्तत्वेनापेक्षिष्या-  
महे । पूर्ववत्सन आत्मनेपदं भवति । कुतः । सनइति । अथवा पु-  
नरस्तु योगापेक्षम् । ननु चोक्तमुत्तरत्र विधिर्न प्रकल्पेतेति । विधिश्च  
प्रकृतः । कथम् । उरत्रापि पूर्ववत्सन इत्येवानुवर्तिष्यते । किमर्थं  
पुनरिदमुच्यते पूर्ववत्सन इति । शदिस्त्रियत्यर्थम् । शदिस्त्रियत्यर्थो  
ऽयमारम्भः । शदिस्त्रियतिभ्या सन्नन्ताभ्यामात्मनेपदं मा भूदिति ॥  
इतरथा हि ताभ्यां सन्नन्ताभ्यामात्मनेपदप्रतिषेधः \* । इतरथा हि  
अनुच्यमानेस्मिन् शदिस्त्रियतिभ्यां सन्नन्ताभ्यामात्मनेपदस्य प्रतिषे-  
धो वक्तव्यः स्यात् । शिशतसति । समूर्षति । कथं पुनः पूर्ववत्सन  
इत्यनेन शदिस्त्रियतिभ्यां सन्नन्ताभ्यामात्मनेपदस्य प्रतिषेधः शक्यो  
विज्ञातुम् । वतिनिर्देशोयम् । कामचारश्च वतिनिर्देशे वाक्यशेषं

पूर्ववत्सनः । पूर्वशब्दः संबन्धिग्रहणादवधिमपेक्षते तत्र कोऽत्रावधिरभिप्रेत इति  
पृच्छति । किमिदमिति । येभ्य इति । योगेभ्यो धातुभ्यो विधानाद् योगेभ्यो विहि-  
तमित्युच्यते । पक्षद्वयेपि तेन तुल्यमिति तृतीयान्तादिति न तु पञ्चम्यन्तात् । लक्षणा-  
भावात् । तुल्यार्थेति विहिता तृतीया सर्वविभक्त्यर्थानन्तर्भावयतीति पञ्चम्यर्थस्यात्र  
ग्रहणमुपपन्नमेव । यथा ब्राह्मणवद्वैश्यादधीतइति ब्राह्मणादिव वैश्यादधीतइत्यर्थः । वै-  
श्यापादानकस्याध्ययनस्य ब्राह्मणापादानकमध्ययनमुपमानम् । तत्र च ब्राह्मणशब्दो  
वर्तते तेन ब्राह्मणेन तुल्यं वैश्यादधीत इति तृतीयान्तादितिरेवमिहापि पूर्ववदिति द्र-  
ष्टव्यम् । किमन्तादिति । ततश्चाप्रतिपत्तिः स्यात् । यदि नामात्मनेपदनियमविधानसा-  
मर्थ्यादनेन सर्वधातुभ्यश्चात्मनेपदं भवतीत्येतल्लभ्येत विषयविभागस्तु न ज्ञायतेति भावः  
सनमेवेति । प्रत्यासत्त्येति भावः । उत्तरत्रापीति । उत्तरेषु योगेषु वाक्यभेदेन पूर्ववत्सन  
इत्येतत्संबध्यते । प्रोपाभ्यां युजेरात्मनेपदं भवति । ततः पूर्ववत्सन इति । किमर्थमिति ।



समर्थयितुम् । तद्यथा । उशीनरवन्मद्रेषु यवाः सन्ति न सन्तीति । मातृवदस्याः कलाः सन्ति न सन्तीति । एवमिहापि पूर्ववद्भवति न भवतीति । न भवतीत्येवं वाक्यशेषं समर्थयिष्यामहे यथा पूर्व-योर्योग्योः सन्नन्ताभ्यामात्मनेपदं न भवति । एवमिहापि शदिस्त्रियतिभ्यां सन्नन्ताभ्यामात्मनेपदं न भवतीति । यदि तर्हि शदिस्त्रियत्यर्थोयमारम्भः विधिर्न प्रकल्पते । आसिसिषते । शिशयिषते । अथ विध्यर्थः । शदिस्त्रियतिभ्यां सन्नन्ताभ्यामात्मनेपदं प्राप्नोति । यथेच्छसि तथास्तु । अस्तु तावत्प्रतिषेधार्थः । ननु चोक्तं विधिर्न प्रकल्पते इति । विधिश्च प्रकृतः । कथम् । एतदेव ज्ञापयति सन्नन्तादात्मनेपदं भवतीति । यदयं शदिस्त्रियतिभ्यां सन्नन्ताभ्यामात्मनेपदस्य प्रतिषेधं शास्ति । अथ वा पुनरस्तु विध्यर्थः । ननु चोक्तं शदिस्त्रियतिभ्यां सन्नन्ताभ्यामात्मनेपदं प्राप्नोतीति । नैष दोषः । प्रकृतं सनो नेत्यनुवर्तिष्यते । क्व प्रकृतम् । ज्ञाशुस्मृदृशां सनः । नानोर्ज्ञः । सकर्मकात्सनो न भवति । प्रत्याङ्भ्यां श्रुवः । सनो न । शदेः शितः । सनो न । स्त्रियतेर्लुङ्लिङोश्च । सनो नेति । ब्रूहेदानौ पूर्ववत्सन इति सन इत्यनुवर्तते नेति निवृत्तम् । एवं च कृत्वासीष्यदोषो भवति यदुक्तं निमित्तमविशेषितं भवतीति । नैव वा पुनरत्र शदिस्त्रियतिभ्यां सन्नन्ताभ्यामात्मनेपदं प्राप्नोति । किं कारणम् । शदेः शित इत्युच्यते । न च शदिरेवात्मनेपदस्य निमित्तम् । किं तर्हि शिदपि निमित्तम् । अथापि शदिरेव । शित्परस्तु निमित्तम् । न चायं सन्परः शित्परो भवति । यत्र तर्हि शिन्नाश्रीयते स्त्रियतेर्लु-

विधिनिषेधोभयपक्षसंभवात्प्रश्नः । यथा पूर्वयोरिति । नानोर्ज्ञः प्रत्याङ्भ्यां श्रुव इत्येतयोः । इह च शदिस्त्रियती अनुवर्तते इति भावः । यथेच्छसीति । निषेधपक्षेपि निषेधादेव सन्नन्तात् पूर्ववद्विधिरनुमीयते । विधिपक्षे शदिस्त्रियत्योः सनो नेत्यनुवृत्त्या न भविष्यति । एवं च कृत्वेति । द्वितीयसन्ग्रहणस्येहानुवृत्त्येति भावः । न च शदिरेवेति । सामग्र्याः कारणत्वं न केवलस्य शदेः । सा चेह सामग्री नास्ति । सनः पूर्वस्य शदेः शितोऽभावात् । अथापीति । शिता विशेष्यमाणत्वाच्छदेरेव प्राधान्यात् । यत्र तर्हीति । स्त्रियतेर्लुङ्त्वात् पूर्ववत्सन इति सन्नन्तात्प्राप्नोत्येवेति भावः ।



ड्डिडोश्चेति । अत्रापि न स्त्रियतिरेवात्मनेपदस्य निमित्तं किं तर्हि  
 लुङ्लिङावपि निमित्तम् । अथापि स्त्रियतिरेव लुङ्लिङपरस्तु नि-  
 मित्तम् । न चायं सन्परः लुङ्लिङपरो भवति । किं पुनः पूर्वस्य यदात्मनेपददर्शनं  
 तत्सन्नन्तस्यातिदिश्यते । एवं भवितुमर्हति । पू-  
 र्वस्यात्मनेपददर्शनात्सन्नन्तादात्मनेपदभाव इति चेद्गुपादिष्वप्रसि-  
 द्धिः \* । पूर्वस्यात्मनेपददर्शनात्सन्नन्तादात्मनेपदं भवतीति चेद् गु-  
 पादिष्वप्रसिद्धिः । गुपादीनां न प्राप्नोति । जुगुप्सते मीमांसतइ-  
 ति । न ह्येतेभ्यः प्राक्सन आत्मनेपदं नापि परस्मैपदं पश्यामः । सि-  
 द्धं तु पूर्वस्य लिङ्गातिदेशात् \* । सिद्धमेतत् । कथम् । पूर्वस्य यदा-  
 त्मनेपदलिङ्गं तत्सन्नन्तस्याप्यतिदिश्यते । कृजादिषु तु लिङ्गप्रतिषे-  
 धः \* । कृजादिषु तु लिङ्गस्य प्रतिषेधो वक्तव्यः । अनुचिकीर्षति प-  
 राचिकीर्षतीति । अस्तु तर्हि प्राक् सनो येभ्य आत्मनेपदं दृष्टं ते-  
 भ्यः सन्नन्तेभ्योपि भवतीति । ननु चोक्तं पूर्वस्यात्मनेपददर्शनात्सन्न-  
 न्तादात्मनेपदभाव इति चेद्गुपादिष्वप्रसिद्धिरिति । नैष दोषः ।  
 अनुबन्धकरणसामर्थ्याज्जिविष्यति । अथ वा अवयवे कृतं लिङ्गं समु-  
 दायस्य विशेषकं भवति । तद्यथा । गोः सक्थनि कर्णे वा कृतं लि-  
 ङ्गं समुदायस्य विशेषकं भवति । यद्यवयवे कृतं लिङ्गं समुदायस्य  
 विशेषकं भवति । जुगुप्सयति मीमांसयतीत्यत्रापि प्राप्नोति । नैष  
 दोषः । अवयवे कृतं लिङ्गं कस्य समुदायस्य विशेषकं भवति यं स-  
 मुदायं योवययो न व्यभिचरति । सनं च न व्यभिचरति । णिचं  
 च पुनर्व्यभिचरति । तद्यथा । गोः सक्थनि कर्णे वा कृतं लिङ्गं गो-

अत्रापीति । स्त्रियतेर्लुङ्लिङोश्चेति नियमार्थमारब्धमिति भावः । किं पुनरिति । किमयं  
 कार्यातिदेशः । यथा पूर्वस्मादात्मनेपदं विधीयते तथा सन्नन्तादपीति । आहोस्त्रिभि-  
 त्तातिदेशः । पूर्वस्य यन्निमित्तं डित्वादि तत्सन्नन्तस्यातिदिश्यते । निमित्ते चातिदिष्टे त-  
 त्प्रयुक्तत्वादेव कार्यं भवतीति प्रश्नः । न ह्येतेभ्य इति । नित्यसन्विषयत्वात् । कृजादि-  
 ध्विति । अनुपराभ्यां कृज इत्यनेन परस्मैपदमेव विधीयते न तु लिङ्गं निवर्त्यते । पूर्व-  
 कार्यं त्वतिदिश्यमाने अत्र दोषाभावः । परस्मैपदेनात्मनेपदस्य बाधितत्वात् । पूर्वस्या-  
 त्मनेपदकार्यादर्शनात्सन्नन्तस्याप्रसङ्गात् । अनुबन्धस्येति । तत्सामर्थ्यात्सन्न व्यवधायकः ।



१४६ (आम्प्र०) भाष्यप्रदीपोद्घोषितम् । [अ.१।पा.३।चा.२।]

रेव विशेषकं भवति न गोमण्डलस्य । प्रत्ययग्रहणं श्रियगर्थम् \* । प्रत्ययग्रहणं कर्तव्यम् । पूर्ववत्प्रत्ययादिति वक्तव्यम् । किं प्रयोजनम् । श्रियगर्थम् । श्रियगन्तादपि यथा स्यादिति । आकुस्मयते । विकुस्मयते । हणीयते महीयते इति । तत्र को दोषः । तत्र हे तुमस्मिचः प्रतिषेधः \* । तत्र हेतुमस्मिचः प्रतिषेधो वक्तव्यः । आसयति शाययतीति । सूत्रं च भिद्यते । यथान्यासमेवास्तु । कथमाकुस्मयते विकुस्मयते हणीयते महीयते इति । अनुबन्धकरणसामर्थ्याद्भिव्यति । अथव अवयवे कृतं लिङ्गं समुदायस्य विशेषकं भवति तद्यथा । गोः सक्थनि कर्णे वा कृतं लिङ्गं समुदायस्य विशेषकं भवति । यद्यवयवे कृतं लिङ्गं समुदायस्य विशेषकं भवति । हणीययति महीययतीत्यत्रादिप्राप्नोति । अवयवे कृतं लिङ्गं कस्य समुदायस्य विशेषकं भवति यं समुदायं यो ऽवयवो न व्यभिचरति । कं च न व्यभिचरति शिचं तु व्यभिचरति । तद्यथा । गोः सक्थनि कर्णे वा कृतं लिङ्गं गोरेव विशेषकं भवति न गोमण्डलस्य । पूर्ववत्सनः ॥

आम्प्रत्ययवतकृजोऽनुप्रयोगस्य ॥ ६३ ॥ कृजग्रहणं किमर्थम् । इह मा भूत् । ईहामास ईहामासतुः ईहामासुः । कथं चात्रास्तेरनुप्रयोगो भवति । प्रत्याहारग्रहणं हि तत्र विज्ञायते । कथं पुनर्विज्ञायते तत्र प्रत्याहारग्रहणमिति । इह कृजग्रहणात् । इह कस्मात्प्रत्याहारग्रहणं न भवति । इहैव च कृजग्रहणात् । अथेह कस्मान्न भवति । उदुम्भाञ्चकार । उदुम्बाञ्चकार । ननु चाम्प्रत्ययवदित्युच्यते न चात्राम्प्रत्ययादात्मनेपदं पश्यामः । न ब्रूमी ऽनेनेति । किं त-

अथ वेति । समुदाये लिङ्गासङ्गस्य उपायोऽवयवे लिङ्गासङ्गः । प्रत्ययग्रहणमिति । यद्येवमतिप्रसङ्गः पश्यामिति पनायतीति । तत्र केचिदाहुः । पूर्ववद् श्रियक्सन इति प्रत्ययविशेषा एव निर्देष्टव्याः । अन्ये त्वाहुः । एवं पाठे भाष्यं वार्तिकं च न व्याख्यातं भवतीति हेतुमस्मिचः प्रतिषेध इत्यतिप्रसङ्गविषयोपलक्षणार्थं हेतुमस्मिजग्रहणम् ॥

आम्प्रत्यय । कृजग्रहणमिति । कृज एवानुप्रयोगो विहितो नान्यस्येति भावः । अथेह कस्यादिति । स्वरितजित इत्यनेनेति भावः । ननु संविधानेऽनेनात्मनेपदं विधीयते यथा च यात्यादयः संविधानेन वर्तन्ते तथोच्चादयोपि । तदर्थानुपातो च करोतिरप्यत्र विषये



हिं । स्वरितञितः कर्त्रभिप्राये क्रियाफले आत्मनेपदं भवतीति ।  
नैष दोषः । इदं नियमार्थं भविष्यति । आम्प्रत्ययवदेवेति । यदि  
नियमार्थं विधिर्न प्रकल्पते । इहांचक्रे उहांचक्रे इति । विधिश्च  
प्रकृतः । कथम् । पूर्ववदिति वर्तते । । आम्प्रत्ययवत्पूर्ववदेति । आ  
म्प्रत्यय ॥

प्रोपाभ्यां युजेरयञ्चपात्रेषु ॥ ६४ ॥ खराद्युपसृष्टादिति वक्तव्य-  
म् । उद्युङ्क्ते । अनुयुङ्क्ते । अपर आह । खराद्यन्तोपसृष्टादिति  
वक्तव्यम् । प्रयुङ्क्ते । विनियुङ्क्ते । प्रोपाभ्याम् ॥

समः क्षुवः ॥ ६५ ॥ किमर्थं विदेशस्थस्य ग्रहणं क्रियते न स-  
मो गमादिष्वित्येवोच्येत । समः क्षुवः सकर्मकार्थं वचनम् \* । स-  
कर्मकार्थोयमारम्भः । अकर्मकादिति तत्रानुवर्तते । समः ॥

भुजोनवने ॥ ६६ ॥ अनुवनकौटिल्ययोरिति वक्तव्यम् । इहा-  
पि यथा स्यात् । प्रभुजति वाससी । निभुजति जानुशिरसी इति ।  
तत्तर्हि वक्तव्यम् । न वक्तव्यम् । यस्य भुजेरवनमनवनं चार्थस्तस्य  
ग्रहणं न चास्य भुजेरवनमनवनं चार्थः । भुजोनवने ॥

शेरणौ यत्कर्म णौ चेतस कर्तानाध्याने ॥ ६७ ॥ शेरात्मनेपद-  
विधाने ऽण्यन्तस्य कर्मणस्तत्रोपलब्धिः \* । शेरात्मनेपदविधाने ऽण्य-

संविधानेन वर्तते इत्यात्मनेपदस्याप्रसङ्गः । नैष दोषः । संविधानेवात्र विषये यदोळाद-  
यो वर्तन्ते शब्दशक्तिस्वाभाव्यात्तदर्थं भविष्यत्ये तदा करोतिः प्रयुज्यमानः संविधानविषय  
इति मत्वा चोद्यमुपन्यस्तम् । परिहृतं च पूर्ववदग्रहणानुवृत्त्या वाक्यभेदेन । तत्रैकेन  
वाक्येन विधिः क्रियते द्वितीयेन नियमः ॥

प्रोपाभ्याम् । खराद्यन्तोपसृष्टादिति । सम्निस्सुदुर्इत्येतान्निरस्य सर्वे उपसर्गाः  
संगृहीताः ॥

भुजोनवने । यस्य भुजेरिति । संसर्गवद्विप्रयोगोपि हि विशेषश्च्युतिहेतुः । यथा दो-  
ग्द्रीपर्यायो धेनुशब्द उपादीयमानः संसर्गिभिर्विशेषेवखाद्यते । सवत्सा धेनुराणीयतां  
सकिशोरा सकरभा सवर्कसेति । एवमवत्सा अकिशोरा अकरभा अवर्करेति विशिष्टैव  
धेनुः प्रतीयते । यस्या येन दृष्टः संसर्गः सैव तद्रहिताऽऽनीयते ॥

शेरणौ । एकस्मिन्वाक्ये कर्मान्तरनिवृत्तिरलभ्येति शेरिति कर्तिकारणम् । एकवाक्य-  
तायां ह्ययमर्थः । ण्यन्तादात्मनेपदं भवति अण्यन्तावस्थायां यत्कर्म ण्यन्तावस्थायां यदि



१४८ (शेरशौ०) भाष्यप्रदीपोद्घोतितम् । [अ.१। पा.३॥ आ.२]

नस्य यत्कर्म यदा श्यन्ते तदेव कर्म भवति तदा आत्मनेपदं भवती-  
ति वक्तव्यम् । इतरथा हि सर्वप्रसङ्गः \* । इतरथा हि सर्वत्रप्रसङ्गः  
स्यात् । इहापि प्रसज्येत । आरोहन्ति हस्तिनं हस्तिपक्षाः आरोह-  
यमाणो हस्ती स्थलमारोहयति मनुष्यान् । तत्तर्हि वक्तव्यम् । न  
वक्तव्यम् । एवं वक्ष्यामि शेरआत्मनेपदं भवति । ततः अणौ यत्कर्म  
णौ चेत् । अण्यन्ते यत्कर्म णौ चेत् णौ यदि तदेव कर्म भवति ।  
ततः स कर्ता । कर्ता चेत्स भवति णाविति । यद्येवं कर्मकर्तायं

स कर्ता भवत्याध्यानादन्यत्रेति । भवति च कर्मान्तरसङ्गावेष्ट्यणौ कर्म णौ कर्ता । भा-  
ष्यकारस्तु वाक्यभेदाश्रयेत्येतमर्थं साधयति । शेरआत्मनेपदं भवतीत्येकं वाक्यम् । ततोऽ णौ  
यत्कर्म णौ वेदिति द्वितीयम् । अत्र वाक्ये यत्तदोर्नित्यसंबन्धाद्यच्छब्देन तच्छब्द आदि-  
ष्यते । धर्मान्तरस्य चानिर्देशात्कर्मत्वमेव संनिधानात्प्रतिनिर्दिश्यते । अणौ यत्कर्म णौ  
चेत्तत्कर्मेति प्रतिनिर्देशेन च कर्मान्तरव्यावृत्तिः क्रियते न त्वणौ कर्मणौ णौ कर्मत्वस-  
ङ्गावः प्रतिपाद्यते । स कर्तेति वाक्यान्तरेण तस्य कर्तृत्वप्रतिपादनात् युगपदेकक्रियापे-  
क्षया कर्मत्वकर्तृत्वविरोधादेकस्य । यथेष्टं वाक्यशेषपरिकल्पनादणौ यत्कर्म णौ चेत्तदेव  
कर्मत्वकाराध्याहारात्कर्मान्तरनिवृत्तिलाभः । ततः स कर्तेति तृतीयं वाक्यम् णौ कर्म-  
णौ णौ कर्तृत्वप्रतिपादनपरम् । एवमेषां वाक्यानामेकवाक्यत्वे महावाक्यं लक्ष्यसंस्कार-  
कं संपद्यते । यद्येवमिति । यथा लुनाति केदारं देवदत्तः लूयते केदारः स्वयमेवेति के-  
दारः कर्मकर्ता तथा श्यन्तेपि भवति लावयते केदारः स्वयमेवेति । कथमिति चेत् ।  
उच्यते । लुनातिस्त्वावद्विधाभवनोपसर्जने द्विधाभावने वर्तते । लुनाति केदारं देवदत्तः ।  
द्विधाभवन्तं द्विधाभावयतीत्यर्थः । यदा तु केदारस्य सौकर्यातिशयविवक्षायां देवदत्तस्य  
व्यापारो न विवक्ष्यते तदा द्विधाभवनमात्रे लुनातिर्वर्तते अनेकार्थत्वाच्चातूनाम् । भिन्ना  
एव वा धातवो भिन्नार्थाः सारूप्यात्तु तत्त्वाध्यवसायः । तत्र द्विधाभवने केदारस्य कर्तुः  
कर्मवत्कर्मणा तुल्यक्रियत इति कर्मकार्याण्यतिदिश्यन्ते । तेन लूयते केदारः स्वयमेवे-  
त्यादयः प्रयोगा उपपद्यन्ते । अत्रापि स्वयमित्यस्य यदा आत्मनेत्यर्थस्तदा आत्मापेक्षया  
कर्मत्वमस्येवेति लूयते केदार इत्येतावदुदाहार्यम् । वृत्तिकाराणां तु स्वयमिति वचनं  
कर्तृन्तरव्युदासपरं विज्ञेयम् । अथवा स्वयमित्यनेन कारणत्वमात्मनः प्रतिपाद्यते न तु  
कर्तृत्वम् । ततो यदा द्विधा भवनवृत्तेर्लुनातेर्देवदत्तादिप्रयोजकव्यापारे णिजुत्पद्यते  
तदा य एवार्थो लुनाति केदारं देवदत्त इति स एवार्थो लावयति केदारं देवदत्त इति ।  
पुनः केदारस्य सौकर्यातिशयविवक्षायामविवक्षिते देवदत्तस्य व्यापारे द्विधाभवनमात्र-  
वृत्तिर्लावयतिः सम्पद्यते । ततश्च य एवार्थो लूयते केदारः स्वयमेवेति स एव लावयते



भवति तत्र कर्मकर्तृत्वात्सिद्धम् । कर्मकर्तृत्वात्सिद्धमिति चेद्-  
 क्चिणोर्निवृत्त्यर्थं वचनम् \* । कर्मकर्तृत्वात्सिद्धमिति चेद् यक्चि-  
 णोर्निवृत्त्यर्थमिदं वक्तव्यम् । कर्मापदिष्टौ यक्चिणौ माभूतामिति ।  
 न वा यक्चिणोः प्रतिषेधात् \* । न वा एष दोषः । किं कारण-  
 म् । यक्चिणोः प्रतिषेधात् । प्रतिषिध्येते अत्र यक्चिणौ । यक्-  
 चिणोः प्रतिषेधे हेतुमस्मिन्निब्रूजामुपसंख्यानमिति । यस्तर्हि न हे-  
 तुमस्मिन् तदर्थमिदं वक्तव्यम् । तस्य कर्मापदिष्टौ यक्चिणौ मा  
 भूतामिति । उदपुपुच्छत पुच्छं सूयमेव । अत्रापि यथा भारद्वाजी-  
 याः पठन्ति तथा भवितव्यं प्रतिषेधेन । यक्चिणोः प्रतिषेधे णिश्च-  
 न्थियन्निब्रूजात्मनेपदाकर्मकाणामुपसंख्यानमिति । स चावश्यं प्र-  
 तिषेध आश्रयितव्यः । इतरथा हि यन्नियमस्ततोऽन्यत्र प्रतिषेधः \* ।  
 अनुच्यमाने ह्येतस्मिन् अन्यत्र नियमस्ततोऽन्यत्र तेन यक्चिणोः प्रतिषे-

केदारः स्वयमेवेति । न च प्रयोज्यप्रयोजकभावनिवृत्तौ णिचो निवृत्तिः । उपायनिवृत्ता-  
 वप्युपेयानिवर्तनात् । सिद्धशब्दव्युत्पत्तये हि प्रकृतिप्रत्ययविभागकल्पना आश्रीयते । अ-  
 र्थस्योपादानं त्यागश्च क्रियते । लौकिके तु व्यवहारे सौकर्यमात्रविवक्षायां लावयते  
 केदार इति प्रयुज्यते । एवं तावन्निवृत्तप्रेषणाद्वातोः प्राक्तनेर्णे णिजुच्यते इत्येतत्पक्षाश्र-  
 येण कर्मकर्ता व्याख्यातः । अपरः कल्पः । लुनाति केदारं देवदत्तः । लुनन्तं देवदत्तं  
 सौकर्यातिशयात्केदारः प्रयुङ्क्ते इति केदारव्यापारे णिजुत्पद्यते लावयति केदारो देव-  
 दत्तेनेति । पुनः प्रयोज्यप्रयोजकभावविवक्षायां लावयते केदारः स्वयमेवेति प्रयुज्यते ।  
 तत्र पूर्वप्रक्रियाश्रयणे कर्मवत्कर्मणा तुल्यक्रिय इति सिद्धमात्मनेपदम् । तथा हि । लाव-  
 यति केदारं देवदत्त इत्यत्र यस्मिन् लावयतौ धातौ यादृशी कर्मावस्थायां केदारस्य द्विधा-  
 भवनलक्षणा क्रिया तस्मिन्नेव धातौ तादृशी कर्तव्यवस्थायामिति सिद्धं लावयते केदारः  
 स्वयमेवेति । द्वितीया तु प्रक्रियासूत्रे एतस्मिन्नारब्धे सम्भवतीति प्रदर्शिता न तु तस्यां  
 कर्मवद्भावः प्राप्नोति । लावयतौ केदारस्य कर्मत्वाभावात् कर्मणा समानधातौ तुल्यक्रि-  
 यत्वाभावात् । यक्चिणोर्निवृत्त्यर्थमिति । अणौ यत्कर्म णौ चेत्स कर्ता तदा णेरालम्बनेप-  
 पदमेव नान्यदिति नियमार्थमेतदित्यर्थः । उदपुपुच्छत पुच्छमिति । कथं पुनरत्राणौ  
 कर्म विद्यते यावता पुच्छशब्दो द्रव्यवचनः । अत्राहुः । अस्मिन्नेव विषये पुच्छशब्दः  
 पुच्छकर्मिकायामुदसनक्रियायां वर्तते । तस्मात् स्वार्थे णिङ् प्रत्ययः । ततो यदा भाग्य-  
 भागं पुच्छं संस्कारवशाच्चक्रमिव भ्रमणक्रियायां भूतायां स्वातन्त्र्येण विवक्ष्यते तदा



१५० (शेरणी०) भाष्यप्रदीपोद्द्योतितम् । [अ. १। पा. ३। आ. २]

धोव क्तव्यः स्यात् । गणयति गणं गोपालकः । गणयति गणः स्वयमेव ।  
आत्मनेपदस्य च\* । आत्मनेपदस्य च प्रतिषेधः वक्तव्यः । गणयति  
गणः स्वयमेव । आत्मनेपदप्रतिषेधार्थं तु \* आत्मनेपदप्रतिषेधा-  
र्थमिदं वक्तव्यम् । गणयति गणः स्वयमेव । दूष्यत एवात्रात्मनेपद-  
म् । किमिष्यत एव आहोस्वित्प्राप्नोत्यपि । दूष्यते च प्राप्नोति च ।  
कथम् । अणाविति कस्येदं शेर्यहणं यस्मात्सः प्राक्कर्म वा कर्ता वा  
विद्यते । न चैतस्मात्सः प्राक्कर्म कर्ता वा विद्यते । इदं तर्हि प्रयो-  
जनम् । अनाध्यानद्वति वक्ष्यामीति । इह मा भूत् । स्मरति वन-  
गुल्मस्य कोकिलः । स्मरत्येनं वनगुल्मः स्वयमेवेति । एतदपि

उदपुच्छतेत्यात्मनेपदमेव णिङन्ताद् यथा स्यादित्येवमर्थमिदं सूत्रं संपद्यते । गणयति  
गणइति । गणोणाविव कर्मणावेव कर्तृत्यस्य नियमस्याव्यापाराश्चिन्नित्येवविवक्तव्य एव  
प्रतिषेधः । तस्यैव च वापकत्वान्नार्थोनेन सूत्रेणेत्यर्थः । कथं पुनरत्र कर्मवद्भावप्राप्तिः । या-  
वता कर्मस्य भावकानां कर्मस्य क्रियाणां च कर्मवद्भावो विधीयते । गणनं च संख्यानिमित्तकः  
परिच्छेदो ज्ञानविशेषः कर्तरि वर्तते । नैष दोषः । भागशो व्यवस्थापनेपि गणिवर्तते ।  
भागशोवतिष्ठमानं गणं गोपालकोऽवस्थापयति । तत्रानुकूलत्वाद्गणस्यैव कर्तृत्व-  
विवक्षायांमस्ति कर्मस्य भावकत्वात्कर्मवद्भावः । आत्मनेपदप्रतिषेधार्थमिति । अणौ क-  
र्मणो णौ कर्तृत्वे आत्मनेपदं यथा स्याद् णौ तु कर्मणो णौ कर्तृत्वे मा भूदित्येवमर्थ-  
मिदमित्यर्थः । न चैतस्मादिति । नित्यत्वाच्चिन्नः केवलानां चुरादीनां प्रयोगाभावादणौ  
कर्मणोसंभवात्तेरिति हेतुमस्तिचो ग्रहणम् । प्रतिषेधोप्यणाविति तस्यैव प्रत्यासत्त्या न्याय्य  
इत्यहेतुमसौ गणस्य कर्मत्वं हेतुमसौ कर्तृत्वमिति सूत्रस्यायं विषयो भवत्येवेति कथ-  
मत्रानेनात्मनेपदं निवार्यतेत्यर्थः । इदं तर्हि । न चानिर्दिष्टविषयः प्रतिषेधः शक्यते  
विधातुमिति सर्वमेव सूत्रं क्रियते । वनगुल्मस्येति । कर्मोपलक्षणमेतत् । अत्र हि वन-  
गुल्मस्य शेषत्वेन विवक्षितत्वात्कर्मत्वाभावः । तस्मात् स्मरति वनगुल्ममिति प्रदर्शनीयम् ।  
स्मरत्येनमिति । एतदप्युपलक्षणम् । अत्र ह्येनमिति कर्मणः सङ्गावात् कर्मवदकर्मका-  
णामिति वचनात्कर्मवद्भावप्राप्तिर्नास्ति । नाप्यनेनात्मनेपदस्य कर्मान्तरसङ्गावात् । त-  
स्मात्स्मरयति वनगुल्मः स्वयमेवेति प्रदर्शनीयम् । भवत्येवं जातीयकानामिति । येषा-  
मख्यन्तानां यत्कर्म तेषां ख्यन्तानां यदा स कर्ता तदा कर्तृत्वभावक्रियत्वेप्यात्मनेपदं  
भवतीत्यर्थः । एवं च ब्रुवता भाष्यकारेण सूत्रमेतद्विध्यर्थमित्यर्थादुक्तं भवति । तेनारो-  
हयते हस्तोत्यादावनेनैवात्मनेपदं सिद्धं भवति । तथा हि । रुहिर्गतिविशेषवचन इति  
यद्वि तु परं छन्दसीत्यत्र भाष्यकारो वक्ष्यति । एवं च कर्तृत्वक्रियत्वाद्भाष्येन कर्मवद्भावः ।



नास्ति प्रयोजनम् । कमपिदिष्टा विधयः कर्मस्थभावकानां कर्मस्थ-  
क्रियाणां वा भवन्ति । कर्तृस्थभावकश्चायम् । एवं तर्हि सिद्धे स-  
ति यदनाधानइति प्रतिषेधं शास्ति तज्ज्ञापयत्याचार्यः भवत्येवं-  
जातीयकानामात्मनेपदमिति । किमेतस्य ज्ञापने प्रयोजनम् । प-  
श्यन्ति भृत्या राजानम् । दर्शयते भृत्यान् राजा । अत्रात्मनेपदं सि-  
द्धं भवति । आत्मनः कर्मत्वे प्रतिषेधः \* । अत्मनः कर्मत्वे प्रतिषे-  
धो वक्तव्यः । हन्त्यात्मानम् । घातयत्यात्मा इति । स तर्हि वक्त-  
व्यः । न वा ग्यन्ते ऽन्यस्य कर्तृत्वात्\* । न वा वक्तव्यः । किं कार-  
णम् । ग्यन्ते ऽन्यस्य कर्तृत्वात् । अन्यदत्राग्यन्ते कर्म अन्यो ग्यन्त-  
स्य कर्ता । कथम् । द्वावात्मानौ । अन्तरात्मा शरीरात्मा च । अन्त-  
रात्मा तत्कर्म करोति येन शरीरात्मा सुखदुःखे अनुभवति । शरीरा-

एवं चारुहते हस्ती स्वयमेवेति ये कर्मवद्भावं प्रदर्शयन्ति ते न्यायं भाष्यं च बाधमाना अ-  
वधीरणीयाः । तथाहि । विशेषदर्शनं यत्र क्रिया तत्र व्यवस्थिता । क्रियाव्यवस्थात्वान्येषां  
शब्दैरेव प्रकल्पितेति । विशेषदर्शनेन शब्दार्थानुसारेण वा तात्स्थं कथ्यते क्रियायाः ।  
एतच्च कारणद्वयमारोहणस्य कर्तृस्थतां प्रतिपादयति न कर्मस्थताम् । तथा हि । हस्ति-  
नमारोहति वृक्षमारोहति पर्वतमारोहतीत्यादौ कर्मभेदेऽपि नारोहणस्य रूपभेदः प्रती-  
यते न चैतेषु प्रयोगेषु क्रियाकृतः कर्मणि कश्चिद्विशेषो दृश्यते । धातुना च कर्तृगतैव  
क्रिया प्रतिपाद्यते न कर्मगता । केवलं कर्मणः कारकत्वादवश्यं क्रियया भाष्यमिति क्रि-  
यानुमीयते । सर्वाणि हि कारकाणि स्वं स्वं व्यापारमनुतिष्ठन्ति प्रधानक्रियां संपादय-  
न्ति । बहुवक्तव्यश्चायमर्थः किं चित्तु प्रकृतोपयोगादुक्तमिति प्रकृतमनुसरामः । दर्शयते  
भृत्यान् राजेति । ननु कर्मान्तरसङ्गावादात्मनेपदेन न भाष्यम् । उच्यते । अस्मादेवो-  
दाहरणान्नाथकारस्थायमभिप्राय ऊह्यतेऽण्यन्तावस्थायां ये कर्तृकर्मणी तद्वतिरिक्तक-  
र्मान्तरसङ्गावे आत्मनेपदं न भवति यथा स्थलमारोहयति मनुष्यानि । इह त्वण्यन्ता-  
वस्थायां कर्तृणां भृत्यानां शौ कर्मत्वमिति भवत्येवात्मनेपदम् । एवं च स्मरयत्येनं वन-  
गुह्यः स्वयमेवेति कीकिलस्य कर्मत्वेऽपि प्रत्युदाहरणं युज्यते । आत्मनः कर्मत्वे इति ।  
यदैकमेव वस्तु बुद्ध्या विभज्य कर्मत्वेन कर्तृत्वेन च विवक्ष्यते तदा प्रतिषेध इत्यर्थः ।  
नवेति । वस्तुत एवात्र आत्मभेदो न त्वेकस्यैव कर्मत्वं कर्तृत्वं चेत्यर्थः । अन्तरात्मेति ।  
सांख्यपक्षेऽन्तरात्मा तस्यैव कर्तृत्वसंभवात्पुरुषस्याकर्तृत्वात् । नैयायिकादीनां  
तु मते पुरुषस्य कर्तृत्वस्य एवान्तरात्मा विवक्षितः । शरीरात्मा सुखदुःखे इति । शरी-



१५२ (स्वरित०) भाष्यप्रदीपोद्द्योतितम् । [अ. १। पा. ३। आ. २]

तमा तत्कर्म करोति येनान्तरात्मा सुखदुःखे अनुभवतीति । शेरणौ ॥  
 (स्वरितजितः) कर्त्रभिप्राये क्रियाफले ॥ ७२ ॥ स्वरितजित इति  
 किमर्थम् । याति वाति द्राति प्साति । स्वरितजित इति शक्यम-  
 कर्तुम् । इह कस्मान्न भवति । याति वाति द्राति प्सातीति । कर्त्र-  
 भिप्राये क्रियाफले इत्युच्यते । सर्वेषां च कर्त्रभिप्रायं क्रियाफलमस्ति ।  
 त एवं विज्ञास्यामः । येषां कर्त्रभिप्रायमकर्त्रभिप्रायं च क्रियाफल-  
 मस्ति तेभ्य आत्मनेपदं भवतीति । न चैतेषां कर्त्रभिप्रायं चाकर्त्र-  
 भिप्रायं च क्रियाफलमस्ति । तथाजातीयकाः खल्वाचार्येण स्वरित-  
 जितः पठिताः ये उभयवन्तः येषां कर्त्रभिप्रायं चाकर्त्रभिप्रायं च  
 क्रियाफलमस्ति । अथाभिप्रयहणं किमर्थम् । स्वरितजितः कर्त्राये

रस्याचेतनत्वात् सुखदुःखहेतुभ्यां शरीरं संबध्यत इति व्याख्येयम् ॥

स्वरितजितः । इदमात्मनेपदं संविधानवृत्तिभ्यो धातुभ्यो भवतीति के चिद्वाच-  
 तै । पचते पाचयतीत्यर्थः । यजते याजयतीत्यर्थः । अनेकार्थत्वाद्धातूनां प्रकृतिरेव  
 यदा संविधाने वर्तते तदा तस्य द्योतकमात्मनेपदं भवतीति । यदा तु प्रकृत्यानभिहितं  
 संविधानं तदा तदभिधानाय णिजुत्पद्यते पाचयतीति । यदा णिचञ्चेति ख्यन्तादात्म-  
 नेपदं भवति तदा द्वितीये संविधाने ख्यन्तस्य वृत्तिः परिकल्पनीया यथा राजा पाचयते  
 इति । कर्त्रभिप्राये क्रियाफलइत्यनेन संविधानलक्षण एव क्रियाविशेष उपलब्धते ।  
 क्रीणीष्व वपते धत्ते चिनुतइति च शिष्टप्रयोगेषु ख्यर्थोवगम्यते । स्वरितजित एव संविधा-  
 ने शब्दशक्तिस्वाभाव्याद्वर्तन्ते नान्ये धातव इति स्वरितजिदग्रहणं भाष्ये प्रत्याख्यातम् ।  
 अन्यत्वाद् । स्वार्थः यः क्रियामारभते तत्रात्मनेपदं परार्थारम्भे तु परस्मैपदम् । सा च  
 स्वार्थपरार्थता विवक्षानिमिता लौकिके प्रयोगे स्वरित जिद्विषयैव न यात्यादिविषये  
 त्यत्रापि पक्षे स्वरितजिदग्रहणस्य प्रत्याख्यानम् । एवं पञ्चभिर्हलैः कृषतीति विभाषो-  
 पपदेन प्रतीयमानइति पक्षे आत्मनेपदाभावः । स्वामिदासौ पचत इति क्रियामात्रविव-  
 क्षायां परस्मैपदम् । यदा तु स्वामिगती धर्मो दासआरोप्यते तदा स्वामिदासौ पचते  
 इति आत्मनेपदं भवत्येव । सर्वेषां चेति । सर्वत्र संविधानस्य संभवात्सर्वत्र च स्वार्थानु-  
 ष्ठानसंभवादिति भावः । येषामिति । संभवे व्यभिचारे च सति प्रकारान्तरव्यवच्छेदेन  
 विशिष्टे कार्यविधानाय विशेषनिर्देशः क्रियते इति भावः । न चैतेषामिति । यात्यादयः  
 संविधाने वर्तितुं न शक्नुवन्तीत्यर्थः । अथ वा स्वाभिधेयमात्रवृत्तयो यात्यादयः नैषां  
 स्वार्थताविशिष्टक्रियावाचित्वसंभवः । तथा जातीयका इति । प्रकारमात्रे शालं विधाय  
 प्रकारवति जातीयर् विहितः । अथेति । कर्तारमेति प्राप्नोतीति कर्त्रायमिति सिध्यत्येव



क्रियाफलद्वतीयत्युमाने यमेव संप्रत्येति क्रियाफलं तत्रैव स्यात् ।  
 लूज् । लुनीते । पूज् । पुनीते । इह न स्याद् यज् यजते वप् वप-  
 ते । अभिप्रग्रहणे पुनः क्रियमाणे न दोषो भवति । अभिराभिमुख्ये  
 वर्तते । प्र आदिकर्मणि । तेन यं चाभिप्रैति यं चाभिप्रैष्यति यं चा-  
 भिप्रागात्तत्र सर्वत्राभिमुख्यमात्रे सिद्धं भवति । कर्त्रभिप्राये क्रिया-  
 फले इति किमर्थम् । पचन्ति भक्तकराः । कुर्वन्ति कर्मकराः । यज-  
 न्ति याजकाः । कर्त्रभिप्राये क्रियाफलद्वत्युच्यमानेपि प्राप्नोति ।  
 अत्रापि क्रियाफलं कर्तारमभिप्रैति । याजका यजन्ति गालस्याम-  
 हइति । कर्मकराः कुर्वन्ति पादिकमहर्लस्यामह इति । एवं तर्हि  
 कर्त्रभिप्राये क्रियाफले इत्युच्यते सर्वत्र च कर्तारं क्रियाफलमभिप्रै-  
 ति तत्र प्रकर्षगतिर्विज्ञास्यते । साधीयो यत्र कर्तारं क्रियाफलमभि-  
 प्रैति । न चान्तरेण यजिं यजिफलं वपिं वा वपिफलं लभन्ते । याजकाः  
 पुनरन्तरेणापि यजिं गा लभन्ते भृतकाश्च पादिकमिति । सूरित ॥

शेषात्कर्तारि परस्मैपदम् ॥ ७८ ॥ शेषवचनं पञ्चम्या चेदर्थे प्र-  
 तिषेधः \* । शेषवचनं पञ्चम्या चेदर्थे प्रतिषेधो वक्तव्यः । भिद्यते  
 कुसूलः स्वयमेव । छिद्यते रज्जुः स्वयमेवेति । एवं तर्हि शेषे इति

विवक्षितोर्थ इति प्रश्नः । यमेवेति । केचिदाहुः । वर्तमानकालविवक्षा स्यादिति । तद-  
 युक्तम् । कालसामान्येऽपि धानात् । तस्मादयमर्थः । द्विविधं यागादिफलं दृष्टमदृष्टं च ।  
 दृष्टमवपुत्तदृष्टिशत्रुबधादिकम् । अदृष्टं स्वर्गादि । तत्रापूर्वं प्रत्यासन्नमवश्यंभावीति प्र-  
 धानम् । इतरत्तु विधुरप्रत्ययोपनिपातसम्भवे व्यभिचारसंभवादिप्रकष्टत्वाच्चाप्रधानमिति  
 सख्येह ग्रहणं न स्यात् । अभिप्रग्रहणात् तस्यापि ग्रहणम् । आभिमुख्यं फलस्य यदा  
 कर्ता बुद्ध्याध्यवस्यति क्रियारम्भे तदा आत्मनेपदमित्ययमर्थोऽभिप्रग्रहणे सति लभ्यते ।  
 वपतइति । केशश्मश्रुवपतइत्यत्रैवासन्ने फले स्यात् । धान्यं वपतइत्यत्र तु विप्रकष्टे फले  
 न स्यादित्यर्थः । यं चाभिप्रागादिति । अयद्येत्यादौ । एतत्तु कालनिर्देशप्रसङ्गेनोक्तं न  
 त्वत्राप्राप्तेर्निमित्तमस्ति । पादिकमहरिति । पादो भृतिरस्येत्यत्रार्थेऽसमासे निष्कादि-  
 भ्य इति ठक् । न चान्तरेणेति । नहि स्वर्गादिफलं यागमन्तरेण भवति तदुद्देशेनैव  
 यागप्रवर्तनात् । याजका इति । प्रतिग्रहेणापीति भावः । तथा च हरिणोक्तम् । यस्या-  
 र्थस्य प्रसिद्धार्थमारभ्यन्ते पचादयः । तत्प्रधानं फलं तेषां न लाभादिप्रयोजनमिति ॥

शेषात्कर्तारि । भिद्यतेकुसूल इति । कुसूलस्य कर्मशास्त्रातिदेशेपि स्वाश्रयं कर्तृत्व-



१५४ (अनुप०) भाष्यप्रदीपाद्द्योतितम् । [अ.१।पा.३।आ.२]

वक्ष्यामि । शेषवचनं सप्तम्या चेतप्रकृतेः प्रतिषेधः । शेषवचनं सप्त-  
म्या चेतप्रकृतेः प्रतिषेधो वक्तव्यः । आस्ते शेते च्यवन्ते भवन्ते । सि-  
द्धं तूभयनिर्देशात् \* । सिद्धमेतत् । कथम् । उभयनिर्देशः कर्तव्यः ।  
शेषाच्छेष इति वक्तव्यम् । कर्तृग्रहणमिदानीं किमर्थं स्यात् । क-  
र्तृग्रहणमनुपरादर्थम् \* । अनुपरादर्थमेतत्स्यात् । ब्रह्मा भूत्  
अनुक्रियते सृयमेव पराक्रियते सृयमेवेति । सिध्यति । सूत्रं तर्हि  
भिद्यते । यथान्यासमेवास्तु । ननु चोक्तं शेषवचनं पञ्चम्या चेदर्थे  
प्रतिषेध इति । नैष दोषः । कर्तरि कर्मव्यतिहार इत्यत्र कर्तृग्रहणं  
प्रत्याख्यायते तत्प्रकृतमिहानुवर्तिष्यते शेषात्कर्तरि कर्तरीति ।  
कर्तृवयः कर्ता तत्र यथास्यात् कर्ता चान्यश्च यः कर्ता तत्र मा भू-  
दिति । शेषात्कर्तरि ॥

अनुपराभ्यां कृजः ॥ ७६ ॥ किमर्थमिदमुच्यते । परस्मैपदप्रति-  
षेधात्कृजादिषु विधानम्\* । परस्मैपदप्रतिषेधात्कृजादिषु परस्मैपदं  
विधीयते । प्रतिषिध्यते तत्र परस्मैपदं सूरितञ्जितः कर्त्रभिप्राये क्रि-  
याफले आत्मनेपदं भवतीति । अस्ति प्रयोजनमेतत् । किं तर्हीति ।  
तत्रात्मनेपदप्रतिषेधो ऽप्रतिषिद्धत्वात् \* । तत्रात्मनेपदस्य प्रतिषेधो  
वक्तव्यः । किं कारणम् । अप्रतिषिद्धत्वात् । नच्चात्मनेपदं प्रतिषि-  
ध्यते । किं तर्हि । परस्मैपदमनेन विधीयते । न वा द्युतादिभ्यो वावच-

मनिवृत्तमिति परत्वात्परस्मैपदं प्राप्नोति । सप्तम्यन्तेन तु शेषशब्देन कर्तरि विशेष्यमाणे  
कर्मकर्तुः कर्मवद्भावेन कर्मशास्त्रातिदेशादात्मनेपदविधावुपयोगादशेषत्वात्परस्मैपदा-  
भावः । सप्तम्या चेदिति । प्रत्ययनियमे प्रकृतीनामनियमादनुदात्तङिङ्गः परस्मैपदमपि  
प्राप्नोति । अनुक्रियतइति । अनुपराभ्यां कृज इत्येतदशेषार्थमारब्धम् । गन्धनादिषु क-  
र्त्रभिप्राये क्रियाफले च परस्मैपदार्थम् । तत्रासतीह कर्तृग्रहणे कर्मकर्तर्यपि परस्मैपद-  
प्रसङ्गः । सति तु कर्तृग्रहणे उत्तरत्र शेषग्रहणस्य कर्तृग्रहणस्य चानुवृत्तौ सत्यां शेषे  
कर्तरि परस्मैपदविधानात्कर्मकर्तरि न भवति ॥

अनुपराभ्यां कृजः । तत्रात्मनेपदप्रतिषेध इति । अयमभिप्रायः अशेषत्वात्कृजः पूर्वेषु  
नियमादप्राप्तं परस्मैपदमनेन प्रतिप्रसूयते इति अनुपरापूर्वात् करोतेमौलेन विधिवा-  
क्येन आत्मनेपदपरस्मैपदप्रसङ्गः । विधीयतइति । नियमापाकरणद्वारेण प्रतिप्रसूयते  
इत्यर्थः । न वेति । द्युङ्गो लुङीत्यत्रान्तरेणापि वावचनानुवृत्तिं परस्मैपदप्रतिप्रसवाद्बुभ-



नात् \* । न वाएष दोषः । किंकारणम् । द्युतादिभ्यो वावचनात् ।  
यदयं द्युतादिभ्यो वावचनं करोति तज्ज्ञापयत्याचार्यः न परस्मैप-  
दविषये आत्मनेपदं भवतीति । आत्मनेपदनियमे वा प्रतिषेधः\* ।  
आत्मनेपदनियमे वा प्रतिषेधो वक्तव्यः । सूरितजितः कर्त्तृभिप्राये  
क्रियाफले आत्मनेपदं भवति कर्त्तरि अनुपराभ्यां कृजो नेति । सि-  
ध्यति । सूत्रं तर्हि भिद्यते । यथान्यासमेवास्तु । ननु चोक्तं तच्चात्मनेप-  
दप्रतिषेधोऽप्रतिषिद्धत्वादिति । परिहृतमेतत् । नवा द्युतादिभ्यो  
वावचनादिति । अथ वा इदं तावदयं प्रष्टव्यः सूरितजितः कर्त्तृ-  
भिप्राये क्रियाफले आत्मनेपदं भवतीति परस्मैपदं कस्मान्न भवति ।  
आत्मनेपदेन बाध्यते । यथैव तर्ह्यात्मनेपदेन परस्मैपदं बाध्यत एवं  
परस्मैपदेनाप्यात्मनेपदं बाधिष्यते ॥

बुधयुधनशजनेङ्प्रुदुसुभ्योः ॥ ८६ ॥ बुधादिषु ये ऽकर्मकास्ते-  
षां ग्रहणं सकर्मकार्थमचित्तवत् कर्त्तृकार्थं वा ॥

अणावकर्मकाच्चित्तवत्कर्त्तृकात् ॥ ८८ ॥ अणावकर्मकादिति  
चुरादिणिचो ण्यन्तात्परस्मैपदवचनम् \* । अणावकर्मकादिति चु-  
रादिणिचो ण्यन्तात्परस्मैपदं वक्तव्यम् । इहापि यथा स्यात् । चे-  
तयमानं प्रयोजयति चेतयति । यदितर्ह्यापीष्यते अणिग्रहणमि-

यस्मिन्सिद्धे स्वरितत्वेन वावचनानुवृत्तिर्लिङ्गं परस्मैपदप्रतिप्रसवे आत्मनेपदाभावस्य ।  
आत्मनेपदनियमे वेति । साक्षादात्मनेपदनिषेधे क्रियमाणे मूलविधेः प्रतिप्रसवाशङ्का  
न भवति । यथैव तर्हीति आत्मनेपदापवादः परस्मैपदं विधीयते नतु प्रतिप्रसवद्वारेणा-  
नियमः प्रतिपाद्यते इति भावः ॥

बुधयुधनशजनेङ्प्रुदुसुभ्योः । सकर्मकार्थमिति । अकर्मका अपि धातवः सोपस-  
र्गा वा अर्थान्तरवृत्तित्वे सति सकर्मका भवन्ति । अन्तर्भावितृत्वर्या वा प्रयोज्यकर्मणा ।  
अचित्तवत्कर्त्तृकार्थं वेति । वाशब्दश्चार्थः । तेनाकर्मकाणामचित्तवत्कर्त्तृकार्थं ग्रहणम् ।  
चित्तवत्कर्त्तृकाणां तु सकर्मकार्थमित्यर्थः ॥

अणावकर्मकाच्चित्तवत्कर्त्तृकात् । अणाविति णिमात्रस्य पर्युदासात् चुरादिस्थन्तो  
योऽकर्मकाच्चित्तवत्कर्त्तृकाश्च तस्माच्चेतुमस्यन्तादग्राप्तं परस्मैपदमित्यणौ इति वार्तिकमा-  
रब्धम् । चुरादिणिचो ण्यन्तादिति । चुरादिस्थन्ताद्वितीयहेतुमस्यन्तादित्यर्थः ।



१५६ (नपा० लुटि०) भाष्यप्रदीपोद्द्योतितम् । [अ. १। पा. ३। अं. २]

दानीं किमर्थं स्यात् । अकर्मकग्रहणमण्यन्तविशेषणं यथा विज्ञायेत ।  
अथाक्रियमाणे अणियग्रहणे अकर्मकग्रहणं कस्य विशेषणं स्यात् । शो-  
रिति वर्तते । ण्यन्तविशेषणं स्यात् । तत्र को दोषः । इहैव यथा स्या-  
त् चेतयमानं प्रयोजयति चेतयति । इह न स्यात् । आसयति ।  
शाययतीति । सिद्धं त्वतस्मिन् णाविति वचनात् \* । सिद्धमेतत् ।  
कथम् । अतस्मिन् णौ यः अकर्मकस्तत्रेति वक्तव्यम् । सिध्यति ।  
सूत्रं तर्हि भिद्यते । यथान्यासमेवास्तु । ननु चोक्तमणावकर्मका-  
दिति चुरादिणिचो ण्यन्तात्परस्मैपदवचनमिति । नैष दोषः । अ-  
णाविति कस्येदं णेर्यग्रहणं यस्मात्तेः प्राक् कर्म कर्ता वा विद्यते । न  
चैतस्मात्तेः प्राक्कर्म कर्ता वा विद्यते ॥

न पादस्याङग्रमाङग्रसपरिमुहुरुचिन्तितवदवसः ॥ ८६ ॥ पादि-  
षु घेट उपसंख्यानम् \* । पादिषु घेट उपसंख्यानं कर्तव्यम् । धाप-  
येते शिशुमेकं समीची ॥

लुटि च क्लृपः ॥ ८३ ॥ किमर्थंश्चकारः । स्यसनोरित्येतदनुक-  
ष्यते । यदि तर्हि नान्तरेण चकारमनुवृत्तिर्भवति दुङ्गो लुङ्गीत्य-  
त्रापि चकारः कर्तव्यः विभाषेत्यनुकर्षणार्थः । अथेदानीमन्तरेणा-  
पि चकारमनुवृत्तिर्भवति । इहापि नार्थश्चकारेण । एवं सर्वे चका-  
राः प्रत्याख्यायन्ते ॥

अकर्मकग्रहणमिति । अणावित्यस्य यद्यपि प्रयोजनमस्ति आरोहयमाणं प्रयुङ्क्त । आरोह-  
यते इत्यत्रार्नेन मा भूत्परस्मैपदम् । तथापि प्रयोजनान्तरमप्यस्तीति भाष्यकारो दर्श-  
यति । सिद्धं त्वतस्मिन्निति । तच्छब्देन हेतुमण्णिज्जिर्दिश्यते । तस्यैव पूर्वसूत्रउपादाना-  
दनुधादिभ्यस्तस्यैव संभवात् । तेनायमर्थः । अहेतुमण्यन्तो योऽकर्मकश्चित्तवत्कर्तृकश्च  
तस्माद्धेतुमाणात्तात् परस्मैपदं भवति । तेन चेतयतीत्यत्रापि सिध्यति । यस्मात्तेरिति ।  
एतच्च णेरणावित्यत्रोक्तं तदेव पुनः प्रकृतोपयोगाद्भाष्यकारेण स्मारितम् ॥

न पादस्याङग्रमाङग्रसपरिमुहुरुचिन्तितवदवसः । समीची इति । प्रथमाद्विवचने वा  
छन्दसीति पूर्वसर्वर्णदीर्घः ॥

लुटि च क्लृपः । स्वरितत्वादनुवृत्त्या च शब्दप्रतिपाद्यस्यार्थस्य सिद्धत्वाद्भाष्यकारः  
सर्वानेव च शब्दान्प्रत्याचष्टे ॥



इति श्रीमद्भगवत्पतञ्जलिविरचिते व्याकरणमहाभाष्ये प्रथमा  
ध्यायस्य तृतीये पादे द्वितीयमाङ्गिकम् ॥ पादश्च समाप्तः ॥

आकडारादेका संज्ञा ॥ १ ॥ किमर्थमिदमुच्यते । अन्यत्र सं-  
ज्ञासमावेशान्नियमार्थं वचनम् । अन्यत्र संज्ञासामावेशो भवति ।  
कान्यत्र । लोके व्याकरणे च । लोकेतावत् । इन्द्रः शक्रः पुरुहूतः पु-  
रंदरः कन्दुः कोष्ठः कसूल इति । एकस्य द्रव्यस्य बह्व्यः संज्ञा भव-  
न्ति व्याकरणेऽपि कर्तव्यं हर्तव्यमित्यत्र प्रत्ययकृतकृत्यसंज्ञानां समा-  
वेशो भवति । पाञ्चालः वेदेहः वैदर्भ इति प्रत्ययतद्धिततद्राजसंज्ञानां स-  
मावेशो भवति । अन्यत्र संज्ञासमावेशादेतस्मात्कारणात् आकडा-  
रादपि संज्ञानां समावेशः प्राप्नोति । दूष्यते चैकैव संज्ञा स्यादिति  
तच्चान्तरेण यत्नं न सिध्यतीति नियमार्थं वचनम् । एवमर्थमिद-  
मुच्यते । अस्ति प्रयोजनमेतत् । किं तर्हीति । कथं त्वेतत्सूत्रं पठि-  
तव्यम् । किमाकडारादेका संज्ञेति आहोस्वित्प्राक्कारात्परं का-  
र्यमिति । कुतः पुनरयं संदेहः । उभयथा ह्याचार्येण शिष्याः सूत्रं प्र-

इत्युपाध्यायजैय्यटपुत्रकैयटकृते महाभाष्यप्रदीपे प्रथमस्याध्यायस्य तृतीयेपादे  
द्वितीयमाङ्गिकम् ॥ पादश्च तृतीयः समाप्तः ॥

आकडारादेका संज्ञा । किमर्थमिति । आकडारात्परा निरवकाशा च संज्ञेयते ।  
तच्चान्तरेणापि सूत्रं विप्रतिषेधे परमिति वचनात्परा भविष्यति न पूर्वा । निरवकाशापि  
हि सावकाशां विशेषविहितत्वादेव बाधित्वा भविष्यति कौण्डिन्ये दधिदानमिव तक्र-  
दानमिति प्रश्नः । अन्यचेति । विप्रतिषेधे परं कार्यमुच्यते । न च संज्ञानां विरोधः ।  
युगपत्प्रवृत्तिसंभवात् । न च बाध्यबाधकभावः । भिन्नफलत्वाद्बिरोधाभावाच्च । दधित-  
क्रयोरभिन्नं फलमोदनसेक इति तयोर्बाध्यबाधकभावः । अष्टाश्विर्यूपो भवति वाजपेयस्य  
चतुरश्र इत्यष्टाश्वित्वचतुरश्रत्वयोस्तु विरोधात् । इन्द्रः शक्र इति । यद्यप्यत्र फलभेदो  
नास्ति तथापि समावेशो स्तीति प्रतिपादनायोदाहरणोपन्यासः । कर्तव्यमिति । प्रत्य-  
यसंज्ञायाः प्रयोजनं धातोरङ्संज्ञाकृतसंज्ञायाः प्रयोजनं प्रातिपदिकत्वं कृत्यसंज्ञायास्त-  
योरेवेति कर्मणि विधानम् । उभयथेति । तत्र गुणदोषविचारः कर्तव्य इत्यर्थः । तत्रैका  
संज्ञेत्यस्मिन्पाठे क्वचित्संज्ञासमावेशार्थो यत्नः कर्तव्यः । परं कार्यमित्यस्मिंस्तु पाठे स-



१५८ (आकडा०) भाष्यप्रदीपोद्द्योतितम् । [अ.१। पा.४। आ.१]

तिपादिताः । के चिदाकडारादेका संज्ञेति । के चित्प्राकडारात्परं  
कार्यमिति । कश्चात्रविशेषः । तत्रैकसंज्ञाधिकारे तद्वचनम् \* । त-  
त्रैकसंज्ञाधिकारे तद्वक्तव्यम् । किम् । एका संज्ञा भवतीति । ननु  
च यस्यापि परं कार्यत्वं तेनापि परग्रहणं कर्तव्यम् । परार्थं मम  
भविष्यति विप्रतिषेधेचेति । समापि तर्ह्येकग्रहणं परार्थं भविष्यति ।  
सरूपाणामेकशेष एकविभक्ताविति । संज्ञाधिकारश्चायम् । तत्र कि-  
मन्यच्छक्यं विज्ञातुमन्यदतः संज्ञायाः । तत्रैतावद्वाच्यम् । आकडा-  
रादेका । किम् । एका संज्ञा भवतीति । अङ्गसंज्ञया भपदसंज्ञयो-  
र-समावेशः । अङ्गसंज्ञया भपदसंज्ञयोः समावेशो न प्राप्नोति । सार्पि-  
ष्कः । बार्हिष्कः । यानुष्कः । धानुष्कः । बाभ्रव्यः । माण्डव्य इ-  
ति । अनवकाशे भपदसंज्ञे अङ्गसंज्ञां बाधेयाताम् । परवचने हि  
नियमानुपपत्तेरुभयसंज्ञाभावः । यस्य पुनः परं कार्यत्वं नियमानु-  
पपत्तेस्तस्योभयोः संज्ञयोर्भावः सिद्धः । कथम् । पूर्वं तस्य भपदसंज्ञे  
परा अङ्गसंज्ञा । कथम् । एवं स वक्ष्यति । यस्मात्प्रत्ययविधिस्तदा-  
दि सुप्तिङन्तं पदम् । नः क्ये । सिति च । स्वादिष्वसर्वनामस्थाने ।  
यचि भम् । तस्यान्ते प्रत्ययेङ्गमिति । तत्रारम्भसामर्थ्याच्च भपदसंज्ञे  
परं कार्यत्वाच्चाङ्गसंज्ञा भविष्यति । ननु च यस्याप्येकसंज्ञाधिका-

मावेशः सिध्यति । अत्र हि पाठे अयमर्थः । प्राकडारात् संज्ञाख्यं कार्यं परं भवतीति ।  
संज्ञाप्रकरणात्संज्ञैवात्र सूत्रे कार्यशब्देन विवक्षिता । तत्र यस्याः संज्ञायाः परस्याः पूर्व-  
या बाधः प्राप्नोति सा परानेन भाव्यते इति विध्यर्थं सूत्रं भवति न नियमार्थम् । एतदेव  
च परसंज्ञाविधानं ज्ञापकमत्र प्रकरणे संज्ञानां बाध्यबाधकभावस्य । तेन परयानवका-  
शया सावकाशा पूर्वा बाध्यते द्वयोश्च सावकाशयोर्विप्रतिषेधे परया पूर्वा बाध्यतइत्येत-  
दत्र वस्तुतत्त्वम् । आकडारादेकेति । संज्ञाप्रकरणादेकेति स्त्रीलिङ्गनिर्देशः संज्ञाशब्दा-  
नुच्चारणेपि न विरुद्धः । अस्माच्च सूत्रात्परं सरूपाणामेकशेष एकविभक्ताविति प्रकरणं  
कर्तव्यम् । तत्रैकेत्यस्य शब्दस्य स्वरितत्वादनुवृत्तौ लिङ्गविपरिणामेन संबन्धे सत्येकग्रहणं  
पुनर्न कर्तव्यं भवतीत्यर्थः । सार्पिष्कइति । असत्यामङ्गसंज्ञायामङ्गस्योच्यमानावृद्धिर्न  
स्यात् । अङ्गसंज्ञा च कर्तव्यमित्यादिषु सावकाशा यत्र पूर्वस्य भपदसंज्ञे न स्तः । ननु  
तद्वितेष्वचामादेः किति चेत्यङ्गस्य वृद्धिविधानसामर्थ्यात्समावेशो भविष्यति । नैतदस्ति ।  
वचनादनङ्गस्यापि वृद्धिः स्यात् । ततश्च देवदत्तो गार्ग्य इत्यत्रापि यजि परतो देवदत्ता-



रस्तस्याप्यङ्गसंज्ञापूर्विके भपदसंज्ञे । कथम् । अनुवृत्तिः क्रियते । पर्यायः प्रसज्येत । एका संज्ञेति वचनान्नास्ति यौगपद्येन संभवः । कर्मधारयत्वे तत्पुरुषग्रहणम् \* । कर्मधारयत्वे तत्पुरुषग्रहणं कर्तव्यम् । तत्पुरुषः समानाधिकरणः कर्मधारय इति । एकसंज्ञाधिकार इति चोदितम् । अक्रियमाणे हि तत्पुरुषग्रहणे ह्यनवकाशा कर्मधारयसंज्ञा तत्पुरुषसंज्ञा बाधेत । परवचनेहि नियमानुपपत्तेरुभयसंज्ञाभावः । यस्य पुनः परं कार्यत्वं नियमानुपपत्तेस्तस्योभयोः संज्ञयोर्भावः सिद्धः । कथम् । पूर्वा तस्य कर्मधारयसंज्ञा परा तत्पुरुषसंज्ञा । कथम् । एवं स वक्ष्यति । पूर्वकालैकसर्वजरत्पुराणनवकेवलाः समानाधिकरणेन कर्मधारय इति । एवं सर्वं कर्मधारयप्रकर-

देः समुदायस्यापि वृद्धिः प्रसज्येत । यथा दित्यभस्याप्यनुबन्धकरणसामर्थ्यात् कुसुहा-  
नित्यादौ टिलोपः । परं कार्यत्वमिति । परं कार्यमित्येतदेकदेशस्यानुकरणं परं कार्यशब्द-  
स्तस्यानुकार्येणार्थेनार्थवत्त्वात्प्रातिपदिकत्वात्तद्वितोत्पत्तिः । अनुवृत्तिः क्रियते इति ।  
ततस्तत्पूर्वकत्वं लभ्यते । अङ्गं सङ्गपदसंज्ञमित्यर्थः । अत्रोत्तरमाह । पर्यायः प्रसज्येतेति ।  
एका संज्ञेति वचनादङ्गसंज्ञाया नित्यबाधे प्राप्ते पर्यायार्थानुवृत्तिः स्यात् । एवं नियमो  
न बाधितो भवति अनुवृत्तिश्च सफला भवति । ननु न पदान्तेत्यत्र सूत्रे भाष्यकारेणोक्तं  
वेतस्त्रानित्यस्य सिद्धये यथैवान्यानि पदकार्याण्युपप्लवन्ते रुवं जश्त्वं च एवमिदमप्युप-  
प्लोष्यते भसंज्ञा नामेति । तत्र चपदं सङ्गसंज्ञं भवतीति विज्ञायते । भसंज्ञायां पदसंज्ञानुवृ-  
त्तावपि भसंज्ञया पदसंज्ञाया बाधः पदकार्यनिवृत्तयेऽभ्युपगन्तव्यः । इह त्वङ्गसंज्ञानुवृत्तौ  
पर्याय उक्तः इति विरोधः । नैष दोषः । अङ्गसंज्ञानुवृत्तेः प्रयोजनान्तराभावात् पर्याय  
इहोक्तः । पदसंज्ञानुवृत्तेस्तु भसंज्ञायां प्रयोजनं पदकार्यत्वं भसंज्ञाया यथा स्यादिति ततश्च  
न पदान्तेति स्थानिवत्त्वनिषेधादकारलोपस्य तसौ मत्वर्थ इति भसंज्ञायां सत्यां पदत्वप्र-  
युक्तत्वाभावे वेतस्त्रानिति सिध्यति । कथमिति चेत् । उच्यते । भसंज्ञाविधौ पदमिति  
वर्तते । तत्रानुवृत्ति सामर्थ्यात्पूर्वं पदसंज्ञा प्रवर्तते तेन पदकार्यं भसंज्ञा भवति नान्य-  
था । एतावदेव चानुवृत्तेः प्रयोजनं ततः प्रवृत्तया भसंज्ञया पदसंज्ञा बाध्यते एका  
संज्ञेति नियमात् । कर्मधारयत्व इति । एकसंज्ञावादिनं प्रत्युच्यते त्वया कर्मधारयसंज्ञा-  
यामेकसंज्ञाधिकारे अन्यत्र वा क्रियमाणार्या तत्पुरुषग्रहणं कर्तव्यम् । एकसंज्ञाधिकारे  
संज्ञासमावेशार्थम् । प्रदेशान्तरे तु समासान्तरस्य कर्मधारयसंज्ञाया निवृत्त्यर्थम् । स-  
या त्वस्मिन्नेव प्रकरणे कर्मधारयसंज्ञा क्रियते समावेशश्च सिध्यतीति तत्पुरुषग्रहणं न



१६० (आकडा०) भाष्यप्रदीपोद्द्योतितम् । [अ. १। पा. ४। आ. १।]

णमनुक्रम्य तस्यान्ते श्रितादिस्तत्पुरुष इति । तच्चारम्भसामर्थ्याच्च कर्मधारयसंज्ञा परं कार्यत्वाच्च तत्पुरुषसंज्ञा भविष्यति । ननु च यस्याप्येकसंज्ञाधिकारस्तस्यापि तत्पुरुषसंज्ञापूर्विका कर्मधारयसंज्ञा । कथम् । अनुवृत्तिः क्रियते । पर्यायः प्रसज्येत । एका संज्ञेति वचनान्नास्ति यौगपद्येन संभवः । तत्पुरुषत्वे द्विगुचग्रहणम् \* । तत्पुरुषत्वे द्विगुचग्रहणं कर्तव्यम् । तत्पुरुषः द्विगुश्चेति चकारः कर्तव्यः । अक्रियमाणे हि चकारग्रहणेऽनवकाशा द्विगुसंज्ञा तत्पुरुषसंज्ञां बाधेत । परवचनेहिनियमानुपपत्तेरुभयसंज्ञाभावः । यस्यपुनः परं कार्यत्वं नियमानुपपत्तेस्तस्योभयोः संज्ञयोर्भावः सिद्धः । कथम् । पूर्वा तस्य द्विगुसंज्ञा परा तत्पुरुषसंज्ञा । कथम् । एवं स वक्ष्यति । तद्वितार्थोत्तरपदसमाहारे च संख्यापूर्वी द्विगुरिति । एवं सर्वं द्विगुप्रकरणमनुक्रम्य तस्यान्ते श्रितादिस्तत्पुरुष इति । तच्चारम्भसामर्थ्याच्च द्विगुसंज्ञा परं कार्यत्वाच्च तत्पुरुषसंज्ञा भविष्य-

कर्तव्यम् भवतीति लाघवं भवति । तस्यान्ते इति । यद्येवं समानाधिकरणस्य कथं तत्पुरुषसंज्ञा सिध्यति । उच्यते । पाठक्रमादर्थक्रमो बलीयानिति पूर्वं तत्पुरुष इति कर्तव्यम् । ततो द्वितीयाश्रितेति । तत्पुरुष इत्यत्र च पूर्वकालेत्यादीनि सूत्राण्यनुवर्त्य तत्पुरुषसंज्ञा विधीयते । ननु च यस्यापीति । व्यधिकरणानां तत्पुरुषसंज्ञां विधाय समानाधिकरणस्य तत्पुरुषसंज्ञानुवृत्त्या तत्पूर्विका कर्मधारयसंज्ञा विधायिष्यते इत्यर्थः । समावेशस्य च कारकगवीति पुंवद्भावसमासान्तौ प्रयोजनम् । द्विगुचग्रहणमिति । द्विगोः सम्बन्धिनश्चशब्दस्य ग्रहणं कर्तव्यमित्यर्थः । नन्वेकसंज्ञापक्षे द्विगुश्चेति सर्वमेव सूत्रं कर्तव्यं तत्र किं चशब्द एव चोच्यते । तत्राहुः । द्विगुश्चेति सूत्रं द्वयोरपि पक्षयोर्न कर्तव्यम् । एकसंज्ञापक्षे तु संज्ञापूर्वी द्विगुश्चेति चशब्दः समावेशार्थः कर्तव्यो न पक्षान्तरइत्येतद्वार्तिककारस्य विवक्षितम् । भाष्यमप्येवं व्याख्यायते तत्पुरुषः द्विगुश्चेति चकारः कर्तव्य इति । तद्वितार्थेत्यनेन यः संज्ञापूर्वः समासः स तत्पुरुषो द्विगुश्च भवतीति संज्ञाद्वयं लभतइति यावत् । एतदर्थश्चकारः कर्तव्य इत्यर्थः । अयमेवार्थः परस्ताद्व्यकटोभविष्यति । तस्यान्तइत्यादि भाष्यं पूर्ववत् क्रमविपर्ययेण व्याख्येयम् । गतिसंज्ञा मिति । ऊर्यादिषु सावकाशमिति भावः । प्रदीनां या गतिसंज्ञेति । गतिश्चेत्यत्रासत्यपिचकारे समावेशः सिध्यति । गतिरित्यत्र योगे प्रादीनामनुवृत्त्या गतिसंज्ञा विधीयते तत्र वचनसामर्थ्यात्पर्याये लब्धे सति उपसर्गसंज्ञानुवृत्तिः समावेशार्था भविष्यतीत्यर्थः ।



ति । ननु च यस्याप्येकसंज्ञाधिकारस्तस्यापितत्पुरुष संज्ञापूर्विका द्विगु संज्ञा । कथम् । अनुवृत्तिः क्रियते । पर्यायः प्रसज्येत । एका संज्ञेति वचनान्नास्ति यौगपद्येन संभवः । गतिदिवः कर्महेतुमत्सु च ग्रहणम् \* । गतिदिवः कर्महेतुमत्सु च ग्रहणं कर्तव्यम् । उसर्गः क्रियायोगे गतिश्चेति चकारः कर्तव्यः । अक्रियमाणे हि चकारे अनवकाशा उपसर्गसंज्ञा गतिसंज्ञां बाधेत । परवचने हि नियमानुपपत्तेरुभयसंज्ञाभावः । यस्य पुनः परं कार्यत्वं नियमानुपपत्तेस्तस्योभयोः संज्ञयोर्भावः सिद्धः । कथम् । पूर्वातस्योपसर्गसंज्ञा परागतिसंज्ञा । तन्नाशसामर्थ्याच्चोपसर्गसंज्ञा परं कार्यत्वाच्च गतिसंज्ञा भविष्यति । ननु च यस्याप्येकसंज्ञाधिकारस्तस्याप्युपसर्गसंज्ञापूर्विका गतिसंज्ञा । कथम् । अनुवृत्तिः क्रियते । पर्यायः प्रसज्येत । एका संज्ञेति वचनान्नास्ति यौगपद्येन संभवः । गतिसंज्ञाप्यनवकाशा वचनाद्भविष्यति । सावकाशा गतिसंज्ञा । को ऽवकाशः । ऊर्यादीन्यवकाशः । प्रादीनां या गतिसंज्ञा सानवकाशा । गति । दिवः कर्म । साधकतमं कारणम् । दिवः कर्म च । चकारः कर्तव्यः । अक्रियमाणे हि चकारे ऽनवकाशा कर्मसंज्ञा कारणसंज्ञां बाधेत । परवचने हि नियमानुपपत्तेरुभयसंज्ञाभावः । यस्य पुनः परं कार्यत्वं नियमानुपपत्तेस्तस्योभयोः संज्ञयोर्भावः सिद्धः । कथम् । पूर्वातस्य कर्मसंज्ञा पराकरणसंज्ञा । कथम् । एवं स वक्ष्यति । दिवः साधकतमं कर्म । ततः कारणम् । कारणसंज्ञं च भवति साधकतमम् । दिव इति निवृत्तम् । तन्नाशसामर्थ्याच्च कर्मसंज्ञा परं कार्यत्वाच्च कारणसंज्ञा भविष्यति । ननु च यस्याप्येकसंज्ञाधिकारस्तस्यापि कर-

सामावेशस्य च प्रणीतमभिषिक्तमित्यत्र गतिस्त्रो रत्वषत्वे च प्रयोजनम् । दिवः कर्म चेति । समावेशस्य च प्रयोजनमच्चैर्देवयते देवदत्तो यज्ञदत्तेनेति । प्रयोज्यकर्तुर्गतिबुद्धीति नियमात्कर्मसंज्ञानिवृत्तिः अणावकर्मकादिति परस्मैपदाभावश्च । यद्येवमचान्दीव्यतीति द्वितीया न प्राप्नोति । तृतीयया परत्वज्ञाधितत्वात् । विभक्तिद्वयं क्षेप्यते । कर्मसंज्ञा च सावकाशा अकर्मकव्यपदेशव्यावृत्त्यर्थत्वात् । कारणसंज्ञापि देवना अच्चा इति ख्युडर्था । अत्राहुः । कार्यकालं संज्ञापरिभाषमिति पक्षोच्चाश्रीयते । तेन कर्मणि द्वितीयेत्यत्र कार्ये यत्कर्मसंज्ञाया उपस्थानं तदनवकाशमिति द्वितीया भविष्यति । अच्चा-



१६२ (आकडा०) भाष्यप्रदीपोद्द्योतितम् । [अ. १।पा. ४।आ. १]

णसंज्ञापूर्वकावर्मसंज्ञा । कथम् । अनुवृत्तिः क्रियते । पर्यायः प्रस-  
ज्येत । एका संज्ञेति वचनान्नास्ति यौगपद्येन संभवः । दिवः कर्म ।  
हेतुमत् । स्वतन्त्रः कर्ता । तत्प्रयोजको हेतुश्च । चकारः कर्तव्यः ।  
अक्रियमाणे हि चकारे ऽनवकाशा हेतुसंज्ञा कर्तृसंज्ञाबाधेत ।  
परवचने हि नियमानुपपत्तेरुभयसंज्ञाभावः । यस्यपुनः परं कार्यत्वं  
नियमानुपपत्तेस्तस्योभयोः संज्ञयोर्भावः सिद्धः । कथम् । पूर्वा तस्य हे-  
तुसंज्ञा परा कर्तृसंज्ञा । कथम् । एवं स वक्ष्यति । सूतन्त्रः प्रयो-  
जको हेतुरिति । ततः कर्ता । कर्तृसंज्ञश्च भवति सूतन्त्रः । प्रयो-  
जक इति निवृत्तम् । तत्रारम्भसामर्थ्याच्च हेतुसंज्ञा परं कार्यत्वाच्च  
कर्तृसंज्ञा भविष्यति । ननु च यस्याप्येकसंज्ञाधिकारस्तस्यापि क-  
र्तृसंज्ञापूर्विका हेतुसंज्ञा । कथम् । अनुवृत्तिः क्रियते । पर्यायः प्रस-  
ज्येत । एका संज्ञेति वचनान्नास्ति यौगपद्येन संभवः । गुरुलघुसंज्ञे  
नदीघिसंज्ञे \* गुरुलघुसंज्ञे नदीघिसंज्ञे बाधेयाताम् । गार्गीबन्धुः ।  
वात्सीबन्धुः । वैनु विविनय्य । परवचने हि नियमानुपपत्तेरुभयसंज्ञाभावः  
यस्यपुनः परं कार्यत्वं नियमानुपपत्तेस्तस्योभयोः संज्ञयोर्भावः सिद्धः ।  
कथम् । पूर्वे तस्य नदीघिसंज्ञे परे गुरुलघुसंज्ञे । तत्रारम्भसामर्थ्या  
च्च नदीघिसंज्ञे परं कार्यत्वाच्च गुरुलघुसंज्ञे भविष्यतः । ननु च य-  
स्याप्येकसंज्ञाधिकारस्तस्यापि नदीघिसंज्ञापूर्विके गुरुलघुसंज्ञे । क-

णां देविते त्यादौ तु क्तप्रयोगे षष्ठ्या द्वितियापवादत्वाद्वाध्यते तृतीया तु परत्वात् । हेतु-  
मदिति । हेतुसंज्ञा यस्मिन्सूत्रे विद्यते तद्धेतुमत् तत्र च ग्रहणं कर्तव्यम् । समावेशस्य  
च प्रयोजनं कारयतीति हेतुमण्डिकर्तरि लकारः । गुरुलघुसंज्ञे इति । यदा घिनदीसंज्ञे  
वर्णमात्रस्य क्रियेते तदायं दोषः । यदा तु तदन्तस्य तदा भिन्नषियत्वात्सिद्धः समावेशः  
तस्य तु प्रयोजनं वात्सी बन्धु रित्यत्र नदीबन्धुनीति पूर्वपदान्तोदात्तत्वं नदीसंज्ञानि-  
बन्धनं भवति । वात्सीबन्धो इति गुरोरनृत इति भ्रुतो गुरुसंज्ञानिबन्धनः । घिलघुसंज्ञा  
समावेशस्य च प्रयोजनं विश्व ना च विनराविति घिलक्षणः पूर्वनिपातः । विनोर्भावो  
वैनुमिति इगन्ताच्च लघुपूर्वादित्यण् । इन्द्रमनोज्ञादित्वाहुजि प्राप्ते तदभावश्चिन्त्यः ।  
विनरावाचष्टे इति णिचि टिलोपे च कृते विविनय्येति त्वपि लघुपूर्वादित्ययादे-  
श । नदीघिसंज्ञापूर्विके इति । ननु विशेषविषये नदीघिसंज्ञे गुरुलघुसंज्ञे तु सामान्य-  
विषये ते कथं नदीघिसंज्ञापूर्विके युज्येते । एवं मन्यते । वाक्यभेदेन सम्बन्धः करिष्यते ।



यम् । अनुवृत्तिः क्रियते । पर्यायः प्रसज्येत । एका संज्ञेति वचना-  
 न्नास्ति यौगपद्येन संभवः । परस्मैपदसंज्ञा पुरुषसंज्ञा । परस्मैपदसं-  
 ज्ञा पुरुषसंज्ञा बाधेत । परवचने हि नियमानुपपत्तेरुभयसंज्ञाभा-  
 वः । यस्य पुनः परं कार्यत्वं नियमानुपपत्तेस्तस्योभयोः संज्ञयोर्भा-  
 वः सिद्धः । कथम् । पूर्वा तस्य पुरुषसंज्ञा परा परस्मैपदसंज्ञा । क-  
 थम् । एवं स वक्ष्यति । तिङ्स्त्रीणित्रीणि प्रथममध्यमोत्तमा इति ।  
 एवं सर्वे पुरुषनियममनुक्रम्य तस्यान्ते लः परस्मैपदमिति । तत्रा-  
 रम्भसामर्थ्याच्च पुरुषसंज्ञा परं कार्यत्वाच्च परस्मैपदसंज्ञा भविष्यति ।  
 ननु च यस्याप्येकसंज्ञाधिकारस्तस्यापि परस्मैपदसंज्ञापूर्विका पुरु-  
 षसंज्ञा । कथम् । अनुवृत्तिः क्रियते । पर्यायः प्रसज्येत । एका सं-  
 ज्ञेति वचनान्नास्ति यौगपद्येन संभवः । परस्मैपदसंज्ञाप्यनवकाशा-  
 वचनाद्भविष्यति । सावकाशा परस्मैपदसंज्ञा । को ऽवकाशः । शत-  
 क्सू अवकाशः । परवचने सिति पदं भम् । परवचने सिति पदं भ-  
 संज्ञमपि प्राप्नोति । अयं ते योनिर्ऋत्वियः । प्रजां विन्दाम ऋत्वि-  
 यः । आरम्भसामर्थ्याच्चपदसंज्ञा परं कार्यत्वाच्च भसंज्ञा प्राप्नोति ।  
 गतिबुद्ध्यादीनां गत्यन्तानां कर्मकर्तृसंज्ञम् \* । गतिबुद्ध्यादीनां गत्य-

ङ्गस्मचरं लघुसंज्ञं भवति । ततो घि । घिसंज्ञं च लघुसंज्ञमिति । एवं दीर्घं गुरुसंज्ञम्  
 ततो नदी । नदी संज्ञं च गुरुसंज्ञमिति । पर्याय इति । नदीघिसंज्ञाभ्यां गुरुलघुसंज्ञयोर्नित्ये  
 बाधे प्राप्ते तयोरनुवृत्तिः पर्यायार्थे व स्यादित्यर्थः । परस्मैपदसंज्ञामिति । ततश्च क्रामती-  
 त्यादीदीर्घत्वं न स्यात् । शतर्येव तु स्यात् । ननु च सिचिद्वहिरिति ज्ञापकात् समावेशो  
 भविष्यति । नैतदस्ति । अस्माच्चचनादस्मिन् कार्ये पर्यायः स्यान्न समावेशः । ततश्च पा-  
 क्षिकी वृद्धिः स्यात् । परस्मैपदसंज्ञापीति । ततश्च पर्याये लब्धे अनुवृत्तिः समावेशार्था  
 भविष्यतीति भावः । ऋत्विय इति । भसंज्ञायां सत्यामोर्गुणः स्यात् पदसंज्ञात्ववग्रहार्था  
 स्यात् । गतिबुद्ध्यादीनामिति । एकसंज्ञाधिकारे गत्यादिसूत्रं कर्मसंज्ञायां सिद्धायां निय-  
 मार्यम् । तथा हि । प्रयोज्यः स्वव्यापारे स्वतन्त्रः प्रयोजकव्यापारेण चाप्यते इति संज्ञाद्वयप्र-  
 सङ्गे एकसंज्ञाधिकारादन्यतरया भाव्यम् । तत्र प्रत्ययार्थप्राधान्यात्तत्प्रयुक्तया क-  
 र्मसंज्ञया प्रवर्त्यम् । गुणप्रधानसन्निधौ प्रधानस्य प्रयोजकत्वे संभवति पृथगुणास्तद्विरुद्धं  
 स्वकार्यं न प्रयुञ्जते । ततश्च सिद्धायां प्रयोज्यस्य कर्मसंज्ञायां गत्यर्थादीनामेवाग्यन्तानां  
 कर्ता ग्यन्तानां कर्मसंज्ञो भवति नात्येषामिति नियमः क्रियते । तेन पाचयत्योदनं



१६४ (आकडा०) भाष्यप्रदीपेद्व्योतितम् । [अ. १। पा. ४। आ. १]

नानां कर्मकर्तृसंज्ञमपि प्राप्नोति । आरम्भसामर्थ्याच्च कर्मसंज्ञा-  
परं कार्यत्वाच्च कर्तृसंज्ञा प्राप्नोति । नैष दोषः । आचार्यप्रवृत्तिर्ज्ञा-  
पयति न कर्मसंज्ञायां कर्तृसंज्ञा भवतीति । यदयं हृत्क्रोरन्यतरस्या-  
मित्यन्यतरस्याग्रहणं करोति । शेषवचनं च घिसंज्ञानिवृत्त्यर्थम्\* ।  
शेषवचनं च कर्तव्यम् । शेषो घ्यसंखि । किं प्रयोजनम् । घिसंज्ञा-  
निवृत्त्यर्थम् । नदीसंज्ञायां घिसंज्ञा मा भूदिति । शक्यै पद्धत्यै  
बुद्धौ धेन्वै । इतरथा हि परं कार्यत्वाच्च घिसंज्ञा आरम्भसामर्थ्याच्च  
ङिति ऋस्वश्चेति नदीसंज्ञा । न वा ऽसंभवात्\* । न वा कर्तव्यम् ।  
नदीसंज्ञायां घिसंज्ञा कस्मान्न भवति । असंभवात् । को ऽसावसं-  
भवः । ऋस्वलक्षणा हि नदीसंज्ञा घिसंज्ञायां च गुणः । ऋस्वलक्ष-  
णा हि नदीसंज्ञा घिसंज्ञायां च गुणेन भवितव्यम् । तत्र वचनप्रा-  
माण्यान्नदीसंज्ञायां घिसंज्ञाभावः । तत्र वचनप्रामाण्यान्नदीसंज्ञायां  
घिसंज्ञा न भविष्यति । किं कारणम् । आश्रयाभावात् । आश्रया-  
भावान्नदीसंज्ञायां घिसंज्ञानिवृत्तिरिति चेदण्देशाभावः\* । आ-  
श्रयाभावान्नदीसंज्ञायां घिसंज्ञानिवृत्तिरिति चेदेवमुच्यते यण्देशो  
ऽपि न प्राप्नोति । नैष दोषः । नद्याश्रयत्वाद्यण्देशस्य ऋस्वस्य न-  
दीसंज्ञाभावः\* । नद्याश्रयो यण्देशः । यदा नदीसंज्ञया घिसं-  
ज्ञा बाधिता तत उत्तर कालं यण्देशेन भवितव्यम् । नद्याश्रयत्वा-

देवदत्तो यज्ञदत्तेनेति कर्मसंज्ञा न भवति । प्रधानप्रयुक्तकर्मसंज्ञाऽभावे च गुणक्रिया  
निमित्ता कर्तृसंज्ञा प्रवर्तते । यदा तु परं कार्यमिति पाठस्तदा ऽविरोधात्सर्वत्र संज्ञाह-  
यप्रसङ्गे गत्यर्थादीनामेवेति नियमेन ण्यन्तधात्वन्तरप्रयोज्यात्कर्मसंज्ञा व्यावर्त्यते ।  
गत्यर्थादिप्रयोज्यस्य तु संज्ञाद्वयप्रसङ्ग इत्यर्थः । यदयमिति । यदि तु गत्यर्थादिप्रयोज्यस्य  
संज्ञाद्वयं प्रावर्त्येतत्रैव सूत्रे हृक्कावकरिष्येतां नाकरिष्यतान्यतरस्याग्रहणमित्यर्थः ।  
शकटै इति । शकटिशब्दाङ्गेप्रत्यये कृते परत्वाद्नदीसंज्ञानिमित्ते आटि कृते तस्य डि-  
ङ्ङित्वाद्वेर्ङितोति गुणः प्राप्नोति । न वा संभवादिति । अयं भावः । यद्यत्र घिसंज्ञा प्रवर्तते  
तदात्तरङ्गत्वात् पूर्वमेव तस्याः प्रवृत्तिः स्याद् । नदीसंज्ञा तु डिङिप्रत्ययापेक्षा बहिरङ्गा ।  
तत्र विलक्षणे गुणे कृते ऋस्वाभावादल्लिधित्वाच्च स्थानिवत्त्वाभावान्नदीसंज्ञा नैव प्रवर्ततेति  
नदीसंज्ञाविधानं ऋस्वस्थानर्थकमेव स्यात् । तस्मान्नदीसंज्ञाविधानसामर्थ्यादत्र घिसं-  
ज्ञा न भवतीत्यर्थः । नद्याश्रयत्वादिति । यं विधिं प्रत्युपदेशोऽनर्थकः स विधिर्बाध्यते यस्य



द्व्यणादेशस्य ऋस्वस्य नदीसंज्ञा भविष्यति । बहुव्रीह्यर्थं तु \* । बहुव्रीहिप्रतिषेधार्थं तु शेषग्रहणं कर्तव्यम् । शेषो बहुव्रीहिरिति । किं प्रयोजनम् । प्रयोजनमव्ययीभावोपमानद्विगुक्त्वलोपेषु \* । अव्ययीभावे । उन्मत्तगङ्गम् । लोहितगङ्गम् । उपमान । शस्त्रीश्यामा । कुमुदश्येनी । द्विगु । पञ्चगवं दशगवम् । कृत्वोपे । निष्कौशास्त्रिः निर्वाराणसिः । तत्र शेषवचनाद्दोषः संख्यासमानाधिरणनञ्समासेषु बहुव्रीहिप्रतिषेधः \* । तत्र शेषवचनाद्दोषो भवति । संख्यासमानाधिकरणनञ्समासेषु बहुव्रीहेः प्रतिषेधः प्राप्नोति । संख्या । द्वीरावतीको देशः त्रीरावतीको देशः । समानाधिरण । वीरपुरुषको ग्रामः । धीरपुरुषको ग्रामः । नञ्समासे । ब्राह्मणको देशः अष्टपलको देशः । कृत्वोपे च शेषवचनात्प्रादिभिर्न बहुव्रीहिः \* । कृत्वोपे च शेषवचनात्प्रादिभिर्बहुव्रीहिर्न प्राप्नोति । प्रपतितपर्णः । प्रपर्णकः । प्रपतितपलाशः प्रपलाशक इति । अथैकसंज्ञाधिकारे कथं सिध्यति । एकसंज्ञाधिकारे विप्रतिषेधाद् बहुव्रीहिः \* । एकसंज्ञाधिकारे विप्रतिषेधाद् बहुव्रीहिर्भविष्यति । एकसंज्ञाधिकारे विप्रतिषेधाद् बहुव्रीहिरिति

तु विधेर्निमित्तमेव नासौ बाध्यते इति भावः । उन्मत्तगङ्गमिति । अत्र बहुव्रीहिसंज्ञायां सत्यां पूर्वपदप्रकृतिस्वरः पाक्षिकश्च कप्समासान्तः प्राप्नोति । शस्त्री श्यामेति । यदा श्यामाशब्दः शस्त्र्यामेव उपमाने वर्तते उपमेयं तु समासवाच्यं तदाऽन्यपदार्थवृत्तित्वादबहुव्रीहिसंज्ञा प्रसङ्गात्तन्निबन्धनः पाक्षिककप्प्रसङ्गः । स्वरस्तु तत्पुरुषे तुल्यार्थेति विधीयते इति तत्र नास्ति विशेषः । पञ्चगवमिति । यदा समाहारो भावरूपो वाच्यः तदान्यपदार्थसंज्ञावः समाक्रियमाणार्थत्वे तु तदभावः । बहुव्रीहिसंज्ञायां सत्यां तन्निबन्धनस्वरप्रसङ्गः । कपस्वशेषत्वात्प्रसङ्गाभावः । नन्वत्र टचञित्कारणाद्बहुव्रीहिस्वरो न भविष्यति । एवं तर्ह्युदाहरणदिगियम् । इदं त्वत्रोदाहरणं पञ्चपात्रमिति । निष्कौशास्त्रिरिति । क्रान्तस्यान्यपदार्थस्य समासवाच्यत्वे बहुव्रीहिसंज्ञायां तन्निबन्धनो नदीलक्षणः कप्प्रसङ्गः । यदा तु पूर्वपदमेव क्रान्ताद्यर्थवृत्तिस्तदान्यपदार्थाभावः । क्रियमाणेपि विशेषग्रहणे दोषान्तरप्रसङ्गमाह । तत्रेति । एकसंज्ञावादी तु शेषग्रहणं न करोति अनवकाशाभिरव्ययीभावादिसंज्ञाभिर्बहुव्रीहिसंज्ञाभावस्य सिद्धत्वात् । द्वीरावतीकादिषु तु परत्वादबहुव्रीहिर्भविष्यति । द्वीरावतीक इति । नदीभिश्चेत्यव्ययीभावः प्राप्नोति । तस्य त्ववकाशः पञ्चनदमिति यदा समाक्रियमाणार्थो वाच्यः । प्रपतितपर्णः प्रपर्णक



१६६ (आकडा०) भाष्यप्रदीपोद्द्योतितम् । [अ. १। पा. ४। आ. १।]

चेत् त्कार्थे प्रतिषेधः \* । एकसंज्ञाधिकारे विप्रतिषेधाद्बहुव्रीहिरिति चेत् त्कार्थे प्रतिषेधो वक्तव्यः । निष्कौशाम्बिः । निर्वाराणसिः । तत्पुरुषोत्र बाधको भविष्यति । तत्पुरुष इति चेदन्यत्र त्कार्थात्प्रतिषेधः \* । तत्पुरुष इति चेदन्यत्र त्कार्थात्प्रतिषेधो वक्तव्यः । प्रपतितपर्णः प्रपर्णकः । प्रपतितपलाशः प्रपलाशक इति । सिद्धं तु प्रादीनां त्कार्थं तत्पुरुषवचनात् । सिद्धमेतत् । कथम् । प्रादीनां त्कार्थं तत्पुरुषो भवतीति वक्तव्यम् । कानि पुनरस्य योगस्य प्रयोजनानि । प्रयोजनं ऋसुसंज्ञा दीर्घभुतौ \* । ऋसुसंज्ञा दीर्घभुतसंज्ञे बाधते । तिङ्सार्वधातुकं लिङ्लिटोरार्धधातुकम् \* । तिङ्सार्वधातुकसंज्ञा लिङ्लिटोरार्धधातुकसंज्ञा बाधते । अपत्यं वृद्धं युवा \* । अपत्यं वृद्धं युवसंज्ञा बाधते । घिनदी \* । घिसंज्ञा नदीसंज्ञा बाधते । लघुगुरु । लघुसंज्ञा गुरुसंज्ञा बाधते । पदंभम् \* । पदसंज्ञा भसंज्ञा बाधते । अपादानमुत्तराणि \* । अपादानसंज्ञामुत्तराणि काराणि बाधन्ते । क । धनुषा विध्यति

इति । प्रपर्णक इत्युदाहरणम् । कल्लोपप्रदर्शनार्थं तु प्रपतितपर्ण इत्युक्तम् । यथा निष्कौशाम्बिरिति तत्पुरुषसंज्ञा भवति । एवं प्रपर्णक इत्यत्रापि स्यादित्यर्थः । तत्पुरुषोत्रेति । परिगणनं मनसि कृत्वाह । इतरो विशेषमप्रतिपाद्याह । तत्पुरुष इतीति । सिद्धं त्विति । त्कार्थो यत्र समासार्थस्तत्र तत्पुरुषसंज्ञा । प्रपर्णक इत्यत्र तु त्कार्थः पर्णविशेषणं समासार्थस्वन्य एवेति बहुव्रीहिर्भवति । कानि पुनरिति । अस्मिन्प्रकरणे पठितानां संज्ञानां यासां समावेशोनेत्येताः प्रयोजनम् । प्रकरणान्तरविहिता अप्यनिष्पन्ना समावेशा उच्यन्त्यातव्यत्वेन प्रयोजनानि भवन्तीति प्रश्नपूर्वकं दर्शयितुमाह । ऋसुसंज्ञामिति । उकालोज् ऋसुसंज्ञ इत्युक्तमुक्तारणात्वाद्दिमात्रचिमात्रयोर्ग्राहक इति तयोरपि ऋसुसंज्ञा प्राप्ता दीर्घभुतसंज्ञाभ्यां बाध्यते स च बाधस्तत्रैव सूत्रे विस्तरेण प्रतिपादितः । तिङ्सार्वधातुकमिति । लिङ्लिटोश्च सार्वधातुकसंज्ञायां सत्यां तन्निबन्धनाः शबादयः प्राप्नुवन्ति । आर्धधातुकसंज्ञा तु तन्निबन्धनेऽव्ययार्था । छन्दसुभयथेति तु तिङामर्धधातुकसंज्ञार्थं शेषस्यापि सार्वधातुकसंज्ञार्थं स्यादित्यत्रापकमसमावेशस्य । अपत्यं वृद्धमिति । अत्र समावेशे सति शालङ्केः पैलस्य च यून्श्चात्रा इति विवक्षिते गोत्रे ऽलुगचीति फक्फिजोरलुक् प्रसज्येत फक्फिजोरन्यतरस्यामित्ययं तु लुग्विकल्प आनन्तर्याद्युनि लुगित्येतमेव लुक् बाधते न तु पैलादिभ्यश्चेत्येतमपि । घिनदीति । शकटैरित्यत्र विलक्षणगुणाभावः । लघ्विति । अततच्चदित्यादौ सन्वज्ञावाभावः । धनुषा विध्यतीति ।



कंसपात्यां भुङ्क्ते गां दोग्धि धनुर्विध्यति । धनुषा विध्यतीत्यपाययु-  
क्तत्वाच्च ध्रुवमपाये ऽपादानमित्यपादानसंज्ञा प्राप्नोति साधकतमं  
करणमिति च करणसंज्ञा । करणसंज्ञा सा परा भवति । कंसपात्रां भुङ्क्ते  
इत्यत्रापाययुक्तत्वाच्च ध्रुवमपाये ऽपादानमित्यपादानसंज्ञा प्राप्नोति ।  
आधारोधिकरणमिति चाधिकरणसंज्ञा । अधिकरणसंज्ञा सा परा-  
भवति । गां दोग्धीत्यत्रापाययुक्तत्वाच्चापादानसंज्ञा प्राप्नोति कर्तुरी-  
प्सिततमं कर्मेति कर्मसंज्ञा । कर्मसंज्ञा परा सा भवति । धनुर्वि-  
ध्यतीत्यत्रापाययुक्तत्वाच्चापदानसंज्ञा प्राप्नोति । स्वतन्त्रः कर्तेति कर्तृसं-  
ज्ञा । कर्तृसंज्ञा सा परा भवति । क्रुधद्रुहोरुपसृष्टयोः कर्म संप्रदानम्\* ।  
क्रुधद्रुहोरुपसृष्टयोः कर्मसंज्ञा संप्रादानसंज्ञां बाधते । करणं पराणि\* ।  
करणसंज्ञा पराणि कारकाणि बाधन्ते । क्व । धनुर्विध्यति । असिच्छि-  
नक्षीति । अधिकरणं कर्म\* । अधिकरणसंज्ञां कर्मसंज्ञा बाधते । क्व । गेहं  
प्रविशतीति । अधिकरणं कर्ता\* । अधिकरणसंज्ञां कर्तृसंज्ञा बाध-  
ते । क्व । स्थाली पचतीति । अध्युपसृष्टं कर्म\* । अध्युपसृष्टं कर्म अधिक्-  
रणसंज्ञां बाधते । गत्युपसर्गसंज्ञे कर्मप्रवचनीयसंज्ञा\* । गत्युपसर्गसं-  
ज्ञे कर्मप्रवचनीयसंज्ञा बाधते । परस्मैपदमात्मनेपदम्\* । परस्मैपदसं-  
ज्ञामात्मनेपदसंज्ञा बाधते । समाससंज्ञाश्च\* । समाससंज्ञा च यायाः  
पराअनवकाशाश्च तास्ताः पूर्वाः सावकाशाश्च बाधन्ते । अर्थवत्प्रातिप-  
दिकम्\* । अर्थवत्प्रातिपदिकसंज्ञं भवति । गुणवचनं च\* । गुण-

अपायविवक्षया विना धनुषो व्यधेः साधकतमत्वाभावात् । संज्ञाद्वयप्रसङ्गे पर-  
त्वात्करणसंज्ञा भवति । गत्युपसर्गसंज्ञे इति तेन सुसिक्तमित्यादौ श्रुत्वं न भवति सूपमा-  
नात् क्त इति गतिसंज्ञकसुशब्दाश्रयमन्तोदात्तत्वं च । पूर्वपदप्रकृतिस्वर एव तु भवति ।  
परस्मैपदसंज्ञामिति । तेनाचोष्टाक्रमतइत्यादौ वृद्धिदीर्घाद्यभावः । समाससंज्ञाश्चेति ।  
तेन लोहितगङ्गमित्यव्ययीभाव एव । हीरावतीक इति बहुव्रीहिरेव भवति । गुणवचनं  
चेति । एकविषयत्वाच्चकारकरणाच्च गुणवचनप्रातिपदिकसंज्ञयोः समावेशो भवति ।  
उत्तरासु च संज्ञासु प्रातिपदिकमित्यनुवर्तनात्ताभिः प्रातिपदिकसंज्ञा समाविशति ।  
गुणवचनसंज्ञा तु ताभिर्बाध्यते तस्याश्च व्यञ्जविधिः प्रयोजनम्ब्राह्मणादिग्रहणं तु समा-  
सादिसंज्ञाविषयार्थं प्राणभृज्जात्यादिलक्षणप्रत्ययबाधनार्थं युवाद्यण्समावेशार्थं च ।



१६८ (विप्रति०) भाष्यप्रदीपोद्दोतितम् । [अ.१।पा.४।आ.१]

वचनसंज्ञं च भवत्यर्थवत् । समासकृतञ्जिताव्ययसर्वनामाऽसर्वलिङ्गा-  
जातिः\* । समासासमाससंज्ञा वक्तव्या । कृत् । कृत्संज्ञा च वक्तव्या । त-  
द्धित । तद्धितसंज्ञा च वक्तव्या । अव्यय । अव्ययसंज्ञा च वक्तव्या ।  
सर्वनाम । सर्वनामसंज्ञा च वक्तव्या । असर्वलिङ्गा जातिरिति । ए-  
तच्च वक्तव्यम् । संख्या । संख्यासंज्ञा च वक्तव्या । दुः च\* । दुसंज्ञा  
च वक्तव्या । का पुनर्दुसंज्ञा । षट् संज्ञा । एकद्रव्योपनिवेशिनी सं-  
ज्ञा\* । एकद्रव्योपनिवेशिनीसंज्ञा दूतप्रेतच्च वक्तव्यम् । किमर्थमि-  
दमुच्यते । यथान्यास एव भूयिष्ठाः संज्ञाः क्रियन्ते । सन्ति चैवात्र  
काश्चिदपूर्वाः संज्ञा अपि । एतेनानुपूर्व्येण संनिविष्टानां बाधनं य-  
था स्यात् । गुणवचनसंज्ञायाश्चैताभिः संज्ञाभिर्बाधनं यथा स्यादिति  
आकङ्क्षायात् ॥

विप्रतिषेधे परं कार्यम् ॥ २ ॥ विप्रतिषेध इति कोयं शब्दः ।  
विप्रतिपूर्वात्सिधेः कर्मव्यतिहारे चञ् । इतरतरप्रतिषेधो विप्रति-  
षेधः । अन्योन्यप्रतिषेधो विप्रतिषेधः । कः पुनर्विप्रतिषेधः । द्वौ  
प्रसङ्गावन्यार्थावैकस्मिन्स विप्रतिषेधः\* द्वौ प्रसङ्गौ यदान्यार्थौ भवत  
एकस्मिंश्च युगपत्प्राप्तः स विप्रतिषेधः । क्व पुनरन्यार्थौक्वैकस्मिन्नु-

असर्वलिङ्गा जातिरिति । लिङ्गानां च न सर्वभागिति लक्षणलक्षितां जातिमाश्रयति ।  
चित्रगुलं कारकत्वं औपगवत् उच्चैस्त्वं सर्वत्वं गोत्वं बहुत्वं पञ्चत्वं डित्थत्वमिति गुणवच-  
नसंज्ञायाः समासादिसंज्ञाभिर्बाधनात्तथञ् न भवति । ऐक्यं राजपौरुषमित्यादौ तु  
ब्राह्मणादित्वात्तथञ् ॥

विप्रतिषेधे परं कार्यम् । आचार्यवचनानां सर्वेषां प्रामाण्याभ्युपगमास्त्रीकार्थस्य  
विरोधवाचिनो विप्रतिषेधशब्दस्येह ग्रहणं न संभवतीति मत्वा पृच्छति । विप्रतिषेध  
इति कोयं शब्द इति । इतरस्तु लौकिकार्थवृत्तिरेवोपात्तो न ह्यस्यात्रान्योर्थः परिभा-  
षित इति मत्वाह । विप्रतिपूर्वादिति । कर्मव्यतिहार इति । सिधेर्विशेषणं व्यतिहार-  
विशिष्टक्रियावचनात्सेधतेर्भावेधजित्वर्थः । इतरतरप्रतिषेधोन्योन्यप्रतिषेधइति । स ए-  
वार्थः पर्यायाभ्यां प्रदर्श्यते । यद्वा पर्यायाप्रतिपत्ति शब्दद्वयेन प्रदर्श्यते । विरोधं पूर्वोक्तेन  
न्यायेनासंभावयन्पुनः पृच्छति । कः पुनरिति । द्वौ प्रसङ्गाविति । सर्वस्याचार्यवचनस्य  
प्रमाणेऽपि लब्धावकाशयोर्वचनयोरेकस्मिन्विषये विरुद्धकार्यद्वयसमर्पणादस्तौव विरोधः  
प्रसज्यते इति प्रसङ्गौ विधी । अनर्थार्थविति । अन्यत्र सावकासौ सविप्रतिषेधइति । युगप-



गपत्प्राप्नुतः । वृक्षाभ्यां वृक्षेष्वित्यन्यार्थौ, वृक्षेभ्य इत्यत्र युगपत्प्राप्नुतः । किं च स्यात् । एकस्मिन् युगपदसंभवात्पूर्वपरप्राप्तेरुभयप्रसङ्गः\* । एकस्मिन् युगपदसंभवात् पूर्वस्याश्च परस्याश्च प्राप्तेरुभयप्रसङ्गः । इदं विप्रतिषिद्धं यदुच्यते एकस्मिन् युगपदसंभवात्पूर्वपरप्राप्तेरुभयप्रसङ्ग इति । कथं ह्येकस्मिंश्च युगपदसंभवः स्यात् पूर्वस्याश्च परस्याश्च प्राप्तेरुभयप्रसङ्गश्च स्यात् । नैतद्विप्रतिषिद्धम् । यदुच्यते एकस्मिन् युगपदसंभवादिति । कार्ययोर्युगपदसंभवः शास्त्रयोरुभयप्रसङ्गः । तृजादिभिस्तुल्यम्\* । तृजादिभिस्तुल्यं पर्यायः प्राप्नोति । तद्यथा तृजादयः पर्यायेण भवन्ति । किं पुनः कारणं तृजादयः पर्यायेण भवन्ति । अनवयवप्रसङ्गात्प्रतिपदविधेश्च\* । अनवयवेन प्रसज्यन्ते प्रतिपदं च विधीयन्ते । अप्रतिपत्तिर्वोभयोस्तुल्यबलत्वात्\* । अप्रतिपत्तिर्वा पुनरुभयोः शास्त्रयोः स्यात् । किं कारणम् । तुल्यबलत्वात् । तुल्यबले ह्युभे शास्त्रे । तद्यथा । द्वयेस्तुल्यबलयोरिकः प्रेष्यो भवति स तयोः पर्यायेण कार्यं करोति । यदा तु तमुभौ युगपत्प्रेषयतो नानादिक्षु च कार्यं भद-तस्तदा यद्यसावविरोधार्थी भवति उभयोर्न करोति । किं पुनः कारणमुभयोर्न करोति । यौगपद्यासंभवात् । नास्ति यौगपद्येन संभवः । तत्र प्रतिपत्त्यर्थं वचनम्\* । तत्र प्रतिपत्त्यर्थमिदं वक्तव्यम् । तव्यदादीनां त्वप्रसिद्धिः\* । तव्यदादीनां तु कार्यस्याप्रसिद्धिः । नहि किं चित्तव्यदादिषु नियमकारि शास्त्रमारभ्यते येन तव्यदादयः स्युः । यश्च भवता हेतुर्व्यपदिष्टः अप्रतिपत्तिर्वोभयोस्तुल्यबल-

द्यासौ प्राप्तिः सा विरोधनिवृत्तत्वादभेदोपचाराद्विप्रतिषेधशब्देनोक्ता । किं च स्यादिति । यदोदं नारभ्येतेति भावः । इतरो व्यक्तिपदाऽर्थान्नयेण पर्यायमाह । एकस्मिन्निति । अनवयवप्रसङ्गादिति । सर्वव्यक्त्युद्देशेन शास्त्रस्य प्रवर्तनादित्यर्थः । प्रतिपदविधेरेति । अनेनोत्सर्गापवादवैधर्म्यं दर्शयति । नञ्चुत्सर्गः प्रतिपदं विधीयते । तत्र पर्यायप्रसङ्गे नियमार्थमिदं परमेव भवति न पूर्वमिति । एतत्सूत्रारम्भाच्च पूर्वस्य लक्षणस्य तच्चानारम्भोऽनुमीयते । तदुच्यते सकृदुपगती विप्रतिषेधे यदुबाधितं तदुबाधितमेवेति । इदानीं जातिपक्षाश्रयेणाह । अप्रतिपत्तिर्वेति । अत्र पक्षे विध्यर्थमिदम् । परं भवतीति । तस्मिन् कृते यदि पूर्वस्य प्राप्तिनिमित्तमस्ति तत्तदापि प्रवर्तते । तदुच्यते पुनः प्रसङ्गविज्ञानात्सिद्धमिति । तव्यदादीनां तु कार्यस्येति । परत्वादेः साधुत्वस्य वेत्यर्थः । एक-



१७० (विप्रति०) भाष्यप्रदीपोद्द्योतितम् । [अ. १। पा. ४। आ. १]

त्वादिति तुल्यः स तव्यदादिषु । नैष दोषः । अनवकाशास्तव्यदा-  
दयः । उच्यन्ते च ते वचनाद्भविष्यन्ति । यश्च भवता हेतुर्व्यपदिष्टः  
तृजादिभिस्तुल्यं पर्यायः प्राप्नोतीति तुल्यः स तव्यदादिषु एताव-  
दिह सूत्रं विप्रतिषेधे परमिति । पठिष्यति छाचार्यः सकृद्गतौ  
विप्रतिषेधे यद्बाधितं तद्बाधितमेवेति । पुनश्च पठिष्यति । पुनः प्रस-  
ङ्गविज्ञानातिसिद्धमिति । किं पुनरियता सूत्रेणोभयं लभ्यम् । लभ्य  
मित्याह । कथम् । इह भवता द्वौ हेतू व्यपदिष्टौ । तृजादिभिस्तुल्यं  
पर्यायः प्राप्नोतीति । अप्रतिपत्तिर्वोभयोस्तुल्यबलत्वादिति च ।  
तद्यथा तावदेष हेतुस्तृजादिभिस्तुल्यं पर्यायः प्राप्नोतीति । तदा  
विप्रतिषेधे परमित्यनेन किं क्रियते । नियमः । विप्रतिषेधे परमेव  
भवतीति । तदैतदुपपन्नं भवति । सकृद्गतौ विप्रतिषेधे यद्बाधितं  
तद्बाधितमेवेति । यदा त्वेष हेतुरप्रतिपत्तिरुभयोस्तुल्यबलत्वादिति ।  
तदा विप्रतिषेधे परमित्यनेन किं क्रियते । द्वारम् । विप्रतिषेधे परं  
तावद्भवति । तस्मिन्कृते यदि पूर्वमपि प्राप्नोति तदपि भवति ।  
तदैतदुपपन्नं भवति । पुनः प्रसङ्गविज्ञानातिसिद्धमिति । विप्रतिषेधे  
परमित्युक्त्वा ऽङ्गाधिकारे पूर्वमिति वक्तव्यम् । किं कृतं भवति ।  
पूर्वविप्रतिषेधा न पठितव्या भवन्ति । गुणवृद्धौ त्वत्तृजुद्भावेभ्यो नुम्  
पूर्वविप्रतिषिद्धम् । नुमचिरत्तृजुद्भावेभ्यो नुडिति । अङ्गाधिकारे । कथं  
ये परविप्रतिषेधाः । इत्वोत्वाभ्यां गुणवृद्धौ भवतो विप्रतिषेधेनेति ।  
सूत्रं च भिद्यते । यथान्यासमेवास्तु । कथं ये पूर्वविप्रतिषेधाः ।  
विप्रतिषेधे परमित्येव सिद्धम् । कथम् । परशब्दोऽयं बह्वर्थः । अस्त्येव  
व्यवस्थायां वर्तते । तद्यथा । पूर्वः पर इति । अस्त्यन्यार्थे वर्तते ।

वाक्योपात्तत्वादनवकाशत्वाच्च नास्त्येषां परत्वेन व्यवस्था । तृजादिभिरिति । आदिश-  
ब्दस्य प्रकारार्थत्वात्तृजादिभ्यस्तव्यदादयो न भिन्ना इत्यर्थः । सकृद्गताविति । यथा  
कुरुतात् त्वमिति हेर्लुक् च प्राप्नोति तातङ् चेति परत्वात्तातङ् । तस्य स्थानिवद्भावाद्भुङ्  
न प्रवर्तते । द्वारमिति । अप्रतिपत्त्यपनयनेन परशास्त्रप्रवृत्तेर्द्वारमुपायः क्रियत इति  
यावत् । पुनः प्रसङ्गविज्ञानादिति । ईजतुरिति परत्वात् सम्प्रसारणे कृते द्विवचनं भवति ।  
लक्ष्यानुरोधेन च व्यक्त्याकृतिपदार्थाश्रयणादनयोः परिभाषयोर्विषयविभागोऽवसेयः ।



परपुत्रः परभार्या । अन्यपुत्रो ऽन्यभार्येति गम्यते । अस्ति प्राधान्ये वर्तते । तद्यथा । परमियं ब्राह्मण्यस्मिन्कुटुम्बे । प्रधानमिति गम्यते । अस्तीष्टवाची परशब्दः । तद्यथा परं धाम गतः । इष्टं धाम गत इति गम्यते । तद्य इष्टवाची परशब्दस्तस्येदं ग्रहणं विप्रतिषेधे परं यदिष्टं तन्नवतीति । अन्तरङ्गं च \* । अन्तरङ्गं च बलीयो भवतीति वक्तव्यम् । किं प्रयोजनम् । यणेकादेशेत्योत्वानि गुणवृद्धिर्द्विर्वचनाल्लोपस्यरेभ्यः । गुणाद्यणादेशः । स्योनः स्योना । गुणश्च प्राप्नोति यणादेशश्च । परत्वाद्गुणः स्यात् । यणादेशो भवत्यन्तरङ्गतः । वृद्धेर्यणादेशः । द्यौः कामिः स्यौकामिः । वृद्धिश्च प्राप्नोति यणादेशश्च । परत्वाद् वृद्धिः स्यात् । यणादेशो भवत्यन्तरङ्गतः । द्विर्वचनाद्यणादेशः । द्रुद्यूपति । सुस्यूपति । द्विर्वचनं च प्राप्नोति यणादेशश्च । नित्यत्वाद् द्विर्वचनं स्यात् । यणादेशो भवत्यन्तरङ्गतः । अल्लोपस्य च यणादेशस्य च नास्ति सं-

तद्य इष्टवाचीति । इष्टानिष्टविभागश्च व्याख्यानाद्बोध्यः । अन्तरङ्गंचेति । अन्तर्मध्ये ङ्गानि निमित्तानि परार्थाद्यस्य तदन्तरङ्गमित्युच्यते । एवं बहिरङ्गानि यस्य तद्बहिरङ्गम् । एतच्च न्यायसिद्धमेवानुदितम् । कार्यमित्यत्रार्हं कृत्यः । कारणार्हं कार्यं तुल्यबलं च कारणार्हमिति नित्यानित्योत्सर्गापवादान्तरङ्गबहिरङ्गेष्वस्य सूत्रस्याव्यापारः । स्योन इति । सिवेर्बाहुलकान्नप्रत्यये कृतेऽपवादत्वाद्बलोपं बाधित्वा गुणात्पूर्वमन्तरङ्गत्वादूढं भवति । तत्र कृते ऽन्तरङ्गत्वाद्यणा गुणो बाध्यते । बहिरङ्गस्याप्यूढो यणादेशे कर्तव्येऽसिद्धत्वं न भवति । नाजानन्तर्यइति वचनात् । द्यौकामिरिति । ननु कृतयणादेशात्तद्धितोत्पत्तौ वृद्धराभाव्यमिति नास्ति युगपद्यण्वृद्धयोः प्राप्तिः । एवं तर्ह्यकृतव्यूहाः पाणिनीया इति दिउकाम इति स्थिते अत्रयण्वृद्धोर्युगपत्प्रसङ्गः । अथ वा द्यौकामिरिति पदं यदा विभज्यान्वाख्यायते । दिव्काम इ इति तदा दिव उदित्युत्वे कृते यण्वृद्धौ प्राप्नुतः । द्रुद्यूपतीति । दिवेः सन् । सनीवन्तर्हेति पत्रे इडभावः । हलन्ताच्चेति कित्त्वम् । ऊडादेशः । तत्र यण् च प्राप्नोति द्विर्वचनं च । नित्यत्वाद्विर्वचनं स्यात् । एतद्भाष्यं दूषयन्ति । द्विः प्रयोगो द्विर्वचनं षाष्ठिकं व्यवस्थापितम् । तत्र शब्दान्तरप्राप्त्या द्विर्वचनमनित्यं यण् तु नित्य इति वदन्तः । अल्लोपस्येति । ननु गण्डीवधन्नेत्यत्रास्ति सम्प्रधारणा । गण्डीवधनु अन् आ इति स्थिते यदि पूर्वं यणादेशः ततो न संयोगाद्वमन्तादित्यल्लोपनिषेधाद्रूपं सिध्यति । अथ तु परत्वादल्लोपः स्यात्ततो यण् न स्यात् । एवं तर्हि नित्यत्वात्पूर्वमत्रयण् भवतीति मन्यते । कृतेऽप्यल्लोपे तस्य स्थानिवत्त्वाद्यणः प्राप्त्या नि-



१७२ (विप्रति०) भाष्यप्रदीपोद्द्योतितम् । [अ.१।पा.४।आ.१]

प्रधारणा । खराद्याणादेशः । द्यौकामिः स्यौकामिः । खरश्च प्राप्नोति  
यणादेशश्च । परत्वात्खरः स्याद्याणादेशो भवत्यन्तरङ्गतः । गुणादेका-  
देशः । काद्रवेयो मन्त्रमपश्यत् । गुणश्चप्राप्नोत्येकादेशश्च । परत्वाद्-  
गुणः स्यात् । एकादेशो भवत्यन्तरङ्गतः । वृद्धेरेकादेशः । वैज्रमाणिः  
सौत्थितिः । वृद्धिश्च प्राप्नोत्येकादेशश्च । परत्वाद् वृद्धिः स्यादेकादेशो  
भवत्यन्तरङ्गतः । द्विर्वचनादेकादेशः । ज्ञाया औद नः, ज्ञौदनः । ज्ञौद-  
नमिच्छति ज्ञौदनीयति ज्ञौदनीयतेः सन् । जुञ्जौदनीयिषति ।  
द्विर्वचनं च प्राप्नोत्येकादेशश्च । नित्यत्वाद् द्विर्वचनं स्यादेकादेशो  
भवत्यन्तरङ्गतः । अल्लोपादेकादेशः । शुना शुने । अल्लोपश्च प्राप्नोत्ये-  
कादेशश्च । परत्वादल्लोपः स्यादेकादेशो भवत्यन्तरङ्गतः । नैतदस्ति प्र-  
योजनम् । नास्त्यत्र विशेषः । अल्लोपेन वा निवृत्तौ सत्यां पूर्वत्वेन  
वा । अयमस्तिविशेषः । अल्लोपेन निवृत्तौ सत्यामुदात्तनिवृत्तिस्वरः प्र-  
सज्येत । नात्रोदात्तनिवृत्तिसुरः प्राप्नोति । किं कारणम् । नगोऽश्वन्सा-  
ववर्ण इति प्रतिषेधात् । नैष उदात्तनिवृत्तिस्वरस्य प्रतिषेधः । कस्य  
तर्हि । तृतीयादिस्वरस्य । यत्र तर्हि तृतीयादिस्वरो नास्तिशुनः पश्ये-

त्यत्वम् । यणि कृते नास्त्यल्लोपः प्रतिषेधादिति तस्यानित्यत्वम् । द्यौकामिरिति । दि उ  
काम इ इति स्थिते यण् च प्राप्नोति जित्वादिर्नित्यमिति खरश्च । तत्र यदि पूर्वं खरः  
स्यात्तदोदात्तस्वरितयोर्यण् इत्यौकारः स्वरितः स्यादुदात्तश्चेत्यते । द्युकाम इति पूर्वपदप्र-  
कृतिस्वरोपि यणा अन्तरङ्गत्वाद्बाध्यते तथैव दिव उदित्युत्वेन च । काद्रवेय इति ।  
कद्रुशब्दात्संज्ञायामित्यूङि कृते स्त्रीभ्यो ढक् इत्यत्र इति ढकि एयादेशे ढे लोपोऽकद्रु  
इति लोपप्रतिषेधादोर्गुण इति गुणश्च प्राप्नोत्येकादेशश्च । नन्वकृतएकादेशेऽप्रत्यय इति  
निषेधात् प्रातिपदिकत्वाभावात्तद्धित एव न स्यात् । कृते त्वेकादेशे तस्यान्तवज्जावात्प्रा-  
तिपदिकत्वात्तद्धितोत्पत्तिरित्यानुपूर्व्या सिद्धत्वादप्रयोजनमेतदित्याहुः । अत्रोच्यते । अ-  
कृतेऽप्येकादेशे नोङ्धात्वोरिति ढे लोपोऽकद्रु इति निषेधाच्च ज्ञापकाद्भाविष्यति तद्धित  
इत्यदोषः । शुनेति । ननु श्वयुवेति सम्प्रसारणे कृते तस्यासिद्धवद्नेत्यसिद्धत्वा-  
च्च संयोगादमन्तादिति निषेधादल्लोपस्य नास्ति प्राप्तिः । एवं तर्हि प्राग्भादित्य-  
सिद्धत्वमाश्रित्वैतदुक्तम् । प्रयोजनप्रत्याख्यानवाद्याह । नैतदस्तीति । प्रयोजनवाद्याह ।  
अयमस्तीति । प्रत्याख्यानवाद्याह । नात्रेति । प्रयोजनवाद्याह । नैष इति ।  
स एवाह । यत्र तर्हीति । यत्र पुनरित्यर्थः । शुनः पश्येति । अत्र हि न



ति । एवं तर्हि न लाक्षणिकस्य प्रतिषेधं शिष्यः किं तर्हि  
येन केन चित्प्राप्तस्य विभक्तिस्वरस्य प्रतिषेधः । यत्र तर्हि विभक्ति-  
र्नास्ति बहुशुनीति । यदि पुनरयमुदात्तनिवृत्तिस्वरस्यापि प्रतिषेधो  
विज्ञायेत । नैवं शक्यम् । इहापि प्रसज्येत । कुमारीति । एवं तर्हि  
आचार्यप्रवृत्तिर्ज्ञापयति नोदात्तनिवृत्तिस्वरः शुन्यवतरतीति । यदयं  
श्वनशब्दं गौरादिषु पठति अन्तोदात्तार्थं यत्नं करोति । सिद्धं हि स्यान्डी-  
पैव । स्वरदेकादेशः । सौत्थितिः वैचमाणिः । स्वरश्च प्राप्नोत्येकादेश-  
श्च । परत्वात्स्वरः स्यादेकादेशो भवत्यन्तरङ्गतः । गुणस्य चेत्योत्वयोश्च  
नास्ति संप्रधारणा । वृद्धेरित्योत्वे । स्तैर्णिः पौर्तिः । वृद्धिश्च प्राप्नोतीत्योत्वे  
चापरत्वात् वृद्धिः स्यादित्योत्वे भवतीन्तरङ्गतः । द्विर्वचनादित्योत्वे । आते-  
स्तीर्यते । आपोपूर्यते । द्विर्वचनं च प्राप्नोतीत्योत्वे च । नित्यत्वाद् द्विर्वचनं  
स्यादित्योत्वे भवतीन्तरङ्गतः । अलोपस्य चेत्योत्वयोश्च नास्ति संप्र-  
धारणा । स्वरे नास्ति विशेषः । इण्डिशीनामाद्गुणः सर्वार्थदीर्घत्वा-

गोश्वन् इति प्रतिषेधाभावादलोपे सत्युदात्तनिवृत्तिस्वरप्रसङ्गः । तस्मात् पूर्वमेका-  
देश एष्टव्यः । प्रत्याख्यानवाद्याह । एवं तर्हीति । प्रयोजनवाद्याह । यत्र तर्हीति ।  
बहुशुनीति । बहोर्नञ्वदुत्तरपदभूमौत्यन्तोदात्तस्तस्मान्डीपि कृतेऽलोपे क्रियमाणोदा-  
त्तनिवृत्तिस्वरः स्यात् । प्रत्याख्यानवाद्याह । यदि पुनरिति । प्रयोजनवाद्याह । नैवं  
शक्यमिति । कुमारशब्दः साववर्णान्त इति डीप उदात्तस्वरो न स्यात् । प्रत्याख्यानवा-  
द्याह । एवं तर्हीति । शुनीत्यत्र डीप उदात्तनिवृत्तिस्वरस्य सिद्धत्वात्किं डीष्पविधानेने-  
त्यर्थः । तदेवमलोपादेकादेशस्य स्वरार्थत्वं दूषितम् । प्रयोजनान्तरं त्वस्येव । यद्यत्रालो-  
पो भवति तदा ऽन उपधालोपिन इति डीपि सति बहुशुनीति भवति यदा त्वेकादे-  
शेनालोपो बाध्यते तदोपधालोपित्वाभावान्डीबभावाद्बहुश्चेति । गौरादिलक्षणो डीष्  
नास्ति । अनुपसर्जनादित्यधिकारात् । भाष्ये तु बहुशुनीति प्रत्याख्यानवादिमतेनोप-  
न्यस्तम् । तत्पक्षे किल डीपा भाव्यमिति । न्यायमूलं चेदमन्तरङ्गं बलीय इति । न च  
न्यायस्यात्र केन चिद्बाधोस्तीति बहुश्चेत्येव भाव्यमिति न्यायविद् आहुः । सौत्थिति-  
रिति । सु उत्थित इ इति स्थिते यद्यत्र पूर्वसुकारस्योदात्तत्वं स्यात् तदा स्वरितो वानु-  
दात्ते पदादाविति पक्षे स्वरितत्वं प्रसज्येत । पूर्वं त्वेकादेशे कृते नित्यमादुदात्तमेतद्भव-  
ति । गुणस्येति । परत्वाद्धि गुणेन भाव्यम् । स्तैर्णिरिति । विभज्यान्वाख्याने स्तुत इ इति  
स्थितेऽन्तरङ्गत्वादित्यन्तो वृद्धिः । स्वर इति । स्तैर्णिरिति यदि पूर्वस्वरः तत इत्यन्तथा



१७४ (विप्रति०) भाष्यप्रदीपोद्घोतितम् । [अ. १। पा. ४। आ. १।]

त\* । इण्डिशीनामाद्गुणः । सवर्णदीर्घत्वात् । प्रयोजनम् । अयज इन्द्रम् । अवय इन्द्रम् । वृचइन्द्रं मृचइन्द्रं तइन्द्रं यइन्द्रम् आद् गुणश्च प्राप्नोति सवर्णदीर्घत्वं च । परत्वात्सवर्णदीर्घत्वं स्यात् । आद्गुणो भवत्यन्तरङ्गतः । न वा सवर्णदीर्घत्वस्यानवकाशत्वात् \* । न वा एतदन्तरङ्गेणापि सिध्यति । किं कारणम् । सवर्णदीर्घत्वस्यानवकाशत्वात् । अनवकाशं सवर्णदीर्घत्वमाद्गुणं बाधेत । नैतदन्तरङ्गेस्ति । अनवकाशं परमिति । इहापि स्योनः स्योनेति शक्यं वक्तुं न वा परत्वाद् गुणस्येति । ऊडापोरेकादेश ईत्वलोपाभ्याम् \* । ऊडापोरेकादेश ईत्वलोपाभ्यां भवत्यन्तरङ्गतः । प्रयोजनम् । ईत्वादेकादेशः । खट्वीयति मालीयति । ईत्वं च प्राप्नोत्येकादेशश्च । परत्वादीत्वं स्यादेकादेशो भवत्यन्तरङ्गतः । लोपादेकादेशः । कामण्डलेयः । भाद्रवाहेयः । लोपश्च प्राप्नोत्येकादेशश्च । परत्वाल्लोपः स्यादेकादेशो भवत्यन्तरङ्गतः । अथ किमर्थमीत्वलोपभ्यामित्युच्यते नलोपेत्वाभ्यामित्येवोच्येत । संख्यातानुदेशो मा भूदिति । आपोप्येकादेशो लोपे प्रयोजयति । चौडिः बालाकिः । आत्वनपुंसकोपसर्जनङ्गस्वत्वानि अयवायावेकादेशतुग्विधिभ्यः \* । आत्वनपुंसकोपसर्जनङ्गस्वत्वानि अयवायावेकादेशतुग्विधिभ्यो भवत्यन्तरङ्गतः । वेञ् । वानीयम् । शो ।

प्यान्तरतस्यादुदात्तत्वं सिध्यति । न वेति । दण्डाग्रमित्याद्गुणः प्राप्नोति । कुमारी ईहतइत्यादौ यणादेश इत्यवश्यं सवर्णदीर्घत्वेन विध्यन्तरं बाध्यम् । नैतदिति । एक निमित्तप्राप्तविध्यन्तरबाधनेन सावकाशः सवर्णदीर्घोन्तरङ्गं बाधितुं न शक्नोतीति भावः निरवकाशेन तु विध्यन्तरेण सावकाशोन्तरङ्गोपि विधिर्बाध्यते यथा गोत्रेऽलुगचीत्यलुका लुक् । न वा परत्वादिति । यथा त्वत्रपरत्वेन न व्यवस्था अपि त्वन्तरङ्गत्वेन तथा आद्गुणोपि समानकक्ष्यो दीर्घेण बाध्यते न त्वन्तरङ्ग इति भावः । खट्वीयतीति । खट्वाय इति स्थिते यदि पूर्वमीत्वं स्यात् तत आद्गुणः प्रसज्येत । नन्वाकारस्य कृते ईत्वे यस्येति लोपो भविष्यति । नैतदस्ति । पूर्वविधावितीत्वस्य स्थानिवद्भावात् । नलोपे त्वाभ्यामिति । ऊड ईत्वासम्भवादयं क्रमोऽयुक्त आश्रयितुमिति भावः । यद्यप्यजाद्यदन्तमिति ईत्वशब्दस्य पूर्वनिपातो न्याय्यः । तथापि लक्षणे प्रायेणासौ नाद्रियते । चौडिरिति । पूर्वमाकारलोपे सति तस्य स्थानिवत्त्वादसिद्धत्वाच्चाकारलोपाभावादाद्गुण इति गुणस्य प्रस-



शानीयम् । ग्लै । ग्लानीयम् । स्ना । स्नानीयम् । ग्लाच्छत्रम् । स्नाच्छत्रम् । आत्वं च प्राप्नोत्येते च विधयः । परत्वादेते विधयः । परत्वादेते विधयः स्युः । आत्वं भवत्यन्तरङ्गतः । नपुंसकोपसर्जनङ्गस्वत्वं च प्रयोजनम् । अतिर्यञ्च । अतिन्वञ्च । अतिरिच्छञ्चम् । अतिनुच्छञ्चम् । आराशस्त्रीदम् । धानाशष्कुलीदम् । निष्कौशास्त्रीदम् । निर्वाराणसीदम् । निष्कौशस्त्रिच्छञ्चम् । निर्वाराणसिच्छञ्चम् । नपुंसकोपसर्जनङ्गस्वत्वं च प्राप्नोत्येते विधयश्च । परत्वादेते विधयः स्युः । नपुंसकोपसर्जनङ्गस्वत्वं भवत्यन्तरङ्गतः । तुग्यणेकादेशगुणवृद्धौत्वदीर्घत्वमुमेत्वरीविधिभ्यः\* । यणेकादेशगुणवृद्धौत्वदीर्घत्वत्वमुमेत्वरीविधिभ्यस्तुग् भवत्यन्तरङ्गतः । यणादेशात् । अग्निचिदत्र । सोममुदत्र । एका देशात् । अग्निचिदिदम् । सोममुदुदकम् । गुणात् । अग्निचिते सोमसुते । वृद्धेः प्रच्छकः प्राच्छकः । औत्वात् । अग्निचिति सोमसुति । दीर्घत्वात् । जगद्भ्याम् । जनगद्भ्याम् । ईत्वात् । जगत्यति । जनगत्यति । मुमः । अग्निचिन्मन्यः । सोमसुन्मन्यः । एत्वात् । जगद्भ्यः । जनगद्भ्यः । रीविधेः । सुकृत्यति । पापकृत्यति । अनङानङ्भ्यां चेति वक्तव्यम् । अनङ् । सुकृत् । अनङ् । सुकृद्दुष्कृतौ । तुक् च प्राप्नोत्येते विधयश्च । परत्वादेते विधयः स्युः । तुग्भवत्यन्तरङ्गतः । द्वयङादेशो गुणात्\* । द्वयङादेशो गुणाङ्गवत्यन्तरङ्गतः । प्रयोजनम् । धियति रियति । द्वयङादेशः प्राप्नोति गुणश्च । परत्वाद् गुणः स्यात् । द्वय-

ङ्गः । ग्लानीयमिति । विभज्यान्वाख्यानैर्गुं अनीय इति स्थितेऽनैमित्तिकत्वादात्वमन्तरङ्गं भवति ग्लाच्छत्रमिति । ग्लाग्ला इति क्लिवन्तम् । अत्रापि तथा विभज्यान्वाख्याने गुं कृच्छ्रमिति स्थिते यदि पूर्वं तुक् स्यात्तदैजन्तत्वाभावादत्वं न स्याद् यथा ढौकितेति । उपदेशग्रहणानपेक्षया चैतदुदाहरणम् । अतिर्यञ्चेति । अतिरै अत्र इति स्थिते आयादेशे सत्यनजन्तत्वाद्ग्लो न स्यात् । आराशस्त्रीदमिति । आराशस्त्री इदमिति स्थिते यद्यत्र पूर्वमिकादेशः स्यात्तदा तस्यान्तवज्जावाद् ऋस्ते कृते रूपं न सिध्येत् । अग्निचिदञ्चेति । पदसमुदायस्य विभज्यान्वाख्याने अग्निचि अत्र इति स्थिते यदि पूर्वं यण् स्यात् तदा तुङ्गस्यात् । नपुंसकं चात्राग्निचि इति द्रष्टव्यम् । पुंसि विभक्त्या व्यवधानात् । सुकृद्दुष्कृताविति । कथं पुनरनङ्प्राप्नोति । यावता विद्यायोनिर्बन्धवाचिनासुदन्तानां इन्द्रसविहित इति चिन्त्यमेतत् । धियतीति । धि धारणे तिपि शे कृते तिबाश्रयो गुणः



१७६ (विप्रति०) भाष्यप्रदीपोद्द्योतितम् । [अ.१। पा.४। आ.१]

ङादेशोगुणाद् भवत्यन्तरङ्गतः । उवङादेशश्चेति वक्तव्यम् । प्रादुद्रुवत् ।  
प्रासुसुवत् । ष्वः संप्रसारणपूर्वत्वं यणादेशात् \* । ष्वः संप्रसारण-  
पूर्वत्वं यणादेशाद् भवत्यन्तरङ्गतः । प्रयोजनम् । शुश्रुवतुः । शुश्रुवुः ।  
पूर्वत्वं च प्राप्नोति यणादेशश्च । परत्वाद्यणादेशः स्यात् पूर्वत्वं भवत्य-  
न्तरङ्गतः । ह्र आकारलोपात् \* । ह्र आकारलोपात् पूर्वत्वं भव-  
त्यन्तरङ्गतः । प्रयोजनम् । जुहुवतुः जुहुवुः । पूर्वत्वं च प्राप्नोत्याकार-  
लोपश्च । परत्वादाकारलोपः स्यात् । पूर्वत्वं भवत्यन्तरङ्गतः । स्वरो  
लोपात् \* । स्वरो लोपाद्भवत्यन्तरङ्गतः । प्रयोजनम् । औपगवी ।  
सौदामनी । खरश्च प्राप्नोति लोपश्च । परत्वालोपः स्यात्स्वरो भव-  
त्यन्तरङ्गतः । प्रत्ययविधिरेकादेशात् \* । प्रत्ययविधिरेकादेशाद्भव-  
त्यन्तरङ्गतः । प्रयोजनम् । अग्निरिन्द्रः वायुरुदकम् । प्रत्ययविधिश्च  
प्राप्नोत्येकादेशश्च । परत्वादेकादेशः स्यात् । प्रत्ययविधिर्भवत्यन्तर-  
ङ्गतः । यणादेशाच्च । यणादेशाच्चेति वक्तव्यम् । अग्निरत्र वायुरत्र ।  
लादेशो वर्णविधेः \* । लादेशो वर्णविधेर्भवत्यन्तरङ्गतः । प्रयोजनम् । पच-  
त्वत्र पठत्वत्र । लादेशश्च प्राप्नोति यणादेशश्च परत्वाद्यणादेशः स्यात्लादेशो  
भवत्यन्तरङ्गतः । तत्पुरुषान्तोदात्तत्वं पूर्वपदप्रकृतिसूरात् \* । तत्पु-  
रुषान्तोदात्तत्वं पूर्वपदप्रकृतिस्वराद्भवत्यन्तरङ्गतः । प्रयोजनं पूर्वशा-  
लाप्रियः अपरशालाप्रियः । तत्पुरुषान्तोदात्तत्वं च प्राप्नोति पूर्वपदप्र-

प्राप्नोति । विकरणाश्रय इयङ् भवत्यन्तरङ्गत्वात् । यणादेशश्चेति । एरनेकाच इति यण् ।  
जुहुवतुरिति । ह्रा अतुस् । ह्रः सम्प्रसारणमभ्यस्तस्य चेति सम्प्रसारणे कृते यद्याकारस्य  
लोपः स्यात्तदा स्थानिवत्त्वादसिद्धवदनाभादित्यसिद्धत्वाच्चोवङ् न स्यात् । औपगवीति । उ-  
पगोरियमित्यणि ङीपि च कृते यदि प्रत्ययाद्युदात्तत्वात्पिदनुदात्तत्वाद्वा पूर्वं लोपः स्या-  
त्तदोदात्तनिवृत्तिस्वर ईकारस्य न स्यात् । अग्निरिन्द्र इति । यद्यपि प्रत्ययरहितायाः  
प्रकृतेः प्रयोगो नास्ति तथापि वाक्यस्य विभज्यान्वाख्याने क्रियमाणेऽयं विचारः क्रियते ।  
यद्यपि प्रत्ययस्य नित्यत्वं तथाप्यन्तरङ्गेणैव सिद्धत्वात् तदाश्रितम् । पचत्वत्रेति । यद्यत्र  
पूर्वं यण् स्याद् अनल्लिधाविति स्थानिवत्त्वनिषेधादुत्वं न स्यात् । पूर्वशालाप्रिय इति ।  
पूर्वाशाला प्रिया अश्येति त्रिपदे बहुव्रीहौ कृते तद्धितार्थेति द्वयोः पदयोस्तत्पुरुषः ।  
तत्र त्रिपदाश्रयबहुव्रीहिनिमित्तः पूर्वपदप्रकृतिस्वरो बहिरङ्गत्वान्न प्रवर्तते । तेन तत्-  
पुरुषसमासाश्रयं शालाशब्दस्यान्तोदात्तत्वं भवति । पूर्वशब्दः स्वाङ्गशिष्टामदन्तानामि-



कृतिस्वरत्वं च । परत्वात्पूर्वपदप्रकृतिस्वरत्वं स्यात् । तत्पुरुषान्तोदा-  
त्तत्वं भवत्यन्तरङ्गतः । एतान्येतस्याः परिभाषायाः प्रयोजनानि  
यदर्थमेषा परिभाषा कर्तव्या । यदि सन्ति प्रयोजनानीत्येषा क्रियते ।  
ननु चेयं च कर्तव्या असिद्धं बहिरङ्गलक्षणमन्तरङ्गलक्षणइति । किं  
प्रयोजनम् । पचावेदम् । पचामेदम् । बहिरङ्गलक्षणगुणस्यान्तरङ्ग-  
लक्षणमैत्वं मा भूदिति । उभे तर्हि कर्तव्ये । नेत्याह । अनयैव  
सिद्धम् । ब्रूहापि स्योनः स्योनेति असिद्धत्वाद्बहिरङ्गलक्षणस्य गुण-  
स्यान्तरङ्गलक्षणो यणादेशो भविष्यति । यद्यसिद्धं बहिरङ्गलक्षणम-  
न्तरङ्गलक्षणइत्युच्यते । अक्षयूः हिरण्ययूः असिद्धत्वाद्बहिरङ्गलक्षण-  
स्योठोन्तरङ्गलक्षणो यणादेशो न प्राप्नोति । नैष दोषः । असिद्धं  
बहिरङ्गलक्षणमन्तरङ्गलक्षणइत्युक्त्वा ततो वक्ष्यामि नाजानन्तर्ये  
बहिष्ट्वप्रकृतमिरिति । सा तर्ह्येषा परिभाषा कर्तव्या । न कर्तव्या ।  
आचार्यप्रवृत्तिर्ज्ञापयति भवत्येषा परिभाषेति । यदयं षत्वतुकोर-  
सिद्ध इत्याह । इयं तर्हि परिभाषा कर्तव्या । असिद्धं बहिरङ्गलक्ष-  
णमन्तरङ्गलक्षणइति । एषा च न कर्तव्या आचार्यप्रवृत्तिर्ज्ञापि-  
यति भवत्येषा परिभाषेति । यदयं वाह ऊठ् इति ऊठं शास्ति ।  
तस्य दोषः पूर्वपदोत्तरपदयोर्द्विस्वरावेकादेशात्\* । तस्यैतस्य ल-  
क्षणस्य दोषः पूर्वोत्तरपदयोर्द्विस्वरावेकादेशादन्तरङ्गतोभिनिर्वृत्ता-

स्याद्युदात्तः । पचावेदमिति । अन्तरङ्गबलोयस्त्वेनैतन्न सिध्यति । बहिरङ्गे कृते आद्-  
गुणे एत ए इति प्राप्नोति । अनयैवेति । इयं हि व्यापिका । पूर्वोक्तप्रयोजननिष्पादनात् ।  
शास्त्रासिद्धत्वात्त्रयणाद्बहिरङ्गलक्षणं न तावत्प्रवर्तते । अन्तरङ्गलक्षणे तु प्रवृत्ते यत्र नि-  
मित्तसङ्गावस्तत्र बहिरङ्गलक्षणप्रवृत्तिः । नाजानन्तर्यइति । अचोरानन्तर्यमाश्रित्य  
यत्र कार्यं विधीयते तत्रैषा परिभाषा नोपतिष्ठते । यदयमिति । कोसिचदधीत्येति  
बहिरङ्गस्यैकादेशस्यासिद्धत्वात्षत्वं न भविष्यति तुक् तु प्रवर्तिष्यते इति किमसिद्धवचनेन  
। यदयमिति । दित्यवाह अस् इति स्थिते वाहः सम्प्रसारणमेव कर्तव्यम् । तत्र कृते पू-  
र्वैकादेशे च ण्णाश्रये गुणे वृद्धिरेचीति वृद्धौ सिद्धं दित्यौह इति । अनकारान्ते चोपपदे  
वहेच्छन्दसि णिर्न दृश्यते । प्रयोगदर्शने वा सत्यूहतेः किपि प्रयोगो भविष्यति किमूडा-  
देशविधानेनेति परिभाषाया ज्ञापकडि ऊवधिः तस्यां हि सत्यां बहिरङ्गस्य सम्प्रसारण-



१७८ (विप्रति०) भाष्यप्रदीपोद्घोषितम् । [अ.१।पा.४।आ.१]

नप्राप्तः । पूर्वेषुकामशमः अपरैषुकामशमः गुडोदकं तिलोदकम् ।  
उदके केवले इति पूर्वोत्तरपदयोर्व्यपवर्गाभावान्न स्यात् । नैष दोषः ।  
आचार्यप्रवृत्तिर्ज्ञापयति पूर्वोत्तरपदयोस्तावत्कार्यं भवति नैकादेश  
इति । यदयं नेन्द्रस्य परस्येति प्रतिषेधं शास्ति । कथं कृत्वा ज्ञाप-  
कम् । इन्द्रे द्वावचौ । तत्रैको यस्येति लोपेनापक्रियते ऽपर एका-  
देशेन ततो ऽनच्क इन्द्रः संपन्नः तत्र कः प्रसंगो वृद्धेः । पश्यति  
त्वाचार्यः पूर्वपदोत्तरपदयोस्तावत्कार्यं भवति नैकादेश इति । ततो  
नेन्द्रस्य परस्येति प्रतिषेधं शास्ति । यणादेशादियुवौ\* । यणादेशा-  
दियुवौ अन्तरङ्गतोभिनिर्वृत्तान्न प्राप्तः । वैयाकरणः । सौवश्व इति ।  
लक्षणं हि भवति । खोरचि वृद्धिप्रसंगे द्युवौ भवत इति । नैष  
दोषः । अनवकाशावियुवौ । अचीत्युच्यते । किं पुनः कारणमची-  
त्युच्यते । इह मा भूताम् । ऐतिकायनः औपगव इति । स्तामत्रेयुवौ  
लोपो व्योर्वलीति लोपो भविष्यति । यत्र तर्हि लोपो नास्ति ।  
प्रैयमेधः प्रैयङ्गव इति । उसि पररूपाच्च\* । उसि पररूपाच्चान्तर-  
ङ्गतोभिनिर्वृत्तादियादेशो न प्राप्नोति । पचेयुः यजेयुः । नैषदोषः ।  
नैवविज्ञायतेयादृत्येतस्यद्वयं भवतीति । कथं तर्हि यासित्येतस्य  
द्वयं भवतीति । लुक्लोपयण्यवायावेकादेशेभ्यः\* । लोपयण्यवा-

स्यासिद्धत्वादन्तरङ्गो गुणो न स्यादित्यूङ् विधीयते । पूर्वेषुकामशम इति । पूर्व इषुकाम  
शमी अ इति स्थिते यद्यन्तरङ्गत्वादादुगुणः स्यात्तदा पूर्वोत्तरपदयोर्व्यपवर्गाभावादुभयत  
आश्रयणेन्तादिवद्भावनिषेधाच्च दिशो मद्राणां प्राचां आमनगराणामित्युत्तरपदवृद्धिर्न  
स्यात् । उत्तरपदवृद्धौ सर्वं चेति चशब्दाद्विक्शब्दाच्चेति तथैव पूर्वपदान्तोदात्तत्वं न  
स्यात् । सावकाशं चैतदुभयं पूर्वकाणामुत्तिक इति । गुडोदकमिति । उदके केवले इति  
पूर्वपदान्तोदात्तत्वं न स्यात् । उदश्चिदुदकमित्यादावेव तु स्यात् । प्रसङ्गेन व्याकरणान्तरे  
लक्षणं विचारयितुमाह । यणादेशादिति । लोपो भविष्यतीति । ननु बहिरङ्गत्वादियुवो-  
रसिद्धत्वान्नलोपो न प्राप्नोति । अत्राहुः समुदायस्यासिद्धत्वं नावयवस्येति । समुदायस्या-  
सिद्धत्वे सामर्थ्यात्तदवयवस्याप्यसिद्धत्वमिति चिन्त्यमेतत् । पचेयुरिति । पच आया उस्  
इति स्थिते यद्यत्रान्तरङ्गत्वात्पररूपं कियते तदा व्यपवर्गाभावादियादेशो न स्यात् । ए-  
कादेशस्यान्तवत्त्वाद्भविष्यतीति चेद् एवमपि रूपं न सिध्येत् । यासित्यस्येति । सलोपा-



यावेकादेशेभ्यो लुक् बलीयानिति वक्तव्यम् । लोपात् । गोमान्प्रियो यस्य स गोमतिप्रयः । गोमानिवाचरति गोमत्यते यवमत्यते । यणादेशात् । ग्रामण्यः कुलं ग्रामणिकुलम् । सेनान्यः कुलं सेनानिकुलम् । अयवायावेकादेशेभ्यः । गवे हितं गोहितम् । रायः कुलं रैकुलम् । नावः कुलं नौकुलम् । वृकाङ्गयं वृकभयम् । लुक् च प्राप्नोत्येते विधयश्च । परत्वादेते विधयः स्युः । लुग्बलीयानिति वक्तव्यम् । लुक् यथा स्यात् ॥

इति श्रीमद्भगवत्पतञ्जलिविरचिते व्याकरणमहाभाष्ये  
प्रथमस्याध्यायस्य चतुर्थपादे प्रथममाङ्गिकम् ॥

यू. स्त्रा. ख्यौ नदी ॥ ३ ॥ यू इति किमर्थम् । खट्वा । माला । किं च स्यात् । खट्वाबन्धुः मालाबन्धुः । नदीबन्धुनीत्येष स्वरः प्रसज्येत । इह च बहुखट्वा इति । नद्यृतश्चेति नित्यः कप्प्रसज्येत नैष दोषः । आचार्यप्रवृत्तिर्ज्ञापयति नापो नदीसंज्ञा भवतीति । यदयं ङीराम्नद्यान्नीभ्य इति पृथगाप्यहणं करोति । इह तर्हि मातुरित्याग्नद्या इत्याट् प्रसज्येत । किं पुनरिदं दीर्घयोर्ग्रहणमाहोस्विङ्गस्वयोः । किं चातः । यदि दीर्घयोर्ग्रहणं यू इति निर्दे-

पवाद इयादेशः । अकृते सलोपे नास्ति पररूपप्रसङ्गः । गोमल्लिय इति । यद्यत्र लोपः स्यात्तदा प्रत्ययलक्षणेन नुमादि स्यात् । ग्रामणिकुलमिति । यणादिषु कृतेषु लुकि सति रूपं न सिद्ध्येत् । वृकादिति । पूर्वमेकादेशे कृते तस्यादिवद्भावात् लुकि सति रूपं न सिद्ध्येत् । अन्तरङ्गानपि विधीन्बहिरङ्गो लुग्बाधतइत्यस्य प्रत्ययोत्तरपदयोश्चेत्यत्र ज्ञापितत्वात्सिद्धम् ॥

इत्युपाध्यायजैय्यट्पुत्तकैय्यट्कृते महाभाष्यप्रदीपे प्रथमस्याध्यायस्य  
चतुर्थे पादे प्रथममाङ्गिकम् ॥

यू. स्त्रा. ख्यौ नदी । यू इति किमर्थमिति । स्त्रा. ख्यं नदीत्येतावदेवास्तु ज्ञापकादापो न भविष्यतीति प्रश्नः । एष स्वर इति । पूर्वपदप्रकृतिस्वरं बाधित्वा पूर्वपदान्तोदात्तत्वमित्यर्थः । इष्यते च पूर्वपदप्रकृतिस्वरेणाद्युदात्तत्वम् । खट्वाशब्दस्य नित्स्वरेणाद्युदात्तत्वात् मातुरिति । मातृशब्दः सम्बन्धिवचनः स्त्रीविषय एवेति नाख्याग्रहणेन निवर्त्यते । परिच्छेत्तृवाची त्वन्य एव मातृशब्दः । नद्यृतश्चेति ऋग्रहणमस्यर्थं स्याद् बहुपितृक इत्यज्ञापकस्यकारान्तानां नदीसंज्ञाभावस्य । किं पुनरिति । ननु समानधर्मानुपपत्त्या-



१८० (यूस्त्रा०) भाष्यप्रदीपोद्द्योतितम् । [अ. १। पा. ४। आ. २]

शो नोपपद्यते । दीर्घाङि पूर्वसवर्णदीर्घः प्रतिषिध्यते । उत्तरञ्च च संज्ञिविशेषणं न प्रकल्पेत यू ऋस्वाविति । यदि यू न ऋस्वौ अथ ऋस्वौ न यू । यू ऋस्वौ चेति विप्रतिषिद्धम् । अथ ऋस्वयोः । हे शकटे । अत्रापि प्रसज्येत । नैष दोषः । अवश्यमत्र विभाषा नदीसंज्ञैषितव्या । उभयं हीष्यते । हे शकटि हे शकटे इति च । इह तर्हि शकटिवन्धुरिति नदीबन्धुनीत्येष स्वरः प्राप्नोति । इह च बहुशकटिरिति नद्युतश्चेति कट्प्रसज्येत । नैष दोषः । ङिति ऋस्वश्चेत्ययं नियमार्थो भविष्यति । ङित्येव यू ऋस्वौ नदीसंज्ञौभवतः नान्यचेति । कैमर्थ्यान्नियमो भवति । विधेयं नास्तीति कृत्वा । इह चास्ति विधेयम् । किम् । नित्या नदीसंज्ञा प्राप्ता सा विभाषा विधेया । तत्रापूर्वी विधिरस्तु नियमो वास्त्विति । अपूर्वं एव विधिर्भविष्यति न नियमः । अथायं नित्यो योगः स्यात् । प्रकल्पेत नियमः । बाढं प्रकल्पेत । नित्यस्तर्हि भविष्यति । तत्कथम् । योगविभागः करिष्यते । इदमस्ति यू स्त्राख्यौ नदी । नेयडुवड्स्थानावस्त्री । वामि । ततो ङिति । ङिति चैयडुवड्स्थानौ यू वा

सन्देहाभावात्प्रश्नानुपपत्तिः । नहि दीर्घनिर्देशे यूङिति निर्देशोपपत्तिः । एवं तर्हि युक्ता युक्तत्वनिरूपणाय प्रश्नः । उत्तरचेति । ऋस्वनिर्देशे ऋस्वइत्येकत्वस्यापिषिवचितत्वाद्यू ऋस्वाविति विशेषणविशेष्यभावोपपत्तिः । असति तु विशेषणे साचे मातुदित्यत्रापि प्रसङ्गः । अथ ऋस्वयोरिति । दीर्घयोरप्यण् सवर्णान् गृह्णातीति सिध्यति । ननु चोक्ताल इत्यत्रोक्तमणुदित्सवर्णस्येत्यत्राशब्दसंज्ञाग्रहणमनुवर्तते । ततश्च सवर्णग्रहणेन न भाव्यम् नैष दोषः । नेयडुवड्स्थानावस्त्रीति प्रतिषेधात्सवर्णग्रहणं भविष्यतीति । नहि ऋस्व इयडुवड्स्थानः स्त्राख्यो ऽस्ति । अस्त्रीत्ययमपि निषेधपर्युदासः सवर्णग्रहणस्य ज्ञापकः । अवश्यमचेति । तत्रदीर्घग्रहणपक्षे शकटिशब्दस्याप्राप्ता पक्षे नदीसंज्ञा विधेया । ऋस्वपक्षे तु नित्यप्राप्ता पक्षे बाध्येति नास्ति विशेषः । अथ तु बहुदिषु शकटि शब्दो विभाषा ङीषयः पठते तदा दीर्घनिर्देशपक्षे पाक्षिके ङीषि हे शकटि इति भवति शकटिशब्दस्य हे शकटे इति । ऋस्वनिर्देशे तु ङीषि सत्यसत्यपि हे शकटीति प्राप्नोतीत्यस्ति भेदः । एष स्वर इति । पूर्वपदान्तोदात्तत्वम् । पूर्वपदप्रकृतिस्वरेण तु शकटिशब्दे त्रयोप्यचः पर्यायेण उदात्ता भवन्ति । शकटिशकटोरक्षरमक्षरं पर्यायेणेति वचनात् । इह चेति । शेषादिभाषेति विभाषा करिष्यते नित्यश्च प्राप्नोति । कैमर्थ्यादिति । कोर्थोऽस्येति कि-



अस्त्री नदीसंज्ञौ न भवतः । ततो ऋस्वौ । ऋस्वौ च यूस्त्राख्यौ  
 ङिति नदीसंज्ञौ भवतः । इयङुवङ्स्थानौ वा । नेति निवृत्तम् ।  
 यद्येवं शकटये अत्र गुणो न प्राप्नोति । द्वितीयो योगविभागः करि-  
 ष्यते । शेषग्रहणं न करिष्यते । कथम् । इदमस्ति । यू स्त्राख्यौ  
 नदी । नेयङुवङ्स्थानावस्त्रौ । वामि । ततो ङिति । ङिति चय-  
 ङुवङ्स्थानौ यू वा अस्त्री नदीसंज्ञौ न भवतः । ततः ऋस्वौ । ऋस्वौ च यू  
 स्त्राख्यौ ङिति नदीसंज्ञौ भवतः । इयङुवङ्स्थानौ वा नेति निवृत्तम् ।  
 ततो घि । घिसंज्ञौ भवतः । स्त्राख्यौ यू ऋस्वौ ङिति । ततोऽसखि ।  
 सखिवर्जितौ च यू ऋस्वौ घिसंज्ञौ भवतः । स्त्राख्यौ ङितीति च  
 निवृत्तम् । यदि तर्हि शेषग्रहणं न क्रियते नार्थ एकेनापि योगवि-  
 भागेन । अविशेषेण नदीसंज्ञोत्सर्गः । तस्याः ऋस्वयोर्घिसंज्ञा बाधि-  
 का । तस्यां नित्यं प्राप्तायामियं ङिति विभाषाऽऽरभ्यते । अथवा  
 पुनरस्तु दीर्घयोः । ननु चोक्तं निर्देशो नोपपद्यते इति । दीर्घाङ्घि  
 पूर्वसवर्णदीर्घः प्रतिषिध्यतइति । नैष दोषः । वा छन्दसीत्येवं भवि-  
 ष्यति । छन्दसीत्युच्यते । न चेदं छन्दः । छन्दोवत्सूत्राणि भवन्ती-  
 ति । यदय्यच्यते । उत्तरत्र विशेषणं न प्रकल्पेत यू ऋस्वाविति । यदि  
 यू न ऋस्वौ अथ ऋस्वौ न यू यूऋस्वाविति च विप्रतिषिद्धमिति ।  
 नैतद्विप्रतिषिद्धम् । आह्वयं यू ऋस्वाविति । यदि यू न ऋस्वौ अथ  
 ऋस्वौ न यू तएवं विज्ञास्यामः । ख्योर्घौ ऋस्वाविति । कौच खो

मर्थं तस्य भावः कैमर्थम् । प्रश्नविषयविषयिणोः सम्बन्धो भावप्रत्ययेनोच्यते । यत्र त-  
 बाध्यस्यार्थस्य सिद्धत्वात्किमर्थमिति प्रश्नस्तस्यैव नियमार्थत्वं न तु प्रयोजने सतीत्यर्थः ।  
 यद्येवं शकटय इति । नित्यया नदीसंज्ञया घिसंज्ञाया बाधितत्वात् । ततो घीति । एक-  
 विषयत्वाच्च घीनदीसंज्ञयोरैकसंज्ञाधिकाराच्च पर्यायेण प्रवृत्तौ शकटैः शकटये इति च  
 सिध्यति । अविशेषेणेति । ऋस्वयोर्दीर्घयोश्चेत्यर्थः । बाध्यत्वादुत्सर्गसामान्यादुत्सर्ग इत्यु-  
 क्तम् । परत्वात् पुनर्पुंसकयोः कृतार्था घिसंज्ञा नदीसंज्ञाया बाधिका । तस्यामिति ।  
 अङ्घिति तु शकटिबन्धुर्वङ्शकटिरित्यादौ घिसंज्ञया नदीसंज्ञाया बाधितत्वाद्दोषाभावः ।  
 छन्दोवदिति । तादर्थ्यात्सूत्रेषुपि छन्दः शब्दो वर्ततइति छन्दोविषयं कार्यं सूत्रेषुपि प्र-  
 वर्तते । गौणमुख्यन्यायच्छन्दः प्रदेशेषु निर्देशान्यथानुपपत्त्या नाश्रीयते । अथेति । य-  
 थार्थोभिप्रेतस्तथा न शब्दसंस्कारोस्तीति प्रश्नः । अनुपसर्गं हीति । यस्त्र तयोपसर्गइति



१८२ (यूस्त्रा०) भाष्यप्रदीपोद्घोषितम् । [अ.१।पा.४।आ.२]

ईस्वौ । सवर्णौ । अथस्त्राख्याविति कोयं शब्दः । स्त्रियमाचक्षाते  
स्त्राख्यौ । यद्येवं स्त्राख्यायाविति प्राप्नोति । अनुपसर्गे हि को  
विधीयते । न तर्हीदानीमिदं भवति । यस्मिन्दशसहस्राणि पुच्छे  
जाते गवां ददौ । ब्राह्मणेभ्यः प्रियाख्येभ्यः सोयमुञ्छेन जीवति ॥  
छन्दोवत्कवयः कुर्वन्ति । नक्षेपा दृष्टिः । एवं तर्हि कर्मसाधनो  
भविष्यति । स्त्रियामाख्यायेते स्त्राख्यौ । यदि कर्मसाधनः ।  
कृत्स्त्रिया धातुस्त्रियाश्च न सिध्यति । तन्त्यै लक्ष्म्यै श्रियै भुवै । एवं  
तर्हि बहुव्रीहिर्भविष्यति । स्त्रियामाख्या अनयोः स्त्राख्यौ । एवमपि  
कृत्स्त्रिया धातुस्त्रियाश्च न सिध्यति । तन्त्यै लक्ष्म्यै श्रियै भुवै । एवं  
तर्हि विच् भविष्यति । अथ वा पुनरस्तु क एव । स्त्रियमाचक्षाते  
स्त्राख्याविति । ननु चोक्तं स्त्राख्यायाविति प्राप्नोति । अनुपसर्गे  
हि को विधीयत इति । मूलविभुजादिपाठात्को भविष्यति । एवं  
च कृत्वा सोप्यदोषो भवति । यदुक्तम् । यस्मिन्दशसहस्राणि पुच्छे जाते  
गवां ददौ । ब्राह्मणेभ्यः प्रियाख्येभ्यः सोयमुञ्छेन जीवतीति । अ-  
थाख्याग्रहणं किमर्थम् । नदीसंज्ञायामाख्याग्रहणं स्त्रीविषयार्थम् ।  
नदीसंज्ञायामाख्याग्रहणं क्रियते स्त्रीविषयार्थम् । स्त्रीविषयावेव  
यौ नित्यं तयोरेव नदीसंज्ञा यथा स्यात् । इह गा भूत् ।

कः स परत्वात्कर्मण्यणित्यणा बाध्यते । न तर्हीति । शिष्टप्रयोगादस्मिन्विषये कप्रत्यय-  
स्य साधुत्वमेष्टव्यमिति भावः । छन्दोवत्कवय इति । तेनच्छान्दसत्वाद्भविष्यति । नक्षे-  
पेति । असाधव एवैवमादयः । न तु तत्प्रामाण्यात्साधुत्वव्यवस्था । आख्यायेते इति । व-  
अर्थे कविधानमिति कप्रत्ययः । साधनं कृतेति सप्तमीसमासः । कृत्स्त्रिया इति । नहि  
तयोरीकारोकारौ स्त्रियां विहितौ यथा डूडाविति भावः । एवं तर्हीति । आख्यानमा-  
ख्या । आतश्चोपसर्गइत्यङ् । स्त्रियामाख्यानमनयोरिति बहुव्रीहिः । अत्र पक्षे सूत्रेणैव  
प्रत्ययः समासश्च सिध्यतीति भावः । स्त्रियां स्त्रीविषये आख्या प्रतिपादनमित्यर्थः । एव  
मपीति । नहि तस्याः स्त्रियां विधानमित्यर्थः । एवं तर्हीति । असरूपत्वादणा पक्षे वि-  
ज् न बाध्यते । समुदायधर्मस्यावयवआरोपात् कृत्स्त्रिया अप्यत्र पक्षे संज्ञा सिध्यति ।  
आख्याग्रहणमिति । विच्पक्षे आख्याशब्द एवायम् । कप्रत्ययपक्षे तु प्रवृत्तिनिमित्तनि-  
र्देशः । यू स्त्रियामित्येव स्त्रार्थवृत्तित्वं लभ्यतइति प्रश्नः । स्त्रीविषयार्थमिति । आख्याग्र-  
हणसामर्थ्यान्नियम आश्रीयते । स्त्रियमेव या वाचक्षाते न तु लिङ्गान्तरयुक्तमपीत्यर्थः ।



ग्रामस्थैः सेनास्थैः स्त्रियैः इति । प्रथमलिङ्गग्रहणं च\* । प्रथमलिङ्ग-  
ग्रहणं च कर्तव्यम् । प्रथमलिङ्गे यौ स्त्र्यास्थौ इति वक्तव्यम् । किं  
प्रयोजनम् । प्रयोजनं क्विब्लुप्तमासाः । क्विप् । कुमारीं ब्राह्मणाय ।  
लुप् । खरकुट्यै ब्राह्मणाय । समास । अतितन्त्रैः ब्राह्मणाय । अति-  
लक्ष्यैः ब्राह्मणाय । तत्तर्हि वक्तव्यम् । न वक्तव्यम् । अवयवस्त्रीविष-  
यत्वात्सिद्धम् । अवयवोऽत्र स्त्रीविषयः । तदाश्रया नदीसंज्ञा भवि-  
ष्यति । अवयवस्त्रीविषयत्वात्सिद्धमिति चेदियदुवङ्स्थानप्रतिषेधे-  
यणस्थानप्रतिषेधप्रसङ्गोऽवयवस्य यदुवङ्स्थानत्वात् । अवयवस्त्रीविष-  
यत्वात्सिद्धमिति चेदियदुवङ्स्थानप्रतिषेधप्रसङ्गेऽयणस्थानयोरपि यवोः  
प्रतिषेधः प्रसज्येत । आद्यैः ब्राह्मण्यैः । किं कारणम् । अवयवस्य द्वयङ्स्था-  
नत्वात् । अवयवोऽत्र द्वयङ्स्थानः । सिद्धं त्वङ्गरूपग्रहणाद्\* । य-

ग्रामस्थैः इति । ग्रामणीशब्दः क्रियाशब्दत्वात् त्रिलिङ्गत्वात् स्त्रीविषयो न भवतीति  
स्त्रियामपि वर्तमानो नदीसंज्ञो न भवति । यद्येवमिष्वशनिप्रभृतीनामुभयलिङ्गानां पट्टा-  
दीनां च गुणवचनत्वात्सर्वलिङ्गानां स्त्रीविषयत्वाभावात् स्त्रियां वृत्तौ ङिति ऋस्त्विति  
नदीसंज्ञा न प्राप्नोति । एवं तर्हि ङिति ऋस्त्वित्यत्रैवंविधो नियमो नाश्रीयते । केवलस्य  
स्त्रीशब्दस्यानुवर्तनादित्यदोषः । प्रथमलिङ्गग्रहणमिति । यः शब्दः प्रथमं स्त्रीत्वविशि-  
ष्टार्थमाह पश्चात्तु प्रकारान्तरेणार्थान्तरं लिङ्गान्तरयुक्तं तस्य तदानीमस्त्र्यास्थत्वादप्राप्ता  
नदीसंज्ञानिन् विधीयते । क्विविति । कुमारीमिच्छत्यात्मनः कुमारीयति । ततः कर्तरि  
क्विप् । अथ वा कुमारीवाचरतीत्याचारे क्विपं विधाय कर्तरि क्विविधेयः । खरकुटी  
इति । खरकुटीवेतीवार्थे संज्ञायामिति कनो लुब्मनुष्य इति लुप् । यद्यप्यत्र युक्तवद्भावात्  
स्त्रीत्वमस्ति तथापि स्वाश्रयस्य पुंस्त्वस्यानिवर्तनान्नायं स्त्रियामेव वर्तते किं तर्हि  
पुंस्त्वपीत्याख्याग्रहणान्नियमार्थादप्राप्ता नदीसंज्ञा विधीयते । अतितन्त्रैः इति । तन्त्री-  
मतिक्रान्त इति तत्पुरुषः । अवयवस्त्रीविषयत्वादिति । अन्तरङ्गत्वादिति पूर्वमेव  
स्त्र्यास्थत्वात्प्रवृत्ता नदीसंज्ञा पश्चादुपजायमाने लिङ्गान्तरयोगे बहिरङ्गे न निवर्तत इति  
भावः । आद्यैः इति आध्यायतीति ध्यायतेः सम्प्रसारणं चेति क्विप् सम्प्रसारणं च । अत्राय-  
यवोधीशब्द द्वयङ्स्थानः । समुदायस्य त्वेनेकाच इति यणा बाधितत्वादियङ् स्थान-  
त्वाभावः । नन्वाधीप्रधीशब्दौ क्रियाशब्दत्वात्त्रिलिङ्गत्वात् स्त्रीविषयो न भवतः । यद्येव  
ग्रामणीसेनानीशब्दाविति नदीसंज्ञया न भाव्यमिति पूर्वापरव्याघातदर्शनाच्चिन्त्यमेतत्  
सिद्धं त्विति । अचि श्रुधात्वित्यनेन अङ्गस्येयदुवङ्विधानात् सामर्थ्याच्चित्तमचाङ्गम् ।  
तेन यस्याङ्गस्येयदुवङ्गौ निर्वर्त्येते तस्य नदीसंज्ञानिषेधः । आद्यैः इत्यत्रावयवस्याङ्गत्वं



१८४ (षष्ठी०) भाष्यप्रदीपोद्द्योतितम् । [अ. १। पा. ४। आ. २]

स्याद्भस्येयुवौ तत्प्रतिषेधात् । सिद्धमेतत् । कथम् । अङ्गरूपं गृह्यते यस्याङ्गस्य द्वयुवौ भवतस्तस्येदं ग्रहणम् । न चैतस्याङ्गस्य द्वयुवौ भवतः । ऋस्वेयुवस्थानप्रवृत्तौ च स्त्रीवचने । ऋस्वौ च द्वयुवस्थानौ च प्रवृत्तौ च प्राक् च प्रवृत्तेः स्त्रीवचनावेव नदीसंज्ञौ भवत इति वक्तव्यम् । शकट्यै अतिशकट्यै ब्राह्मण्यै । क्व मा भूत् । शकट्ये अतिशकट्ये ब्राह्मणाय । धेन्वै अतिधेन्वै ब्राह्मण्यै । क्व मा भूत् । धेनवे अतिधेनवे ब्राह्मणाय । श्रियै अतिश्रियै ब्राह्मण्यै । क्व मा भूत् । श्रिये अतिश्रिये ब्राह्मणाय । भुवै अतिभुवै ब्राह्मण्यै । क्व मा भूत् । भुवे अतिभुवे ब्राह्मणाय । अपर आह । ऋस्वौ च द्वयुवस्थानौ च प्रवृत्तावपि स्त्रीवचनावेव नदीसंज्ञौ भवत इति वक्तव्यम् । किं प्रयोजनम् । शकट्यै अतिशकट्यै ब्राह्मण्यै । क्व मा भूत् । शकट्ये अतिशकट्ये ब्राह्मणाय । धेन्वै अतिधेन्वै ब्राह्मण्यै । क्व मा भूत् । धेनवे अतिधेनवे ब्राह्मणाय । श्रियै अतिश्रियै ब्राह्मण्यै । क्व मा भूत् । श्रिये अतिश्रिये ब्राह्मणाय । भुवै अतिभुवै ब्राह्मण्यै । क्व मा भूत् । भुवे अतिभुवे ब्राह्मणाय । किमर्थं पुनरिदमुच्यते । प्रथमलिङ्गग्रहणं चोदितं । तद् द्वेष्यं विजानी यात्सर्वमेतद्विकल्पते इति । तदाचार्यः सुहृद्भूत्वान्वाचष्टे ऋस्वौ च युवस्थानौ च प्रवृत्तौ च प्राक् च प्रवृत्तेः स्त्रीवचनावेवेति ॥

षष्ठीयुक्तशब्दसिवा ॥ ६ ॥ योगविभागः कर्तव्यः । षष्ठीयुक्त-

नास्ति । अङ्गस्य तु एरनेकाच इति यण्विधानादियङुवङ्स्थानता नास्तीति निषेधाभावः । एतदर्थमेव स्थानग्रहणं कृतम् । इयङुवङोर्यदा स्थितिस्तदा प्रतिषेधो यथा स्यादयदा त्वपवादेन बाधस्तदा माभूत् । ऋस्वेति । अवयवस्त्रीविषयत्वात् सिद्धमित्यस्यापवादः । ऋस्वेयङुवङ्स्थानानां प्रवृत्तिरर्थान्तरसंक्रान्तिस्तस्यां सत्यां स्त्रीवचने एव संज्ञा भवति न लिङ्गान्तरवचने । चशब्दादप्रवृत्तौ चेति ज्ञेयम् । एतदेव प्राक्प्रवृत्तेरिति भाष्ये स्पष्टीकृतम् । अपर आह । चशब्दो ऽत्र न पठ्यते इति पूर्वास्माद्विशेषः । नहि प्राक्प्रवृत्तेः किं चिदनिष्टमापद्यते यदर्थः समुच्चयः क्रियते । पठ्यमानोपि च शब्दः स्त्रीवचनशब्देन सम्बध्यते स च नियमार्थः । क्वचिद्भाष्ये पठ्यते ऽस्त्रीवचनावेव नदीसंज्ञौ भवत इति वक्तव्यम् । शकट्यै अतिशकट्यै ब्राह्मणाय । क्व मा भूत् । शकट्ये अतिशकट्यै ब्राह्मण्यै इत्यादि । एष त्वपपाठः । उपसंहारस्यान्यथाभिधानात् ॥

षष्ठीयुक्तः । योगविभाग इति । तेन परिभाषा सम्पद्यते । यावदिह शास्त्रे कार्यं तच्छब्दसि



श्छन्दसि । षष्ठीयुक्तः प्रतिशब्दश्छन्दसि घिसंज्ञो भवति । ततो वा  
 वा छन्दसि सर्वे विभ्रयो भवन्ति । सुपां व्यत्ययः । तिङां व्यत्ययः ।  
 वर्णव्यत्ययः । लिङ्गव्यत्ययः । कालव्यत्ययः । पुरुषव्यत्ययः । आ-  
 त्मनेपदव्यत्ययः । पदस्मैपदव्यत्ययः । सुपाम् । युक्ता मातासीडुरि  
 दक्षिणायाः । दक्षिणायामिति प्राप्ते । तिङां व्यत्ययः । चप्रां  
 ये अश्वयूपाय तद्धति । तद्धन्तीति प्राप्ते । वर्णव्यत्ययः । त्रिष्टुभौजः  
 सुभितसुग्रवीरम् । सुहितमिति प्राप्ते । लिङ्गव्यत्ययः । मधोस्तृप्ता  
 दूवासते । मधोर्गृह्णाति । मधुन इति प्राप्ते । कालव्यत्ययः । श्वो-  
 ऽग्नीनाधास्यमानेन । श्वः सोमेन यज्यमाणेन । श्व आधाता श्वो  
 यष्टेति प्राप्ते । पुरुषव्यत्ययः । अधासवीरैर्दशभिर्वियूयाः । वियूया-  
 दिति प्राप्ते आत्मनेपदव्यत्ययः । ब्रह्मचारिणमिच्छते । दूच्छतीति  
 प्राप्ते । परस्मैपदव्यत्ययः । प्रतीपमन्यजर्मियुध्यति । अन्वीपमन्य-  
 जर्मियुध्यति । युध्यतइति प्राप्ते ॥

यस्मात्प्रत्ययविधिस्तदादि प्रत्ययेऽङ्गम् ॥ १३ ॥ यस्मादिति व्य-  
 पदेशाय । अथ प्रत्ययग्रहणं किमर्थम् । यस्माद्विधिस्तदादि प्रत्यये-  
 ङ्गमितीयत्युच्यमाने स्त्रीद्वयती स्त्रीयतीत्यत्रापि प्रसज्यते । प्रत्यय-  
 ग्रहणे पुनः क्रियमाणे न दोषो भवति । अथ विधिग्रहणं किमर्थ-  
 म् । यस्मात्प्रत्ययस्तदादि प्रत्ययेङ्गमितीयत्युच्यमाने दधि अधुना

वा भवति । तत्रानयैव सिद्धत्वाद्बहुलं छन्दसीत्यादि न वक्तव्यम् । एतदर्थं स्व व्यत्ययो बहुलमि-  
 त्यत्र योगविभागो न व्याख्येयः । उभयत्र विभाषाचेयं विज्ञेया । सुपामिति । कर्मणि  
 द्वितीयेत्यादेर्नियमस्य विकल्पनादनियमोपि च्छन्दसि भवतीति सुपां व्यत्ययसिद्धिः ।  
 कालव्यत्यय इति । कालविहितप्रत्ययव्यत्यय इत्यर्थः ।

यस्मात्प्रत्ययविधिः । यस्मादितिव्यपदेशायेति । संज्ञिन इति शेषः ।  
 सति हि यस्मादित्यस्मिंस्तदादीत्यनेन संज्ञी निर्देष्टुं शक्यते नान्यथा ।  
 परास्त्रष्ट्यसंज्ञनिर्देशे तदिति परामर्शभावात्तदादीत्यसम्बद्धमेव स्यात् । स्त्री-  
 यतीति । रुत्रोश्चत्सु शब्दस्य तत्तोपस्य च विधिरस्तीत्यङ्गसंज्ञा स्याङ्गसंज्ञा चेति  
 संज्ञाद्वयनिमित्तो यस्येति लोपः प्रसज्येत । ईश इदमादेशस्य यस्येतिलोपस्यासिद्धवदना-  
 भादित्यसिद्धत्वं नास्ति । प्राग्भादसिद्धत्वमिति केषां चिदभ्युपगमात् । पदान्तरनिरपे-  
 क्षपदसंस्कारपक्षे स्थानिवद्भावो नास्ति नानादिष्टादचः पूर्वः स्त्रीशब्द इति । अथेति ।  
 यस्मात्प्रत्यय इत्यत्र विधीयतइत्यध्याहरिष्यतइति प्रश्नः । दधि अधुनेति । अस-



१८३ (यस्मात्०) भाष्यप्रदीपोद्द्योतितम् । [अ.१।पा.४।आ.२।]

मधु अधुना अत्रापि प्रसज्येत । विधिग्रहणे पुनः क्रियमाणे न दो-  
षो भवति । तदेतत्प्रत्ययग्रहणेन विधिग्रहणेन च समुदितेन क्रि-  
यते संनियोगः । यस्माद्यः प्रत्ययो विधीयते तदादि तस्मिन्नङ्गसंज्ञं  
भवतीति । अथ तदादिग्रहणं किमर्थम् । अङ्गसंज्ञायां तदादिग्रहणं  
स्यादिनुमर्थम् \* । अङ्गसंज्ञायां तदादिग्रहणं क्रियते स्यादर्थं ।  
नुमर्थं च । स्यादर्थं तावत् । करिष्यावः करिष्यामः । नुमर्थम् ।  
कुण्डानि । वनानि । मित्सुटोरुपसंख्यानम् \* । मित्वतः सुङ्घतश्चो-  
पसंख्यानं कर्तव्यम् । मित्वतः । भिनत्ति छिनत्ति । अभिनत् । अ-  
च्छिनत् । सुङ्घतः संचस्करतुः संचस्करः । किंपुनः कारणं न सिध्य-  
ति । सुटो बहिरङ्गत्वात् । बहिरङ्गः सुट् अन्तरङ्गो गुणः । असिद्धं-  
बहिरङ्गमन्तरङ्गे । वक्ष्येत्येतत् । संयोगादेर्गुणविधाने संयोगोपधग्र-  
हणं कृत्तर्यम् । यदि संयोगोपधग्रहणं क्रियते नार्थः संयोगादिग्रह-  
णेन । इहापि सस्वरतुः सस्वरुरिति संयोगोपधस्येत्येव सिद्धम् । भ-  
वेदेवमर्थेन नार्थः । इदं तु न सिध्यति संचस्करतुः संचस्करुरिति ।

ति विधिग्रहणे परशब्दस्याप्यध्याहारः स्यात् । इदमो यदा अधुना प्रत्ययो निपात्यते  
इदमादेशस्य चेशो यस्येति लोपस्तदेदं प्रत्युदाहरणम् । यदा त्विदमोऽशभावः धुना च  
प्रत्ययः । तदा स्त्रीयतीत्येतदेव प्रत्युदाहरणम् । ननु क्रियमाणेपि विधिग्रहणे ऽत्राङ्ग-  
संज्ञा प्राप्नोति । अस्ति हि दधिशब्दात् प्रत्ययविधिरधुनाप्रत्ययश्च परः । ततश्चाङ्गसंज्ञा-  
यां भसंज्ञायां च सत्यां यस्येति लोपः प्राप्नोतीत्याह । तदेतदिति । प्रत्यासत्तिन्यायाश्र-  
यणाद्यस्माद्यः प्रत्ययो विहितस्तस्मिन्नेव प्रत्यये परतस्तदाद्यङ्गमित्यर्थः । करिष्याव  
इति । विकरणान्तस्याङ्गसंज्ञायां सत्यां तन्निबन्धनमतो दीर्घो यजोति दीर्घत्वं भवति ।  
अन्यथा पापाव इत्यादाविव स्यात् । पयधातोर्यङ्लुगन्तस्य वसि लोपो व्योर्वलीति  
यलोपे दीर्घत्वे च रूपम् । कुण्डानीति । यदा नुम्परादिस्तदाच सुपि चेति दीर्घत्वं  
सिध्यति । दधीनीत्यादौ तु अनकारान्तत्वान्न सिध्यति । पूर्वान्तपक्षे सामानीत्यादिव-  
त्सिध्यति । यदा त्वभक्तत्वपक्षस्तदेदं प्रयोजनमादिग्रहणस्य । पूर्वान्तपक्षस्तु स्थापित  
इत्यप्रयोजनमेतत् । मित्सुटोरिति । मित्सुटोः कृतयोरित्यर्थः । भाष्यकारस्तु वस्तुतोर्थं  
व्याचष्टे । मित्वत इति । भिनत्तीति । रूपोदाहरणमेतत् । कार्योदाहरणं च अभिनदिति ।  
नित्यत्वात् अस्मि कृते अङ्गसंज्ञायामसत्यामडागमो न स्यादित्यङ्गसंज्ञोपसंख्यायते ।  
संचस्करतुरिति । द्विवचने कृते ऽडभ्यासव्यवायेपीति सुटि चानङ्गत्वादृतश्च संयोगादेरिति



किं पुनः कारणं न सिध्यति । इह तस्य वा ग्रहणं तदादेर्वा । न चे-  
दं तद् नापि तदादि । सिद्धं तु तदाद्यादिवचनात्\* । सिद्धमेतत् ।  
कथम् । तदाद्याद्यङ्गसंज्ञं भवतीति वक्तव्यम् । किमिदं तदाद्यादी-  
ति । तस्यादिस्तदादिस्तदादिरादिर्यस्य तददिं तदाद्यादीति । स  
तर्हि तथा निर्देशः कर्तव्यः । न कर्तव्यः । उत्तरपदलोपोत्र द्रष्टव्यः ।  
तद्यथा । उष्ट्रमुखमिव मुखमस्य उष्ट्रमुखः खरमुखः । एवं तदाद्यादि  
तदादीति । तदेकदेशविज्ञानाद्वा सिद्धम्\* । तदेकदेशविज्ञानाद्वा सि-  
द्धमेतत् । तदेकदेशभूतं तद्ग्रहणेन गृह्यते । तद्यथा । गङ्गा यमुना  
देवदत्तेति । अनेका नदी गङ्गां यमुनां प्रविष्टा गङ्गायमुनाग्रहणेन  
गृह्यते । तथा । देवदत्तास्थो गर्भो देवदत्ताग्रहणेन गृह्यते । विषम  
उपन्यासः । इह के चिच्छब्दा अक्षपरिमाणानामर्थानां वाचका  
भवन्ति । यएते संख्याशब्दाः परिमाणशब्दाश्च । पञ्च सप्तेति ।  
त एकेनाप्यप्रायेण भवन्ति । द्रोणः खारी आठकमिति । नैवाधि-  
के भवन्ति न च न्यूने । केचिद्यावदेव तद्भवति तावदेवाहुः ।  
ययैते जातिशब्दा गुणशब्दाश्च । तैलं घृतमिति खार्यामपि भ-  
वति द्रोणेपि । शुक्लो नीलः कृष्ण इति हिमवत्यपि भवति  
वटकणिकामात्रेपि द्रव्ये । अङ्गसंज्ञा चाप्यक्षपरिमाणानां क्रियते

गुणो न स्यात् । यदा तु पूर्वं धातुरपसर्गेण युज्यत इत्येष पक्षस्तदान्तरङ्गत्वात्सुटि कृते तद्-  
क्तस्य तद्ग्रहणेन ग्रहणात्स्वशब्दादेव प्रत्ययविधिरित्यङ्गसंज्ञा सिध्यत्येव । स्वशब्दस्य  
द्विर्वचने कृते शपूर्वाः खयः इति खयः शेषे संचस्कारतुरिति सिध्यति । किंतु संस्कषीष्ट सं स्क्रिय-  
तइति इङ्गुणनिवृत्तये कात्पूर्वग्रहणेना भक्तत्वं सुटोच्चापितमिति पूर्वमपि प्रत्ययोत्पत्तेः  
सुटि कृते नास्ति सुट्सहितस्याङ्गसंज्ञेति गुणो न स्यादित्युपसंख्यानम् । तस्य वेति ।  
व्यपदेशिवद्भावादिति भावः । तस्यादिरिति । भिद आदिर्भकारः स आदिर्भिर्नदित्यस्येति  
भवत्यङ्गसंज्ञा । एवं करोतेद्विर्वचने कृते च स्वशब्दे स्थिते यस्मात्स्वशब्दात्प्रत्ययविधिस्त-  
स्यादिश्चकारः स एवादिश्च स्वशब्दस्य । उष्ट्रमुख इति । यथा गतार्थत्वान्मुखशब्दनिवृ-  
त्तिस्तथा पूर्वं प्रतिपादितम् । इहापि प्रतिलक्ष्यं लक्षणभेदात्तदवयवे तच्छब्दो वर्तत-  
इति तदवयवादित्वाग्मित्युटोः कृतयोरङ्गसंज्ञा सिध्यति । एकेनाप्यप्राये इति । अप्राये  
तस्य रूपस्यापगमे । एकेन कारणेनैकाभावेनेत्यर्थः । यथा वर्षकृतं दुर्भिक्षमिति वर्षम-  
भवत् कारणं संपद्यते । अङ्गसंज्ञाचापीति । यस्मात्प्रत्ययविधिस्तदादीति विशिष्टरूपप-



१८८ (यस्मात्) भाष्यप्रीयोद्द्योतितम् । [अ. १।पा. ४।आ. २]

सा केनाधिकस्य स्यात् । एवं तच्चाचार्यप्रवृत्तिर्ज्ञापयति तदेकदेशभूतं तद्ग्रहणेन गृह्यत इति । यद्यं नेदमदसोरकोरिति सककारयोः प्रतिषेधं शास्ति । कथं कृत्वा ज्ञापकम् । इदमदसोः कार्यमुच्यमानं कः प्रसङ्गो यत्सककारयोः स्यात् । पश्यति त्वाचार्यस्तदेकदेशभूतं तद्ग्रहणेन गृह्यते इति ततः सककारयोः प्रतिषेधं शास्ति । अथ द्वितीयं प्रत्ययग्रहणं किमर्थम् । प्रत्ययग्रहणं पदादावप्रसङ्गार्थम् \* । प्रत्ययग्रहणं क्रियते । पदादावङ्गसंज्ञा मा भूदिति । किं च स्यात् । स्त्रार्थं श्रार्थं भ्वर्थम् । अङ्गस्य यडुवडौ स्याताम् । परिमाणार्थं च \* । परिमाणार्थं च द्वितीयं प्रत्ययग्रहणं क्रियते । यस्मात्प्रत्ययविधिस्तदाद्यङ्गमितीयत्युच्यमाने दाशतयस्याप्यङ्गसंज्ञा प्रसज्येत । तत्तर्हि कर्तव्यम् । न कर्तव्यम् । केनेदानीमङ्गकार्यं भविष्यति । प्रत्यय इति प्रकृत्याङ्गकार्यमध्येष्यते । यदि प्रत्यय इति प्रकृत्याङ्गकार्यं मधीषे । प्राकरोत् उपैहिष्ट । उपसर्गात्पूर्वावडाटौ प्राप्नुतः । सिद्धं तु प्रत्ययग्रहणे यस्मात्स तदादितदन्तविज्ञानात् \* । सिद्धमेतत् । कथम् । प्रत्ययग्रहणे यस्मात्स प्रत्ययो विहितस्तदादेस्तदन्त-

रियहात् । तदेकदेशभूतमिति । तन्मध्यपतितत्वात्तदेकदेशत्वावसायः । स्वार्थमिति । असति द्वितीये प्रत्यग्रहणे प्रत्ययविधानं मात्रप्रतिबद्धाङ्गसंज्ञा स्त्रीशब्दस्य प्राप्नोति । ततश्चतुर्थीविधानात् । ततश्चाङ्गाश्रय इयङ् स्यात् । पुनः प्रत्ययग्रहणे तु यस्माद्यः प्रत्ययो विहितः स एव यदि परो भवति तदाङ्गसंज्ञा भवति । यश्चात्र प्रत्ययो विहितो नासौ परो लुप्तत्वात् । न च प्रत्ययलक्षणं भवति । न लुप्तताङ्गस्येति निषेधादियडादेशकार्यस्याङ्गत्वान्तस्मिन्कर्तव्ये निषेधप्रवर्तनात् । परिमाणार्थं चेति । अन्यथा देवदत्त ओदनमपात्रीदिति देवदत्तशब्दात्सुप्रत्ययविधिरिति तदादेः संघातस्याङ्गसंज्ञायां सत्यां देवदत्तशब्दात्पूर्वोडागमः स्यात् । प्रत्ययग्रहणे तु सति यस्माद्यः प्रत्ययो विहितस्तस्मिन्नेव परतस्तदाद्यङ्गमिति विज्ञायमाने न भवत्यतिप्रसङ्गदोषः । दाशतयस्येति । दशावयवा येषां ते दशतये । तेषु भवो दाशतयः । एतच्चानियमप्रतिपादनार्थं न त्वत्र दशसंख्या विवक्षिता । अवयवान्विचार्य सूत्रमाक्षेप्तुं प्रश्नं करोति । तत्तर्हीति सूत्रमित्यर्थः । प्रत्यय इति प्रकृत्येति । तेन ब्राह्मणमिस्सा क्रिमिणां पश्येत्यादावैसृदीर्घाद्यभावः । प्राकरोदिति । लङि परतः पूर्वस्यानियतावधेरडागमो विधीयमान उपसर्गादेः स्यात् । सिद्धं त्विति । यत्र पूर्वः कार्यित्वेनाश्रीयते तत्र तदादेः कार्यं भवति । यत्र तु प्रत्ययान्तः सं-



स्य च ग्रहणं भवतीत्येषा परिभाषा कर्तव्या । कः पुनरत्र विशेषः एषा परिभाषा क्रियेत प्रत्ययग्रहणं वा । अवश्यमेषा परिभाषा कर्तव्या । बह्व्येतस्याः परिभाषायाः प्रयोजनानि । प्रयोजनं धातुप्रातिपदिकप्रत्ययसमासतद्धितविधिस्वराः\* । धातु । देवदत्तश्चिकीर्षति । संघातस्य धातुसंज्ञा प्राप्नोति । प्रातिपदिक । देवदत्तो गार्ग्यः । संघातस्य प्रातिपदिकसंज्ञा प्राप्नोति । । प्रत्यय । महान्तं पुत्रमिच्छति । संघातात्प्रत्ययोत्पत्तिः प्राप्नोति । समास । ऋद्धस्य राज्ञः पुरुषः । संघातस्य समाससंज्ञाप्राप्नोति । तद्धितविधि । देवदत्तो गार्ग्यायणः । संघातात्तद्धितोत्पत्तिः प्राप्नोति । स्वर । देवदत्तो गार्ग्यः । संघातस्य ङित्यादिर्नित्यमित्याद्युदात्तत्वं प्राप्नोति । प्रत्ययग्रहणे यस्मात्स विहितस्तदादेर्ग्रहणं भवतीति न दोषो भवति । सा तर्ह्येषा परिभाषा कर्तव्या । न कर्तव्या । एवं वक्ष्यामि । यस्मात्प्रत्ययविधिस्तदादिप्रत्यये गृह्यमाणे गृह्यते । ततः अङ्गम् । अङ्गसंज्ञं च भवति यस्मात्प्रत्ययविधिस्तदादिप्रत्यये । यदि प्रत्ययग्रहणे यस्मात्स विहितः तदादेर्ग्रहणं भवतीत्युच्यते । अवतप्तेन कुलस्थितं त एतत् । उदके विशीर्णं त एतत् । सगतिकेन सनकुलेन च समासो न प्राप्नोति । एवं तर्हि प्रत्ययग्रहणे यस्मात्स तदादेर्ग्रहणं भवतीत्युक्त्वा ततो वक्ष्यामि कृद्ग्रहणे गतिकारकपूर्वस्यापि ग्रहणं भवतीत्येषा परिभाषा कर्तव्या । कान्येतस्याः

घात आश्रीयते तत्र तददेः प्रत्ययान्तस्य ग्रहणं भवतीत्यर्थः । प्रत्ययग्रहणं वेति । प्रत्ययो गृह्यते यस्मिन्सूत्रे तत् । अङ्गसंज्ञासूत्रमित्यर्थः । अवश्यमिति । क्रियमाणेऽप्यस्मिन्सूत्रे परिभाषावशं कर्तव्येति व्यापित्वात् परिभाषैवाश्रयणीया न तु सूत्रमित्यर्थः । संघातस्येति । ततश्च सुब्लुक् प्राप्नोति । महान्तं पुत्रमिति । समुदायस्यान्ते सुप्रश्रवणात्सुबन्तत्वात् । सत्यां तु परिभाषायां समुदायस्यासुबन्तत्वादवयवस्य सापेक्षत्वादसामर्थ्याच्च भवति प्रत्ययः । ऋद्धस्येति । सुप्सुपेति विवक्षितायामपि संख्यायां समुदायस्य सुबन्तत्वात्समासप्रसङ्गः । परिभाषायां तु सत्यां समुदायस्यासुबन्तत्वात्सुबन्तसमुदायस्य च संख्याविवक्षायां समासाप्रसङ्गात् । अवयवस्य च सापेक्षत्वात्समासाभावः । संघातात्तद्धितोत्पत्तिरिति । ततश्च वृद्धिस्वरौ संघातस्य स्यातां पूर्वस्य च सुपो लुक् । एवं वक्ष्यामीति । योगविभागोऽत्र क्रियते । यस्मात्प्रत्ययविधिस्तदादि प्रत्ययइत्येकं सूत्रम् । अत्र सोपस्कारत्वात्सूत्राणां गृह्यमाणे गृह्यते इति वाक्यशेषः समर्थ्यते । प्रत्यये गृह्यमाणे यस्मात्प्रत्यय-



१६० (सुप्तिङ्०) भाष्यप्रीपोद्द्योतितम् । [अ. १।पा. ४।आ. २]

परिभाषायाः प्रयोजनानि । प्रयोजनं समासतद्धितविधिस्वरः \* ।  
समास । अवतप्तेनकुलस्थितं त एतत् । उदकेविशीर्णं त एतत् ।  
सगतिकेन सनकुलेन च समासः सिद्धो भवति । समास । तद्धित ।  
सांकूटिनम् । व्यावक्रोशी । संघातात्तद्धितोत्पत्तिः सिद्धा भवति ।  
तद्धितविधि । स्वर । दूरात् आगतः दूरादागत इति । अन्तः था-  
यघञ्क्ताजबिचकाणामित्येष स्वरः सिद्धो भवति । कृद्ग्रहणे गति-  
कारकपूर्वस्यापि ग्रहणं भवतीति । सा तर्ह्येषा परिभाषा कर्तव्या ।  
न कर्तव्या । आचार्यप्रवृत्तिर्ज्ञापयति भवत्येषा परिभाषेति । यदयं  
गतिरनन्तर इत्यनन्तरग्रहणं करोति ॥

सुप्तिङन्तं पदम् ॥ १४ ॥ अन्तग्रहणं किमर्थम् । न सुप्तिङ् पद-  
मित्येवोच्येत । केनेदानीं तदन्तानां भविष्यति । तदन्तविधिना ।  
अत उत्तरं पठति । पदसंज्ञायामन्तग्रहणमन्यत्र संज्ञाविधौ प्रत्य-  
यग्रहणे तदन्तविधिप्रतिषेधार्थम् \* । पदसंज्ञायामन्तग्रहणं क्रियते ।  
ज्ञापकार्थम् । किं ज्ञाप्यम् । एतज्ज्ञापयत्याचार्यः अन्यत्र संज्ञाविधौ  
प्रत्ययग्रहणे तदन्तविधिर्न भवतीति । किमेतस्य ज्ञापने प्रयोजनम् ।  
तरप्तमपौ घः । तरप्तमवन्तस्य घसंज्ञा न भवति । किं च स्यात् ।

विधिस्तदादि गृह्यतइत्यर्थः । सांकूटिनमिति । अणितुण इति यदि कूटिन्नित्येतस्मा-  
त्क्रियेत तदा तस्यैवादिबुद्धिः स्यात् । दूरादागत इति । आगम्यते स्मेति कर्मणि क्तः ।  
तत्र गतिस्वरेणाद्युदात्त आगतशब्दः । ततो दूर शब्दस्य स्तोकात्तिकेति समासः । पञ्च-  
म्यास्तोकादिभ्य इत्यलुक् । अत्र अमासान्तोदात्तत्वे प्राप्तं तदपवादकृत्स्वरेणाद्युदात्ते  
आगतशब्दे प्राप्तं सगतेरपि ज्ञान्तत्वात् स्थानान्तरप्राप्तत्वाद्गतिस्वरस्य बाधकस्यापि बाध-  
कत्वात् थायघञ्क्तेति सिद्धमन्तोदात्तत्वम् । यदयमिति । अनन्तरग्रहणस्य प्रयोजनम-  
भ्युद्भूतमित्यत्राभिधेयस्य व्यवहितस्य प्रकृतिस्वरो मा भूदिति । यदि चैषा परिभाषा न  
स्यात् तत उद्भूतशब्दस्य अज्ञान्तत्वात् ज्ञान्तउत्तरपदे ऽनन्तरे परतो गतिस्वरो विधीय-  
मानो नैव प्राप्नोति किमनन्तरग्रहणेन । तत् क्रियमाणमस्याः परिभाषायाः सङ्गावं ज्ञाप-  
यतीत्यर्थः ।

सुप्तिङन्तं पदम् । अन्तग्रहणमिति । असत्यन्तग्रहणे सुप्तिङामेव पदसंज्ञा स्यात् ।  
ततश्चाग्निष्वित्यादौ सात्पदाद्योरिति षत्वनिषेधप्रसङ्ग इत्येतदर्थं यद्यन्तग्रहणं क्रि-  
यते तन्न कर्तव्यम् । प्रत्ययग्रहणे यस्मात्स विहित इत्यनन्तरोक्त्या परिभाषया तदन्त-



कुमारीगौरितरा । घादिषु नद्या ऋखो भवतीति ऋखत्वं प्रसज्येत ।  
यद्येतज्ज्ञाप्यते । सनाद्यन्ता धातव इत्यन्तग्रहणं कर्तव्यम् । कृतद्धि-  
तसमासाश्च । अन्तग्रहणं कर्तव्यम् । इदं तृतीयं ज्ञापकार्यम् । हे  
तावत् क्रियेते न्यासएव । यदप्युच्यते । कृतद्धितसमासाश्चेत्यन्तग्रहणं  
कर्तव्यमिति । न कर्तव्यम् । अर्थवदिति वर्तते । कृतद्धितान्तं चैवा-  
र्थवत् । न केवलाः कृतस्तद्धिता वा ॥

नः क्ये ॥ १५ ॥ किमर्थमिदमुच्यते । न सुबन्तं पदमित्येव सि-  
द्धम् । नियमार्थीयमारम्भः । नान्तमेव क्ये पदसंज्ञं भवति नान्यत् ।  
क्व मा भूत् । वाच्यति सुच्यति ॥

खादिष्वसर्वनामस्थाने ॥ १७ ॥ असर्वनामस्थानइत्युच्यते तत्र ते

विधेर्लब्धत्वादिति प्रश्नः । कुमारी गौरितरेति । तरबन्तस्य घसंज्ञायां सत्यां तत्रोत्तरपदे  
परतो ऋखत्वं कुमारीशब्दस्य परत्वात्पुंवदभावं बाधित्वा स्यात् । तरपि तु परतो गौरी-  
शब्दस्य न स्यात् । ततः कुमारिगौरितरेति प्राप्नोति । कुमारगौरितरेति चेथ्यते । भाष्ये  
तु समासप्रदर्शनपरं वाक्यमुपात्तम् । सनाद्यन्ता धातव इति । अन्यथा सनादीनामेव  
केवलानां धातुसंज्ञा स्यात् । ततश्चाचिकीर्षीदित्यादौ सन एव धातुत्वात्प्रत्ययोत्पत्तौ तदा  
देरेवाङ्गत्वान्ततः पूर्वोऽट् स्यात् । कृतद्धितेत्यत्रासत्यन्तग्रहणे केवलयोः कृतद्धितयोः प्रा-  
तिपदिकसंज्ञा स्यात् । ततश्च भिद् छिद् इति क्तिबन्तस्य न स्यात् । अर्थवत्सूत्रेण तु न  
भवति । अधातरिति निषेधात् । नापि प्रत्ययलक्षणेन प्राप्नोति । प्रत्ययनिमित्तमन्यस्य  
यत्कार्यं विधीयते तत्प्रत्ययलोपे भवति न तु प्रत्ययस्यैव यत्कार्यं तदपि । न ह्यसत्कार्यत्वे-  
न वचनशतेनापि शक्यमाश्रयितुम् । केवलस्य च तद्धितस्य प्रातिपदिकसंज्ञायां सत्यामौ-  
पगव इत्यत्रापि षष्ठ्याः प्रातिपदिके ऽनन्तर्गतत्वाद्भुङ् स्यात् । तदन्तविधौ तु दोषानव-  
तारः । न केवला इति । ननु यद्यर्थवत्ता लौकिक्याश्रीयते सापदस्यैव न तु कृतद्धिता-  
न्तस्यापि । पदस्यैव लोके प्रयोगार्हत्वात् । अन्यव्यतिरेकगम्या त्वर्थवत्ता केवलानाम-  
पि कृतद्धितानामस्तीति किमुच्यते न केवला इति । एवं तर्ह्यर्थवद्ग्रहणानुवृत्तिसामर्थ्या-  
ल्लौकिकार्थप्रत्यासन्नो ऽभिव्यक्ततरो योर्थः प्रत्ययान्तेषु लक्ष्यते स आश्रीयते इत्यदोषः ।

नः क्ये । किमर्थमिति । लुप्तेऽपि सुपि प्रत्ययलक्षणेन सिद्धा पदसंज्ञेति प्रश्नः । नान्तमे-  
वेति । क्ये एव नान्तमिति विपरीतनियमो न भवति । न ङिसंबुद्धीरिति नलोपनिषे-  
धाज्ज्ञापकात् । वाच्यतीति । नन्वत्र क्यचा न भाष्यम् । गोसमानाक्षरनान्तादिति  
वचनात् । एकीयमतं तदित्यदोषः । तन्मते तु क्यङ्क्यपीरनान्तं व्यावर्त्तयति तस्यतीत्यादौ ।  
खादिष्वसर्वनामस्थाने । राजेति । प्रत्ययलक्षणेन सर्वनामस्थानपरत्वात् । नाप्रति-



१६२ (स्वादि०) भाष्यप्रदीपोद्द्योतितम् । [अ.१।पा.४।आ.२।]

राजा तच्चा । असर्वनामस्थानद्वति प्रतिषेधः प्रसज्येत । नाप्रतिषेधात् । नायं प्रसज्यप्रतिषेधः सर्वनामस्थाने नेति । किं तर्हि पर्युदासोयं यदन्यत्सर्वनामस्थानादिति । सर्वनामस्थाने ऽव्यापारः । यदि केन चित्प्राप्नोति तेन भविष्यति । पूर्वेण च प्राप्नोति । अप्राप्तेर्वा । अथ वा अनन्तरा या प्राप्तिः सा प्रतिषिध्यते । कुत एतत् । अनन्तरस्य विधिर्वा भवति प्रतिषेधो वेति । ननु चेयंप्राप्तिः पूर्वा प्राप्तिं बाधते । नोत्सहते प्रतिषिद्धा सती बाधितुम् । अथ वा योगविभागः करिष्यते । स्वादिषु । पूर्वं पदसंज्ञं भवति । ततः सर्वनामस्थाने ऽयचि पूर्वं पदसंज्ञं भवति । ततः भम् । भसंज्ञं च यजादावसर्वनामस्थानद्वति । यदि तर्हि सावपि पदं भवति एचः स्तुतिविचारो पदान्तग्रहणं चोदितम् । इह मा मूत् । भद्रं करोषि गौरिति । तस्मिन्क्रियमाणेपि प्राप्नोति । वाक्यपदयोरन्त्येतेत्येवं तत् । भुवद्भ्यो धारयद्भ्यः पदसंज्ञा । एतयोः पदसंज्ञा वक्तव्या । भुवद्भ्यः धारयद्भ्यः ॥

षेधादिति । प्रसज्यप्रतिषेधः प्रतिषेधशब्देनोक्तः । अप्राप्तेर्वेति । प्रसज्यप्रतिषेधाश्रयणेऽपि न दोष इत्यर्थः । ननु चेयमिति । परत्वादिति भावः । स्वादिष्विति प्राप्तिः प्रतिषेधो बाधते । तत्र यथा देवदत्तस्य हन्तरि हतेपि न पुनः देवदत्तस्य प्रादुर्भाव एवं पदसंज्ञा न स्यादित्यर्थः । नोत्सहते इति । स्वादिष्विति प्राप्तिः किं पूर्वस्याः प्राप्तेर्बाधिकास्त्वथ निषेधस्य बाध्येति । तत्र प्राप्तबाधो न युज्यते इत्यप्राप्त्यनुमानं बाध इत्यपवादविषयपरिहारिणोऽन्तर्गस्य प्रवर्तनात्स्वादिष्विति प्राप्तिस्तच्चासती कथं बाधकत्वाभासादयेत् । यथा वृक्षावित्यत्र नादिचीति प्रतिषेधारम्भात्तद्विषये पूर्वसर्वर्णदीर्घस्याभावाद् हर्दिं प्रतिबाधकत्वाभावाद् वृद्धिः प्रवर्तते तथेह सुवन्तं पदमिति पदसंज्ञेत्यर्थः सर्वनामस्थाने ऽयचीति । सर्वं नामस्थाने इत्यत्र नञ् श्रुतीयचीत्यनेन संबन्धं नीयते । यकारादिसर्वनामस्थानं नास्तीति यग्रहणमुत्तरार्थम् । तेनाजादौ सर्वनामस्थाने पदसंज्ञा निषिध्यते न तु हलादाविति राजेत्यत्रापि भवति । भसंज्ञं चेति । भसंज्ञाविधौ सर्वनामस्थानेनैव नञ्संबध्यते । गौरिति । अत्र स्वादिष्विति पदसंज्ञायां सत्यां पूर्वस्यार्द्धस्यादुत्तरस्येदुताविति प्रसज्येत । वाक्यपदयोरिति । वाक्यस्य चान्न विसर्जनीयोन्यो नत्वाकारः । भुवद्भ्य इति । तसौ सत्वर्थ इति भनंज्ञा प्राप्नोतीति पदसंज्ञाविधिः ।



यचि भम् ॥ १८ ॥ भसंज्ञायामुत्तरपदलोपे षषः प्रतिषेधः \* ।  
भसंज्ञायामुत्तरपदलोपे षषः प्रतिषेधो वक्तव्यः । अनुकम्पितः षड-  
ङ्गुलिः षडिकः । सिद्धमचः स्थानिवच्चात् \* । सिद्धमेतत् । कथम् ।  
अचः स्थानिवच्चावाङ्मसंज्ञा न भविष्यति । इहापि तर्हि प्राप्नोति ।  
वागाशीर्दत्तः वाचिक इति । वक्ष्यत्येतत् । सिद्धमेकाक्षरपूर्वपदाना-  
मुत्तरपदलोपवचनादिति । इहापि तर्हि प्राप्नोति षडङ्गुलिः षडि-  
क इति । वक्ष्यत्येतत् । षषष्ठाजादिवचनात्सिद्धमिति । नभोजि-  
रोमनुषां वत्युपसंख्यानम् \* । नभोजिरोमनुषां वत्युपसंख्यानं कर्त-  
व्यम् । नभस्वत् । अङ्गिरस्वत् । मनुष्वत् । वृषण्वस्वयश्च \* । वृ-  
षण् इत्येतस्य वस्वयश्चयोर्भसंज्ञा वक्तव्या । वषण्णसुः । वृषण्वस्य य-  
च्छिरः । वृषण्वस्य मेने ॥

तसौ मत्वर्थे ॥ १९ ॥ अर्थग्रहणं किमर्थम् । न तसौ मतावित्ये-  
वोच्येत । तसौ मतावित्युच्यमाने इहैव स्यात् पयस्वान् यशस्वा-

यचि भम् । षडिक इति । षडङ्गुलिशब्दादनुकम्पायांबह्वचो मनुष्यनाम्न इति ठचि कृते  
ठाजादावूर्ध्वमिति ङ्गुलिशब्दस्य लोपे यस्येति चेत्यकारलोपे च कृते तुल्यावधिकया भ-  
संज्ञया प्रत्ययलक्षणेन सुबन्तं पदमिति प्राप्तायाः पदसंज्ञाया बाधनाज्जगत्वं न स्यादि-  
ति वचनम् । सिद्धमच इति । अचो लोपस्येत्यर्थः । तत्रभसंज्ञायां विधियमानायामका-  
रलोपस्य स्थानिवच्चादकारान्तमेतद्भसंज्ञां प्रतीति भिन्नावधिविषयत्वाद्भसंज्ञयोर्बाध्य-  
बाधकभावाभावः । न पदान्तेति स्थानिवत्त्वनिषेधोत्र न भवति । यत्र पदान्तो विधीयते  
तत्रासौ निषेधः यथा कौस्तः कानि सन्तीति । अत्रहि वकारो यकारश्च पदान्तो विधे-  
यः । इह तु पूर्वमेव जगत्वं प्रवृत्तं न त्विदानीं विधेयम् । सिद्धमिति । उत्तरपदलोपस्य  
हलजादेशत्वान्नास्ति स्थानिवत्त्वमिति तुल्यावधिकया भसंज्ञया पदसंज्ञा बाध्यते । मनुष्व-  
दिति । सत्यां पदसंज्ञायां सत्वं स्याद् न तु षत्वमपदान्तस्येति वचनात् । वृषण्णसुरिति ।  
पदत्वे सति पदान्तस्येति निषेधासत्वं न स्याद् नलोपश्च प्रसज्येत । भत्वे तु सत्यज्ञोपोन  
इत्यकारलोपोत्र भवति । अङ्गसंज्ञाया अभावात् । अङ्गस्येति च तत्राधिकारात् । उपसं-  
ख्यानान्येतानि च्छन्दोविषयाणीत्याहुः ।

तसौ मत्वर्थे । अर्थग्रहणमिति । स्वादिष्विति वर्तते तत्रैव संबन्धः क्रियते ।  
मती यः स्वादिर्वर्तत इति । शब्दे च वृत्त्यसंभवात्तदर्थवृत्तिर्विज्ञास्यते इति प्रश्नः । इहैव  
स्वादिति । मती स्वादाविति सामानाधिकरण्येन मुख्यकल्पनयासंबन्धे संभवत्यर्थः



१६४ (अ० बहु०) भाष्यप्रदीपोद्घोषितम् । [अ. १। पा. ४। आ. २]

न । इह न स्यात् । पयस्वी यशस्वी । अर्थग्रहणे पुनः क्रियमाणे मतुपि च सिद्धं भवति यश्चान्यस्तेन समानार्थस्तस्मिंश्च । यद्यर्थग्रहणं क्रियते । पयस्वान् । अत्र न प्राप्नोति । किं कारणम् । नहि मतुब् मतुबर्थे वर्तते । मतुबपि मतुबर्थे वर्तते । तद्यथा । देवदत्तशालायां ब्राह्मणा आनीयन्तामित्युक्ते यदि देवदत्तोपि ब्राह्मणो भवति सोऽप्यानीयते ॥

अयस्मयादीनि च्छन्दसि ॥ २० ॥ उभयसंज्ञान्यपीति वक्तव्यम् । स सुष्टुभासच्छ्रुता गणेन ॥

बहुषु बहुवचनम् ॥ २१ ॥ बहुषु बहुवचनमित्युच्यते । केषु बहुषु । अर्थेषु । यद्येवं वृक्षः प्लक्षः । अत्रापि प्राप्नोति । बहुवस्तेषां मूलं ।

ग्रहणं न लभ्यत इति भावः । पयस्वानिति । मत्वर्थीयप्रकरणे अन्यतरस्याग्रहणा नुवर्तनाद् विनिना मतुब् न बाध्यते । नहि मतुबिति । उपलक्षणस्यान्योपलक्षणे चरितार्थत्वात् स्वतः कार्यं प्रति निमित्तत्वावगमाभावात् । मतुबपीति । अस्यास्मिन्निति मतुपोर्थः । स च विन्नादीनामिव मतुपोपीति भावः । तद्यथेति । अयमत्रार्थः यत्र रूपान्तरेणोपलक्षणत्वं रूपान्तरेण च कार्ययोगः प्रतिपाद्यते तत्रोपलक्षणस्याप्युपलक्ष्यरूपसङ्गावे सति कार्ययोगो भवति । तद्यथा । देवदत्तशालायां ब्राह्मणा आनीयन्तामित्युक्ते सति ब्राह्मणो देवदत्तस्याप्यानयनं भवति । कार्यनिमित्तरूपान्तरभावे तु न भवत्युपलक्षणस्य कार्ययोगः । यथा देवदत्तशाला भिद्यतामिति ।

अयस्मयादीनि । आनन्तर्यामिसंज्ञाविधानद्वारेणैव निपातनं प्राप्तमित्याह । उभयसंज्ञान्यपीति । ऋक्तेति । पदत्वात्कुलं भत्वाज्जश्वत्वं न भवति । जश्वत्विधानार्थपदसंज्ञाबाधनाय भसंज्ञाप्रवर्तनात् तन्निबन्धनकार्याभावः ।

बहुषु बहुवचनम् । केषु बहुष्विति । जातिवादी प्रत्यवतिष्ठते । जातेः प्रातिपदिकार्थत्वे तस्या एकत्वाद्बहुत्वासम्भवात्तत्सहचरितद्रव्यगतं बहुत्वमाश्रयणीयम् । ततश्च वृक्ष इत्यत्रावयवगतबहुत्वसङ्गावात्स्याद्बहुवचनमिति भावः । अत्रोत्तरम् । अर्थेऽश्विति । अस्याप्ययं भावः । द्रव्यं पदार्थस्तत्राभिधेयगतमेव बहुत्वमाश्रीयते वृक्षश्च द्रव्यचावयवीवाच्यो न त्ववयवाः । आकृतिपक्षेऽपि प्रत्यसत्त्या तदाधारद्रव्यगतं बहुत्वमाश्रीयते न त्ववयवगतम् । दारा इत्यादौ त्ववयवावयवभेदविवक्षायां बहुत्वमाकृत्याधारगतमेव बहुवचनवाच्यमित्यदोषः । इतरो ऽगृहीताभिप्राय आह । यद्येवमिति । अर्थशब्दो भवता वस्तुपर्यायः प्रयुक्तः । मूलादीनि च बहूनि वस्तूनि म-



स्कन्धः फलं पलाशमिति । एवं तर्हि एकवचनं द्विवचनं बहुवचन-  
मिति शब्दसंज्ञा एताः । येष्वर्थेषु स्वादयो विधीयन्ते तेषु बहुषु ।  
केषु च स्वादयो विधीयन्ते । कर्मादिषु । न वै कर्मादयो विभक्त्य-  
र्थः । के तर्हि । एकत्वादयः । एकत्वादिष्वपि वै विभक्त्यर्थेष्ववश्यं  
कर्मादयो निमित्तत्वेनोपादेयाः । कर्मण एकत्वे कर्मणो द्वित्वे क-  
र्मणो बहुत्वे इति । स तर्हि तथा निर्देशः कर्तव्यः । नञ्चान्तरेण  
भावप्रत्ययं गुणप्रधानो भवति निर्देशः । इह च इत्येके मन्यन्ते त-  
देके मन्यन्ते इति परत्वादेकवचनं प्राप्नोति । बहुषु बहुवचनमित्येष  
योगः परः करिष्यते । सूत्रविपर्यासः कृतो भवति । इह च बहुरो-  
दनो बहुः सूपइति परत्वाद्बहुवचनं प्राप्नोति । नैष दोषः । यत्ता-  
वदुच्यते नञ्चान्तरेण भावप्रत्ययं गुणप्रधानो भवति निर्देश इति । त-  
न्न । अन्तरेणापि भावप्रत्ययं गुणप्रधानो भवति निर्देशः । कथम् ।  
इह कदा चित् गुणो गुणिविशेषको भवति । तद्यथा । शुक्तः पट इति ।

न्यते । एवं तर्हीति । अयमर्थः । नेदं स्वातन्त्र्येण विधायकं किं तर्हि विहितानामनेन नि-  
यमः क्रियते । बहुवचनादिभिर्निर्णयशब्दसंज्ञाभिः सुमिडोच प्रत्याख्यन्ते । तेषां च शा-  
स्त्रान्तरेण स्थिते विधाने इदमारभ्यमाणं नियमाय भवति । न त्विदमेव विशिष्टार्थानु-  
वादेन सुमिडोर्विधायकमित्येतच्छब्दसंज्ञा एता इत्यनेन प्रदर्श्यते । येष्वर्थेष्विति । क  
चित्तु पाठः एवं तर्हि येष्वर्थेष्विति । एकवचनमित्यादि तु भाष्यं नारत्येव । अयमर्थः ।  
पञ्चकः प्रातिपदिकार्थः । तथा हि । दधि पश्येत्यादौ विभक्त्यवगमन्तरेणापि पञ्चा-  
प्यर्थाः प्रतीयन्ते स्वार्थादयः । विभक्त्यास्तु क्व चिद्भूतकत्वेनापेक्षन्ते । तत्रानिर्दिष्टार्थाः  
प्रत्ययाः स्वार्थं भवन्तीति संख्यायां कर्मादिषु च सिद्धा एव स्वादयः । अनेन तु नियम्य-  
न्ते । तत्र कर्मादिशक्त्यै कार्यसमवेतएव बहुत्वे बहुवचनं भवति न त्ववयवगते । न वै  
कर्मादय इति । अनभिहितइति सूत्रारम्भसामर्थ्यात्कर्मादीनां नैव विभक्तिवाच्यत्वमिति  
मन्यते । तेषां हि विभक्त्यर्थत्वे तिङ्कृतद्धितसमासैस्तृप्तोक्त्यु-  
गतार्थत्वाद्वितीयादीनां प्रसङ्ग एव नास्ति किमनभिहिताधिकारेण । एकत्वादिष्वपीति । वाक्यैवाक्यत्वे सति  
महावाक्यं संपद्यते । कर्मण्यनभिहिते यदेकत्वं तत्रैकवचनमित्यादि । स तर्हीति । बहुत्वे  
इत्येवमित्यर्थः । एके मन्यन्तेइति । प्रातिपदिकार्थं ऐकत्वमप्यस्ति बहुत्वं च । द्वौ कयो-  
रित्यत्र च विशेषानुपादानाद्यावत्कश्चिदेकशब्दार्थः तस्य ग्रहणेन भाव्यम् । तत्र परत्वादेक-  
वचनप्रसङ्गः । इह चेति । इह यदि द्वौ कयोरिति योगात्परोयं योगः क्रियते तदा विशेषाभावा-  
द्द्वैपुल्यरूपस्यापि बहुत्वस्य ग्रहणे सति परत्वाद्बहुवचनप्रसङ्गः । गुणिविशेषकइति ।



१६६ (बहु०) भाष्यप्रदीपोद्दोतितम् । [अ.१।पा.४।आ.२]

कदा चिच्च गुणिना गुणोव्यपदिश्यते पटस्य शुक्ल इति । तद्यदा तावद् गुणो गुणिविशेषको भवति पटः शुक्ल इति तदा सामानाधिकरण्यं गुणगुणिनोः । तदा नान्तरेण भावप्रत्ययं गुणप्रधानो भवति निर्देशः । यदा तु गुणिना गुणो व्यपदिश्यते पटस्य शुक्ल इति स्वप्रधानस्तदा गुणो भवति । तदा द्रव्ये षष्ठी । तदान्तरेण भावप्रत्ययं गुणप्रधानो भवति निर्देशः । न चेह वयमेकत्वादिभिः कर्मादीन्विशेषयिष्यामः । किं तर्हि कर्मादिभिरेकत्वादीन् विशेषयिष्यामः । कथम् । एकस्मिन्नेकवचनम् । कस्यैकस्मिन् । कर्मणः । द्वयोर्द्विवचनम् । कयोर्द्वयोः । कर्मणोः । बहुषु बहुवचनम् । केषां बहुषु । कर्मणामिति । कथं बहुषु बहुवचनमिति । एतदेव ज्ञापयत्याचार्यः नानाधिकरणवाची यो बहुशब्दस्तस्येदं ग्रहणम् । न वैपुल्यवाचिन इति । किमेतस्य ज्ञापने प्रयोजनम् । यदुक्तं बहुरोदनो बहुसूप इति परत्वाद्बहुवचनं प्राप्नोतीति न स दोषो भवति । यदप्युच्यते । इत्येके मन्यन्ते तदेके मन्यन्ते इति परत्वादेकवचनं प्राप्नोतीति । नैष दोषः । एकशब्दोऽयं बहुवचनार्थः । अस्त्येव संख्यावाची । तद्यथा । एको द्वौ बहव इति । अस्त्यसहायवाची । तद्यथा । एकाम्नायः । एकहलानि । एकाकिभिः क्षुद्रकैर्जितमिति । अस्त्यन्यार्थे वर्तते । तद्यथा सधमादोद्युम्न एकास्ताः । अन्याद्वत्यर्थः । तद्योऽन्यार्थे वर्तते तस्यैष प्रयोगः । किमर्थं पुनरिदमु-

अत एववचनादनित्यसृष्टजकाभ्यां कर्तरीति षष्ठीसमासप्रतिषेधः । शेषषष्ठा वा समासः । सामानाधिकरण्यमिति । मतुब्लोपादभेदोपचाराद्वा । तदा नान्तरेणेति । गुणिवचिनः शुक्लशब्दाद्भावप्रत्यये कृते गुणः प्रतीयते नान्यथेत्यर्थः । द्रव्ये षष्ठीति । षष्ठीग्रहणं व्यतिरेकविभक्तोरूपलक्षणार्थम् । गुणिनो ह्याधारत्वाविवक्षायां सप्तम्यपि भवति । यथैवेह कर्मणि या संख्येति । कथमिति । बहुत्वस्यैकत्वाद्बहविति भाव्यमिति प्रश्नः । एतदेवेति । आश्रयगतं बहुत्वं बहुत्वे गुणे आरोप्य निर्देशः कृतः । तस्यैतत्प्रयोजनं भिन्नवस्त्वाधारस्य बहुत्वस्य संख्यारूपस्यग्रहणं यथा स्यात् । एकाश्रयवर्तिनो वैपुल्यरूपस्यमा भूदिति । एकशब्दोऽयमिति । द्वैकयोरित्यत्र संख्यापदेन द्विशब्देन साहचर्यादेकशब्दस्यास्ति संख्यावाचिनो ग्रहणम् । द्विलैकत्वयोश्चद्वैकशब्दौ वर्तते इति द्वैकयोरिति द्विवचनेन निर्देशः । अन्यथा बहुवचनं स्यात् । प्रसिद्धा च संख्येयार्थत्वमेकादीनामष्टादशान्तानामुच्यते । किमर्थं मिति ।



च्यते । सुप्तिङामविशेषेण विधानाद् दृष्टविप्रयोगाच्च नियमार्थं वचनम् \* । सुपो ऽविशेषेण प्रातिपदिकमात्राविधीयन्ते । तिङो ऽविशेषेण धातुमात्राविधीयन्ते । तत्रैतत्स्याद्यद्यविशेषेण विधीयन्ते नैव विप्रयोगो लक्ष्यते इति । दृष्टविप्रयोगाच्च । दृश्यते खल्वपि विप्रयोगः । तद्यथा । अक्षीणि मे दर्शनौयानि पादा मे सुकुमारा इति । सुप्तिङोरविशेषविधानाद् दृष्टविप्रयोगत्वाच्च व्यतिकारः प्राप्नोति । दृष्यते चाव्यतिकारः स्यादिति तच्चान्तरेण यत्नं न सिध्यतीति नियमार्थं वचनम् । एवमर्थमिदमुच्यते । अथैतस्मिन्नियमार्थं सति किं पुनरयं प्रत्ययनियम एकस्मिन्नेकवचनं द्वयोरेव द्विवचनं बहुष्वेव बहुवचनमिति । आहोस्विदर्थं नियमः । एकस्मिन्नेकवचनमेव द्वयोर्द्विवचनमेव बहुषु बहुवचनमेवेति । कस्यात्र विशेषः । तत्र प्रत्ययनियमे ऽव्ययानां पदसंज्ञाभावी ऽसुबन्तत्वात् \* । तत्र प्रत्ययनियमे ऽव्ययानां पदसंज्ञा न प्राप्नोति । उच्चैः नीचैरिति । किं कारणम् । असुबन्तत्वात् । अर्थनियमे सिद्धम् \* । अर्थनियमे सिद्धं भवति । अस्त्वर्थं नियमः । अथ वा पुनरस्तु प्रत्ययनियमः । ननु चोक्तं तत्र प्रत्ययनियमे ऽव्ययानां पदसंज्ञाभावी ऽसुबन्तत्वादिति । नैष दोषः । सुपां कर्मादयोप्यर्थाः संख्या चैव तथा तिङाम् । सुपां

लौकिकादेव प्रयोगाद्बहुत्वादिषु बहुवचनादीनां व्यवस्था भविष्यतीति प्रश्नः । सुप्तिङामिति । सुप्तिङ्विधानवाक्ये संख्याविशेषानिर्देशाद् विशेषानुपादानेन तेषां विधानमित्यर्थः । यद्यपीति । शास्त्रे ऽनुपात्तोप्यर्थः । प्रयोगादेव व्यवस्थाप्यते इत्यर्थः । सुपस्तावत् स्वार्थं विधीयमानाः स्वार्थद्रव्यलिङ्गसंख्याकर्मादिलक्षणः पञ्चकः प्रातिपदिकार्थ इति दर्शने संख्यायां सिद्धाः । संख्याविशेषावगतिस्तु लोकात्सिद्धा । तिङोपि कर्तृकर्मणोर्विधीयमानाः संख्यायुक्तयोरेव तयोर्वाचका भविष्यन्ति स्वभावतः । संख्याविशेषः प्रयोगदर्शनादवस्यते इति भावः । अक्षीणीति । द्वित्वेपि लोके बहुवचनं दृश्यतइत्यर्थः । विरुद्धः प्रयोगो विप्रयोगः । तत्र प्रत्ययनियम इति । प्रत्यया विशिष्टायां संख्यायां नियता इति नियमः संख्येभ्यो ऽव्ययेभ्यस्तेषामनुत्पादात्पदत्वाभावात्तन्निबन्धनत्वाद्यभावप्रसङ्गः । अर्थनियम इति । अर्थनियता इतितेषुवचनान्तराभावः । प्रत्ययास्त्वनियतत्वादव्ययेभ्योपिसंज्ञा न्तीत्यर्थः । सुपामिति । कर्मणि द्वितीयेत्यादेः प्रकरणस्य बहुषु बहुवचन मित्यादेशस्यादिसूत्रेण सहेकवाक्यता । तिङर्थं त्विह तस्माद्देनसूत्रद्वयमुपात्तम् । तत्रैकस्मिन्कर्मणोत्येवं



१६८ (कारके) भाष्यप्रदीपोद्द्योतितम् । [अ.१।पो.४।आ.३।]

संख्याचैवार्थः कर्मादयश्च । तथा तिङाम् । प्रसिद्धो नियमस्तत्र । प्रसिद्धस्तत्र नियमः । नियमः प्रकृतेषु वा । अथ वा प्रकृतानर्थानपेक्ष्य नियमः । के च प्रकृताः । एकत्वादयः । एकस्मिन्नेवैकवचनं न द्वयोर्न बहुषु । द्वयोरेव द्विवचनं नैकस्मिन्न बहुषु । बहुष्वेव बहुवचनं न द्वयोर्नैकस्मिन्निति । अथ वा आचार्यप्रवृत्तिर्ज्ञापयति उत्पद्यन्तेऽग्ययेभ्यः स्वादय इति । यदयमव्ययादाप्सुप इत्यव्ययाङ्गुक्तं शास्ति ॥

इति श्रीमद्भगवत्पतञ्जलिविरचिते व्याकरणमहाभाष्ये  
प्रथमाध्यायस्य चतुर्थेपादे द्वितीयमाङ्गिकम् ॥

कारके ॥ २३ ॥ किमिदं कारके इति । संज्ञानिर्देशः । किं वक्तव्यमेतत् । नहि । कथमनुच्यमानं गंस्यते । इह हि व्याकरणे ये च एते लोके प्रतीतपदार्थकाः शब्दास्तैर्निर्देशाः क्रियन्ते । या वा एताः कृत्रिमाष्टिष्वभसंज्ञाः । न चायं लोके ध्रुवादीनां प्रतीतपदार्थकः शब्दः न खल्वपि कृत्रिमा संज्ञा अव्यत्राविधानात् । संज्ञाधिकारश्चायं तत्र किमन्यच्छक्यं विज्ञातुमन्यदतः संज्ञायाः

गुणगुणिनोः सामानाधिकरण्येन संबन्धे सति संख्याकर्मादयश्च सुपामर्था भवन्ति । प्रसिद्धो नियम इति । अर्थनियम इत्यर्थः । नियमः प्रकृतेषुवेति । तुल्यजातीयस्य नियमेन व्यावृत्तिः क्रियत इत्यर्थेभ्यः स्वादीनामव्यावृत्तिः । अथ वेति । भवतु प्रत्यायानां सामान्येन नियमस्तथापि ज्ञापका दव्ययेभ्यः स्वादिसिद्धिरित्यर्थः ॥

इत्युपाध्यायजैय्यटपुत्रकैय्यटकृते महाभाष्यप्रदीपे प्रथमस्याध्यायस्य चतुर्थपादे  
द्वितीयमाङ्गिकम् ॥

कारके । किमिदमिति । सप्तमीनिर्देशाच्च तावत्संज्ञात्वेनाधिकारः । संज्ञाया भाव्यमानत्वात् प्रथमानिर्देशस्य न्याय्यत्वात् । अथ विशेषणत्वेनाधिकारस्तदा कारकादन्त्युतयोरित्यादावपादानादिसंज्ञाविकलस्यापि कारकस्य ग्रहणं प्राप्नोति । षड्विधस्यैव चेत्थते । तद्वतिरित्तं च कारकमस्ति यथा नटस्य शृणोतीति प्रश्नः । संज्ञानिर्देश इति । सुपां सुपो भवन्तीति प्रथमायाः स्थाने सप्तमी कृतेति भावः । किं वक्तव्यमिति । सप्तमीनिर्देशादयुक्तः संज्ञापच इति भावः । नहीति । सुब्यत्यय उक्तः । न चायमिति । शास्त्रे लोके च प्रसिद्धाभावाद्भूतविभक्त्यनुपपत्त्या भाव्यमानविभक्तेः प्रथमायाः स्थाने



कारकइति संज्ञानिर्देशश्चेत्संज्ञिनो निर्देशः\* । कारकइति संज्ञा-  
निर्देशश्चेत्संज्ञिनोपि निर्देशः कर्तव्यः । साधकं निर्वर्तकं कारक-  
संज्ञं भवतीति वक्तव्यम् । इतरथा ह्यनिष्टप्रसङ्गो ग्रामस्य समी-  
पादागच्छतीति अकारकस्य\* । इतरथा ह्यनिष्टं प्रसज्येत । अ-  
कारकस्याप्यपादानसंज्ञा प्रसज्येत । क्व । ग्रामस्य समीपादाग-  
च्छतीति । नैष दोषः । नात्र ग्रामो ऽपाययुक्तः । किं तर्हि समी-  
पम् । यदा च ग्रामोपाययुक्तो भवति । भवति तदा ऽपादानसंज्ञा ।  
तद्यथा । ग्रामादागच्छतीति । कर्मसंज्ञाप्रसङ्गोऽकथितस्य ब्राह्मणस्य-  
पुत्रं पन्थानं पृच्छतीति । कर्मसंज्ञा च प्राप्नोत्यकथितस्य । क्व । ब्रा-  
ह्मणस्य पुत्रं पन्थानं पृच्छतीति । नैष दोषः । अयमकथितशब्दोऽस्त्ये-  
वासंकीर्तिते वर्तते । तद्यथा । कश्चित्कं चित्सञ्चय्याह । असावत्रा  
ऽकथितः । असंकीर्तित इति गम्यते । अस्य प्राधान्ये वर्तते । तद्यथा ।  
अकथितो ऽसौ ग्रामे अकथितो ऽसौ नगरे इत्युच्यते यो यत्रा

समी कर्ततेति भावः । संज्ञिनो निर्देश इति । यद्यपि वक्ष्यमाणा भुवादयः संज्ञिनो ल-  
भ्यन्ते तथापि विशिष्टसंज्ञी निर्देशव्यः । यत् क्रियायाः साधकं भुवादि तत्कारकसंज्ञम-  
पादानसंज्ञं च भवतीति । ननु संज्ञापक्षे कारकसंज्ञाया अपादानादिसंज्ञाभिः समावेशो  
न प्राप्नोति । एकसंज्ञाधिकारात् । नैष दोषः । भुवमपायइति योगविभागेन कारकसंज्ञा  
क्रियते । ततोपादानमिति अत्र कारकग्रहणमनुवर्तते भुवमपायइति च तेन कारकं  
सदपादानसंज्ञमित्येवं समावेशः सिध्यतीति । अन्तरेणाप्यनुवृत्तिं वचनसामर्थ्यात्पर्याये  
सिद्धे समावेशार्थानुवृत्तिर्विज्ञायते । एवं संप्रदानादिसंज्ञास्तपि समावेशो व्याख्येयः ।  
समावेशस्य च प्रयोजनं स्तम्भेरम इत्यादावधिकरणत्वात्समी कारकत्वात्कदन्तस्योत्त-  
रपदस्य प्रकृतिस्वरः । ग्रामस्य समीपादिति । यथा यो वृक्षशाखायाः पतति वृक्षादप्यसौ  
पतति । एवं यो ग्रामसमीपादागच्छति । ग्रामादप्यसावागच्छति । ततश्चापाये ग्रामस्य  
भुवता भवति । आगमने तु निवर्तकत्वाभावः । समीपविशेषणत्वेनोपात्तत्वात् । नात्र ग्राम  
इति । समीपविशेषणत्वेनोपादानादेव ग्रामस्यापाययोगो नास्ति । स हि संज्ञेषपूर्वकः ।  
संज्ञेषश्च सन्नसत्त्वा बुद्ध्या कल्पते स च समीपस्यैव विवक्षितो न ग्रामस्येत्यर्थः । ग्रामा-  
त्समीपादिति चोक्ते वस्त्वन्तरापेक्षं ग्रामस्यैव सामीप्यं प्रतीयते न तु ग्रामापेक्षमन्यस्य  
सामीप्यम् । सञ्चक्ष्येति । वर्जयित्वेत्यर्थः । वर्जने प्रतिषेध इति ख्याजादेशाभावः । वर्ज-  
नं च प्रसक्तस्य सजातीयस्यैव भवतीति कारकस्यैव कर्मसंज्ञा भवति न तु ब्राह्मणस्य पुत्रं प्रति  
विशेषणत्वेनोपात्तस्य । तद्यदेति । अप्राधान्यस्य प्रसङ्गनिरपेक्षत्वाद् ब्राह्मणे ऽपि पुत्रव-



२०० (कारके) भाष्यप्रदीपौद्योतितम् । [अ. १। पा. ४। आ. ३]

प्रधानो भवति । तद्यदा अप्राधान्ये ऽकथितशब्दो वर्तते तदैष  
दोषः कर्मसंज्ञाप्रसङ्गोक्तथितस्य ब्राह्मणस्य पुत्रं पन्थानं पृच्छतीति ।  
अपादानं च वृक्षस्य पर्णं पततीति \* । अपादानसंज्ञा च प्राप्नोति ।  
क्व । वृक्षस्य पर्णं पतति कुड्यास्य पिण्डः पततीति । न वा ऽपाय-  
स्याविवक्षितत्वात् \* । न वा एष दोषः । किं कारणम् । अपायस्याविवक्षि-  
तत्वात् । नाचापायो विवक्षितः । किं तर्हि सम्बन्धः । यदा चापायो विव-  
क्षितो भवति भवति तदा ऽपादानसंज्ञा । तद्यथा । वृक्षात्पर्णं पततीति ।  
सम्बन्धस्तु तदा न विवक्षितो भवति । न ज्ञायते कं कस्य वा कुरर-  
स्य वेति । अयं तर्हि दोषः । कर्मसंज्ञाप्रसङ्गोक्तथितस्य ब्राह्मणस्य  
पुत्रं पन्थानं पृच्छतीति । नैष दोषः । कारक इति महती संज्ञा क्रि-  
यते । संज्ञा च नाम यतो न लघीयः । कुत एतत् । लघ्वर्थं हि सं-  
ज्ञाकरणं तत्र महत्याः संज्ञायाः करणे एतत्प्रयोजनमन्वर्थं संज्ञा य-  
था विज्ञायेत करोतीति कारकमिति । अन्वर्थमिति चेदकर्तरि क-  
र्तृशब्दानुपपत्तिः \* । अन्वर्थमिति चेदकर्तरि कर्तृशब्दो नोपपद्यते  
करणं कारकमधिकरणं कारकमिति । सिद्धं तु प्रतिकारकं क्रिया-

ज्ञावात् । पन्था हीप्सिततमत्वात्प्रधानं न पुत्रो नापि ब्राह्मणः । वृक्षस्य पर्णमिति ।  
ग्रामस्य समीपादित्यत्रापाययुक्तार्थान्तरसंज्ञावान्नास्ति ग्रामस्यापाययोगः । इह त्वर्थान्त-  
रस्यातिदेशाद् वृक्षस्यैवापाययुक्तत्वमिति भावः । न वा ऽपायस्येति । पर्णविशेषणत्वे नैव वृ-  
क्षस्य विवक्षितत्वात् । तथा हि । वृक्षमजहत्यपि पर्णं शाखास्य भूमिं स्पृशति वृक्षस्य  
पर्णं पततीति प्रयोगो भवति । सति ह्यवधौ गतिरपायो भवति नान्यथा गतिविशेष-  
त्वादपायस्य । न ज्ञायतइति । शब्देनासमर्पणात्सम्बन्धिविशेषस्येति भावः । मत्तासंज्ञा तु  
वृक्ष एव सम्बन्धित्वेन प्रतीयते । कर्मसंज्ञाप्रसङ्ग इति । अप्राधानवाच्यकथितशब्दाश्रय  
इति भावः । अन्वर्थसंज्ञेति । महत्याः संज्ञायाः करणादनुमीयते नूनं विशिष्टा भुवाद-  
यः संज्ञित्वेन निर्दिष्टाः । यद्विशेषदर्शनात्तदनुकूपा तेषां संज्ञा क्रियते । करोतीति का-  
रकमिति । साध्यत्वेन क्रियैव शब्दात्प्रतीयते इति क्रियायां निर्वर्तकस्य कारकसंज्ञा ऽ-  
पादानादिसंज्ञा च प्रवर्तते । अन्वर्थमिति चेदिति । करोतीति कारकमिति यद्याश्रीयते  
तदा स्वतन्त्रस्यैव कर्तृसंज्ञावत्कारकसंज्ञापि प्राप्नोति न तु करणादीनां कर्तृपरतन्त्राणा-  
म् । कर्तृशब्द इति । कर्तृवाची कारकशब्द इत्यर्थः । सिद्धं त्विति । स्वव्यापारसर्वेषां स्वा-  
तन्त्र्यात्तदनुष्ठानाद्वारेण प्रधानक्रियायामुपयोगात्कर्तृसन्निधावपि स्वव्यापारस्यानिवर्त-



भेदात्पचादीनां करणाधिकरणयोः कर्तृभावः \* । सिद्धः करणाधिकरणयोः कर्तृभावः । कुतः । प्रतिकारकं क्रियाभेदात् । पचादीनां हि प्रतिकारकं क्रिया भिद्यते । किमिदं प्रतिकारकमिति । कारकाकारकं प्रति प्रतिकारकम् । कोसौ प्रतिकारकं क्रियाभेदः पचादीनाम् । अधिश्रयणोदकासेचनतण्डुलावपनैधोपकर्षणक्रियाः प्रधानस्य कर्तुः पाकः \* । अधिश्रयणोदकासेचनतण्डुलावपनैधोपकर्षणादिक्रियाः कुर्वन्नेव देवदत्तः पचतीत्युच्यते । तत्र तदा पचिर्वर्तते । एष प्रधानकर्तुः पाकः । एतत्प्रधानकर्तुः कर्तृत्वम् । द्रोणं पचव्याढकं पचतीति सम्भवनक्रिया धारणक्रिया चाधिकरणस्य पाकः \* । द्रोणं पचव्याढकं पचतीति सम्भवनक्रियां धारणक्रियां च कुर्वती स्थाली पचतीत्युच्यते । तत्र तदा पचिर्वर्तते । एषो ऽधिकरणस्य पाकः । एतदधिकरणस्य कर्तृत्वम् । एधाः पच्यन्त्याविक्रित्तेर्ज्वलिष्यन्तीति ज्वलनक्रियाकरणस्य पाकः \* । एधाः पच्यन्त्याविक्रित्तेर्ज्वलिष्यन्तीति ज्वलनक्रियां कुर्वन्ति काष्ठानि पचन्तीत्युच्यन्ते । तत्र तदा पचिर्वर्तते । एष करणस्य पाकः । एतत्करणस्य कर्तृत्वम् । उद्यमननिपातनानि कर्तुश्छिदिक्रिया \* । उद्यमननिपातनानि कुर्वन्नेव देवदत्तश्छिनतीत्युच्यते । तत्र तदा छिदिर्वर्तते । एष प्रधानकर्तुः श्छेदः । एतत्प्रधानकर्तुः कर्तृत्वम् । यत्तन्न तृणेन तत्परशोश्छेदनम् \* । यत्तत्समाने उद्यमने निपतने च परशुना छिद्यते न तृणेन तत्परशोश्छेदनम् । अवश्यं चैतदेवं विज्ञेयम् । इतरथा ह्यसिद्धणयोश्छेदने ऽविशेषः स्याद् । यो हि मन्यते उद्यमननिपातनादेवैतद्भवति छिनतीति असिद्धणयोश्छेदने न तस्य विशेषः

नात्पारतन्त्र्यावस्थायामप्यनिवृत्तं कारकत्वमित्यर्थः । सम्भवनक्रियामिति । ग्रहणक्रियामित्यर्थः । धारणक्रियामिति । स्थिरत्वादाक्रियासमाप्तेस्तण्डुलानां धारणमित्यर्थः । एधाः पच्यन्तीति । भविष्यन्निर्देशः कर्तृगतसम्भावनापेक्षः । कर्त्रो हि सम्भावितक्रियाः नियुज्यन्ते । नियुक्ताश्च व्याप्रियन्ते न तु प्रागेव । नत्वत्र भविष्यन्निर्देशस्तन्म । अनेकार्थत्वाच्चातूनां तादर्थ्याद्वा तद्रूपासङ्गात्करणादिव्यापारे पचेर्वृत्तिर्द्रष्टव्या । यत्तन्न तृणेनेति । अन्यव्यतिरेकाभ्यां करणस्य विशिष्टव्यापारावेशनिदर्शनाय दर्शयति ।



२०२ (कारके) भाष्यप्रदीपोद्द्योतितम् । [अ.१।पा.४।आ.३।]

स्याद् यदसिना छिद्यते तृणेनापि तच्छिद्येत । अपादानादीनां त्वप्रसिद्धिः \* । अपादानादीनां तु कर्तृत्वस्याऽप्रसिद्धिः । यथा हि भवता करणादीनां कर्तृत्वं निदर्शितं न तथा ऽपादानादीनां निदर्शयते । न वा स्वतन्त्रपरतन्त्रत्वात्तयोः पर्यायेण वचनं वचनाश्रया च संज्ञा \* । न वा एष दोषः । किं कारणम् । (स्वतन्त्रपरतन्त्रत्वात् । सर्वत्रैवात्र स्वातन्त्र्यं पारतन्त्र्यं च विवक्षितम् । तयोः पर्यायेण वचनम् । तयोः स्वातन्त्र्यपारतन्त्र्ययोः पर्यायेण वचनं भविष्यति । वचनाश्रया च संज्ञा भविष्यति । तद्यथा । बलाहकाद्विद्योतते विद्युत् । बलाहके विद्योतते । बलाहको विद्योतत इति । किं तर्ह्युच्यते ऽपादानादीनां त्वप्रसिद्धिरिति । एवं तर्हि न ब्रूमो ऽपादानादीनां कर्तृत्वस्याप्रसिद्धिरिति । पर्याप्तं करणाधिकरणयोः कर्तृत्वं निदर्शितमपादानादीनां कर्तृत्वं निदर्शनाय । पर्याप्तो ह्येकः पुलाकः स्थाल्या निदर्शनाय । किं तर्हि संज्ञाया अप्रसिद्धिः । यावता सर्वत्रैवात्र स्वातन्त्र्यं विद्यते पारतन्त्र्यं च । तत्र परत्वात्कर्तृसंज्ञैव प्राप्नोति । अत्रापि न वा स्वतन्त्रपरतन्त्रत्वात्तयोः पर्यायेण वचनं वचनाश्रया च संज्ञा इत्येव । यथा पुनरिदं भवता स्थाल्याः कर्तृत्वं निदर्शितं संभवनक्रियां च धारणक्रियां च कुर्वती स्थाली स्व-

न तथेति । न ह्यपादाने ग्रामे ग्राम आगच्छतीतिप्रयोगोऽस्ति । बलाहकादिति । निःसरणाङ्गे विद्योतने ऽत्रद्युतिर्वर्तते पृथाभावश्च विवक्षित इत्यपादानत्वम् । स्थित्यङ्गे विद्योतने ऽत्रद्युतिर्वर्तते । बलाहके स्थित्वा ज्योतीरूपा विद्युद् विद्योतत इत्यर्थः । बलाहक इति । विद्युतो बलाहकस्य ग्रामेदविवक्षायां प्रयोगः । पर्याप्तमिति । स्वव्यापारानुष्ठानमन्तरेण प्रधानक्रियायामुपयोगाभावात् । ग्रामआगच्छतीत्यर्थान्तरावगमादपादानव्यापारानवसायात्प्रयोगाभावः । एवं ब्राह्मणाय ददातीत्यर्थे ब्राह्मणो ददातीति प्रयोगाभावः शब्दशक्तिसाम्याच्चापादानसम्प्रदानव्यापारेधातुर्न वर्तते । वस्तुतस्त्वापादानस्यावधिभावेनावस्थानं व्यापारोऽस्ति सम्प्रदानस्याप्यनुमननादिलक्षणः प्रतीयमानोपि व्यापारः कारकव्यपदेशनिबन्धनम् । यथा प्रविश पिण्डीमिति । परत्वादिति । अपादानादीनामवकाशो यदा स्वातन्त्र्यं नास्ति । कर्तृसंज्ञाया अवकाशो देवदत्तः पचतीति । ननु सर्वत्र स्वातन्त्र्यस्य संज्ञावान्नास्ति कर्तृसंज्ञाविद्युक्तो ऽपादानादिसंज्ञानामन्यत्रावकाशः । सत्यमेतत् । पूर्वपक्षस्त्वयं तत्र च न्यायाभासेनैव भाव्यम् । अन्यथा पूर्वपक्ष एव न स्यात् । अत्रापीति । उद्भूतस्वातन्त्र्यविव-



तन्त्रेति । क्रीदानीं परतन्त्रा स्यात् । यत्तत्प्रचालनं परिवर्तनं वा नवा एवमर्थः । स्थाल्युपादीयते प्रचालनं परिवर्तनं च करिष्यामीति किं तर्हि संभवनक्रियां धारणक्रियां च करिष्यतीति तत्र चासौ स्वतन्त्रा । एवं तर्हि स्थालीस्थे यत्ने कथ्यमाने स्थाली स्वतन्त्रा । कर्तृस्थे यत्ने कथ्यमाने परतन्त्रा । ननु च भोः कर्तृस्थेपि यत्ने कथ्यमाने स्थाली संभवनक्रियां धारणक्रियां च करोति तत्रासौ स्वतन्त्रा । क्रीदानीं परतन्त्रा स्यात् । एवं तर्हि प्रधानेन समवाये स्थाली परतन्त्रा व्यवये स्वतन्त्रा । तद्यथा । अमायानां राज्ञा सह समवाये पारतन्त्रा व्यवये स्वातन्त्र्यम् । किं पुनः प्रधानम् । कर्ता । कथं पुनर्ज्ञायते कर्ता प्रधानमिति । यत्सर्वेषु साधनेषु संनिहितेषु कर्ता प्रवर्तयिता भवति । ननु च भोः प्रधानेनापि वै समवाये स्थाल्या अनेनार्थः अधिकरणं कारकमिति । नहि कारकमित्यनेनाधिकरणत्वमुक्तमधिकरणमिति वा कारकत्वम् । उभौ चान्योन्यविशेषकौ भवतः । कथम् । एकद्रव्यसमवायित्वात् । तद्यथा गार्ग्यो देवदत्त इति । नहि गार्ग्य इत्यनेन देवदत्तत्वमुक्तं देवदत्त इत्यनेन वा गार्ग्यत्वम् । उभौ चान्योन्यविशेषकौ भवत एकद्रव्यसमवायित्वात् । एवं तर्हि सामान्यभूता क्रिया वर्तते तस्या

क्षायां कर्तृसंज्ञा । यथा स्थाली पचतीति । उद्भूतपारतन्त्र्यविवक्षायां तु न्यग्भावात्स्वदपि स्वातन्त्र्यं स्वकार्यं न प्रयुङ्क्ते । यथाराजसन्निधौ तदनुपयोगि स्वकार्यममात्या नारभन्ते । न वा एवमर्थमिति । प्रचालनाद्यभावेपि पाकनिष्पादात्तेषां तत्रानङ्गत्वात् । किं पुनः प्रधानमिति । सामग्रीतः क्रियोत्पादात्सर्वेषां तत्र सामान्यान् कस्य चित्पाधान्यमिति भावः । कर्ता प्रवर्तयितेति । तदधीनप्रवृत्तिनिवृत्तित्वात्करणादीनां तस्य च प्रागन्यतः शक्तिलाभात्प्रतिनिध्यदर्शनात्करणाद्यभावेऽप्यास्ते शेते इत्यादौ केवलस्य कर्तुर्दर्शनात्कर्तृरहितानां करणादीनामदर्शनात्प्राधान्यं कर्तुरित्यर्थः । उभौ चान्योन्यविशेषकाविति । ततश्च स्वातन्त्र्यपारतन्त्र्ययोर्युगपद्विरोधाद्विशेषणविशेषणत्वे न प्रकल्पेते इत्यर्थः । एवमर्थमिति । सर्वेषां कारकाणां साध्यत्वेन साधारणी क्रिया । ततश्च सर्वेषां तस्यां कर्तृत्वम् । अवान्तरव्यापारविवक्षायां तु करणादिरूपत्वम् । यथा मातापित्रोरपत्योत्पादने कर्तृत्वं भेदविवक्षायां त्वयमस्यामियमस्माज्जनयतीत्यधिकरणत्वमपादानत्वं च व्यवतिष्ठते । कर्तृसंज्ञा तु करणत्वाद्यवस्थायां न भवति । स्वतन्त्रः कर्तृत्वत्र कारकत्वादेव स्वातन्त्र्ये



२०४ (ध्रुवम्०) भाष्यप्रदीपोद्घोषितम् । [अ.१।पा.४।आ.३]

निर्वर्तकं कारकम् । अथ वा यावद्ब्रूयात्क्रियायामिति तावत्कार-  
के इति । एवं च कृत्वा निर्देश उपपन्नो भवति कारके इति ।  
इतरथा हि कारकेष्विति ब्रूयात् । कारके ॥

ध्रुवमपाये ऽपादानम् ॥ २४ ॥ ध्रुवग्रहणं किमर्थम् । ग्रामादागच्छति  
शकटेन । नैतदस्ति । करणसंज्ञात्र बाधिका भविष्यति । इदं तर्हि  
ग्रामादागच्छन्कंसपात्रां पाणिनौदनं भुङ्क्ते इति । अत्राप्यधिकार-

लब्धे पुनः स्वतन्त्रश्रुतिर्नियमार्था तेन स्वतः स्वातन्त्र्यमेव यस्य कर्तृसंज्ञा तस्य न तु पा-  
रतन्त्र्यसहितस्वातन्त्र्ययुक्तस्य । कारकसंज्ञा तु वस्तुस्थित्या विद्यमानमुद्भूतत्वेनाविव-  
क्षितमपि स्वातन्त्र्यमाश्रित्य करणादीनां विधानसामर्थ्यात्प्रवर्तते । यत्र च शक्तीनां नि-  
मित्तनिमित्तिभावेन युगपद्विवक्षा तत्र संज्ञानां विप्रतिषेध उच्यते । यथा धनुषा विध्य-  
तीति विनापायविवक्षया धनुषः साधकतमत्वाभावात् संज्ञाद्वयप्रसङ्गे परत्वात्करणसंज्ञा ।  
असिच्छिनत्तीति सत्येव साधकतमत्वे स्वातन्त्र्यस्य विवक्षितत्वात्परत्वात्कर्तृसंज्ञा । तदा  
तु तैष्णगादीनां करणत्वम् । तैष्णगादीनां तु कर्तृत्वविवक्षायामात्मनः करणत्वम् । तैष्ण्यमे-  
व हि विवक्षावशाद्बोधवतिष्ठते । कर्तृत्वेन करणत्वेन च । वस्तुस्थित्या त्वेक एवार्था-  
त्मेति कर्तृत्वं करणत्वस्य बाधकमुच्यते । अथ वेति । क्रियात्र सूत्रे कारकशब्देनोच्यते ।  
साहि कर्त्तादीनि विशिष्टव्यपदेशयुक्तानि करोति । विषयत्वेन चायमधिकारः क्रियायां  
विषये यद्ब्रुवमित्यादि वस्तु संपद्यते । एवं च कृत्वेति । निर्धारणसप्तम्यां हि कारके-  
ष्विति वाच्यम् । निर्धारणस्थानेकाश्रयत्वात् । कारकाद्वत्तश्रुतयोरित्यादौ तु कारकशब्द-  
स्य स्वरितत्वात्तदधिकारोपात्तानामपादानादीनां ग्रहणम् ॥

ध्रुवमपाये । ध्रुवग्रहणमिति । अध्रुवस्य परत्वात्संज्ञान्तरं प्रवर्तिष्यते इति प्रश्नः ।  
शकटेनेति । अपाये शकटस्यापि साधनत्वादपादानसंज्ञा प्राप्नोति । करणसंज्ञेति । यथा ध-  
नुषा विध्यतीति क्रियमाणेपि ध्रुवग्रहणे परत्वात्करणसंज्ञा भवति एवमक्रियमाणेपि श-  
कटस्य भविष्यतीत्यर्थः । इदं तर्हीति । ननु कंसपात्रो साधनमेवागमने न भवति भु-  
जिक्रियायां तु साधनं ध्रुवा च तत्र परत्वादधिकारणसंज्ञेति कडारसूत्र उक्तम् । एवं तर्हि  
वस्तुस्थित्यात्रागमनं प्रधानं तदङ्गं तु भोजनम् । शब्दात्तु विपरीतो गुणप्रधानभावः प्रती-  
यते । तदुक्तं हरिणा । चङ्क्रम्यमाणोधीष्वात्र जपंश्चङ्क्रमणं कुरु । तादर्थ्यस्याविशेषेपि  
शब्दाद्वेदः प्रतीयत इति । तत्र कंसपात्रो भुजे साधनत्वात्तद्वारेणागमनस्यापि भवत्येव  
साधनम् । अत्रापीति । शब्देन भोजनस्यैव प्राधान्यं प्रतीयते इति तत्प्रयुक्त्यैव संज्ञया  
भाव्यम् । यथा भोक्तुं ग्राममभिनिविशतइति प्रधानक्रियापेक्षया ग्रामस्य कर्मसंज्ञा भ-



णसंज्ञाबाधिका भविष्यति । इदं तर्हि वृक्षस्य पर्णं पतति कुडास्य  
 पिण्डः पततीति । जुगुप्साविरामप्रमादार्थानामुपसंख्यानम् \* । जु-  
 गुप्साविरामप्रमादार्थानामुपसंख्यानं कर्तव्यम् । जुगुप्सा । अध-  
 र्माज्जुगुप्तते । अधर्माद्विभक्त्यते । विराम । धर्माद्विरमति । धर्मा-  
 न्निवर्तते । प्रमाद । धर्मात्प्रमादयति । धर्मान्मुच्यति । इदं चोप-  
 संख्यानं कर्तव्यम् । सांकाश्यकेभ्यः पाटलिपुत्रका अभिरूपतरा  
 इति । तत्तर्हीदं बहु वक्तव्यम् । न वक्तव्यम् । इह तावद् धर्मा-  
 ज्जुगुप्तते अधर्माद्विभक्त्यते इति । य एष मनुष्यः प्रेक्षापूर्वकारी  
 भवति स पश्यति दुःखो ऽधर्मो नानेन कृत्यमस्तीति । स बुद्ध्या  
 संप्राप्य निवर्तते । तत्र ध्रुवमपाये ऽपादानमित्येव सिद्धम् । इह  
 धर्माद्विरमति धर्मान्निवर्तते इति । धर्मात्प्रमादयति धर्मान्मुच्यती-  
 ति । इह य एष मनुष्यः संभिन्नबुद्धिर्भवति स पश्यति नेदं किं  
 चिद्धर्मो नाम नैनं करिष्यामीति स बुद्ध्या संप्राप्य निवर्तते । तत्र  
 ध्रुवमपाये ऽपादानमित्येव सिद्धम् । इह च सांकाश्यकेभ्यः पाट-  
 लिपुत्रका अभिरूपतरा इति यस्तैः साम्यं गतवान् भवति स ए-

वति न तु भुज्यपेक्षया ऽधिकरणसंज्ञा । वृक्षस्येति । अस्त्यत्रापाय इति भावः । नन्वत्र  
 कारकत्वाभावात्संज्ञा न भविष्यति अपायाभावाच्च । सत्येव ह्यवधावपायो भवतीति पू-  
 र्वसूत्रे उक्तत्वात् । तत्र केचिदाहुः । सुज्ञानत्वात्पूर्वसूत्रे उक्तत्वाच्च भाष्यकारेणायमर्थो नो-  
 क्तः । अन्ये त्वाहुः । सतीह ध्रुवग्रहणे विशिष्टोपायो लभ्यते असति तु तस्मिन् पातमात्रस्य  
 लोकेऽपायत्वेन प्रसिद्धत्वात्कारकाधिकारानपेक्षया च प्रत्युदाहरणमुपन्यस्तम् । जुगुप्से-  
 ति । संक्षेपपूर्वको विज्ञेयो ऽपायः स चात्र नास्ति । बुद्धिकल्पितस्तु गौण इति भा-  
 वः । कारकशेषत्वाच्चात्र षष्ठी प्राप्नोति । यथा नटस्य शृणोतीति । सांकाश्यकेभ्य इति ।  
 पञ्चमी विभक्ते इत्यनपेक्ष्य वचनम् । अत्र यतश्च निर्धारणमिति षष्ठीसप्तम्यौ प्राप्नुतः ।  
 न वक्तव्यमिति । साधकतमं करणमिति तमग्रहणेन स्वरितेनाधिकार इत्यधिकः कारो-  
 धिकारइत्यस्यार्थस्याश्रयणेन च बुद्धिव्यवस्थितापायाश्रया ऽपादानसंज्ञा प्रवर्तते । अधर्माज्जु-  
 गुप्ततइति । जुगुप्सादयो निवृत्त्यङ्गे जुगुप्सादौ वर्तन्ते । संभिन्नबुद्धिरिति । धर्माधर्मयो-  
 रेकाकारबुद्धिर्नास्तिक इत्यर्थः । यस्तैरिति । तैः सांकाश्यकैः पाटलिपुत्रकाणां समगुणत्वा-  
 द्यः साम्यमवगतवान्स प्रकर्षाश्रयेण पुनः पृथक् कृत्वा वाक्यं प्रयुङ्क्ते इत्यर्थः । त्रिविधं  
 चेदमपानदाम् । निर्दिष्टविषयमुपात्तविषयमपेक्षितक्रियं चेति । तत्र निर्दिष्टविषयम् ।



२०६ (ध्रुवम्) भाष्यप्रदीपोद्द्योतितम् । [अ. १।पा. ४।आ. ३]

तत्प्रयुङ्क्ते । गतियुक्तेष्वपादानसंज्ञा नोपपद्यते ऽध्रुवत्वात् \* ।  
गतियुक्तेष्वपादानसंज्ञा नोपपद्यते । रथात्प्रवीतात्पतितः । अश्वा-  
त्तस्तात्पतितः । सार्थाद्गच्छतो हीन इति । किं कारणम् । अध्रु-  
वत्वात् । न वा ध्रौव्यस्याविवक्षितत्वात् \* । न वा एष दोषः ।  
किं कारणम् । अध्रौव्यस्याविवक्षितत्वात् । नान्नाध्रौव्यं विवक्षितम् ।  
किं तर्हि । ध्रौव्यम् । इह तावदश्वात्तस्तात्पतित इति यत्तदश्वे  
ऽश्वत्वमाशुगामित्वं तद् ध्रुवं तच्च विवक्षितम् । रथात्प्रवीतात्पतित  
इति यद्वथे रथत्वं रमन्तेस्मिन् रथ इति तद् ध्रुवं तच्च विवक्षि-  
तम् । सार्थाद्गच्छतो हीन इति यत्तत्सार्थं सार्थत्वं सहार्थीभा-  
वः तद् ध्रुवं तच्च विवक्षितम् । यद्यपि तावदत्रैतच्छक्यते वक्तुम् ।

यत्र धातुना ऽपायलक्षणो विषयो निर्दिष्टः यथा ग्रामादागच्छतीति । उपात्तविषयम् ।  
यत्र धातुर्धात्वन्तरार्थाङ्गस्वार्थमाह । यथा बलाहकाद्व्योततइति । निःसरणाङ्गे व्योत-  
नेत्र व्युतिवर्तते । यथा कुसूलात्पचतीत्यादौ अपादानाङ्गे पाके पचिर्वर्तते । अपेक्षित-  
क्रियम् । यत्र क्रियावाचि पदं न श्रूयते केवलं क्रिया प्रतीयते । यथा सांकाश्यकेभ्यः पा-  
टलिपुत्रकाभिरूपतरा इति । गांतयुक्तेष्विति । अचलं ध्रुवमेकरूपं चेति परिस्पन्दे ध्रु-  
वता नास्तीति मन्यते । अश्वात्त्रस्तादिति । त्रासपूर्वके परिस्पन्दे ऽनेकार्थत्वाद्घातूनां त्र-  
सिर्वर्तते त्रस्तश्चाश्वः पातस्य निमित्तमिति पूर्वमश्वस्य त्रस्तत्वेन संबन्धः पश्चात्पातित इ-  
त्यनेनेति ध्रुवताश्वस्य नास्ति । न वेति । अयमर्थः । ध्रुवमेकरूपमुच्यते तच्च ध्रौव्यमपाय-  
विषयमाश्रीयते । न त्वनवाच्छन्नम् । ततोऽपाये यदनाविष्टं तदपाये ध्रुवमुच्यते । दे-  
वदत्तकटकं च पाते त्रस्तस्याप्यश्वस्यापायानावेशाद् ध्रुवत्वम् । देवदत्तस्यैवापायावेशा-  
दध्रुवत्वम् । अथ वाश्वस्य त्रस्तत्वाद्यदध्रौव्यं तत्प्रथममाविवक्षितमित्यर्थः । तथाहि । का-  
रकस्य पूर्वं क्रियया समसन्वयः । स च श्रुतिप्रापित उच्यते । पश्चाद्विशेषणेन वाक्यीयः  
संबन्धस्तत्राश्वात्पतित इति संबन्धेनास्त्यश्वस्याध्रुवत्वम् । पश्चात्त्रस्तत्वेन संबन्धे सत्यप्य-  
ध्रौव्येन्तरङ्गा संज्ञा न निवर्तते । विशेषणस्यासत्यव्यपादानत्वे सामयिकी विभक्तिः । सा-  
चविशेषानुरोधेन प्रवर्ततेनत्वनियमेन । अथवात्रस्तस्याप्यपादानत्वं सत्यपि त्रासादेच्छेध्रुव-  
त्वेपातं प्रति ध्रुवत्वात् । यथोक्तं प्राक् । आशुगामित्वमिति । अयमर्थः । व्युत्पत्तिमात्रमाशुगा-  
मित्वमिति तदपेक्षयाऽध्रौव्यं नाशङ्कनीयम् । जातिरेव शब्दप्रवृत्तिनिमित्तमिति नास्त्यत्रा-  
ध्रौव्यम् । आशुगामित्वशब्देनैकार्थसमवायात्साहचर्यादश्वत्वमेवोच्यते । यद्यपीति । यत्र क्रि-



येत्वेतेत्यन्तं गतियुक्तास्तत्र कथम् । धावतः पतितस्त्वरमाणात्यति-  
त इति । अत्रापि न वा ऽध्रौव्यस्याविवक्षितत्वादित्येव । कथं  
पुनः सतो नामाविवक्षा स्यात् । सतोप्यविवक्षा भवति । तद्यथा ।  
अलोमिका एडका । अनुदरा कन्येति असतश्च विवक्षा भवति ।  
समुद्रः कुण्डिका विन्ध्यो वर्धितकमिति ॥

भौत्रार्थानां भयहेतुः ॥ २५ ॥ अयंयोगः शक्यो ऽवक्तुम् । कथं  
वृक्षेभ्यो विभेति दस्युभ्यो विभेति चोरेभ्यस्त्रायते दस्युभ्यस्त्रायतइति ।  
इह तावद्वृक्षेभ्यो विभेति दस्युभ्यो विभेतौति य एष मनुष्यः प्रे-  
क्षापूर्वकारौ भवति । स पश्यति यदि मां वृक्षाः पश्यन्ति ध्रुवो मे  
मृत्युरिति स बुद्ध्या संप्राप्य निवर्तते तत्र ध्रुवमपायेपादानमित्यव-  
सिद्धम् । इह चोरेभ्यस्त्रायते दस्युभ्यस्त्रायतइति य एष मनुष्यः प्रे-  
क्षापूर्वकारौ सुहृद्भवति स पश्यति यदौमं चोराः पश्यन्ति ध्रुवमस्य  
बधबन्धनादिपरिक्रेशा इति स बुद्ध्या संप्राप्य निवर्तयति तत्र ध्रु-  
वमपायेऽपादानमित्येव सिद्धम् । भौत्रार्थानाम् ॥

या न प्रवृत्तिनिमित्तं किं तु व्युत्पत्तिमात्रनिमित्तं तत्रैतद्वक्तुं युज्यते । यत्र तु शब्दप्रवृत्तिनि-  
मित्तं क्रिया तत्र कथं नाध्रौव्यमिति प्रश्नः । अत्रापीति । सरणक्रियोपलक्षितं द्रव्यमात्रम-  
पादानत्वेन विवक्षितम् । तच्च देवदत्तकर्तृकेपाते पूर्वोक्तन्यायादध्रुवमेवेत्यर्थः । कथं पुन-  
रिति । शब्दोपात्तमपि सरणं द्रव्योपलक्षणार्थत्वादध्रौव्यनिमित्तं न भवतीति कुत एत-  
दिति प्रश्नः । अलोमिकेति । अल्पत्वान्नोमां तत्कार्याकरणादेवमुच्यते । असतश्चेति ।  
निदर्शनार्थमिदमुच्यते । यथाऽसतो विवक्षा भवति एवं सतोप्यविवक्षेत्यर्थः । समुद्रः  
कुण्डिकेति । कुण्डिकायां पानीयबाहुल्यात्समुद्रत्वं विवक्षितं समुद्रस्य वा सुतरत्वात्कु-  
ण्डिकात्वम् । विन्ध्यो वर्धितकमिति । पूर्ववदन्यतररूपारोपेण व्याख्येयम् । मेषो मेषा-  
दपसर्पतोत्यत्रैकस्यमेषस्य कर्तृत्वविवक्षा परस्यापादानत्वविवक्षा । यदा तु मेषावपसरत  
इति प्रयोगस्तदाऽवध्यन्तरमपेक्षणीयम् ॥

भौत्रार्थानाम् । कथमिति । भयमाकुलीभावः त्राणमनर्थं प्रतिघात इति तत्र च नास्ति  
सुख्योऽपाय इति प्रश्नः । प्रेक्षापूर्वकारौति । बुद्धिव्यवस्थापितोत्रापायोऽस्तीति भावः । तत्रानि-  
वृत्त्यङ्गे भये विभेत्यादयो यतन्तइत्युपात्तविषयमेतदपादानम् । चोरेभ्यस्त्रायतइत्यनर्थं परि-  
हाराय निवर्तयतीत्यर्थः । चोरमध्यगतस्यापि त्राणे चोरसंपर्कफलस्यबधबन्धनापहरणादेर्नि-  
वर्तनात्तेभ्यो निवर्तयतीत्युच्यते । वारणार्थानामीप्सित इत्यनेनात्रापादानसंज्ञा न प्राप्नोति ।  
चोराणामनीप्सितत्वात् । सूत्रारम्भपक्षे तु कारकशेषत्वात् षष्ठ्यां प्राप्तायामिदं वचनम् ॥



२०८ (परा० वार०) भाष्यप्रदीपोद्घोतितम् । [अ. १। पा. ४। आ. ३]

पराजीरसोढः ॥ २६ ॥ अयमपि योगः शक्यो ऽवक्तुम् । कथम-  
ध्ययनात्पराजयते इति । य एष मनुष्यः प्रेक्षापूर्वकारो भवति स  
पश्यति दुःखमध्ययनं दुर्धरं च गुरवश्च दुरुपचारा इति स बुद्ध्या  
संप्राप्य निवर्तते तत्र ध्रुवमपाये ऽपादानमित्येव सिद्धम् ॥

वारणार्थानामीप्सितः ॥ २७ ॥ किमुदाहरणम् । माषेभ्यो गा  
वारयति । भवेद्यस्य माषा न गावस्तस्य माषा ईप्सिताः स्युः ।  
यस्य तु खलु गावो न माषाः कथं तस्य माषा ईप्सिताः स्युः ।  
तस्यापि माषा एवेप्सिताः । आतश्चेप्सिताः यदेभ्यो गा वारय-  
ति । इह कूपादन्धं वारयतीति कूपे ऽपादानसंज्ञा न प्राप्नोति ।  
नहि तस्य कूप ईप्सितः । कस्तर्हि । अन्धः । तस्यापि कूप एवे-  
प्सितः पश्यत्ययमन्धः कूपं मा प्रापदिति । अथ वा यथैवास्यान्य-  
त्रापश्यत ईप्सा एवं कूपे ऽपि । इहाग्नेर्माणवकं वारयतीति मा-  
णवके ऽपादानसंज्ञा प्राप्नोति । कर्मसंज्ञात्र बाधिका भविष्यति ।

पराजेः । पराजिः कचिदभिभवेवर्तते यथा शत्रून् पराजयते इति । इहत्वसोढग्र-  
हणान्नूनोभाववृत्तिर्गृह्यते । अध्ययनात्पराजयते ऋसति । अध्येतुं गायतीत्यर्थः । अत्र  
चार्थे ऽकर्मकत्वात्पष्ठ्यां प्राप्तायां वचनम् । पूर्ववदस्यापि प्रत्याख्यानं निवृत्त्यङ्गे पराजये  
पराजेर्वर्तनात् ॥

वारणार्थानाम् । किमुदाहरणमिति । अव्याप्तिं मन्यमानस्य प्रश्नः । भवेद्यस्येति ।  
यस्यात्मीया माषास्तस्य न ईप्सिता इत्यर्थः । अभिप्रेतपर्यायमीप्सितशब्दं मन्यते । यस्य  
त्विति । यस्यात्मीया गावः परकीयास्तु माषास्तस्य न त ईप्सिताः । तस्यापीति । ईप्सि-  
शब्दः क्रियाशब्द आश्रीयते न तु रुढिशब्दः । तत्र वारणक्रियया परकीया अपि माषा  
वारयितुराप्तुमिष्टा भवन्ति मानश्चेते इत्येतेभ्योसौ गा वारयति । माषा एवेति । एव-  
कारी भिन्नक्रमः । ईप्सिता एवेत्यर्थः । कूपादिति । अन्धसंबन्धे कूपस्य न विनाशो  
नापि राजभयमिति प्रश्नः । कस्तर्ह्यन्ध इति । तं प्रत्यनुकम्पायाः सद्भावात्तस्येप्सितत्वं  
मन्यते । तस्यापीति । वारणक्रिययाप्तुमिष्ट इत्यर्थः । अथ वेति । ईप्सितइत्यनेन कर्म-  
णा कर्तृमात्रस्याच्चेपान्निवार्यमाणस्यान्धस्य गमनादिक्रियया कूप आप्तुमिष्टो भवतीति  
प्रवर्तते ऽपादानसंज्ञा । अन्धस्य च प्रवृत्त्यनुमेयेष्सा तदाह । अन्यत्रापश्यत इति । अन्धस्ये-  
त्यर्थः । स ह्यपश्यन्नपि गन्तव्यं जिगमिषति । अन्यथा न कचित्तस्य प्रवृत्तिः स्यात् ।  
इदानीमतिप्रसङ्गमुद्गावयति । इहाग्नेरिति । कर्मसंज्ञाचेति । परत्वादिति भावः । कर्म-  
संज्ञाया अवकाशो वारणार्थेभ्यो ऽप्ये धातवः । अपादानसंज्ञायास्तु प्रकर्षरहितमीप्सितम् ।



[अ. १। पा. ४। आ. ३]

महाभाष्यम् । ( अन्तः० आख्या० ) २०६

अग्नावपि तर्हि बाधिका स्यात् । तस्माद्वक्तव्यं कर्मणो यदीप्सितमिति ।  
ईप्सितामिति ईप्सितेप्सितमिति वा । वारणार्थेषु कर्मग्रहणानर्थक्यं  
कर्तुरीप्सिततमं कर्मेति वचनात् \* । वारणार्थेषु कर्मग्रहणमन-  
र्थकम् । किं कारणम् । कर्तुरीप्सिततमं कर्मेति वचनात् । कर्तुरी-  
प्सिततमं कर्मेत्येव सिद्धम् । अयमपि योगः शक्यो ऽवक्तुम् । क-  
यं माषेभ्यो गा वारयतीति । पश्यत्ययं यदीमा गावस्तत्र गच्छ-  
न्ति ध्रुवः सस्यविनाशः सस्यविनाशे ऽधर्मश्चैव राजभयं च । स बु-  
द्ध्या सम्प्राप्य निवर्तयति तत्र ध्रुवमपाये ऽपादानमित्येव सिद्धम् ॥

अन्तर्द्वौ येनादर्शनमिच्छति ॥ २८ ॥ अयमपि योगः शक्यो ऽव-  
क्तुम् । कथमुपाध्यायादन्तर्धत्तइति । पश्यत्ययं यदि मामुपाध्यायः  
पश्यति ध्रुवं मे प्रेषणमुपालम्भो वेति स बुद्ध्या सम्प्राप्य निवर्तते त-  
त्र ध्रुवमपाये ऽपादानमित्येव सिद्धम् ॥

आख्यातोपयोगे ॥ २९ ॥ उपयोगइति किमर्थम् । नटस्य शृ-  
णोति ग्रन्थिकस्य शृणोति । उपयोगइत्यप्युच्यमाने ऽत्र प्राप्नोति ।  
एषोपि ह्युपयोगः । आतश्चोपयोगः यदारम्भका रङ्गं गच्छन्ति नटस्य  
श्रीज्याम इति । ग्रन्थिकस्य श्रीज्याम इति एवं तर्ह्युपयोगइत्युच्यते सर्व-  
श्चोपयोगः । तत्र प्रकर्षगतिर्विज्ञास्यते साधीयो य उपयोग इति । कश्च-

ईप्सिततमस्य तूभयप्रसङ्गे परत्वात्कर्मसंज्ञा । अग्नावपीति । कारकाधिकारे प्रकर्षो न  
विवक्ष्यते इत्यतन्त्रं तमनिर्देशं मन्यते । कर्मणो यदीप्सितमिति । तत्र कर्मसंज्ञा निमि-  
त्तमेवापादानसंज्ञाया इति माणवके प्रवर्तते । ततस्तस्येप्सितस्याग्नेरपादानसंज्ञेत्यर्थः ।  
ईप्सितेप्सितमिति । वारयितुर्यदीप्सितं कर्म तस्य यदीप्सितमित्यर्थः । शेषषष्ठ्या चात्र  
समासः । अन्यथा क्तेन च पूजायामिति निषेधः स्यात् । कर्तुरिति । प्रकर्षप्रत्ययोपादान-  
सामर्थ्यात्कर्मसंज्ञार्या प्रकर्षो विवक्ष्यत एव । तत्र द्वयोः संज्ञयोः सावकाशयोः परत्वादी-  
प्सिततमस्य कर्मसंज्ञा ॥

अन्तर्द्वौ येनादर्शनमिच्छति । अन्तर्धत्ते इति । तिरोभवतीत्यर्थः ॥

आख्यातोपयोगे । उपयोगो व्यापारः स चाविशिष्टो नटोपाध्याययोरिति मत्वा पृ-  
च्छति । उपयोगइति किमर्थमिति । आरम्भका रङ्गं गच्छन्तीति । रङ्गं सामाजिक-  
स्थानम् । आरम्भका यत्नेन प्रवृत्तिमन्ती गच्छन्तीत्यर्थः । प्रकर्षगतिरिति । व्यापार-  
माने लब्धे उपयोगग्रहणं विशिष्टव्यापारपरिग्रहार्थम् । तेन ग्रन्थार्थधारणार्थं यद्



२१० (जनिक०) भाष्यप्रदीपोद्द्योतितम् । [अ.१।पा.४।आ.३]

साधीयः । योगन्यार्थयोः । अथ वा उपयोगः को भवितुमर्हति यो नियम-  
पूर्वकः । तद्यथा । उपयुक्ता माणवका इत्युच्यन्ते यएते नियमपूर्वकम-  
धीतवन्तो भवन्ति । किं पुनराख्यातानुपयोगे कारकमाहोस्विदकारक-  
म् । कश्चात्र विशेषः । आख्यातानुपयोगे कारकमिति चेदकथित-  
त्वात्कर्मसंज्ञाप्रसङ्गः \* । आख्यातानुपयोगे कारकमिति चेदकथि-  
तत्वात्कर्मसंज्ञा प्राप्नोति । अस्तु तर्ह्यकारकम् । अकारकमिति चे-  
दुपयोगवचनानर्थक्यम् \* । यद्यकारकमुपयोगवचनमनर्थकम् । अस्तु  
तर्हि कारकम् । ननु चोक्तमाख्यातानुपयोगे कारकमिति चेदक-  
थितत्वात्कर्मसंज्ञाप्रसङ्ग इति । नैष दोषः । परिगणनं तत्र क्रियते ।  
दुहियाचिरुधिप्रच्छिभिन्निचिजामिति । अयमपि योगः शक्यो ऽ-  
वक्तुम् । कथमुपाध्यायादधीतइति । अपक्रामति तस्मात्तदध्ययनम् ।  
यद्यपक्रामति किं नात्यन्तायापक्रामति । सन्ततत्वात् । अथ वाज्यो-  
तिर्वञ्ज्ञानानि भवन्ति ॥

जनिकर्तुः प्रकृतिः ॥ ३० अयमपि योगः शक्यो ऽवक्तुम् ।  
कथं गोमयाद् वृश्चिको जायते । गोलीमाविलोमभ्यो दूर्वा जायन्त-

ग्रहणं स उपयोगः । अथ वेति । उपयोगशब्दस्यैवायमर्थो नियमपूर्वकं विद्या  
ग्रहणम् । किं पुनरिति । उभयथा संभावाद्दोषदर्शनाच्च प्रश्नः । यद्यपक्रामतीति । यथा  
फलं वृक्षादपक्रान्तं न पुनर्वृक्षे तद्भवति एवं शब्देऽपि प्रसङ्ग इत्यर्थः । संततत्वादिति ।  
शब्दस्य व्यञ्जका ध्वनय उपाध्यायेनोत्पाद्यमाना भिन्ना अपि सादृश्यात्तत्त्वेनाध्यव-  
सीयमानाः श्रोतुः पुनः पुनः श्रोत्रप्रदेशं गच्छन्तो व्यक्तिस्फोटरूपं जातिस्फोटरूपं वा श-  
ब्दमभिव्यञ्जयन्तीत्यर्थः । अथवेति । यथा ज्वालारूपं ज्योतिरविच्छेदेनोत्पाद्यमानं सादृ-  
श्यात्तत्त्वेनाध्यवसीयमानं संततं तथैवोपाध्यायज्ञानानि भिन्नानि भिन्नशब्दरूपता-  
मापद्यमानानि संततान्युच्यन्ते । ज्ञानस्य शब्दरूपापत्तिरिति दर्शनमत्र भाष्यकारस्य ।  
तथा चोक्तम् । वायोरणूनां ज्ञानस्य शब्दत्वापत्तिरिष्यते । कैश्चिद्दर्शनभेदो हि प्रवादेष्व-  
नवस्थित इति ।

जनिकर्तुः । अपक्रामन्ति ता इति । लोकप्रसिद्धाश्रयैतदुच्यते । लोके हि यद्यस्मा-  
ज्जायते तत्तस्मान्निर्गच्छतीत्युच्यते । तर्काश्रयास्तु प्रक्रिया भिद्यन्ते । वैशेषिकदर्शने पर-  
माख्यादिसमवेतं कारणेभ्यो ऽपृथग्देशं कार्यमुत्पद्यतइति नास्ति कार्यस्यापक्रमः  
सांख्यदर्शने स्याविर्भावतिरोभावलक्षणजन्मनाशरूपपरिणामाभ्युपगमा न्नास्त्यपक्रमः ।



[अ. ११. पा. ४। आ. ३]

महाभाष्यम् ।

(भुवः० कर्म०) २११

इति । अपक्रामन्ति तास्तेभ्यः । यद्यपक्रामन्ति किं नात्यन्तायाप-  
क्रामन्ति । सन्ततत्वात् । अथ वाग्याश्चाग्याश्च प्रादुर्भवन्ति ॥

भुवः प्रभवः ॥ ३१ ॥ अयमपि योगः शक्यो ऽवक्तुम् । कथं हि  
भवतो गङ्गा प्रभवतीति । अपक्रामन्ति तास्तस्मादापः । यद्यपक्रा-  
मन्ति किं नात्यन्तायापक्रामन्ति । सन्ततत्वात् । अथ वाग्याश्चा-  
ग्याश्च प्रादुर्भवन्ति ॥

कर्मणा यमभिप्रैति स सम्प्रदानम् ॥ ३२ कर्मग्रहणं किमर्थम्  
यमभिप्रैति स सम्प्रदानमितीयत्युच्यमाने कर्मण एव सम्प्रदान-  
संज्ञा प्रसज्येत । कर्मग्रहणे पुनः क्रियमाणे न दोषो भवति । क-  
र्म निमित्तत्वेनाश्रीयते । अथ यंसग्रहणं किमर्थम् । कर्मणाभिप्रै-  
ति सम्प्रदानमितीयत्युच्यमाने अभिप्रयतएव सम्प्रदानसंज्ञा प्रस-

यदीति । यद्यतोपक्रामति तत्पुनस्तत्र न दृश्यते इति प्रसिद्धम् । इह तु तत्रास्ति दर्शनमिति  
प्रश्नः । सन्ततत्वादिति । अविच्छेदादित्यर्थः । यथा बिलादीर्घभागो भोगी निष्क्राम-  
न्नप्यविच्छेदात्तत्रोपलभ्यते तथा दूर्वा अपीत्यर्थः । अथ वेति । क्षणिकपक्षं द्रव्यान्तरा-  
रम्भपक्षं वा परिणामपक्षं वाश्रित्यैतदुक्तमित्याहुः । ननु सतो जन्मायोगादसतस्य कर्तृ-  
त्वासंभवात्पक्षान्तराभावाच्च कथमङ्कुरो जायतइति प्रयोगः । नैष दोषः । बुद्धिव्यवस्था-  
पितस्यार्थस्य क्रियायां कारकरूपोपगमात् ।

भुवः प्र । सन्ततत्वादिति । सादृश्यनिबन्धनतत्त्वाध्यवसायादविच्छेदेन तासामुपल-  
ब्धादित्यर्थः । अथवेति । वस्तुतोच भेद एवापामिति भावः ।

कर्मणा यम् । कर्मग्रहणमिति । उपाध्यायाय गां ददातीत्यत्र गोरुपाध्यायस्याप्यभि-  
प्रेयमाणत्वम् । यतो गौर्दानक्रियया करणभूतया ऽभिप्रेयते गवा तूपाध्यायः । तत्र पर-  
त्वादुगोः कर्मसंज्ञेति पारिशिष्यादुपाध्यायस्यैव संप्रदानसंज्ञा भविष्यतीति प्रश्नः । कर्मण  
ऐवेति । सत्त्वपुभयसंभवेन्तरङ्गत्वात्कर्मण एव गवादेः स्यादित्यर्थः । नन्वेवं कर्मसंज्ञा-  
नवकाशा स्यात् । वचनसामर्थ्यात्तर्हि पर्यायः स्यात् । कारकप्रकरणे च प्रकर्षयोगो ना-  
श्रीयते न त्वन्तरङ्गबहिरङ्गव्यवहारः । ननु पर्याये सति गत्यर्थकर्मणीत्यारम्भोनर्थकः  
स्यात् । तस्य प्रत्याख्यातत्वादित्यदोषः । अथेति । अध्याहारेणापि सर्वनामद्वयार्थो ल-  
भ्यत इति प्रश्नः । अभिप्रयतएवेति । श्रुतपदार्थसंबन्धेनैव निराकाङ्क्षत्वे ऽध्याहारानुप-  
पत्तिरिति भावः । कर्तृसंज्ञायास्त्वकर्मको धातुरवकाशः स्यात् । ततश्चोपाध्यायाय  
शिष्येण गौर्दीयते इत्यत्रार्थे शिष्यायोपाध्यायस्य गौर्दीयतइति स्यात् । ननु शिष्यस्य



२१२ (कर्मणा०) भाष्यप्रदीपोद्द्योतितम् । [अ.१।पा.४।आ.३]

ज्येत । यंसग्रहणे पुनः क्रियमाणे न दोषो भवति । यंसग्रहणाद्-  
भिप्रयतः सम्प्रदानसंज्ञा निर्भज्यते । अथाभिप्रयहणं किमर्थम् ।  
कर्मणा यमेति स सम्प्रदानमितीयत्युच्यमाने यमेव सम्प्रत्येति  
तत्रैव स्यात् । उपाध्यायाय गां ददातीति । ब्रूह न स्यादुपाध्या-  
याय गामदादुपाध्यायाय गां दास्यतीति । अभिप्रयहणे पुनः  
क्रियमाणे न दोषो भवति । अभिराभिमुख्ये वर्तते प्रशब्द आदि-  
कर्मणि । तेन यं चाभिप्रैति यं चाभिप्रैष्यति यं चाभिप्रागादा-  
भिमुख्यमात्रे सर्वत्र सिद्धं भवति । क्रियाग्रहणमपि कर्तव्यम् ।  
ब्रूहापि यथा स्यात् । आद्याय निगर्हते । युद्धाय सन्नह्यते । पत्ये  
शेते इति । तत्तर्हि वक्तव्यम् । न वक्तव्यम् । कथम् । क्रियां हि  
नाम लोके कर्मेत्युपचरन्ति । कां क्रियां करिष्यसि किं  
कर्म करिष्यसीति । एवमपि कर्तव्यम् । कृत्रिमाकृत्रिमयोः कृत्रि-  
मे सम्प्रत्ययो भवति । क्रियापि कृत्रिमं कर्म । न सिध्यति कर्तुरी-  
प्सिततमं कर्मेत्युच्यते । कथं च नाम क्रियया क्रियेप्सिततमा  
स्यात् । क्रियापि क्रियेप्सिततमा भवति । कया क्रियया । सन्द-

कर्तृत्वाभावे कथं गोः कर्मसंज्ञा । नैष दोषः । कर्मसंज्ञायां स्वातन्त्र्यास्य कर्तृग्रहणे-  
नोपलक्षणात् । तथा च सार्थाधीयतइत्यत्र कर्मणि लकारोत्पत्तिः । निर्भज्य-  
त इति । आकृष्यतइत्यर्थः । अथेति । कर्मणायमेति गच्छति प्राप्नोति संबन्धा-  
तीत्यर्थः । अभिप्रैतीत्युक्ते स एवार्थ इति प्रश्नः । आभिमुख्यइति । उपसर्गद्वयोपादान-  
सामर्थ्यात्कालानवच्छिन्ना क्रियाश्रीयतइत्यर्थः । ननु यथा तेन दीव्यतीत्यादौ संख्याका-  
लयोर्न विवक्षा तथेहापिसंख्यावत्कालस्याविवक्षाभविष्यतीति किमुपसर्गद्वयोपादानेन ।  
एवं तर्हि न्यायसिद्ध एवार्थ उपसर्गद्वयोपादानेन प्रदर्श्यतइति भाष्यकारस्याभिप्रायः ।  
आद्यायेति । आहं निन्दति नास्तिकत्वादित्यर्थः । युद्धायेति । युद्धविषयं संनह-  
नपूर्वकं निश्चयं करोतीत्यर्थः । पत्ये शेतेइति । पतिमुपसृत्य शेते इत्यर्थः । न  
सध्यतीति । क्रियान्तरानुपादानादिति भावः । कथं च नामेति । क्रियान्तरानुपा-  
दाने एकस्या एव क्रियायाः कर्मकरणभाव एकदा एकात्मन्येव नोपपद्यतइति भावः ।  
क्रियापीति । प्रतीयमानक्रियापेक्षः कारकभावः प्रविश पिण्डीमित्यादाविवाचेत्यर्थः ।  
यदा तु संदर्शनादयो धात्वर्थान्ने देन विवक्षन्ते तदा सम्प्रदानसंज्ञा अन्यदा तु कर्मसंज्ञैव  
यथा कटं करोतीति । सा च भेदाभेदविवक्षाप्रयोगदर्शनवशेन नियतविषयैवाश्रीयत-



श्रनक्रियया प्रार्थयतिक्रियया ऽध्यवस्यतिक्रियया च । इह य एष-  
मनुष्यः प्रेक्षापूर्वकारी भवति । स बुद्ध्या तावत्कं चिदर्थं पश्यति सं-  
दृष्टे प्रार्थना प्रार्थनायामध्यवसायः अध्यवसायआरम्भः आरम्भे नि-  
वृत्तिः निवृत्तौ फलावाप्तिः । एवं क्रियापि कृत्विमकर्म । एवमपि कर्मणः  
करणसंज्ञा वक्तव्या सम्प्रदानस्य च कर्मसंज्ञा । पशुना रुद्रं यजते । पशुं  
रुद्राय ददातीत्यर्थः । अग्नौ किल पशुः प्रक्षिप्यते रुद्रायोपज्ञियतइति ॥

क्रुधद्रु हेर्ष्यासूयार्थानां यं प्रति कोपः ॥ ३७ ॥ किमेत एकार्था  
आहोस्विन्नानार्थाः । किं चातः । यद्येकार्थाः किमर्थं पृथङ्निर्दिश्यन्ते ।  
अथ नानार्थाः । कथं कुपिना शक्यन्ते विशेषयितुम् । एवं तर्हि नानार्थाः ।  
कुपौ त्वेषां सामान्यमस्ति । न ह्यकुपितः क्रुध्यति । न वाऽकुपितो  
द्रुह्यति । न वाकुपित ईर्ष्यति । न वाकुपितोऽसूयति ॥

इति प्रयोगस्यासंकरः । कर्मणः करणसंज्ञेति । एतच्छब्दोविषयम् । सर्वे विधयश्छन्दसि  
विकल्पन्तइति यथाप्राप्तमपि प्रयोगो भवति । पशुना रुद्रं यजतइति । रुद्रं देवतासु-  
द्दिश्य पशुं त्यजतीत्यर्थः । कैश्चिदन्वर्थसंज्ञायाविज्ञानाद्ददातिविषय एव सम्प्रदानसंज्ञे-  
त्यभ्युपगतम् । दानं च स्वत्वनिवृत्तिः परस्वत्वापत्तिपर्यन्तेति प्रत्यज्ञायि । तदुभयमप्यरु-  
क्तम् । अन्यत्रापि भाष्यकारेण संज्ञाया अभ्युपगमात् । तथा च क्रियाग्रहणस्य गत्यर्थ-  
कर्मणीति सूत्रस्य च प्रत्याख्यानं कृतम् । तथा स्वत्वनिवृत्त्यभावेपि ददातेः प्रयोगो दृश्य  
ते न शूद्राय मतिं दद्यादिति । खण्डिकोपाध्यायस्तस्मै चपेटां ददातीति च ।

क्रुधद्रुह । किमेतइति । ननु लोकव्यवहारादेवार्थावगमात्संदेहानुपपत्तिः । एवं त-  
र्हि चित्तदोषरूपता सर्वेषामस्तीति सामान्यापेक्षायामेकार्थत्वमवान्तरभेदविवक्षायां तु  
भिन्नार्थत्वमित्यदोषः । किमर्थमिति । एकेनैव धातुनार्थस्योपलक्षितत्वादन्वेषां वैयर्थ्यप्र-  
सङ्गः । नानार्था इति । क्रोधो रोषः । द्रोहो ऽभिचारः । ईर्ष्या परगुणासहनम् । असूया  
परगुणविध्वंसनम् । कुपाविति । कुपौ धातौ वाच्यत्वेन यदवस्थितं तदेतेषां साधारणमि-  
त्यर्थः । कोपपूर्वाणां सर्वेषां ग्रहणार्थं यं प्रति कोप इति विशेषणमित्यर्थः । तेनेह न  
भवति भयामीर्ष्यतीति । परैर्दृश्यमानां न सहतइत्ययमन्वय इति नास्ति कोपप्रभव-  
त्वमन्वेष्टायाः । न ह्यकुपितः क्रुध्यतीति । ननु कोपः क्रोध एवेति भेदाभावात्कथं पौर्वा-  
पर्यम् । एवं तर्हि प्रथमाऽनुद्धूतां कोपावस्थां द्वितीयां चोद्धूतां विह्वलाकायव्यापारानुमीय-  
मानामाश्रित्यैतदुक्तमित्यदोषः । न वा कुपितोद्रुह्यतीति । यत्र विषये सम्प्रदानसंज्ञे अत-  
तदुद्देशेनैतदुच्यते न तु सर्वविषयापेक्षया । अन्यथा व्यभिचाराभावं प्रति कोपइति विवा-  
शेषणमनुपादेयं स्यात् । भाष्यमीर्ष्यतीति किनापि कोपतः योगदर्शनस्य संसाराद्देहीत्व-



२१४ (साधक०) भाष्यप्रदीपोद्घातितम् । [अ.१।पा.४।आ.३]

साधकतमं करणम् ॥४२॥ तमग्रहणं किमर्थम् । न साधकं करण-  
मित्येवोच्येत । साधकं करणमितीयत्युच्यमाने सर्वेषामेव कार-  
काणां करणसंज्ञा प्रसज्येत । सर्वाणि हि कारकाणि साधकानि ।  
तमग्रहणे पुनः क्रियमाणे न दोषो भवति । नैतदस्ति प्रयोजनम् ।  
पूर्वास्त्रादसंज्ञा अग्रवादत्वाद्वाधिका भविष्यन्ति । पराः परत्वादन-  
वकाशत्वाच्च । इह तर्हि धनुषा विध्यति अपाययुक्तत्वाच्चापादान  
संज्ञा साधकत्वाच्च करणसंज्ञा प्राप्नोति । तमग्रहणे पुनः क्रि-  
यमाणे न दोषो भवति । एवं तर्हि लोकात् एतत्सिद्धम् । तद्यथा,  
लोकेभिरूपायोदकमानेयमभिरूपाय कन्या देयेति । न चानभिरू-  
पे प्रवृत्तिरस्ति । तत्राभिरूपतमायेति गम्यते । एवमिहापि साध-  
कं करणमित्युच्यते । सर्वाणि च कारकाणि साधकानि न चा-  
साधके प्रवृत्तिरिति तत्र साधकतममिति विज्ञास्यते । एवं तर्हि सिद्धे  
सति यत्तमग्रहणं करोति तज्ज्ञापयत्याचार्यः कारकसंज्ञायां तर-  
तमयोगो न भवतीति । किमेतस्य ज्ञापने प्रयोजनम् । अपाय-

त्रसंप्रदानसंज्ञा न भवति द्विषेरक्रोधार्थत्वात् । अनभिनन्दने द्विषिर्वर्तते यथौषधं द्वेष्टीति ॥

साधक । तमग्रहणमिति । कारकाधिकारात्साधकत्वे लब्धे पुनः साधकश्रुतिः प्रक-  
र्षमवगमयतीति प्रश्नः । सर्वेषामेवेति । प्रकर्षगतिरुत्तरत्र प्रतिपादयिष्यते । तत्र वचनसाम-  
र्थ्यादेकसंज्ञाधिकाराच्च करणसंज्ञायाः संज्ञान्तराणां च विकल्पः स्यात् । नन्वसति विशेषा-  
श्रयणे करणकारकसंज्ञाद्वयोपादानमनर्थकं स्यात् । तर्हि संज्ञाद्वयविधानसामर्थ्यात्करण-  
संज्ञा कं चिदेव विषयं परिहरतीति लभ्यते । न त्वनिष्टविषयपरिहारेणोष्टविषये तस्याः  
प्रवृत्तिर्लभ्या । परत्वादनवकाशत्वाच्चेति । विषयभेदापेक्षो हेतुद्वयोपन्यासः । सावकाशत्वे  
सति परत्वं हेतुरन्यत्र निरवकाशत्वम् । इह तर्हीति । अत्र संज्ञाद्वयप्रसङ्गे निरवकाश-  
त्वादपादानसंज्ञैव स्यात् । करणसंज्ञा ह्यपादानादन्यत्र सावकाशा । तमग्रहणे तु सति  
विविक्तविषयलाभादुभयोर्धनुषा विध्यतीत्यत्र परत्वात्करणसंज्ञा सिध्यतीति । उदक-  
मानेयमिति । कन्यादानार्थम् । न चानभिरूप इति । दृष्टादृष्टप्रयोजनत्वात्कन्यादान-  
स्येति भावः । तरतमयोगो नास्तीति । कथं पुनः केवल्योः प्रत्यययोः प्रयोगः । नैष  
दोषः । प्रत्यानुकरणत्वात् । तत्रानुकरणाभ्यामनुकार्यौ प्रत्ययो प्रतीयेते ताभ्यामपि साह-  
चर्यात्तदर्थो लब्धते । तत्रतमश्रुतिरेतज्ज्ञापयति प्रकर्षप्रत्ययग्रहणमन्तरेणैह प्रकरणे  
सामर्थ्यगम्यः प्रकर्षो नास्तीति । सावकाशकेभ्य इति बुद्धिकल्पितोच्चापायो न तु मुख्यः ।



माचार्यः किं न्याय्यं मन्यते यत्र संप्राप्य निवृत्तिः । तेनेहैव स्यात् । ग्रामादागच्छति । सांकाश्यकेभ्यः पाटलिपुत्रका अभिरूपतरा इत्यत्र न स्यात् । कारकसंज्ञायां तरतमयोगो न भवतीत्यत्रापि सिद्धं भवति । तथा ऽऽधारमाचार्यः किं न्याय्यं मन्यते यत्र कृत्स्न आधारात्माध्याप्तो भवति । तेनेहैव स्यात् तिलेषु तैलं दध्नि सर्पिरिति । गङ्गायां गावः कूपे गर्गकुलमित्यत्र न स्यात् । कारकसंज्ञायां तरतमयोगो न भवतीत्यत्रापि सिद्धं भवति ॥

उपान्वध्याङ्वसः ॥ ४८ ॥ वसेरश्वर्थस्य प्रतिषेधः\* । वसेरश्वर्थस्य प्रतिषेधो वक्तव्यः । ग्रामे उपवसतीति । स तर्हि वक्तव्यः । न वक्तव्यः । नात्रोपपूर्वस्य वसेर्गामोधिकरणम् । कस्य तर्ह्यनुपसर्गस्य । ग्रामेसौ वसंस्त्रिरामुपवसतीति ॥

कर्तुरीप्सिततमं कर्म ॥ ४९ ॥ तमग्रहणं किमर्थम् । कर्तुरीप्सितं कर्मेतीयत्युच्यमाने इहाग्नेर्माणवकं वारयतीति माणवके

यत्र कृत्स्न इति । सर्वैरवयवैः सह यत्रावयवी व्याप्त इत्यर्थः । गङ्गायामिति । गोभिर्गङ्गाया व्याप्तभावात् स्यादधिकरणसंज्ञा । अस्माज्ज्ञापकात्सामीप्यमात्राश्रयेण प्रकल्पिताधारनिबन्धना सा भवति । अथ सामग्रीसाध्यायां क्रियायां कीर्तिशयः करणस्येति चेत् । यद्वापारानन्तरं क्रियाप्रसिद्धिः यस्य च यदातिशयविवक्षा तदा तस्य करणत्वं यथा स्थाल्या पच्यत इति । कारकान्तरापेक्षश्च करणस्यातिशयो न तु स्वकक्षायामित्यश्वेन दीपिकयापथाव्रजतीति सर्वेषां क्रियानिष्पत्तौ संनिपत्योपकारकत्वात्करणत्वं सिद्धम् ॥

उपान्व । वसेरश्वर्थस्येति । अर्थशब्दो निवृत्तिवाचो व्यधिकरणे षष्ठ्यौ । अश्वर्थस्य वाचको यो वसिस्तस्येत्यर्थः । अथ वा शीङोर्थः श्वर्थः न श्वर्थोऽश्वर्थः । तस्य अस्थानार्थस्येत्यर्थः । स्थाने हि शीङ् वर्तते यथा जलाशय इति । तेन ग्रामे तिष्ठतीत्यत्रार्थं ग्राममुपवसतीति प्रयोगः । अस्थानार्थत्वे तु ग्राम उपवसतीति । नात्रेति । विशिष्टाधारावस्थितत्वेन निश्चिते देवदत्ते भोजननिवृत्तिं विशिष्टकालां प्रत्याययितुमिदं प्रयुज्यते ग्रामउपवसतीति । तत्रान्तरङ्गत्वात्प्रतीयमानवसि क्रियापेक्षो ग्रामस्याधिकरणभावः । उपवसनं तु स्वरूपेणैव कालमपेक्षत इति कालेनैवास्यान्तरङ्गः संबन्धः । ग्रामादिना तु बहिरङ्ग इत्यर्थः ॥

कर्तुरीप्सीत । तमग्रहणमिति । असत्यपि तमग्रहणे ग्रामं गच्छतीत्यादौ कर्मसंज्ञा सिध्यतीतीप्सिततमस्यापीप्सितत्वसंज्ञावादिति प्रश्नः । माणवक इति । विशेषविहितत्वाद्



२१६ (कर्तुः०) भाष्यप्रदीपोद्द्योतितम् । [अ.१।पा.४।आ.३]

ऽपादानसंज्ञा प्रसज्येत । नैष दोषः । कर्मसंज्ञात्र बाधिका भविष्यति । अग्नावपि तर्हि बाधिका स्यात् । इह पुनस्तमग्रहणे क्रियमाणे तदुपपन्नं भवति यदुक्तं वारणार्थेषु कर्मग्रहणानर्थक्यं कर्तुरीप्सिततमं कर्मेति वचनादिति । इहोच्यते ओदनं पचतीति यदोदनः पच्येत द्रव्यान्तरमभिनिर्वर्तेत । नैष दोषः । तादर्थ्यात्ताच्छब्दं भविष्यति । ओदनार्थास्तण्डुला ओदन इति । अथेह कथं भवितव्यं तण्डुलानोदनं पचतीत्याहोस्वित्तण्डुलानामोदनं पचतीति । उभयथापि भवितव्यम् । कथम् । इह हि तण्डुलानोदनं पचतीति द्वयर्थः पचिस्तण्डुलान्पचन्नोदनं निर्वर्तयतीति । इहेदानीं तण्डुलानामोदनं पचतीति द्वयर्थश्चैव पचिर्विकारयोगे षष्ठी तण्डुलविकारमोदनं निर्वर्तयतीति । इह कश्चित्कं चिदामन्वयते सिद्धं भुज्यतामिति । सचामन्वयमात्राह प्रभूतंभुक्तमस्माभिरिति । आ-

पादानसंज्ञायाः । कर्मसंज्ञेति । परत्वात् । अग्नावपीति । अग्निमात्रेणोपरीप्सितत्वसंज्ञावात् । कर्मापादानसंज्ञाविषयविभागज्ञानपरमेतन्न तु निरवकाशाध्यपादानसंज्ञा सावकः, यथा कर्मसंज्ञयाबाधितुं शक्यते । तमग्रहणे तु सति संज्ञयोर्विषयविभागलाभः इहेति । लोकः शास्त्रं च सामान्येन निर्दिश्यते । लोके प्रयुज्यमानत्वाच्छास्त्रे चोदाक्रियमाणत्वात् । द्रव्यान्तरमिति । ओदनशब्दस्य तण्डुलविकारं प्रयुज्यमानत्वात्पक्षेऽप्यविकल्पित्युपसर्जनविकलेदनवचनत्वान्निवृत्तस्योदनस्य विकलेदनान्तरकरणात् । ओदनार्था इति । गौणार्थाश्रयणेनैव सर्वलोकस्य प्रयोगदर्शनादिदमत्र न चोदनीयं मुख्यस्यैव त्वोदनस्य पुनर्विकल्पितिकरणे कस्मादयं प्रयोगो न भवतीति । विकारविशेषप्रतिपादनाय गौणार्थपरिग्रहः । तण्डुलान्पचतीत्युक्ते विकारान्तरामपि प्रतीयते । अथैहेति । उभयथा प्रयोगदर्शनाद्यक्तविकल्पोः साक्षादुपादानात्तादर्थ्यात्ताच्छब्दानुपपत्त्या विकलेदनवचने तु पचौ तण्डुलानामोदनं पचतीति प्रयोगायोगाद् द्रव्यान्तरनिवृत्तिप्रत्ययप्रसङ्गाच्च । निर्वर्तनवचने तु पचौ तण्डुलानां कर्मभावाघटनात्तण्डुलानोदनं पचतीति प्रयोगाभावप्रसङ्गाच्च प्रश्नः । द्वयर्थः पचिरिति । विकलेदनोपसर्जने निर्वर्तने पचिर्वर्तते । तण्डुलान्विकलेदयोदनं निर्वर्तयतीत्यर्थः । तत्रोपसर्जनविकलेदनक्रियापेक्षं तण्डुलानां कर्मत्वम् । प्रधानभूतक्रियापेक्षं त्वोदनस्य । द्वयर्थश्चैवेति । तण्डुलानां संबन्धिनं विकारविशेषमोदनं विकल्पित्या निर्वर्तयतीत्यर्थः । सा च विकल्पितः सामर्थ्यात्तण्डुलानामेवेति विज्ञायते । इह कश्चिदिति । अन्यव्यतिरेकाभ्यां दधिपयसोरीप्सिततमत्वं न त्वोदनस्येति दर्शयति



मन्त्रयमाण आह दधि खलु भविष्यति । पयः खलु भविष्यति । आम-  
न्त्रयमाण आह । दध्ना खलु भुञ्जीय पयसा खलु भुञ्जीयेति । अत्र  
कर्मसंज्ञा प्राप्नोति तद्वित्तस्येप्सिततमं भवति । तस्याप्योदन एवे-  
प्सिततमो न तु गुणेष्वन्यानुरोधः । तद्यथा । भुञ्जीयाहमोदनं यदि  
सुदुविशदः स्यादिति । एवमिहापि दधिगुणमोदनं भुञ्जीय पयो-  
गुणमोदनं भुञ्जीयेति । ईप्सितस्य कर्मसंज्ञायां निर्वृत्तस्य कारकत्वे  
कर्मसंज्ञाप्रसङ्गः क्रियेप्सितत्वात् \* । ईप्सितस्य कर्मसंज्ञायां नि-  
र्वृत्तस्य कारकत्वे कर्मसंज्ञा न प्राप्नोति । गुडं भक्षयतीति । किं  
कारणम् । क्रियेप्सितत्वात् । क्रिया तस्येप्सिता । न बोभयेप्सित-  
त्वात् \* । न वा एष दोषः । किं कारणम् । उभयेप्सितत्वात् ।  
उभयं हि तस्येप्सितम् । आतश्चोभयम् । यस्य हि गुडभक्षणे बु-  
द्धिः प्रसक्ता भवति नासौ लोष्टं भक्षयित्वा कृती भवति । यद्यपि  
तावदत्रैतच्छक्यते वक्तुम् । ये त्वेते राजकर्मिणो मनुष्यास्तेषां क-  
श्चित्कं चिदाह कटं कुर्विति स आह नाहं कटं करिष्यामि घटो  
मया आहृत इति । तस्य क्रियामात्रमीप्सितम् । यद्यपि तस्य

तस्याप्योदनइति । दधिपयसोस्तु संस्कारकत्वात्करणभावः । न तु गुणेष्विति । गुणेषूप-  
कारकेषु केवलेषु नास्यादरः किं तर्हि तत्संस्कृतोदनइत्यर्थः । सुदुविशद इति । सुदु-  
श्चासौ विशदश्चेति कर्मधारयः । यदि मार्दवमात्रे आदरः स्यात्पङ्कमपि भक्षयेत् । विशद-  
मात्रादरे सिकता अपि । ईप्सितस्येति । ईप्सिततममेवेप्सितपदेन सामान्यशब्देन नि-  
र्दिष्टम् । विशेषेषु सामान्यस्य भावात् । तत्र यन्निर्वृत्तं क्रियया ऽनाधेयविकारं क्रियाया  
निष्पत्त्यर्थं केवलमुपादीयते तत् क्रियासंबन्धात् । प्राप्यमपि नेप्सितमिति तस्य कर्मसंज्ञा  
न प्राप्नोति । यत्र हि कर्मार्था क्रिया निष्पत्तिसंस्कारप्रतिपत्तिभिस्तत्र कर्मेप्सितम् ।  
अन्यत्र तु क्रियैव प्रतीयमानसंदर्शनादिक्रियापेक्षयेप्सितेति भावः । गुडं भक्षयतीति । भक्ष-  
णाय गुडस्योपादानं न तु गुडाय भक्षणानुष्ठानम् । न वेति । गुडभक्षणं यस्येप्सितं तस्य गुडो  
भक्षणक्रिययेप्सितः । यस्माद्वासौ गुडस्य दर्शनस्पर्शनादिना कृती भवति नापि लोष्टा-  
दिभक्षणेनेति न भक्षणमात्रमीप्सितं नापि गुडमात्रमित्यर्थः । ये त्वेतइति । ते हि यां  
कां चित् क्रियामनुष्ठाय कालमतिवाहयन्ति न तेषां द्रव्यविशेषे तात्पर्यम् । ततश्च नाहं  
कटं करिष्यामीत्यत्र कटस्य कर्मत्वानुपपत्त्या द्वितीया न प्राप्नोतीति कटकर्मिका क्रिया  
न निषिद्धा भवेत् । तथा घटो मया ऽऽहृत इत्यत्र घटस्य कर्मत्वाभावादाहृत इत्यत्र क-



२१८ (तथायु०) भाष्यप्रदीपोद्द्योतितम् । [अ.१।पा.४।आ.३।]

क्रियामात्रमीप्सितं यस्त्वसौ प्रेषयति तस्योभयमीप्सितमिति ॥

तथायुक्तं चानीप्सितम् ॥ ५० ॥ किमुदाहरणम् । विषं भक्ष-  
यतीति । नैतदस्ति । पूर्वेणाप्येतत्सिध्यति । न सिध्यति । कर्तुरी-  
प्सिततमं कर्मेत्युच्यते कस्य च नाम विषभक्षणमीप्सितं स्यात् ।  
विषभक्षणमपि कस्य चिदीप्सितं भवति । इह य एष मनुष्यः दुः-  
खार्तो भवति सोन्यानि दुःखान्यनुनिश्चम्य विषभक्षणमेव ज्यायो  
मन्यते । आतश्चेप्सितं यत्तद्भक्षयति । यत्तर्ह्यन्यत्करिष्यामीत्यन्य-  
त्करोति तदुदाहरणम् । किं पुनस्तत् । ग्रामान्तरमयं गच्छन् चो-  
रान्पश्यति अहिं लब्धयति कण्टकान्मृज्जातीति इहेषितस्यापि ।  
कर्मसंज्ञाआरभ्यतेऽनीप्सितस्यापि । यदिदानीं नैवेप्सितं नाप्यनी-  
प्सितं तत्रकथम् । ग्रामान्तरमयं गच्छन्तश्चमूलान्युपसर्पति कुडामूला-  
न्युपसर्पतीति । अत्रापि सिद्धम् । कथम् । अनीप्सितमिति नायं प्रसज्य-  
प्रतिषेधः ईप्सितं नेति । किं तर्हि पर्युदासो ऽयम् । यदन्यदेप्सितात्त-  
दनीप्सितमिति । अन्यच्चेवेदमीप्सिताद्यत्रैवेप्सितं नाप्यनीप्सितमिति ॥

र्मणि निष्ठा न प्राप्नोति । यस्त्वसौ प्रेषयतीति । प्रयोजकचित्तानुवर्तनं तस्य स्वार्थसिद्धये  
कर्तव्यम् । यदा च विशिष्टकर्मिका क्रिया तेन संपाद्यते तदाज्ञानुष्ठिता भवतीति प्र-  
योजकव्ययोज्यस्याप्युभयमीप्सितमिति भाष्यकारस्याभिप्रायः । अन्ये तु प्रयोजककर्त-  
पेक्षया प्रयोज्यस्य कर्तुरनीप्सितमपि कर्मेत्याचक्षते । तत्तु प्रयोजकव्यापारस्याशब्दार्थ-  
त्वात्पूर्वोक्तोदाहरणे ऽयुक्तमिति न्यायविदो मन्यन्ते ।

तथायुक्तम् । कस्य च नामेति । विषमिति वक्तव्ये विषभक्षणमिति किमर्थमुच्यते  
यदि भक्षणमीप्सितं तदा विषमपीप्सितं विषभक्षणस्य त्वनीप्सितत्वे विषमपि प्रा-  
णहरत्वादनीप्सितं भवति । भक्षणक्रियया च विषं नेप्सितं परिहारादिक्रियापेक्षया  
तदीप्सितं भवत्येवेति भक्षणग्रहणेन प्रदर्श्यते । विषभक्षणमपीति । यथा लोकस्य सु-  
खप्राप्त्यर्था क्रियायां प्रवृत्तिस्तथा भयादिभ्यो दुःखनिवृत्त्यर्थापि विषादिष्वित्यर्थः ।  
चोरान्पश्यतीति । विषयेन्द्रियसंबन्धसामर्थ्याद्दर्शनेनासुमनिष्ठतमा अपि चोरास्तथायु-  
क्ताः पूर्वेणा सिद्धकर्मभावा अनेन कर्मसंज्ञया संबध्यन्ते । ईप्सितस्यापीति । ईप्सितमस्या-  
पीत्यर्थः । नायं प्रसज्यप्रतिषेध इति । यथा ऽधर्मानृतादिभिरुत्तरपदार्थप्रतिपक्षभूतं वस्तु  
तत्प्रतिषेधद्वारेण प्रतिपाद्यते तथानीप्सितशब्देनापि द्वेषं वस्तु यदभिधीयते तदेव न  
गृह्यते किं तु सर्वमीप्सितादन्यदित्यर्थः ।



अकथितं च ॥ ५१ ॥ केनाकथितम् । अपादानादिभिर्विशेष  
कथाभिः । किमुदाहरणम् । दुहियाचिरुधिप्रच्छिभिच्चिजामुप-  
योगनिमित्तमपूर्वविधौ ॥ ब्रुविशासिगुणेन च यत्सचते तदकीर्तित-  
माचरितं कविना ॥ १ ॥ दुहि । गां दोग्धि पयः । नैतदस्ति । कथिता  
ऽत्र पूर्वा ऽपादानसंज्ञा । दुहि । याचि । इदं तर्हि पौरवं गां या-

अकथितं च । केनेति । किं साधारण्यकारकसंज्ञया अथ विशेषसंज्ञाभिरपादाना-  
दिभिरिति प्रश्नः । अपादानादिभिरिति । कर्तरि करणे वा ऽच दृतीया । भूतकालाच्च  
न विवक्ष्यते । यथा पराजिरसोढ इत्यत्रासहिष्यमाणस्याप्यपादानसंज्ञा भवति अध्ययनात्प-  
राजेषत इति । तेन हेतुकर्तृसंज्ञाभ्यां कथयिष्यमाणस्यापि कर्मसंज्ञान भवति । इह कारक  
इत्यनुवर्तनात्सत्येव कारकत्वे ऽकथितस्य कर्मसंज्ञया भाव्यमिति सामर्थ्याद्विशेषकथाभिरक-  
थितत्वमाश्रीयते । पुनश्च पुतिवचनाभ्यां चासंकीर्तितवचनो ऽकथितशब्दो न त्वप्रधानवाची  
रूढिशब्दो वाश्रित इति दर्शितम् । रूढिषु हि व्युत्पत्त्यर्थमेव क्रियोपादीयते । न तु प्रवृत्ति  
निमित्तत्वेन । तथा च गच्छतीति गौरिति व्युत्पत्तावपि यथा गच्छतीत्युक्ते केनेतिप्र-  
श्नरथेनेतिप्रतिवचनं भवति तथा गौरित्युक्तेप्रश्नप्रतिवचने न भवतः । किमुदाहरणमिति  
नटस्य शृणोतीत्यादावपि कर्मसंज्ञाप्रसङ्ग इति प्रश्नः । अथवा ऽपादानादिभिः सर्वस्य  
विषयस्य व्यापनादुदाहरणासंभवं मत्वा पृच्छति । उपयोगनिमित्तमिति । उपयुज्यत इत्यु-  
पयोगः पयः फलादि तस्य निमित्तं गवादि । अनेन गां दोग्धि पय इत्यत्र पयस उपयुज्य-  
मानत्वादीप्सिततमत्वं गोस्तु प्रयोषत्वादुपादानस्यानीप्सिततमत्वं दर्शयति । तथायु-  
क्तत्वाभावाच्च गोस्तथायुक्तमित्यनेनापि कर्मसंज्ञा न सिध्यति । अपूर्वविधाविति । पूर्वत्व-  
मन्यत्वोपलक्षणमिति परविधावपीयं संज्ञा भवति । ब्रुविशासिगुणेनेति । ब्रुविशास्यो  
गुणः साधनं प्रधानकर्म धर्मादिकं तेन च यत्सचते संबध्यत इत्यर्थः । क्रियायाः साध्य-  
त्वाव्याधान्यं तदर्थत्वात्प्रवृत्तेः कारकाणां गुणत्वम् । कविनेति । कविशब्दो मेधाविवच-  
नः । क्रान्तदर्शनात् । दुह्यादीनां चार्थोपलक्षणायोपादानात्पर्यायप्रयोगेपि कर्मसंज्ञा भ-  
वति । ननु गां दोग्धि पय इत्यस्यायमर्थः । गौः पयस्त्यजति देवदत्तो गवा पयस्त्याजय-  
ति । तत्र प्रयोजकव्यापारिणाप्यमानत्वादगोः कर्मत्वं सिद्धम् । नैतदस्ति । यथा ख्यन्तेषु  
धातुषु क्रियाविशिष्टः प्रयुज्यत इति प्रतीतिः । नैवमिह । निष्क्रियस्यापि गवादेर्दोहनादिषु  
विनियोगात् । गां दोग्धोति । दोहेनाप्यमानत्वेपि गोरीप्साप्रकर्षाभावात्तमप उपदा-  
नात्प्रकर्षस्य विवक्षितत्वादप्राप्ता कर्मसंज्ञानेन विधीयते । दुह्यादिपरिगणनान्नटस्य शृ-  
णोतीत्यादौ न भवति । कथिताचेति । गोः पय आदत्त इत्यर्थावगमात् । पौरवं गामिति  
पौरवेण गां दिदापयिषत इत्यर्थः प्रतीयते गोर्दोप्सिततमत्वं न पौरवस्य । कथिताचेति ।



चतद्वति । नैतदस्ति । कथितात्र पूर्वा ऽपादानसंज्ञा । न याचना-  
 देवापायो भवति याचितोसौ यदि ददाति ततो ऽपायेन युज्यते ।  
 याचि । रुधि । अन्ववरुणद्वि गां व्रजम् । नैतदस्ति । कथितात्र पू-  
 र्वाधिकरणसंज्ञा । रुधि । प्रच्छि । माणवकं पन्थानं पृच्छति । नै-  
 तदस्ति । कथितात्र पूर्वापादानसंज्ञा न प्रश्नादेवापायो भवति पु-  
 ष्ठो ऽसौ यद्याचष्टे ततो ऽपायेन युज्यते । प्रच्छि । भिक्षि । पौरवंगां भिक्ष-  
 ते । नैतदस्ति । कथितात्र पूर्वा ऽपादानसंज्ञा । न भिक्षणादेवापायो भव-  
 ति भिक्षितोसौ यदि ददाति ततो ऽपायेन युज्यते । भिक्षि । चिज् । वृक्ष-  
 मवचिनोति फलानि । नैतदस्ति । कथितात्र पूर्वा ऽपादानसंज्ञा ।  
 ब्रुविशासिगुणेन च यत्सचते तदकीर्तितमाचरितं कविना । ब्रुवि-  
 शासिगुणेन यत्सचते तच्चोदाहरणम् । किं पुनस्तत् । पुत्रं ब्रूते धर्मं,  
 पुत्रमनुशास्ति धर्ममिति । नैतदस्ति । कथितात्र पूर्वा संप्रदानसं-  
 ज्ञा । तस्मात्पौत्रोदाहरणानि । पौरवं गां याचते माणवकं पन्था-  
 नं पृच्छति पौरवं गां भिक्षते इति । अथ ये धातूनां द्विकर्मकास्ते-  
 षां किं कथिते लादयो भवन्त्याहो खिदकथिते । कथिते लादयः ।  
 कथिते लादिभिरभिहिते गुणकर्मणि का कर्तव्या । कथिते ला-

पौरवाद्गां जिवृक्षतइत्यर्थं सम्प्रत्ययात् । न याचनादेवेति । याचितापि याचनकाले  
 नाध्यवस्यति नूनमस्मादिदं वस्तु निर्गत्य मां प्राप्नोतीति भावः । अन्ववरुणद्वीति । गौर्ब्र-  
 जं प्रविशति गवा व्रजं प्रवेशयतीत्यर्थः । कथितेति । गां व्रजे स्थापयतीति सम्प्रत्ययाद्  
 व्रजस्य स्थानक्रियापेक्षमाधारत्वम् । माणवकमिति । आचिख्यापयिषति पन्थानं माणव-  
 केनेत्यर्थः । कथितेति । माणवकान्सार्गोपदेशं जिवृक्षतइति सम्प्रत्ययात् । न प्रश्नादेवे-  
 ति । प्रश्नमात्रमनङ्गीकृतापायं धात्वर्थ इत्यर्थः । भिक्षिर्याचिवद्वः ख्येयः । अथ याचिभि-  
 र्यारकार्यत्वात् किमर्थं मुमयोरुपादानम् । उच्यते । अनुनयायस्यापि याचिर्गृहणार्थम् ।  
 तेनाविनीतं विनयं याचतइत्यत्रापि कर्मसंज्ञा भवति । वृक्षमिति । वृक्षेण त्यजयति  
 फलानीत्यर्थः । कथितेति । वृक्षात् फलान्यादत्तइत्यर्थवत्प्रत्ययात् । पुत्रमिति पुत्रो धर्मं प्रतिप-  
 द्यते । पुत्रं धर्मं प्रतिपादयतीत्यर्थः । कथितेति । धर्मेण वचनानुशासनकर्मणा पुत्रस्या  
 मिप्रेयज्ञाणत्वात् । अथेति । सर्वोदाहरणवाद्याचार्य उदाहरणत्रयवादिनं स्वमतात्प्रत्या-  
 वियतुमाह । इहासङ्कीर्तितपर्यायस्याकथितशब्दस्य दृष्टे विवक्षारिदाद्गां दोष्म पय  
 इत्यर्थे भवति गोर्दोष्म पय इत्याद्यपि । पूर्वोक्ते तूदाहरणत्रये कर्मसंज्ञैवेत्येषा व्यक्-



दयश्चेत्सुः षष्ठीं कुर्यात्तदा गुणे । कथिते लादयश्चेत्सुः षष्ठी गुण-  
कर्मणि तदा कर्तव्या । दुह्यते गोः पयः याच्यते पौरवस्य कम्बल  
इति । कथम् । अकारकं ह्यकथितात् । अकारकं ह्येतन्नवति ।  
किं कारणम् । अकथितत्वात् । कारकं चेत्तुना कथा । अथ कारकं  
नाकथितम् । अथ कारके सति का कर्तव्या । कारकं चेद्विजानी-  
याद्यायां मन्येत सा भवेत् । कारकं चेद्विजानीयाद्याया प्राप्नोति  
सासा कर्तव्या । दुह्यते गोः पयः याच्यते पौरवात्कम्बल इति ।  
कथितेभिहिते त्वविधिस्त्वमतिगुणकर्मणि लादिविधिः सपरे । क-  
थिते लादिभिरभिहिते त्वविधिरेष भवति । किमिदं त्वविधिरिति  
तव विधिस्त्वविधिः । त्वमतिः । किमिदं त्वमतिरिति । तव मति-  
स्त्वमतिरिति । नैवमन्ये मन्यन्ते । कथं तच्चान्ये मन्यन्ते । गुणकर्मणि

स्था । अध नवचनाकथितशब्दोपादाने त्वपादानसम्प्रदानसंज्ञे बाधित्वा दुह्यादिषु क-  
र्मसंज्ञैव स्यादित्यसङ्कीर्तितमकथितमिहाश्रितम् । तत्र कर्मणि लादय उत्पद्यमानाः प्रा-  
धाद्याप्राधान्याभ्यां भिन्नकक्षमनेकं कर्म युगपदभिधातुमसमर्थाः किं प्रधानकर्मण्यु-  
त्पद्यन्ते अथ गुणकर्मणीति प्रश्नः । कथितइति । प्रधाने ईप्सिततमे इत्यर्थः । प्रधाना-  
प्रधानसन्निधौ प्रधानस्यैवाभिधानस्य न्याय्यत्वात् । अथ वा उपरः कथितस्यैवाभिधानं  
मन्यते अकथितस्य तु कारकत्वाभावादभिधानासम्भवमवेति यद्वच्यति षष्ठीं कुर्या-  
त्तदा गुणे इति । अकारकमिति । अपादानादिवेव विशेषेषु कारकत्वं सामान्यं  
स्थितं न तु विशेषरहितस्य सामान्यस्य स्थितिरस्तीति भावः । अथ कारक इति ।  
यदा विशेषाश्रयणादस्ति सामान्यमित्यर्थः । यां यामिति । उद्देश एव वीप्सा-  
प्रतिपत्तेरिति सा भवेदिति प्रतिनिर्देशेन विवक्षिता । दुह्यते गोरिति । अपादानं गोः ।  
याच्यते पौरवादिति । ननूदाहरणत्रयवादी पौरवस्य कर्मत्वमिच्छत्येवेति कथं  
पौरवादित्युक्तम् । अत्रोच्यते । न्यायस्य सामानत्वादत्राप्यपादानत्वं मन्यते । त-  
थाहि । याच्यते पौरवात्कम्बल इत्यस्य पौरवात्कम्बल आदित्यत इत्यर्थः । ततो  
बुद्धिकृतस्यापायस्यात्र सम्भवः । कथितइति । प्रधानकर्मणि लादिभिरभिहिते तवे-  
यं मतिर्यदुक्तं गुणे षष्ठी भवति चतुर्थीपञ्चम्यौ चेति । तव विधिस्तव मतिरिति । अस्व-  
पदेन विग्रहः । त्वशब्दस्त्वन्वाची । यथोक्तत्वं पश्यन्निति पश्यशायामुक्तम् । युषदर्थ-  
स्यापि त्वपेक्षावशादन्यत्वमस्तीत्येवमुक्तम् । इदानीं नायं पदं दर्शयति । गुणकर्मणीति  
लादयो लक्ष्यलक्षणार्थाः । गौर्दुह्यते पयः । गौर्दोग्धव्या पयः । गौर्दुग्धा पयः । गौः



२२२ (अक०) भाष्यप्रदीपोद्घोषितम् । [अ. १। पा. ४। आ. ३]

लादिविधिः सपरः । गुणकर्मणि लादयो भवन्ति सह परेण योगेन । गतिबुद्धिप्रत्यवसानार्थशब्दकर्मकर्मकाणामणिकर्ता स या विवति । ध्रुवचेष्टितयुक्तिषु चाप्यगुणे तदनल्पमतेर्वचनं स्मरत ॥ ध्रुवयुक्तिषु चेष्टितयुक्तिषु चाप्यगुणे कर्मणिलादयो भवन्तीत्येतदनल्पमतेराचार्यस्य वचनं स्मर्यताम् । अपर आह । प्रधानकर्मण्याख्ये लादीनाहुर्द्विकर्मणाम् ॥ प्रधानकर्मण्याभिधेये द्विकर्मणां धातूनां कर्मणि लादयो भवन्तीति वक्तव्यम् । अजां नयति ग्रामम् । अजा नीयते ग्रामम् । अजा नीता ग्राममिति । अप्रधाने दुहादीनाम् ।

सुदोहा पयः । अनेन दुह्यादयः सर्वएवोदाहरणानीति दर्शितम् । तत्र सन्नप्यपायो यदा न विवक्ष्यते निमित्तभावमात्रविवक्षैव तु गोस्तदानेन कर्मता । अपादानादिविशेषविनिर्मुक्तं च विद्यते कारकं यथा नटस्य शृणोतीति । यतश्च पयोर्था प्रथमं गवि प्रवर्तते ततो न्तरङ्गत्वाद् दुह्यादिषु गुणकर्मणि लादयो भवन्ति । सत्यपि चान्तरङ्गत्वे गवादीनामीप्सिततमत्वाभावो ऽन्यार्थत्वात् तत्र क्रियाप्रवृत्तेः । पयसरत्नविवक्षायां गोरेवेप्सिततमत्वं । यथोक्तमपादानमुत्तराणि गां दोग्धीति । पयोविवक्षायां च प्राधान्येनन्तरङ्गत्वाद्गुणे लादयः । उक्तं च । गुणकर्मणि लादिविधिः पूर्वं गुणकर्मणा भवति योगात् । मुख्यं कर्म प्रेक्षुर्यस्मादगव्येव यतते प्राक् । तस्माच्छुद्धस्य दुहेर्भवति गवा पूर्वमेव सम्बन्धः गोर्दुहिना पयसस्तु प्राक् तस्माल्लादयस्तस्मिन्निति । अपादानविवक्षायां तु पञ्चमी भवति । गोर्दुह्यते पय इति । यदा तु पयोविशेषणत्वेन गोर्विवक्षा तदा षष्ठी गोः पयो दोग्धीति । माणवकाय धर्मं ब्रूतइत्यपि भवति यदा धर्मेण कर्मणा माणवकस्याभिप्रेयमाणत्वं लक्ष्यते । तदविवक्षायां त्वनेन कर्मत्वम् । अ पर इति । उत्तरसूत्रेऽप्ययमेव विधि रित्यर्थः । बोध्यते माणवकधर्मः आच्यते माणवकं श्लोकः भोज्यते माणवकमोदन इति । प्रयोजकव्यापारेणाप्यमानत्वान्माणवकस्य प्राधान्यं धर्मादेस्तु गुणभावः । ध्रुवेति । अगुणे प्रधानकर्मणि । ध्रुवयुक्तिष्वकर्मकेषु चेष्टितयुक्तिषु च गत्यर्थेषु लादयो भवन्ति । पूर्वाचार्य प्रसिद्धा ध्रुवयुक्तयो ऽकर्मका उच्यन्ते । तेषां हि क्रिया स्वात्मन्येवावस्थिता न तु कर्मार्था । तत्र ध्रुव इव ध्रुव इति स्वात्मनिष्ठो ऽकर्मको धात्वर्थ उच्यते । तेन मासमास्थते देवदत्तः श्राय्यते क्रोशं देवदत्त इति प्रयोज्ये देवदत्ते प्रयोजकव्यापारस्य तत्रैव पूर्वं संनिपातात्लादयो भवन्ति तथा गम्यते ग्रामं देवदत्त इत्यत्रापि । अनल्पमतेरिति । मेधाविन आचार्यस्येत्यर्थः । स्मरतेति । आगमस्याविच्छेदमनेन दर्शयति । आगम एवायं न स्वमतिपरिकल्प नेति दर्शयितुमाह । अपर इति । अजा नोयतइति । अजायाः धान्धानेतुश्च तस्यामेव पूर्वक्रियाप्रवर्तनादन्तरङ्गत्वाच्च तस्यामेव



अप्रधाने दुहादीनां कर्मणि लादयो भवन्तीति वक्तव्यम् । दुह्यते  
गौः प्रयः । ग्यन्ते कर्तुश्च कर्मणः । लादयो भवन्तीति । गम्यते य-  
ज्ञदत्तो ग्रामं देवदत्तेन । के पुनर्धातूनां द्विकर्मकाः । नीवह्योर्हर-  
तेश्चापि गत्यर्थानां तथैव च । द्विकर्मकेषु ग्रहणं द्रष्टव्यमिति निश्च-  
यः ॥ १ ॥ अजां नयति ग्रामं भारं वहति ग्रामं भारं हरति ग्राम-  
म् । गत्यर्थानाम् । गमयति देवदत्तं ग्रामं यापयति देवदत्तं ग्राम-  
म् । सिद्धं वाप्यन्यकर्मणः । सिद्धं वा पुनरेतद्भवति । कुतः । अन्य-  
कर्मणः । अन्यस्यात्राजा कर्म अन्यस्य ग्रामः । अजामसौ गृहीत्वा  
ग्रामं नयति । अन्यकर्मेति चेद्ब्रूयाद्वादीनामविधिर्भवेत् । अन्यक-  
र्मेति चेद्ब्रूयाद्वादीनामविधिरयं भवेत् । अजा नीयते ग्राममि-  
ति । परसाधनउत्पद्यमानेन लेनाजाया अभिधानं न प्राप्नोति ।

लादयः । ग्यन्ते कर्तुश्च कर्मण इति । कर्तुः सतो ग्यन्ते धातौ कर्मणो वाचका लादयो  
भवन्ति । गतिबुद्धित्यनेन यस्य प्रयोज्यस्य कर्मसंज्ञा विधीयते तस्मिन्वाच्ये सर्वेषु गत्यर्था-  
दिषु धातुषु लादयो भवन्तीत्यर्थः । पूर्वश्लोके तु भेदेनोक्तं गत्यर्थकर्मकेषु प्रधाने  
कर्मणि । बुद्धिप्रत्यवसानार्थशब्दकर्मकेषु तु सपर इत्यनेन वचनेन लादयो गुणकर्मणि ।  
प्रयोज्यकर्मण्येव लादयो दृश्यन्तइत्येकेषां मतम् । माणवकं धर्मं बोधयतीत्यादावनियतो  
गुणप्रधानभाव इत्याहुः । धर्मप्रतिपादनपरत्वे वाक्यस्य धर्मस्य प्राधान्यं माणवकस्य गुण-  
भावः । माणवकसंस्कारपरायां तु प्रवृत्तौ माणवकस्य प्राधान्यं धर्मस्य गुणभावः । तथा  
ऽभिधानव्यापारेण प्रयोजकव्यापारस्य प्राधान्यात्प्रयोज्यस्यैव कर्मणः प्राधान्यम् । गुण-  
भूतप्रयोज्यव्यापारकर्मणस्तु गुणभावः । अर्थेन तु न्यायेन प्रयोज्यव्यापारस्य प्राधान्यम् ।  
तदर्थत्वात्प्रयोजकव्यापारस्य तत्प्राधान्यात्तत्कर्मणोपि प्राधान्यमिति वदन्त आचार्याः ।  
दुह्यादिपरिगणनादन्यत्र द्विकर्मकत्वं न प्राप्नोति दृश्यते चेति मत्वा पृच्छति । केपुन-  
रिति । गत्यर्थानामिति । उत्तरसूत्रोपात्तधातूपलक्षणं गत्यर्थग्रहणम् । तथैव चेति ।  
चकारिण जयत्यादयः समुच्चोयन्ते इत्याहुः । शतं जयति देवदत्तम् । शतं मुष्णाति देव-  
दत्तम् । शतं दण्डयति देवदत्तम् । सिद्धं वेति । अन्यस्याश्रूयमाणस्य क्रियाविशेषस्य कर्मणः  
संभवादित्यर्थः । अथ वा कर्मशब्देन कर्मत्वमुच्यते । अन्यकर्मत्वादित्यर्थः । दिभाषा गुण  
इति पञ्चमी । यथा प्रविश पिण्डीमिति भक्षणापेक्षं पिण्ड्याः कर्मत्वं तथाऽजां ग्रामं  
नयतीत्यत्र ग्रहणापेक्षमजायाः कर्मत्वम् । नयतिस्तु प्राप्तिसाधनाच्चो तेनाजां गृहीत्वा  
ग्रामं प्राप्नोतीति वाक्यार्थः संपद्यते । परसाधनइति । नीयते इति नयतेः प-



२२४ (अक०) भाष्यप्रदीपोद्द्योतितम् । [अ. १। पा. ४। आ. ३]

कालभावाध्वगन्तव्याः कर्मसंज्ञा ह्यकर्मणाम् ॥ कालभावाध्वगन्तव्या  
अकर्मकाणां धातूनां कर्मसंज्ञा भवन्तीति वक्तव्यम् । काल । मासमा-  
स्ते । मासं स्वपिति । भाव । गोदोहमास्ते । गोदोहं स्वपिति । अ-  
ध्वगन्तव्य । क्रोशमास्ते । क्रोशं स्वपिति । देशश्चाकर्मकाणाम् । क-  
र्मसंज्ञी भवतीति वक्तव्यम् । कुरुन्स्वपिति । पञ्चालान्स्वपिति । वि-  
परीतं तु यत्कर्म तत्कल्म कवयो विदुः । किमिदं कल्मेति । अप-  
रिसमाप्तं कर्म कल्म । न वा अस्मिन्सर्वाणि कर्मकार्याणि क्रियन्ते

रेण लकारेण नयति कर्मैवाभिधानीयम् । ग्रहणस्य त्वजा कर्म न नयतेरिति कथं सा  
लेनाभिधीयते तस्मादन्यकर्मत्वमजाया नैष्टव्यम् । कालेति । मासादय एव कालवाचि-  
त्वेन लोके प्रसिद्धाः न तु गोदोहनपाकादय इति सत्यपि भावस्य कालत्वे पृथ-  
गुपादानं कृतम् । निर्ज्ञातपरिमाणा हि क्रिया अनिर्ज्ञातपरिमाणायाः क्रियायाः  
परिच्छेदायोपादीयमाना मासगोदोहादिशब्दवाच्या काल इति दर्शनम् । अध्वाचा-  
सौ गन्तव्योऽध्वगन्तव्यः । अत एव निपातनाद् विशेषणस्यापि परनिपातः । गन्तव्यतया  
लोके यः प्रसिद्धः क्रोशयोजनादि नियतपरिमाणः तस्यैव कर्मत्वं नान्यस्थैत्यध्वानं स्वपि-  
तीति न भवति । केचिदध्वगन्तव्यता इति पठन्ति । तत्रायमर्थः । गन्तव्यतो निष्ठा निश्च-  
यो वा येषु ते गन्तव्यताः क्रोशयोजनादयः । अध्वनो गन्तव्यता इति षष्ठीसमासः । कर्म-  
संज्ञा हीति । ननु कालाध्वनोरिति द्वितीया सिद्धेति किं कर्मसंज्ञया । नोगोहादीनां  
कालत्वेनाप्रसिद्धत्वाद् द्वितीया न प्राप्नोतीति भावस्य तावत्कर्मसंज्ञा विधेया । काला-  
ध्वनोरपि लादिविधानार्थं कर्मत्वमेवित्यम् । आस्यते मासः । आसितव्यो मासः ।  
आसितो मासः । खासो मासः । एवं शक्यते क्रोश इत्यादि द्रष्टव्यम् । यदा त्वङ्गीकृत-  
सकर्मकधात्वन्तरार्थे आसनादावास्यादयो वर्तन्ते तदा पूर्वैरेव कर्मत्वं सिद्धम् । तथाहि ।  
मासमास्त इत्यस्यायमर्थः । मासमासनेन व्याप्नोतीति । तथा च वक्ष्यति । प्राकृतमेवेदं  
कर्म यथा कटं करोतीति । अत्र दर्शने न केवलमकर्मकाणां कालादयः कर्मत्वं प्रतिप-  
द्यन्ते अपि तु सकर्मकाणामपि । न्यायस्य तुल्यत्वात् । देशश्चेति । संस्त्यायविशेषः कुरु-  
पञ्चालादिदेश इह गृह्यत इति भाष्यउदाहरणाद्विज्ञायते । इदानीमकथितस्य पूर्वाचार्य-  
कृतं संज्ञान्तरं दूषयितुमुपन्यस्यति । विपरीतमिति । कर्मधर्माणां विपर्यस्तत्वा-  
द्विपरीतमुच्यते । ईप्सिततमं द्वेष्यमितरच्चेति पूर्वं त्रिविधं कर्म निर्दिष्टमिदं तद्विप-  
रीतम् । कपिलकादित्वाच्च लत्वे कल्मेति भवति । अपरिसमाप्तमिति । ईप्साप्रकर्षाभा-  
वादित्यर्थः । नवेति । लकृत्यक्तखलर्थानामविधानात् प्रधानकर्मण्यभिधेयइति पूर्वमुक्त-  
त्वात् । दुहादीनां त्वप्रधानकर्मणि लादिविधानात्तुच्छ एवायं पक्षः । तथा च परस्ताद-



किं तर्हि द्वितीयैव । यस्मिंस्तु कर्मण्युपजायते ऽन्यद्वात्वर्थयोगापि च  
यत्र षष्ठी । तत्कर्म कल्मेति च कल्म नोक्तं धातोर्हि वृत्तिर्न रत्न-  
त्वतोस्ति ॥ एतेन कर्मसंज्ञा सिद्धा भवत्यकथितेन । तत्रेप्सितस्य किं  
स्यात् प्रयोजनं कर्मसंज्ञायाः । यत्तु कथितं पुरस्तादीप्सितयुक्तं च  
तस्य सिद्ध्यर्थम् । ईप्सितमेव तु यत्स्यात्तस्य भविष्यत्यकथितेन ।  
अथेह कथं भवितव्यं नेताश्वस्य सुधूमित्याहोस्विन्नेताश्वस्य सुधु-  
स्येति । उभयथा गोणिकापुत्रः ॥

दूषयिष्यते । तस्यैव विपरोतकर्मणो लक्षणं दर्शयति । यस्मिंस्त्विति । यस्मिन् गवादी-  
कर्मणि सत्यन्यत्पयःप्रभृत्युपजायते तत्कर्म कल्म । धात्वर्थयोगेति । धातुशब्देन धात्वर्थ-  
उच्यते । तस्यार्थः प्रयोजनं पयःप्रभृति तेन योगो यस्याः सा षष्ठी यत्र भवति गोर्दु-  
पयः पौरवस्य कम्बलो याचत इति । प्रधाने तु न भवति षष्ठी दुह्यते पयसो गौरिति ।  
इदानीं संज्ञान्तरमनारभमाण आह कल्म नोक्तमिति । यस्मात्तत्कर्मैव तस्मात् पृथक्कल्मे-  
ति नोक्तमस्मिन् शास्त्रे दुहादीनामप्रधाने कर्मणि लादिदर्शनात् सर्वकर्मकार्योपपत्त्या  
ऽपरिसमाप्तत्वाभावाद् भेदेन च कल्मसंज्ञाविधाने कर्मकार्याप्रसङ्गादिति भावः । धातो-  
र्हि वृत्तिरिति । रेफस्य लत्वमात्रेण धातोर्थान्तरे वृत्तिर्नास्तीत्यर्थः । क्वचित्तु पाठः धा-  
तोर्निवृत्तिरिति । तत्रायमर्थः । धातोः करोते रेफस्य लत्वमात्रेण स्वार्थान्निवृत्तिर्नास्ती-  
ति । एतदुक्तं भवति । वर्णविकारेपि कृते कर्मकल्मशब्दयोः प्रयायतेव । यथा पांसुरपां-  
सुलशब्दयोः तत्र किं संज्ञाभेदेनेत्यर्थः । एतेनेति । अकथितं कर्मैत्येवास्तु माभत्पूर्वसूत्र-  
द्वयं तद्विषये ऽनेनैव कर्मसंज्ञायाः सिद्धत्वात् परिगणनं च न करिष्यतइति प्रश्नार्थः ।  
यत्त्विति । यवेभ्यो गा वारयतीति गवां कथितत्वात्कर्मसंज्ञा न स्याद् वारणार्थानामित्य-  
प्रादानसंज्ञैव तु स्यादिति कर्तुरीप्सिततममित्यारब्धम् । तस्मिन्नारब्धे अनोपिप्तस्य कर्म-  
संज्ञा न प्राप्नोतीति तथा युक्तमित्यारब्धव्यम् । ननु तथायुक्तस्यानेन भविष्यति । नैतदस्ति ।  
दुह्यादिपरिगणनं नटस्य शृणोतीत्यादावतिप्रसङ्गनिवृत्त्यर्थमवश्यं वक्तव्यम् । ईप्सितयुक्तं  
चेति । ईप्सितेन यवादिना युक्तं यद् गवादिर्वार्यमाणं तस्य कर्मसंज्ञासिद्ध्यर्थं पूर्वसूत्रं  
कर्तव्यमित्यर्थः । चशब्दात्कर्माप्रादानसंज्ञयोर्विषयविभागसिद्ध्यर्थं चेत्युक्तं भवति । ईप्सि-  
तमेवेति । अवधारणेनेप्साप्रकर्षाभावं दर्शयति । अकथितेनेति । सूत्रैकदेशानुकरण-  
मेतत् । अनेनसूत्रेणेत्यर्थः । अथ हेति। प्रधाने कर्मण्यभिधेये लादीनाङ्गुरीत्युक्तम् । तत्र लादि-  
ग्रहणेन किं षष्ठ्यपि गृह्यते उत न । यद्यादिशब्दो व्यवस्थायां तदा लः कर्मणि च भावे  
चाकर्मकेभ्यस्तयोरेव कृत्यक्तखलर्था इत्येतेषां ग्रहणं न्याय्यम् । अथ प्रकारे तदा षष्ठ्य-  
पि लादिग्रहणेन गृह्यते इति प्रधानकर्मण्येव सा भवतीति मत्वा प्रश्नः । उभयथेति ।



गतिबुद्धिप्रत्यवसानार्थं शब्दकर्माकर्मकाणामणि कर्ता स णौ। ५२।  
 शब्दकर्मेति कथमिदं विज्ञायते शब्दो येषां क्रियेत्याहोस्विच्छब्दो  
 येषां कर्मेति । कश्चात्र विशेषः । शब्दकर्मनिर्देशे शब्दक्रियाणामिति  
 चेद् ह्येत्यादीनां प्रतिषेधः \* । शब्दकर्मनिर्देशे शब्दक्रियाणामिति  
 चेद् ह्येत्यादीनां प्रतिषेधो वक्तव्यः । केपुनर्ह्येत्यादयः । ह्ययति क्रन्दति  
 शब्दायते । ह्ययति देवदत्तः । ह्याययति देवदत्तेन । क्रन्दति देवदत्तः ।  
 क्रन्दयति देवदत्तेन । शब्दायते देवदत्तः । शब्दाययति देवदत्तेन ।  
 शृणोत्यादीनामुपसंख्यानमशब्दक्रियात्वात् \* । शृणोत्यादीनां चोपसं-  
 ख्यानं कर्तव्यम् । के पुनः शृणोत्यादयः । शृणोति विजानात्युपलभते ।  
 शृणोति देवदत्तः । श्रावयति देवदत्तम् विजानाति देवदत्तः । वि-  
 ज्ञापयति देवदत्तम् । उपलभते देवदत्तः । उपलभयति देवदत्तम् ।  
 किं पुनः कारणं न सिध्यति । अशब्दक्रियात्वात् । अस्तु तर्हि शब्दो  
 येषां कर्मेति । शब्दकर्मण इति चेज्जल्पतिप्रभृतीनामुपसंख्यानम्\* ।

गुणकर्मणि षष्ठीद्वितीयादर्शनादुभयमपि स्मर्यते । वाचनिकं चेदं न तु न्याय्यम् । यत्र ह्येके-  
 नैव शब्देन भिन्नकक्ष्योर्गुणप्रधानयोः कर्मणोरभिधानं न संभवति तत्र प्रधानकर्मण ए-  
 वाभिधानं न्याय्यम् । षष्ठी तु पृथग्गुणप्रधानाभ्यां द्वितीयावद्भिधीयते विरोधाभावादु  
 भाभ्यां प्राप्ता शिष्टस्मरणाद्गुणकर्मणि विकल्प्यते ॥

गतिबुद्धि ॥ कथमिति । कर्मशब्देन क्वचित् क्रिया गृह्यते । यथा कर्तरि कर्मव्यति-  
 हारइति।क्वचित्तु साधनं कर्म यथा वेः शब्दकर्मण इति । ततश्चोभयथा व्यवहारदर्शनात्  
 संशयानः पृच्छति।ह्येत्यादीनामिति । ह्येत्यादयो धातवः साध्यमानावस्थं क्रियारूपं शब्द  
 मभिदधतीति शब्दकर्मत्वादतिप्रसङ्गे सति प्रतिषेधोविधेयः । ह्ययति देवदत्त इति । पु-  
 चादेः कर्मणोभावादकर्मकत्वं ह्ययतेर्नाशङ्कनीयम् । शब्दायते इति । शब्दं करोतीति शब्द-  
 वैरेति क्यङ् । शब्दलक्षणस्यात्र कर्मणोन्तर्भावात् कर्मान्तरायोगाच्चकर्मकत्वादपि कर्म-  
 संज्ञाप्रसङ्गः । शृणोत्यादीनामिति । शब्दोपलब्धिरूपेण वर्तमानाः शृणोत्यादयः शब्द  
 क्रिया न भवन्ति शब्दसाधनकर्माणस्तु तद्विषयत्वेन प्रयोगात् । न चैषां बुद्ध्यर्थत्वम् ।  
 शृणोत्यादयो हि न ज्ञानमात्रावचनाः । बुद्ध्यर्थौ तु जानात्युपलभतइत्येतौ यद्यप्युपल-  
 ब्धिमात्रवचनौ तथापि प्रयोजकव्यापारविवक्षायां प्रकरणादिवशाद्यदा शब्दविषयामे-  
 वोपलब्धिं प्रत्याययतस्तदा साधनकर्मग्रहणे सिध्यति न तु क्रियाग्रहणइत्युपसंख्यानं  
 कर्तव्यम् । एवं तु बुद्ध्यर्थत्वादनयोः सिध्यतीति चिन्त्यमेतत् । जल्पतिप्रभृतीनामिति ।



शब्दकर्मण इति चेज्जल्पतिप्रभृतीनामुपसंख्यानं कर्तव्यम् । के पु-  
नर्जल्पतिप्रभृतयः । जल्पति विलपति आभाषते । जल्पति देवदत्तः ।  
जल्पयति देवदत्तम् । विलपति देवदत्तः । विलापयति देवदत्तम् ।  
आभाषते देवदत्तः आभाषयति देवदत्तम् । दृशेः सर्वच\* । दृशेः  
सर्वत्रोपसंख्यानं कर्तव्यम् । पश्यति रूपतर्कः कार्षापणं दर्शयति  
रूपतर्कं कार्षापणम् । आदिखादिनीवहीनां प्रतिषेधः\* । आदिखा-  
दिनीवहीनां प्रतिषेधो वक्तव्यः । अस्ति देवदत्तः । आदयति देव-  
दत्तेन । अपर आह । सर्वमेव प्रत्यवसानकार्यमदेन भवतीति वक्तव्यं  
परस्मैपदमपि । इदमेकमिष्यते । क्तोऽधिकरणे च ध्रौव्यगतिप्रत्य-  
वसानार्थेभ्यः । इदमेषां जग्धम् । खादि । खादति देवदत्तः खाद-  
यति देवदत्तेन । नी । नयति देवदत्तः । नाययति देवदत्तेन । वहि-  
रनियन्तृकर्तृकस्य\* । वहिरनियन्तृकर्तृकस्येति वक्तव्यम् । वहति  
भारं देवदत्तः । वाहयति भारं देवदत्तेन । अनियन्तृकर्तृकस्येति  
किमर्थम् । वहन्ति बलीवर्दा यवान् । वाहयति बलीवर्दान्यवान् ।  
भक्षेरहिंसार्थस्य\* । भक्षेरहिंसार्थस्येति वक्तव्यम् । भक्षयति पिण्डीन्  
देवदत्तः भक्षयति पिण्डीन् देवदत्तेन । अहिंसार्थस्येति किमर्थम् । भक्ष-  
यन्ति यवान् बलीवर्दाः भक्षयति बलीवर्दान् यवान् । अकर्मकग्रहणे

जल्पत्यादयः शब्दनक्रियायां वर्तन्त इति क्रियाग्रहणे सिध्यति न तु साधनकर्मग्रहणे ।  
पुत्रं जल्पतीत्यादौ शब्दकर्मत्वाभावात् । दृशेः सर्वचेति । यदि क्रियाग्रहणमथसाधन-  
ग्रहणमथोभयगत्याश्रयणं सर्वत्र दृशेर्न प्राप्नोतीति भावः । पश्यतिरूपतर्क इति । चक्षुः  
प्रणिधानद्वारकउपलब्धे यदा दृशिर्वर्तते तदैतद्वक्तव्यम् । अन्यत्र तु बुद्ध्यर्थत्वात् सिध्य-  
ति । तत्र साधनकर्मग्रहणमित्येष पक्ष आश्रीयते । क्रियाग्रहणे कर्मग्रहणानर्थक्यप्रस-  
ङ्गात् । गतिबुद्धिशब्दप्रत्यवसानार्थकर्मकाणामित्येव सिद्धत्वात् । पुत्रादिकर्मत्वे जल्प-  
तिप्रभृतीनामुपसंख्यानं कर्तव्यमेव । श्लोकादिशब्दविशेषकर्मकत्वे तु शब्दकर्मत्वात्सि-  
द्धिः । दृशेर्बुद्ध्यर्थत्वादेव ग्रहणं सिध्यति । आदिखादीति । आदिखाद्योः प्रत्यवसानार्थ-  
त्वात्प्राप्तिः । नीवह्नीर्गत्यर्थत्वात् । यद्यपि न गतिहिंसार्थेभ्य इत्यत्र न वहिर्गत्यर्थ-  
इत्युक्तं भाष्ये । तथापि वहिरनियन्तृकर्तृकस्येत्यभिधानाय वहिरूपक्षेपः । परस्मैपदमिति ।  
निगरणचलनार्थेभ्यश्चेति प्राप्तम् । वहिरिति । नियन्ता सारथिः । भक्षेरिति । अणिकर्त-  
ति हेतुमन्विचो निषेधाच्चुरादिष्यन्तीष्यन्त एवेति प्राप्तिः । भक्षयन्ति यवानिति ।



२२८ (गतिबु०) भाष्यप्रदीपोद्द्योतितम् । अ. १। पा. ४। अ. ३।

कालकर्मणामुपसंख्यानम्\* । अकर्मकग्रहणे कालकर्मणामुपसंख्यानं कर्तव्यम् । मासमास्ते देवदत्तः मासमासयति देवदत्तम् । मासं शेते देवदत्तः मासं शाययति देवदत्तम् । सिद्धं तु कालकर्मणामकर्मकवद्वचनात्\* । सिद्धमेतत् । कथम् । कालकर्मका अकर्मकवद्वद्वन्तीति वक्तव्यं । तत्तर्हि वक्तव्यम् । न वक्तव्यम् । अकर्मकाणामित्युच्यते । न च केचित्कालभावाध्वभिरकर्मकाः त एवं विज्ञास्यामः क्वचिद्ये अकर्मका इति । अथ वा येन कर्मणा सकर्मकाश्चाकर्मकाश्च भवन्ति तेनाकर्मकाणाम् । न चैतेन कर्मणा कश्चिदप्यकर्मकः । अथ वा यत्कर्म भवति न च भवति तेनाकर्मकाणाम् । न चैतत् कर्म क्वचिदपि न भवति ॥

क्षेत्रस्थानां प्ररोहाद्यवस्थायां यवानां भक्षणं हिंसा भवति । तदवस्थायां कौञ्चिच्चैतन्वस्थाभ्युपगमात् । परकीययवभक्षणे वा परो हिंसितो भवति । हिंसाङ्गे भक्षणे च भक्षिर्वर्तते । कालकर्मणामिति । कालग्रहणेन साहचर्यात् पूर्वं सङ्गनिर्दिष्टत्वाद्भावाध्वदेशानामपि ग्रहणम् । वक्ष्यमाणन्यायस्य तुल्यत्वाद् वा । सिद्धं त्विति । तेन मासमासयते देवदत्ते नेत्यादावकर्मकेभ्यो भावे विधीयमाना लादयः सिद्धा भवन्ति । स्वाश्रयं चाव्याहृतं कर्मत्वम् । तेन मास आस्यते देवदत्तेनेत्यादौ कर्मण्यपि भवन्ति । न च के चिदिति । ननु क्रियामात्रविवक्षायां कालादीनामविवक्षितत्वात् तैरप्यकर्मकत्वं भवत्येव । यथा शेते देवदत्तो न भुङ्क्ते इति । अत्राहुः । अत्यन्ताविद्यमानकर्माणो धातवो ऽकर्मकग्रहणेन गृह्यन्ते न त्वविवक्षितकर्माणः । अन्यथा पचादीनामपि कर्माविवक्षायामकर्मकत्वनिबन्धनानि कार्याणि भवेयुः । अकर्मकशब्दस्य च धातवोन्यपदार्थत्वेनाश्रीयन्ते न त्वर्थाः । अर्थाश्रयणे हि कर्माविवक्षायामर्थस्याकर्मकव्यपदेशः स्यात् । धातुष्वाश्रीयमाणेषु क्वचिदपि कर्मसंबन्धदर्शनेन सारूप्यात्तएवैतदिति तत्त्वप्रत्ययविषया नाकर्मत्वेन व्यपदिश्यन्ते । अर्थास्तु कारकादिभेदाद्भिन्ना एवेत्यन्ये सकर्मका अन्य एवाकर्मका इति स्यादव्यपदेशः । यदा त्वर्थस्यापि स्वतो नास्ति भेद इति दर्शनं तदार्थेष्वप्यन्यपदार्थेष्वप्यप्यपदेशः । क्वचिदिति । द्रव्यैवकर्मणि सत्यकर्मका इत्यर्थः । अथवा येनेति । संभवव्यभिचाराभ्यां विशेषणविशेष्यभावे सर्वत्र वस्तुस्थित्या ऽविवक्षिता अपि कालादयः सन्तीति न तैः के चिदकर्मका इत्यर्थः । अथ वेति । अकर्मकश्रुत्यान्तरङ्गद्रव्यकर्म निषिद्धते न बहिरङ्गकालादिकर्म । तथाहि । पूर्वं क्रियाया द्रव्याकर्मणा सह संबन्धो भवति पश्चात् कालादिभिः परिमाणनिर्धारणाय । तथा चोक्तम् । शक्तिप्रमाणसंख्यादेर्द्रव्यधर्मात् प्रवर्तते । क्रियासु कालयोगीतः प्राग्योगो द्रव्यकर्मणा इति । सूत्रं चेदं नियमार्थमिति आकडारसूत्र उक्तं तत एवावधार्यम् ॥



ह्रकोरन्यतरस्याम् ॥ १३ ॥ ह्रकोर्वावचनेऽभिवादिदृशोरात्मने-  
पदउपसंख्यानम्\* । ह्रकोर्वावचने अभिवादिदृशोरात्मनेपदउपसं-  
ख्यानं कर्तव्यम् । अभिवदति गुरुं देवदत्तः । अभिवादयते गुरुं  
देवदत्तेन । अभिवादयते गुरुं देवदत्तम् । पश्यन्ति भृत्या राजानं दर्-  
शयते भृत्यै राजा दर्शयते भृत्यान् राजा । कथं ज्ञात्रात्मनेपदम् ।  
एकस्य गौरणाविति अपरस्य शिचश्चेति ॥

स्वतन्त्रः कर्ता ॥ ५४ ॥ किं यस्य स्वं तन्त्रं स स्वतन्त्रः । किञ्चातः । तन्तुवाये  
प्राप्नोति । नैष दोषः । अयंतन्त्रशब्दो ऽस्त्येव विताने वर्तते । तद्य-  
था । आस्तीर्णं तन्त्रं प्रोतं तन्त्रमिति । वितानमिति गम्यते । अस्ति  
प्राधान्ये वर्तते । तद्यथा । स्वतन्त्रो ऽसौ ब्राह्मण इत्युच्यते स्वप्रधान  
इति गम्यते । तद्यः प्राधान्ये वर्तते तन्त्रशब्दस्तस्येदं ग्रहणम् । स्वत-  
न्त्रस्य कर्तृसंज्ञायां हेतुमत्युपसंख्यानमस्वतन्त्रत्वात्\* । स्वतन्त्रस्य क-  
र्तृसंज्ञायां हेतुमत्युपसंख्यानं कर्तव्यम् । पाचयत्योदनं देवदत्तो  
यज्ञदत्तेनेति । किं पुनः कारणं न सिध्यति । अस्वतन्त्रत्वात् । न वा

ह्रकोर ॥ उभयत्र विभषेयमिति नवेति विभाषेत्यत्रोक्तम् । अभिवादिदृशोरिति । अ-  
भिवादयतावप्राप्ता कर्मसंज्ञा पक्षे विधीयते दृशेर्बहुवचनत्वाच्चित्त्वं प्राप्नोति पक्षे निवर्त्यते ॥

स्वतन्त्रः कर्ता । किं यस्येति । तन्तुवायस्य स्वतन्त्रशब्दवाच्यत्वाद्विशेषानुपादानाच्च  
प्रश्नः । तन्तुवायइति । यद्यपि तन्तुवायो वयति भुङ्क्ते इत्यादौ तन्तुवायस्य कर्तृसंज्ञे-  
ष्यते तथापि विशेषविहितत्वात् परत्वाच्चापादानादि संज्ञाविषयेपि सा प्राप्नोति । ब्रा-  
ह्मणोधीत इत्यादौ च ब्राह्मणादेर्न प्राप्नोतीति दोषः । वितानइति । वितन्त्यत इति  
वितानम् । स्वतन्त्रोऽसौ ब्राह्मण इति । स्वशब्द आत्मवाची । स्व आत्मा तन्त्रं प्रधानं  
यस्य स स्वतन्त्र उच्यते । तत्र कारकाधिकारात् क्रियासिद्धौ प्राधान्यस्योपयोगात्तन्तु-  
वायस्यापि तन्तुवायरूपतया तत्रानुपयोगात् प्रधानवाचिनः स्वतन्त्रशब्दस्येह ग्रहणम् ।  
अनेककारकसाध्यामपि क्रियायां यथा कस्य चित् स्वातन्त्र्यं तथा कारकसूत्रे प्रति-  
पादितम् । यस्य धातुना व्यापारेऽगुणभावेनोच्यते सर्वोसौ स्वतन्त्र इत्येतदपि तत्रैव  
भाष्यकृता प्रतिपादितम् । हेतुमतीति । प्रयोज्यइत्यर्थः । यथा कर्तृसन्निधौ करणादीनां  
नास्ति स्वातन्त्र्यं तथा प्रयोजकसन्निधौ प्रयोज्यस्य पारतन्त्र्यात् स्वातन्त्र्याभावात् कर्तृ-  
संज्ञाया अप्रसङ्गात् पाचयत्योदनं देवदत्तेनेति कर्तृत्वतीया न प्राप्नोति । तत्प्रयोजक इत्यत्र  
च तच्छब्देन परामर्शो नोपपद्यते । न वेति । प्रयोजकसन्निधानेपि प्रयोज्यस्य करणादिसा-



२३० (तत्प्र०) भाष्यप्रदीपोद्द्योतितम् । [अ. १। पा. ४। आ. ३

स्वातन्त्र्याद् इतरथा ह्यकुर्वत्यपि कारयतीति स्यात् \* न वा कर्तव्यम् । किं कारणम् । स्वातन्त्र्यात्स्वतन्त्रोसौ भवति । इतरथा ह्यकुर्वत्यपि कारयतीति स्यात् । यो हि मन्यते नासौ स्वतन्त्रः अकुर्वत्यपि तस्य कारयतीत्येतत्स्यात् । नाकुर्वतीति चेत्स्वतन्त्रः \* । न चेदमकुर्वति तस्मिन्कारयतीत्येतद्भवति स्वतन्त्रोसौ भवति । शक्यं तावदनेनोपसंख्यानं कुर्वता वक्तुं कुर्वन्स्वतन्त्रो ऽकुर्वन्नेति । साधीयो ज्ञापकम् । प्रेषिते च किलायं क्रियां चाक्रियां यद् दृष्ट्वा ऽव्यवस्थति । कुर्वन्स्वतन्त्रो ऽकुर्वन्नेति । यदि च प्रेषितोसौ न करोति स्वतन्त्रोसौ भवतीति ॥

तत्प्रयोजको हेतुश्च ॥ ५५ ॥ प्रेषे ऽस्वतन्त्रप्रयोजकत्वाच्चेतुसंज्ञाप्रसिद्धिः \* । प्रेषे ऽस्वतन्त्रप्रयोजकत्वाच्चेतुसंज्ञाया अप्रसिद्धिः प्राप्नोति । स्वतन्त्रप्रयोजको हेतुसंज्ञो भवतीत्युच्यते न चासौ स्वतन्त्रं प्रयोजयति । स्वतन्त्रत्वात्सिद्धम् । स्वतन्त्रत्वात्सिद्धमेतत् । स्वतन्त्र-

घनवियोगादिना स्वातन्त्र्यस्य क्रियासिद्धौ सद्भावादित्यर्थः । अकुर्वत्यपीति । यदि प्रयोज्यस्य स्वातन्त्र्यं न स्यान्नैवासौ साधनान्तरविनियोगादिना क्रियां कुर्यात् तथा चाकुर्वत्यपि प्रयोज्ये प्रयोजकः कारयतीति व्यपदिश्येत । शक्यं तवादिति । उपसंख्यानवाद्यपि प्रयोज्यस्य स्वातन्त्र्यमस्तीत्यभ्युपगच्छतीति प्रतिपाद्यते । प्रयोज्यस्य स्वातन्त्र्येण स्वव्यापारं प्रत्यप्रवर्तनात् किलोपसंख्यानमाभ्यते । तेन चेदमवस्थाभ्युपगन्तव्यं यः करोति स स्वतन्त्रः न त्वकुर्वन्तित्येवं चेत् प्रयोजकसन्निधानेपि स्वार्थदर्शनात् प्रयोज्यः करोति नान्यथेति तस्य स्वातन्त्र्यमस्त्येव तथा चोक्तं भाष्यकृता । न हि कश्चित्परोनुग्रहीतव्य इति प्रवर्तते सर्वदमे स्वभूत्यर्थं यतन्तइति । प्रेषिते चेति । कतुरधिकारस्यात्वेन विविचितत्वात्सप्तमी । क्रियामिति । स्वार्थदर्शनादिच्छायां सख्यां क्रियां तददर्शने त्वक्रियाम् । यदि चेति । स्वार्थदर्शनादिच्छायामसत्यामित्यर्थः ॥

तत्प्रयोजकः । प्रेष इति । नतु पूर्वसूत्रेण प्रयोज्यस्य स्वातन्त्र्यमुपपादितं तत्किमर्थं चोद्यते । एवं मन्यते । प्रेषादूर्ध्वं प्रयोज्यस्य स्वव्यापारे प्रवर्तनात् । स्वातन्त्र्यं प्रेषकाले तु स्वव्यापाराप्रवर्तनात् । प्रवृत्तौ प्रेषवैयर्थ्यात्स्वातन्त्र्यं नास्ति तस्य च । प्रयोजको न हेतुः स्यात् ततश्चात्र न णिञ् भवेत् । प्रेषग्रहणमध्येषणनिवृत्त्यर्थमिति केचित् । अध्येषणे किल व्यापार्यमाणस्य गुर्वादेः स्वव्यापारे स्वातन्त्र्यमस्तीति । तत्त्वयुक्तम् । न्यायस्य तुल्यत्वात् । तस्मादत्र प्रेषग्रहणेन नियोगमात्रमुच्यते न तु निवृत्तविषयएव नियोगः ।



मसौ प्रयोजयति । स्वतन्त्रत्वासिद्धमिति चेत्स्वतन्त्रपरतन्त्रत्वं वि-  
प्रतिषिद्धम् \* । यदि च स्वतन्त्रो न प्रयोज्यः । अथ प्रयोज्यो न स्व-  
तन्त्रः प्रयोज्यः स्वतन्त्रश्चेति विप्रतिषिद्धम् । उक्तं वा\* । किमुक्तम् ।  
एवं तावदुक्तम् । न वा स्वातन्त्र्यादितरथा ह्यकुर्वत्यपि कारयतीत्येत-  
त्स्यादिति । अपरमुक्तम् । न वा सामान्यकृतत्वाद्धेतुमतो ह्यविशिष्टम् ।  
स्वतन्त्रप्रयोजकत्वादप्रयोजक इति चेन्मुक्तसंशयेन तुल्यमिति ॥

इति श्रीमद्भगवत्पतञ्जलिविरचिते व्याकरणमहाभाष्ये

प्रथमाध्यायस्य चतुर्थपादे तृतीयमाह्निकम् ॥

प्राचीश्वरान्निपाताः ॥ ५६ ॥ किमर्थं रेफाधिक ईश्वरशब्दो गृ-  
ह्यते । रीश्वरादीश्वरान्मा भूत् । रीश्वरादित्युच्यते वीश्वरान्मा भूदि-  
ति । शक्तिणमु एकमुलावीश्वरेतोसुक्तमुनाविति । नैतदस्ति प्रयो-  
जनम् । आचार्यप्रवृत्तिं ज्ञापयति अनन्तरो य ईश्वरशब्दस्तस्य ग्रह-  
णमिति । यदयं कृन्मेजन्त इति कृतो मन्तस्यैजन्तस्याव्ययसंज्ञां शा-  
स्ति । कृन्मेजन्तः परोपि सः । परोप्येतस्मात्कृन्मे जन्तश्चोस्ति तदर्थं मे-  
तत्स्यात् । यत्तर्ह्यव्ययीभावस्याव्ययसंज्ञां शास्ति तज्ज्ञापयत्याचार्यः

स्वतन्त्रत्वादिति । दृष्टसामर्थ्यो वा सन्भावितसमर्थो वा क्रियायां स्वातन्त्र्येण समाश्रित एव  
निश्च्यतइत्यर्थः स्वतन्त्रपरतन्त्रत्वमिति । प्रयोजकसन्निधौ पारतन्त्र्येण स्वातन्त्र्यास्य  
तिरस्कृतत्वाद्योगप द्यानुपपत्तिरिति भावः । उक्तं वेति । वक्ष्यमाणस्यापि बुद्ध्या विषयी  
कृतत्वाद्भूतत्वसमारो पादुक्तं वक्ष्यमाणंचामेदेनोक्तं वेति निर्दिष्टम् । न वा सामान्यकृतत्वा  
दिति । हेतुमति चेत्तत्र वार्तिककारेणैतदुक्तम् । मुक्तसंशयेनेति । अप्रयुक्तो यः स्वयं  
करोति तेन तुल्यः प्रयोज्योपीत्यर्थः ।

इत्युवाचैयमेष पुत्रकैयटकृते भाष्यप्रदीपे प्रथमाध्यायस्य चतुर्थपादे

तृतीयमाह्निकम् ॥

प्राचीश्वरात्\* किमर्थमिति । प्राचीश्वरादित्येव क्रियतां प्रत्यासत्त्याधिरीश्वरइतीश्व-  
रशब्दो ग्रहीयतइति प्रश्नः । वीश्वरादिति । व्याप्तिन्यायादीश्वराणां स्यात् । यदा सं-  
हितया सूत्रपाठस्तदा वकरसहित ईश्वरशब्दोस्तीत्येतदभिप्रेत्यैवमुक्तम् । यदयमिति । से-  
कसेनप्रभृतीनां णमुल्कमुखोश्च निपातत्वादेवाव्ययसंज्ञायां सिद्धायां कृन्मेजन्त इत्यव्ययसं-  
ज्ञाविधानाज् ज्ञापकाद्वासिबध्यतइत्यर्थः । परोपीति । कृत्यार्थं तवैकेनित्यादिरैजन्तः  
स्वमुवादिश्च मान्तो ऽस्ति तदर्थमेतत्स्यादित्यज्ञापकं व्याप्तेर्बाधस्य । यत्तर्हीति । व्याप्त-



२३२ (प्रागो०) भाष्यप्रदीपौद्योतितम् । [अ. १। प्रा. ४। आ. ४]

अनन्तरो य ईश्वरशब्दस्तस्य ग्रहणमिति । समासेष्वव्ययीभावः । समासस्यैतज्ज्ञापकस्यादव्ययीभाव एव समासो ऽव्ययसंज्ञो भवति नान्यद्वति । एवं तर्हि लोके एतत्सिद्धम् । तद्यथा । लोके आ व-  
नान्तादा उदकान्तात् प्रियं पान्यमनुव्रजेदिति । य एव प्रथमो व-  
नान्त उदकान्तश्च ततोनुव्रजन्ति । लौकिकं चातिवर्तते । द्वितीयं  
तृतीयं च वनान्तमुदकान्तं चानुव्रजन्ति तस्माद्रेफाधिक ईश्वरशब्दो  
ग्रहीतव्यः । अथ प्राग्वचनं किमर्थम् । प्राग्वचनं संज्ञाऽनिवृत्त्यर्थ-  
म् \* । प्राग्वचनं क्रियते निपातसंज्ञाया अनिवृत्तिर्यथा स्यात् । अ-  
क्रियमाणे हि प्राग्वचने ऽनवकाशाः गत्युपसर्गकर्मप्रवचनीयसंज्ञाः  
निपातसंज्ञां बाधेरन् । ताः मा बाधिष्यतेति प्राग्वचनं क्रियते । अ-  
थ क्रियमाणेपि प्राग्वचने यावता अनवकाशा एताः संज्ञाः कस्मादेव न  
बाधन्तइति । क्रियमाणे हि प्राग्वचने सत्यां निपातसंज्ञायामेता

वाञ्छीयमाणायां निपातत्वादव्ययीभावस्याव्ययसंज्ञासिद्धैव किं तद्विधानेनेति ज्ञापकं सं-  
पद्यते । समासेष्विति । तुल्यजातीयव्यावृत्तये नियमार्थमेतत्स्याद् न तु व्याख्यग्रहणज्ञा-  
पनार्थमेतदित्यः । एवं तर्हीति । लोके प्रत्यासत्तिराञ्छीयते यथा कपिञ्चलानालभेतेति  
अथ एवालभ्यन्ते न चतुरादयः । शास्त्रे च लोकव्यवहारोद्गीक्रियते इति भावः । लौकि-  
कमिति । लौकिकं प्रत्यासत्तिलक्षणं न्यायं लोक एव परित्यजति । स्नेहादिवशाद् द्विती-  
यमप्युदकान्तं प्राप्य निवर्तते । कपिञ्चलानित्यत्र तु प्रथमातिक्रमे कारणाभावान्न हिं-  
स्यात्सर्वा भूतानीति चतुर्थीदिषु निषेधावताराक्षय एवालभ्यन्ते । इह तु विरोधकाभावा  
द्वाप्तिन्यायाश्रयः स्यात् । न लोकाव्ययेत्यव्ययत्वालोकादीनां सिद्धे षष्ठीनिषेधे पुनस्तेषां-  
मुपादानमव्ययसंज्ञाया एवाभावं ज्ञापयेत् । निपातसंज्ञा तु स्यादेव । ततश्चिकीर्ष्यर्थमि-  
त्यादौ निपात एकाजिति प्रगृह्यसंज्ञा स्यात् । अथेति । प्रागग्रहणद्वारेणावधिनिर्देशञ्चो-  
च्यते । निपाता इत्येवास्तु यथा प्रत्यय इत्यादिरधिकारो विनाप्यवधिनिर्देशेनाभिमतवि-  
षये प्रवर्तते तथायमपि प्रवर्तिष्यते इति भावः । निपातसंज्ञामिति । चादिषु प्रादिव्यप्य-  
क्रिययोगे विकल्पितगतिसंज्ञाविषयेषु साक्षात्प्रवृत्तिषु च गतिसंज्ञाभावपक्षे सावकाशा  
निपातसंज्ञा गत्यादिसंज्ञाभिर्वाध्येतेत्यर्थः । क्रियमाणइति । ईश्वरादिति पञ्चम्या प्राक्  
शब्दाध्याहारे लब्धे पुनः श्रुतिः प्रागग्रहणं संपद्यते । परशब्दाध्याहारेण तु पञ्चमी न  
भविष्यति । चादयो ऽसत्वे इत्यादीनामसंबन्धत्वप्रसङ्गात् । तन्त्रेणैव वा द्वौ प्राक्शब्दावु-  
च्चार्येते । तेनायमर्थः । प्राग्रीश्वराद्ये व्यवस्थितास्ते प्राङ्निपातसंज्ञा भवन्ति निपाताः



अवयवसंज्ञा आरभ्यन्ते तत्र वचनात्समावेशोभविष्यति ॥

चादयोऽसत्त्वे ॥ ५७ ॥ अयं सत्त्वशब्दः अस्त्येव द्रव्यपदार्थकः । तद्यथा । सत्त्वमयं ब्राह्मणः सत्त्वमियं ब्राह्मणीति । अस्ति क्रियापदार्थकः सङ्गावः सत्त्वमिति । कस्येदं ग्रहणम् । द्रव्यपदार्थकस्य । कुत एतत् । एवं च कृत्वा विधिश्च सिद्धो भवति प्रतिषेधश्च । किं पुनरयं पर्युदासः यदन्यत्सत्त्ववचनादिति आहो स्तित्वसंज्ञायं प्रतिषेधः सत्त्ववचने नेति । किं चातः । यदि पयदासः विप्र इत्यत्रापि प्राप्नोति । क्रियाद्रव्यवचनोऽयं संघातः द्रव्यादन्यश्च विधिनाश्रीयते । अस्ति च प्रादिभिः सामान्यमिति कृत्वा तदन्तविधिना निपातसंज्ञा प्राप्नोति । अथ प्रसज्य प्रतिषेधः । न दोषो भवति । य-

सन्तो गत्यादिसंज्ञा इति समावेशः सिद्धः केवले तु निपाता इत्यधिकारे क्रियमाणे सत्यामपि प्रतियोगमनुवृत्तावेकसंज्ञाधिकारात्पर्यायः स्यान्न तु समावेशः । अवयवसंज्ञा इति । विशिष्टावधिपरिच्छिन्नस्य समुदायस्यान्तरालपतिता गत्यादिसंज्ञाभाजोऽवयवा भवन्ति तेषां संज्ञा इत्यर्थः ।

चादयोऽसत्त्वे । अयमिति । अर्थद्वयेऽपि सत्त्वशब्दस्य प्रयोगदर्शनाद्विशेषावगतौ प्रमाणानुपलब्धात्प्रश्नः । तत्र सीदन्त्यस्मिञ्चातिगुणक्रिया इति सत्त्वं द्रव्यमुच्यते यदा तु सतो भावः सत्त्वमिति तदा साध्यमानतया क्रियारूपापन्ना सत्ता सत्त्वशब्देनोच्यते । एवं च कृत्वेति । यदि सत्त्वशब्देन सत्तोच्येत तदा प्रतिषेधोऽनर्थकः स्यात् । नहि चादिषु सत्तावाची कश्चिच्छब्दोऽस्ति यदर्थो निषेधः स्यात् । पशुर्वै पुरुष इत्यत्र च निपातसंज्ञा स्यात् । चाद्यनुकरणानां चः पठितो हिर्यस्मादर्थइत्यादावपि विधिनिषेधौ यथाभिमतविषयं न व्यवतिष्ठेयातां द्रव्यग्रहणे तु व्यवतिष्ठेते । द्रव्यशब्देन चात्र सिद्धावस्थारूपं वस्त्वभिधीयते । तदुक्तम् । वरूपलक्षणं यत्र सर्वनाम प्रयुज्यते । द्रव्यमित्युच्यते सोऽर्थो भेद्यत्वेन विवक्षित इति । किं पुनरिति । उभयथा शास्त्रे दर्शनात्प्रश्नः । विप्र इति । विप्रातीति विप्रः । आतश्चोपसर्गे इति कप्रत्ययान्तः क्रियोपसर्जनद्रव्यवाचित्वात् केवलाद्द्रव्यात् क्रियाद्रव्यसमुदायस्यान्यत्वाद्द्रव्यादन्यस्मिन्नर्थे वर्तते । प्रादिभिरिति । निपातत्वेनाभिमतैः । सामान्यमिति । सारूप्यम् । तदन्तविधिनेति । ननु विशेषासन्निधानात्कथं तदन्तविधिः । एवं तर्ह्ययमर्थः । निपातस्य संज्ञा निपातसंज्ञा सा चाव्ययसंज्ञा तस्यां चास्ति तदन्तविधिः प्रयोजनं सर्वनामाव्ययसंज्ञायामिति । तत्र विप्रशब्दे प्रशब्दस्य निपातसंज्ञायां सत्यां यथा परमोच्चैरिति स्वराद्यन्तस्याव्ययसंज्ञा भवत्येवं निपातान्तस्यापि स्यात् । ततो लुक् प्रसज्येत । विप्रकम्बल इत्यत्र च निपातान्तस्य पूर्वपदस्य



२३४ (उप० गतिः०) भाष्यप्रदीपोद्द्योतितम् । [अ. १। पा. ४। आ. ४]

या न दोषस्तथास्तु ॥

प्रादयः उपसर्गाः क्रियायोगे ॥५८॥ प्रादय इति योगविभागः । प्रादय इति योगविभागः कर्तव्यः । प्रादयोऽसत्त्ववचना निपातसंज्ञा भवन्ति । तत उपसर्गाः क्रियायोगइति । किमर्थो योगविभागः । निपातसंज्ञार्थः \* निपातसंज्ञा यथा स्यात् । एकयोगे हि निपातसंज्ञाभावः \* । एकयोगे हि सति निपातसंज्ञाया अभावः स्यात् । यस्मिन्नेव विशेषे गत्युपसर्गकर्मप्रवचनीयसंज्ञास्तस्मिन्नेव विशेषे निपातसंज्ञा स्यात् । मरुच्छब्दस्योपसंख्यानम् \* । मरुच्छब्दस्योपसंख्यानं कर्तव्यम् । मरुद्वत्तो मरुतः । अच उपसर्गादिति तत्त्वं यथा स्यात् । अच्छब्दस्योपसंख्यानम् \* । अच्छब्दस्योपसंख्यानं कर्तव्यम् । अद्वा ॥

गतिश्च ॥ ६० ॥ कारिकाशब्दस्य \* । कारिकाशब्दस्योपसंख्यानं कर्तव्यम् । कारिकाकृत्य । पुनश्चनसौ कृन्दसि \* । पुनश्चनसौ कृन्दसि गतिसंज्ञौ भवत इति वक्तव्यम् । पुनरुत्स्यूतं वासोदेयम् । पुनर्निष्कृ-

कृतिस्वरः स्यात् ।

प्रादयः । यदा प्रागेव प्रादय इति योगो विभज्यते तदा योगप्रयोजनकथनाय वार्तिकम् । यदा तु प्रादय उपसर्गाः क्रियायोग इत्येको योगः पठ्यते तदा योगविभागः कर्तव्यत्वेन चोच्यते । एकयोगे हीति । अक्रियायोगे निपातसंज्ञान स्यात् । क्रियायोगएव तु गत्युपसर्गसंज्ञावत्स्यात् । ततश्च पुनरुत्तमं प्राचार्य इत्यत्र पूर्वपदप्रकृतिस्वरौ न स्यात् । यस्मिन्नेवेति । कर्म प्रवचनीयसंज्ञा सुः पूजायामित्यादिभिर्योगैः प्रादीनां विहिता । मरुद्वत्त इति । प्रक्रियायां रूपमलौकिकमिदमुपात्तम् । तत्त्वेन हि नित्यं भाव्यम् । उपसर्गसंज्ञैव चाख्येयते तेन निपातसंज्ञा । तस्यां हि सत्यां निपाता आद्युदात्ता इत्याद्युदात्तत्वं तृतीयाकर्मणीति पूर्वपदप्रकृतिस्वरिण स्यात् । अन्तोदात्तश्च मरुच्छब्द इत्येते । अव्ययसंज्ञा च स्यात् । तत्त्वएवोपसंज्ञेयते । अनभिधानाच्च किरङ्च न भवति । संज्ञावचनसाधार्याच्चा न जन्तत्वेपि तत्त्वं पूर्वर्तते । अनेन तु न्यायेन मरुन्नयतीति तन्नगव्यवायेपि एत्वं प्राप्नोति । तस्मात्तत्त्वएवोपसर्गसंज्ञा वक्तव्या । प्रकारान्तरेणापि मरुत्तशब्दो निपात्यते तत्पूर्वमरुद्गामिति । अच्छब्दस्येति । तेन भिदादिषु अद्वाशब्दो न पठितव्यो भवति ॥

गतिश्च । कारिकाशब्दस्येति । कारिका क्रिया मर्यादा स्थितिरित्यर्थः । यत्न इत्यपरे । यस्तु श्लोकवाचो कारिकाशब्दस्तस्य ग्रहणं न भवति । क्रियायोगग्रहणेन कारिकाशब्दस्य विशेषणात् क्रियावृत्तेर्ग्रहणात् । पुनश्चनसाधिति । ततश्च पुनराधेयमित्यत्र कृन्दन्तोत्तरपदप्रकृतिस्वरिण यतो नाव इति धेशब्द उदात्तः । पुनरुत्स्यूतमिति । गतित्वात्



तो रयः । उशिर्दृतश्चनो हित इति । गत्युपसर्गसंज्ञाः क्रियायोगे य-  
त्क्रियायुक्तास्तं प्रतीति वचनम् \* । गत्युपसर्गसंज्ञाः क्रियायोगे य-  
त्क्रियायुक्तास्तं प्रति गत्युपसर्गसंज्ञा भवन्तीति वक्तव्यम् । किं प्र-  
योजनम् । प्रयोजनं षत्वणत्वे \* षत्वम् । विगताः सेचका अस्माद् आ-  
माद्विसेचको ग्रामः । उपसर्गादिति षत्वं मा भूत् । णत्वम् । प्रगता-  
नायका अस्माद् ग्रामात्प्रनायको ग्रामः । उपसर्गादिति णत्वं मा  
भूत् । वृद्धिविधौ च धातुग्रहणानर्थक्यम् \* । वृद्धिविधौ च धातुग्रह-  
णमनर्थकम् । उपसर्गादिति धाताविति । तत्र धातुग्रहणस्यैतत्प्रयो-  
जनमिह मा भूत् । प्रथमं वनमिति । क्रियमाणे चापि धातुग्रहणे  
प्रथक् इत्यत्र प्राप्नोति । यत्क्रियायुक्तास्तं प्रतीति वचनान्नभवति ।  
वृद्धिनिर्भावावीत्वस्वाङ्गादिस्वरणत्वेषु दोषो भवति । वृद्धिः ।  
यदुद्धतो निवतो यासि वप्सन् । वृद्धिः । नस्भाव । प्रणसं मुख-  
म् । उन्नसं मुखम् । नस्भाव । अवीत्व । प्रेपं परेपम् । अवीत्व । स्वा-  
ङ्गादिस्वर । प्रसिक् प्रोदरः । स्वाङ्गादिस्वर । णत्व । प्रणः शूद्रः प्रण आचा-  
र्यः प्रणो राजा प्रणो वृत्रहा । उपसर्गादित्येते विधयो न प्राप्नुवन्ति । वृद्धि-  
निर्भावावीत्वस्वाङ्गादिस्वरणत्वेषु वचनप्रमाण्यात्सिद्धम् \* । अनव-  
काशा एते विधयस्ते वचनप्रमाण्यान्निविष्यन्ति । सुदुरोः प्रतिषेधो नुस्वि-  
धितत्वषत्वणत्वेषु \* । सुदुरोः प्रतिषेधो नुस्विधितत्वषत्वणत्वेषु वक्तव्यः ।  
नुस्विधि । सुलभं दुर्लभम् । उपसर्गादिति नुस्मा भूदिति । न सुदु-  
र्या केवलाभ्यामित्येतन्न वक्तव्यं भवति । नैतदस्ति प्रयोजनम् । क्रि-  
यतएतन्न्यास एव । तत्त्व । सुदत्तम् । अच उपसर्गादिति तत्वं मा  
भूदिति । षत्व । सुसिक्तं धटशतेन । सुस्तुतं श्लोकशतेन । उपसर्गा-

समासः । स्वरस्तु पृथक्कादेराकृतिगणत्वादन्तोदात्तत्वम् । चनो हित इति । निपातत्वा-  
दाद्युदात्तस्य चनःशब्दस्य गतिरनन्तर इति प्रकृतिस्वरः । गत्युपसर्गसंज्ञा इति । क्रिया-  
योग इति सामान्येनोपादानादिशेषावधारणार्थं वचनम् । अथ वा प्रत्यासन्नैव क्रिया  
गृह्यते इति न्यायव्युत्पादनार्थम् । वृद्धिविधौ चेति । उपसर्गणैव धातोराच्चेपात् । प्रथक्  
इति । प्रगता ऋच्छका अस्मादिति बहुव्रीहिः । तत्र धातुग्रहणस्य शाकलनिवृत्तिः  
प्रयोजनं वक्ष्यते । उद्धत इति । क्रियाशब्दस्याप्रयोगादुपसर्गत्वाभावः । अनवकाशा इति ।



२३६ (ऊर्या० अनु०) भाष्यप्रदोषोद्द्योतितम् । [अ. १। पा. ४। आ. ४]

दिति षत्वं मा भूदिति । सुः पूजायामित्येतन्न वक्तव्यं भवति । नैत-  
दस्ति प्रयोजनम् । क्रियतएतन्न्यासएव । णत्व । दुर्नयं दुर्नीतमि-  
ति । उपसर्गादिति णत्वं मा भूदिति ॥

ऊर्यादिचिड्डाचश्च ॥ ६१ ॥ कृभ्वस्तियोगद्वति वक्तव्यम् । इहै-  
व यथा स्यात् । ऊरीकृत्य ऊरीभूय । इह मा भूत् । ऊरीपक्त्वा । त-  
त्तर्हि वक्तव्यम् । न वक्तव्यम् । क्रियायोगद्वत्यनुवर्तते । न चान्यथा  
क्रिययोर्यादिचिड्डाचां योगोस्ति ॥

अनुकरणं चानितिपरम् ॥ ६२ ॥ कथमिदं विज्ञायते द्वतेः पर-  
मितिपरं न द्वतिपरमनितिपरमिति आहो स्विदितिः परो यस्मात्त-  
दिदमितिपरं न द्वतिपरमनितिपरमिति । किं चातः । यदि विज्ञायते  
द्वतेः परमितिपरं न द्वतिपरमनितिपरमिति खाडितिकृत्वा निरष्टी-  
वदित्यत्र प्राप्नोति । अथ विज्ञायते द्वतिः परो यस्मात्तदितिपरं न द्व-  
तिपरमनितिपरमिति । औषड्औषडितिकृत्वा निरष्टीवदित्यत्र प्रा-  
प्नोति । अस्तु तावदितिः परो यस्मात्तदितिपरं न द्वतिपरमनितिप-  
रमिति । ननु चोक्तं औषड्औषडिति कृत्वा निरष्टीवदित्यत्र प्राप्नोती-  
ति । नैष दोषः । इदं तावदयं प्रष्टव्यः । अथेह ते प्राग्धातोरिति

येषां हि क्रियाशब्दप्रयोगे तं प्रत्युपसर्गसंज्ञाते संप्रत्यनुपसर्गसंज्ञा अपि गृह्यन्तइत्यर्थः ।  
क्रियतइति । केवलाभ्यामिति विशेषणाभिधानार्थं भवश्यं कर्तव्यम् । तेनातिसुलभमि-  
त्येतेरुपसर्गत्वे नुम् भवत्येव । क्रियतइति । पूजायामिति विशेषणोपादानार्थम् । तेन  
सुषिक्तं किं तवान्नेत्यादौ षत्वं भवत्येव ॥

ऊर्यादि । ऊरीपक्तेति । प्रयोगापर्यालोचनेन संभवमात्राश्रयेणैतदुदाहृतम् । न चा-  
न्ययेति । चिड्डाचौ तावत् कृभ्वस्तियोगएव विहितौ ऊर्यादयोपि कृभ्वस्तिविषया एव  
प्रयुज्यन्ते नान्यत्र ॥

अनुक । कथमिति । द्वयोरपि समासयोः संभवाद्दोषदर्शनाच्च पुश्चः । खाडिति कृत्वे-  
ति । गतिसंज्ञायां समासः स्यात् । धातोश्चानन्तरं प्रयोग इतिरूपमेतन्न सिध्येत् । इति  
खाट्कृत्येत्यत्र च निषेधप्रसङ्गः । औषडिति । औषट्शब्दस्य इतिपरो न भवति वीषटो  
व्यवधानादिति गतिसंज्ञाप्रसङ्गः । ननु व्यवहितेपि परशब्दस्य दर्शनाद्भवत्येवेतिपरत्वम् ।  
नैष दोषः । अथवधानएवास्य मुख्यावृत्तिः । अन्यत्र त्वन्तरालस्थमसमीच्याव्यवधानमेवा-  
श्रित्य प्रयुज्यते । इह तु वीषटो व्यवधायकस्योच्चारणादयुक्तमनपेक्षणम् । खाट्कृत्येति  
निरष्टीवदित्यत्र धातुव्यवधानेपि प्रतिषेधप्रसङ्गात् । इदं तावदिति । यो व्यक्त्याश्रयेण



कथं गतिमात्रस्य पूर्वप्रयोगो भवति उपोद्धरतीति । गत्याकृतिः प्र-  
तिनिर्दिश्यते । इहापि तच्चानुकरणाकृतिः प्रतिनिर्दिश्यते । किम-  
र्थमिदमुच्यते । अनुकरणस्येति करणपरत्वप्रतिषेधो ऽनिष्टशब्दनिवृ-  
त्त्यर्थः \* । अनुकरणस्येति करणपरत्वप्रतिषेध उच्यते । किं प्रयोज-  
नम् । अनिष्टशब्दनिवृत्त्यर्थः । अनिष्टशब्दता माभूदिति । इदं वि-  
चारयिष्यते । प्राग्धातुवचनं प्रयोगनियमार्थं वा स्यात्संज्ञानियमार्थं  
वेति । तद्यदा प्रयोगनियमार्थं तदानिष्टशब्दनिवृत्त्यर्थमिदं वक्तव्यम् ।  
यदाहि संज्ञानियमार्थं तदा न दोषो भवति ॥

आदरानादरयोः सदसती ॥ ६३ ॥ इदमतिबहु क्रियते आदरे  
अनादरे सद् असदिति । आदरे सदित्येव सिद्धम् । कथमस-  
त्कृत्येति । तदन्तविधिना भविष्यति । केनेदानीमनादरे भवि-  
ष्यति । नञाऽऽदरप्रतिषेधं विज्ञास्यामः । न आदरे ऽनादरइति ।  
नैवं शक्यम् । आदरप्रसङ्गे एव स्यादनादरप्रसङ्गे न स्यात् । अनाद-  
रग्रहणे पुनः क्रियमाणे बहुव्रीहिरयं विज्ञायते । अविद्यमानादरे

व्यवधानं मन्यते । गत्याकृतिरिति । तस्याश्च भिन्नास्वपि व्यक्तिषु अभिन्नाया नास्त्वत्र  
व्यवधानम् । किमर्थमिति । अनितिपरमित्येतदित्यर्थः । संज्ञानियमपक्षेसिद्धिं मत्वा  
पुनः । अनिष्टशब्दनिवृत्त्यर्थ इति । खाडितिकृत्वेति प्रयोक्तव्ये इति खाट्कृत्वेति प्रयोगः  
स्यात् । प्रयोगनियमे चायं दोषः । तत्र ह्ययमर्थः । गत्युपसर्गसंज्ञा धातोः प्रागेव प्रयो-  
क्तव्या इति ततो व्यवहितस्य प्रयोगाप्रसङ्गः । संज्ञानियमे तु न दोषः । तेनैव नियमेन  
खाडितिकृत्वेत्यत्र व्यवहितस्य संज्ञानिवारणादस्य प्रयोगस्य सिद्धत्वात् ॥

आदरा । कथमसत्कृत्येति । यदि न सत्कृत्यासत्कृत्येति नञ्समासः क्रियते तदा  
सति शिष्टत्वात्कदुत्तरपदप्रकृतिस्वरं बाधित्वाऽव्ययपूर्वपदप्रकृतिस्वरैणाद्युदात्तत्वं स्यात् ।  
अथ न सदसदिति समासः क्रियते तदा सच्छब्दस्य विधीयमाना गतिसंज्ञाऽसच्छब्दस्य  
न स्यादिति भावः । तदन्तविधिनेति । यद्यपीह प्रकृतं विशेष्यं नास्ति तथापि कार्यार्थ-  
त्वात्संज्ञायाः कार्यप्रदेशेषु प्रकृतस्य गतिना विशेषणात्तदन्तविधिर्भवति । तत्र समास-  
विधौ सुबिति प्रकृतं गतिरनन्तर इत्यत्र पूर्वपदं गतिर्गतावित्यत्र पदस्येति । अव्ययसं-  
ज्ञायामस्यैव तदन्तविधिः । न आदर इति । अनेनासच्छब्दस्यानादरार्थवृत्तितां दर्शय-  
ति । तत्संज्ञानादरग्रहणेन यत्साध्यं तदन्यथापि सिध्यतीत्येवंपरमेतत् । आदरप्रसङ्गइति  
गुरुमसत्कृत्येत्यादौ स्यात् पाखण्डिनमसत्कृत्ये त्यादौ तु न स्यात् । तथाहि । अब्राह्म-  
ण इति क्षत्रियादिरेवोच्यते न तु गोलोष्ठंदिः । बहुव्रीहिरिति । स चात्यन्ताभावेपि



२३८ (अन्तः०सा०) भाष्यप्रदीपोद्द्योतितम् । [अ.१।पा.४।आ.४]

अनादरे इति । तस्मादनोदरग्रहणं कर्तव्यम् । असतस्तु तदन्तविधिना सिद्धम् ॥

अन्तरपरिग्रहे ॥ ६५ अन्तः शब्दस्याङ्किविधिसमासणत्वेषूपसंख्यानम्\* । अन्तःशब्दस्याङ्किविधिसमासणत्वेषूपसंख्यानं कर्तव्यम् । अङ् । अन्तर्ज्ञा । किविधिः । अन्तर्हिः । समास । अन्तर्हृत्य । णत्वम् । अन्तर्हृत्याद् गोभ्यो गाः ॥

साक्षात्प्रभृतीनिच ॥ ७४ ॥ साक्षात्प्रभृतिषु च्यर्थवचनम्\* । साक्षात्प्रभृतिषु च्यर्थवचनं कर्तव्यम् । असाक्षात्साक्षात्कृत्वासाक्षात्कृत्य । यदा हि साक्षादेव सत् किं चित्क्रियते तदा मा भूदिति । मकारान्तत्वं च गतिसंज्ञासन्नियुक्तम्\* । मकारान्तत्वं च गतिसन्नियोगेन वक्तव्यम् । लवणं कृत्य । तत्र च च्विप्रतिषेधः\* । तत्र च च्यन्तस्य प्रतिषेधोक्तव्यः । लवणीकृत्य । न वा पूर्वेण कृतत्वात्\* । न वा वक्तव्यम् । किं कारणम् । पूर्वेण कृतत्वात् । अस्त्वेन विभाषा पूर्वेण नित्यो भविष्यति । इदं तर्हि प्रयोजनम् । मकारान्तत्वं च गतिसंज्ञासन्नियुक्तमित्युक्तं तच्च च्यन्तस्य मा भूदिति । एतदपि नास्ति प्रयोजनम् । लवणशब्दस्यायं विभाषा लवणशब्दआदेशः क्रियते । यदि च लवणीशब्दस्यापि विभाषा लवणशब्द आदेशो भवति न किं

प्रसक्त्यभावे भवतीति सर्वत्र संज्ञा सिध्यति । असतस्त्विति । आदरानादरयोः सदित्येव वक्तव्यं तत्रानादरे सच्छब्दस्य वृत्त्यसंभवात्तदन्तविधिना ऽसच्छब्दस्य गतिसंज्ञा भविष्यति । यथा गोप्यदं सेवितेत्यत्रासेविते गोप्यदशब्दस्य वृत्त्यसंभवादगोप्यदार्थमसेवितग्रहणम्

अन्तरप । अन्तःशब्दस्येति । अङ्किविधिणत्वानि उपसर्गसंज्ञाश्रयाणि । समासस्तु गतिसंज्ञाश्रय इत्यपूर्ववचनं सूत्रोपादानं च सामान्येनोपसंख्यानमुच्यते । गतिसंज्ञाया अनेनैव सिद्धत्वादपूर्ववचनाभावात् । अन्तर्हृत्यादिति । हन्तेरत्पूर्वस्येतिणत्वस्य सिद्धत्वादु अन्तरदेशे इति न वक्तव्यं भवति । देशे तु क्षुब्नादित्वात्तत्वाभावः । तथैवायनं चेति न वक्तव्यम् । कृत्यच इति सिद्धत्वात् । अन्तर्णयतीत्यत्राप्युपसर्गादिति णत्वं सिध्यति ॥

साक्षात् । साक्षात्प्रभृतिष्विति । अभूततद्भावविषयाणामेव यथा स्यादु यदा तु साक्षाद्भूतं रूपान्तरेण क्रियते तदा मा भूदित्यर्थः । लवणीकृत्येति । अत्र हि परत्वाद्नेन विभाषा प्राप्नोति । नित्या च गतिसंज्ञेयते । पूर्वेणेति । पुनःप्रसङ्गविज्ञानादिति भावः । च्यन्तस्य मा भूदिति । एकदेशविकृतस्यान्यत्वात् प्राप्नोति ।



चिद् दुष्यति । त्रैशब्दं चेह साध्यं तच्चैवं सति सिद्धं भवतीति ॥

ते प्राग्धातोः ॥ ८० ॥ किमिदं प्राग्धातुवचनं प्रयोगनियमार्थं-  
मेते प्रागेव धातोः प्रयोक्तव्या आहोस्वित्संज्ञानियमार्थमेते प्राक्  
चाप्राक् च प्रयोक्तव्याः प्राक्प्रयुज्यमानानां गतिसंज्ञा भवतीति ।  
कश्चात्र विशेषः । प्राग्धातुवचनं प्रयोगनियमार्थमिति चेदनुकरण-  
स्येति करणपरप्रतिषेधो ऽनिष्टशब्दनिवृत्त्यर्थः \* । प्राग्धातुवचनं प्र-  
योगनियमार्थमिति चेदनुकरणस्येति करणपरप्रतिषेधो वक्तव्यः ।  
किं प्रयोजनम् । अनिष्टशब्दनिवृत्त्यर्थः । अनिष्टशब्दता सा भूदि-  
ति । छन्दसि परव्यवहितवचनं च \* । छन्दसि परेपि व्यवहिता-  
स्येति वक्तव्यम् । संज्ञानियमे सिद्धम् \* । संज्ञानियमे सति सिद्ध-  
मेतद्भवति । अस्तु तर्हि संज्ञानियमः । उभयोरनर्थकं वचनमनि-  
ष्टादर्शनात् । \* । उभयोरपि पक्षयोर्वचनमनर्थकम् । किं कारण-  
म् । अनिष्टादर्शनात् । नहि कश्चित्पचतीति प्रयोक्तव्ये पचति प्रे-  
ति प्रयुङ्क्ते यदि चानिष्टं दृश्येत ततो यत्तर्हि स्यात् । उपसर्जनस-  
न्निपाते तु पूर्वपरव्यवस्थार्थम् \* । उपसर्जनसन्निपाते तु पूर्वपरव्य-

त्रैशब्दमिति । त्रय एव शब्दास्तत्रैशब्दम् । लवणं कृत्वा लवणं कृत्य लवणीकृत्येति ॥

ते प्राग्धातोः । किमिदमिति । नियमद्वयसंभवात्पञ्चः । तत्र यदा प्रयोगनियमस्तदा  
तद्व्यत्ययेन लब्धगत्युपसर्गसंज्ञाः परावृत्त्यन्ते । यदा तु संज्ञानियमस्तदा प्रादय उपनिषत्प-  
र्यन्ताः स्वरूपेणैव प्रत्यवसृज्यन्ते संज्ञाया अनिष्पादात् । अनेनैकवाक्यतामापन्नैः पूर्वसूत्रै-  
स्तस्याविधानात् । अनुकरणस्येति । अनुकरणं चानितिपरमित्यत्रैतद्वाक्यताम् । संज्ञा-  
नियमे सिद्धमिति । अनितिपरमिति न वक्तव्यम् । अनेनैव नियमेन खाडितिकृत्येत्यत्र सं-  
ज्ञानिरासस्य सिद्धत्वात् । उक्तं च सूत्रद्वयं न कर्तव्यं भवति । परव्यवहितानां गत्युपसर्गं  
संज्ञयोर्निवारणान्न तु प्रयोगस्येत्यर्थः । अस्त्विति । लाघवादस्यैव पक्षस्य युक्तत्वात् । उ-  
भयोरिति । भाषायां परव्यवहितप्रयोगो न दृश्यते तत्र किं प्रयोगनियमेन वा संज्ञानि-  
यमेन वा । यत्र हि लोके संकीर्णः प्रयोगो यथा गौर्गावीति तत्रासाधुपरिहाराय साध्वनु-  
ज्ञानं कर्तव्यम् । न त्वसंकीर्णैव प्रयोगे स्थिते शास्त्रस्य किं चिदस्ति प्रयोजनम् । छन्द-  
सि तु परव्यवहितप्रयोगो दृश्यते एव । उपसर्जनसन्निपाते इति । यद्यपि लोके  
विपरीतः प्रयोगो न दृश्यते तथापि कूलमुद्रुजमित्यादौ द्वयोरप्युपपदत्वात्समासे  
कृते उपसर्जनं पूर्वमिति शास्त्रदर्शनात्पर्यायेण पूर्वसन्निपातेन भाव्यं कूलमुद्रुजउत्कूलं रु-



२४० (कर्म०) भाष्यप्रदीपोद्द्योतितम् । [अ. १। पा. ४। आ. ४।]

वस्थार्थमेतद्वक्तव्यम् । ऋषभं कूलमुद्रुजमृषभंकूलमुद्रहम् । अत्र गतेः प्राग्धातोः प्रयोगो यथा स्यात् । यद्युपसर्जनसन्निपाते पूर्वपरव्यवस्थार्थमिदमुच्यते सुकटंकराणि वीरणानीत्यत्र गतः प्राग्धातोः प्रयोगः प्राप्नोति । आचार्यप्रवृत्तिर्ज्ञापयति नात्र गतेः प्राक्प्रयोगो भवतीति । यद्यमीषद्दुः सुषु कृच्छ्राकृच्छ्रार्थेषु खलिति खकारमनुबन्धं करोति । कथं कृत्वा ज्ञापकम् । खित्करणे एतत्प्रयोजनं खितीति मुम् यथा स्यात् । यदि चात्र गतेः प्राक्प्रयोगः स्यात् खित्करणमनर्थकं स्यात् । अस्त्वत्र मुम् । अनव्ययस्येति प्रतिषेधो भविष्यति । पश्यति स्वाचार्यः नात्र गतेः प्राग् धातोः प्रयोगो भवतीति ततः खकारमनुबन्धं करोति । नैतदस्ति ज्ञापकम् । यद्यत्र गतेः प्राक्प्रयोगः स्यात् । स्यादेवात्र मुमागमः । कथम् । कृद्ग्रहणे गतिकारकपूर्वस्यापि ग्रहणं भवतीति । तस्मान्नार्थ एवमर्थेन प्राग्धातुवचनेन । कथमृषभं कूलमुद्रुजमृषभंकूलमुद्रहम् । नैष दोषः । नैष उदिरूपपदं किं तर्हि विशेषणम् । उदि कूले रुजिवहोः । उत्पूर्वाभ्यां रुजिवहिभ्यां कूले उपपदे इति ॥

कर्मप्रवचनीयाः ॥ ८३ ॥ किमर्थं महती संज्ञा क्रियते । अन्वर्थं संज्ञा यथा विज्ञायेत । कर्म प्रोक्तवन्तः कर्मप्रवचनीया इति । के पुनः कर्म प्रोक्तवन्तः । ये संप्रति क्रियां नाहुः । के च संप्रति क्रियां

ज इत्येवं यो भ्राश्येत्तं प्रतीदं सूत्रं कर्तव्यमित्यर्थः । सुकटंकराणीति । सुखेन कटाः क्रियन्तइति कर्तृकर्मणोश्च भूकृजोरिति खल् । तत्रास्मान्नियमात्कटं सुकराणीति प्राप्नोति । अस्त्वचेति । शास्त्रेण प्राप्नोतु प्रतिषेधात् नैव प्रयुज्यतइत्यर्थः । खित्करणादव्ययस्यापि भवत्विति चेत् । नैतदस्ति । अनव्ययस्येति निषेधस्य प्रत्यक्षत्वाद् बाधितुमशक्यत्वात् प्रयोगनियमस्यान्यत्र सावकाशत्वाद्बाधेपि न का चित्क्षतिः । स्यादेवेति । कटं सुकराणीत्येवमपि प्रयोगे स्यादेवमुमित्यर्थः ॥

कर्मप्रवचनीयाः । किमर्थमिति । लाघवार्थत्वासंज्ञाकरणस्य लाघवप्रकर्षाय एकाक्षरा द्व्यक्षरा वा संज्ञा कार्येति भावः । अन्वर्थसंज्ञेति । अर्थमनुगता अर्थेन वा अनुगता अङ्गीकृत प्रवृत्तिनिमित्ता या संज्ञा साऽन्वर्थसंज्ञा । कर्म प्रोक्तवन्त इति । प्रयुज्यमाने क्रियापदे क्रियाविशेषं द्योतितवन्तइत्यर्थः । क्रियांनाहुरिति ।



नाहुः । ये अप्रयुज्यमानस्य क्रियामाहुः ते कर्मप्रवचनीयाः ॥

अनुलक्षणे ॥ ८४ ॥ किमर्थमिदमुच्यते । कर्मप्रवचनीयसंज्ञा यथा स्यात् । गत्युपसर्गसंज्ञे मा भूतामिति । किं च स्यात् । शाकल्यस्य संहितामनुप्रावर्षत् । गतिर्गताविति निघातः प्रसज्येत । यद्येवं वेरपि कर्मप्रवचनीयसंज्ञा वक्तव्या । वेरपि निघातो नेष्येत । प्रादेशं विपरिलिखतीति । असत्यत्र विशेषः । नात्र वेर्लिखितं प्रति क्रियायोगः किं तर्ह्यप्रयुज्यमानम् । प्रादेशं विमाय परिलिखतीति । यद्येवमनोरपि कर्मप्रवचनीयसंज्ञया नार्थः । अनोरपि न वृषिं प्रति क्रियायोगः । किंतर्ह्यप्रयुज्यमानम् । शाकल्येन सुकृतां संहितामनुनिशम्य देवः प्रावर्षत् । इदं तर्हि प्रयोजनं द्वितीया यथा स्यात् ।

क्रियाविशेषं न द्योतयन्तीत्यर्थः । ये अप्रयुज्यमानस्य क्रियामाहुरिति । शाकल्यसंहितामनुप्रावर्षदिति वाक्ये अप्रयुज्यमानस्य निशमर्या क्रिया तत्कृतो वर्षसंहितयोर्हेतुहेतुमद्भावलक्षणः संबन्ध इत्ययमर्थोऽनुशब्दसन्निधौ प्रतीयते । तदयमनुः संहितामिति द्वितीययाभिहितं संबन्धमवच्छिनत्ति । विशिष्टक्रियाभिजनितत्वेन हेतुहेतुमद्भावलक्षणविशेषरूपतया वा तत्सन्निधौ संबन्धस्य संप्रत्ययात् । तथा हि । क्रियायास्तावदर्थं न वाचकः । कारकविभक्तिप्रसङ्गात् । शेषविभक्तिसंबन्धस्याप्रतीतिप्रसङ्गाच्च । अत एव न क्रियापदाच्चेपकः । यथा प्रादेशं विपरिलिखतीति विशब्दो विमानक्रियाया आच्चेपक इति प्रादेशमिति कर्मणि द्वितीया । क्रियाविशेषद्योतकत्वमपि क्रियापदसन्निधाने दृष्टमिति अत्र न संभवतीति पारिशेष्यात्संबन्धावच्छेदहेतुरनुः संप्रत्यये । तथा चोक्तं हरिण्या । क्रियाया द्योतको नायं संबन्धस्य न वाचकः । नापि क्रियापदाच्चेपी संबन्धस्य तु भेदक इति । तत्र क्रियामाहुरिति क्रियाशब्देन तदुपजनितसंबन्धविशेष उपचारादुच्यते । आहुरित्यस्यापि द्योतयन्तीत्ययमर्थः । क्व चित्तु प्रवृत्तिनिमित्ताभावेपि वचनसामर्थ्यादियं संज्ञा प्रवर्तते । यथा सुः पूजायामिति षत्वादिनिवृत्तये गत्युपसर्गसंज्ञाबाधनार्था ॥

अनुल । किमर्थमिति । लक्षणेऽर्थभूताख्यानेत्यनेनैव सिद्धत्वादिति प्रश्नः । इतरः शिष्यबुद्धिपरीक्षार्थं जाल्युत्तरं ददति । कर्मप्रवचनीयसंज्ञेति । निघात इति । निपातत्वादाद्युदात्तोच्चारणस्थिते । नात्र वेरिति । नहि प्रादेशो लिख्यते । किं तर्हीति । धातुं प्रतीति वाक्यशेषः । प्रादेशे च योग्या क्रिया वेराच्चेप्येति सामर्थ्याद्विमानक्रियाया आच्चेपः । शाकल्येन सुकृतामिति । अत्र वाक्ये या निशमनक्रिया तत्कृतो वर्षसंहितयोः



२४२ (अनुः०) भाष्यप्रदीपौद्योतितम् । [अ, १।पा. ४।आ. ४]

कर्मप्रवचनीययुक्ते द्वितीयेति । अत उत्तरं पठति । अनुलक्षणे वच-  
नानर्थक्यं सामान्यकृतत्वात् \* । अनुलक्षणे वचनानर्थक्यम् । किं  
कारणम् । सामान्यकृतत्वात् । सामान्येनैवात्र कर्मप्रवचनीयसंज्ञा  
भविष्यति । लक्षणेत्वं भूताख्यानभागवीप्सासु प्रतिपर्थनव इति ।  
हेत्वर्थं तु वचनम् \* । हेत्वर्थमिदं वक्तव्यम् । हेतुः शाकल्यस्य सं-  
हिता वर्षस्य न लक्षणम् । किं वक्तव्यमेतत् । नहि । कथमनुच्य-  
मानं गंस्यते । लक्षणं हि नाम सप्त भवति येन येन पुनः पुनर्लक्ष्यते ।  
न यः सकृदपि निमित्तत्वाय कल्पते । सकृच्चासौ शाकल्येन सुकृतां  
संहितामनुनिश्चय देवः प्रावर्षदिति । स तर्हि तथा निर्देशः कर्त-  
व्यः अनुर्हेताविति । अथेदानीं लक्षणेन हेतुरपि व्याप्नो भवति ना-  
र्थनेन । लक्षणेन हेतुरपि व्याप्नो न ह्यवश्यं तदेव लक्षणं भवति येन  
पुनः पुनर्लक्ष्यते किंतर्हि यत्सकृदपि निमित्तत्वाय कल्पते तदपि  
लक्षणं भवति । तद्यथा । अपि भवान्कमण्डलुपाणिंश्चात्रमद्राक्षीदिति ।  
सकृदपि असौ कमण्डलुपाणिंश्चात्रो दृष्टस्तस्य तदेव लक्षणं भवति ।  
एतदेव तर्हि प्रयोजनम् । द्वितया यथा स्यात् । कर्मप्रवचनीययुक्ते  
द्वितीयेति । एतदपि नास्ति प्रयोजनम् । सिद्धात् द्वितीया कर्मप्रवच-  
नीययुक्तइत्येव । न सिध्यति । परत्वाद्धेतुत्वाश्रया तृतीया प्राप्नोति ॥

संबन्धावच्छेदो ऽनुना प्रतिपाद्यतइति नास्ति वर्षक्रियायोगोनोरित्यर्थः । अनुलक्षणइ-  
ति । सूत्रानुकरणमेतत् । सामान्यकृतत्वादिति । सामान्यं साधारणं यत्सूत्रमर्थान्तरसंज्ञा-  
न्तरनिर्देशात् नैव कृतत्वात्सिद्धत्वादित्यर्थः । हेत्वर्थमिति । हेतुरर्थः प्रयोजनम् । प्रयो-  
जक एतस्य वचनस्येत्यर्थः । हेतुरिति । अन्यव्यतिरेकाभ्यां वर्षं प्रति संहितायाः  
कारणत्वावगमादित्यर्थः । किं वक्तव्यमिति । हेतोलक्षणत्वं नास्तीति किं परिभाषित-  
व्यमिति सत्त्वा पृच्छति । येन येन पुनः पुनरिति । पुनः पुन्येन साहचर्यावगमे लक्ष्यलक्षण-  
भावो भवतीति भावः । अथेदानीमिति । येनोक्तं स तर्हि तथेति स एव सन्दिहानः पृ-  
च्छति । व्यास इति । हेतुविषयत्वाल्लक्षणस्य तेन हेतुर्व्याप्तो भवति । लक्षणेनेति । सिद्धान्त-  
वादी । तदपि लक्षणमिति । कार्यो त्यत्तिनिमित्तमपि तद्विशेषावगमहेतुत्वाल्लक्षणं भवती-  
त्यर्थः । परत्वादिति । येन नाप्राप्तिन्यायेन कर्मप्रवचनीययुक्ते द्वितीया षष्ठ्या एव बाधिका तां  
तु परत्वात्तृतीया बाधते पुनः संज्ञाविधाने तु स्थानान्तरप्राप्त्या द्वितीया हेतुद्वितीयां बाधते ॥



आङ्मर्यादावचने ॥८९॥ आङ्मर्यादाभिविध्योरितिव क्तव्यम् ।  
 इहापियथास्यात् । आकुमारं यशःपाणिनेरिति तत्तर्हि वक्तव्यम् ।  
 न वक्तव्यम् । मर्यादावचनद्वयेव सिद्धम् । एषास्य यशसो मर्यादा ॥  
 लक्षणेत्थं भूताभ्यान् भागव्रीजसासु प्रतिपर्यन्तवः ॥ ९० ॥ कस्य  
 लक्षणादयोर्था निर्दिश्यन्ते । वृक्षादीनाम् । किमर्थं पुनरिदमुच्यते ।  
 कर्मप्रवचनीयसंज्ञा यथा स्यात् । गत्युपसर्गसंज्ञे सा भूतामिति । नैतद-  
 स्ति प्रयोजनम् । यत्क्रियायुक्तास्तं प्रति गत्युपसर्गसंज्ञे भवतः । न च वृ-  
 क्षादोऽप्रति क्रियायोगः । इदं तर्हि प्रयोजनं द्वितीया यथा स्यात् । कर्म-  
 प्रवचनीययुक्ते द्वितीयति । वृक्षं प्रति विद्योतते वृक्षमनु विद्योतते इति ॥  
 अधिपरी अनर्थकौ ॥ १३ ॥ किमर्थमधिपर्योरनर्थकयोः कर्मप्रव-  
 चनीयसंज्ञोच्यते । कर्मप्रवचनीयसंज्ञा यथा स्यात् गत्युपसर्गसंज्ञे  
 सा भूतामिति । नैतदस्ति प्रयोजनम् । युत्क्रियायुक्तौ तं प्रति ग-  
 त्युपसर्गसंज्ञौ भवतः । अनर्थकौ चैवौ । इदं तर्हि प्रयोजनं पञ्चमी-  
 यथा स्यात् । पञ्चम्यपाङ्परिभिरिति । कुतः पर्यागम्यतइति । सि-  
 द्धं तु पञ्चम्यपादानद्वयेव । आतश्चापादानपञ्चम्येव । अत्राधिशब्देन

आङ् मर्या । अन्यत्र मर्यादाभिविध्योर्भेदेन निर्देशदर्शनाद् त्रिणा तेनेति मर्यादा  
 सह तेनेत्यभिविधिरित्यर्थभेदं मत्वा वार्तिकं पठति । आकुमारमिति । कुमारानपि  
 यशः प्राप्तमित्यर्थः । मर्यादावचनद्वयेवेति । वचनग्रहणस्येदं प्रयोजनमवान्तरभेदपरि-  
 हारेण परिच्छेदहेतुमात्रं मर्यादा यथा गृह्येत ॥

लक्षणेत्थम् । कस्येति । किं यथा विभक्तिसमीपादयो ऽव्ययार्थास्तथा लक्षणादयः  
 प्रत्यादीनामथ पदान्तरवाचाः सन्तो विषयभावेन संज्ञायाः प्रत्यादीनां वा निर्दिष्टा  
 इति प्रश्नः । वृक्षादीनामिति । वृक्षं प्रति विद्योतते विद्युदिति वृक्षोविद्योतनस्य लक्ष-  
 णम् । प्रत्यादयस्तु प्राप्तिक्रियाजनितसंबन्धविशेषावच्छेदहेतवः । किमर्थमिति । वृक्ष-  
 वृक्षं प्रति सिद्धतोऽत्र कर्मत्वाद् द्वितीया सिद्धेति तद्विधानार्थं तावदिदं न भवति । प्रत्या-  
 दीनां च क्रियाविशेषानवद्योतनात् क्रियायोगाभावाद्गत्युपसर्गसंज्ञाबाधनार्थमपि नोप-  
 युज्यतइति प्रश्नः । वृक्षं प्रतीति । अकर्मकत्वाद्व्युतेः कर्मणि द्वितीया नाति ॥

अधिपरी । किमर्थमिति । अनर्थकयोः क्रियायोगाभावात्संज्ञान्तरबाधनार्थं सं-  
 ज्ञाविधानं नोपयुज्यते । नापि परियोगे पञ्चमीविधानार्थम् । अपेन साहचर्याद्वर्जनवि-  
 शयपरियोगं तस्या विधानात् । अपादानसंज्ञावे चाधिशब्दस्य प्रयोग इव परियोगे त-



२४४ (अपिः०) भाष्यप्रदीपोद्द्योतितम् । [अ.१।पा.४।आ.४]

योगे पञ्चमो न विधीयते तत्रापि च श्रूयते कुतो ऽध्यागम्यते इति ।  
एवं तर्हि सिद्धे सति यदनर्थकयोरुपसर्गसंज्ञा बाधिकां कर्मप्रवचनी-  
यसंज्ञां शास्ति तज्ज्ञापयत्याचार्यः अनर्थकानामप्येषां भवत्यर्थवत्कृत-  
मिति ॥ किमेतस्य ज्ञापने प्रयोजनम् । निघातस्थानर्थकस्य प्रातिपदि-  
कत्वं चोदितं तन्न वक्तव्यं भवति । अथ वा नैमावनर्थकौ । किं तर्ह्यनर्थ-  
कावित्युच्यते अनर्थान्तरवाचिनावनर्थकौ धातुनीक्षां क्रियामाहतुः ।  
तदविशिष्टं भवति । यथा शङ्के पयः । यद्येवं धातुनीक्षत्वात्तस्यार्थस्यो-  
पसर्गप्रयोगो न प्राप्नोति उक्तार्थानामप्रयोग इति । उक्तार्थानामपि  
प्रयोगो दृश्यते । तद्यथा । अपूपौ द्वावानय ब्राह्मणौ द्वावानयेति ॥

अपिः पदार्थसंभावनान्ववसर्गगर्हासमुच्चयेषु ॥१६॥ इह कस्मिन्न  
भवति । सर्पिषोपि स्यात् । गोमूत्रस्यापि स्यात् । किं च स्यात् ।  
द्वितीया प्रसज्येत कर्मप्रवचनीययुक्ते द्वितीयेति । नैष दोषः । नैमे

त्रिमित्तायाः पञ्चम्याः सिद्धत्वादिति प्रश्नः । अथ वेति । पूर्वापरितोषेणोद्मुच्यते । यस्य-  
शब्दस्य वाच्यं द्योत्यं वा वस्तु न संभवति तस्य वाक्यार्थे ऽनुपयोगात् प्रयोगानुपपत्तिः ।  
तस्मादर्थशब्द इह प्रयोजनवाची तेन योर्थो ऽनयोर्थोत्यस्तस्य प्रकरणादिवशात्संप्रत्यया-  
न्निष्प्रयोजनवेतावुच्यते । धातुनीक्षामिति । प्रकरणादिसामर्थ्यावगतविशेषां धातुनी-  
क्षां क्रियामित्यर्थः । आहतुरिति । द्योतयत इत्यर्थः । तदविशिष्टमिति । तत् क्रिया-  
लक्षणं वस्त्वविशिष्टम् । अधिपरिसन्निधानेऽप्यनाहितविशेषमित्यर्थः । यथेति । शङ्केत्यस्त-  
क्षीरं शौक्लोनामित्रं शङ्कादित्यर्थः । यद्येवमिति । धातोर्वाचकत्वात्तस्य प्रयोगं ना-  
क्षिपति तेन विना तयोः प्रयोगासंभवादुपसर्गग्रहणं चाधिपर्योरुपलक्षणार्थम् । उक्तार्था-  
नामपीति । प्रकरणादिवशादवगतार्थानामपि स्फुटतरावगत्यर्थः प्रयोगो लोके भवति ।  
न चानियमप्रसङ्गः । येषामेव हि गतार्थानां प्रयोगो दृश्यते तएव प्रयुज्यन्ते न तु वृक्षस्तद-  
पादप इति तथा प्रयोगादर्शनात् । अपूपौ द्वाविति अपूपावित्यतएवावगते द्वित्वे द्विश-  
ब्दस्यापि प्रयोगो लोके दृश्यते । एतदुक्तं भवति । यथा यावशब्दो वाक्यान्तरविषयो ऽत्य एव ।  
अन्यच्च यावकशब्दः । यथा च ऋषभशब्दो वृषभशब्द इति च । तथैवागच्छत्यध्यागच्छ-  
ति पर्यागच्छतीति च । तदत्र विषये धातोरधिपर्योश्च सहाभिधायित्वमङ्गीकर्तव्यम् ॥

अपिः पदार्थः । इहेति । यथा ऽपिशब्दस्य कर्मप्रवचनीयसंज्ञायां सत्यां स्यादित्यनोपसर्गा-  
श्रयं पत्वं न भवत्येवं सर्पिःशब्दाद्वितीया कस्मान्न भवतीति प्रश्नः । इतरो भवत्येवात्रा-  
पेः संज्ञायाह । किं च स्यादिति । नैमे इति । यद्यपिशब्दार्था इमे निर्दिश्येरन् पदार्थ-



अप्यर्था निर्दिश्यन्ते। किं तर्हि। परपदार्था इमे निर्दिश्यन्ते। एतेष्वर्थेषु यत्पदं वर्तते तत्प्रत्ययिः कर्मप्रवचनीयसंज्ञो भवतीति। अथ वा यदेव कर्मप्रवचनीययुक्तं नादः प्रयुज्यते। किं पुनस्तत्। बिन्दुः। बिन्दोस्तर्हि कस्मान्न भवति। उपपदविभक्तेः कारकविभक्तिर्वलीयसीति प्रथमा भविष्यति ॥

अधिरीश्वरे ॥ १९ ॥ अधिरीश्वरवचने उक्तम् \*। किमुक्तम्। यस्य चेश्वरवचनमिति कर्तृनिर्देशश्चेदवचनात्सिद्धम्। प्रथमानुपपत्तिस्तु। स्ववचनात्तु सिद्धमिति। अधिः स्वं प्रति कर्मप्रवचनीयसंज्ञो भवतीति वक्तव्यम् ॥

ग्रहणमनर्थकं स्यात्। स्वपदार्थाव्यभिचारात्। संभावनादीनां चोपादानमनर्थकं स्यात् तेषामपि पदार्थत्वात्। परपदार्था इति। स्यादित्यादेः परस्य पदस्यामी अर्था इत्यर्थः। तदयमर्थः। स्यादित्यादिपदं कर्तृसामान्यवाच्यपि यदा सामर्थ्यात्कर्तृविशेषे बिन्दौ वर्तते तदा तत्प्रत्ययिः कर्मप्रवचनीयः। सर्पिःशब्दस्तु समुदायएव वर्तते नावयवमात्रे। अत एवावयवोपजनितव्यतिरेके षष्ठी भवति। अथ वेति। बिन्दुकर्तृकत्वं क्रियायाः द्योतयितुमपिः प्रयुज्यते इति बिन्दुः प्रति कर्मप्रवचनीयो ऽपिः न तु सर्पिःप्रतीति भावः। बिन्दोस्तर्हीति। नन् यदा बिन्दुशब्दो न प्रयुज्यते तदापिः कर्मप्रवचनीयः। तदुच्यते वृत्तिकारैः। पदान्तरस्याप्रयुज्यमानस्यार्थः पदार्थ इति न चाप्रयुक्ते द्वितीया विधातुं शक्या अत्राहुः। पदार्थग्रहणमिहोपलक्षणार्थमुपात्तं तेन यस्मिन् पदार्थे पदान्तरस्याभिधानशक्तिर्नास्ति तत्रापिः कर्मप्रवचनीयः। ततश्च गतार्थो बिन्दुशब्दो यदा विस्मृतिप्रतिपत्तये प्रयुज्यते तदाप्यपिः कर्मप्रवचनीयसंज्ञो भवति। उपपदविभक्तेरिति। कारकविभक्तिश्च प्रथमा। सर्वत्रैव वाक्येऽवश्यभावं क्रियाया ततः सत्तया तच्च बिन्दोः प्रथमं स्यादित्यनेन संबन्धोन्तरङ्गः पश्चात्तु तद्वारकोऽपि शब्देन ॥

अधि। उक्तमिति। वक्ष्यमाणमपि बुद्ध्या निरूपितत्वादुक्तमित्युक्तम्। कर्तृनिर्देशश्चेदिति। यदीश्वरवचनमित्यनेन पदेनेश्वरः स्वामी मृत्युनियोगादौ यः कर्ता स निर्दिश्यते तदानेन स्वामिनः सप्तमी विधीयते। अधिब्रह्मदत्ते पञ्चाला इति। तत्राधिकरणत्वादेव सप्तमी सिद्धा। ब्रह्मदत्ते स्थिताः पञ्चाला इत्यर्थावगमात्। पञ्चाला इति च प्रथमा न प्राप्नोति। कर्मप्रवचनीययुक्ते द्वितीयेति द्वितीयया बाधितत्वात्। स्ववचनादिति अधिब्रह्मदत्ते पञ्चाला इत्यस्याऽन्यथासिद्धत्वादधिखे इति वक्तव्यम् अधिपञ्चालेषु ब्रह्मदत्त इत्यर्थम्। ईश्वरवचनमिति च कर्तृषष्ठ्या समासः ईश्वरेण यदुच्यते स्वतन्त्रकर्मप्रवचनीययुक्ते सप्तमीति। यदि वा यस्य संबन्धिन ईश्वरस्य वचनं सप्तमी तत्र। पञ्चालेष्वसनादि



२४६ (लः० तिङः०) भाष्यप्रदीपोद्घातितम् । [अ. १। पा. ४। आ. ४।

लः परस्मैपदम् ॥११॥ लादेशे परस्मैपदग्रहणं पुरुषबाधितत्वा-  
त् \*। लादेशे परस्मैपदग्रहणं कर्तव्यम् । किं कारणम् । पुरुषबा-  
धितत्वात् । इह वचने हि संज्ञा बाधनम् \*। इह हि क्रियमाणे  
अनवकाशा पुरुषसंज्ञा परस्मैपदसंज्ञां बाधेत । परस्मैपदसंज्ञाप्य  
नवकाशा सा वचनाद्बिभ्यति । सावकाशा परस्मैपदसंज्ञा । कोव-  
काशः । शतक्रसू अवकाशः । सिचि वृद्धौ तु परस्मैपदग्रहणं ज्ञापकं  
पुरुषाबाधकत्वस्य \*। यदयं सिचिवृद्धिः परस्मैपदेष्विति परस्मैपद-  
ग्रहणं करोति तज्ज्ञापयत्याचार्यः न पुरुषसंज्ञां परस्मैपदसंज्ञा बा-  
धतइति ॥

तिङ्स्त्रीणित्रीणि प्रथममध्यमोत्तमाः ॥१०॥ प्रथममध्यमोत्तम-  
संज्ञायामात्मनेपदग्रहणं समसंख्यार्थम् \*। प्रथममध्यमोत्तमसंज्ञा-  
यामात्मनेपदग्रहणं कर्तव्यम् । आत्मनेपदानां च प्रथममध्यमोत्तम-  
संज्ञा भवन्तीति वक्तव्यम् । किं प्रयोजनम् । समसंख्यार्थम् । संख्या-  
तानुदेशो यथा स्यात् । अक्रियमाणे ह्यात्मनेपदग्रहणे तिस्रः संज्ञाः  
षट् संज्ञिनः वैषम्यात्संख्यातानुदेशो न स्यात् । क्रियमाणेपि चात्म-

क्रियोपजनिते संबन्धे षष्ठां प्राप्तायां सप्तमी विधीयते । खं च प्रत्यधेः कर्मप्रवचनीयसं-  
ज्ञा न तु स्वामिनमिति स्वामिनः प्रथमैव भवति ॥

लः परस्मैपदम् । लः इत्यादेशापेक्षा षष्ठी । लादेशाः परस्मैपदसंज्ञा इत्यर्थः । लादे  
शइति । लस्येत्यत्र परस्मैपदमिति वक्तव्यम् । इह तु वचने एकसंज्ञाधिकारात्परस्मैपदसं-  
ज्ञा शतक्रसूः सावकाशां पुरुषसंज्ञास्तिङ्च् बाधेरन्नित्यर्थः । सिचि वृद्धौ त्विति । अ-  
स्मादेव लिङ्गादेकसंज्ञाधिकारोच बाधयतइति भावः । आत्मनेपदसंज्ञया परस्मैपदसंज्ञा  
या बाधनं यथा स्यादित्येवमर्थं त्विह प्रकरणे ऽनयोः संज्ञयोर्विधानम् । सामान्यापेक्षं  
च ज्ञापकमित्यात्मनेपदसंज्ञयापि पुरुषसंज्ञानां समावेशो भवति । अन्यथा पुरुषसंज्ञाः  
सावकाशास्तिङ्च् अनवकाशया आत्मनेपदसंज्ञया बाधेरन् ॥

तिङ्स्त्रीणि । तिङां षट् त्रिकाः संज्ञास्तिस्र इति वैषम्याद्यथासंख्यं न प्राप्नोतीति  
मत्वाह । प्रथमेति । आत्मनेपदग्रहणे च पृथक् क्रियमाणे सूत्रं परस्मैपदविषयमेव भ-  
वतीति वाक्यभेदादेकेन वाक्येन परस्मैपदानां त्रयाणां तिस्रः संज्ञा द्वितीयेनात्म-  
नेपदानामिति सिद्धमिष्टम् । वैषम्यादिति । यद्यप्येकैकस्य त्रिकस्यानेकसंज्ञाकरणे  
प्रयोजनाभावः तथापि कस्य चित्तिकस्य काचित्संज्ञेत्येतावन्नभ्येत न तु यथाभिमतवि-



नेपदग्रहणे आनुपूर्व्यवचनं च\* । आनुपूर्व्यवचनं च कर्तव्यम् । अ-  
 क्रियमाणे हि कस्य चिदेव त्रिकल्पप्रथमसंज्ञा स्यात् कस्य चिदेव मध्य-  
 मसंज्ञा कस्य चिदेवोत्तमसंज्ञा स्यात् । नवैकशेषनिर्देशात् यत्तावदुच्य-  
 ते आत्मनेपदग्रहणं कर्तव्यं समसंख्यार्थमिति तन्न कर्तव्यम् । संज्ञा  
 अपि षडेव निर्दिश्यन्ते । कथम् । एकशेषनिर्देशात् । एकशेषनिर्देशोऽयम् ।  
 अथैकस्मिन्नेकशेषनिर्देशे सति किमर्थं कृतैकशेषाणां द्वन्द्वः प्रथमश्च  
 प्रथमश्च प्रथमौ । मध्यमश्च मध्यमश्च मध्यमौ । उत्तमश्चोत्तमश्चोत्तमौ । प्रथ-  
 मौ च मध्यमौ च उत्तमौ च प्रथममध्यमोत्तमा इति । आहोस्वित्कृतद्व-  
 न्दानामेकशेषः । प्रथमश्च मध्यमश्चोत्तमश्च प्रथममध्यमोत्तमाः प्रथमम-  
 ध्यमोत्तमाश्च प्रथममध्यमोत्तमाश्च प्रथममध्यमोत्तमा इति । किं चातः ।  
 यदि कृतैकशेषाणां द्वन्द्वः । प्रथममध्यमयोः प्रथमसंज्ञा । प्राप्नोति उत्तम  
 प्रथमयोर्मध्यमसंज्ञा प्राप्नोति । मध्यमोत्तमयोरुत्तमसंज्ञा प्राप्नोति ।  
 अथ कृतद्वन्द्वानामेकशेषः न दोषो भवति । यथा न दोषस्तथास्तु ।  
 किं पुनरत्र न्याय्यम् । उभयमित्याह । उभयं हि दृश्यते । तद्यथा ।  
 बहुशक्ति किटकं बहूनि शक्तिकिटकानि । बहुस्थाली पिठरं बहू-  
 नि स्थालीपिठराणि । यदप्युच्यते क्रियमाणेऽप्यात्मनेपदग्रहणे आनु-  
 पूर्व्यवचनं कर्तव्यमिति । न कर्तव्यम् । लोकात् एतत्सिद्धम् । तद्यथा-  
 लोके विहव्यस्य द्वाभ्यां द्वाभ्यामग्निरुपस्थेय इति न चोच्यते आनु-  
 पूर्व्येणेति आनुपूर्व्येण चोपस्थीयत इति ॥

प्रयविभागलाभः । आनुपूर्व्यवचनं चेति । अत्र सूत्रे त्रिकाणामुच्चारणं नास्ति केवलं त्री-  
 णिचोणीति वीप्सया प्रतिपत्तिस्तेषां तत्रानियमप्रसङ्गे नियमार्थमानुपूर्व्यग्रहणं च कर्त-  
 व्यमित्यर्थः । एकशेषनिर्देशादिति । आकृत्यभिधानाश्रयेण प्रत्याख्यातं सूत्रं शास्त्रप्रक्रि-  
 यासंपत्त्यर्थमेव संपद्यते । अथैतस्मिन्निति । उभयथा संभवात्प्रश्नः । प्रथममध्यमयोरिति  
 प्रसिद्धिमाश्रित्यैतदुच्यते । व्याख्यानाद्विर्णय इति मत्वाह । कृतद्वन्द्वानामिति । बहुशक्ति  
 किटकमिति । एकशेषे कृते द्वन्द्वः । जातिरप्राणिनामित्येकवद्भावः । बहुशब्दश्चात्र वैपु-  
 ल्यवचनइत्येकवचनम् । समुदायस्य वैपुल्यमवयवानां प्रचयाद्भवति । यदा तु समाहारद्व-  
 न्दे कृते एकशेषः क्रियते तदा बहूनि शक्तिकिटकानीति भवति । लोकात् इति । यथा  
 पङ्क्तिस्थेषु ब्राह्मणेषु द्वौ द्वौ ब्राह्मणावानयेत्युक्ते आनुपूर्व्येणानयनं भवति न तु व्युत्क्रमे-  
 ण तथैवापि भवतीति भावः । विहव्यस्येति । विहव्याख्यस्य सूक्तस्य द्वाभ्यां द्वाभ्यामग्निरु



२४८ (वि०युष्म०) भाष्यप्रदीपोद्द्योतितम् । अ० १।पा० ४।आ० ४)

विभक्तिश्च ॥ १०४ ॥ त्रीणित्रीणीत्यनुवर्तते उताहो न । किं चातः  
यद्यनुवर्तते । अष्टन आ विभक्तावित्यात्वं न प्राप्नोति । अथ निवृत्त-  
म् । प्रथमयोः पूर्वसवर्णं इत्यत्रप्रथमयोरेवग्रहणं प्राप्नोति । यथेच्छ-  
सि तथास्तु । अस्तु तावदनुवर्ततइति । ननु चोक्तमष्टन आ विभ-  
क्तावित्यात्वं न प्राप्नोतीति । वचनाङ्गविष्यति । अथ वा पुनरस्तु  
निवृत्तम् । ननु चातं प्रथमयोः पूर्वसवर्णं इति प्रथमयोरेवग्रहणं  
प्राप्नोतीति । नैष दोषः । अचीत्यनुवर्तते । न चाजादी प्रथमौ प्रत्य-  
यौ स्तः । ननु चैवं विज्ञायते ऽजादी यौ प्रथमौ अजादीनां वा यौ  
प्रथमाविति । यत्तर्हि तस्माच्छसो नः पुंसीत्यनुक्रान्तं पूर्वसवर्णं प्र-  
तिनिर्दिशति । तज्ज्ञापयत्याचार्यः विभक्त्योर्ग्रहणमिति । अथ वा  
वचनग्रहणमेव कुर्याद् औजसोः पूर्वसवर्णं इति ॥

युष्मद्युपपदे समानाधिकरणेस्थानिन्यपि मध्यमः ॥ १०५ ॥ अ-  
स्मद्युततमः ॥ १०७ ॥ शेषे प्रथमः ॥ १०८ ॥ किमर्थमिदमुच्यते ।

पश्येय इत्युक्ते आनुपूर्व्येण ऋग्द्वयं गृह्यते न तु व्युत्क्रमेण ।

विभक्तिश्च । सति प्रयोजने स्वरितत्वप्रतिबद्धे शब्दानामनुवृत्त्यननुवृत्ती भवतः लिङ्ग-  
दर्शनं च पञ्चद्वयेष्वस्ति इति संदेहावशः । त्रीणित्रीणीति । आत्वं न प्राप्नोतीति । नह्यष्टन्  
शब्दात्परं युगपत्त्रिकमस्ति । प्रथमयोरिति । प्रत्येकं संज्ञित्वे विभक्तिसमुदायस्य विभक्ति  
ग्रहणेनाग्रहणात्प्रथमयोरिति समुदायद्वयापेक्षानुपपत्तौ प्रत्यययोरेव द्वयोरेव द्वयोर्ग्रहणं  
प्राप्नोतीत्यर्थः । वचनादिति । त्रिकस्य युगपत्प्रयोगाभावात्सामर्थ्यात्समुदायवृत्तिर्विभ-  
क्तिशब्दो ऽवयवे वर्तियतइति भावः । न चाजादी इति । सुशब्दौशब्दौ प्रथमौ सुआजादि  
र्न भवतीति प्रत्यययोरजादित्वासंभवादवयवशब्दस्थितके समुदाये उपचारादततर्जात भा-  
वः । अजादी याविति । अजादी विशेष्यौ प्रथमयोरिति विशेषणं तेनौजसोरेव ग्रहणम-  
स्त्वित्यर्थः । अजादीनां चेति । अचीत्यनुवर्तते । तत्र व्याख्यानात्तदादिविधिः निर्धारणं  
चाश्रयिष्यते अजादिषु यौ प्रथमाविति । एवमप्यौजसोरेव ग्रहणं स्यादिति चोद्यम् । य-  
त्तर्हीति । एतान् गाः पश्येत्यत्र नत्वनिवृत्त्यर्थं तस्मादित्युच्यते । औजसोरेव ग्रहणे ऽन्त-  
रात् पूर्वसवर्णदीर्घादुत्तरः शसः सकारो न भवतीति किं तस्मादित्यनेन । तत् क्रियमाणं  
त्रिकद्वयग्रहणस्य आपकं संपद्यते ॥

युष्म । किमर्थमिति । किं लादेशविधानवाक्येनैकवाक्यत्वाद्विध्यर्थमिदम् । अथ वि-  
हितेषु लादेशेषु नियमार्थमिदमिति प्रश्नः । तत्रैकवाक्यतापक्षे इतरैतराश्रयपरिहाराय



युष्मदस्मच्छेषवचनं नियमार्थम्\* । नियमार्थोऽयमारम्भः । अथैत-  
स्मिन्नियमार्थे विज्ञायमाने किमयमुपपदनियमः युष्मदि मध्यम एव  
अस्मद्युत्तम एव । आहोस्वित्पुरुषनियमः युष्मदोव मध्यमः अस्मदोवो-  
त्तम इति । किं चातः । यदि पुरुषनियमः शेषग्रहणं कर्तव्यं शेषे प्रथम  
इति । किं कारणं । मध्यमोत्तमौ नियतौ युष्मदस्मदौ अनियते  
तत्र प्रथमोऽपि प्राप्नोति । तत्र शेषग्रहणं कर्तव्यं प्रथमनियमार्थम् ।  
शेष एव प्रथमो भवति नान्यत्रेति । अथाप्युपपदनियम एवमपि शे-  
षग्रहणं कर्तव्यं शेषे प्रथम इति । युष्मदस्मदौ नियते मध्यमोत्तमौ  
अनियतौ तौ शेषेऽपि प्राप्नुतः । तत्र शेषग्रहणं कर्तव्यम् । शेषनि-  
यमार्थम् । शेषे प्रथम एव भवति नान्य इति । उपपदनियमे शेष-  
ग्रहणं शक्यमकर्तुम् । कथम् । युष्मदस्मदौ नियते मध्यमोत्तमा-  
वनियतौ तौ शेषेऽपि प्राप्नुतः । ततो वक्ष्यामि प्रथमो भवतीति त-  
न्नियमार्थं भविष्यति । यत्र प्रथमश्चान्यश्च प्राप्नोति तत्र प्रथम एव भ-  
वतीति । तत्र युष्मदस्मदन्वेषु प्रथमस्य प्रतिषेधः शेषत्वात्\* । तत्र  
युष्मदस्मदन्वेषु प्रथमस्य प्रतिषेधो वक्तव्यः । त्वं च देवदत्तश्च प-  
चथः । अहं च देवदत्तश्च पचावः । किं कारणम् । शेषत्वात् । शेषे  
प्रथम इति प्रथमः प्राप्नोति । सिद्धं तु युष्मदस्मदोः प्रतिषेधात्\* ।

भाविनी संज्ञाऽऽश्रयितव्येति प्रतिपत्तिलाघवार्थं वाक्यभेदेन नियमपक्षं दर्शयितुमाह ।  
युष्मदस्मदिति । किमयमिति । ननु प्रत्ययस्य प्राधान्यात्तन्नियम एव युक्तः । नैष दोषः ।  
समुदायस्य संचिकीर्षितत्वात् प्राधान्यं तदङ्गत्वात् प्रत्ययोपपदयोर्द्वयोरप्यप्राधान्यमित्यु-  
भयोरपि नियम आशङ्क्यते । युष्मदि मध्यम एवेति । तुल्यजातीयव्यावृत्तेः नियमफ-  
लत्वादुत्तमप्रथमौ निवार्येते न वृज्जादयः । वृज्जादिविधिसामर्थ्याद्वा नास्ति तेषां निवार-  
णम् यत्र प्रथमश्चेति । युष्मदि मध्यम एव अस्मदि उत्तम एवेति युष्मदस्मदोर्नियतत्वा-  
त् तयोः पुरुषान्तरं न भवति मध्यमोत्तमयोस्त्वनियतत्वात् शेषेऽपि तत्प्रसङ्गे प्रथम इति  
सूत्रमारस्यमाणं सिद्धे प्रथमे मध्यमोत्तमयोर्निवारणाय नियमार्थं संपद्यते प्रथम एव भ-  
वति न मध्यमोत्तमाविति । यथा समे देशे यजेतेति पाक्षिक्यां प्राप्नोति नियमः । तत्रेति ।  
उभयथा नियमे इत्यर्थः । शेषत्वादिति । यत्र केवले युष्मदस्मदौ उपपदे स एवाशेषस्त-  
त्र साभूत् प्रथमः । यत्र त्वन्यसहिते तेस्तः तत्र समुदायस्य युष्मदस्मदुपपदोपपदग्रहणेनाग्रहणाच्छे-  
षत्वमेवेति प्रथमप्रतिषेधो वक्तव्यः । स एवाह । सिद्धं त्विति । यत्र शेषे युष्मदस्मदौ स्तस्त्व



सिद्धमेतत् । कथम् । युष्मदस्मदोः प्रतिषेधात् । शेषे प्रथमः युष्मद-  
 स्मदोर्नेति वक्तव्यम् । युष्मदि मध्यमादस्मद्युत्तमो विप्रतिषेधेन\* ।  
 युष्मदि मध्यमादस्मद्युत्तम इत्येतन्निति विप्रतिषेधेन । युष्मदि म-  
 ध्यम इत्यस्यावकाशः । त्वं पचसि । अस्मद्युत्तम इत्यस्यावकाशः । अ-  
 हं पचामि । इहोभयं प्राप्नोति । त्वं चाहं च पचावः । अस्मद्युत्तम इ-  
 त्येतन्निति विप्रतिषेधेन । स तर्हि विप्रतिषेधो वक्तव्यः । न वक्तव्यः तदा-  
 दीनां यद्यत्परं तच्छिष्यत इत्येवमस्मदः शेषो भविष्यति । तत्रास्मद्यु-  
 त्तम इत्येव सिद्धम् । अनेकशेषभावार्थं तु\* । अनेकशेषभावार्थं तु  
 स विप्रतिषेधो वक्तव्यः यदाचैकशेषो न । कदाचैकशेषो न । स-  
 हविवक्षायामेकशेषः । यदा न सहविवक्षा तदैकशेषो नास्ति । न  
 वा युष्मदस्मदोरनेकशेषभावात्तदधिकरणानामप्यनेकशेषभावादविप्र-  
 तिषेधः\* । न वार्थो विप्रतिषेधेन । किं कारणम् । युष्मदस्मदोरने-  
 कशेषभावात्तदधिकरणानामपि युष्मदस्मदधिकरणानामपि एकशे-  
 षेण न भवितव्यम् । त्वं चाहं पचसि पचामि चेति । क्रियापृथक्त्वे च द्र-  
 व्यपृथक्त्वं दर्शनमनुमानमुत्तरत्रानेकशेषभावस्य\* । क्रियापृथक्त्वे च  
 द्रव्यपृथक्त्वं दृश्यते । तद्यथा । पचसि च पचामि च त्वं चाहं चेति ।  
 तदनुमानमुत्तरयोरपि क्रिययोरेकशेषो न भवतीति । एवं च कृत्वा

शेषे प्रथमो नेति वक्तव्यमित्यर्थः । चोदक आह । स तर्हीति । आचार्यदेशीय आह । न  
 वक्तव्यइति । अस्मदः शेष इति । आवां पचाव इति । तत्रास्मद्युत्तम इति । ननु शिष्य-  
 माणस्यास्मदो द्वार्थत्वादप्रयुज्यमानेपि युष्मदि तदर्थगतौ मध्यमविधानात् तस्याप्यत्र प्र-  
 सङ्ग इति विप्रतिषेध एवाश्रयितव्यः । अत्राहुः । युष्मदर्थे साहचर्याददास्मद्रूपत्वमारो-  
 प्यते तदा भेदाभावात् पृथग्युष्मदर्थभावादस्मदुपपदनिमित्तः सिद्ध उत्तम एवेत्यदोषः ।  
 चोदकस्त्वाह । अनेकशेषभावार्थं त्विति । त्वं चाहं च पचाव इत्यत्र प्रयोगे । आचार्यदे-  
 शीय आह । नवेति । सहविवक्षाया अभावे यथा युष्मदस्मदोरेकशेषभावः । एवं तद-  
 धिकरणयोरपि क्रिययोर्भेदस्य विवक्षितत्वादाख्यातयोरप्येकशेषाभावे पचसि पचामि  
 चेति पृथगेव प्रयोगान्नार्थो विप्रतिषेधेनेत्यर्थः । एतदेव समर्थयितुमाह । क्रियापृथक्त्वं इति ।  
 यथा क्रियापृथक्त्वे सति द्रव्यपृथक्त्वं न तु सहविवक्षा एवं द्रव्यपृथक्त्वेपि क्रियापृथक्त्वेन भाव्यं  
 परस्परसाहचर्याव्यभिचारात् । एवं च कृत्वेति । द्रव्यपृथक्त्वे सति क्रियापृथक्त्वादित्यर्थः ।



सो ऽप्यदोषो भवति यदुक्तं तत्र युष्मदस्मदन्येषु प्रतिषेधः शेषत्वादिति । तच्चापि ह्येवं भवितव्यम् । त्वं च देवदत्तश्च पचास च पचति चेति । अहं च देवदत्तश्च पचामि च पचति चेति । यत्तावदुच्यते न वा युष्मदस्मदोरनेकशेषभावात्तदधिकरणानामप्यनेकशेषभावादविप्रतिषेध इति । दृश्यते हि युष्मदस्मदोश्चानेकशेषस्तदधिकरणानां चैकशेषः । तद्यथा । त्वं चाहं च वृत्रहन्नुभौ संप्रयुज्यावहै इति । यदप्युच्यते क्रियापृथक्त्वे च द्रव्यपृथक्त्वदर्शनमनुमानमुत्तरत्नानेकशेषभावस्येति । क्रियापृथक्त्वे खल्वपि द्रव्यैकशेषो भवतीति दृश्यते । तद्यथा । अक्षाः भज्यन्तां भज्यन्तां दीव्यन्तामिति । एवं च कृत्वा सोपि दोषो भवति । यदुक्तं तत्र युष्मदस्मदन्तेषु प्रतिषेधः शेषत्वादिति । नैष दोषः । परिहृतमेतत् । सिद्धं तु युष्मदस्मदोः प्रतिषेधादिति । स तर्हि प्रतिषेधो वक्तव्यः । न वक्तव्यः । शेषे प्रथमो विधीयते । नहि शेषश्चान्यश्च शेषग्रहणेन गृह्यते । भवेत्प्रथमो न स्यात् । मध्यमोत्तमावपि न प्राप्नुतः । किं कारणम् । युष्मदस्मदोरुपपदयोर्मध्यमोत्तमावुच्येते । न च युष्मदस्मदौ अन्यश्च युष्मदस्मदग्रहणेन गृह्यते । यदत्र युष्मद् यच्चास्मत्तदाश्रयौ मध्यमोत्तमौ भविष्यतः । यथैव तर्हि यदत्र युष्मद्यच्चास्मच्च तदाश्रयौ मध्यमोत्तमौ भवतः ।

इदानीमाचार्य आह । यत्तावदिति । एकशेषइति । एकशेषफलत्वादेकशेष इत्युच्यते । न तु प्रथममध्यमोत्तमानामेकशेषो सरूपत्वादिति वाचनिक एकशेषः । एवं ह्येकशेषे आश्रीयमाणेनार्थो विप्रतिषेधेन । तस्मात्कारकभेदेपि क्रियाया अमेदादेक एव धातुः प्रयुज्यते तस्माच्च परो लकार एवानेकार्थाभिधायी विरोधाभावात् तत्र पुरुषद्वयप्रसङ्गे युक्तो विप्रतिषेधः । अक्षा इति । शकटाच्चविभीतकाच्चदेवनाक्षाणां सहविवक्षायामेकशेषस्तत्रावयवक्रियायाः समुदाये आरोपाद्भज्यन्तामित्यादि बहुवचनं सामानाधिकरण्यं चोपपद्यते । यथा द्रव्यैकशेषेपि क्रियापृथक्त्वमेव द्रव्यपृथक्त्वमेव द्रव्यपृथक्त्वेपि क्रियैकशेष इत्यर्थः । नहि शेषश्चान्यश्चेति । उपयुक्तादन्यः शेषः । युष्मदस्मदोश्चोपयुक्तयोः सङ्गावाच्चास्ति शेषत्वम् । इतर एतत्सामर्थ्यमविदित्वाऽऽह । भवेदिति । इतर आह । यदचेति । तत्सन्निधौ शत्वाभावात्तन्निबन्धनमेव कार्यं भवतीत्यर्थः । इतरः शेषपदार्थमविद्वानाह । यथैवेति ।



२५२ (शेषे०) भाष्यप्रदीपोद्द्योतितम् । [अ. ११ पा. ४। आ. ४।]

एवं योत्र शेषस्तदाश्रयः प्रथमो भविष्यति । एवं तर्हि शेषउपपदे प्रथमो विधीयते । उपोच्चारि पदमुपपदम् । यच्चात्रोपोच्चारि न स शेषः यच्च शेषः न तदुपोच्चारि । भवेत् प्रथमो न स्थान्मध्यमोत्तमावपि न प्राप्नुतः । किं कारणम् । युष्मदस्मदोहपपदयोर्मध्यमोत्तमावुच्येते उपोच्चारि पदमुपपदं यच्चात्रोपोच्चारि न ते युष्मदस्मदी । ये च युष्मदस्मदी न तदुपोच्चारि । एवं तर्हि शेषेण सामानाधिकरण्ये प्रथमो विधीयते । न चात्र शेषेणैव सामानाधिकरण्यम् । भवेत्प्रथमो न स्थान्मध्यमोत्तमावपि तु न प्राप्नुतः । किं कारणम् । युष्मदस्मद्भां सामानाधिकरण्ये मध्यमोत्तमावुच्येते । न चात्र युष्मदस्मद्भामेव सामानाधिकरण्यम् । एवं तर्हि त्वदादीनि सर्वैर्नित्यमित्येवमत्र युष्मदस्मदोः शेषो भविष्यति । तत्र युष्मदि मध्यमः अस्मद्युत्तम इत्येव सिद्धम् । न सिध्यति । स्थानिन्यपीति प्रथमः प्राप्नोति । त्वदादीनां खल्वपि यद्यत्परं तच्छिष्यते इति यदा भवतः शेषस्तदाश्रयः प्रथमः प्राप्नोति युष्मदि मध्यमः अस्मद्युत्तम इत्येवोच्यते ताविह न प्राप्नुतः । परमत्वं प्रचसि परमाहं प्रचामीति ।

एतद्विचारणीयमप्युपेक्ष्योपपदार्थं वर्णयितुमाह । एवं तर्हीति । यच्चात्रेति । युष्मदस्मदोः श्रवणान्तदभावे च शेषसङ्गावात् । यच्च शेष इति । देवदत्तश्चेति । न तदिति । नहि तस्यैव साधनत्वं किं तर्हि युष्मदस्मदर्थयोरपि । नचात्र शेषेणैवेति । किंतर्हि युष्मदस्मदर्थेनापि तद्भावश्च शेषत्वाभाव इत्यर्थः । एवं तर्हीति । यद्यप्यनेकशेषे दोष उपक्रान्तस्तथाप्येकशेषेपि दूषणार्थोयमुपक्रमः । स्थानिन्यपीति । अप्रगुच्यमाने प्रगुच्यमाने च शेषे । प्रथमविधानात् । दोषान्तरसम्प्राह । त्वदादीनामिति । एतदपरिहार्यं मन्यमानो लब्धेच्छोन्वदप्याह । युष्मदीति । परमत्वमिति । युष्मद्यस्मदीति विशिष्टरूपपरिग्रहादस्य च शब्दान्तरत्वात् । आचार्यदेशीय आह । तदन्तविधिनेति । युष्मदस्मदोरुपपदस्य विशेषणत्वान्तदन्तविधिः । चोदको दोषमाह । इहापीति । अतित्वमिति । त्वामतिज्ञान्त इति समासः । एवं तदन्तविधावतिव्याप्तिमुक्त्वा ऽव्याप्तिमाह । ये चाप्येते इति । त्वत्कल्प इति । ईषदसमाप्तत्वं त्वत्कल्प इति कालान्तरप्रसिद्धगुणरहितो युष्मदर्थ एव त्वत्कल्पशब्देनोच्यते । न तु तत्सदृशं पदार्थान्तरम् । तदभिधाने युष्मदर्थस्य साधनत्वाभावाद् मध्यमाभावात् । एवं मत्वल्प इति बोद्धव्यम् । आचार्यदेशीय आह । एवं तर्हीति । सौत्रत्वान्निर्देशस्य मतुबीपोभिधास्यते इति भावः । चोदक



तदन्तविधिना भविष्यति । इहापि तर्हि तदन्तविधिना प्राप्नुतः ।  
 अतित्वं पचति अत्यहं पचतीति । ये चाप्येते समानाधिकरणवृत्त-  
 यस्तद्धितास्तत्र मध्यमोत्तमौ न प्राप्नुतः त्वत्तरः पचसि मत्तरः प-  
 चामीति । त्वद्रूपः पचसि मद्रूपः पचामि त्वत्कल्पः पचसि मत्कल्पः  
 पचामीति । एवं तर्हि युष्मदस्मद्वतीत्येवं भविष्यति । इहापि तर्हि  
 प्राप्नुतः अतित्वं पचति अत्यहं पचतीति । एवं तर्हि युष्मदि साध-  
 ने अस्मदि साधनद्वयेवं भविष्यति । एवं च कृत्वा सोऽप्यदोषो भ-  
 वति यदुक्तं तत्र युष्मदस्मदन्येषु प्रतिषेधः शेषत्वादिति । अथ वा  
 प्रथम उत्सर्गः करिष्यते तस्य युष्मदस्मदोरुपपदयोर्मध्यमोत्तमाव-  
 पवादौ भविष्यतः तत्र युष्मद्व्यश्चास्मद्व्यश्चास्तीति कृत्वा मध्यमो-  
 त्तमौ भविष्यतः । अथेह कथं भवितव्यम् । अत्वं त्वं संपद्यते इ-  
 तित्वं भवति मद्भवतीति ॥ आहोस्वित्त्वद्भवसि मद्भवामीति । त्वद्भवति म-  
 द्भवतीत्येवं भवितव्यम् । मध्यमोत्तमौ कस्मान्न भवतः । गौणमुख्य-  
 योर्मुख्ये संप्रत्ययो भवति । तद्यथा । गौरनुबन्धो ऽजो ऽग्नौषोमीय  
 इति । न बाहीकोनुबध्यते । कथं तर्हि बाहीके वृद्ध्यात्वे भवतः ।  
 गौर्बाहीकस्तिष्ठति गामानयेति । अर्थाश्रयएतदेवं भवति । यद्धि श-

आह । इहापीति । आचार्य आह । एवं तर्हीति । समानाधिकरणे इति वचनाद्युष्मद-  
 स्मदर्थे न यत्र लान्तस्य सामानाधिकारण्यं तत्र मध्यमोत्तमाभ्यां भवितव्यमिति नास्ति  
 कश्चिदोषः । एवं च कृत्वेति । युष्मदस्मदर्थस्य साधनत्वाच्छेषत्वाभावः । अथ वेति । प्र-  
 थम इत्येतावत्सूत्रं क्रियते अनाश्रितविषयविशेषः प्रथमो विधीयमान उत्सर्गो भवति ।  
 तस्य विषयविशेषे विधीयमानौ मध्यमोत्तमावपवादौ भवतः । तत्रापवादनिमित्तसद्भावा-  
 द्वाप्यामिष्येपि विषये मध्यमोत्तमावेव भविष्यतः न तु प्रथम इत्यर्थः । अत्वं त्वमिति ।  
 प्रकृतिविकृत्योरभ्यां विवक्षायां चिप्रत्ययः । तत्र किं प्रकृत्याश्रयेण प्रथमेन भाव्यमथ वि-  
 कृत्याश्रयेण मध्यमेनेति प्रश्नः । अत्रोत्तरम् । त्वद्भवतीति । प्रकृतेरेव विकाररूपेण संपत्तौ  
 कर्तृत्वमिति भावः । मध्यमोत्तमौ कस्मादिति । यथा प्रकृतिस्तद्धर्मसमाचाराद्युष्मदस्मद-  
 पदेशं लभते तथा मध्यमोत्तमावपि प्राप्नुतः । गौणमुख्ययोरिति । तद्धर्मसमाचारादारो-  
 पितमत्र युष्मदर्थरूपत्वमिति भावः । शिष्टं भाष्यमोदित्यत्र व्याख्यातं तत एवावधार्य-  
 ताम् । यदुक्तं भवतः शेषइति तत्रोत्तरमाहुः । युष्मदस्मद्वतु इत्येवं न संनिवेश आश्रय-  
 णीयः । किं तु भवतु युष्मदस्मदिति । ततश्चास्मद एव शेषो न तु भवतः । पूर्वशेषदर्शना



२५४ (परः०) भाष्यप्रदोषोद्द्योतितम् । [अ. १। पा. ४। आ. ४]

व्दाश्रयं शब्दमात्रे तद्वति । शब्दाश्रये वृद्ध्यात्वे ॥

परः सन्निकर्षः संहिता ॥ १०६ ॥ परः सन्निकर्षः संहिता चेद्  
तायामसंहितम् \* । परः सन्निकर्षः संहिता चेद्द्रुतायां वृत्तौ  
संहितासंज्ञा न प्राप्नोति । द्रुतायामेव हि परः सन्निकर्षो वर्णानां  
नाद्रुतायाम् । तुल्यः सन्निकर्षः \* । तुल्यः सन्निकर्षो वर्णानां द्रु-  
तमध्यमविलम्बितासु वृत्तिषु । किं कृतस्त्वर्हि विशेषः । वर्णकाल-  
भूयस्त्वं तु \* । वर्णानां तु कालभूयस्त्वम् । तद्यथा । हस्तिमशक-  
योस्तुल्यः सन्निकर्षः प्राणिभूयस्त्वं तु । यद्येवं, द्रुतायांतपरकरणे म-  
ध्यमविलम्बितयोरुपसंख्यानं कालभेदात्\* । द्रुतायांतपरकरणे मध्यम-  
विलम्बितयोरुपसंख्यानं कर्तव्यम् । किं कारणम् । कालभेदात् । ये द्रुता-  
यां वृत्तौ वर्णास्त्रिभागाधिकास्ते मध्यमायाम् । ये मध्यमायां वृत्तौ  
वर्णास्त्रिभागाधिकास्ते विलम्बितायाम् । उक्तं वा\* । किमुक्तम् । सि-  
द्धं त्ववस्थिता वर्णा वक्तुं शिराचिरवचनाद् वृत्तयो विशिष्यन्ते इति ।

चेति वचनाद्वा ॥

परः सं । पूर्ववर्णोच्चारणान्तरमेव यद्वर्णान्तरमुच्चार्यते न तु तच्छून्यान्तरालसंज्ञावः  
स पर उत्कृष्टः सन्निकर्षः प्रत्यासत्तिलक्षणः संहितासंज्ञ इति सूत्रार्थः । एवं स्थिते चो-  
च्यते । पर इति । द्रुतायामेव वृत्तावनन्तरोक्तः परः सन्निकर्षः संभवति न तु मध्यमायां  
विलम्बितायां चेत्यर्थः । असंहितमिति । संहितासंज्ञाया अभाव इत्यर्थाभावेऽप्ययीभावः ।  
अविद्यमाना वा संहिता अस्मिन्निति बहुव्रीहिः । संहिताद्रुतमध्यमविलम्बितास्त्विति । द्रुता-  
च मध्यमा च विलम्बिता चेति द्वन्द्वे कृते भाष्यकारवचनप्राप्ताद्याद्भ्रुः । सर्वासु वृत्तिषु  
तुल्यः सन्निकर्षः नैरन्तर्योच्चारणात् । विशेष इति । वृत्तीनामिति शेषः । क्व चिद्वृत्तिवि-  
शेषे इत्येव पाठः । वर्णानां त्विति । वर्णोपलब्धिकालभेदाद्वर्णकालभूयस्त्वमुच्यते । द्रुता-  
यां स्वल्प उपलब्धिकालः । मध्यमायामधिकः । विलम्बितायामधिकतरः । प्राकृतवैकृत-  
भेदाद्भिन्ना ध्वनयः । तत्र वैकृतध्वनिवशात्तस्यैव वर्णस्य पुनः पुनरुपलब्धिर्भवतीति ध्वनि-  
भेदाद्वृत्तिभेदः । किं कृत इति कारणे पृष्टे वर्णकालभूयस्त्वं त्विति सामर्थ्यात्कारणमेवो-  
क्तं भवतीति । हस्तिमशकयोरिति । हस्तिनो हस्तिना यः सन्निकर्षः मशकस्य मशकेन  
स तुल्यः परस्परपेक्षयेत्यर्थः । प्राणिभूयस्त्वमिति । हस्तिनौ महान्तं देशं व्याप्नुतो म-  
शकौ तु स्वल्पम् । नैरन्तर्यं त्वविशिष्टमित्यर्थः । वर्णानां व्यञ्जकध्वनिकृतं यथोक्तं भेद-  
मप्रतिपद्यमानः स्वगतमेवभेदं मत्वा चोदयति । यद्येवमिति । शिष्टं भाष्यं तपरस्तत्का-



अथ वा शब्दाविरामः संहितेत्ये तल्लक्षणं करिष्यते । शब्दाविरामे प्रतिः  
वर्णमवसानम्\* । शब्दाविरामे प्रतिवर्णं मवसानसंज्ञा प्राप्नोति ।  
किमिदं प्रतिवर्णमिति । वर्णं वर्णं प्रति प्रतिवर्णम् । येनैव प्रयत्नेनै-  
को वर्ण उच्चार्यते विच्छिन्ने वर्णे उपसंहृत्य तमन्यमुपादाय द्वितीयः  
प्रयुज्यते तथा तृतीयस्तथा चतुर्थः । एवं तर्ह्यनवकाशा संहितासंज्ञा  
ऽवसानसंज्ञां बाधिष्यते । अथ वा अवसानसंज्ञायां प्रकर्षगतिर्वि-  
ज्ञास्यते साधीयो यो विराम इति । कश्चात्र साधीयः । यः शब्दार्थ-  
योर्विरामः । अथ वा क्ळादा विरामः संहितेत्ये तल्लक्षणं करिष्यते ।  
क्ळादाविरामे स्पर्शाघोषसंयोगे ऽसन्निधानादसंहितम्\* । क्ळादावि-  
रामे स्पर्शानामघोषाणां च संयोगे ऽसंनिधानात्संहितासंज्ञा न  
प्राप्नोति । कुक्कुटः पिप्पलः पित्तमिति । किमुच्यते संयोगइति ।  
अथ यत्रैकः पचतीति एकः पूर्वपरयोर्क्ळादेन प्रच्छाद्यते । तद्यथा ।

लस्येत्यत्र व्याख्यातं तत एवावधार्यताम् । शब्दाविराम इति । यदा प्रयोक्ता शब्दोच्चार-  
णान्न विरमति तदा शब्दाविरामः । स च मध्यमविलम्बितयोरपि परसन्निकर्षाभावेप्य-  
स्तोति सिद्धा संहितासंज्ञा । शब्दाविरामे प्रतिवर्णमिति । भिन्नप्रयत्नजनितध्वनिव्यञ्ज-  
त्वाद्दर्शानां प्रतिवर्णं प्रयत्नमेदादेकप्रयत्नाविच्छेदाभावात् प्रथमप्रयत्नोच्चारितवर्णानन्तरं  
प्रयत्नान्तरेण वर्णान्तरोच्चारणादेकैकस्य वर्णस्य विरामसंज्ञावादवसानसंज्ञा प्राप्नोति । अ-  
वसानसंज्ञामिति । वर्णान्तरानुच्चारणे वृत्त इत्यादौ सावकाशमिति भावः । तेन सर्वथा  
वर्णानां यो विरामः यो ऽवसानसंज्ञो न तु नान्तरीयक इत्यर्थः । अथ वेति । सर्व-  
त्र विरामसंज्ञावात् पुनः श्रुत्या विशेषश्चाश्रीयते । शब्दार्थयोरिति अन्यत्र तु सत्यपि  
शब्दविरामे पदार्थस्य वाक्यार्थस्य वा ऽविरामान्न भवत्यवसानसंज्ञा । क्ळादावि-  
राम इति । प्रयत्नविशेषजनितो वर्णविरामे ऽप्यनुरणनरूपो वर्णान्तरोच्चारणेऽप्यनुवर्तमा-  
नो घोषो क्ळाद उच्यते । स्पर्शाघोषसंयोग इति । वर्णानां प्रथमद्वितीयानां शषसानां च  
संयोगे घोषविच्छेदादसन्निधानादसंहितासंज्ञाया अप्राप्तिरित्यर्थः । अघोषसंयोग इति ।  
अघोषसंयोगइत्येव सिद्धत्वात्स्पर्शग्रहणमनर्थकम् । अस्पर्शानामप्यघोषाणां शषसानां  
संयोगेतुल्यन्यायत्वात् संज्ञाया अप्रसंगात् । न च स्पर्शानामघोषाणां वर्णानां चेति ससु-  
च्चयः । घोषवतां स्पर्शानां संयोगे दोषाप्रसङ्गात् । कुक्कुट इति । कुक्कुट इवायमिति कनो  
लुप्तनुष्ये इति लुपि कृते संज्ञायामुपमानमित्यादुदात्तत्वं शिष्टमनुदात्तं ततः सं-  
हितायां विधीयमानमुदात्तादनुदात्तस्य स्वरितत्वं न स्यात् । पचतीति । अत्रापि-  
चकारस्याघोषत्वादकारोच्चारणे घोषविच्छेदात् स्वरितत्वाप्रसङ्गः । क्ळादेनेति । इ-



द्वयोरक्षयोर्नस्त्रयोर्मध्ये शुक्लं वस्त्रं तद्गुणमुपलभ्यते । बद्धरूपद्वये रित्तको  
 नोहकसंस्तङ्गुण उपलभ्यते । एकेन तुल्यः सन्निधिः । यथैवैको वर्णा  
 न्नेन प्रच्छाद्यते एवमनेकोपि । अथवा पौर्वापर्यमकालव्यवेतं सं-  
 हितेत्येतत्तत्तत् क्रियते । पौर्वापर्यमकालव्यवेतं संहिता चेत्पूर्वाप-  
 राभावादसंहितम् । पौर्वापर्यमकालव्यवेतं संहिता चेत्पूर्वापराभा-  
 वात्संहितासंज्ञा न प्राप्नोति । नहि वर्णानां पौर्वापर्यमस्ति । किं  
 कारणम् । एकवर्णवर्तित्वाद्वाचः । उच्चरितप्रध्वंसित्वाच्च वर्णानाम् ।  
 एकैकवर्णवर्तिनी वाक् । न द्वौ युगपदुच्चारयति । गौरिति गका-  
 रे यावद्वाग्वर्तते । नौकारे न गकारे न विसर्जनीये । यावद्दौकारे न गकारे-  
 न विसर्जनीये । यावद्विसर्जनीये न गकारे नौकारे । उच्चरितप्रध्वंसित्वा-  
 त् । उच्चरित प्रध्वंसिनः खल्वपि वर्णाः । उच्चरितः प्रध्वस्तः । अथापरः प्र-  
 युज्यते न वर्णो वर्णस्य सहायः । एवं तर्हि । बुद्धौ कृत्वा सर्वांश्चेष्टाः कर्ता  
 धीरस्तत्त्वज्ञीतिः । शब्देनार्थान् वाच्यान्दष्ट्वा बुद्धौ कुर्यात्पौर्वापर्यम् ।  
 बुद्धिविषयमेव शब्दानां पौर्वापर्यम् । इह य एष मनुष्यः प्रेक्षापूर्व-

योरकारयोर्घोषवतोर्मध्ये चकारो घोषवानिव लक्ष्यतइत्यर्थः । आश्रयान्तरगतोपि-  
 गुण आश्रयान्तर उपलभ्यतइति दृष्टान्तेन दर्शयति । द्वयो रिति । एकेनेति ।  
 अनेकस्य यः सन्निकर्षः स एकेन तुल्यः । यथैकोऽतदगुणोपि तदगुणवस्त्वन्तरस-  
 न्निधौ तदगुण उपलभ्यते तथा अनेकोपि स्फटिकादिरर्थ इत्यर्थः । अथ वेति । वर्णान्त-  
 रोच्चारणकालादन्येन वर्णशून्येन कालेनाव्यवहितं पौर्वापर्यं संहितेति लक्षणं क्रियते ।  
 तेन सम्यमविलिखितयोः परमसन्निकर्षाभावेपि संहितासंज्ञा सिध्यति । पूर्वापराभावा-  
 दिति । युगपद्विस्तारानां देशकृतं पौर्वापर्यं दृष्टम् । वर्णास्त्वे कैकश उपलभ्यमाना यौ-  
 गपद्येनासन्निधानाक्तं पौर्वापर्यमशुवीरन् । एकवर्णवर्तित्वादिति । सामान्येनोप-  
 क्रमात् स्त्रीप्रत्ययाभावः । उच्चरितेति । क्रमोत्पन्ना अपि वर्णा यद्यवतिष्ठेरंस्तदा स्यात्  
 पूर्वापरव्यपदेशो ज्येष्ठसध्यसकनिष्ठव्यपदेशवत् । अनवस्थानात् नास्ति तात्त्विकः पू-  
 र्वापरभाव इत्यर्थः । व्यञ्जकव्यव्यपेक्षया चैतदुक्तम् । अस्मिन्स्फोटमेदस्त्वन्वच निर्णीतत्वा-  
 न्नेहोपन्यस्यते । न द्वौ युगपदिति । युगपद् द्वयोरुच्चारणे स्यादेवाव्यवधानम् । कालेन  
 पौर्वापर्यं तु सा भूदित्यर्थः । वागिति । वागिन्द्रियमित्यर्थः । एतेन युगपदनवस्थानात्  
 सन्निकर्षोऽप्याक्षिप्त इति विज्ञेयम् । एवं तर्हीति । बुद्धिप्रकल्पितः सर्वः पौर्वापर्यसन्न-  
 कर्षादिव्यवहार इत्यर्थः । धीरः पण्डितः । तत्त्वज्ञीतिरिति । तननं तत् सास्ति यस्याः



ॐ नमः परमात्मने ॥ समर्थः पदविधिः ॥ १ ॥ विधिरिति कोयं  
शब्दः । विपूर्वाच्चाजः कर्मसाधन इकारः । विधीयते विधिरिति । किं  
पुनर्विधीयते । समासो विभक्तिविधानं पराङ्मवज्ञावञ्च । किं पुनर-  
यमधिकार आहो खित् परिभाषा । कः पुनरधिकारपरिभाषयो-  
र्विशेषः । अधिकारः प्रतियोगं तस्यानिर्देशार्थं इति योगेयोगे उ-

ओं नमः परमात्मने ॥ समर्थः पदविधिः । विधिरिति कोयं शब्द इति । अर्थानिश्चया-  
त् संदेहे सति प्रश्नः । किं भावसाधन उत कर्मसाधनः तत्र भावसाधने पदानां  
विधीयमानत्वात् कर्मणि षष्ठी । इतरत्र शेषषष्ठी । तत्र येषामर्थभेदाच्छब्दभेद-  
इति दर्शनं सादृश्यनिबन्धना च प्रत्यभिज्ञा तद्दर्शने प्रश्नो विशिष्टशब्दनिर्धारणाय ।  
येत्यर्थभेदेऽपि शब्दस्यैकमिच्छन्ति तत्पक्षे ऽर्थभेदाच्छब्दभेद मारोप्य क इति प्र-  
श्नः । विपूर्वादिति । विधिविधानइत्यस्योणादिक्तेन्प्रत्ययान्तस्य निवृत्त्यर्थं विपूर्वा-  
च्चाज इत्युक्तम् । स्वरे चानयोर्भेदः । इन्प्रत्ययान्तस्यादुदात्तत्वात् किप्रत्ययान्त-  
स्यान्तोदात्तत्वात्तस्यैव प्रयोगदर्शनमुत्तरे हेतुः । कर्मसाधन इति । एतज्जावसाधन-  
निवृत्त्यर्थमुक्तम् । विधीयतइति । वाक्यदर्शनं सुखप्रतिपत्त्यर्थम् । किं पुनरिति । कार्य-  
विशेषस्वेहानिर्देशात् प्रश्नः । इतरो वक्ष्यमाणकार्यविशेषान् पर्यालोच्याह । समास इति ।  
अनन्तरस्यापि पराङ्मवज्ञावस्याल्पविषयत्वादानादरात्तन्निमित्तग्रहणाच्चातिप्रसङ्गनिरास-  
स्य सिद्धत्वात् मुख्यप्रयोजनत्वाभावात् पञ्चान्निर्देशः कृतः । तत्र समासशब्देन संज्ञा दो-  
च्यते पदसमुदायो वा संज्ञो । विभक्तिविधानशब्देन सामान्यविहितानां विभक्तीनां  
कर्मणि द्वितीयेत्यादिना यो नियमः स उच्यते । एवं हि पदविधिर्भवति । अथा-  
प्येकवाक्यताश्रयणेन विभक्तीनां विधानं तथापि पदान्तरसम्बन्धेन यासां विभक्तीनां  
विधानमन्तरान्तरेण युक्ताइति तद्विभक्तीनां नेर्विश इति तदाश्रयेण पदविधित्व-  
मस्त्येव । तथा चोक्तम् । निरपि पदं विशिरपि पदमिति । तत्र विभक्तावच्छिन्नत्वा-  
द्विशिष्टं विधानं कर्म विधानक्रियाया भवति । यथोक्तम् । सामान्यपुष्पेरवयवपुष्पिः कर्म  
ति । कार्यं विशेषानिर्देशादस्य पारार्थ्यमवगत्य परार्थेषु रूपद्वयं दृष्ट्वा पृच्छति । किं पु-  
नरिति । नन्वधिकारेस्मिन् पदविधिरित्यस्य ग्रहणमनर्थकम् । उत्तरेषां पदविधित्वात्  
भिचारात् । तस्मात् पदविधिग्रहणात् परिभाषात्वनिश्चयात् संशयानुपपत्तिः । एवं त-  
र्हि युक्तायुक्तत्वापेक्षया प्रश्नः । तत्र यद्यधिकारपक्षस्य युक्तत्वं तदा न कर्तव्यं पदविधि-  
ग्रहणम् । परिभाषाया युक्तत्वे कर्तव्यम् । अधिकारपक्षेऽपि वा विरुपष्टार्थं भविष्यति । कः  
पुनरिति । अन्योत्र प्रष्टा विज्ञेयः । आद्येन तु तद्विशेषज्ञेन भवितव्यम् । अन्यथा किं  
पुनरयमधिकार इति प्रश्नो नोपपद्यते । अधिकारः प्रतियोगमिति स्वरूपे दृष्टे फलाख्या



तिष्ठते । परिभाषा पुनरेकदेशस्था सती कृत्स्नं शास्त्रमभिज्वलयति  
प्रदीपवत् । तद्वया । प्रदीपः सुप्रज्वलित एकदेशस्थः सर्वं वेष्मा-  
भिज्वलयति । कः पुनरत्र प्रयत्नविशेषः । अधिकारे सति स्वरयित-  
व्यम् । परिभाषायां तु सर्वमपेक्ष्यम् । तथेदमपरं द्वैतं भवति । ए-  
कार्थीभावो वा सामर्थ्यं व्यपेक्षा वेति । तत्रैकार्थीभावे सामर्थ्यं  
ऽधिकारे च सति समास एकः संगृहीतो भवति । विभक्तिविधानं  
पराङ्गवद्भावश्चासंगृहीतः । व्यपेक्षायां पुनः सामर्थ्यं ऽधिकारे च  
सति विभक्तिविधानं पराङ्गवद्भावश्च संगृहीतो भवति । समासस्त्वे-  
को ऽसंगृहीतः । अन्यत्र खल्वपि समर्थग्रहणानि युक्तग्रहणानि च  
कर्तव्यानि भवन्ति । क्वान्यत्र । इमुसीः सामर्थ्यं, न चवाहाहैवयुक्त-  
इति । व्यपेक्षायां पुनः सामर्थ्यं परिभाषायां च सत्यां यावान्  
व्याकरणे पदगम्यो नाम स सर्वः संगृहीतो भवति । समासस्त्वेको  
ऽसंगृहीतः । तत्रैकार्थीभावः सामर्थ्यं परिभाषा चेत्येवं सूत्र-

नं तद्वारेण स्वरूपावबोधार्थम् । अधिक्रियमाणस्य हि प्रतियोगमुपस्थाने सति तदनि-  
र्देशः फलं संपद्यते । परिभाषा पुनरिति । लिङ्गोपादानेन परिभाषा क्रियमाणा यत्रयत्र  
तस्मिन्लोपलभ्यस्तत्तद्व्याप्नोतीत्यर्थः । प्रदेशान्तरेषु परार्थतासामान्यादधिकारपरिभाषयो  
रभेदेन व्यवहारो भाष्यकारस्य अधिकारो नाम त्रिप्रकार इति । यथा द्वयोः परिभाष-  
योः सावकाशयोः समुपस्थितयोरिति । कः पुनरत्रेति । कस्मिन् पक्षे यत्नस्य लाघवं भ-  
वति कस्मिन् वा गौरवमिति प्रश्नः । स्वरयितव्यमिति । स्वरितगुणेन युक्तं समर्थग्रहणं  
पठितव्यमित्यर्थः । तत्र स्वरितो गुणः क्रियारूपेण स्वरयितव्यमिति निर्दिष्टः यथा श्वेतो  
गुणः श्वेतते इति । पदविधिग्रहणं चात्र पक्षे न कर्तव्यमित्यर्थादुक्तं भवति । सर्वमपेक्ष-  
मिति । यावन्ति पदकार्याणि तानि सर्वाण्यपेक्ष्य पदविधिग्रहणोपादानेन च परिभाषा-  
कर्तव्येत्यर्थः । अन्यास्वपि परिभाषासु यस्मिन्मुपादीयते तस्मिन्मुक्तापेक्षा क्रियते । द्वैत-  
मिति । द्वयोर्भावा द्विता तत्र भवं द्वैतं संशयरूपं ज्ञानमुच्यते । अथ वा द्वाभ्यामितं प्रका-  
रद्वयेन विरुद्धत्वाद्भिन्नाधारवर्तिना युक्तं वस्तु द्वैतं तत्र भवं द्वैतं तदेव संशयज्ञानम् । ए-  
कार्थीभावइति । यत्र पदान्युपसर्जनोभूतस्वार्थानि निवृत्तस्वार्थानि वा प्रधानार्थोपादानाद-  
र्थान्यर्थान्तराभिधायीनि वा स एकार्थीभावः । परस्परकाङ्क्षारूपा व्यपेक्षा । समास ए-  
क इति । तत्रैकार्थीभावसद्भावात् । तत्रेति । एकार्थीभावः सामर्थ्यमधिकार इत्येकः  
पक्षः । व्यपेक्षा सामर्थ्यमधिकार इति द्वितीयः पक्षः । द्विविधं सामर्थ्यमधिकार



[अ.२।पा.१।आ.१]

महाभाष्यम् ।

(समर्थः०)

३

अभिन्नतरकं भवति । एवमपि क्वचिदकर्तव्यं समर्थग्रहणं क्रियते ।  
 क्वचिच्च कर्तव्यं न क्रियते । अकर्तव्यं तावत्क्रियते समर्थानां प्रथ-  
 माद्वेति । कर्तव्यं न क्रियते कर्मण्यण्, समर्थदिति । ननु च ग-  
 म्यते तत्र सामर्थ्यं कुम्भकारो नगरकार इति । सत्यं गम्यते । उत्प-  
 न्ने तु प्रत्यये । स एव तावत्समर्थदुत्पाद्यः । अथ समर्थग्रहणं कि-  
 मर्थम् । वक्ष्यति द्वितीया श्रितादिभिः समस्यते । कष्टश्रितो नरक-  
 श्रित इति । समर्थग्रहणं किमर्थम् । पश्य देवदत्त कष्टं श्रितो वि-  
 ष्णुमित्रो गुरुकुलम् । तृतीया तत्कृतार्थेन गुणवचनेन । उपादा-

र इति तृतीयः । एवं परिभाषायामपि त्रयः पक्षा इति षट्पक्षीसंभवे एकार्थीभावः प-  
 रिभाषा चेति निर्णयः । अभिन्नतरकमिति । उभयविधे सामर्थ्ये आश्रीयमाणे ऽर्थस्य भे-  
 दात् सूत्रस्य भेदः स्यात् । भिन्नेन सामर्थ्येन भिन्नेषु वाक्येषु उपस्थानात् । व्यपेक्षायाम-  
 पि सामर्थ्यं यद्यपि सूत्रमभिन्नं भवति तथाप्येकार्थीभावे सामर्थ्यं दोषाभावात् प्रकर्षयो-  
 गादभिन्नतरकमित्युच्यते । तत्र पराङ्गवद्भावे तन्निमित्तग्रहणाद्विषाभावः । विभक्तिविधा-  
 नेपि कारकविभक्तिषु क्रियाकारकयोर्व्यपेक्षाविनाभावित्वादुपपदविभक्तिषु युक्तयोगग्रह-  
 णसङ्गावात् क्वचित् तृतीयया योगस्याच्चेपादेतदनुपस्थानेपि न दोषः । परिभाषायां च सु-  
 ब्धातुप्रभृतयः सर्वा हतयः संगृहीता भवन्ति । एकार्थीभावे चेद्वाश्रितेन्यत्र युक्तग्रहणं स-  
 मर्थग्रहणं च कृतमेवेति तत्रापि न दोषः । समर्थानामिति । घकालतनेषु कालनाम्न इ-  
 त्यलुग्विधानास्त्रिङ्गाद्विभक्त्यन्तात् तद्धितउत्पद्यते इति पदविधित्वादेतत्परिभाषोपस्थि-  
 तौ असामर्थ्यं प्रत्ययाप्रसङ्गात् । कर्मण्यणिति । पञ्चकप्रातिपदिकार्थप्रक्षेपे प्रातिपदिकेनैव  
 कर्मण उपादानान्नास्ति पदविधित्वम् । त्रिकादिपक्षे तु विभक्तिवाच्यत्वात् कर्मणः पद-  
 विधित्वादेतत्परिभाषोपस्थानान्नास्ति दोषः । ननु चेति । यदि कुम्भकारशब्दः समर्थ-  
 भिधायो चासमर्थभिधायी च स्यात् ततो समर्थभिधायिप्रयोगनिवृत्त्यर्थो यत्नः कर्तव्यः  
 स्यान्न त्वन्यथेत्यर्थः । स एव तावदिति । यथा समासादयो ऽसमर्थानां मा भूवन्नित्येवम-  
 र्थमिदं वचनं क्रियते तद्वदत्रापि समर्थग्रहणमसामर्थ्यं प्रत्ययनिवृत्त्यर्थं कर्तव्यमित्यर्थः  
 प्रतिविधानं तु सुज्ञानवाङ्मात्रकृतं नोक्तम् । यत् उपपदमिति महत्याः संज्ञायाः कारणं प्रत्य-  
 यस्यपदाश्रयत्वे सति समर्थपरिभाषायापारार्थमेव । अथेति । प्रधानपर्यनुयोगद्वारेण सूत्र-  
 स्थैवाच्चेपः । यद्यप्यनेन सामर्थ्यं न विधीयते नहि स्वतो ऽसमर्थस्य सामर्थ्यं वचनेन कर्तुं  
 पार्यते तथापि पदविधौ सामर्थ्योपस्थानार्थत्वाद् अस्य समर्थपदस्य प्राधान्यमुच्यते । स-  
 मस्यत इति । यद्यपि समाससंज्ञामात्रं विधीयते । तथाप्यनुधबोधनाय भिन्नयोः शब्द-  
 योः संक्षेपः । प्रक्रियायां क्रियतइति समस्यतइत्युक्तम् । पश्येति । असति सूत्रे द्वितीयान्त



४ (समर्थः०) भाष्यप्रदीपोद्द्योतितम् । [अ.२।पा.१।आ.१।

नविक्कलः । शङ्कुलाखण्डः । किरिकाणः । समर्थग्रहणं किमर्थम् । त्वं  
तिष्ठ शङ्कुलया खण्डो धावति मुसलेन । किं त्वं करिष्यसि शङ्कु-  
लया खण्डो विष्णुमित्र उपलेन । चतुर्थी तदर्थार्थबलिहितमुख-  
शब्दितैः । गोहितम् । वृषभहितम् । अश्वहितम् । समर्थग्रहणं कि-  
मर्थम् । सुखं गोभ्यो हितं देवदत्ताय । पञ्चमी भयेन । वृकभयं द-  
स्युभयं चोरभयम् । समर्थग्रहणं किमर्थम् । गच्छ त्वं मा वृकेभ्यो  
भयं देवदत्तायज्ञदत्तस्य । षष्ठी । सुबन्तेन समस्यते । राजपुरुषः ।  
ब्राह्मणकम्बलः । समर्थग्रहणं किमर्थम् । भार्या राज्ञः पुरुषो देव-  
दत्तस्येति । सप्तमी शौण्डैः । अक्षशौण्डः स्त्रीशौण्डः । समर्थग्रहणं  
किमर्थम् । कुशलो देवदत्तः अक्षेषुशौण्डः पिबति पानागारे । अथ-  
क्रियमाणेपि समर्थग्रहणे दूहकस्माद्भवति महत्कष्टं श्रितव्यमिति । न  
वा भवति महाकष्टश्रितव्यमिति । भवति यदैतद्वाक्यं भवति महत्कष्टं

मात्रं श्रितादिभिः समस्येताविरोधात् । एकार्थीभावाभावेपि वचनात् समाससंज्ञा  
स्यात् । अनर्थकस्यापि च समासस्य वचनात्प्रातिपदिकसंज्ञास्यात् । विध्यर्थत्वसम्भवे च  
समासग्रहणस्य नियमार्थत्वानुपपादनाद्वाक्यस्य प्रातिपदिकसंज्ञानिषेधः कर्तव्य एव  
स्यात् । एकार्थीभावाभावेपि चोत्तरपदार्थस्य बाह्यसम्बन्धिनं प्रति योग्यताहानाद्विभ-  
क्तयः स्युरेव । खण्डो धावतीति । तृतीयान्तार्थकृतत्वमत्रास्तीति समासः स्यात् । महत्  
कष्टमिति । अस्त्येवात्र अयणक्रियता सामर्थ्यमिति प्रश्नः । यद्यत्र कष्टं श्रितशब्दयोः समा-  
सः स्यात्तदा महत्कष्टश्रित इति स्यात् । अथापि त्रयाणां पदानां समासः स्यात्तथाप्यु-  
त्तरपदे विधीयमानमात्रं मध्यमपदेन स्यात् । अथापि त्रयाणां समासे कृते सन्महदिति द्वयोः  
समासः य एव च महाकष्टं श्रितो महाकष्टश्रित इति अत्राहीने द्वितीयेति स्वरो भवति तत्र  
स एव समासस्येत्यनेन तथापि महारण्यतीत इत्यत्र स्वरो भिद्यते । महारण्यमतीत इति  
द्विपदे समासे कृते यायादिस्वरः त्रिपदे तु समासे कृते सन्महदिति द्वयोस्तत्पुरुषे कृते सति  
महारण्यशब्दः समासस्वरणान्तोदात्तः स्यात् । यथा पूर्वशालाप्रिय इत्यत्र शालाशब्द  
उदात्तः । अन्ये त्वाहुः । त्रयाणां समासे कृते प्रधानार्थाभिधायित्वान्महत्कष्टशब्दयोः  
परस्परसंबन्धाभावात् पूज्यमानत्वं विशेषणविशेष्यत्वं च नास्तीति समासो न स्यात्  
ततश्चात्र न स्यात् । अहीनेति द्वितीयेति महच्छब्दस्य प्रकृतिस्वरश्च प्रसज्येत । न वा  
भवतीति । यथा भार्या राज्ञः पुरुषो देवदत्तस्येत्यत्रान्तमसमासो नैवमिहेति भावः ।  
भवति यदेति । श्रितशब्दमनप्रेक्षमाणयोः परस्परापेक्षायां महत्कष्टयोः समासे कृते श्रि



[अ. २। पा. १। आ. १]

महाभाष्यम् ।

(समर्थः०)

५

महाकष्टं महाकष्टं श्रितो महाकष्टश्रित इति । यदा त्वे तद्वाक्यं भवति  
 कहत्कष्टं श्रित इति तदा न भवितव्यम् । तदा च प्राप्नोति । तदा क-  
 स्मान्न भवति । कस्य कस्मान्न भवति किं द्वयोराहोस्विद्वहूनाम् । बहूनां  
 कस्मान्न भवति । सुप्सुपेति वर्तते । ननु च भोः आकृतौ शास्त्राणि  
 प्रवर्तन्ते । तद्यथा । प्रातिपदिकादिति वर्तमाने ऽन्यस्माच्चान्यस्मा-  
 च्च प्रातिपदिकादुत्पत्तिर्भवति । सत्यमेवमेतत् । आकृतिस्तु प्रत्येकं  
 परिसमाप्यते न समुदाये । यावति परिसमाप्यते प्रातिपदिकादिति  
 तावत् उत्पत्त्या भवितव्यं प्रत्येकं चैतत्परिसमाप्यते न समुदाये । एवमि-  
 हापि यावत्येतत्परिसमाप्यते सुप्सुपेति तावत् समासेन भवितव्यम् ।  
 द्वयोश्चैतत्परिसमाप्यते न बहुषु । द्वयोस्तर्हि कस्मान्न भवति । असाम-  
 र्थ्यात् । कथमसामर्थ्यम् । सापेक्षमसमर्थं भवतीति । यदि सापेक्षमसम-  
 र्थं भवतीत्युच्यते । राजपुरुषो दर्शनीयः । अत्र वृत्तिर्न प्राप्नोति । नैष दो-  
 षः । प्रधानमत्र सापेक्षम् । भवति च प्रधानस्य सापेक्षस्यापि समासः ।

तशब्देन समासः । कस्य कस्मादिति । सामान्यनिर्देशः पदद्वयात्मकस्य पदत्रयात्मकस्य  
 च समुदायस्य प्रदर्शनार्थः । बहूनां कस्मान्न भवतीति । द्वयोरपि श्रितापेक्षया कर्मत्वे  
 श्रितेन सामर्थ्यं द्वयोरप्यस्ति । कष्टस्यैव वा कर्मत्वे तद्वारेण महतोपि श्रितेन सामर्थ्यं  
 भवतीति भावः । सुप्सुपेति वर्तते इति । संख्याया विवक्षितत्वादेकस्यैव सुबन्तस्यैकेनैव  
 सुबन्तेन समासस्ततो बहूनां न भवतीत्यर्थः । यथा पशुना यजेतेत्यनेकस्य पशोरुपादाना  
 भावस्तथेहापि । ननु च भो इति । यथा ब्राह्मणो न हन्तव्य इति सर्वस्य ब्राह्मणस्य ह-  
 ननप्रतिषेधस्तथेहापि बहूनां समासेन भाव्यमिति भावः । आकृतिस्त्विति । एकैकस्यां  
 व्यक्तौ जातिनिमित्तप्रत्ययाभिधानसङ्गावात्तच्च यथा प्रातिपदिकसमुदायस्याप्रातिपदिक-  
 त्वात्ततो विभक्तौनामनुत्पत्तिस्तथा सुबन्तसमुदायस्यासुबन्तत्वात् श्रितेन समासाभावः ।  
 प्रत्ययस्य सुबन्तसमुदायस्य च संचिस्कीर्षितस्य प्रधानत्वाद् गुणत्वाच्च प्रातिपदि-  
 कस्यावयवयोश्च सुबन्तयोराधारगताया एकत्वसंख्याया विवक्षणात् । ब्राह्मण-  
 समुदायस्य हनने तु शास्त्रार्थोक्तिक्रान्त एव भवतीति । ब्राह्मणो न हन्तव्य इ-  
 त्यादौ निषेधे संख्या न विवक्ष्यते । सापेक्षमसमर्थं भवतीति । न्यायोपपत्तिः । वृत्तौ  
 ह्युपसर्जनपदेन प्रधानार्थाभिधायिना भाव्यम् । स्वविशेषणापेक्षायां च तस्य प्रा-  
 धान्यमिति कथमेकस्यैकदा प्राधान्यमेकार्थ्यभावश्च स्यात् । इतरस्तु वचनमेतदिति मत्वा  
 नोदयति । यदि सापेक्षमिति । भवति चेति । प्राधान्यादेवानेकेनोपकारकोणोपकार्यत्वा



६ (समर्थः०) भाष्यप्रदीपोद्घोतितम् । [अ.२। पा.१। आ.१]

यत्र तर्ह्यप्रधानं सापेक्षं भवति तत्र वृत्तिस्तेन प्राप्नोति । देवदत्तस्य गुरु-  
कुलं देवदत्तस्य गुरुपुत्रः देवदत्तस्य दासभार्येति । अत्र वृत्तिर्न प्राप्नो-  
ति । नैष दोषः । समुदायापेक्षात्र षष्ठी सर्वं गुरुकुलमपेक्षते । यत्र तर्हि न  
समुदायापेक्षा षष्ठी तत्र वृत्तिर्न प्राप्नोति । किमोदनः शालीनाम् ।  
सक्ताढकमापणीयानाम् । कुतो भवान्पाटलिपुत्रक इति । इह चापि  
देवदत्तस्य गुरुकुलं देवदत्तस्य गुरुपुत्रो देवदत्तस्य दासभार्येति । यद्येषा  
समुदायापेक्षा षष्ठी स्यान्नैतन्नियोगतो गम्येत । देवदत्तस्य योगुरुस्तस्य पुत्र  
इति । किं तर्ह्यन्यस्यापि गुरुपुत्रो देवदत्तस्य किं चिदित्येषोर्थो ग-  
म्येत । यतस्तु खलु नियोगतो देवदत्तस्य यो गुरुस्तस्य यः पुत्र इ-  
त्येषोर्थो गम्यते । अतो मन्यामहे नैषा समुदायापेक्षा षष्ठीति । अ-  
न्यत्र खल्वपि समर्थग्रहणे सापेक्षस्यापि कार्यं भवति । द्वान्यत्र ।  
इसुसोः सामर्थ्ये । ब्राह्मणस्य सर्पिष्करोतीति । तस्मान्नैतच्छब्दं वक्तुं  
सापेक्षमसमर्थं भवतीति । वृत्तिस्तर्हि कस्मान्न भवति महत्कष्टं श्रि-  
त इति । सविशेषणानां वृत्तिर्न वृत्तस्य वा विशेषणं न प्रयुज्यते इ-  
ति वक्तव्यम् । यदि सविशेषणानां वृत्तिर्न वृत्तस्य वा विशेषणं न  
प्रयुज्यत इत्युच्यते । देवदत्तस्य गुरुकुलं देवदत्तस्य गुरुपुत्रो देवदत्त-  
स्य दासभार्येत्यत्र वृत्तिर्न प्राप्नोति । अगुरुपुत्रादीनामिति वक्तव्यम् ।

विरोधात् । सामान्याप्रयोग इति लिङ्गदर्शनाच्च । समुदायापेक्षेति । गुरुकुलादिना समु-  
दायेन समुपजनिते व्यतिरेके देवदत्तस्येति षष्ठी । अवयवद्वारकश्च देवदत्तस्य समुदायेन  
संबन्ध इति सामर्थ्यादवयवमपि विशेषणं स्पृशति । तदुक्तम् । समुदायेन सम्बन्धो येषां  
गुरुकुलादिना । संस्पृश्यावयवांस्ते तु युज्यन्ते तद्वता सहेति । किमोदन इति । केषां  
शालीनां किं कलमानामथ रक्तानां शालीनामन्येषां वौदन इति प्रश्नः । सक्ताढकमिति  
आपणीयानां सक्तूनां माढकमित्यर्थः । कुतो भवानिति । कस्मात् पाटलिपुत्राद्भवानाग-  
त इत्यर्थः । अनेकत्वात् पाटलिपुत्रस्य तदवयवानां वा प्रश्नः । अत्र रोपधेतोः प्राचासि-  
ति तद्वितवृत्तिर्न प्राप्नोति । इह चापीति । समुदायसंबन्धे सति सामीप्यादेरपि प्रतिप-  
त्तिप्रसङ्ग इत्यर्थः । नैषेति । गुर्वपेक्षयात्र षष्ठी संबन्धिशब्दत्वाच्चात्र स्वार्थवदपेक्षाया वृ-  
त्तावप्यहानाद्भवत्येव वृत्तिः । उक्तञ्च । सम्बन्धिशब्दः सापेक्षो नित्यं सर्वः प्रयुज्यते । वाक्यवत्  
साध्यपक्षाद्द्विवृत्तावपि न हीयते ॥ इति । अन्यचेति । ततो न वक्तव्यं सापेक्षमसमर्थं  
भवतीति । वाचनिके ह्यसामर्थ्ये यथा सर्पिः कालकमिति पलं न भवति समानाधिकरण-



तत्तर्हि वक्तव्यं सविशेषणानां वृत्तिर्न वृत्तस्य वा विशेषणं न प्रयुज्य-  
ते अगुरुपुत्रादीनामिति । न वक्तव्यम् । वृत्तिस्तर्हि कस्मान्न भवति ।  
अगमकत्वात् । इह समानार्थेन वाक्येन भवितव्यं समासेन च । यः  
स्नेहार्थो वाक्येन गम्यते महत्कष्टं श्रित इति । नासौ जातु चि-  
त्समासेन गम्यते महत्कष्टश्रित इति । एतस्मादेतोर्ब्रूमो ऽगमकत्वा-  
दिति न ब्रूमो ऽपशब्दः स्यादिति । यत्र च गमको भवति भवति  
तत्र वृत्तिः । तद्यथा । देवदत्तस्य गुरुकुलं देवदत्तस्य गुरुपुत्रो देव-  
दत्तस्य दासभार्येति । तत्र यद्यगमकत्वं हेतुनार्थः समर्थग्रहणेन ।  
ब्रूहापि भार्या राज्ञः पुरुषो देवदत्तस्येति योर्थो वाक्येन गम्यते ना-  
सौ जातु चित्समासेन गम्यते भार्या राजपुरुषो देवदत्तस्येति । त-  
स्मान्नार्थः समर्थग्रहणेन । इदं तर्हि प्रयोजनम् । अस्य समर्थसमा-  
सो नञ्समासोगमकः तस्य साधुत्वं माभूत् । अकिं चित्कुर्वाणम् । अ-  
माषं हरमाणम् । अगाधादुत्सृष्टमिति । एतदपि नास्ति प्रयोजनम् ।  
अवश्यं कस्य चिन्नञ्समासस्यासमर्थस्य गमकस्य साधुत्वं वक्तव्यम् ।  
असूर्यपश्यानि मुखानि अपुनर्गेयाः श्लोकाः अश्वाद्भोजी ब्राह्मण इ-  
ति । सुडनपुंसकस्येत्येतन्नियमार्थं भविष्यति । एतस्यैवासमर्थसमा-

समर्थवदिति वचनात् । एवं ब्राह्मणस्य सर्पिष्करोतीत्यत्रापि न स्यात् । स एवाह । वृत्ति-  
स्तर्हि कस्मादिति । सविशेषणानामिति । वृत्तिर्नेति वचनात् प्रत्वादिभवत्येव । पूर्वोक्तानुसा-  
रेणायमपि न्याय एवोक्तः । न न्यायसिद्धत्वात् । इह समानार्थेनेति । वाक्येनाभिधाने प्राप्ते  
समास आरभ्यमाणस्तत्समानार्थ एव न्याय्यः । महत्कष्टश्रित इति । यः कष्टश्रितः स मह-  
त्कर्म करोतीत्यादि प्रतीयते क्रियाविशेषणं वा महत्त्वं प्रतीयेत न तु कष्टविशेषणम् । न ब्रूम  
इति । लोके प्रयुज्यमानस्य साधुत्वमसाधुत्वञ्च विचार्यते गीगाव्यादिशब्दवत् । महत्कष्टश्रित  
इत्ययं तु महत्कष्टं श्रित इत्येतद्वाक्यार्थेनैव प्रयुज्यते प्रयुक्तानां चेदमन्वाख्यानम् । अतो नात्र  
समासो भविष्यतीत्यर्थः । न नञ्समासो गमक इति । गाव्यादिवदसाधुरपि गमकत्वाभि-  
मतो लोके प्रयुज्यते तस्यासति समर्थग्रहणे साधुत्वं प्राप्तं ततस्तन्नित्यर्थमेतदित्यर्थः ।  
किंचिदकुर्वाणं माषमहरमाणं गाधादनुत्सृष्टमित्येतेष्वर्थेष्वेते नञ्समासाः । असूर्यप-  
श्यानीति । सूर्यकर्मिकया दृशिक्रियया नजः संबन्धो न तु सूर्यस्थया सत्तयेत्यसामर्थ्यम् ।  
अपुनर्गेयाइति । पुनर् न गेया इति गानेन नजः संबन्धो न तु पुनःशब्दार्थेन ।  
अश्वाद्भोजीति । भुजिना नजः संबन्धो न तु आद्धेन । आद्धे भोजननिषेधावगमात् ।  
अनपुंसकस्येति । प्रसज्यप्रतिषेधपक्षेऽयमसमर्थसमासः । असमर्थनञ्समासानां केषां



८ (समर्थः०) भाष्यप्रदीपोद्द्योतितम् । [अ.२।पा.१।आ.१।]

सस्य नउसमासस्य गमकस्य साधुत्वं भवति नान्यस्येति । तस्मान्ना-  
र्थः समर्थग्रहणेन । अथ क्रियमाणेपि समर्थग्रहणे समर्थमित्युच्य-  
ते । किं समर्थं नाम । पृथगर्थानामेकार्थीभावः समर्थवचनम् \* ।  
पृथगर्थानां पदानामेकार्थीभावः समर्थमित्युच्यते । क्व पुनः पृथ-  
गर्थानि क्वैकार्थानि । वाक्ये पृथगर्थानि राज्ञः पुरुष इति । समा-  
से पुनरेकार्थानि राजपुरुष इति । किमुच्यते पृथगर्थानौति । या-  
वता राज्ञः पुरुष आनीयतामित्युक्ते राजपुरुष आनीयते । राज-  
पुरुष इति च स एव । नापि ब्रूमो ऽन्यस्यानयनं भवतीति । क-

चित् साधुत्वज्ञापनायानपुंसकस्येति प्रसज्यप्रतिषेध आश्रीयते । पर्युदासेपि ह्यत्र न  
क्षतिः । तदेवं समर्थग्रहणे क्रियमाणे विध्यर्थभेदेषां ग्रहणं कर्तव्यं तदेवाक्रियमाणे  
नियमार्थं भविष्यतीत्यर्थः । एतस्यैवेति । अभेदमाश्रित्यैकवचनं कृतम् । एतेषां बहुत्वा-  
द्बहुवचनप्रसङ्गः । असमर्थसमासेपि क्रियायामुभयोः सन्निपातादेकार्थीभावस्तद्वार-  
कोऽस्त्येव । अथ क्रियमाणेपीति । अबुधबोधनार्थं करणेभ्युपगम्यमाने इत्यर्थः । किं  
समर्थं नामेति । यद्यपि पूर्वमेकार्थीभावो वा सामर्थ्यं व्यपेक्षा वेत्याद्युक्तं तथाप्येतद्वि-  
चारस्थानं तस्य । एतत्सिद्धेन तु पूर्वं व्यवहारः कृतः । पृथगर्थानामिति । एकार्थीभावं  
तावत् सामर्थ्यं दर्शयति । परस्ताद्व्यपेक्षालक्षणं दर्शयिष्यति । पृथगर्थानां येषां पदानां  
तानि पृथगर्थानि पदानि । वाक्ये हि राज्ञः पुरुष इत्यत्र राजशब्दो राजार्थमेवाचष्टे  
पुरुषशब्दोपि पुरुषार्थमेव । वृत्तौ तु राजपुरुष इत्यत्र राजशब्दोपि पुरुषार्थमेवाचष्टे  
इति द्वयोरेकार्थीभावो भवति । अथ वान्य एवावयवार्थानन्वितः समुदायार्थः प्रादुर्भू-  
वतीति तदपेक्षयैकार्थीभाव उच्यते पांसूदकवदेकभावापन्नत्वात् । यद्यपि शब्दान्तरमेव  
वृत्तिरवयवा वर्णवदनर्थकास्तथापि सादृश्यात् तत्त्वाध्यवसायं पदानामाश्रित्य पृथगर्थानां  
नामेकार्थीभाव इत्युक्तम् । समर्थवचनमिति । समर्थशब्दस्य वाच्य इत्यर्थः । कर्मणि  
ल्युट् । क्व पुनरिति । पृथगर्थत्वमेकार्थत्वं च विरुद्धत्वादेकस्मिन्विषये न संभवतीति प्रश्नः ।  
राज्ञः पुरुष इति । राज्ञ इत्यनेन पदेन राजार्थोऽनियतसंबन्धपेक्षयोद्भूतसंबन्धो विशेष-  
णभावमापन्नोऽभिधीयते । पुरुषइत्यनेन तु पुरुषार्थः स्वनिष्ठोविधीयमानत्वाद् प्रा-  
धान्यं सापन्नोभिधीयतेवृत्तौ भेदस्य निवर्तनात्तदधिष्ठानस्यापि संबन्धस्यान्तर्भावात्  
षष्ठो निवर्तते । सैव च स्वाभाविकी निवृत्तिः सुपो धातुप्रातिपदिकयोरिति शास्त्रेणा-  
न्वाख्यायते प्रत्ययलक्षणसिद्धये । किमुच्यत इति । एवं वाक्ये पदानां पृथगर्थत्वं स्याद्य-  
देक एव विशिष्टार्थो न प्रतीयेत । वृत्तौ च पुरुषमात्रप्रतीतौ स्यादेकार्थीभावः । यतस्तु  
वृत्तिवाक्ययोरेक एवार्थः प्रतीयते तदा सामर्थ्यभेदोपि नास्ति । नापि ब्रूमइति ।



अ. २। पा. १। आ. १]

महाभाष्यम् ।

(समर्थः०)

६

स्वार्थेकार्थीभावकृतो विशेषः । सुबलोपो व्यवधानं यथेष्टमन्यतरेणाभिसंबन्धः स्वर इति । सुबलोपो भवति वाक्ये । राज्ञः पुरुष इति । समासे तु न भवति राजपुरुष इति । व्यवधानं भवति वाक्ये । राज्ञः ऋद्धस्य पुरुष इति । समासे तु न भवति राजपुरुष इति । यथेष्टमन्यतरेणाभिसंबन्धो भवति वाक्ये । राज्ञः पुरुषः पुरुषो राज्ञ इति । समासे न भवति । राजपुरुष इति । द्वौ स्वरौ भवतौ वाक्ये राज्ञः पुरुष इति । समासे पुनरेक एव राजपुरुष इति । नैत एकार्थी भावकृता विशेषाः । किं तर्हि वाचनिकान्येतानि । आह हि

वाक्ये पृथगर्थत्वेपि पदानामाकाङ्क्षायोग्यतावशाद्विशेषणविशेष्यभावाद्द्विशिष्टार्थप्रतीतिः । वृत्तावपि विशिष्ट एवार्थो राजपुरुषशब्दाभ्यामभिधीयतइति कुतोऽन्यस्यानयनम् । न चैतावता वृत्तिवाक्ययोरेकार्थता । यथा ब्राह्मणानां शतं भोज्यतां शतं ब्राह्मणा भोज्यन्तामिति सत्यपि कार्यस्याभेदे शब्दार्थो भिद्यते तथेहापीत्यर्थः । सुबलोप इति । एकार्थीभावाभावकृतोपि विशेष एकार्थीभावकृत एवोच्यते । सन्निधानासन्निधानाभ्यां क्रियाभिनिर्वृत्तौ पदार्थानां कारणत्वात् । यथा वर्षकृतं सुभिन्नं वर्षकृतं दुर्भिन्नमिति चोच्यते । तत्र राज्ञः पुरुष इति वाक्ये भेदाधिष्ठानस्य संबन्धस्य प्रत्यायिययिषितत्वाद्दिना विभक्त्या तस्य प्रत्याययितुमशक्यत्वान्नास्ति सुब्लोपः समासे कृते भेदनिवृत्तौ तदाश्रयस्य संबन्धस्योपरमात् स्वाभाविकी सुपीनिवृत्तिः सैव शास्त्रेणानुज्ञायते । तदेवं सुपीभावाभावाभ्यामर्थस्य भावाभावानुमानं वाक्यसमासयोः । व्यवधानमपि सत्यर्थभेदे दृष्टं वाक्ये यथा भार्या राज्ञः पुरुषो देवदत्तस्येति । असति न दृष्टम् । देवदत्त इत्यत्र पदमध्ये पदान्तरस्य प्रचेसुमशक्यत्वात् । यथेष्टमिति । वाक्ये ऽनियतपौर्वापर्येण पदानां प्रयोगः । समासे तु नियतपौर्वापर्यः स चार्थाभेदनिबन्धनः । यथा कर्क इति प्रयोक्तव्ये कर्क इति न प्रयुज्यते । द्वौ स्वराविति । अर्थभेदे स्वरभेदो दृश्यते यथा देवदत्त गामभ्याजेति । तदभेदे न दृश्यते यथा घट इति । अत्र राज्ञः पुरुष इति द्वे अपि पदे नित्स्वरेणाद्युदाते । राजपुरुष इति समासान्तोदात्तः । वाचनिकानीति । वचनेनैवं भूतानामन्वाख्यानाद्व्यभिचारानुमानं सुबलोपादिकमर्थाभेदस्येत्यर्थः । यथा पयः पयो जरयतीत्यत्र विनापि विभक्त्या कर्तृकर्मप्रतीतिर्भवति पञ्चकप्रातिपदिकार्थदर्शने । तथा राजा पुरुष इत्यत्र सत्येवार्थभेदे राजपदमेव संबन्धमभिदध्यात् । अर्थाभेदे च सुबलोपो दृष्टः यथा वर्षासुजः गोषुचर इति । तथा वृत्तावपि प्रयोगानियमो दृश्यते । अन्तादौ आद्यन्तौ जातपुत्रः पुत्रजात इति । वाक्ये च प्रयोगनियमो धवश्च खदिरश्चेति । नहि भवति च खदिरश्च धव इति । ऐकस्वर्यं च दृश्यते वाक्ये । तीक्ष्णेन परशुना वृक्षमिति ।



१० (समर्थः०) भाष्यप्रदीपोद्द्योतितम् । [अ.२।पा.१।आ.१

भगवान्सुपो धातुप्रातिपदिकयोः उपसर्जनं पूर्वं समासस्थान्त उदा-  
त्तो भवतीति । इमे तर्ह्येकार्थीभावकृता विशेषाः । संख्याविशेषो  
व्यक्ताभिधानमुपसर्जनविशेषणं च योग इति । संख्याविशेषो भवति  
वाक्ये । राज्ञः पुरुषः राज्ञोः पुरुषः राज्ञां पुरुषः इति । समासे न  
भवति राजपुरुष इति । अस्ति कारणं येनैतदेवं भवति । किं का-  
रणम् । योसौ विशेषवाची शब्दस्तदसान्निध्यात् । अङ्ग हि भवांस्त-  
मुच्चारयतु गम्यते स विशेषः । ननु च नैतेनैवं भवितव्यम् । नहि श-  
ब्दकृतेन नामार्थेन भवितव्यम् । अर्थकृतेन नाम शब्देन भवितव्य-  
म् । तदेतदेवं दृश्यताम् । अर्थरूपमेवंजातीयं येनात्र विशेषो न ग-  
म्यतइति । अवश्यं चैतदेवं विज्ञेयम् । यो हि मन्यते योसौ विशेष-  
वाची शब्दस्तदसान्निध्यादत्र विशेषो न गम्यतइति । इह तस्य वि-  
शेषो गम्येत । अप्सुचरो गोषुचरो वर्षासुज इति । व्यक्ताभिधानं भ-

अर्थाभेदे च स्वरभेदः कर्तव्ये अन्तेतवै इति अन्तश्च तवै युगपत् तवैचान्तश्च युगपदित्यत्र  
स्वरः । संख्याविशेष इति । वाक्ये उपसर्जनपदानि विभक्त्यर्थभिधायित्वात् संख्याविशे-  
षयुक्तं स्वार्थं प्रतिपादयन्ति । समासे त्वन्तभूतस्वार्थं प्रधानार्थमभिदधतीत्यभेदैकत्वसं-  
ख्यां गमयन्ति । संख्याविशेषाणामविभागेनावस्थानमभेदैकत्वसंख्या । यथोक्तम् । यथौषधि  
रसाः सर्वे मधुन्याहृतशक्तयः । अविभागेन वर्तन्ते तां संख्यां तादृशीं विदुरिति । अथ वा परि-  
त्यक्तविशेषं संख्यासामान्यमभेदैकत्वसंख्या । तदुक्तम् । भेदानां वा परित्यागात् संख्यात्मा  
स तथाविधः । व्यापाराज्जातिभागस्य भेदापोहेन वर्तते । अगृहीतविशेषेण यथा रूपेण  
रूपवान् । प्रख्यायते न शुक्लादिभेदरूपस्तु गम्यते इति । क्व चित्तु संख्याविशेषाभिव्यक्ति-  
र्भवति । यथा द्विपुत्रः पञ्चपुत्र इत्यादौ प्रातिपदिकार्थ एव संख्याविशेषः । तावकीनो  
मामकीन इत्यादेशाभिव्यङ्ग्यमेकत्वम् । शौर्पिकमिति प्रातिपदिकेन विशिष्टस्यैव परि-  
माणस्योपादानादेकत्वावगमः । तथा मासजात इति विशिष्टकालावगमाय प्रयोगादे-  
कत्वावगतिरेवमन्यत्रापि प्रकारान्तरेण संख्याभेदावसायो द्रष्टव्यः । तदसान्निध्यादिति ।  
लुकाः विभक्तेर्निवर्तितत्वादित्यर्थः । ननु चेति । नहि विद्यमानेर्थे लुकाचार्योन्वा-  
चष्टे अपि त्वर्थस्याभावात् स्वत एव या शब्दस्य निवृत्तिः सैवानुगम्यतइत्यर्थः । अर्थ-  
कृतेनेति । प्रत्यायिययिषितार्थं प्रतिपादनाय शब्दप्रयोगात् । अर्थरूपमिति । अर्थस्व-  
भावः । एतदुक्तं भवति । संख्याविशेषादियुक्तवस्तुप्रतिपादनेच्छायां वाक्यं प्रयुज्यते अन्य-  
दातु वृत्तिः । गोषुचर इति । गोषुचरः कुकुट उच्यते । एकस्यां गवि द्वयोर्बहुषु वा यस्वर-



वति वाक्ये । ब्राह्मणस्य कम्बलस्तिष्ठतीति । समासे पुनरव्यक्ताभिधानं ब्राह्मणकम्बलस्तिष्ठतीति, संदेहो भवति सम्बुद्धिर्वास्यात् षष्ठी-समासो वेति । एषोऽप्यविशेषः । भवति हि किञ्चिद्वाक्ये ऽव्यक्तं तच्च समासे व्यक्तम् । वाक्ये तावदव्यक्तम् । अङ्गं पशोर्देवदत्तस्येति संदेहो भवति पशुगुणस्य वा देवदत्तस्याङ्गम् । अथ वा यीसौ संज्ञौभूतः पशुर्नाम तस्य यदङ्गमिति । तच्च समासे व्यक्तं भवति । अर्धपशुर्देवदत्तस्येति । उपसर्जनविशेषणं भवति वाक्ये ऋद्धस्य राज्ञः पुरुष इति । समासे न भवति । राजपुरुष इति । एषोऽप्यविशेषः । समासेऽप्युपसर्जनविशेषणं भवति । तद्यथा । देवदत्तस्य गुरुकुलं देवदत्तस्य गुरुपुत्रो देवदत्तस्य दासभार्येति । चयोगो भवति वाक्ये । स्वचयोगः स्वामिचयोगश्चेति । क्व स्वचयोगः । राज्ञो गौश्चाश्वश्च पुरुषश्चेति । समासे न भवति । राज्ञो गवाश्वपुरुषा इति स्वामिचयोगः देवदत्तस्य च यज्ञदत्तस्य च विष्णुमित्रस्य च गौरिति समासे न भवति । देवदत्तयज्ञदत्तविष्णुमित्राणां गौरिति ।

ति स सर्वोऽसावविशेषेणोच्यते । जातौ चेदं बहुवचनमिति व्यक्तिगतसंख्याभेदानवगमः । यदि तु व्यक्तिगतं बहुलं प्रतीयेत ततस्तदाश्रयमेव बहुवचनं क्रियेत यदा तु सत्यपि बहुवचने व्यक्तिबहुलं न प्रतीयते तदा जात्याश्रयं बहुवचनमभ्युपगम्यते वर्षासुज इति । इन्द्रगोपः । अत्राप्येकस्मिन्नप्युतौ अवयवबहुत्वापेक्षो बहुवचनान्तो वर्षाशब्दो वर्तते नत्वच ऋतुबहुलं प्रतीयत इत्यत्राप्यभेदैकत्वमुपजायते । तत्पुरुषे क्विति बहुलमित्यत्रालुक् । लिङ्गविशेषस्यापि क्व चिद्वृत्तावुपादानं कुमारपुत्र इति । क्व चित्यागः । कुकुटाण्डं सृगमांसमिति । वाक्येऽपि जात्यन्तरनिवृत्तिपरि लिङ्गविशेषाविवक्षादृश्यते क्वागस्य मांसमिति । ब्राह्मणकम्बल इति । यद्यप्यत्र स्वराभिर्णयस्तथापि शब्दस्वरूपमात्रान्निश्चयाभाव इत्येवंपरमेतत् । यत्रापि नास्ति स्वरभेदः सम्बुद्धिषष्ठोऽसमासयोस्तिष्ठति ब्राह्मणकम्बल इत्यादौ तत्रापि प्रकरणादिवशादवश्यं निश्चयेन भाव्यम् । कम्बलशब्दो घृतादि-त्वान्निपातनाहान्तोदात्तः । एकार्थीभावे सति भेदनिबन्धनसंबन्धाभिधायिविभक्तिनिवर्तनात्तत्कृतो विशेषोऽव्यक्ताभिधानमुच्यते । एषोपीति । व्यभिचारादपि शब्दः सुबलोपाद्यपेक्षया समुच्चयार्थः । ऋद्धस्येति । राजा स्वार्थादप्रच्युतः पदान्तरार्थमप्रतिपन्नो वाक्ये योऽस्यत्वादिशेषणसंबन्धमनुभवति । वृत्तौ तूपसर्जनीभूतस्वार्थमर्थान्तरं प्रत्याययतीति अयोग्यत्वादिशेषणेन न सम्बध्यते । एषोपीति । अव्यापित्वात् । चयोग इति । वाक्येपदार्थानां



१२ (समर्थः०) भाष्यप्रदीपोद्गतितम् । [अ.२।पा.१।आ.१]

अथैतस्मिन्नेकार्थीभावकृते विशेषे किं स्वाभाविकं शब्दैरर्थानामभिधानमाहोस्विद्वाचनिकम् । स्वाभाविकमित्याह । कुत एतत् । अर्थानादेशनात् । न ह्यर्था आदिश्यन्ते । कथं पुनरर्थानादिशन्नेवं ब्रूयाद्भार्या आदिश्यन्तइति । यदाह भगवान् । अनेकमन्यपदार्थे । चार्थे द्वन्द्वः । अपत्ये । रक्ते निवृत्त इति । नैतान्यर्थादेशनानि । स्वभावत एतेषां शब्दानामेतेष्वर्थेष्वभिनिविष्टानां निमित्तत्वेनान्वाख्यानं क्रियते । तद्यथा । कूपे हस्तदक्षिणः पन्थाः । अत्र चन्द्रमसं पश्येति । स्वभावतस्तस्य तत्रस्थस्य पथश्चन्द्रमसश्च निमित्तत्वेनान्वाख्यानं क्रियते । एवमिहपि चार्थे यः स द्वन्द्वः । अन्यपदार्थे यः स बहुव्रीहिरिति । किं पुनः कारणमर्था नादिश्यन्ते । तच्च लघुर्थम् । लघुर्थं ह्यर्था नादिश्यन्ते । अवश्यं ह्यनेनार्थानादिशता केन चिच्छब्देन अर्थनिर्देशः कर्तव्यः स्यात् । तस्य च तावत्केन कृतः येनासौ क्रियते । अथ तस्य केन चित्कृतस्तस्य केन कृतस्तस्यकेन कृत इत्यन-

भिन्नत्वाद्भेदनिबन्धनसमुच्चयद्योतनाय चशब्दः प्रयुज्यते । वृत्तौ तुसमूहलक्षणैकार्थप्रादुर्भावाद्भेदस्य निवर्तनाद्योत्यार्थाभावाद्योतकस्यापि चशब्दस्य निवृत्तिः । अथैतस्मिन्निति । अयं भावः । यदि वाचनिकमर्थाभिधानं तदा असत्यप्येकार्थीभावे चार्थे द्वन्द्वविधानाद् द्वन्द्वेनैव चार्थस्योक्तत्वाच्चस्याप्रयोगो अन्यथासिद्धत्वान्नानुमानमेकार्थीभावस्य । स्वाभाविके तु चार्थे इत्यादिनिर्देशो अनर्थकः । अर्थानादेशनादिति । अचतुरविचतुरित्यादाविति भावः । आदिशन्निति । प्रवृत्ताविरामलक्षणं वर्तमानत्वं शास्त्रप्रबन्धानुपरमादृश्यं यति । वाक्यभेदेन चार्थादेशनं मन्यते । सुबन्तमनेकमन्यपदार्थेवर्तते तच्च बहुव्रीहिसंज्ञमित्येवमन्यत्रापि वाक्यभेदो दर्शनीयः । यदा तु लोकप्रसिद्धानुवादेन बहुव्रीहिसंज्ञा विधीयते यदन्वपदार्थेनेकं वर्तते तद्बहुव्रीहिसंज्ञमिति तदा नार्थादेशनं नापि वाक्यभेदः अर्थेष्वभिनिविष्टानामिति । अभिनिविष्टेत्यत्र परिक्रयण इत्यतो अन्यतरस्याश्चङ्गानुवर्तनाद्विकल्पेन कर्मसंज्ञाविधानात् सप्तमो कृतः । एतदेव च भाष्यकारवचनं लिङ्गं तद्विकल्पस्य । कूपइति कूपो लक्षणत्वेनोपादीयते हस्तदक्षिणमार्गग्रहणस्य । अत्र इत्यत्राप्यत्र चन्द्रमसो लक्षणत्वेन निर्दिश्यते । किं पुनरिति । प्रकृतिप्रत्ययोपदेशवद्भवतु वाक्यभेदेनार्थादेशनामिति भावः । लघुर्थमिति । लघुशब्दो लाघवे वर्तते । लाघवार्थं मर्थानादिश्यन्ते । अन्यथा गौरवमनवस्था च प्राप्नोति ॥ यथा हि । यदि चार्थे वर्तते अनेकं तच्च द्वन्द्वसंज्ञमिति वाक्यभेदेनार्थादेशनं क्रियते तदेवं प्रष्टव्यं स्यात् कः पुनश्चार्थ इति त-



[अ. २। पा. १। आ. १]

महाभाष्यम् ।

(समर्थः) १३

वस्था । असंभवाः खल्वप्यथादेशनस्य । कोहि नाम समर्थो धा-  
तुप्रातिपदिकप्रत्ययनिपातानामर्थानादेष्टुम् । न चैतन्मन्तव्यं प्र-  
त्ययार्थे निर्दिष्टे प्रकृत्यर्थो निर्दिष्ट इति । भवति हि गुणाभिधाने  
गुणिनः संप्रत्ययः । तद्यथा । शुक्लः कृष्ण इति । विषम उपन्यासः ।  
सामान्यशब्दा एत एवं स्युः । सामान्यशब्दाश्च नान्तरेण प्रकरणं वि-  
शेषं वा विशेषेष्ववतिष्ठन्ते । यतस्तु खलु नियोगतो वृद्ध इत्युक्ते स्-  
भावतः कस्मिंश्चिदेव विशेषे वृद्धशब्दो वर्तते अतो मन्यामहे-  
नेमे सामान्यशब्दा इति । न चेत्सामान्यशब्दाः प्रकृतिः प्रकृत्यर्थे  
वर्तते । प्रत्ययः प्रत्ययार्थे वर्तते । अप्रवृत्तिः खल्वप्यथादेशनस्य । ब-  
हवो हि शब्दा येषामर्था न विज्ञायन्ते । जर्मरौतुर्मरौतू । अन्तरेण  
खल्वपि शब्दप्रयोगं बहवोर्या गम्यन्ते । अक्षिनि कोचैः पाणि विहारैश्च ।

आचार्येण वक्तव्यं स्यात् समाहार इतरतरयोगश्च । ततः कः समाहारः क इतरतरयोग  
इति प्रश्नप्रतिवचनयोरनवस्थागौरवं चानुषज्यते । असंभव इति । असामर्थ्यात् दोषबाहु-  
ल्यप्रतिपादनाय चार्थादेशनस्य गौरवानवस्थासंभवाः परस्परान्तर्भावपि पृथगुपन्यस्ताः ।  
कोहीति । अनेकार्थत्वादिति भावः । तत्र धातूनामनेकार्थत्वं कुर्दखुर्दगुर्दगुद क्रीडाया-  
मेवेति नियमार्थादेवकाराद्विज्ञायते । प्रातिपदिकानामपि यथेच्छं विनियोगदर्शनादि-  
ना । शक्तिनियमे तु पुरुषस्य व्यापारः । प्रत्ययानां तु कृत्यस्थुटो बहुलं शेष इति च लज्ज-  
णारम्भात् । निपातानामनेकार्थत्वं नानाविधस्थार्थस्य प्रयोगे द्योतनात् । न चैतन्म-  
न्तव्यमिति । कस्य चिदेवार्थो निर्दिश्यते अन्यस्य तु संवन्धात् । प्रतीतिर्भवतीति भावः ।  
भवतीति । एकत्वादिषु गुणेषु स्वादयो विधीयन्ते गुणैश्च गुणिन आक्षेपो भवति निरा-  
धारस्य गुणस्यासंभवात् । तद्यथा शुक्ल इति । गुणमात्राभिधाने गुणिन आक्षेप इत्यर्थः ।  
तथा ऽपत्ये प्रत्यये विधीयमाने सामर्थ्यादपत्यवतः प्रकृत्यर्थस्याक्षेपाभिर्देशः सिध्यति ।  
विषम इति । यथा शुक्लः कृष्ण इति गुणेन गुणिमात्रस्याक्षेपो न गुणिविशेषस्य एवं वृ-  
द्धः पुत्र इत्यत्राप्येकत्वाधारो द्रव्यमात्रं प्रतीयेत । यदि लोकादर्थविधारणं नाश्रीयते  
नापि शास्त्रेण प्रतिप्रकृतिनिर्दिश्येतार्थः । तदा वृद्धादयो द्रव्यमात्राभिधायिनः स्युरि-  
ति प्रकरणाद्यभावे विशेषसंप्रत्ययो न स्यात् भवति च तस्माद् द्रव्यवहारादेव शब्दार्थ-  
सम्बन्धव्युत्पत्तिरनिच्छतापि युक्तिवशादेष्टव्येत्यर्थः । येषामर्था न ज्ञायन्त इति । स्वर्गापूर्व-  
देवतादिशब्दानामर्थः प्रत्यक्षापरिच्छेद्यत्वादित्यथा न ज्ञायन्ते तत्र तेषां कथमर्था निर्दि-  
श्येरन्वित्यर्थः त्रैविध्यवहारात् तेषामर्थो विज्ञायत एव । अक्षिनि कोचैरिति । यथैतै-



१४ (समर्थः०) भाष्यप्रदीपोद्घोषितम् । अ.२।पा.१।आ.१

न खल्वपि निज्ञातस्यार्थस्यान्वाख्यानं किं चिदपि प्रयोजनमस्ति ।  
यो ब्रूयात्पुरस्तादादित्य उदेति पश्चादस्तं गच्छति मधुरो गुडः कटुकं  
शङ्खवेरमिति किं तेन कृतं स्यात् । वावचनानर्थक्यं च स्वभावसि-  
द्धत्वात् । वावचनमनर्थकम् । किं कारणम् । स्वभावतसिद्धत्वात् \* ।  
इह द्वौ पक्षौ वृत्तिपक्षश्चावृत्तिपक्षश्चेति । स्वभावतश्चैतद्भवति । वाक्यं  
च समासश्च । तत्र स्वाभाविके वृत्तिविषये नित्ये समासे प्रोक्षे वा-  
वचनेन किमन्यच्छक्यमभिसंबन्धुमन्यदतः संज्ञायाः । न च संज्ञा-  
या भावाभावाविष्येते । तस्मान्नार्थी वावचनेन । अथ ये वृत्तिं व-  
र्तयन्ति किं त आहुः । परार्थाभिधानं वृत्तिरित्याहुः । अथ तेषामेवं  
ब्रूवतां किं जहत्स्वार्था वृत्तिर्भवत्याहोस्विदजहत्स्वार्था भवति ।  
किं चातः । यदि जहत्स्वार्था वृत्तिः राजपुरुषमानयेत्युक्ते पुरुषमा-  
त्रस्यानयनं प्राप्नोति औपगवमानयेत्युक्ते अपत्यमात्रस्य चेति । अ-  
थाजहत्स्वार्था वृत्तिः उभयोर्विद्यमानस्वार्थयोर्द्वयोर्द्विवचनमिति द्विव-  
चनं प्राप्नोति । का पुनर्वृत्तिर्न्याय्या । जहत्स्वार्था । युक्तं पुनर्जह-

व्यवहारवशादर्थो गम्यन्ते तथा शब्दैरपीति भावः । न खलुपीति । साध्वसाधुसंकरनिरासाय  
शास्त्रारम्भान्नास्ति लोकव्यवहारावगतार्थान्वाख्यानं प्रयोजनमिति भावः । वावचनान-  
र्थक्यं चेति । इह व्यपेक्षायां समासो न भवति एकार्थीभावे वाक्यं नेति विविक्तविषय-  
त्वादनयोर्बाध्यबाधकभावो न भविष्यतीति नार्थो विकल्पेन । एकार्थानां विकल्पनात् ।  
न च संज्ञाया इति । एकार्थीभावे चित्रगुरित्येवेष्यते न तु चित्रा गाव इत्येवम् । तथा  
राजपुरुष इतीष्यते न तु राज्ञः पुरुष इति । एकपदमैकस्वर्यमेकविभक्तित्वं च सर्वदैका-  
र्थीभाव इत्यत इत्यर्थः । अथेति । कार्यशब्दिका वाक्यादेव विकल्पेन वृत्तिं निष्पाद्यां  
मन्यमानाः किं वृतेर्लक्षणं कुर्वन्तीति प्रश्नः । नैत्यशब्दिकास्तु वृत्तिवाक्ये नित्ये विविक्त-  
विषये मन्यन्ते । परार्थाभिधानमिति । परस्य शब्दस्य योर्थस्तस्याभिधानं शब्दान्तरेण  
यत्र सा वृत्तिरित्यर्थः । यथा राजपुरुष इत्यत्र राजशब्देन वाक्यावस्थायामनुक्तः पुरुषा-  
र्थीभिधीयते । अथ तेषामिति । नित्यशब्दवादिपक्षे तु राजपुरुषादीनि वाक्यविषयपद-  
सरूपावयवानि वर्णवदनर्थकोपलभ्यमानावयवानि तत्त्वतो निरवयवान्येव केवलमसत्य  
प्रक्रियाश्रयेणान्वाख्यायन्ते । जहति पदानि स्वार्थयस्यां सा जहत्स्वार्था । पुरुषमात्रस्ये-  
ति । राजपदोपादानमनर्थकमिति चेत् तदा पर्यायत्वं पुरुषराजपुरुषशब्दयोर्वावयावकश-  
ब्दयोरिव स्यादित्यदोषः । द्विवचनं प्राप्नोतीति । पुनश्चन्यगोधाविति यथा । जहत्स्वार्थेति ।



त्स्वार्थं नाम वृत्तिः स्यात् । बाढं युक्तम् । एवं हि दृश्यते लोके पुरुषोऽयं परकर्मणि प्रवर्तमानः स्वं कर्म जहाति । तद्यथा । तच्चा राजकर्मणि प्रवर्तमानः स्वं तत्त्वकर्म जहाति । एवं युक्तं यद्राजा पुरुषार्थे वर्तमानः स्वमर्थं जह्यादुपगुञ्चापत्यार्थे वर्तमानः स्वमर्थं जह्यात् । ननु चोक्तं राजपुरुषमानयेत्युक्ते पुष्पमात्रस्यानयनं प्राप्नोति । औपगवमानयेत्युक्ते उपत्यमात्रस्येति । नैष दोषः । जहदप्यसौ स्वार्थं नात्यन्ताय जहाति यः परार्थविरोधी स्वार्थस्तं जहाति । तद्यथा । तच्चा राजकर्मणि प्रवर्तमानः स्वं तत्त्वकर्म जहाति न तु हिंक्षितहसितकण्डूयितानि । न चायमर्थः परार्थविरोधी विशेषणं नाम । तस्मात्तन्न हास्यति । अथ वाऽन्वयाद्विशेषणं भविष्यति । तद्यथा । घृतघटस्तैलघट इति । निषिक्ते घृते तैले चान्वयाद्विशेषणं भवति । अयं घृतघटोऽयं तैलघट इति । विषम उपन्यासः । भवति हि तत्र या च यावती चार्थमात्रा । अङ्गं हि भवानग्नी निष्टप्य घृतघटं दृणकूर्चेन प्रक्षालयतु न गन्स्यते स विशेषः । यथा तर्हि मल्लिकापुटश्चम्पकपुट इति । निष्कीर्णस्वपि सुमनःसु अन्वयाद्विशेषणं भवति । अयं मल्लिकापुटः अयं चम्पकपुट

नहि स्वार्थमजहतः स्वमर्थेन वशीकृतस्वार्थान्तरोपादानं घटते । युक्तं पुनरिति । उपात्तस्वार्थस्य त्यागाभावात् । अग्निनैवीषणं स्यात् । बाढं युक्तमिति । परार्थवृत्तित्वादेव । अत्रैव दृष्टान्तमाह । तच्चा राजकर्मणीति । यदा राजा तच्चादूत्यादौ नियुज्यते तदा स्वकं कर्म जहाति । नात्यन्तायेति । त्यागमात्रमभिसंधाय जहत्स्वार्थेत्युच्यते न तु सर्वात्मना त्यागः । परोपकाराय तस्योपादानात् । सर्वथा च स्वार्थत्यागे परोपकारासंपादनादनुपादानमेव प्रयोजनाभावात्तस्य स्यादित्यर्थः । न तु हितेकिति । तेषां हि प्राणि धर्मत्वात्त्यागे राजकर्मैव तस्य विच्छिद्येत्यर्थः । न चायमर्थ इति । वाक्येऽपिराजार्थस्य विशेषणत्वात् कस्तस्य वृत्तौ विशेषइति चेत् । वाक्ये स्वविशेषणसंबन्धप्रतिपत्तौ सामर्थ्याविधातः । वृत्तावुपसर्जनीभूतेन स्वार्थेन प्रधानार्थस्योपकारात् स्वविशेषणप्रतिपत्तौ सामर्थ्यहानिः । अन्वयादिति । राजशब्दः स्वार्थनिमित्तपुरुषार्थे विशेषमाधाय स्वार्थं जहाति न च तन्निमित्तं विशेषदर्शनं निवर्तते पुरुषे । यथाग्निसंबन्धजनितपाकजरूपादिनिवृत्तिर्विष्टेऽग्निसंयोगे निवृत्तेऽपि न भवतीत्यर्थः । विशेषणमिति । विशेषः पुरुषगतो भविष्यतीत्यर्थः । मल्लिकापुट इति । आमोदान्वयाद्विशेषावग-



१६ (समर्थः०) भाष्यप्रदीपोद्द्योतितम् । [अ.२।पा.१।आ.१।

इति । अथ वा समर्थाधिकारोऽयं वृत्तौ क्रियते । सामर्थ्यं नाम भेदः संसर्गो वा । अपर आह । भेदसंसर्गो वा सामर्थ्यमिति । कः पुनर्भेदः संसर्गो वा । इह राज्ञ इत्युक्ते सर्वं स्वं प्रसक्तं पुरुष इत्युक्ते सर्वः स्वामी प्रसक्तः । इहेदानीं राजपुरुषमानयेत्युक्ते राजा पुरुषं निवर्तयत्यन्धेभ्यः स्वामिभ्यः । पुरुषोऽपि राजानमन्धेभ्यः स्वैभ्यः । एवमेतस्मिन्नुभयतो व्यवच्छिन्ने यदि स्वार्थं जहाति कामं जहातु न यातु चित्पुरुषमात्रस्यानयनं भविष्यति । अथ वा पुनरस्त्वजहत्स्वार्था वृत्तिः । युक्तं पुनरिदं यदजहत्स्वार्था नाम वृत्तिः स्यात् । बाढं युक्तम् । एवं हि दृश्यते लोके भिक्षुकोऽयं द्वितीयां भिक्षां समासाद्य पूर्वां न जहाति । संचयायैव प्रवर्तते । ननु चोक्तमुभयोर्विद्यमानस्वार्थयोर्द्वयोर्द्विवचनमिति द्विवचनं प्राप्नोति । कस्याः पुनर्द्विवचनं प्राप्नोति । प्रथमायाः । न प्रथमासमर्थो राजा । षष्ठ्यास्तर्हि प्राप्नोति । न षष्ठीसमर्थः पुरुषः । प्रथमाया एव तर्हि प्राप्नोति ।

तिरिति भावः । वृत्तौ क्रियत इति । यदि च वृत्तौ भेदसंसर्गो न स्यातां तदा सामर्थ्यमेव न स्यात् तदात्मकत्वात् सामर्थ्यस्येत्यर्थः । तत्र भेदः संसर्गाविना भावित्वादनुमीयमानसंसर्गः सामर्थ्यं संसर्गो वा भेदाविनाभाव्यनुमेयभेदः । उभौ वयौगपद्येनाश्रीयमाणौ सामर्थ्यमित्यर्थः । सर्वस्वमिति । राज्ञ इति षष्ठ्या संबन्धिमात्रस्याच्चेपात् सर्वः स्वामीति । यदा पुरुषस्य पारतन्त्र्यप्रमाणान्तरेण प्रतिपन्नं तदपेक्षयैतदुच्यते । अन्यथा पुरुषइत्युक्तेऽस्तीति प्रतीतिः स्यान्न तु स्वामिमात्राच्चेपः । तत्र भेदपक्षे राजा पुरुषं स्वाम्यन्तरेभ्यो निवर्त्य स्वार्थं जहाति । पुरुषस्त्वजहदपि स्वार्थं स्वान्तरेभ्यो राजानं निवर्तयतीति । ततश्च कृतकार्यस्य भवतु राजार्थस्य निवृत्तिः । अकृतकार्यस्य निवृत्तौ वृत्तिरेव न स्यात् । एवं संसर्गेऽपि योज्यम् । उभयत इति । उभयस्मिन् परस्पररेणावच्छिन्ने इत्यर्थः । युक्तं पुनरिति । स्वमर्थमजहतस्तु न वशीकृतस्यार्थान्तरोपादानमयुक्तमिति भावः । संचयायेति । एवं शब्देऽपि क्वचिद्विषये एकार्थः क्वचिदनेकार्थ इत्यर्थः । कस्या इति । एकया विभक्त्या गुणप्रधानभूतस्यार्थद्वयस्य प्रतिपादयितुमशक्यत्वादिति प्रश्नः । प्रथमाया इति । प्रधानानुविधायित्वाद् गुणानां प्रधानविभक्तिः प्रथमा गुणेनापि प्रतिपत्तव्येति भावः । न प्रथमासमर्थ इति । प्रथमाद्विवचनउत्पद्यमाने संबन्धासंप्रत्ययात् गुणप्रधानभाव एव न प्रतीयेत । षष्ठ्यास्तर्हि । संबन्धस्य प्रत्याख्यत्वात् तस्य चोभयाधिष्ठा नत्वात् । न षष्ठीति । यदि षष्ठीद्विवचनं स्यात् तदाद्वयोरपि समकक्षत्वेन संबन्धान्त-



ननु चोक्तं न प्रथमासमर्थो राजेति । अभिहितः सोर्थोन्तर्भूतः प्रातिपदिकार्थः संपन्नस्तत्र प्रातिपदिकार्थे प्रथमेति प्रथमाया एव द्विवचनं प्राप्नोति । संघातस्यैकार्थ्यान्नायवसंख्यातः सुबुत्पत्तिः । संघातस्यैवत्वमर्थस्ते नावयवसंघातः सुबुत्पत्तिर्न भविष्यति । परस्परव्यपेक्षां सामर्थ्यमेके\* । परस्परव्यपेक्षां सामर्थ्यमेकद्वच्छन्ति । का पुनः शब्दयोर्व्यपेक्षा । न ब्रूमः शब्दयोरिति । किं तर्हि । अर्थयोः । इह राज्ञः पुरुष इत्युक्ते राजा पुरुषमपेक्षते । ममायमिति पुरुषोपि राजानमपेक्षते अहमस्येति । तयोरभिसंबन्धस्य षष्ठी वाचिका भवति । तथा । कष्टं श्रित इति क्रियाकारकयोरभिसंबन्धस्य द्वितीया वाचिका भवति । अथ यद्येवैकार्थीभावः सामर्थ्यमथापि व्यपेक्षा सामर्थ्यं किं गतमेतदियता सूत्रेणाहोस्विदन्यतरस्मिन्पक्षेभूयः सूत्रं कर्तव्यम् । गतमित्याह कथम् । समीयमर्थशब्देन सह समासः । सम् चोपसर्गः । उपस-

रापेक्षया संबन्धः प्रतीयेत । अभिहित इति । कश्चिदर्थोभिहितोपि नान्तर्भूतः । यथा राज्ञ इति षष्ठ्या संबन्धोभिहितो न कुत्र चिदन्तर्भावं यातः । कश्चिदन्तर्भूतोपि नाभिहितः यथा राजसख इति तत्पुरुषे राज्ञः सखास्येत्यर्थोन्तर्भवति न त्वमिधीयते । तथा कश्चिदर्थोभिहितोन्तर्भूतः । यथा पचतीति कर्तामिधीयमानो गुणभावादन्तर्भूतः न त्वसौ प्रातिपदिकार्थ इति त्रयमुपात्तम् । तत्र संबन्धोभिहितोन्तर्भूतः प्रातिपदिकार्थः संपन्न इति व्यतिरेकाभावात् प्रथमाद्विवचनं प्राप्नोति । संघातस्येति । इह राजपुरुषशब्दात् संघाताद्विभक्त्योत्पत्तव्यम् । तेन च संघातेनावयवार्थोपपन्नत एकत्वसंख्याशुक्तो विशिष्टोर्थः प्रतिपाद्य इति तदाश्रयमेकवचनं प्रवर्तते न तु गुणभूतावयवसंख्याश्रयं द्विवचनमित्यर्थः । परस्परैति । व्यपेक्षैवात्र सामर्थ्यं न त्वेकार्थीभाव इत्याहुः । का पुनरिति । स्वस्वमर्थं प्रति गुणभावाच्छब्दयोः परस्परव्यपेक्षा न संभवतीति प्रश्नः । अर्थयोरिति । प्रमादगतां व्यपेक्षामर्थसमारोप्य शब्दाः संस्क्रियन्ते । ममायमिति । दानादिक्रियानिमित्तं राज्ञः स्वाय्यमुपजायते । अहमस्येति । पुरुषस्य प्रतिग्रहादिनिमित्तं स्वत्वोत्पादः । क्रिया कारकयोरिति । कारकशब्देनात्र शक्त्याधारो द्रव्यमुच्यते । क्रियाद्रव्ययोरभिसंबन्धनिमित्तत्वाच्छक्तिरेवाभिसंबन्धः । तेनकर्मशक्तेर्वाचिका द्वितीयेत्यर्थः । अथ वा कारकशब्देन शक्तिरेवोच्यते । शक्तेश्च वाचिका द्वितीया सामर्थ्यात् क्रियाकारकसंबन्धस्याप्यवगमात्तस्य वाचिकेत्युक्तम् । अथ यद्येवेति । यद्यस्मात् सूत्राद् द्विविधस्यापि सामर्थ्यं संप्रत्ययः तदा युक्तायुक्तविचारणा युक्ता नान्यथेति प्रश्नः । सं चोपसर्ग इति । तेन त-



१८ (समर्थः) भाष्यप्रदोपादयोतितम् । [अ. २। पा. १। आ. १]

गश्चपुनरेवमात्मकाः यत्र कश्चित् क्रियावाची शब्दः प्रयुज्यते तत्र क्रिया-  
विशेषमाहुः । न चेह कश्चित् क्रियावाची शब्दः प्रयुज्यते येन साम-  
र्थ्यं स्यात् । तत्र प्रयोगादेतद्गन्तव्यं नूनमत्र कश्चित् प्रयोगार्हः शब्दः  
न प्रयुज्यते येन समः सामर्थ्यमिति । तद्यथा, धूमं दृष्ट्वाग्निरत्रेति  
गम्यते । त्रिविष्टम्भकं दृष्ट्वा परिव्राजक इति । कः पुनरसौ प्रयोगा-  
र्हः शब्दो न प्रयुज्यते । उच्यते सङ्गतार्थं समर्थं संसृष्टार्थं समर्थं सं-  
प्रेक्षितार्थं समर्थं संबन्धार्थं समर्थमिति । तद्यदा तावदेकार्थीभा-  
वः सामर्थ्यं तदैवं विग्रहः करिष्यते । सङ्गतार्थः समर्थः संसृष्टार्थः  
समर्थ इति । तद्यथा । सङ्गतं घृतं सङ्गतं तैलमित्युच्यते एकीभूत  
मिति गम्यते । संसृष्टार्थः समर्थ इति । तद्यथा । संसृष्टोग्निरित्यु-  
च्यते । एकीभूत इति गम्यते । यदा व्यपेक्षा सामर्थ्यं तदैवं विग्र-  
हः करिष्यते । संप्रेक्षितार्थः समर्थः संबन्धार्थः समर्थ इति । कः  
पुनरिह संबन्धार्थः । व्यतिषङ्गः । संबन्ध इत्युच्यते योरुज्ज्वा अ-  
यसा वा कीलेन वा व्यतिषक्तो भवति । नावश्यं बध्नातिर्व्यतिषङ्ग-  
एव वर्तते । किं तर्ह्यहानावपि वर्तते । तद्यथा । संबन्धाविमौ दम्भा-  
वित्युच्यते यावन्त्योन्यं न जहीतः । अथ वा भवति चैवंजातीयकेषु ब-  
ध्नाति वर्तते । तद्यथा । अस्ति नो गर्गैः संबन्धः अस्ति नो वत्सैः  
संबन्ध इति । अथैतस्मिन् व्यपेक्षायां सामर्थ्यं योसावेकार्थीभावक-

स्य द्रव्यवाचिना ऽर्थं शब्देन सामर्थ्यं नोपपद्यत इति संशब्दोपादानाद्योग्या क्रियाचि-  
प्यते इत्यर्थः । सङ्गतार्थः संसृष्टार्थमिति । तुल्यार्थधातुनिर्देशः । संप्रेक्षितार्थं संबन्ध-  
ार्थमिति पर्यायनिर्देशः । व्यतिषङ्ग इति । रज्ज्वादिनिमित्तः संश्लेषो व्यतिषङ्गः । एवं-  
जातीयकेष्विति । व्यपेक्षायुक्तेष्वित्यर्थः । अस्ति न इति । सत्यामपि हानौ विद्यादिक्-  
तापेक्षायां संबन्धशब्दस्य दर्शनादित्यर्थः । अथैतस्मिन्निति । यदि वृत्तावेकार्थीभावो ना-  
भ्युपगम्यते तदा वाक्यवत् संख्याविशेषोपसर्जनविशेषणादीनां प्रसङ्गात्तदभावो वचनेन  
प्रतिपाद्यो वावचनं च कर्तव्यं समानार्थस्य वाक्यस्यानिवृत्त्यर्थम् । तदैवं शब्दस्य स्वा-  
भाविकं रूपं कदा चिन्नित्यदर्शनाश्रयणेनानुगम्यते कदा चिदबुधबोधनार्थं कार्यदर्श-  
नाश्रयणेन । कार्यपक्षे तु बहवो वार्ता धर्मा वचनेन प्रतिपाद्या इति गौरवप्रसङ्गः । तथा  
हि । निषकौशस्विर्गौर्यो घृतघटो गुडधानाः केशचूडः सुवर्णालङ्कारो क्षिदशाः सप्तपर्णी  
गौरखर इत्यादिषु क्रान्तयुक्तपूर्णमिश्रसंघातविकारसुचप्रत्ययलोपो वीप्साजातिविशेषा-



तो विशेषः स वक्तव्यः । तत्र नानाकारकान्निघातयुष्मदस्मदादेशप्रतिषेधः \* । तत्रैतद् व्यपेक्षायां सामर्थ्यं सति नानाकारकान्निघातयुष्मदस्मदादेशाः प्राप्नुवन्ति तेषां प्रतिषेधो वक्तव्यः । निघातः । अयं दण्डो हरानेन । अस्ति दण्डस्य हरतेश्च व्यपेक्षेति कृत्वा निघातः प्राप्नोति । युष्मदस्मदादेशाः । ओदनं पच तव भविष्यति ओदनं पच मम भविष्यति । अस्त्योदनस्य युष्मदस्मदोश्च व्यपेक्षेति कृत्वा वान्नावादयः प्राप्नुवन्ति । तेषां प्रतिषेधो वक्तव्यः । किमुच्यते नानाकारकादिति यदा तेनैवासज्यं क्रियते नापि ब्रूमो ऽन्येनासज्यं क्रियतइति । किं तर्हि । शब्दप्रमाणका वयं यच्छब्द आह तदस्माकं प्रमाणम् । शब्दश्चेह सत्तामाह । अयं दण्डः अस्तीति गम्यते । स दण्डः कर्ता भूत्वान्येन शब्देनाभिसंबध्यमानः करणं संपद्यते । तद्यथा । कश्चित्कं चित्पृच्छति । क देवदत्त इति । स तस्मायांचष्टे असौ वृक्षे इति । कतरस्मिन्त्यस्तिष्ठतीति । स वृक्षोधिकरणं भूत्वा ऽन्येन शब्देनाभिसंबध्यमानः कर्ता संपद्यते । प्रचये समासप्रतिषेधः \* । प्रचये समासप्रतिषेधो वक्तव्यः । राज्ञो गौश्चाऽश्वश्च पुरुष-

भिधायित्वंच वचनप्रतिपाद्यं नित्यदर्शने त्वेकार्थीभावकृत एवायं विशेष इति न किञ्चित् प्रतिपादनीयम् । एवं व्यपेक्षासामर्थ्यं दोषमभिधायेदानीं ये सर्वथा दोषास्तानुदाहरति । तत्र नानाकारकादिति । नानाशब्दः पृथग्भाववचनस्तेन भिन्नायाः क्रियायाः यत्कारकं तन्नानाकारकं यथायं दण्डो हरानेनेति दण्डोस्तिक्रियायाः कर्ता न तु हरतिक्रियायास्तथा नाना भिन्नमन्यत्कारकं यस्य तदपि नानाकारकं यथोदनं पच तव भविष्यतीत्यत्र पचेत्येतत्कारकत्वेन नोपात्तं ततः पचेत्येतस्मादुत्तरस्य युष्मदादेशो न भवति । क चित्तु पचोदनं तव भविष्यतीति पाठः । ओदनस्य पचतिक्रियां प्रति कारकत्वं न तु भवतिक्रियां प्रतीति नानाकारकत्वं भिन्नक्रियापेक्षत्वात्कारकस्य । अस्ति दण्डस्येति । अनेनेति पदेन दण्डस्य हरणे करणत्वेन निर्देशात् । अस्त्योदनस्येति । स्वस्वामिभावस्य भाविनः प्रतिपादनादित्यर्थः । तेनैवासज्येति । ततश्च दण्डस्यहरणं प्रति कारकत्वान्नास्ति नानाकारकत्वमिति प्रश्नः । अयं दण्डोस्तीति । यत्रान्यत् क्रियापदं न श्रूयते तत्रान्तरङ्गत्वादस्तिक्रियैव प्रतीयते । ततोस्तिक्रियायां दण्डस्य कर्तृत्वाद्भवत्येव नानाकारकत्वमित्यर्थः । क देवदत्त इति । यदा बहवः पुरुषा दूरस्था भवन्ति तदैते प्रश्नोत्तरे । अस्तिष्ठतीति । यदान्ये निपातिता वृक्षा एकस्तूर्ध्वस्तदा विशिष्टवृक्षाधिकरणत्वेन देवदत्तः प्रतिपाद्यते । प्रचय इति । अनेकस्मिन् संबन्धिनि विवक्षित इत्यर्थः । तत्र गौः



२० (समर्थः०) भाष्यप्रदीपोद्द्योतितम् । [अ.२।पा.१।आ.१]

अ राजगवाश्वपुरुषा इति । समर्थतराणां वा \* । समर्थतराणां वा पदानां समासो भविष्यति । कानि पुनः समर्थतराणि । यानि द्वन्द्वभावीनि । कुत एतत् । एषां ह्याशुतरा वृत्तिः प्राप्नोति । तद्यथा । समर्थतरोयं माणवको ऽध्ययनायेत्युच्यते । आशुतरग्रन्थ इति गम्यते । अपर आह । समर्थतराणां वा पदानां समासो भविष्यति । कानि पुनः समर्थतराणि । यानि द्वन्द्वभावीनि । कुत एतत् । समानविभक्तौन्येतानि । अन्यविभक्तौ राजा । भवति विशेषः स्वस्मिन् भ्रातरि पितृव्यपुत्रे च । समुदायसामर्थ्याद्वा सिद्धम्\* । समुदायसामर्थ्याद्वा पुनः सिद्धमेतत् । समुदायेन राज्ञः सामर्थ्यं भवति नावयवेन । अपर आह । समर्थतराणां वा समुदायसामर्थ्यात्\* । समर्थतराणां वा पदानां समासो भविष्यति । कुत एतत् । समुदायसामर्थ्यादेव । अस्मिन्पक्षे वेत्येतदसमर्थितं भवति । एतच्च समर्थितम् । कथम् । नैव वा पुनरत्र राज्ञोऽश्वपुरुषावपेक्षमाणस्य गवा सह समासो भवति । कथं तर्हि गोः राजानमपेक्षमाणस्याश्वपुरु-

राज्ञापि सामर्थ्यमश्वपुरुषाभ्यामपि । तत्र युगपदद्वौ द्वन्द्वतत्पुरुषौ प्राप्तुः । पूर्वं वा तत्पुरुषः पश्चाद् द्वन्द्वः विप्रतिषेधाभावाच्च न परत्वेन व्यवस्था भिन्नसमुदायविषयत्वात् संज्ञादयस्य । तत्र षष्ठीतत्पुरुषे सति गोरतद्धितलुकीति टच् प्राप्नोति । अर्थश्च भिद्यते राजगवाश्वपुरुषा इत्युच्यमाने ऽश्वपुरुषयो राज्ञा संबन्धो न प्रतीयेत । समर्थतराणां वेति । शक्ततराणामित्यर्थः । एषां ह्याशुतरेति । प्रथमा प्रातिपदिकार्थमात्रे विधीयमाना न किञ्चिद्वाह्यं वस्तु अपेक्षते षष्ठी तु बाह्यसंबन्धपेक्षत्वाद्बहिरङ्गा । तच्चान्तरङ्गप्रथमानिमित्तः पूर्वं द्वन्द्वो भवति । असिद्धं बहिरङ्ग इति द्वन्द्वे कर्तव्ये षष्ठीसमासस्यासिद्धत्वात् । आशुतरग्रन्थ इति । आशु प्रतिपत्तव्यो ग्रन्थः आशुतर उच्यते । एतानीति । तुल्यजातीयत्वं व्यापेक्षायामेकार्थीभावे च प्रत्यासन्नतरं कारणमित्यर्थः । समुदायसामर्थ्यादिति । समुदायद्वन्द्वार्थं प्रति राजा विशेषत्वेनोपात्त इति तेनैव राज्ञः सामर्थ्यं नावयवेनेत्यर्थः अपर आहिति । अत्र पक्षे समुदायसामर्थ्यं समर्थतरत्वे हेतुः । समुदायसंबन्धे चावयवस्याप्यनुमीयमानः । संबन्धो ऽस्तीति तदपेक्षः प्रकर्षप्रत्ययः । अस्मिन् पक्षइति । एकस्मिन् साध्येहेतुद्वयोपादाने विकल्पो भवति इह त्वन्यत्रान्यो हेतुः । एतच्चेति । सापेक्षत्वेनासासर्थ्याद् राज्ञो गवा समासो न भवतीत्यस्यार्थस्य वाशब्दः प्रतिपादकः । आख्यातमिति । नानाकारकान्निघातादिनिवृत्तये क्वचित् प्रवृत्तये च समानवाक्ये निघातयुग्मद्वय-



षाभ्यां सह समासो भवति । प्रधानमत्र तदा गौर्भवति । भवति च प्रधानस्य सापेक्षस्यापि समासः । आख्यातं साव्ययकारकविशेषणं वाक्यम् \* । अख्यातं साव्ययं सकारकं सकारकविशेषणं वाक्यसंज्ञं भवतीति वक्तव्यम् । साव्ययम् उच्चैः पठति नीचैः पठतीति । सकारकम् । ओदनं पचति । सकारकविशेषणम् । ओदनं मृदु विशदं पचति । सक्रियाविशेषणं चेति वक्तव्यम् । सुष्ठु पचति दुष्ठु पचतीति । अपर आह । आख्यातं सविशेषणमित्येव । सर्वाणि ह्येतानि क्रियाविशेषणानि । एकतिङ्\* । एकतिङ् वाक्यसंज्ञं भवतीति वक्तव्यम् । ब्रूहि ब्रूहि देवदत्त । समानवाक्ये निघातयुष्मदस्मदादेशाः समानवाक्यद्वति प्रकृत्य निघातयुष्मदस्मदादेशा वक्तव्याः । किं प्रयोजनम् । नानावाक्येषु सा भूवन्निघातादय इति । अथ दण्डो हरानेन ओदनं यच्च तव भविष्यति ओदनं पच मम भविष्यति । योगे प्रतिषेधश्चादिभिः \* । चादिभिर्योगे प्रतिषेधो वक्तव्यः । ग्रामस्तव च स्वं मम च स्वम् । किमर्थमिदमुच्यते । यथान्यासएव चादिभिर्योगे प्रतिषेध उच्यते । इदमद्यापूर्वं क्रियते वाक्यसंज्ञा समानवाक्याधिकारश्च । तद् द्वेष्यं विजानीयात् सर्वमेतद्विकल्पत इति । तदाचर्यः सुहृद् भूत्वान्वाचष्टे चादिभिर्योगे यथान्यासमेव भवतीति । साचावश्यं वाक्यसंज्ञा वक्तव्या । समानवाक्याधिकार-

दादेशा वक्ष्यन्ते । तत्र लौकिकवाक्यग्रहणनिषेधार्थं वाक्यं परिभाष्यते । अव्ययकारकविशेषणानि प्रत्येकं समुदितानि चाश्रीयन्ते यथा वृषलैर्न प्रवेष्टव्यम् । अट्कुप्वाङ्नुम्व्यवायेपीति । आख्यातमिति चैकत्वं विवक्ष्यते । लक्षणविधानसामर्थ्यात् । तथा च तिङ्ङितिङ् इत्यत्र वक्ष्यते तिङ्प्रतिषेधानर्थक्यञ्च समानवाक्याधिकारादिति भवतिपचतीत्यादौ सत्यपि साध्यसाधनभावे आख्यातयोर्द्वित्वात् समानवाक्यत्वाभावान्निघाताप्रसङ्गात् । उच्चैरिति । यद्यप्यव्ययं कारकं विशेषणं च तथापि प्रपञ्चार्थमस्योपादानम् । तथा च वक्ष्यते । आख्यातं सविशेषणमित्येवेति । सक्रियाविशेषणं चेति । प्रत्यासत्त्या कारकस्यैव विशेषणं तद् गृह्यते न तु क्रियाया इति भावः । आख्यातेन च क्रियाप्रधानत्वं लक्ष्यतइत्यतिङन्तेष्वपि देवदत्तेन श्रुतियव्यमित्यादिषु वाक्यं सिध्यति । एकतिङिति । एकशब्दः समानवचनो न तु संख्यावाची । बहुव्रीहिसायम् । ब्रूहिब्रूहीति । ब्रूहि हिब्रू



अ वक्तव्यः । समर्थनिघाते हि समानाधिकरणयुक्तयुक्तेषूपसंख्यानंसमर्थत्वात् \* । समर्थनिघाते हि सति समानाधिकरणयुक्तयुक्तेषूपसंख्यानं कर्तव्यं स्यात् । समानाधिकरणे । पटवे ते दास्यामि मृदवे ते दास्यामि । समानाधिकरणे । युक्तयुक्ते । नद्यास्तिष्ठति कूलेष्वक्षय लम्बते शाखायां शालीनां ते ओदनं ददामि शालीनां मे ओदनं ददासि । युक्तयुक्ते । किं पुनः कारणं न सिध्यति । असमर्थत्वात् । राजगवीक्षीरे द्विसमासप्रसङ्गे द्विषष्टीभावात् \* । राजगवीक्षीरे द्विसमासप्रसङ्गः । किं कारणम् । द्विषष्टीभावात् । द्वे ह्यत्र षष्ट्यौ राज्ञः गोः क्षीरमिति । किमुच्यते द्विसमासप्रसङ्ग इति । यदा सुप्सुपेति वर्तते न तदा द्विसमासप्रसङ्ग इति । नैवं विज्ञायते द्वयोः सुबन्तयोः समासप्रसङ्गे द्विसमासप्रसङ्ग इति । कथं तर्हि । द्विप्रकारस्य समासस्य प्रसङ्गे द्विसमासप्रसङ्ग इति राजगोक्षीरमित्यपि प्राप्नोति न चैवं भवितव्यम् । भवितव्यं च यदा एतद्वाक्यं भवति गोः क्षीरं गोक्षीरं राज्ञो गोक्षीरं राजगोक्षीरमिति । यदा त्वेतद्वाक्यं भवति राज्ञो गोः क्षीरमिति तदा न भवितव्यम् । तदा च प्राप्नोति तदा कस्मान्न भवति । सिद्धं तु राजविशिष्टाया गोः क्षीरेण सामर्थ्यात्\* सिद्धमेत् । कथम् । राजविशिष्टाया गोः क्षीरेण सह समासो भव-

देवदत्तेत्यत्र वाक्यत्वादामन्वितनिघातः सिध्यति । समर्थनिघाते हीति । निघात उपलक्षणं तेन युष्मदस्मदादेशोऽपि गृह्यन्ते । पटवे ते इति । अत्र समानाधिकरणसमर्थवद्भवतीति वाचनिकमसामर्थ्यमिति । असति समानवाक्याधिकारे युष्मदस्मदादेशो न स्यात् । युक्तयुक्तेषु साक्षात् सामर्थ्याभावात् कार्यं न स्यात् । नद्या इत्यादि कारकविशेषणं विज्ञेयम् । राजगवीक्षीर इति । राज्ञो या गौस्तस्याः क्षीरमित्येतस्मिन्नर्थे राजगोक्षीरमित्यपि प्राप्नोति । किमुच्यते इति । द्वयोः षष्ठ्यन्तयोः समासप्रसङ्ग इत्यर्थं मत्वा पर्यनुयुङ्क्ते । सुप्सुपेति । संख्याया विवक्षितत्वात् समुदायस्य चासुबन्तत्वान्नास्ति समासप्रसङ्ग इत्यर्थः । इतरोऽभिप्रायं प्रकाशयति । नैवमिति । द्वयोः समासयोः समाहारो द्विसमासं पात्रादिभ्यः प्रतिषेध इति स्त्रीत्वाभावः । अमुमेवार्थं शब्दान्तरे णव्यक्तीकरोति । द्विप्रकारस्येति । एकस्मिन्नेवार्थे कदा चिद्राजगवीक्षीरं कदा चिद्राजगोक्षीरमिति प्राप्नोतीत्यर्थः । भवितव्यं चेति । अर्थान्तरइत्यर्थः । तथा च गवावच्छिन्नं क्षीरं राज्ञामिकमिति प्रतीयते । गौस्तु राजविशिष्टा न प्रतीयते । राजविशिष्टा या इति । तत्त-



ति न केवलायाः । किं वक्तव्यमेतत् । नहि । कथमनुच्यमानं गं-  
 स्थते । यथैवायं गवि यतते न च क्षीरमात्रेण संतोषं करोति । एवं  
 राजन्यपि यतते राज्ञो या गौस्तस्या यत् क्षीरमिति । नैव वा पुन-  
 रत्र गो राजानमपेक्षमाणायाः क्षीरेण सह समासः प्राप्नोति । किं  
 कारणम् । असामर्थ्यात् । कथमसामर्थ्यम् । सापेक्षमसमर्थं भव-  
 तीति । कथं तर्हि गोः क्षीरमपेक्षमाणायाः राज्ञा सह समासो भ-  
 वति । प्रधानमत्र तदा गौर्भवति । भवति च प्रधानस्य सापेक्षस्या-  
 पि समासः । अथ किमर्थं पदविधौ समर्थाधिकारः क्रियते । पद-  
 विधौ समर्थवचनं वर्णाश्रये शास्त्रानन्तर्यविज्ञानात् \* । पदवि-  
 धौ समर्थाधिकारः क्रियते । वर्णाश्रये शास्त्रे आनन्तर्यमात्रे कार्यं  
 यथा विज्ञायेतेति । तिष्ठतु दध्यशान त्वं शाकेन तिष्ठतु कुमारी-  
 च्छत्रं हर देवदत्तेति । समर्थाधिकारस्य विधेयसामानाधिकरण्या-  
 न्निर्देशानर्थक्यम् \* । समर्थाधिकारोऽयं विधेयेन समानाधिकरणः ।  
 किं च विधेयम् । समासः । यावद् ब्रूयात्समर्थः समास इति ता-  
 वद् ब्रूयात्समर्थः पदविधिरिति । न च राजपुरुष इत्येतस्यामव-  
 स्थायां समर्थाधिकारेण किं चिदपि शक्यं प्रवर्तयितुं निवर्तयितुं  
 वा । समर्थाधिकारस्य विधेयसामानाधिकरण्याद् निर्देशोनर्थकः ।

अ गोः पूर्वं राज्ञा संबन्धः पश्चात् क्षीरेणेत्यर्थः । नैव वेति । । सत्यपि गौरुभाष्यां संब-  
 न्धे सापेक्षमसमर्थं भवतीति असामर्थ्याद् गोः क्षीरेण समासो न भवति राज्ञा तु भवति  
 राजापेक्षया गोः प्राधान्यादेतदुक्तं भवति । महत्कष्टं श्रित इत्यत्रैवास्त्यर्थस्य विचारि-  
 तत्वान्न पुनश्चोदनीयं राजगवीक्षीरे द्विसमासप्रसङ्ग इति । समर्थाधिकार इति । पारा-  
 र्थ्यसामान्यात्परिभाषाधिकारशब्देनोक्ता । विनियोगो ह्यधिकारः । स च परिभाषाया-  
 मप्यस्ति तथा च कुप्वो—क— पौ चेत्यत्र वक्ष्यते अधिकारो नाम त्रिप्रकार इति । अत्र  
 पदग्रहणस्याक्षेपः । समर्थो विधिरित्येव वक्तव्यम् । आनन्तर्यमात्रइति । विनापि साम-  
 र्थ्येनेत्यर्थः । तिष्ठतु कुमारीच्छत्रमिति । दीर्घादिति नित्यस्तुग् भवति । यस्तु पदा न्ता-  
 द्वेति विकल्पितः स पदविधित्वादसामर्थ्यं न भवतीत्याहुः । अन्ये तु पदान्ताद्वेत्येव दीर्घेण  
 पदे विशेषमाणे लब्धे तदन्तत्वेन्तग्रहणात्पदान्तुको विप्रकर्षो विज्ञायते । पदान्तस्य दी-  
 र्घस्य तुग् भवति न तु दीर्घान्तस्य पदस्येति पदविधित्वाभावादसत्यपि सामर्थ्यं वा तुग्  
 भवतीत्याहुः । समर्थाधिकारस्येति । विधिशब्द इह कर्मसाधन एव उपात्तः तस्य पदसं-



२४ (समर्थः) भाष्यप्रदीपोद्द्योतितम् । [अ.२।पा.१।आ१.]

सिद्धं तु समर्थानामिति वचनात् \* । सिद्धमेतत् । कथम् । सम-  
र्थानां पदानां विधिर्भवतीति वक्तव्यम् । एवमपि द्वैकयोर्न प्राप्नो-  
ति । एकशेषनिर्देशाद्वा \* । अथ वा एकशेषनिर्देशोयम् । समर्थ-  
स्य च समर्थयोश्च समर्थानां च समर्थानामिति । एवमपि षट्प-  
भृतीनामेव प्राप्नोति । षट्प्रभृतिषु द्वैकशेषः परिसमाप्यते । नैष  
दोषः । प्रत्येकं वाक्यपरिसमाप्तिर्दृष्टेति द्वैकयोरपि भविष्यति ।  
एवमपि विभक्तीनां न प्राप्नोति । समर्थात्समर्थे पदात्पदद्वयं । एवं  
तर्हि समर्थपदयोरयं विधिशब्देन सर्वविभक्त्यान्तः समासः । समर्थ-  
स्य विधिः समर्थविधिः समर्थयोर्विधिः समर्थविधिः समर्थानां  
विधिः समर्थविधिः समर्थाद्विधिः समर्थविधिः समर्थे विधिः स-  
मर्थविधिः । पदस्य विधिः पदविधिः पदयोर्विधिः पदविधिः पदा-  
नां विधिः पदविधिः पदाद्विधिः पदविधिः पदे विधिः पदविधिः ।  
समर्थविधिश्च समर्थविधिश्च समर्थविधिश्च समर्थविधिश्च समर्थ-  
विधिश्च समर्थविधयः । पदविधिश्चपदविधिश्च पदविधिश्चपद-  
विधिश्च पदविधिश्च पदविधयः । समर्थविधयश्च पदविधयश्च सम-  
र्थः पदविधिः । पूर्वः समासउत्तरपदलोपी यादृच्छिकी च विभ-

बन्धी समासादिरर्थो वाच्यः । तत्समानाधिकरणं च समर्थ इत्युपात्तं तत्र असमर्थानां  
पदानां समासस्यानिवर्तितत्वात्समर्थवचनेन न किं चित् कृत्यमित्यर्थः । तथा हि ।  
समर्थानां यः समासः स समर्थ एव । योप्यसमर्थानां भार्या राज्ञः पुरुषो देवदत्तस्येत्यादौ  
सोपि नियमाभावाच्चिह्नं च एव । तस्यासमर्थस्यापि अनेन समर्थवचनेन न किं चित्क्रि-  
यते । निष्पन्नत्वाच्चणान्तरेण साधुत्वव्यवस्थापनाच्च । अकिंचित् कुर्वाणमित्यादयोप्यस-  
मर्थानञ्जसमासाः परिगणनेन निरस्ता इति तदर्थमप्येतन्न भवति । सिद्धं त्विति । वच-  
नाद्वाख्यानादित्यर्थः । समर्थपदसंबन्धित्वात् पदविधिरुपचारात्समर्थशब्देनोच्यते ।  
इतरस्तु पाठोयमिति मत्वाह । एवमपीति । यथा पशुना यजेतेति गुणेषु संख्या विवक्ष्यते  
तथेहापि बहुत्वस्य विवक्षितत्वात् । प्रत्येकमिति । आश्रितसंख्याविशेषाणां कृतैकशेषाणां  
पुनरेकशेषकरणसामर्थ्यात् । एवमपीति । सर्वमेतद्वाचनिकमिति मत्वा पुनः पर्यनुयुङ्क्ते ।  
समर्थादिति । तिङ्ङितिङ्ङित्यादौ । समर्थ इति । यथाकुत्सने च सुप्यगोत्रादा-  
विति । पूर्वः समास उत्तरपदलोपीति । गतार्थत्वाद्विधिशब्दस्याप्रयोग इत्यर्थः ।  
समर्थपदाश्रयत्वाद्विधिरेव समर्थशब्देनोच्यतइत्यर्थः । संबन्धसामान्यवचनषष्ठ्यन्तस्य-



क्तिः । समानाधिकरणेषूपसंख्यानमसमर्थत्वात् । समानाधिकरणे षू-  
पसंख्यानं कर्तस्यम् । वीरः पुरुषो वीरपुरुषः । किं पुनः कारणं न  
सिध्यति । असमर्थत्वात् । कथमसामर्थ्यम् । द्रव्यं पदार्थ इति  
चेत् \* । यदि द्रव्यं पदार्थो न भवति तदा सामर्थ्यम् । भेदाभा-  
वात् । अथ हि गुणः पदार्थो भवति तदा सामर्थ्यम् । अन्यो हि वी-  
रत्वं गुणः अन्यो हि पुरुषत्वम् । नान्यत्वमस्तीति द्वयता सामर्थ्यं  
भवति । अन्यो हि देवदत्तो गोभ्यश्चाश्वेभ्यश्च न च तस्यैतावता सा-  
मर्थ्यं भवति । को वा विशेषः । यद् गुणे पदार्थे सामर्थ्यं स्यात् द्र-  
व्यं च न स्याद् । एष विशेषः । एकं तयोरधिकरणम् । अन्यश्च  
वीरत्वं गुणः अन्यः पुरुषत्वम् । द्रव्यपदार्थिकस्यापि तर्हि गुणभेदा-  
त्सामर्थ्यं भविष्यति । अशक्यो द्रव्यपदार्थिकेन द्रव्यस्य गुणकृत उप-  
पकारः प्रतिज्ञातुम् । ननु चाभ्यन्तरोसौ भवति । यदाप्यभ्यन्तरः न  
तु गम्यते । नहि गुडद्वययुक्ते मधुरत्वं गम्यते । शृङ्गवेरमिति वा कटुक-  
त्वम् । गुणपदार्थिकेनापि तर्हि अशक्यो गुणस्य द्रव्यकृत उपकारः

च पदशब्दस्य विधिशब्देन समासे विभक्त्यन्तरार्थोप्यन्तर्भवतीति सर्वं सूत्रेणैव सि-  
ध्यति । यादृच्छिकी च विभक्तिरिति । भेदाभेदविवक्षासंभवे सति यदृच्छया भे-  
दविवक्षामाश्रित्य प्रथमया निर्देशः कृत इत्यर्थः । समानाधिकरणेष्विति । के चिदाचा-  
र्या द्रव्यं पदार्थं प्रतिपन्नाः के चिदाकृतिम् । गुणशब्देनाप्याकृतिरुच्यते । यथा यस्य  
गुणस्य भावादिति । संसर्गिभेदकं यद्यत् सन्धापारं प्रतीयते । गुणत्वं परतन्त्रत्वात्तस्य  
शास्त्रउदाहृतमिति । गुणलक्षणयोगात्तत्र द्रव्ये पदार्थे वीरः पुरुष इत्येताभ्यां द्रव्य-  
मेकमभिधीयते न तु वीरत्वं पुरुषत्वं च । तत्र भेदाभावे भेदाधिष्ठानस्य संसर्गस्थेहासंभ-  
वात् । असति सामर्थ्यं समासो न प्राप्नोतीति वचनम् । अथ हि गुण इति । वीरत्वं पु-  
रुषत्वं चैकव्यक्तिगतमेताभ्यामभिधीयतइति भेदपूर्वकः संसर्गो ऽस्तीति भावः । नान्यत्वं  
मिति । उपकारविवक्षायां सामर्थ्यं नान्यत्त्वमात्रेणेत्यर्थः । एकं तयोरिति । ततस्तदुहा-  
रेणास्ति विशेषणविशेष्यभावः । द्रव्यपदार्थिकस्यापीति । एकमपि द्रव्यं भिन्नगुणसंस-  
र्गाद् भेदकार्यं लभते । अशक्य इति । भेदहेतोर्विद्यमानस्यापि गुणस्य शब्देनावाच्यत्वा-  
दित्यर्थः । ननु चेति । द्रव्यस्य गुणेन नित्यसंबन्धादित्यर्थः । यद्यपीति । अनभिधीयमा-  
नोपि संनिधिनैव परिच्छेदहेतुत्वादभ्यन्तरः । न तु गम्यतइति । शब्देन नोच्यतइत्यर्थः  
गुणपदार्थिकेनापीति । यद्यवाच्यस्योपकारकत्वं नास्तीयतइत्यर्थः । अथ वाच्यस्याप्युप-



२६ (समर्थः०) भाष्यप्रदीपोद्दोतितम् । [अ.२।पा.१।आ.१]

प्रतिज्ञातुम् । अथ गुणपदार्थिकः प्रतिजानीते । द्रव्यपदार्थिकोपि कस्मान्न प्रतिजानीते । एवमनयोः सामर्थ्यं स्याद्वा न वा । क्व च तावदिदं स्यात् । समानाधिकरणेनेति । यत्र सर्वं समानमिन्द्रः शक्रः पुरुहूतः पुरंदरः कन्दुः कोष्ठः कुसूल इति । नैवंजातीयकानां समासेन भवितव्यं प्रत्ययेन वोत्पत्तव्यम् । किं कारणम् । अर्थगत्यर्थः शब्दप्रयोगः । अर्थं संप्रत्याययिष्यामीति शब्दः प्रजुज्यते । तत्रैकेनोक्तत्वात्तस्यार्थस्य द्वितीयस्य शब्दस्य प्रयोगेण न भवितव्यम् । किं कारणम् । उक्तार्थानामप्रयोग इति । न तर्हीदानीमिदं भवति भृत्यभरणीय इति । नैतो समानार्थौ । एकोत्र शक्यार्थे कृत्यः अपरोर्हे । शक्यो भर्तुं भृत्यः । अर्हति भृतिं भरणीयः भृत्यो भरणीयो भृत्यभरणीय इति । यदि तर्हि यत्र किं चित्समानं कश्चिच्च विशेषः तत्र भवितव्यम् । इहापि तर्हि प्राप्नोति । दर्शनीयाया माता दर्शनीया मातेति । अत्रापि किं चित्समानं कश्चिच्च विशेषः । किंपुनस्तत् । सज्ञावान्यभावौ । न क्व चित्सज्ञावान्यभावौ न स्तः । उच्यते चेदं समानाधिकरणेनेति । तत्र प्रकर्षगतिर्विज्ञास्यते । यत्र साधीयः सामानाधिकरण्यम् । क्व च साधीयः सामानाधिकरण्यम् । यत्र सर्वं समानंसज्ञावान्यभावौ द्रव्यं च । अथवा

कारकत्वमाश्रीयते तदा पक्षद्वयेपि साम्यम् । क्व च तावदिति । यद्यवाच्यस्योपकारकत्वं नाश्रीयेत इत्यर्थः । यत्र सर्वमिति । समानमेकमधिकरणमभिधेयं यस्य तेन पर्यायेणेत्यर्थः इति मन्यते । ततश्च यत्र प्रवृत्तिनिमित्तमप्येकं वाच्यं तत्रैव स्यादित्यर्थः । कथंपुनरत्र विशेषणविशेष्यभावः । उच्यते । कश्चित् प्रति कया चित् सन्नया सौम्यः प्रसिद्धोऽन्यया त्वप्रसिद्ध इति प्रसिद्धस्य विशेषणत्वमितरस्य तु विशेष्यत्वम् । नैवंजातीयकानामिति । युगपत् प्रयोगाभावात् सामर्थ्याभावाच्चेत्यर्थः । भृत्यभरणीय इति । अस्ति वायं शिष्टप्रयोग इति भावः । नैताविति । उपाधिभेदाद्विज्ञायावित्यर्थः । दर्शनीया मातेति । यदि सति भेदे किं चित् समानमाश्रित्य समासः क्रियते तदा यथा वीरपुरुष इत्यत्रानभिधीयमानमपि द्रव्यं समानमाश्रित्य समासः क्रियते तथात्रापि सत्ता समानेति समासः प्राप्नोतीत्यर्थः । ननु परत्वादपवादत्वाद्वात्र षष्ठीसमासो भविष्यति । नैतदस्ति । समानाधिकरणेन नेति प्रतिषेधः प्राप्नोति । विधेः कोवकाश इति चेद् इष्टा त्विह व्यवस्था न स्यात् । समानाधिकरणोत्तरपदलक्षणश्च पुंवज्ञावः प्रसज्येत । सज्ञावान्यभावाविति ।



[अ. २।पा. १।आ. १।]

महाभाष्यम् ।

(समर्थः) २७

समानाधिकरणेनेति तत्समानमाश्रीयते यत्समानं भवति न भव-  
ति च । न चैतत्समानं क्व चिदपि न भवति । अथ वा यावद् ब्रू-  
यात्समानद्रव्येणेति तावत्समानाधिकरणेनेति । द्रव्यं हि लोके  
ऽधिकरणमित्युपचर्यते । तद्यथा । एकस्मिन्द्रव्ये व्युदितम् । एक-  
स्मिन्नधिकरणे व्युदितम् । तथा व्याकरणे विप्रतिषिद्धं चानधिक-  
रणवाची अद्रव्यवाचीति गम्यते । एवमपीदमवश्यं वक्तव्यं समा-  
नाधिकरणमसमर्थवद्भवतीति । किं प्रयोजनम् । सर्पिःकालकं यजुः  
प्रीतकमिति एवमर्थम् । यदि समानाधिकरणमसमर्थवद्भवतीति  
उच्यते सर्पिष्पीयते यजुष्क्रियत इत्यत्र षत्वं न प्राप्नोति । अधात्व-  
भिहितमित्येवं तत् । एवं च कृत्वा समानाधिकरणेषूपसंख्यानं कर्तव्य-  
म् । वीरः पुरुषो वीरपुरुष इति । किं कारणम् । असमर्थत्वात् । न वा  
वचनप्रामाण्यात्\* । न वा कर्तव्यम् । किं कारणम् । वचनप्रामाण्यात् ।  
वचनप्रामाण्यादत्र समासो भविष्यति । किं वचनप्रामाण्यम् ।  
समानमध्यमध्यमवीराश्चेति । लुप्ताख्यातेषुच\* । लुप्ताख्यातेषु चोप-  
संख्यानं कर्तव्यम् । निष्कौषाम्बिः निर्वाराणसिः । लुप्ताख्यातेषु च  
किम् । वचनप्रामाण्यादित्येव । किं वचनप्रामाण्याम् । कुगतिप्रा-

सत्तान्यत्वे इत्यर्थः । न चैतदिति । सत्तायाः सर्वत्र भावाद्व्यभिचाराभावाच्चासौ  
समानत्वेनाश्रीयते । पूर्वः परिहारः समानत्वमभ्युपगम्य पुनः श्रुत्या प्रकर्षाश्रयेणोक्तः ।  
उत्तरस्तु सर्वसाधारण्यात् सत्तायाः समानव्यपदेशं प्रति निमित्तत्वानाश्रयणेनाभिहितः ।  
अथ वेति । अधिकरणशब्दोभिधेयवाचीति पर्यनुयोगो द्रव्यवाचीति समाधानम् । दर्श-  
नीयाया मातेत्यत्र तु द्रव्यभेदः । अभिधेयस्य तु सत्तया समानत्वात् समानत्वं स्यात् ।  
व्युदितमिति । विवादः कृत इत्यर्थः । सर्पिःकालकमिति । इक्षुसोः सामर्थ्य इति षत्व-  
निवारणार्थं वाचनिकमसामर्थ्यमिति वीरपुरुष इति समानाधिकरणसमासोपि न स्या  
दित्यर्थः । अधात्वभिहितमिति । धातुसहचरितः प्रत्ययो धातुशब्देनोक्तः । तेनाभिहि-  
तं कर्मादि यदि भवति तदा सामर्थ्यमेवेत्यर्थः । न वेति । वचनसामर्थ्यं वाचनिकमसाम-  
र्थ्यं बाध्यत इत्यर्थः । वीरः पचन्नित्यादौ तु धात्वभिहिते अनभिधानाद्बहुलग्रहणाद्वा समा-  
साभावं मन्यते । लुप्ताख्यातेषु चेति । वचनप्रामाण्यादित्यस्योपजीवनार्थं सिद्धं वार्तिकम् भाष्य-  
कारस्तु प्रपञ्चार्थं मुपसंख्यानं प्रतिविधानं च वाक्यभेदेनाचष्टे । आख्यातशब्देन क्रियापदं  
क्रान्ताद्यपि कथ्यते । निष्कौषाम्बिरिति । वर्षदोत्तरपदयोरसामर्थ्यं मन्यते । क्रियाविष-



२८ (समर्थः०)

भाष्यप्रदीपोद्द्योतितम् । [अ. २। पा. १। आ. १]

दय इति । असत्यन्यदेतस्य वचने प्रयोजनम् । किम् । सुराजा  
 अतिराजेति । न ब्रूमो वृत्तिः सूत्रवचनप्रामाण्यादिति । किं तर्हि ।  
 वार्तिकवचनप्रामाण्यादिति । सिद्धं तु क्वाङ्खतिदुर्गतिवचनात् ।  
 प्रादयः त्थार्थ इति । तदर्थगतेर्वा \* । तदर्थगतेर्वा पुनः सिद्धमेत-  
 त् । किमिदं तदर्थगतेरिति । तस्यार्थस्तदर्थः तदर्थस्य गतिस्तद-  
 र्थगतिस्तदर्थगतेरिति । यस्यार्थस्य कौशाम्या सामर्थ्यं स निसो-  
 च्यते । अथ वा सोर्थस्तदर्थः तदर्थस्य गतिस्तदर्थगतिस्तदर्थगतेरि-  
 ति । योर्थः कौशाम्या समर्थः स निसोच्यते । अथ यत्र बहूनां स-  
 मासप्रसङ्गः किं तत्र द्वयोर्द्वयोः समासो भवति आहोस्विदविशेषेण ।  
 कश्चात्र विशेषः । समासो द्वयोर्द्वयोश्चेद् द्वन्द्वेनेकग्रहणम् \* । समा-  
 सो द्वयोश्चेद् द्वन्द्वेनेकग्रहणं कर्तव्यम् । चार्थे द्वन्द्वेनेकमिति वक्तव्य-  
 म् । इहापि यथा स्यात् । प्लक्षन्यग्रोधखदिरपलाशा इति । नैष दो-  
 षः । अत्रापि द्वयोर्द्वयोः समासो भविष्यति । द्वयोर्द्वयोः समास इति  
 चेन्न । बहुषु द्वित्वाभावात् \* । द्वयोर्द्वयोः समास इति चेत् । तन्न ।  
 किं कारणम् । बहुषु द्वित्वाभावात् । न बहुषु द्वित्वमस्ति । नावश्य

यत्वादुपसर्गाणां द्रव्येण संबन्धाभावात् । किं तर्हीति । वार्तिककारवचनस्यापि स्मृतिशास्त्र-  
 त्वात् प्रामाण्यमाश्रितमित्यर्थः । तस्यार्थ इति । क्रान्तशब्दस्य योर्थः संप्रतीयते निःशब्देन  
 क्रियाविषयेण तस्यार्थस्य सामर्थ्यादाच्चित्तत्वात्तद्वारेण पूर्वपदोत्तरपदयोः सामर्थ्यादित्य-  
 र्थः । सोर्थ इति । निस एवायं वृत्तिविषये क्रान्तलक्षणोर्थ इति दर्शयति । अथ यत्र  
 इति । यत्र विशिष्टे पूर्वपदोत्तरपदे उपात्ते यथा द्वितीयाश्रितेति तत्र नास्ति बहूनां  
 प्रसङ्गः । यत्र तु विशेषो नोपात्तः अनेकमन्यपदार्थे चार्थे द्वन्द्व इति तत्र संदेहः । यदि सु-  
 प्सुपेति वर्तते ततो विवक्षितत्वात् संख्यायाः द्वयोर्द्वयोः समासेन भवितव्यम् । अथ नि-  
 वृत्तं यावतामन्यपदार्थे चार्थे च वृत्तिस्तावतां भवितव्यम् । नन्वेनेकग्रहणाद् बहूना-  
 मपि भाव्यम् । अन्यथा तदनर्थकं स्यात् । नैतदस्ति । अनेकग्रहणमुपसर्जनसंज्ञार्थं स्या-  
 च्चित्रगुरित्यादौ ऋक्षार्थम् । यदा त्वेकविभक्तित्वेनोपसर्जनसंज्ञा सिध्यतीत्युच्यते त-  
 दानेकग्रहणं सुप्सुपेत्यस्य निवृत्त्यर्थं विज्ञायते तेन बहूनां समासः सिध्यति । बहुषु  
 त्वाभावादिति । ननु बहुषु द्वौ विद्यते । तद्यथा एषां ब्राह्मणानां दावानयेति । त-  
 च बहुषूपक्रान्तेषु प्लक्षन्यग्रोधयोरेकाद्वन्द्वसंज्ञा । खदिरपलाशयोर्द्वितीया । पुनर्द्वन्द्वसमु-  
 दायस्य द्वितीया भविष्यति । नैष दोषः । यद्यपि बहुषु द्वौ स्तस्तथापि चतुर्षु सहविव-



मेवंविग्रहः कर्तव्यः । लक्षश्च न्यग्रोधश्च खदिरश्च पलाशश्चेति । किं तर्हि ।  
 एवंविग्रहः करिष्यते । लक्षश्च न्यग्रोधश्च लक्षन्यग्रोधौ खदिरश्च पलाश-  
 श्च खदिरपलाशौ लक्षन्यग्रोधौ च खदिरपलाशौ च लक्षन्यग्रोधखदि-  
 रपलाशा इति । होतपोतनेष्टोद्गातारस्तर्हि न सिध्यन्ति । होतापो-  
 तानेष्टोद्गातार इति प्राप्नोति । न चैतदेवं भवितव्यम् । भवितव्यं  
 च । यदैवं विग्रहः क्रियते । होता च पोता च होतापोतारौ नेष्टा  
 चोद्गाता च नेष्टोद्गातारौ होतापोतारौ च नेष्टोद्गातारौ च होता-  
 पोतानेष्टोद्गातार इति । होतपोतनेष्टोद्गातारस्तु न सिध्यन्ति ।  
 समासान्तप्रतिषेधश्च\* । समासान्तस्य च प्रतिषेधो वक्तव्यः । वाक्-  
 क् सुग् दृषदमिति वाक्चसुग्दृषदमिति प्राप्नोति । नैष दोषः ।  
 अत्रापि परेण सह समासो भविष्यति । सुक्च दृषच्च सुग्दृषदं त्व-  
 क् च सुग्दृषदं च त्वक्सुग्दृषदम् । वाक् च त्वक्सुग्दृषदं च वा  
 क्त्वक् सुग्दृषदमिति । होतपोतनेष्टोद्गातार एव तर्हि न सिध्य-  
 न्ति । ब्रह्म च सुसूक्ष्मजटकेनेति सुनताजिनवाससा । समन्तशिति-  
 रन्त्रेण द्वयोर्द्वौ न सिध्यति ॥ ॥ अस्तु तर्ह्यविशेषेण । अविशेषेण व-  
 हुव्रीहावनेकपदप्रसङ्गः\* । यद्यविशेषेण बहुव्रीहावनेकपदप्रसङ्गः ।  
 तत्र को दोषः । तत्र स्वरसमान्तपुंवद्भावेषु दोषः\* । तत्र स्वरसमासान्त-  
 पुंवद्भावेषु दोषो भवति । सुर । पूर्वशालाप्रियः अपरशालाप्रियः । स्वर ।

क्षिप्तेषु एकैकस्य शब्दस्य चत्वारोऽर्थे इति द्वयोश्चार्थे वृत्त्यसंभवात् । समासभाक्त्वं नास्ती-  
 ति एतदनेन प्रतिपाद्यते । एवं विग्रह इति । द्वयोर्द्वयोः सहविवक्षा भविष्यति न तु-  
 युगपच्चतुर्णामित्यर्थः । होतपोतनेष्टोद्गातार इति । यदा बहुनां समासस्तदा सर्वा-  
 न्तोत्तरपदे परत एकस्यैवावङ् भविष्यति द्वयोर्द्वयोस्तु समासे क्रियमाणे एकं वर्जयित्वा  
 सर्वेषामानडा भाव्यम् । अत्र च भाष्यकारवचनप्रामाण्यादुद्गातारशब्दस्य दीर्घः । अन्य-  
 था नप्चादिग्रहणस्य नियमार्थत्वात् स्यात् । समासान्तप्रतिषेधश्चेति । द्वयोर्द्वयोर्द्वन्द्व-  
 संज्ञायां प्रतिद्वन्द्वं समासान्तः प्राप्नोतीत्यर्थः । यद्यपि प्रक्रियान्तरे प्रतिद्वन्द्वमानडादेश-  
 वत् समासान्ते न भाव्यं तथापि बहुनां समासाभावादेकसमासान्तता न कदाचित् प्रा-  
 प्नोति इति चोच्यते । सुसूक्ष्मजटकेनेति । सष्टु सूक्ष्मा जटाः केशा अस्त्येति विग्रहः ।  
 यद्यनेकग्रहणं न क्रियते क्रियमाणं वोपसर्जनसंज्ञार्थं विज्ञायते सुप्तेति चानुवर्तते त-  
 द्वात्र बहुनां बहुव्रीहिर्न प्राप्नोति । पूर्वशालाप्रिय इति । यदा बहुनां बहुव्रीहिसंज्ञा त-



३० (समर्थः०) भाष्यप्रदीपोद्द्योतितम् । [अ. २। पा. १। आ. १]

समासान्त । पञ्चगवप्रियः पञ्चनावप्रियः । समासान्त । पुंवङ्गाव । खादि-  
रेतरशम्यम् । न वा वयवततपुरुषत्वात्\* । नवा एष दोषः । किं कार-  
णम् । अवयवततपुरुषत्वात् । अवयवोत्र ततपुरुषसंज्ञः तदाश्रयौ स-  
मासान्तपुंवङ्गावौ भविष्यतः । स्वरः कथम् । तस्यान्तोदात्तत्वं विप्र-  
तिषेधात्\* । अन्तोदात्तत्वं क्रियतां पूर्वपदप्रकृतिस्वर इति । अन्तो-  
दात्तत्वं भवति विप्रतिषेधेन । नैष युक्तो विप्रतिषेधः । विप्रतिषेधे  
परमित्युच्यते पूर्वं चान्तोदात्तत्वं परं पूर्वपदप्रकृतिस्वरत्वम् । न पर-  
विप्रतिषेधं ब्रूमः । किं तच्चान्तरङ्गविप्रतिषेधम् । निमित्तिसुरबली-

दा पूर्वपदप्रकृतिस्वरेण पूर्वशब्दः खाङ्गशिष्टामदन्तानामित्याद्युदात्तः स्याद यदा तु द्वयो-  
रेव बहुव्रीहिसंज्ञा भवतीति पक्षः तदा पूर्वा शाला पूर्वशालेति पूर्वापरप्रथमेति समासे  
कृते समासान्तोदात्ते च पूर्वशाला प्रियास्येति द्विपदे बहुव्रीहौ कृते पूर्वपदप्रकृतिस्वरेण  
शालाशब्दाकार उदात्तः । सिध्यति । ननु त्रिपदे बहुव्रीहौ कृते तद्वितार्थोत्तरपदेति त-  
त्पुरुषेणात्र भाव्यमिति कथं दोषोपन्यासः । एवं तर्हि परस्तादयं परिहारो वक्ष्यतइति  
न तावदत्राश्रितः । पञ्चगवप्रिय इति । त्रिपदे बहुव्रीहौ समासान्तो न प्राप्नोति । य-  
दा द्वयोर्बहुव्रीहिरिति पक्षस्तदा पञ्चानां गवां समाहारः पञ्चगवं तत् प्रियमस्येति रूपं  
सिध्यति । खादिरेतरशम्यमिति । खादिरो इतरा शम्यास्येति त्रिपदे बहुव्रीहौ क्रिय-  
माणे उत्तरपदे पुंवङ्गावो विधीयमानः खादिरीशब्दस्य न प्राप्नोति । यदा तु द्वयोर्बहु-  
व्रीहिरिति पक्षस्तदेतरा शम्याइतरशम्येति समासे कृते खादिरी इतरशम्यास्येति बहु-  
व्रीहौ सिध्यति पुंवङ्गावः । न वेति । क्वचित् त्रयाणां पदानां बहुव्रीहौकृते द्वयोः पद-  
योस्तद्वितार्थोत्तरपदेति तत्पुरुषो भिन्नविषयत्वाच्च बहुव्रीहितत्पुरुषसंज्ञयोरैकसं-  
ज्ञाधिकारेपि नास्ति विरोधः । खादिरेतरशम्यमित्यत्र पुंवङ्गावसिद्धये कृते तत्पुरुषे  
खादिरो इतरशम्यास्येति द्विपदो बहुव्रीहिः क्रियते न तु त्रिपदः । विकारि च प्रत्ययवि-  
धानाद् वृद्धिनिमित्तस्येति प्रतिषेधो नास्ति । स्वरः कथमिति । पूर्वशालाप्रिय इत्यादावप-  
वादत्वादु बहुव्रीहिस्वरः प्राप्नोति । विप्रतिषेधादिति । विरोधमात्रं विप्रतिषेधशब्दे ना-  
त्रोच्यते । हेतुस्त्वन्तरङ्गत्वं निमित्तस्वरबलीयस्त्वञ्च । इतरस्तु विप्रतिषेधमूलं परत्वमनेन  
हेतुत्वेनोक्तमिति मत्वाह । नैष युक्त इति । अन्तरङ्गेति । अनुदात्तं पदमेकवर्जमिति व-  
चनाद् द्वयोः स्वरयोरसंभवात् कस्यान्तरप्राप्तत्वाच्च बाध्यबाधकभावाभावादवयवाश्रय-  
त्वादन्तरङ्गत्वं व्यवस्थाहेतुराश्रीयत इत्यर्थः । अन्तरङ्गोपि सतिशिष्टेन बहिरङ्गेणापि  
स्वरेण बाध्यतइत्यनैकान्तिकमन्तरङ्गत्वं मत्वा हेत्वन्तरमाह । निमित्तिसुरबलीयस्त्वा-



यस्त्वाद्वा \* । अथ वा निमित्तसुरान्निमित्तिसुरो बलीयानिति वक्तव्यम् । किं पुनर्निमित्तं को वा निमित्ती । बहुव्रीहिर्निमित्तं तत्पुरुषो निमित्ती । तत्तर्हि वक्तव्यं निमित्तस्वरान्निमित्तिसुरो बलीयानिति । न वक्तव्यम् । एकशिति गतस्वरवचनं तु ज्ञापकं निमित्तस्वरबलीयस्त्वस्य \* । यदयं युक्तारोच्चादिष्वेकशितिपाच्छब्दं पठति तज्ज्ञापयात्याचार्यो निमित्तस्वरान्निमित्तिसुरो बलीयानिति । कः पुनरर्हति युक्तारोच्चादिष्वेकशितिपाच्छब्दं पठितुम् । एवं किल नाम पठ्यते एकः शितिः एकशितिः एकशितिः पादो यस्येति । तच्च न । एवं विग्रहः करिष्यते एकः शितिरेषु त इमे एकशितयः एकशितयः पादा यस्येति एकशितिपादिति । अथाप्येवं विग्रहः क्रियते एकः शितिरेकशितिः एकशितिः पादो यस्येति । एवमपि नार्थः पाठेन । इगन्त द्विगावित्येष स्वरोऽत्र बाधको भविष्यति । अस्य तर्हि बहुव्रीह्यवयवस्य तत्पुरुषसंज्ञा प्राप्नोति । सुसूक्ष्मजटुकेशन सुनताजिनवाससा । समंतशि तिरन्त्रेणेति । तत्र को दोषः । तस्यान्तोदात्तत्वं विप्रतिषेधादित्यन्तोदात्तत्वं स्याद्विप्रतिषेधेन । नैष दोषः । नेदं बहुव्रीह्यवयवस्य तत्पुरुषस्य लक्षणमारभ्यते । किं तर्हि । यस्य बहुव्रीह्यवयवस्य तत्पुरुषस्य तस्य तल्लक्षणमस्ति तस्यान्तोदात्तत्वं भविष्यति विप्रतिषेधेन । ननु चास्याप्यस्ति । किम् । विशेषणं विशेष्येण बहुलमिति । बहुलवचनान्न भविष्यति । अस्य तर्हि बहुव्रीह्यवयवस्य तत्पुरुषसंज्ञा प्राप्नोति । अधिकषष्टिवर्ष इति । तत्र को दोषः । तस्या-

दिति । सति बहुव्रीहौ तदवयवोत्तरपदाश्रयो द्वयोस्तत्पुरुष इति बहुव्रीहेर्निमित्तत्वम् । एकशितिपादिति । युक्तारोच्चादिषु पूर्वपदाद्युदात्तार्थः पाठः एकशब्दश्च कन्नन्तत्वात्साङ्गशितमिति वाद्युदात्तः । तत्र त्रिपदे बहुव्रीहौ कृते द्वयोश्चतत्पुरुषे बहुव्रीहौ प्रकृत्येति सिद्धाद्युदात्तत्वे ज्ञापनार्थः पाठः संपद्यते । कः पुनरिति । सर्वथा स्वरस्य सिद्धत्वादकर्तव्य एव पाठो न ज्ञापक इत्यर्थः । निमित्तस्वरस्य तु बलीयस्त्वं वाचनिकं न तु ज्ञापकसिद्धम् । नेदमिति । यद्यपूर्ववचनं क्रियेत बहुव्रीह्यवयवस्तत्पुरुषो भवतीति ततोत्र स्यादोषः । दिक्संख्ययोस्तुत्तरपदे तत्पुरुषो विधीयत इति दोषाभावः । बहुलवचनादिति । समुदायस्य वृत्तावयवस्थान्या संज्ञा विशेषलक्षणेन विना बहुलवचनान्न प्रवर्तते । अधिकषष्टिवर्ष इति । त्रिपदे बहुव्रीहौ कृते अधिकषष्ट्यं



३२ (समर्थः०) भाष्यप्रदीपोद्घातितम् । [अ.२।पा.१।आ.१]

नोदात्तत्वं विप्रतिषेधादित्यनोदात्तत्वं स्याद्विप्रतिषेधेन । नैष दोषः । इगन्ते द्विगावित्येष स्वरो बाधको भविष्यति । यस्तर्हि नेगन्तः अधिकशतवर्ष इति । इह चाप्यधिकषष्टिवर्ष इति । समासान्तः प्राप्नोति । उचः प्रकरणे संख्यायास्तत्पुरुषस्योपसंख्यानं निश्चिंशदर्थमिति । नैष दोषः । अव्ययादेरित्येवं तत् । किं पुनः कारणमव्ययादेरित्येवं तत् । इह मा भूद् गोत्रिंशद् गोचत्वारिंशदिति । बहुव्रीहिसंज्ञा तर्हि प्राप्नोति संख्यायाव्ययासन्नादूरादिकसंख्याः संख्यय इति । न संख्यां संख्येये वर्तयिष्यामः । कथमेवं विग्रहः करिष्यते अधिका षष्टिर्वर्षाणामस्येति । यथा तर्हि स योगः प्रत्याख्यायते तथा पूर्वेण प्राप्नोति । कथं च स योगः प्रत्याख्यायते । अशिष्यः संख्योत्तरपदः संख्येयार्थाभिधायित्वादिति । प्रत्याख्याते तस्मिन्योगे संख्यासंख्येये वर्तयिष्यामः । तत्रैवं विग्रहः करिष्यते । अधिका षष्टिर्वर्षाणामस्येति । सर्वथा वयमधिकषष्टिवर्षान्न मुच्यामहे । कथम् । यावता स योगः प्रत्याख्यायते । अयं च विग्रहोऽस्ति । अधिका षष्टिर्वर्षाणामस्येति । यत्तु तदुक्तमधिकषष्टिवर्षी न सिध्यतीति ससिद्धो भवति । कथम् । यावता स च योगः प्रत्याख्यायते । अयं च विग्रहोऽस्ति अधिका षष्टिर्वर्षाणामस्येति । अधिकशतवर्षस्तु न सिध्यति ।

चालुकोत्यधिकशब्दस्य संख्यासंज्ञात्वात्तद्वितार्थोत्तरपदेति पदद्वयस्य तत्पुरुषे कृते समासान्तोदात्तत्वं प्राप्नोतीत्यर्थः । अधिकशब्दः कन्नन्तत्वादायुदात्तः । बहुव्रीहिसंज्ञा तर्हीति । अधिकषष्टिवर्षेऽपि दोष इति भावः । निपदे बहुव्रीहौ कृते पदद्वयस्य तद्वितार्थोत्तरपदेति तत्पुरुषं परत्वाद् बाधित्वा संख्ययाव्ययेति बहुव्रीहिः प्राप्नोति । ततश्च बहुव्रीहौ संख्येय इति उच्यते । न संख्यामिति । अधिकषष्टिवर्ष इत्येव यथा स्यादित्येवमर्थमव्यविकन्याय आश्रीयते । तेनाधिकाषष्टिर्वर्षाणामस्येति वाक्यमेव भवति । पूर्वमेति । अधिका षष्टिर्वर्षाणामस्येति वर्षेषु संख्येयेषु अनेकमन्यपदार्थ इति बहुव्रीहिः प्राप्नोति । संख्येयवृत्तित्वाच्च बहुव्रीहेस्तन्निबन्धनोऽजपीति दोषः । बहुव्रीहिरगर्भश्च पुनर्वयस्त्रिन्यभिधेये बहुव्रीहिः प्राप्नोति । प्रत्याख्यात इति । अव्यविकन्यायेन चाधिका षष्टिवर्षाणामस्येति वाक्यमेव भविष्यति । अव्यविकन्यायममत्वाह । सर्वमेति । अव्यविकन्यायाश्रयेणाह । यत्तु तदुक्तमिति । वृत्तिविषये दशादीनामपि द्वेकयोरिति निर्देशात्संख्यानमात्रवृत्तित्वात् संख्येयस्यान्यप्रदार्थत्वात् स योगः प्रत्याख्यायते । अधिकशतवर्षस्त्विति



कर्तव्योचयत्नः ॥ इति श्रीमहाभाष्ये द्वितीयाध्यायस्य प्रथमे पादे  
प्रथममाङ्गिकम् ॥

सुबामन्त्रिते पराङ्गवत्स्वरे ॥ २ ॥ सुविति किमर्थम् । करोष्यटन् । नैत-  
दस्ति । असामर्थ्यादत्र न भविष्यति । कथमसामर्थ्यम् । समानाधिकर-  
णमसमर्थवद्भवतीति । इदं तर्हि पीडो पीडमानेति । इदं चाप्युदाहरणं  
करोष्यटन् । ननु चोक्तमसामर्थ्यादत्र न भविष्यतीति । कथमसामर्थ्यं,  
समानाधिकरणमसमर्थवद्भवतीति । नैष दोषः । अधात्वभिहितमित्ये-  
वं तत् । आमन्त्रितस्य पराङ्गवद्भावं षष्ठ्यामन्त्रितकारकवचनम् \* ।  
आमन्त्रितस्य पराङ्गवद्भावे षष्ठ्यान्तमामन्त्रितकारकं च पराङ्गवद्भवतीति

अधिकं शतं वर्षाण्यस्येति त्रिपदे बहुव्रीहौ कृते तद्धितार्थोत्तरपदेति तत्पुरुषे समासा-  
न्तोदात्तत्वं प्राप्नोति आद्युदात्तत्वं चेत्थते । कर्तव्योचयत्न इति । युक्तारोच्चादिष्वधिकश-  
तवर्षशब्द आद्युदात्तार्थो द्रष्टव्यः ॥

इत्युपाध्यायजैष्यटपुत्रकैष्यटकृते महाभाष्यप्रदीपे द्वितीयस्याध्यायस्य

प्रथमे पादे प्रथममाङ्गिकम् ॥

सुबामन्त्रिते पराङ्गवत् स्वरे । सुविति किमर्थमिति । आमन्त्रितस्य पदत्वान्त-  
स्मिन् परतो विधीयमानस्य पराङ्गवद्भावं पदविधित्वात् समर्थपरिभाषोपस्थानान्ति-  
ङन्तस्य न भविष्यति । तथा हि । व्यधिकरणस्य तिङन्तस्य वास्तवमसामर्थ्यं समा-  
नाधिकरणस्य वाचनिकमतिव्याप्तिनिवारणार्थमवश्यं कर्तव्यं षष्ठ्यामन्त्रितकारकवचन-  
मिति तेनैव तिङन्तस्य सिद्धौ निरासः । क्रियमाणे च सुब्रह्मणे तीक्ष्णया सूच्या सीव्यन्नि-  
त्यादौ सुबन्तममुदायस्याप्राप्तिरित्यव्याप्तिः प्राप्नोतीति भावः । करोष्यटन्निति । अधात्व-  
भिहितमिति सापवादत्वान्नास्ति वाचनिकमसामर्थ्यम् । पीडो पीडमानेति । हे पीड-  
मान त्वदीयया पीडयाऽहं पीड इत्यस्ति सामर्थ्यम् । अथ वा संबोधनपदं क्रियाया एव  
विशेष्यकमित्यस्ति सामर्थ्यम् । तथा च । ब्रजानि देवदत्तेति निघोतो भवति । पीड इति  
तास्यनुदात्तेदिति लसार्वधातुकस्यानुदात्तत्वं यक उदात्तत्वादेकादेश उदात्तेनोदात्त-  
इत्येकार उदात्तः । पीडमानेत्यस्य पदादुत्तरस्य निघातः । अधात्वभिहितमिति । स-  
र्वं नामधातुजमिति दर्शनेन सर्पिःकालकमिति यद्यपि धात्वभिहितं तथापि यच्च क्रि-  
या प्रवृत्तिनिमित्तं स्फुटा च धातुप्रत्ययेन कर्त्तादिप्रतिपत्तिस्तद्धात्वभिहितं गृह्यते ।  
यद्यप्युक्तं वचनान्तरेणातिव्याप्तिं वीर्यतइति । तदपिन युक्तम् । नहिसूत्रकारोवार्तिकका-  
दस्त्ववचनेनातिव्याप्तिनिवारणं मन्यते । आमन्त्रितस्येति । आमन्त्रिते यो विधीयते स



३४ (सुबाम०) भाष्यप्रदीपोद्द्योतितम् । [अ. २। पा. १। आ. २]

वक्तव्यम् । षष्ठान्तं तावत् । मद्राणां राजन् मगधानां राजन् । आमन्त्रितकारकम् । कुण्डेनाटन् नास्त्यत्रविशेषः । सति च पराङ्गवद्भावे ऽसति वा । इदं तर्हि परशुना वृश्चन् ! तन्निमित्तग्रहणं वा । अथ वा तन्निमित्तग्रहणं कर्तव्यम् । आमन्त्रितनिमित्तं परस्याङ्गवद्भावेति वक्तव्यम् । मद्राणां राजन् । तच्चावश्यमन्यतरद्वक्तव्यम् । अवचने हि सुबन्तमात्रप्रसङ्गः । अनुच्यमाने त्वेतस्मिन्सुबन्तमात्रप्रसङ्गः । अनुच्यमाने त्वेतस्मिन्सुबन्तमात्रस्य पराङ्गवद्भावः प्रसज्येत । अस्यापि प्रसज्येत । क्षत्रेणाग्ने स्वायुः । संरभस्व मित्रेणाग्ने मित्रधेये यतस्व । किं पुनरत्र ज्यायः । तन्निमित्तग्रहणमेव ज्यायः । इदमपि सिद्धं भवति । गोषु स्वामिन् पशुषु स्वामिन् । एतद्वि नैव षष्ठान्तं नाप्यामन्त्रितकारकम् । सुबन्तस्य पराङ्गवद्भावे समानाधिकरणस्योपसंख्यानमननन्तरत्वात् \* । सुबन्तस्य पराङ्गवद्भावे समानाधिकरणस्योपसंख्यानं कर्तव्यम् । तीक्ष्णया सूच्या सौव्यन् तीक्ष्णेन परशुना वृश्चन् । किं पुनः कारणं न सिध्यति । अननन्तरत्वात् । ननु च परस्य आमन्त्रितसंबन्धो भवतीति षष्ठो निर्देशः । आमन्त्रितकारकमिति । आमन्त्रिते या धातुवाच्यं क्रिया तस्याः कारकमित्यर्थः । नास्त्यत्रेति । कुण्डशब्दो नन्विषयस्यानिसन्तस्येत्याद्युदात्तः । आमन्त्रितस्य पदात्परस्य निघातः । सत्यपि पराङ्गवद्भावे सुबन्तसमुदायस्याद्युदात्तत्वं शेषनिघातश्चेति भेदाभावः । परशुनेति । परशुशब्द आङ्परयोः खनिशृभ्यां ङिच्चेति कुप्रत्ययान्तोन्तोदात्तः । तन्निमित्तग्रहणं वेति । वाशब्दो विकल्पे । तस्यामन्त्रितस्य यन्निमित्तं तद्वाचिपराङ्गवद्भावतीत्यर्थः । मद्राणां राजन्निति । मद्रनिमित्तं हि राजत्वमित्यस्ति तन्निमित्तत्वम् । भृत्यदेशनिमित्ता हि राजता । क्षत्रेणाग्ने इति । क्षत्रमित्रयोराख्यातवाच्यक्रियापेक्षया करणत्वादामन्त्रितं प्रति निमित्तत्वाभावः । क्रियाहारकं तु व्यपेक्षालक्षणं सामर्थ्यमस्तीति स्यात्पराङ्गवद्भावः । इह वचनेनातिप्रसङ्गे निरस्ते पूर्वसूत्रएकार्थीभाव एव सामर्थ्यमाश्रितम् । अन्यथा तु द्विविधमपि सामर्थ्यमाश्रीयेत । किं पुनरत्रेति गुरुलाघवमनादृत्य प्रयोजनापेक्षः प्रश्नः । गोषु स्वामिन्निति । स्वामीश्वरेति शेषषष्ठीविषये सप्तमीविधानान्नास्ति कारकत्वम् । निमित्तत्वं तु पूर्वोक्तन्यायेनास्ति । सुबन्तस्येति । क्रियमाणेऽपि सुबन्तग्रहणे सुबन्तसमुदायस्यासुबन्तत्वात्पूर्वस्य च परेण व्यवधानान्न प्राप्नोति । किं पुनरिति । व्यवहितस्यापि परत्वसंभवात् परस्य पराङ्गवद्भावादामन्त्रितानुप्रवेशादव्यवधानाद्विष्यतीति प्रश्नः । अननन्तरत्वादिति । तस्मिन्निति निर्दिष्टे पूर्वस्येति परिभाषोपस्थानान्निर्दिष्टग्रह-



पराङ्गवद्भावे कृते पूर्वस्यापि भविष्यति । स्वरेवधारणाच्च \* । स्वरे  
ऽवधारणाच्च न सिध्यति । स्वरेऽवधारणं क्रियते नानन्तर्ये । परम-  
पिच्छन्दसि \* । परमपि स्वच्छन्दसिपूर्वस्याङ्गवद्भवतीति वक्तव्यम् ।  
आते पितर्मरुतां सुबन्मेतु । प्रति त्वा दुहितर्दिवः । वृणीष्व दुहि-  
तर्दिवः । अव्ययप्रतिषेधश्च \* । अव्ययानां च प्रतिषेधो वक्तव्यः ।  
उच्चैरधीयान । नीचैरधीयान । अनव्ययीभावस्य \* । अव्ययीभावस्य  
नेति वक्तव्यम् । इह मा भूत् । उपागन्धीयान प्रत्यगन्धीयान । अथ  
किमर्थस्वरेवधारणं क्रियते । स्वरेवधारणं सुबलोपार्थम् \* । स्वरेवधारणं  
क्रियते सुपो लोपो मा भूदिति । परशुना वृश्चन् । न वा सुबन्तैकान्तत्वा  
त् \* । न वा कर्तव्यम् । किं कारणम् । सुबन्तैकान्तत्वात् । सुबन्तैकान्तः  
पराङ्गवद्भावो भवति । प्रातिपदिकैकान्तस्तु सुबलोपे \* । प्रातिपदिकै-

णस्यानन्तर्यार्थत्वादप्राप्तिरित्यर्थः । स्वरेवधारणाच्चेति । प्रसिद्धे हि लौकिकानन्तर्ये  
स्वरेविधीयमाने पराङ्गवद्भावो विधीयते न तु पराङ्गवद्भाव एव कर्तव्ये पराङ्गवद्भावेनैवा  
नन्तर्यं संपाद्यते । स्वात्मनि क्रियाविरोधादतिदेशान्तराभावाच्च । यथोक्तं हरिणा ग्रह-  
णादग्रहणे ग्रहणाभाव इत्यादि । असति तु स्वग्रहणे विषयभेदात्तत्त्वं भिद्यतइति  
परस्य आनन्तर्यव्यपदेशे कर्तव्ये पराङ्गवद्भावे कृते पूर्वस्यापि पराङ्गवद्भावो लभ्यते । न च  
स्वरार्थमानन्तर्यं स्वरशब्देनेहोच्यते । मुख्यार्थसंभवे गौणार्थग्रहणायोगात् । न च  
तन्निमित्तनिर्दिष्टे पूर्वस्य तस्मादित्युत्तरस्येति परिभाषाद्वयमादेशविधावेवोपतिष्ठते । गो-  
तो णिद रुदादिभ्यः सार्वधातुकइत्यादावप्युपस्थानदर्शनात् । पितर्मरुतामिति । पितरि-  
त्यामन्वितनिघातेनानुदात्ततस्मात्परं मरुतामित्येतत्तदप्यनुदात्तमेव भवति । उच्चैरिति ।  
उच्चैर्नीचैः स्वरादिष्वन्तोदात्तौ पठितौ । अधिकरणशक्तिप्राधान्याच्च तन्निमित्तसङ्भावः ।  
अनव्ययीभावस्येति । प्रतिषेधप्रतिषेधाद्विधिर्भवति । एतच्च लुङ्मुखस्वरोपचाराः प्रयोज-  
नमित्येतदनपेक्षोक्तं भाष्यकारेण । अन्यथा कार्यान्तरेऽव्ययत्वाभावादवक्तव्यमेतत्स्यात् ।  
परशुना वृश्चन्निति प्रातिपदिकम् । न चाप्रत्यय इति प्रत्ययलक्षणेन प्रातिपदिकसंज्ञानि-  
षेधो न ङिसंभुङ्गोरिति नलोपप्रतिषेधाज्ज्ञापकात् । तत्रासति स्वग्रहणे पराङ्गवद्भावे-  
न प्रातिपदिकानुप्रवेशाद् सुपो धातुप्रातिपदिकयोरिति सुपो लुक् प्रसज्येत । स्वग्रहणे  
तु सति सुबलुकि कर्तव्ये पराङ्गवद्भावाभावः । सुबन्तैकान्त इति । पराङ्गवद्भावविषयत्वा-  
त्पराङ्गवद्भावोच्यते । पराङ्गवदित्यत्र आमन्वितसंनिधानात्परशब्देन गृह्यते । तच्च सुब-  
न्तमेवेति सुबन्तकार्येणैव पराङ्गवद्भावोन्तरङ्गत्वान्न तु प्रातिपदिककार्यइत्यर्थः । प्रातिप-  
दिकैकान्त इति अस्याभिप्रायः । आमन्विते परतो यत्सुबन्तं तत्पराङ्गवद्भवति परं चात्र



कान्तस्तु भवति सुब्लोपे च कृते । प्रत्ययलक्षणेन सुबलैकान्तता  
स्यात् । तस्मात्स्वरवधारणं न कर्तव्यं सुबलोपायं प्रातिपदिकस्था-  
याः सुपो लुगुच्यते । तस्मात्स्वरग्रहणेन नार्थः । इदं तर्हि प्रयोजनं  
षत्वणत्वे मा भूतामिति । कूपे सिञ्चन् चर्म नमन्निति । एतदपि  
नास्ति प्रयोजनम् । इह तावत्कूपे सिञ्चन्निति स्वाश्रयं पदादित्वं  
भविष्यति । चर्मनमन्निति पूर्वपदात्संज्ञायामग इत्येतस्मान्नियमान्न  
भविष्यति । ननु च समासएवैतद्भवति पूर्वपदमुत्तरपदमिति । नेत्या-  
ह । अविशेषेणैव तद्भवति पूर्वं पदं पूर्वपदम् । उत्तरं पदमुत्तरपदम् ॥

प्राक्खडारात्ममासः ॥ ३ ॥ प्राग्वचनं किमर्थम् । प्राग्वचनं समा-  
ससंज्ञाऽनिवृत्त्यर्थम्\* । प्राग्वचनं क्रियते समाससंज्ञाया अनिवृत्ति-

सुब्लोपे कृते प्रातिपदिकमेवेति तदङ्गत्वात्सुब्लोपः प्राप्नोत्येव । प्रत्ययलक्षणेनेति । प्रत्ययो  
निमित्तं लक्षणं यस्यामन्वितव्यपदेशस्य तेन च सुबैकान्तत्वमित्यर्थः । विशेषणत्वेनाप्यु-  
पात्तमामन्वितं प्रत्यासत्त्या परशब्देन संबध्यतइति सुबन्ताङ्गवद्भावो विधीयते न तु प्रा-  
तिपदिकाङ्गवद्भाव इत्यर्थः । प्रातिपदिकस्थाया इति । भाष्यकारवचनप्राभाष्यात् सुप्-  
शब्दस्य स्त्रीलिङ्गत्वम् । कूपे सिञ्चन्निति । पराङ्गवद्भावे सत्यैकपद्यात्मकारस्य परादित्वा  
भावात् षत्वप्रसङ्गः । चर्म नमन्निति । सति पराङ्गवद्भावे समानपदत्वात्सत्वं स्यात् । स्वा-  
श्रयमिति । विशेषधामादादिदेशेन स्वाश्रयं पदादित्वं न बाध्यते । यच्चेहामन्वितस्य का-  
र्यं शब्देन चोच्यते तत्पूर्वस्य पराङ्गवद्भावात्तत्सहितं भवतु सकारस्य यत् स्वाश्रयं पदादित्वं  
तत्केन व्याहन्यते । न चात्रातिदेशिकं कार्यमस्तीति स्वाश्रयं भवत्येव । यथा नमते द-  
ण्डः स्वयमेवेत्यत्र शप् । पूर्वपदात्संज्ञायामिति । पराङ्गवद्भावात् सत्यपि निमित्तनिमित्त-  
त्तिनोः समानपदस्थले पूर्वपदात्संज्ञायामिति नियमादत्रासंज्ञायां णत्वं न भविष्यती-  
त्यर्थः । ननु चेति । पूर्वपदशब्दस्य समासाद्यवयवग्वरूढत्वादिति भावः । अविशेषेणेति ।  
व्याप्तिन्यायाश्रयादत्र यौगिकः पूर्वपदशब्दो गृह्यतइत्यर्थः । एवं स्वरग्रहणे प्रत्याख्याते  
समानाधिकारणस्योपसंख्यानं कर्तव्यम् । परस्य पराङ्गवद्भावे कृतेपि विषयभेदात्तत्त्व-  
स्यावर्तनात् पूर्वस्य पराङ्गवद्भावस्य सिद्धत्वात् ॥

प्राक्खडारात् । प्राग्वचनमिति । अत्रावधित्वद्योतकाच्चेपहारेणावधेरप्याच्चेपः । समास-  
इत्येव स्वरितत्वादधिकारोस्तु यथा प्रत्यय इति । अनवकाशत्वाच्च समाससंज्ञायाः सं-  
ज्ञान्तरैः समावेशो भविष्यतीति प्रश्नः । संज्ञानिवृत्त्यर्थमिति । समाससंज्ञायाः संज्ञान्त-  
रविषये अनिवृत्तिर्यथा स्यादित्यर्थः । अन्यथा एकसंज्ञाधिकारात् पर्यायः स्यात् ।



यथा स्यात् । अक्रियमाणे प्राग्वचने अनवकाशा अव्ययीभावादयः  
 संज्ञाः समाससंज्ञां बाधेरन् ता सा बाधिषतेति प्राग्वचनं क्रियते ।  
 अथ क्रियमाणेपि प्राग्वचने यावता अनवकाशा अव्ययीभावादि-  
 संज्ञाः कस्मादेव न बाधन्ते । क्रियमाणे हि प्राग्वचने सत्यां समास-  
 संज्ञायामेता अवयवसंज्ञा आरभ्यन्ते तत्र वचनात्समावेशो भविष्य-  
 ति । समाससंज्ञाप्यनवकाशा सा वचनाद्भविष्यति । सावकाशा स  
 माससंज्ञा । कोवकाशः । विस्पष्टादीन्यवकाशः । विस्पष्टं पटुः वि-  
 स्पष्टपटुः । व्यक्तं पटुः व्यक्तपटुः । नैषोवकाशः । एषा द्याचार्यस्य-  
 शैली लक्ष्यते येनैवावयवकार्यं भवति तेनैव समुदायकार्यमपि भव-  
 तीति । येनैव चात्रावयवकार्यं स्वरः क्रियते तेनैव समुदायकार्यं  
 समासोपि भविष्यति । विस्पष्टादीनि गुणवचनेष्विति । इदं तर्हि  
 काकतालीयमजाकृपाणीयम् । एतदपि नास्ति प्रयोजनम् । अत्रा-  
 पि येनैवावयवकार्यं प्रत्ययोत्पत्तिः क्रियते तेनैव समुदायकार्यं समा-  
 ससंज्ञा भविष्यति । समासाच्च तद्विषयादिति । इदं तर्हि । पुना-

सत्यां समाससंज्ञायामिति । स्वरितत्वादेवाधिकारे लब्धे प्राक्कडारादित्युपादानसाम-  
 र्थात् प्राग्वहणमावर्तते । तेन प्राक् समाससंज्ञका भवन्ति समासाः सन्तोष्ययीभावादि-  
 संज्ञका इति समावेशः सिध्यति । अवयवसंज्ञा इति । समाससमूहापेक्षया कस्य चित्  
 समासस्य का चित् संज्ञेत्येवमुक्तम् । समाससंज्ञापीति । ततश्चान्तरेणापि यन्नं समावेशः  
 सिध्यति । विस्पष्टपटुरिति । विस्पष्टं पटुरिति विग्रहः । विस्पष्टादयः प्रवृत्तिनिमित्तस्य  
 पाटवादेर्विशेषणानि न तु द्रव्यस्येति विस्पष्टमिति नपुंसकत्वम् । अत एव मुख्यं  
 सामानाधिकरण्यं नास्तीति तत्पुरुषाभावः । यथा शेषइत्येतल्लक्षणमधिकारश्च तथा  
 सह सुपेत्यपीति समाससंज्ञा प्रवर्तते । अवकाशं निराकर्तुमाह । एषा हीति ।  
 शैले स्वभावे भाववृत्तिः शैली । अवयवकार्यमिह पूर्वपदप्रकृतिस्वरः । समुदायकार्यं  
 समाससंज्ञा । वृद्धकुमारोवरन्यायेनान्तरेणापि सहसुपेत्येतस्य लक्षणत्वं सिध्यति । का-  
 कतालीयमिति । समासाच्च तद्विषयादिति भूतसमासानुवादेनच्छविधानाद् विशेषल-  
 क्षणाभावाच्चेवार्थस्यान्यपदार्थत्वेपि सत्वर्थे बहुव्रीहिविधानादुपमानशब्दस्योपमेयवृत्ति-  
 त्वादन्वपदार्थाभावाद् बहुव्रीहिरभावात् सहसुपेत्यनेनैवात्र समासः कार्यः । तत्र काक-  
 तालशब्दो द्रव्यसहचरितायां क्रियायां वर्तते । काकस्यागमनमिव चैत्रस्यागमनं तालस्य  
 पतनमिव दस्योरुपनिपात इत्येक इवार्थः । तत्र समासः । ततस्तेन तालेन तपता



३८ (सहसु०) भाष्यप्रदीपोद्घोषितम् । [अ.२।पा.१।आ.२]

राजः पुनर्गवः । अत्राप्यवश्यं तत्पुरुषसंज्ञा वक्तव्या । तत्पुरुषाश्रयः समासान्तो यथा स्यात् । इदं तर्हि पुनराधेयम् । अत्राप्यवश्यं गति संज्ञा वक्तव्या गतिकारकोपपदादित्येष खरो यथा स्यात् । इदं तर्हि पुनरुत्स्यूतं वासो देयम् । अत्राप्यवश्यं गतिसंज्ञा वक्तव्या गतिर्गताविति निघातो यथा स्यात् । यदि तन्नास्ति पुनश्चनसौ छन्दसि इति सति तस्मिन् तेनैव सिद्धम् । एवमप्येका संज्ञेति वचनान्नास्ति यौगपद्येन संभवः । पर्यायः प्रसज्येत । तस्मात्प्राग्वचनं कर्तव्यम् ॥

सह सुपा ॥४॥ सहवचनं किमर्थम् । सहवचनं पृथगसमासार्थम्\* । सहग्रहणं क्रियते सहभूतयोरेव समाससंज्ञा यथा स्याद् एकैकस्य समाससंज्ञा मा भूदिति । किं च स्यात् । यद्येकैकस्य-

यथा-काकस्य बधस्तथा-दस्युना चैत्रस्येति द्वितीयद्वयार्थः । तत्र चच्छप्रत्ययः । अत्रापीति । पूर्ववज्ज्ञापनेन समाससिद्धिः । पुनः राज इति । अजिति/योगविभागेन तत्पुरुषसंज्ञां विना रूपसिद्धिं मन्यते । तत्पुरुषाश्रय इति । पुनर्गवीतिङीबर्थः टजेवैष्टव्यः । तत्राप्ययं प्रवृद्धादिभिरिति वा मयूरव्यंसकादित्वाद्वा तत्पुरुषः । पुनराधेयमिति । विशेषकार्यादर्शनात् समाससंज्ञामेव मन्यते । अत्रापीति । ततश्च कुगतिप्रादय इति तत्पुरुषः । तत्र यतो नाव इति धेयशब्दस्यादुदात्तत्वात् पुनराधेयशब्दैकार उदात्तः । गतिसंज्ञायास्त्वभावे समासान्तोदात्तत्वं स्यात् । पुनरुत्स्यूतमिति । पुनः शब्दस्य गतिसंज्ञायां सत्यां थाथेत्यन्तोदात्तत्वेन भाव्यम् । असत्यां तु समासान्तोदात्तत्वेनेति विशेषाभावाद् गतिसंज्ञाया अभावात् समाससंज्ञाया एवाभावं मन्यते । अत्रापीति । असत्यां गतिसंज्ञायां समासान्तोदात्तत्वं स्यात् सत्यां तु गतिरनन्तर इत्यत्रानन्तरग्रहणसामर्थ्यात् थाथादिस्वरं बाधित्वोच्छब्दस्य प्रकृतिस्वर उदात्तो भवति । पुनःशब्दस्य तु शेषनिघातं परत्वाद् बाधित्वा गतिर्गताविति निघातो भवति । यदि तन्नास्तीति । छन्दसि स्वरव्यत्ययविधानान्नावश्यं कर्तव्यमिति भावः । भाषायान्तु पुनराधेयादौ स्वरसिद्धये पुनःशब्दस्य गतिसंज्ञा वक्तव्या । काठके तु पुनरुत्स्यूतशब्दोन्तोदात्तः पठ्यते । तत्र स्वरव्यत्ययो बोद्धव्यः प्रवृद्धादेराकृतिगणत्वाद्वा । ननु सहसुपेत्यत्र भाष्यकारो वक्ष्यति । यस्य समासस्यान्यलक्षणान्नास्ति इदं तस्य लक्षणं भविष्यतीत्यत्र किमिति समाससंज्ञाया अवकाशो निराक्रियते । एवं मन्यते । असंयुक्ते विधानात् सर्वार्थत्वं समाससंज्ञाया न तु कतिपयविषयत्वम् । न्यायव्युत्पादनाय त्ववकाशनिराक्रिया ॥

सह । सहवचनमिति । सुपेति द्वितीया सहार्थमाक्षिपति वृद्धी यूनेति तथेति प्रश्नः । एकैकस्येति । यथा पुत्रेण सहागत इति द्वयोरपि पितापुत्रयोरगमनेन संबन्धः । एवं



समाससंज्ञा स्यात् । इह ऋक्पाद इति समासान्तः प्रसज्येत । इह राजाश्च इति द्वौ स्वरौ स्याताम् । कथं च कृत्वैकैकस्य समाससंज्ञा प्राप्नोति । प्रत्येकं वाक्यपरिसमाप्तिर्दृष्टेति । तद्यथा । वृद्धिगुणसंज्ञे प्रत्येकं भवतः । ननु चायमप्यस्ति दृष्टान्तः समुदाये वाक्यपरिसमाप्तिरिति । तद्यथा । गर्गाः शतं दण्डान्तामिति अर्थिनश्च राजानो हिरण्येन भवन्ति न च प्रत्येकं दण्डयन्ति । सत्येतस्मिन् दृष्टान्ते यदि तत्र प्रत्येकमित्युच्यते । इहापि सहग्रहणं कर्तव्यम् । अथ तन्वान्तरेण प्रत्येकमिति वचनं प्रत्येकं गुणवृद्धिसंज्ञे भवतः इहापि नार्थः सहग्रहणेन । एवं तर्हि सिद्धे सति यत्सहग्रहणं करोति तस्यैतत्प्रयोजनं योगाङ्गं यथा विज्ञायेत । सति च योगाङ्गे योगविभागः करिष्यते । सह । सुप् समस्यते । केन सह । समर्थेन । अनुव्य

समाससंज्ञापि प्रत्येकं स्यात् । सहग्रहणे त्वेकासमाससंज्ञा सहभूतयोर्भवति । किञ्च स्यादिति । भवतु प्रत्येकं समाससंज्ञा कार्ये दोषाभावात् । कृतञ्चित्समासाश्चेत्यत्र सूत्रे समासश्च समासश्चेत्येकशेष आश्रयिष्यते वाक्यस्य प्रातिपदिकसंज्ञानिवृत्त्यर्थम् । अन्यथा प्रत्ययान्तत्वादेकैकस्य समासस्य विध्यर्थं समासग्रहणं स्यादेकशेषे तु समाससमूहस्य संज्ञाविधिनियमार्थो भविष्यतीति न कश्चिद्दोषो भवति । समासाच्च तद्विषयादित्यत्र प्रातिपदिकाधिकाराद् समाससमूहस्य च प्रातिपदिकत्वात् समासादित्येकवचनं न विवक्ष्यते अनभिधानाद्वा एकैकस्माच्छ्रुत्यो न भविष्यतीति भावः । ऋक्पाद इति । ऋचः पाद इति स्यात् । राजाश्च इति । यद्यप्यत्र समासान्तः प्राप्नोति तथापि रूपभंदाभावात् स्वरद्वयप्रसङ्गो दोष उक्तः । ऋक्पादेपि स्वरद्वयप्रसङ्गो बोद्धव्यः । कथञ्च कृत्वेति । एकार्थीभावे समासविधानात् समुदायस्य च विशिष्टार्थाभिधायित्वात्तस्यैव संस्कार्यत्वात् प्राधान्यात्परतन्त्रत्वादवयवानामप्राधान्यात्समुदायस्यैव हि द्विर्वचनवत् समाससंज्ञा भविष्यति अन्यर्थसंज्ञाविज्ञानाद्देति भावः । इतरो गृहीताभिप्राय आह । प्रत्येकमिति । एतच्च वृद्धिवार्तिके व्याख्यातं तत् एवानुगन्तव्यम् । सत्येतस्मिन्निति । पञ्चद्वये स्थिते सामर्थ्यात्कश्चित् क्षचित् पञ्च आश्रीयते । तत्र संयोगसंज्ञावत् समाससंज्ञा पूर्वोक्तेनैव न्यायेन समुदायस्य संभविष्यति । अथ न्यायद्योतनायेह सहग्रहणं क्रियते वृद्धिगुणसंज्ञयोरपि प्रत्येकमिति वक्तव्यम् । अथ तत्र लक्ष्यदर्शनादिवशात्प्रत्येकं गुणवृद्धिसंज्ञे भवतः तदेहापि पूर्वोक्तात् सामर्थ्यात्समुदायस्य समाससंज्ञा भविष्यतीति नार्थः सहग्रहणेन । योगाङ्गमिति । योगावयव इत्यर्थः । केनेति । सुपा चेन्नार्थो योगविभागेनेति प्रश्नः । समर्थेनेति । योगविभागात्तिङन्तेन सह सुपः समासो भवति । योगविभा-



४० (अव्ययी०) भाष्यप्रदीपोद्द्योतितम् । [अ.२।पा.१।आ.२]

चलत् अनुप्राविशत् । ततः सुपा । सुपा च सह सुत्समस्यते । अधिकारश्च लक्षणं च । यस्य समासस्यान्यलक्षणं नास्ति इदं तस्य लक्षणं भविष्यति । पुनरुत्स्यूतं वासो देयं पुनर्निष्कृतो रयः । इवेन विभक्त्यलोपः पूर्वपदप्रकृतिस्वरत्वं च\* । इवेन सह समासो विभक्त्यलोपः पूर्वपदप्रकृतिस्वरत्वं च वक्तव्यम् । वाससी इव कन्ये इव ॥

अव्ययीभावः ॥ ५ ॥ किमर्थं महती संज्ञा क्रियते । अन्वर्थं संज्ञा यथा विज्ञायेत । अनव्ययमव्ययं भवतीत्यव्ययीभावः । अव्ययी-

गश्चेष्टप्रसिद्धार्थ इति सर्वत्र समासो न भवति । अनुव्यचलदिति । सुबिति संख्याया विवक्षितत्वात् पूर्वं समासः पञ्चादनोः । तत्र समाससंज्ञायां सत्त्वां शाकलप्रतिषेधाद्यादेशो भवति । तिङ्ङितिङ्ङ इति समासान्तोदात्तत्वं न भवति निघातेन बाधितत्वादिति केचिदाहुः । तत्रानोर्गतिर्गताविति निघातः विशब्द उदात्तः । उदात्तस्वरितयोर्यणः स्वरितो नुदात्तस्येत्यकारः स्वरितः । एवं त्वनुप्राविशदिति प्रयोजनाभावाद् भाष्यकारे उदाहरणभवक्तव्यं स्यात् । तस्मात्सतिशिष्टत्वात् समासान्तोदात्तत्वेनात्र भाष्यमित्यपरे । तिङ्ङैकत्वस्योक्तत्वात् प्रातिपदिकत्वेऽपि सुबनुत्पत्तिः । अन्ये त्वाहुः । वचनग्रहणादुक्तेष्वप्येकत्वादिषु प्रथमा स्यात् । केवलायाश्च प्रकृतेः प्रयोगाभावाद्भावितव्यमत्र प्रथमैकवचनेन तस्य तु हल्ङादिलोपः क्रियते । अतएवैकपद्यादामनुप्राविशद्देवदत्तेत्याम् एकान्तरमामन्वितमिति निघातप्रतिषेधः समाससंज्ञायाः प्रयोजनमस्त्येवेति तिङन्तनिघातवादिनआहुः । अधिकाश्चेति । देवदत्तः पचतीति विशेषणसमासनिवृत्त्यर्थो ऽतिङित्यादावुत्तरपदानुपादानादुत्तरपदोपस्थापनार्थश्चेति भावः । लक्षणं चेति । ननु सङ्घेतियोगविभागेनैव समासस्य सिद्धत्वात्सुपेत्यस्य लक्षणत्वे नास्ति प्रयोजनम् । नैष दोषः । योगविभागः कतिपयतिङन्तविषयएवैतच्चास्मादेव भाष्याद्विज्ञायते । पुनरुत्स्यूतमिति । पुनः शब्दस्यासत्यामपि गतिसंज्ञायां परादिश्छन्दसि बहुलमिति उद आद्युदात्तत्वं समासान्तोदात्तत्वापवादो भविष्यतीति मन्यते । अथ वा काठकेन्तोदात्तः पठ्यते तदभिप्रायेण पुनःशब्दस्य गतित्वाभावादिसुदाहरणम् । इवेनेति । सुपेत्यस्य लक्षणत्वात् समासे सिद्धे कार्यान्तरविधानार्थं वचनम् । वाससी इवेति । वासःशब्दो वस्तेर्णिदित्यसुनृप्रत्ययान्तत्वादाद्युदात्तः । समासादुत्पन्नस्य सोरव्ययादिति लुक् । कन्ये इति । कन्याराजन्यमनुष्ठाणामिति फिटसूत्रपाठात्कन्याशब्दोन्तस्वरितः ॥

अव्ययी । किमर्थं मिति । लाघवार्थत्वात् संज्ञाकरणस्याल्पाक्षरा संज्ञा कर्तव्येति प्रश्नः । अन्वर्थं संज्ञेति । बृहत्संज्ञाकरणे न किं चिद् अव्ययकार्यं प्राप्यते अनव्ययमव्ययमि-



[अ.२।पा.१।आ.२]

महाभाष्यम् । (अव्य०यथा०) ४१

भावोव्ययसंज्ञो भवतीत्येतन्न वक्तव्यं भवति ॥

अव्ययं विभक्तिसमीपसमृद्धिवृद्धार्थाभावात्प्रतिशब्दप्रादु-  
र्भावपश्चाद्यथानुपूर्व्ययौगपद्यसादृश्यसंपत्तिसाकल्यान्तवचनेषु ॥ ६ ॥  
इह कस्मान्न भवति सुमद्राः सुमगधाः सपुत्रः सच्छात्र इति । स-  
मृद्धौ साकल्यइति च प्राप्नोति । नैष दोषः । इह कश्चित्समासः  
पूर्वपदार्थप्रधानः । कश्चिदुत्तरपदार्थप्रधानः । कश्चिदन्यपदार्थप्रधानः  
कश्चिदुभयपदार्थप्रधानः । पूर्वपदार्थप्रधानोव्ययीभावः । उत्तरप-  
दार्थप्रधानस्तत्पुरुषः । अन्यपदार्थप्रधानो बहुव्रीहिः । उभयपदा-  
र्थप्रधानो द्वन्द्वः । न चात्र पूर्वपदार्थप्राधान्यं गम्यते । अथ वा ने-  
मे समासार्था निर्दिश्यन्ते । किं तर्हि । अव्ययार्था इमे निर्दिश्यन्ते ।  
एतेष्वर्थेषु यदव्ययं वर्तते तत्समुबन्तेन सह समस्यतइति ।

यथा ऽसादृश्ये ॥ ७ ॥ असादृश्यइति किमर्थम् । यथा देवद-

ति । अव्ययकार्यलाभादित्यर्थः । न वक्तव्यमिति । तदकरणे लुङ्मुखस्वरोपचाराः प्रयो-  
जनमिति कथं परिगणनं क्रियत इति चेत् । इह तु क्रियतामन्वर्थत्वेन वा विशिष्टकार्य-  
विषयमव्ययत्वमनुमास्यतइत्यदोषः । पूर्वपदार्थप्राधान्यं त्वव्ययीभावस्य प्रायिकं न तद-  
न्वर्थसंज्ञया सूच्यते । सूपप्रतीत्यादावुत्तरपदार्थस्य प्राधान्यम् । उन्मत्तगङ्गमित्यादाव-  
न्यपदार्थप्रधानता ।

अव्ययम् । इह कस्मादिति । समुदायस्य संस्कार्यत्वात् प्राधान्यात्तस्यैव विभक्त्याद-  
यो विशेषणानि अस्तिचात्र समुदायात् समृद्धिसाकल्यप्रतिपत्तिरिति प्रश्नः । सपुत्र इ-  
त्यत्र साकल्यं प्रतीयते । सपुत्रो भोक्तुमागत इति प्रयोगे पुत्रा अप्यनेनानीताः न क-  
श्चित् परिशेषित इति संप्रत्ययात् । इह कश्चिदिति । बाहुल्याभिप्रायेणैतदुच्यते क्व चि-  
दन्यथापि दर्शनादर्हपिप्पलीत्यादौ अन्यतमप्राधान्यसंभवे अन्वर्थसंज्ञाविज्ञानात् पूर्व-  
पदार्थप्राधान्यएवाव्ययीभावसंज्ञा भवति । वचनसामर्थ्यात्तु पूर्वपदार्थप्राधान्यासंभवेपि  
सूपप्रति उन्मत्तगङ्गमित्यादौ प्रवर्तत एव । अथ वेति । अव्ययस्य श्रुतत्वादन्तरङ्गत्वा-  
त्तस्यैव विभक्त्यादयो विशेषणानि । तत्र पदोत्तरपदार्थावच्छिन्नाः समृद्धादयः प्रतिपि-  
पादयिषितास्तदाव्ययं समृद्धादीनां वाचकमिति तेषां तदर्थता भवति सुमद्रा इत्यत्र  
तु मद्रशब्द एव समृद्धिविशिष्टमर्थमाह सुशब्दस्तु समृद्धेर्द्योतको न तु वाचकः । सपुत्र  
इत्यत्रापि सहशब्दस्तुव्ययोगस्य वाचकः न तु साकल्यस्य । तत्तु प्रकरणादिसहितास्सु-  
दायाव्यतीयते ॥

यथा । असादृश्यइति किमर्थमिति । सापेक्षत्वादसामर्थ्यं वृत्तिः सादृश्य-



४२ (सुप्० अक्ष०) भाष्यप्रदीपोद्द्योतितम् । [अ.२।पा.१।आ.२]

तस्तथा यच्चदत्तः । असादृश्यद्वत्युच्यते तत्रेदं न सिध्यति यथाशक्ति यथाबलमिति । किं कारणम् । यथेत्ययं प्रकारवचने थाल् स च सादृश्ये वर्तते । नैष दोषः । अयं यथाशब्दोऽस्यैवाव्युत्पन्नः प्रातिपदिकं वीप्सावाचि । अस्ति प्रकारवचने थाल् तत्र यदव्युत्पन्नं प्रातिपदिकं वीप्सावाचि तस्येदं ग्रहणम् । अथ यः प्रकारवचने थाल् तस्य ग्रहणं कस्मान्न भवति । पूर्वेण प्राप्नोति सादृश्यसंप्रतीति । प्रतिषेधवचनसामर्थ्यान्न भविष्यति ॥

सुप् प्रतिना मात्रार्थे ॥६॥ सुबिति वर्तमाने पुनः सुबग्रहणं किमर्थम् । अव्ययमित्येवं तदभूत् सुबमात्रे यथा स्यात् । माषप्रति । सूपप्रति । ओदनप्रति ॥

अक्षशलाकासंख्याः परिणा ॥१०॥ अक्षादयस्तृतीयान्ताः परिणा पूर्वोक्तस्य यथा न तदयथाद्योतने । अक्षादयस्तृतीयान्ताः परिणा सह समस्यन्तइति वक्तव्यम् । पूर्वोक्तस्य यथा न तत् । अयथा-

एवच । पूर्वप्रात्यनिषेधश्च प्रश्ने ऽस्मिन् कारणत्रयम् । यथा देवदत्तइति । समुदायस्य चात्र सापेक्षत्वात्तस्य च प्राधान्यादुपमानस्य चोपमेयं प्रति नित्यसापेक्षत्वात्समासः प्राप्नोति । स च सादृश्य इति । प्रकारशब्दस्य सादृश्यार्थत्वात् प्रकारेव्युत्पादितस्य यथाशब्दस्य सादृश्ये वृत्तिरित्यर्थः । अस्येवेति । अर्थवत्सूत्रारम्भादव्युत्पन्नानामपि सत्त्वो-वगस्यते । वीप्सावाचीति । वीप्साग्रहणमुपलक्षणं तेन योग्यताप्रदार्थानतिवृत्ती अपि यथार्थौ । तस्येदमिति । सूत्रेस्मिन्नित्यर्थः । प्रतिषेधवचनसामर्थ्यादिति । यथार्थे यदव्ययमिति पूर्वैरेव सिद्धे समासे सादृश्यप्रतिषेधार्थत्वादस्यारम्भस्य ॥

सुप्प्रतिना । सुबिति वर्तमानइति । सुबामन्वितइत्यतः । अव्ययमित्येवमिति । अव्ययग्रहणसंबन्धमभूदित्यर्थः । यावदवधारणइत्यत्र यावच्छब्दोऽव्ययमेव संगृहीतः । तथा च यावन्त्यमत्राणीत्यनव्ययेन वाक्यं प्रदर्शयते । अन्यथा नित्यसमासत्वाद्वाक्यं न स्यात् । खरादोनां च दोषामन्यमहर्दिवामन्या रात्रिरिति वृत्तिविषये सत्त्वप्रधानतादर्शनान्मात्रावतिवृत्तिरविरुद्धेति अव्ययस्यैवायं समासः स्यात् ॥

अक्ष । तृतीयान्ता इति । विभक्त्यन्तरनिरासार्थमेतदुक्तं न्यायाच्चैतत् सिध्यति । अक्षादीनां वर्तनक्रियायां कर्तृत्वादित्याहुः । पूर्वोक्तस्येति । पूर्ववृत्तस्येत्यर्थः । अनेकार्थत्वाद्वातूनां नियतविषयत्वाच्च वधिरिह वर्तने वर्तते । तदेव यथा न तदिति तच्छब्देन परासृज्यते । अभिधानार्थे तु वचौ तच्छब्देन परामर्शोऽसंबन्धः स्यात् । अयथाद्योतन इति । जयकान्ते



जातीयके द्योत्ये । अक्षेणेदं न तथा वृत्तं यथा पूर्वमिति । अक्षपरि-  
शलाकापरि । अक्षशलाकयोश्चैकवचनान्तयोः । अक्षशलाकयोश्चै-  
कवचनान्तयोरिति वक्तव्यम् । इह मा भूत् । अक्षाभ्यां वृत्तमक्षैर्-  
वृत्तम् । कितवव्यवहारे च । कितवव्यवहारद्विति वक्तव्यम् । इह मा-  
भूत् । अक्षेणेदं न तथा वृत्तं शकटेन यथा पूर्वमिति ॥

विभाषापपरिबहिरञ्चवः पञ्चम्या ॥१२॥ योगविभागः कर्तव्यः ।  
विभाषेत्ययमधिकारः । ततः अपपरिबहिरञ्चवः पञ्चम्येति । अपप-  
रिबहिरञ्चवः पञ्चम्या । पञ्चमीग्रहणं शक्यमकर्तुम् । कथम् । सुब-  
न्तेनेति वर्तते । एतैश्च कर्मप्रवचनीयैर्योगे पञ्चमी विधीयते तद्वान्त-  
रेणापि पञ्चमीग्रहणं पञ्चम्यन्तेन समासो भविष्यति । इदं तर्हि प्र-  
योजनम् । बहिःशब्देन योगे पञ्चमी न विधीयते तत्रापि यथा स्या-  
त् बहिर्ग्रामं बहिर्ग्रामात् । अथ क्रियमाणे पञ्चमीग्रहणे यावता ब-  
हिःशब्देन योगे पञ्चमी न विधीयते कथमिवैतत्सिध्यति । पञ्च-  
मीग्रहणसामर्थ्यात् ॥

अक्षादीनामेकरूपं यद्वर्तनं तद्विपरीतं पराजये यद्वर्तनं तद्यदा परिणा द्योत्यते तदा समा-  
सः । एकवचनान्तयोरिति । समासे द्वित्वा द्यनवगमादेकत्वस्थान्यनिरपेक्षत्वादन्तरङ्ग-  
त्वादवगतिसंभवाद्वायप्राप्तमेतदित्याहुः । यदुक्तमभेदैकत्वसंख्या वृत्तौ गम्यत इति तद्  
बाहुल्याभिप्रायेण । कितवव्यवहार इति । पञ्चिका नाम द्रुतं पञ्चभिरक्षैः शलाकाभिर्वा  
भवति । तत्र यदा सर्वे एकरूपाः पतन्ति तदा पातयिता जयति । अन्यथा तु पाते प-  
राजीयते ॥

विभा ॥ योगविभाग इति । अन्यथैवास्योपयोग आशङ्क्येत योगविभागे त्वधिका-  
रो गम्यते । अपपरिशब्दौ परस्परसाहचर्याद्वर्जनाथेऽग्रहीयते तौ च कर्मप्रवचनीयौ त-  
द्योगे पञ्चम्येव विहिता । बहिर्योगेपि बहिर्योगे चोपसंख्यानमिति विहिता अचूत्तरप-  
दलक्षणा च विहिता । प्राग्ग्राम इत्यादौ तु समासो न भविष्यति । पूर्वपदार्थप्राधान्य  
एव सति संभवे अव्ययीभावस्य विधानादित्यभिप्रायेणाह । पञ्चमीग्रहणमिति । एतैश्च-  
ति । वक्ष्यमाणाङ्गपेक्षया बहुवचननिर्देशः । अथेति । बहिर्गतो ग्रामादित्यपादाने पञ्च-  
मीसद्भावादु कथं तद्विधानं ज्ञाप्यत इति प्रश्नः । पञ्चमीग्रहणसामर्थ्यादिति । बहिर्गतो  
ग्रामादित्यत्रासामर्थ्यात् समासेन न भवितव्यं तस्मात् षष्ठीविषये पञ्चमी बहिर्योगेनुमी-  
यते ततस्तदुपसंख्यानं न कर्तव्यम् ॥



४४ (आ०य०ति०) भाष्यप्रदीपोद्द्योतितम् । [अ.२।पा.१।आ.२]

आङ् मर्यादाभिविध्योः ॥१३॥ मर्यादाभिविधिग्रहणं शक्यमकर्तु-  
म् । कथम् । पञ्चम्येति वर्तते । आङा च कर्मप्रवचनीयेन युक्ते पञ्चमी  
विधीयते तथोच्चैवार्थयोराङ् कर्मप्रवचनीयसंज्ञो भवति नान्यत्र ॥

यस्य चायामः ॥ १६ ॥ किमुदाहरणम् । अनुगङ्गं हास्तिनपुरम् ।  
अनुगङ्गं वाराणसी । अनुशोणं पाटलिपुत्रम् । यस्य चायाम इत्यु-  
च्यते गङ्गा चाप्यायता वाराणस्यप्यायता तत्र कुत एतत् गङ्गाया स-  
ह समासो भविष्यति न पुनर्वाराणस्येति । एवं तर्हि लक्षणेनेति  
वर्तते । गङ्गाचैव लक्षणं न वाराणसी । अथ वा यस्य चायाम इत्यु-  
च्यते । गङ्गा चाप्यायता वाराणस्यप्यायता तत्र प्रकर्षगतिर्विज्ञास्यते  
साधीयो यस्यायाम इति । साधीयश्च गङ्गायाः न वाराणस्याः ॥

तिष्ठद्गुप्रभृतीनि च ॥१७॥ किमर्थश्चकारः । एवकारार्थः । ति-  
ष्ठद्गुप्रभृतीन्येव । क्व मा भूत् । परमं तिष्ठद्गु । तिष्ठद्गु कालविशेषः ।  
तिष्ठद्गु कालविशेषइति वक्तव्यम् । तिष्ठन्ति गावोऽस्मिन्काले स ति-  
ष्ठद्गु । वहद्गु । खलेयवादीनि प्रथमान्तान्यन्यपदार्थे \* । खलेय-  
वादीनि प्रथमान्तान्यन्यपदार्थे समस्यन्त इति वक्तव्यम् । खलेयवम् ।  
खलेबुसम् । लूनयवम् । पूनयवम् । पूयमानयवम् ॥

यस्य । किमुदाहरणमिति । लक्ष्यलक्षणयोर्वयोरप्यायामवत्त्वात् संदिहानः पृच्छति  
गङ्गा चैवलक्षणमिति । अनेकदेशव्याप्त्या गङ्गाया आयामवत्त्वे नानेकजनापेक्षया प्रसि-  
द्धत्वात् तस्या एव लक्षणत्वम् । ततो यद्यपि कस्य चित् पुरुषस्य हास्तिनपुरमायामत्वेन  
प्रसिद्धं न गङ्गा तथापि न तदपेक्षया प्रयोगव्यवस्था । किं तर्हि प्रचुरलोकापेक्षया । अथ  
वेति । लक्षणेनेत्यस्यानुष्ठत्या विनापीष्टसिद्धिं दर्शयति । उपमानोपमेयभावे चायं समा-  
स इत्यंते न्यूनगुणं चोपमेयं परिपूर्णगुणमुपमानं तत्र संपूर्णगुणसन्निधौ न्यूनगुणमसद्-  
गुणमिव प्रतिभातेति सामर्थ्यात् प्रकर्षगतिर्विज्ञायते । प्रकृष्टाप्रकृष्टसन्निधौ च प्रकृष्टस्य  
कार्येण संबन्धो नेतरस्य ॥

तिष्ठद्गु । किमर्थ इति । समुच्चैतव्यस्याभावात् पुनः । एवकारार्थ इति । अनेका-  
र्थत्वान्निपातानामिति भावः । तन तिष्ठद्गुप्रभृतीन्येवैकस्यैवभावविषयाणि भवन्ति । न  
तु गङ्गान्तरैकैकार्थीभावं प्रतिपद्यन्त इत्यर्थः । वहद्गु इति । अस्य कालविशेषवृत्तित्व-  
प्रदर्शनार्थमुपक्षेपः । खलेयवादीनीति । अव्यतिरिक्त एव प्रातिपदिकार्थे एषां प्रयोगः  
कर्तव्यो नान्यत्रेति भावः । अन्यपदार्थ इति । न कालएवापि त्वन्यत्रापीत्यर्थः ॥



पारिमध्ये षष्ठ्या वा ॥८॥ वावचनं किमर्थम् । विभाषा समासो यथा स्यात् । समासेन मुक्ते वाक्यमपि यथा स्यात् पारं गङ्गाया इति । नैतदस्ति प्रयोजनम् । प्रकृता महाविभाषा तथा वाक्यमपि भविष्यति । इदं तर्हि प्रयोजनम् । अव्ययीभावेन मुक्ते षष्ठीसमासो यथा स्यात् गङ्गापारमिति । एतदपि नास्ति प्रयोजनम् । अयमपि विभाषा षष्ठीसमासोपि तावुभौ वचनाङ्गविषयतः । अत उत्तरं पठति । पारिमध्ये षष्ठ्या वावचनम्\* । पारिमध्ये षष्ठ्या वेति वक्तव्यम् । अवचने हि षष्ठीसमासाभावो यथैकदेशिप्रधाने\* । अक्रियमाणे हि वावचने षष्ठीसमासस्याभावः स्याद् यथैकदेशिप्रधाने । तद्यथा । एकदेशिसमासेन मुक्ते षष्ठीसमासो न भवति । किं पुनः कारणमेकदेशिसमासेन मुक्ते षष्ठीसमासो न भवति । समासतद्धितानां वृत्तिर्विभाषा वृत्तिविषये नित्योपवादः । इह पुनर्वावचने क्रियमाणे एकया वृत्तिर्विभाषा अपरया वृत्तिविषये नित्योऽपवादः । एकारान्तनिपातनं च \* । एकारान्तनिपातनं च कर्तव्यम् । पारिग-

पारि । वावचनमिति । महाविभाषयैव च वाक्यस्य षष्ठीसमासस्य च सिद्धत्वादिति भावः । इतरो न्यायपुपञ्चार्थं स्ववाचा वा जल्पयितुं स्वाशयमपुकाशयन्नाह । विभाषेति । अयमपीति । षष्ठीसमासे प्राप्तं अव्ययीभाव आरभ्यते स नित्यं बाधकः प्राप्त इति महाविभाषाधिकाराद्विकल्पे न बाधको भवतीति पक्षे षष्ठीसमासः सिध्यति सोऽपि विकल्पेन विधीयत इति वाक्यमपि भविष्यतीत्यर्थः । अत उत्तरमिति । एतस्मात् पक्षादुपरीत्यर्थः । वक्तव्यमिति । कृत्याश्चेत्यावश्यकं कृत्यः । एकदेशिप्रधान इति । ननु पूर्वकाय इत्यादौ पूर्वपदार्थं एकदेशः प्रधानं न त्वेकदेशी । एवं तर्हि एकदेशिनो नूद्यमानत्वादप्राधान्यं समासस्य तु विधेयत्वात् प्राधान्यम् । तत्रैकदेशिनः प्रधानमिति षष्ठीसमासेन समास उच्यते । अथ वा प्राधान्येन निमित्तत्वं लक्ष्यत इति बहुव्रीह्यावपि न दोषः । समासतद्धितानामिति । तुल्यन्यायत्वाद्विचाराय तद्धिता अपि निर्दिष्टाः । इह वाक्येनाभिधाने प्राप्ते वृत्तिरारभ्यमाणा वाक्यस्य बाधिकाप्राप्तीतीति विकल्पेन वाक्यस्य पक्षेनुज्ञानं क्रियते । तत्रापवादेपि विकल्पेन विधीयमाने विकल्पो वाक्यस्यैवानुज्ञानं करोतीति उत्सर्गस्य नित्येन बाधेन भाव्यम् । तत्र वाग्रहणेनोत्सर्गापि पक्षे अभ्यनुज्ञायत इति चैरूप्यं सिध्यति । एकयेति । विभाषयेत्यर्थः । अपरयेति । इदमेव वावचनमुद्विजितोन्यतरस्यामित्यन्यतरस्याग्रहणञ्च तत्रापकं यत्रोत्सर्गापवादौ वृत्तिषु विभाषा तत्रा-



४६ (नदीभिः) भाष्यप्रदीपोद्घातितम् । [अ.२।पा.१।आ.२]

इमिति । न कर्तव्यम् । सप्तम्या अलुका सिद्धम् । भवेत् सिद्धं य-  
दा सप्तमी यदा त्वन्या विभक्तयस्तदा न सिध्यति ॥

नदीभिश्च ॥२०॥ नदीभिः संख्यासमासेऽन्यपदार्थे प्रतिषेधः\* ।  
नदीभिःसंख्यासमासे ऽन्यपदार्थे प्रतिषेधो वक्तव्यः । द्वीरावतीको  
देशः । त्रीरावतीको देशः । नदीभिः संख्येति प्राप्नोति । न वक्तव्यः  
इह कश्चित्समासः पूर्वपदार्थप्रधानः । कश्चिदुत्तरपदार्थप्रधानः । क-  
श्चिदन्यपदार्थप्रधानः । कश्चिदुभयपदार्थप्रधानः । पूर्वपदार्थप्रधा-  
नो ऽव्ययीभावः । उत्तरपदार्थप्रधानस्तत्पुरुषः । अन्यपदार्थप्रधानो  
बहुव्रीहिः । उभयपदार्थप्रधानो द्वन्द्वः । न चात्र पूर्वपदार्थप्राधान्यं  
गम्यते । ननु च यदोच्यते स तस्यार्थो भवति ॥ अत्र च वयमे-  
ताभ्यां पदाभ्यामेतमर्थमुच्यमानं पश्यामः । एतदेव न जानीमः य-

पवादेन सुक्त उत्सर्गो न भवतीति । सप्तम्या अलुकेति । तत्पुरुषे कृतीति बहुलग्रहणा-  
दिति भावः । यदा त्वन्या इति । पारंगङ्गादागत इत्यादौ सप्तम्यर्थाभावात् सप्तम्यभावः ॥

नदीभिः । अर्थविशेषमनुपादाय पूर्वपदोत्तरपदमात्रनिर्देशेन समासोयं विधेयमा-  
नो द्विगोरिव बहुव्रीहेरपि बाधकः स्यादिति नदीभिरिति वार्तिकारम्भः । न वक्तव्य इ-  
ति । भाष्यकारो वार्तिकं प्रत्याचष्टे । पूर्वाचार्यविहितगुरुसंज्ञाश्रयणाद्यदुपाधीनां पूर्वा-  
चार्याः संज्ञा व्यधिसत तदुपाधीनामेवेता भवन्ति । न चात्रेति । द्वीरावतीक इत्यादौ ।  
ननु पञ्चनदं द्वियमुनमित्यादौ मूलोदाहरणेपि पूर्वपदार्थप्राधान्यं नास्ति । समाहारो  
ह्यत्र समासार्थः । स च यदि समाहरणं समाहार इति भावरूपस्तदान्यपदार्थप्राधान्यम् ।  
अथ समाह्रियतइति । समाहारस्तथापि द्वियमुने समाहृते द्वियमुनमिति पूर्वपदार्थवि-  
शिष्ट उत्तरपदार्थः प्रधानम् । नैष दोषः । समाह्रियमाणार्थः समाहारः तत्र पूर्वं द्विश-  
ब्दार्थप्रक्रमे को हे इत्याकाङ्क्षायां यदा यमुने इत्युच्यते तदोत्तरपदार्थस्य विशेषणत्वं  
विशेषणत्वं पूर्वपदार्थस्य । अथवा वृत्तिविषये द्वादयः संख्यानमात्रे वर्तन्तइति यमुनयो  
र्द्वित्वमित्यत्रार्थे द्वियमुनशब्दो वर्ततइति भवत्येव पूर्वपदार्थप्राधान्यम् । इदानीं चोदको  
न्यपदार्थमाक्षिपति । ननु चेति । अयं भावः । द्वीरावतीक इति देशविशेषोभिधीयते । स च  
पूर्वोत्तरपदयोः सहितयोरर्थ इति द्वाभ्यामप्यसौ व्यपदिश्यते । ततः पूर्वपदार्थत्वाद्देशस्य  
तस्य प्राधान्यात् प्राप्नोत्यव्ययीभावः । एतदेवेति । सिद्धान्तवादी । अस्याभिप्रायः । समा-  
सेनान्यपदार्थः प्रतीयते न तु पूर्वोत्तरपदाभ्यां तयोरन्वयव्यतिरेकाभ्यामर्थान्तराभिधायि-  
त्वावधारणात् । तथा हि । द्विशब्दो द्वित्वावच्छिन्नसंख्येयमात्रमाह न देशम् । इरावती-  
शब्दोपि नदीविशेषमाह न देशमिति द्विशब्दो देशस्यावाचक इति कथं पूर्वपदार्थ-



द्येनोच्यते स तस्यार्थ इति । अपि चान्यपदार्थप्रधानता न कल्पे-  
त चित्रगुः शबलगुरिति । किं कारणम् । अत्रापि हि वयमेताभ्यां  
शब्दाभ्यामेतमर्थमुच्यमानं पश्यामः । यद्यप्येताभ्यां पदाभ्यामेषोर्थ  
उच्यते ऽन्यपदार्थोपि गम्यते तत्रान्यपदार्थाश्रयो बहुव्रीहिर्भविष्य-  
ति । इहापि तर्हि यद्यप्यन्यपदार्थोपि गम्यते स्वपदार्थोपि गम्यते त-  
त्र स्वपदाश्रयो ऽव्ययीभावः प्राप्नोति । एवं तर्हीदमिह संप्रधार्यम-  
व्ययीभावः क्रियतां बहुव्रीहिरिति । बहुव्रीहिर्भविष्यति विप्रतिषे-  
धेन । भवेदेकसंज्ञाधिकारे सिद्धं परं कार्यत्वे तु न सिध्यति । आ-  
रम्भसामर्थ्यादव्ययीभावः प्राप्नोति । परं कार्यत्वाच्च बहुव्रीहिः । प-  
रं कार्यत्वे च न दोषः । नदीभिः संख्यायाः समाहारेव्ययीभावो व-  
क्तव्यः । स चावश्यं वक्तव्यः । सर्वमेकनदीतरे ॥

द्विगुञ्च ॥ २३ ॥ द्विगोस्तत्पुरुषत्वेकानि प्रयोजनानि । द्विगोस्त-  
त्पुरुषत्वे समासान्ताः प्रयोजनम् । द्विगोस्तत्पुरुषत्वे समासान्ताः प्र-  
योजयन्ति । पञ्चगवं दशगवं पञ्चराजं दशराजम् ॥

प्राधान्यमभिधीयते । अपि चेति । त्वत्पक्षाभ्युपगमो दोषवानित्यर्थः । चोदकश्चोद्यमु-  
द्भावितं परिहरति । यद्यपीति । स एव परस्व चोद्यमापादयति । इहापीति । प्राप्नोती-  
त्यन्तम् । अयमभिप्रायः । पूर्वपदोत्तरपदव्यतिरेकेण समासाभावात् तयोरेव समुदित-  
योर्देशोर्थ इति पूर्वोक्तन्यायेन पूर्वपदस्याप्यसावर्थ इति प्राप्नोत्येवाव्ययीभावः । एवं त-  
र्हीति । पुरस्तादपवादन्यायेनायं द्विगुमेव बाधते बहुव्रीहिणा तु परत्वाद्बाध्यते शेषग्र-  
हणञ्च तत्र प्रत्याख्यातं त्रिकापेक्षो वाशेषः । एकनदीतर इति । यदि समाहारग्रहणञ्च क्रि-  
यते तदा पुरस्तादपवादा इत्यनेन न्यायेनायं समासः पूर्वकालैकेति समासं बाधेत स-  
माहारे तु परत्वाद्विगुः स्यात् । ततश्चैकनदीत्यत्राव्ययीभावे कृते तन्निबन्धनो नदीपौर्ण-  
मास्याग्रहायणीभ्य इति वा टच्प्राप्नोति नपुंसकत्वं च । यस्तु गोदावर्थाच्चनद्याश्चेत्यच्-  
समासान्तः सोच्प्रत्यन्ववेत्यत्र योगविभागेन क्रियते स चेष्टप्रसिद्धार्थ इति तत्पुरुषे  
प्रयोगादर्शनादेकनदीत्यत्र न प्रवर्तते । अव्ययीभावे तु पञ्चनदमित्यत्र भवत्येव । एका-  
पूपीवत्समाहारविवक्षायामेकनदमेकनदीति भवतीत्याहुः ।

द्विगुः । सामान्ता इति । यद्यपि टजचावेव तत्पुरुषनिबन्धनौ पञ्चगवं द्वाङ्गुलमिति  
तथापि प्रकृतिभेदाद् बहुवचननिर्देशः । पञ्चराजमिति । अकारान्तोत्तरपदत्वाभावात्  
स्त्रीत्वाभावः । यदा तु समासार्थोत्तरपदान्तः समासान्ता इति पञ्चस्तदा तु पात्रादित्वा-  
त् स्त्रीत्वाभावः ।



४८ (द्वितीया०) भाष्यप्रदीपोद्द्योतितम् । [अ.२।पा.१।आ.२]

द्वितीयाश्रितातीतपतितगतात्यस्तप्राप्तापन्नैः ॥ २४ ॥ श्रिता-  
दिषु गमिगाम्यादीनामुपसंख्यानम्\* । श्रितादिषु गमिगाम्यादी-  
नामुपसंख्यानं कर्तव्यम् । ग्रामं गमी ग्रामगमी ग्रामं गामी  
ग्रामगामी । श्रितादिभिरहीने द्वितीयासमासवचनानर्थक्यं ब-  
हुव्रीहिकृतत्वात् \* । श्रितादिभिरहीनवाचिन्या द्वितीयायाः स-  
मासवचनमनर्थकम् । किं कारणम् । बहुव्रीहिकृतत्वात् । इह यः  
कष्टं श्रितः कष्टमनेन श्रितं भवतीति तत्र बहुव्रीहिणा सिद्धम् ।  
अहीने द्वितीयास्वरवचनानर्थक्यं च \* । अहीने द्वितीयापूर्वपदं  
प्रकृतिस्वरं भवतीत्येतच्च स्वरवचनमनर्थकम् । किं कारणम् । बहु-  
व्रीहिकृतत्वादेव । जातिस्वरप्रसङ्गस्तु \* । जातिस्वरप्रसङ्गस्तु प्राप्नोति ।  
ग्रामगतः अरण्यगतः इति । जातिकालसुखादिभ्यो नाच्छादनात् तौ  
ऽकृतमितप्रतिपन्ना इति । तत्र जातादिषु वावचनात्सिद्धम् । यदेतद्वा  
जातइति यदेतद्वाजातादिष्विति वक्ष्यामि । इमे जातादयो भविष्य-

द्वितीया । गमिगाम्यादीनामिति । औणादिकानामन्येषां च संग्रहार्थं मुभयोरुपा-  
दानम् । ग्रामगमीति । गत्यर्थकर्मणीत्यत्र द्वितीयाग्रहणमपवादविषयेऽपि विधानार्थ-  
मिति कृतप्रयोगे द्वितीयैव भवति इति षष्ठ्याः प्राप्तिरेव नास्तीति ये तस्या अकेनोरिति  
निषेधं वर्णयन्ति ते पूर्वापरविस्मरणशीलत्वादुपेक्ष्यतः । भाष्यकारेण तु गत्यर्थसूत्रस्य प्र-  
त्याख्यानान् कृतप्रयोगे षष्ठ्यवेत्यत इति तद्दर्शने सूत्रः षष्ठ्यनिषेधः । श्रितादिभिरिति ।  
यः कष्टं श्रितः कष्टमनेन श्रितमिति बहुव्रीहिणैव विवक्षितार्थावगमादर्थरूपस्वरभेदा-  
भावात् तत्पुरुषो न विधेय इत्यर्थः । अहीनवाचिन्या इति । यः कष्टं श्रितः कष्टं तेन  
न हीनमित्यर्थः इति भावः । अयस्तिर्ह्यत्र गतौ वर्ततइति गत्यर्थत्वात् कर्तरि क्तः । ततः  
श्रितपतितगतैः समासोयं न विधेयः । अतीतादिभिस्तु स्वरसिद्ध्यर्थो विधेयः । तैर्हि त-  
त्पुरुषे सति याथादिस्वरेण भाव्यम् । अतीतात्यस्तयोरहीन इति निषेधात् प्राप्तापन्नयो-  
रहीने द्वितीयानुपसर्ग इति निषेधात् पूर्वपदप्रकृतिस्वरौ नास्ति । बहुव्रीहौ तु पूर्वपद-  
प्रकृतिस्वरेण भाव्यम् । यदा तु जातिकालसुखादीनि पूर्वपदानि तदा तत्रापि बहुव्री-  
हितत्पुरुषयोः स्वरभेदाभावः । बहुव्रीहिकृतत्वादिति । बहुव्रीहिणा रूपस्य साधित-  
त्वादित्यर्थः । जातिस्वरप्रसङ्ग इति । यदि बहुव्रीहिरेव क्रियते तदा जातिकाले-  
त्यन्तोदात्तत्वं प्राप्नोतीत्यर्थः बहुव्रीहिवादीस्वरदोषं परिहरति । तत्रेति । वा  
जात इति न्यासमपास्य वा जातादिष्विति वक्ष्यते तेन पक्षे अन्तो दात्तत्वं पक्षे  
पूर्वपदप्रकृतिस्वरत्वमिति स्वरद्वयसिद्धिः । इमे इति । श्रितगतपतितशब्दाः । ततश्चा-



न्ति ननु च भेदो भवति । बहुव्रीहौ सति समासान्तोदात्तत्वेनापि भ-  
वितव्यं पूर्वपदप्रकृतिस्वरत्वेनापि । तत्पुरुषत्वे सति पूर्वपदप्रकृति-  
स्वरत्वेनैव । नास्ति भेदः योपि हि तत्पुरुषमारभते न तस्य दण्ड-  
वारितो बहुव्रीहिः । तत्र तत्पुरुषे सति द्वौ समासौ द्वौ स्वरौ व-  
हुव्रीहौ सति एकः समासो द्विस्वरत्वम् । एवं तर्हि सिद्धं सति य-  
त्तत्पुरुषं शास्ति तज् ज्ञापयत्याचार्यः समानार्थे केवलं विग्रहभेद-  
व्यञ्जकं तत्पुरुषः प्राप्नोति बहुव्रीहिश्च तत्र तत्पुरुष एव भवति । कि-  
मेतस्य ज्ञापने प्रयोजनम् । राज्ञः सखा राजसखः राजा सखा अ-  
स्येति बहुव्रीहिर्न भवति । नैतज्ज्ञापकसाध्यमपवादैरुत्तमार्गं बाध्य-  
न्तइति बाधकेनानेन भवितव्यं सामान्यविहितस्य विशेषविहितेन ।  
अथ न सामान्यविहितस्य विशेषविहितेन । अथ न सामान्यविहितः  
यदुच्यते बहुव्रीहिस्तत्पुरुषस्य च । किं शब्दकृतः अथार्थकृतः । शब्दकृत-  
अर्थकृतश्च । शब्दकृतस्तावद्बहुव्रीहौ सति कपा भवितव्यम् । तत्पुरुषे

हीने द्वितीयेति न वक्तव्यमिति लाघवं भवति । तत्पुरुषवाद्याह । ननु चेति । व-  
हुव्रीहिवाद्याह । नास्ति भेद इति । द्वौ स्वरौ सति । तत्पुरुषे अहीने द्वितीयेति पूर्वप-  
दप्रकृतिस्वरः बहुव्रीहौ जातिकालेत्यन्तोदात्तत्वम् । द्विस्वरत्वमिति । वा जातादिर्धाति  
सूत्रन्यासेन । एवं तर्हीति । ततश्च बहुव्रीह्यभावात् कष्टञ्चित इत्यादावहीने द्वितीयेति  
पूर्वपदाद्युदात्तत्वं भवति । निष्ठा च द्व्यजनादित्याद्युदात्तत्वात् कष्टशब्दस्य न तु जाति  
लक्षणबहुव्रीहिनिबन्धनमन्तोदात्तत्वम् । अन्यविकन्यायश्चानेन ज्ञापकेन स्मारितः । रा-  
जः सखेति । सख्यस्योभयाधिष्ठानत्वाद्राजा सखास्येत्ययमर्थोन्तर्भूत इति बहुव्रीहिः स्या  
त् अस्मात् ज्ञापकान्न भवति । अत्र कष्टदुस्सर्गापवादस्यायेन बहुव्रीह्यभावं मन्यमान  
आह । नैतदिति । अर्थाभेदे बहुव्रीहौ प्राप्ते तत्पुरुषस्यारम्भात् । ज्ञापकवाद्यपवादवा-  
दिनोश्चात्राहोपुरुषिकैव । तत्पुरुषारम्भे बहुव्रीहिबाधलक्षणं तु फलं न भिद्यते । विशे-  
षविहितेनेति । श्रिताद्युपादानेन विधानादस्य विशेषविहितत्वम् । अथ नेति । कष्टञ्च  
त इति स्वपदार्थं तत्पुरुषविधानात्तत्र च बहुव्रीहेरप्राप्तत्वान्नास्ति सामान्यविहितत्वम्  
अन्तर्भूतस्वार्थो न शब्दसंस्कारे निमित्तः किन्तु शब्दवाच्य एव । यदुच्यत इति । अर्थभे-  
दात् श्रितादिग्रहणं कृतमिति भावः । ननु कष्टञ्चित इति समासप्रयोगे लोके विग्रह-  
वाक्याप्रयोगात् तात्पर्याभेदादस्ति बहुव्रीहिकृतत्वमित्याशङ्काह । अस्ति खल्वपि न  
पूर्वोक्तेन न्यायेनार्थरूपस्वरूपे विशेषमपश्यन् पृच्छति । किमिति । बहुव्रीह्याविति । शे-



५० (खट्वा० अत्य०) भाष्यप्रदीपोद्द्योतितम् । [अ. २। पा. १। आ. २]

सति न भवितव्यम् । अर्थकृतः । तत्पुरुषे सति रुहादीनां क्तः कर्तरि भवति । धात्वर्थस्यानपवर्गे आरूढो वृद्धं देवदत्तः । बहुव्रीहौ व्यपवृत्ते कर्मणि भवति आरूढो वृद्धो देवदत्तेनेति । अन्यथाजातीयकः खल्वपि प्रत्यक्षेणार्थसंप्रत्ययः अन्यथाजातीयकः संबन्धात् । राज्ञः सखा राजसखः । संबन्धादेतद्गन्तव्यं नूनं राजाप्यस्य सखेति उभयं खल्वपीष्यते । खस्ति सोमसखा पुनरेहि गवांसख इति ॥

खट्वाक्षेपे ॥ २६ ॥ किमुदाहरणम् । खट्वारूढः । क्षेपः इत्युच्यते । कः क्षेपो नाम । अधीत्य स्नात्वा गुरुभिरनुज्ञातेन खट्वारोढव्या य इदानीमतोन्यथा करोति स उच्यते खट्वारूढोऽयं जाल्मो नातिव्रतवान् ॥

अत्यन्तसंयोगे च ॥ २६ ॥ अत्यन्तसंयोगे समासस्याविशेषवचनात् क्तेन समासवचनानर्थक्यम् \* । अत्यन्तसंयोगे समासस्याविशेषवचनात् क्तान्तेन चाक्तान्तेन च । कालाः क्तेनेत्येतत्समासवचनमनर्थ-

षादिभाषेत्यनेन कष्टश्रितक इति । तत्पुरुष इति । कष्टश्रित इत्यादौ रुहादीनामिति । आदिशब्दः प्रकारे तेन गत्यर्थादयोपि गृह्यन्ते । धात्वर्थस्येति । सर्वस्य धात्वर्थस्यानिष्ठितत्वेपि तदेकदेशभूतत्वाश्रयेणारोहणक्रियाविशिष्टे एव वृद्धमारूढ इति शब्दशक्तिसामाख्यादिदमभिधीयते । यथा बद्धो बन्धनमनुभवन्नेवोच्यते तथा कष्टश्रित इति कष्टमनुभवन्नेवोच्यते । व्यपवृत्त इति । सर्वात्मना धात्वर्थेऽनिष्ठत इत्यर्थः । यथा भुक्त ओदन इति भुजिक्रियायाः समासौ प्रयुज्यते । भेदान्तरमप्याह । अन्यथेति । प्रत्यक्षेणेति । शब्दादव्यवधानेनेत्यर्थः । अव्यवधानोपलक्षणत्वात् प्रत्यक्षस्याज्ञापकफलमपि निराकर्तुमाह । उभयमिति । सोमसखेति । बहुव्रीहित्वात् समासान्ताभावः । गवांसख इति । तत्पुरुषत्वात् समासान्तस्तत्पुरुषे क्ति बहुलमिति षष्ठ्या आक्रोशइति वा षष्ठ्या अलुक् ॥

खट्वा । खट्वारूढ इत्यत्र क्षेपहेतोर्धर्मस्यानिर्देशात् क्रियाकारकसंबन्धमात्रावगमात् पृच्छति । किमुदाहरणमिति । समासस्य क्षेपोऽर्थः स चात्रास्तीत्याह । खट्वारूढ इति । अतीत्येति ब्रह्मचारिणा वेदाध्ययने निष्पादिते गृहस्थाश्रमः कर्तव्यः । अन्यथेति । असमासोऽध्ययने भूमिशयनार्हो यः खट्वारोहणं करोतीत्यर्थः । खट्वारोहणञ्चाविनयोपलक्षणार्थमित्याह । नाति व्रतवानिति ॥

अत्यन्त ॥ काला इति पृथग्योगेन क्तान्तेन समासविधानत्र कर्तव्यम् । काला अत्यन्तसंयोग इत्येक एव योगः कर्तव्यः । तत्र च क्तेनेत्यस्य निवृत्तत्वात् सर्वत्रसमासः सि-



[अ० पा० १। आ० २]

महाभाष्यम् ।

(तृतीया०) ५१

कम् । अत्यन्तसंयोगद्वयैव सिद्धम् । अनत्यन्तसंयोगार्थं तु \* । अनत्यन्तसंयोगार्थं तर्हीदं वक्तव्यम् । षण्मुहूर्ताश्चराचराः । ते कदाचिदहर्गच्छन्तिकदाचिद्रात्रिम् । अहर्गताः । रात्रिगताः । नैतदस्ति । गतग्रहणादप्येतत्सिद्धम् । इदं तर्हि । अहरतिसृताः । रात्रयतिसृताः । मासप्रमितश्चन्द्रमाः ॥

तृतीया तत्कृतार्थेन गुणवचनेन ॥३॥ तत्कृतार्थेनेति किमर्थम् । दध्ना पटुः । घृतेन पटुः । नैतदस्ति । असामर्थ्यादत्र न भविष्यति । कथमसामर्थ्यम् । सापेक्षमसमर्थं भवतीति । नहि दध्नः पटुना सामर्थ्यम् । केन तर्हि ! भुजिना । दध्ना भुङ्क्ते पटुरिति । इहापि तर्हि न प्राप्नोति । शङ्खला खण्डः किरिकाण इति । अत्रापि न शङ्खलायाः खण्डेन सामर्थ्यम् । केन तर्हि । करोतिना । शङ्खलया कृतः खण्ड इति । वचनाद्भविष्यति । इहापि तर्हि वचना-

ध्यतीति मत्वाह । अत्यन्तसंयोग इति । चराचरा इति । चरन्तीत्यर्थः । चरिचलिपतिवदीनामच्चाक् चाभ्यासस्येति द्विवचनमागागमश्च । कदाचिदहरिति । उत्तरायणे । कदाचिद्रात्रिमिति । दक्षिणायने । ततश्च षड्भिर्मूर्तैरङ्गोरात्रेण नारत्यत्यन्तसंयोगः क्रमेण च गच्छन्तः संकलय्य व्यपदिश्यन्ते । अथवैकदेशगमनाद् गच्छन्तीत्युच्यन्ते । गतग्रहणादिति । द्वितीयाश्रितेत्यत्र निर्दिष्टात् । मासप्रमित इति । आदिकर्मणि कर्तरि क्तः । मासं परिच्छेत्तुमारब्धवानित्यर्थः । प्रतिपच्चन्द्रेण च मासस्यात्यन्तसंयोगाभावः ॥

तृतीयात् । तत्कृतार्थेनेति किमर्थमिति । अयं भावः । दध्ना पटुरित्यत्र यदि दध्निकृतं पाटवं विवक्षितं तदा भवितव्यं समासेन विशिष्टद्रव्यसंस्कृतं दध्यपि पाटवं करोतीति तत्कृतत्वसंभवात् । अथ भोजनाद्यपेक्षो दध्नः करणभावो दध्ना भुङ्क्ते पटुरिति तदा सामर्थ्याभावात्समासो न भविष्यति । दध्ना पटुरिति । अस्याप्ययं भावः । सर्वत्र क्रियाद्वारकेण संबन्धेन भवितव्यम् । ततश्चेहापि क्रियाद्वारकसंबन्धसंभवात् समासः स्यात् । असामर्थ्यादिति । यत्र साक्षात्सामर्थ्यं नास्ति दध्योदन इत्यादौ तत्र वचनसामर्थ्यात् प्रतीयमानक्रियाद्वारकसंबन्धाश्रयेण समासः इह तु शङ्खलया खण्ड इत्यादौ साक्षात्सामर्थ्यसंभवे वचनस्य सावकाशत्वाद्दध्ना पटुरित्यत्र न भविष्यति । इहापीति । खण्डशब्दस्य गुणोपसर्जनद्रव्यवाचित्वात् साक्षात् संबन्धाभावाच्छङ्खलया अवश्यं क्रियापेक्षितव्या तामन्तरेण कारकत्वायोगात् । वचनादिति । करोति क्रियाकृतसंबन्धाश्रयेणेत्यर्थः । इहापीति । परस्पर संबन्धाय चेत्सर्वत्र क्रियाव्यतिरिक्तापेक्षते तदानापि



५२ (तृतीया०) भाष्यप्रदीपोद्द्योतितम् । [अ. २। पा. १। आ. २।

त्वाप्नोति । दध्ना पटुः घृतेन पटुरिति । तस्मात्कृतार्थग्रहणं कर्तव्यम् । गुणवचनेनेति किमर्थम् । गोभिर्वपावान् । धान्येन धनवान् । किं पुनरिहोदाहरणम् । शङ्खुलाखण्डो देवदत्त इति कथं पुनर्गुणवचनेन समास उच्यमानो द्रव्यवचनेन स्यात् । ब्रूह तृतीया तत्कृतार्थेन गुणेनतीयता सिद्धं सोऽयमेवं सिद्धे सति यद्वचनग्रहणं करोति तस्यैतत्प्रयोजनम् । एवं यथा विज्ञायेत गुणमुक्तवता गुणवचनेनेति । कथं पुनरयं गुणवचनः सन्द्रव्यवचनः संपद्यते । आरभ्यते तत्र मतुवोपः । गुणवचनेभ्यो मतुपो लुगिति । तद्यथा । शुक्लगुणः शुक्लः कृष्णगुणः कृष्णः । एवं खण्डगुणः खण्डः । यद्येवं, नार्थस्तत्कृतार्थग्रहणेन । भवति हि शङ्खुलायाः खण्डेन सामर्थ्यम् । असामर्थ्याच्चात्र न भविष्यति दध्ना पटुघृतेन पटुरिति । तस्मान्नार्थस्तत्कृतार्थग्रहणेन । तृतीयासमासेऽर्थग्रहणमनर्थकमर्थगतिर्ह्यवचनात्\* तृतीयासमासेऽर्थग्रहणमनर्थकम् । किं कारणम् । अर्थगतिर्ह्यवच-

तदपेक्षसामर्थ्यसद्भावात् समासप्रसङ्ग इत्यर्थः । परस्तात् तत्कृतार्थग्रहणं निराकार्यते । गुणवचनेनेति किमर्थमिति । अयं भावः । जातेर्नित्यत्वात्तत्कृतत्वाभावाज्जातिवचनेन समासो न भविष्यति । क्रियावचनेन तु कर्तृकरणे कृता बहुलमिति भाव्यं समासेन स्वभाव सिद्धञ्च द्रव्यमिति तत्कृतत्वाभावात् द्रव्यवाचिर्नापि न भविष्यति । गोभिर्वपावानिति । गोसंबन्धिदध्नाद्युपयोगाद्वपावत्वमिति तत्कृतत्वमस्ति । वपावच्छब्दस्तु गुणवचनो न भविष्यति । यो हि गुणमुक्त्वा द्रव्यमभिधत्ते यथा शुक्लः पट इति शुक्लशब्दः सगुणवचनः वपावच्छब्दस्तु सर्वदा वपासंबन्धविशिष्टं द्रव्यमाह्वेति नासौ गुणवचनः । किं पुनरिति । दध्ना जाड्यं घृतेन पाटवमित्यादौ केवलगुणवाचना समासो नेष्यते । गुणोपसर्जनद्रव्यवचनस्तु द्रव्यवचनत्वादगुणवचनो न भविष्यतीति प्रश्नः । गुणेनेति । अर्थेन च समासासंभवादगुणवचनेन भविष्यति । तत्र वचनग्रहणाद् भूतकालपरिग्रहाद् गुणमुक्तवता संप्रति गुणोपसर्जनद्रव्यवाचिना समासो भवतीत्यर्थः । कथं पुनरिति । नित्यत्वाच्छब्दार्थसंबन्धस्योपात्तार्थपरित्यागेनार्थान्तराभिधानं न संभवतीति प्रश्नः । आरभ्यत इति । अर्थभेदेन शब्दभेदात् सादृश्यनिबन्धनत्वाच्च प्रत्यभिज्ञायाः । एकत्वेवानेकशक्तियोगात् प्रयोगभेदेनानेकार्थसंबन्ध इति भावः । भावति हीति । अव्यतिरिक्तकल्पान्तरङ्गप्रतीयमानसमासार्थान्तर्भूतकरोति क्रियाद्वारकमिति भावः । दध्ना पटुरित्यत्र तु विपर्ययादसामर्थ्याक्समासाभावः । अर्थगतिरिति । तत्कृतस्यार्थत्वाव्य-



नात् । अन्तरेणापि वचनमर्थगतिर्भविष्यति । निर्देश्यमिति चेत्  
तृतीयार्थनिर्देशोपि\* । अथैवमपि निर्देशः कर्तव्य इति चेत् तृती-  
यार्थनिर्देशोपि कर्तव्यः स्यात् । तृतीयातदर्थकृतार्थेनेति वक्तव्य-  
म् । तत्तर्हि वक्तव्यम् । नवक्तव्यम् । नायमर्थनिर्देशः । किं तर्हि ।  
योगाङ्गमिदं निर्दिश्यते । सति च योगाङ्गे योगविभागः करिष्यते ।  
तृतीयातत्कृतेन गुणवचनेन समस्यते । ततोर्थेन । अर्थशब्देन  
च तृतीया समस्यते । धान्यार्थः वसनार्थः हिरण्यार्थः । पूर्वसदृ-  
शसमोनार्थ इत्यर्थग्रहणं न कर्तव्यं भवतीति ।

पूर्वसदृशसमोनार्थकलहनिपुणमिश्रलक्ष्णैः ॥३१॥ पूर्वादिष्वव-  
रस्योपसंख्यानम्\* । पूर्वादिष्ववरस्योपसंख्यानं कर्तव्यम् । मासावरोयं  
संवत्सरावरोयं । सदृशग्रहणउक्तम्\* । किमुक्तम् । सदृशग्रहणमन-  
र्थकं तृतीयासमासवचनात् । षष्ठ्यर्थमिति चेत्तृतीयासमासवच-  
नानर्थक्यमिति ॥

भिचारादित्यर्थः । निर्देश्यमिति चेदिति । सामर्थ्यलभ्यस्यापि यदि विस्मयार्थमुपादानमि-  
त्यर्थः । योगविभाग इति । तत्कृतेति तृतीयायाश्चान्दसो लुक् । अर्थेनेति पृथक्पदमि-  
ति वाक्यभेदः संपद्यते । न कर्तव्यमिति । अशब्देन समासार्थमिति भावः । सत्त्वे निविश-  
तेपैतेति लक्षितस्य गुणस्येह ग्रहणे कुङ्कुमलोहितादीन्यप्यत्रोदाहरणानीति करोतिक्रिया  
तत्रावस्थापेक्ष्येति खण्डादीनां संभवदपि धातुवाच्यक्रियारूपत्वं भाष्यकारेणोक्तम् ।

पूर्व । पूर्वसूत्रे अर्थशब्देन समासस्य साधितत्वादिहार्थग्रहणमूनेनाभिसंबन्ध-  
मानं तदर्थानां विकलादीनां समासं साधयति । पूर्वसूत्रे त्विह समर्थग्रहणं प्रत्या-  
ख्यातम् । अर्थप्रधानत्वान्निर्देशस्थोनार्थानामन्तरेणाप्यर्थग्रहणं समासस्य सिद्धत्वात् ।  
सदृशग्रहण उक्तमिति । वक्ष्यमाणस्यापि बुद्ध्या निरूपितत्वाच्चेतुकालसंप्रतिष्ठितत्वाद्वा भूत-  
निर्देशः । सदृशप्रतिरूपयोः सादृश्य इत्यत्र वक्ष्यते । पूर्वपदप्रकृतिस्वरविधानार्थं सदृश-  
ग्रहणमनर्थकं मात्रासदृशो मातृसदृश इति । पूर्वसदृशेति समासे कृते तत्पुरुषे तुल्या-  
र्थेति प्रकृतिस्वरौ भविष्यति । अथोच्यते तुल्यार्थयोगे षष्ठ्यपि पक्षे विधीयते तत्तस्य मा-  
तुः सदृशो मातृसदृश इति यदा षष्ठीसमासः क्रियते तदा पूर्वपदप्रकृतिस्वरार्थं सदृशग्र-  
हणम् । तथा च दास्याः सदृश इत्याक्रोशे षष्ठ्या अलुकि स्वरः सिध्यति तदा तृतीयास-  
मासे सदृशग्रहणं न कर्तव्यम् । षष्ठीसमासेनैव स्वररूपयोः सिद्धत्वात् । अथोच्यते हेतुदत्तो  
यार्थमिह सदृशग्रहणं विद्यया सदृशो विद्यासदृश इति । तदपि न संबन्धमात्रविवक्षा-  
यां षष्ठीसमासेनैव स्वररूपयोः पूर्वसूत्रेण वा तत्कृतत्वात् सिद्धत्वात् ।



५४ (क०कृ०अ०) भाष्यप्रदीपोद्द्योतितम् । [अ०२।पा०१।आ०२।

कर्तृकरणेकृताबहुलम् ॥३२॥ कर्तृकरणेकृतात्तेन\* । कर्तृकरणे  
कृतात्तेनेति वक्तव्यम् । अहिहतः । नखनिर्भिन्नः । दात्रलूनम् ।  
परशुच्छिन्नम् । कृतात्तेनेति किमर्थम् । इह मा भूत् । दात्रेण लूनवान्  
परशुना छिन्नवान् । तत्तर्हि वक्तव्यम् । न वक्तव्यम् । बहुलवचनात्सिद्धम् ॥

कृत्यैरधिकार्थवचने ॥३३॥ कृत्यैरधिकार्थवचने ऽन्यत्रापि दृ-  
श्यते\* । कृत्यैरधिकार्थवचने ऽन्यत्रापि दृश्यत इति वक्तव्यम् ।  
बुसोपेन्ध्यं तृणोपेन्ध्यं घनघात्यम् । साधनं कृतेति वा पादहारकाद्य-  
र्थम्\* । अथ वा साधनं कृता समस्यतइति वक्तव्यम् । किं प्रयो-  
जनम् । पादहारकाद्यर्थम् । पादाभ्यां क्रियते पादहारकः ।  
गलेचोप्यते गले चोपकः ॥

अन्नेन व्यञ्जनम् ॥३४॥ भक्ष्येण मिश्रीकरणम् ॥३५॥ अन्नेन  
व्यञ्जनं भक्ष्येण मिश्रीकरणमित्यसमर्थसमासः । अन्नेन व्यञ्जनं भक्ष्येण  
मिश्रीकरणमित्यसमर्थसमासोयं द्रष्टव्यः । किं कारणम् । कारकाणां  
क्रियासमर्थत्वात्\* । कारकाणां क्रियया सामर्थ्यमस्ति न तेषाम-

कर्तृ । बहुलवचनादिति । अयं भावः । कर्तृनेत्युच्यमाने घञादिभिर्नखनिर्भेद इत्यादौ  
समासो न प्राप्नोति । तस्माद् बहुलग्रहणमेवाव्याप्तातिव्याप्तिपरिहारार्थं माश्रयणीयम् ।

कृत्यैः । स्तुतिनिन्दापरत्वात् क्रियोपादानस्य कर्तृकरणयोगौणत्वात् पूर्वणाप्राप्तः  
समासीनेन विधीयतइति के चिदाहुः । अन्ये तु प्रपञ्चार्थमेतदित्याहुः । तथा च काक-  
पोता नदीत्यत्रा कृत्यैरप्यधिकार्थवचने समासो दृश्यते । कृत्यैरिति । ततश्च नेदं नियमा-  
र्थमपि तु प्रपञ्चार्थम् । बुसोपेन्ध्यमिति । अन्ने रत्नत्वात् काष्ठमेतदनुसेन प्रज्वलनीयमि-  
त्यर्थः । घनघात्यमिति । घनेनायः प्रभृतिना घात्यस्य काठिन्यं प्रतिपाद्यते । साधनं  
कृतेति । बहुलग्रहणसहितसूत्रसंदर्भापेक्षो विकल्पः । पादाभ्यामिति । अपादाने पञ्चमी ।  
हारक इति । कृत्यस्युद्योयहुलमिति बहुलग्रहणात् कर्मणि ण्वुल् । चोपकइति । उपेक्ष्य  
स्तस्य कर्मणि ण्वुल् ॥

अन्नेन । तुल्यन्यायत्वाद् युगपत् सूत्रद्वयस्य विचारः । दध्योदन इत्यादौ क्रियावाची-  
शब्दो न प्रयुज्यते यथा कष्टयित इति । क्रियामन्तरेण च न्द्रव्याणां परस्परसंबन्धो ना-  
स्तीत्याह । अन्नेनेति । किं कारणमिति । समासादुपसेकादिक्रियावगमात्तत्कृतमस्त्येव  
सामर्थ्यमिति प्रश्नः । क्रिययेति । तस्याश्च वाचको नास्तीति तदभावात् सामर्थ्याभावः



[अ२। पा. १। आ. २]

महाभाष्यम् ।

(अ३। न०) ५५

न्योन्यम् । तद्यथा । निश्चयण्या द्वाभ्यां काष्ठाभ्यां सामर्थ्यं न तेषा-  
मन्योन्यम् । एवं तर्ह्याहायमन्नेन व्यञ्जनं भक्ष्येण मिश्रीकरणमिति  
न चास्ति सामर्थ्यं तत्र वचनात्समासो भविष्यति । वचनप्रामाण्या-  
दिति चेद् नानाकारकाणां प्रतिषेधः\* । वचनप्रामाण्यादिति चे-  
न्नानाकारकाणां प्रतिषेधो वक्तव्यः । तिष्ठतु दध्ना ओदनो देवदत्तेन  
भुज्यत इति । सिद्धं तु समानाधिकरणाधिकारे तत्सूतीयापूर्वपदो-  
त्तरपदलोपश्च\* । सिद्धमेतत् । कथम् । समानाधिकरणाधिकारे व-  
क्तव्यम् । तान्तसूतीयापूर्वपदः समस्यते सुपा उत्तरपदस्य च लोपो  
भवतीति । दध्ना उपसिक्तः दध्युपसिक्तः दध्युपसिक्तः ओदनो  
दध्योदनः । गुडेन संसृष्टः गुडसंसृष्टः गुडसंसृष्टः धानाः गुडधानाः ।  
षष्ठीसमासश्च युक्तपूर्णान्तः\* । षष्ठीसमासश्च युक्तपूर्णान्तः समस्यते  
उत्तरपदस्य च लोपो वक्तव्यः । अश्वानां युक्तोश्वयुक्तः अश्वयुक्तो र-  
थोऽश्वरथः । दध्ना पूर्णोदधिपूर्णः दधिपूर्णो घटो दधिघटः । तत्तर्ही-  
दं बहु वक्तव्यम् । न वा ऽसमासेऽदर्शनात्\* । न वा वक्तव्यम् ।  
किं कारणमसमासे ऽदर्शनात् । यद्यसमासे दृश्यते समासे च न  
दृश्यते तद्धि लोपारम्भं प्रयोजयति । न चासमासे उपसिक्तशब्दः  
संसृष्टशब्दो युक्तशब्दः पूर्णशब्दो वा दृश्यते । कथं तर्हि सामर्थ्यं गम्यते ।  
युक्तार्थसंप्रत्ययाच्च सामर्थ्यम्\* । दध्ना युक्तार्थता संप्रतीयते । कथं

निश्चयण्या इति । निश्चयणीशब्देन समुदायवृत्तिना उपचारात् सोपानफलकान्यभिधी-  
यन्ते । द्वाभ्यामिति । ऊर्ध्वाभ्यामित्यर्थः । एवमसामर्थ्यं प्रतिपादिते आचार्यदेशीय  
आह । एवं तर्हीति । नानाकारकाणामिति । भिन्नक्रियापेक्षया कारकाणामित्य-  
र्थः । तिष्ठतु दध्नेति । दध्ना भ्रियतां जीवत्वित्यर्थः । तत्र दध्नाः करणत्वम् । एवं सूत्र-  
ग्यासं दूषयित्वा वार्तिककार आत्मीयं न्यासं दर्शयति । सिद्धं त्विति । उत्तरपदलोपप्र-  
सङ्गेनान्यदप्याह । षष्ठीसमासश्चेति । अश्वानामिति । संबन्धविवक्षायां षष्ठी । तथा दध्ना  
इति । असमासे दर्शनादिति । असमासो वाक्यं तत्रैव युक्तादयो न दृश्यन्ते । अश्वानां  
रथोऽश्वरथः दध्ना घटो दधिघट इति युक्तादिशब्दप्रयोगमन्तरेणापि संबन्धप्रतीत्यैव यु-  
क्तादर्थानामाक्षेपात् । दधिपूर्णो घट इत्येतत्तु शब्दान्तरमेव तत्समानार्थं न तु दधिघ-  
ट इत्येतस्यै तद्वाक्यम् । अन्यत्र तु प्रत्ययलक्षणार्थो लोपारम्भो यथा ऽग्निचिद् दधिपञ्चे-  
ति । इह तु लोपान्वाख्यानं प्रयोजनाभावः । युक्तार्थसंप्रत्ययादिति । युक्तग्रहणं योग्य-



५६ (चतुर्थी०) भाष्यप्रदीपोद्द्योतितम् । [अ. २। पा. १। आ. २]

पुनर्ज्ञायते दध्ना युक्तार्थता संप्रतीयतइति । संप्रत्ययाच्च तदर्थार्थ-  
वसानम्\* । संप्रत्ययाच्च तदर्थार्थवसीयते । अवश्यं चैतदेवं विज्ञेयम् ।  
संप्रतीयमानार्थलोपेक्षनवस्था । यो हि मन्यते संप्रतीयमानार्थानां  
शब्दानां लोपो भवतीति । अनवस्था तस्य लोपस्य स्यात् । दधीत्युक्ते  
बहवोर्था गम्यन्ते मन्दकमुत्तरकं निलीनकमिति । तद्वाचिनां शब्दा-  
नां लोपो वक्तव्यः स्यात् । तथा गुड इत्युक्ते मधुरशब्दस्य शृङ्गवेरमिति  
च कटुकशब्दस्य । अन्तरेणापि खलु शब्दप्रयोगं बहवो ऽर्थागम्यन्तेऽ-  
क्षिणिकोचैः पाणिनिविहारैश्च तद्वाचिनां शब्दानां लोपो वक्तव्यः स्यात् ।

चतुर्थीतदर्थार्थबलिहितसुखरक्षितैः ॥ ३६ ॥ किं चतुर्थ्यन्तस्य  
तदर्थमात्रेण समासो भवति । एवं भवितुमर्हति । चतुर्थी तदर्थ-  
मात्रेण चेत्सर्वप्रसङ्गोविशेषात्\* । चतुर्थी तदर्थमात्रेण चेत्सर्वप्रसङ्गः  
सर्वस्य चतुर्थ्यन्तस्य तदर्थमात्रेण सह समासः प्राप्नोति । अनेनापि  
प्राप्नोति रन्धनाय स्थाली अवहननायीलूखलमिति । किं कारणम् ।  
अविशेषात् । नहि कश्चिद्विशेष उपादीयते एवंजातीयकस्य चतु-  
र्थ्यन्तस्य तदर्थेन सह समासो भवतीति । अनुपादीयमानविशेषे  
सर्वप्रसङ्गः । बलिरक्षिताभ्यां चानर्थकं वचनम्\* । बलिरक्षिताभ्यां

क्रियोपलक्षणमित्युपसेकादयोपि गृह्यन्ते एतदुक्तं भवति । दध्योदन इत्युक्ते दध्ना संस्का-  
रकत्वमोदनस्य च संस्कार्यत्वं प्रतीयते । न चोपसेकमन्तरेण संस्कार्यसंस्कारकभावोस्ती-  
तिसामर्थ्यादुपसेकप्रतीतिः । संप्रत्ययाच्चेति । सर्वलोकव्यवहारप्रसिद्धत्वादिति भावः । अत  
एव न प्रतिज्ञातार्थकदेशो हेतुः । तदर्थार्थवसानमिति । संदेहरहितस्तदर्थनिश्चय इत्य-  
र्थः । मन्दकमिति । मन्दजातम् । उत्तरकमिति । परिपक्वावस्थो परिघनभावः । निली-  
नकमिति । पक्वावस्थायां भ्रष्टम् । एषां विशेषाणां संभवाद्दधीत्युक्तसंप्रत्ययः । अक्षिनि-  
कोचैरिति । प्रकारान्तरेण विधिनिषेधलक्षणार्थावसायाच्चरितार्थत्वाद् यथा ह्यथाशब्दा-  
नां प्रयोगो नास्ति तथा युक्तादीनामपीत्यर्थः ।

चतुर्थी । चतुर्थीचाशिषीति हितयोगिया चतुर्थी तदन्तस्य समासो न भवति ।  
समासादाशिषो ऽनवगमादिति केचिदाहुः । पाणिनीये लक्षणेऽतिव्याप्तिं पुनरुक्तिश्च-  
दृष्ट्वा पूर्वाचार्यन्यासेत्वव्याप्तिं मत्वा विचारः क्रियते । किं चतुर्थ्यन्तस्येति । विशेषानु-  
पादानाद्दोषदर्शनाच्च प्रश्नः । इतरः स्वयमेवैव दोषमभिधाययितुमाह । एवं भवि-



च समानवचनमनर्थकम् । यो हि महाराजाय बलिः स महारा-  
जार्थो भवति । तत्र तदर्थं इत्येव सिद्धम् । यदि पुनर्विकृतिश्चतुर्थ्य-  
न्ता प्रकृत्या सह समस्यत इत्येतन्न चणं क्रियेत । विकृतिः प्रकृत्येति  
चेदश्वघासादीनामुपसंख्यानम्\* । विकृतिः प्रकृत्येति चेदश्वघासादी-  
नामुपसंख्यानं कर्तव्यम् । अश्वघासः श्वश्रूसुरं हस्तिविधेति । अर्थेन  
नित्यसमासवचनम्\* । अर्थशब्देन नित्यं समासो वक्तव्यः । ब्राह्म-  
णार्थं चित्रियार्थम् । किं विकृतिश्चतुर्थ्यन्ता प्रकृत्या सह समस्यत इत्य-  
तोर्थेन नित्यसमासो वक्तव्यः । नेत्याह । सर्वथाऽर्थेन नित्यसमासो  
वक्तव्यः विग्रहो मा भूदिति । सर्वलिङ्गता च\* । सर्वलिङ्गता च  
वक्तव्या । ब्राह्मणार्थं पयः ब्राह्मणार्थः सूपः ब्राह्मणार्था यवागूरिति ।  
किमर्थेन नित्यसमास उच्यते इत्यतः सर्वलिङ्गता वक्तव्या । ने-  
त्याह । सर्वथा सर्वलिङ्गता वक्तव्या । किं कारणम् । अर्थशब्दोऽयं  
पुंलिङ्ग उत्तरपदार्थप्रधानश्च तत्पुरुषः तेन पुंलिङ्गस्यैव समासस्या-  
भिधानं स्यात् स्त्रीनपुंसकलिङ्गस्य न स्यात् । तत्तर्हीदं बहु वक्तव्य-  
म् । विकृतिः प्रकृत्येति वक्तव्यम् । अश्वघासादीनामुपसंख्यानं क-  
र्तव्यम् । अर्थेन नित्यसमासो वक्तव्यः सर्वलिङ्गता च वक्तव्या ।  
न वक्तव्यम् । यत्तावदुच्यते विकृतिः प्रकृत्येति वक्तव्यमिति ।  
न वक्तव्यम् । अचार्यप्रवृत्तिर्ज्ञापयति विकृतिश्चतुर्थ्यन्ता प्रकृत्या स-  
ह समस्यत इति । यदयं बलिरचितग्रहणं करोति । कथं कृत्वा

तुमर्हतीति । सर्वप्रसङ्ग इति । असत्यपि प्रकृतिविकारभावइत्यर्थः । यो हीति । देयस्व  
बलेः संप्रदानार्थं तास्तीति तादर्थ्यं त्रयः समासः सिद्धः । इदानीं पूर्वाचार्यसूत्रं विचार्यते ।  
यदि पुनरिति । अश्वघास इति । तादर्थ्यमत्रास्ति न तु प्रकृतिविकारभावः । श्वश्रूसुरमि-  
ति । विभाषासेनासुरेति नपुंसकत्वम् । हस्तिविधेति । विधा हस्त्यन्नं माषादि । अर्थ-  
नेति । सहाविभाषाधिकाराद् विकल्पनिवृत्त्यर्थं वचनम् । किं विकृतिरिति । तदनन्तरम-  
भिधानात्तस्यैव लक्षणस्य दोषान्तरं मन्यते । नेत्याहेति । आनन्तर्यं सामर्थ्याभावे सत्यका-  
रणमित्यर्थः । सर्वलिङ्गता चेति । परवलिङ्गमिति पुंस्त्वमेव प्राप्नोति । अभिधेयवशेन च  
सर्वलिङ्गताविज्ञेयेति दर्शयति । ब्राह्मणार्थमिति । किमर्थेनेति । पूर्ववत् प्रश्नप्रतिवचने ।  
इदानीं भाष्यकारः पाणिनीयं सूत्रं समर्थयितुञ्चोदकमुखेनाह । तत्तर्हीति । यदयमिति ।  
यदि तदर्थमात्रेण चतुर्थीसमासः स्यात् तदा बलिरचितग्रहणं न कुर्यात्तादर्थ्यस्य संभवा



५८ (चतुर्थी०) भाष्यप्रदीपोद्घोषितम् । [अ.२।पा.१।आ.२]

ज्ञापकम् । यथाजातीयकानां समासे बलिरक्षितग्रहणेनार्थः तथा-  
जातीयकानां समासः । यदि च विकृतिश्चतुर्थ्यन्ता प्रकृत्या सह  
समस्यते न तदर्थमात्रेण । ततो बलिरक्षितग्रहणमर्थवद्भवति ।  
यदप्युच्यते ऽश्वघासादीनामुपसंख्यानं कर्तव्यमिति । न कर्तव्यम् ।  
अश्वघासादयः षष्ठीसमासा भविष्यन्ति । यद्धि यदर्थं भवति । अ-  
यमपि तत्राभिसंबन्धो भवत्यस्येदमिति । तद्यथा गुरोरिदं गुर्वर्थमि-  
ति । ननु च स्वरे भेदो भवति चतुर्थीसमासे सति पूर्वपदप्रकृति-  
स्वरत्वेन भवितव्यम् । षष्ठीसमासे सति पुनरन्तोदात्तत्वेन ना-  
स्तिभेदः । चतुर्थीसमासेपि सत्यन्तोदात्तत्वेनैव भवितव्यम् । कथ-  
म् । आचार्यप्रवृत्तिर्ज्ञापयति विकृतिश्चतुर्थ्यन्ता प्रकृतिस्वरा भव-  
ति न चतुर्थीमात्रमिति । यदयं चतुर्थीतदर्थे<sup>१</sup> क्ते चेत्यर्थ-  
ग्रहणं क्तग्रहणं च करोति । कथं कृत्वा ज्ञापकम् । यथाजातीयकानां  
प्रकृतिस्वरत्वे<sup>२</sup> ग्रहणेन क्तग्रहणेन चार्थः । तथा जातीयकानां प्रकृ-  
तिस्वरत्वम् । यदि च विकृतिश्चतुर्थ्यन्ता प्रकृत्या भवति न चतुर्थीमा-  
त्रं ततोर्थग्रहणं क्तग्रहणं चार्थवद्भवति । यदप्युच्यते<sup>३</sup> न नित्यसमासो  
वक्तव्य इति । न वक्तव्यः । सर्थप् प्रत्ययः करिष्यते । किं कृतं भवति ।  
न चैव हि कदाचित्प्रत्ययेन विग्रहो भवति । अपि च सर्वलिङ्गता सिद्धा  
भवति । यदि सर्थप् प्रत्ययः क्रियते इत्संज्ञा न प्राप्नोति । अथापि कथं

तदर्थग्रहणेनैव समासस्य सिद्धत्वात् । अयमपीति । तादर्थ्यं संबन्धविशेषो विशेषे च सा-  
मान्यं संभवतीति तन्मात्रविवक्षायां षष्ठी प्रवर्ततएवेति भावः । अथवाज्ञानां घास इ-  
ति योग्यतामात्रं विवक्ष्यते न तु तादर्थ्यम् । रन्धनस्थाल्यादयस्त्वनभिधानात् षष्ठीसमा-  
सा न भवन्ति । यूपदार्वादिषु चतुर्थी तदर्थ इति स्वरमिद्वयार्थतादर्थ्यमेव संबन्धविशेषो  
विवक्ष्यते । न संबन्धसामान्यमिति षष्ठीसमासाभावः । सर्थं बिति । तदर्थं विकृतेरित्य-  
त्र तदर्थं सर्थं बिति क्रियते । तादर्थ्येन चतुर्थीविभक्तिराक्षिप्यते । तस्मै हितमित्यतो  
वानुवर्तते तेन चतुर्थ्यन्तात् तादर्थ्यं भिद्ये सर्थप् प्रत्ययो भवति । सकारः पदत्वाय । तेन  
राजार्थं भवदर्थमित्यादौ नलोपादीनि भवन्ति । पकारोनुदात्तार्थः । तेन प्रकृतेर्यथाप्रा-  
प्तः स्वरो भवतीति । अर्थ इति । स्वरार्थं सूत्रं न कर्तव्यं भवति । न चैवेति । प्रत्यये क्त  
ते तद्धितान्तत्वात् प्रातिपदिकत्वात् सुब्लुका भवितव्यमिति विग्रहाभावः । अथापी-  
ति । आदिर्जिदुडवः प्रप्रत्ययस्येति संहितया सूत्रपाठे सकारस्यापि क्ततष्ट्वस्य निर्देशा-



चिदित्संज्ञा स्यात् एवमपि आर्थं भूयम् । अङ्गस्येतीयङुवङौ स्याता-  
म् । एवं तर्हि बहुव्रीहिर्भविष्यति । किं कृतं भवति । भवति चैव  
कश्चिदस्वपदविग्रहो बहुव्रीहिः । तद्यथा । शोभनं मुखमस्याः सुसु-  
खीती । नैवं शक्यम् । इह हि महदर्थमित्यात्वकपौ प्रसज्येयाताम् ।  
एवं तर्हि तदर्थस्योत्तरपदस्यार्थशब्द आदेशः करिष्यते । किं कृतं  
भवति । न चैव हि कदा चिदादेशेन विग्रहो भवति । अपि च सर्व-  
लिङ्गता सिद्धा भवति । तत्तर्हि वक्तव्यम् । न वक्तव्यम् । योगविभागः  
करिष्यते । चतुर्थी । सुबन्तेन सह समस्यते । ततस्तदर्थार्थ । तदर्थस्य  
चोत्तरपदस्यार्थशब्द आदेशो भवति । इहापि तर्हि समासः प्राप्नोति  
छात्राय रुचितं छात्राय स्वदितमिति । आचार्यप्रवृत्तिर्ज्ञापयति ता-  
दर्थ्यं या चतुर्थी सा समस्यते न चतुर्थीमात्रमिति । यदयं हितमुख-  
ग्रहणं करोति । कथं कृत्वा ज्ञापकम् । यथाजातीयकानां समासे  
हितमुखग्रहणेनार्थस्तथाजातीयकानां समासः । यदि च तादर्थ्यं या  
चतुर्थी सा समस्यते न चतुर्थीमात्रं ततो हितमुखग्रहणमर्थवद्भव-  
ति । इहापि तदर्थस्योत्तरपदस्यार्थशब्द आदेशः प्राप्नोति यूपाय  
दारुयूपदारु । वावचनं च\*॥ वा च विधास्यते । इहापि तर्हि विभाषा  
प्राप्नोति ब्राह्मणार्थं क्षत्रियार्थमिति । एवं तर्ह्याचार्यप्रवृत्तिर्ज्ञापय-  
ति प्रकृतिविकृत्योर्यः समासः तत्र तदर्थस्योत्तरपदस्य वा ऽर्थशब्द  
आदेशो भवति अन्यत्र नित्य इति । यदयं बलिरक्षितग्रहणं करो-

दिति भावः । शोभनमिति । सुशब्दपर्यायेण शोभनशब्देन विग्रहः सुशब्दस्य त्वसत्त्ववाचि-  
त्वात् तेन नास्ति विग्रहः । अत्र च ब्राह्मणायार्थोऽस्येति विग्रहो न भवतीति विवक्षितम्-  
ब्राह्मणोर्थोऽस्तीत्येवं समानाधिकरणस्तु विग्रहो भवत्येव । अत्र चार्थशब्दः प्रयोजनवाची ।  
एवं तर्हीति । ब्राह्मणायपय इति समासे कृते पयः शब्दस्थाने ऽर्थशब्दआदेशः क्रियते  
तेन ब्राह्मण पय इति तादर्थ्यं प्रयोगो न भवति चतुर्थ्याश्च समासे निवृत्तत्वा-  
दादेशेनार्थशब्देन विग्रहाभावः । अर्थविशेषाभिव्यक्तये च पयः शब्दस्य प्रयोगः इहापी-  
ति । यदि चतुर्थीत्येतावत्क्षरणं क्रियत इत्यर्थः । वा चेति । महाविभाषयार्थादेशो वि-  
कल्पते तेन यूपार्थं दारु यूपदार्विति हेतुव्यं भवति । यदयमिति । कुबेरार्थो बलिः कुबे-  
रबलिरिति रूपद्वये सिद्धे बलिरक्षितग्रहणं ज्ञापकं कृतिविकारभावादप्यत्र नित्योर्था-



६० (पञ्च०सप्त०) भाष्यप्रदीपोद्द्योतितम् । [अ.२।पा.१।आ.२]

ति । एवं तर्हि उदकार्थो विबधः स्थानिवद्भावाद्दृढभावः प्राप्नोति । तस्मान्नैवं शक्यम् । न चेदेवमर्थेन नित्यसमासो वक्तव्यः सर्वलिङ्गता च । नैष दोषः । इदं तावदयं प्रष्टव्यः । अथेह ब्राह्मणेष्विति कौषा चतुर्थी । तादर्थ्य इत्याह । यदि तादर्थ्ये चतुर्थी अर्थशब्दस्य प्रयोगेण न भवितव्यम् । उक्तार्थानामप्रयोग इति । समासोपि तर्हि न प्राप्नोति । वचनात्समासो भविष्यति । यदप्युच्यते सर्वलिङ्गता वक्तव्येति । न वक्तव्या । लिङ्गमशिष्यं लोकाश्रयत्वालिङ्गस्य । चतुर्थी ॥

पञ्चमीभयेन ॥२९॥ अत्यल्पमिदमुच्यते भयेनेति । भयभीतभीतिभीभिरिति वक्तव्यम्\* । वृकाङ्गयं वृकभयं वृकाङ्गीतः वृकभीतः वृकाङ्गीतिः वृकभीतिः वृकाङ्गीः वृकभीरिति । अपर आह । भयनिर्गतजुगुप्सुभिरिति वक्तव्यम् । वृकभयं ग्रामनिर्गतः अधर्मजुगुप्सुः । पञ्चमीभयेन ॥

सप्तमी शौण्डैः ॥४०॥ शौण्डादिभिरिति वक्तव्यम् । इहापि यथा स्याद् अक्षधूर्तः स्त्रीधूर्तः अक्षकितवः स्त्रीकितव इति । तत्तर्हि वक्तव्यम् । न वक्तव्यम् । बहुवचननिर्देशाच्छौण्डादिभिरिति विज्ञास्वते । सप्तमी शौण्डैः ॥

देशः तदर्थस्य भवतीति । उदकार्थ इति । यदि विबधशब्दस्यार्थादेशः क्रियते तदा तस्य स्थानिवद्भावान्मन्योदनेति पक्षे उदकशब्दस्योदादेशः प्राप्नोति । समासोपीति । चतुर्थ्यन्तस्यार्थशब्देन समासो विधीयते न चैतयोर्योगपद्येन भाव इति भावः । वचनादिति । असत्यपि लौकिके युगपत्प्रयोगे प्रक्रियायां योगपद्यमसत्येवेत्यर्थः । लिङ्गमिति । ततश्च परवलिङ्गमित्यस्य लक्षणस्याभावात्लौकिकप्रयोगाश्रयात् सर्वलिङ्गता भविष्यतीत्यर्थः ॥

पञ्चमी । भयेनेति स्वरूपग्रहणादव्याप्तिं सत्त्वा वार्तिकारम्भः । व्याख्यानादर्थग्रहणे वृकैभ्यस्त्रास इत्यादावपि प्रसङ्गः ॥

सप्तमी । शौण्डादिभिरिति वक्तव्यमिति बहुवचनमर्थग्रहणे सति पर्यायार्थं वा स्याद् बहुवचनान्तसमासविधानार्थं वा । गणपाठस्तु सन्नप्यसंगृहीतत्वादकिञ्चित्कारः स्यादिति भावः । बहुवचननिर्देशादिति । धूर्तादीनां साहचर्यादारोपितशौण्डशब्दरूपाणां शौण्डशब्दस्य च शौण्डशब्देनाभिधानात् यथा क्वचिणो गच्छन्तीति भावः । इत्यन्तर्भूतप्रसक्त्यादिक्रियापेक्षोच्चादीनामाधारभावः । अन्तःशब्दोच पठ्यते तद्योगे अवयविन आधारत्वविवक्षायां सप्तमी ॥



[अ.२।प्रा.१।आ.२।]

महाभाष्यम् । (धा०कृ०ज्ञे०पा०) ६१

धाङ्ज्ञेण ज्ञेपे ॥४२॥ धाङ्ज्ञेणेत्यर्थग्रहणम्\* । धाङ्ज्ञेण ज्ञेपे ऽर्थग्रहणं कर्तव्यम् । इहापि यथा स्यात् तीर्थकाक इति । ज्ञेप इत्युच्यते क इह ज्ञेपो नाम । यथा तीर्थकाका न चिरं स्यातारो भवन्ति । एवं यो गुरुकुलानि गत्वा न चिरं तिष्ठति स उच्यते तीर्थकाक इति । धाङ्ज्ञे ॥

कृत्यैर्ऋणे ॥४३॥ कृत्यैर्नियोगे यद्ग्रहणम्\* । कृत्यैर्नियोगे यत्प्रत्ययेनेति वक्तव्यम् । इहापि यथा स्यात् पूर्वाह्णे गेयं साम प्रातरध्येयो ऽनुवाक इति । तत्तर्हि वक्तव्यम् । न वक्तव्यम् । ऋण इत्येव सिद्धम् । इह यद्यस्य नियोगतः कार्यमृणं तस्य तद्वति तत्र ऋणइत्येव सिद्धम् । यद्ग्रहणं च कर्तव्यम् । इह मा भूत्पूर्वाह्णे दातव्या भिक्षेति । कृत्यैः ॥

ज्ञेपे ॥ ४७ ॥ किमुदाहरणम् । अवतप्ते नकुलस्थितं त एतत् ज्ञेप इत्युच्यते क इह ज्ञेपो नाम । यथा अवतप्ते नकुलाः न चिरं स्यातारो भवन्ति एवं कार्याण्यारभ्य यो न चिरं तिष्ठति स उच्यते अवतप्ते नकुलस्थितं त एतदिति । ज्ञेपे सप्तम्यन्तं ज्ञान्तेन सह समस्यत इत्युच्यते तत्र तेन सगतिकेन सनकुलेन च समासो न प्राप्नोति । ज्ञेपे सगतिकसकारकसमासे उक्तम् । किमुक्तम् । कृद्ग्रहणे गतिकारकपूर्वस्यापीति । ज्ञेपे ॥

पात्रेसमितादयश्च ॥ ४८ ॥ किमर्थश्चकारः । एवकारार्थः । पात्रेसमितादय एव । क मा भूत्परमं पात्रे समिता इति । पात्रेसमि ॥

धाङ्ज्ञेण । आधाराधेयमात्रावगमात् ज्ञेपासंभवं मत्वा पृच्छति । क इति । उपमानोपमेयभावेन कार्येष्वस्थिरत्वात् ज्ञेपः समासात्प्रतीयतइत्यर्थः ॥

कृत्यैर्ऋणे । पूर्वाह्णे गेयमिति । तत्पुरुषे कृति बहुलमित्यलुक् । यद्यस्येति । अवश्यं कर्तव्यतासामान्यादुपचारादन्यत्राप्युण्यशब्दस्य प्रयोगदर्शनाद् गौणस्याप्यर्थस्य शास्त्रे लक्ष्यवशेन क चिद्ग्रहणादित्यर्थः ॥

ज्ञेपे । अवतप्ते नकुलेति । चापल्यादिति भावः ॥

पात्रे । परमं पात्रे समिता इति । वैयधिकरण्येपि विस्मष्टपटुवत्सुपेति समासः प्राप्नोति । परममिति । क्रियाविशेषणम् । परमाः पात्रे समिता इति तु पाठो ज्यायान् ॥



६२ (पूर्व०तद्धि०) भाष्यप्रदीपोद्घोषितम् । [अ.२।पा.१।आ.३]

पूर्वकालैकसर्वजरत्पुराणनवकेवलाः समानाधिकरणेन ॥४६॥  
 ब्रह्म कस्मादव्ययीभावो न भवति एका नदी एकनदी । नदीभिः सं-  
 ख्येति प्राप्नोति । नेष दोषः । ब्रह्म कश्चित्समासः पूर्वपदार्थप्रधानः ।  
 कश्चिदुत्तरपदार्थप्रधानः । कश्चिदन्यपदार्थप्रधानः । कश्चिदुभयपदा-  
 र्थप्रधानः । पूर्वपदार्थप्रधानोव्ययीभावः । उत्तरपदार्थप्रधानस्तत्पुरुषः ।  
 अन्यपदार्थप्रधानोबहुव्रीहिः । उभयपदार्थप्रधानो द्वन्द्वः । न चात्र  
 पूर्वपदार्थप्राधान्यं गम्यते । अथ वाव्ययीभावः क्रियतां तत्पुरुष इ-  
 ति, तत्पुरुषो भविष्यति विप्रतिषेधेन । भवेदेकसंज्ञाधिकारे सिद्ध-  
 म् । परं कार्यत्वे तु न सिध्यति । आरम्भसामर्थ्याच्चाव्ययीभावः प्रा-  
 प्नोति । परं कार्यत्वाच्च तत्पुरुषः प्राप्नोति । परं कार्यत्वे च न दोषः ।  
 कथम् । नदीभिः समाहारेऽव्ययीभावो वक्तव्यः । स चावश्यं वक्त-  
 व्यः । सर्वमेकनदीतरे ॥

इति श्रीमद्भगवत्पतञ्जलिविरचिते व्याकरणमहाभाष्ये  
 द्वितीयस्याध्यायस्य प्रथमे पादे द्वितीयमाह्निकम् ॥

तद्वितार्थोत्तरपदसमाहारे च ॥५१॥ समाहारइति कोयं शब्दः ।  
 समाङ्पूर्वाद्धरतेः कर्मसाधनो घञ् । समाक्रियते समाहार इति ।  
 यदि कर्मसाधनः पञ्चकुमार्यः समाहृताः पञ्चकुमारि दशकुमारि ।

पूर्व । एकशब्दप्रसङ्गेन नदीभिश्चैत्यत्रोक्तं वस्तु स्मारयितुमाह । ब्रह्म कस्मादिति ।  
 न चान्तेति । एकत्वविशेषणान्नयत्र प्राधान्येन प्रतीयते । अवशिष्टं भाष्यं तत्रैव व्याख्यातम् ॥

इत्युपाध्यायजैयटपुत्रकैयटकृते महाभाष्यप्रदीपे द्वितीयस्याध्यायस्य  
 प्रथमे पादे द्वितीयमाह्निकम् ॥

तद्वितार्थ । समाहार इति कोयमिति । किं भावसाधनोय कर्मसाधनः । तत्र भाव-  
 साधने द्रव्यस्थानयनादिकं न प्राप्नोति । सद्रूपत्वाच्च समाहारस्य तद्वितार्थग्रहणेन  
 समासस्य सिद्धत्वाद्भेदेनोपादानमनर्थकं प्राप्नोति । कर्मसाधने तु उपसर्जनकृत्वत्वं न प्रा-  
 प्नोति द्विगुरेकवचनमित्येतच्च वक्तव्यं भवतीति प्रश्नः । कर्मसाधन इति । द्रव्यस्यैव कार्यसं-  
 बन्धदर्शनादिति भावः । संज्ञाग्रहणं च घञ्विधौ प्रत्याख्यातमित्यसेज्ञायामपि घञ्भवति ।  
 यदीति । कुमार्यस्य प्राधान्यात् समासशक्ते च प्रथमानिर्देशाभावाद् ऋखाप्रसङ्गः ।  
 यद्यप्यत्र नपुंसककृत्वत्वं सिध्यति पञ्चखट्वीति तु न सिध्यति । पञ्चे हि क्लीबत्वं तच्च



गोस्त्रियोरुपसर्जनस्येति ऋस्रत्वं न प्राप्नोति । द्विगुरेकवचनमित्येत-  
च्च वक्तव्यम् । एवं तर्हि भावसाधनो भविष्यति । समाहरणं समाहारः  
अथ भावसाधने सति किमभिधीयते । यत्तदौत्तराधर्यम् । कः पु-  
नर्गवां समाहारः । यत्तदर्जनं क्रयणं भिक्षणमपहरणं वा । यद्येवं  
विद्विह्नेषु पूलेषु गोषु चरन्तीषु न सिध्यति । एवं तर्हि समभ्याशी-  
करणं समाहारः । एवमपि पञ्चग्रामी षष्ठ्यगरी त्रिपुरीति न सिध्य-  
ति । किं कारणम् । समेकत्ववाची आडाभिसुख्ये वर्तते । हरतिर्दे-  
शान्तरप्रापणे । नावश्यं हरतिर्देशान्तरप्रापण एव वर्तते । किं तर्हि  
सादृश्येपि वर्तते । तद्यथा मातुरनुहरति पितुरनुहरतीति । अथ वा  
पञ्चग्रामी षष्ठ्यगरी त्रिपुरीति । नैवेदमियतयेवावतिष्ठते अवश्यमसौ  
ततः किं चिदाकाङ्क्षति क्रियां गुणं वा यदाकाङ्क्षति तदेकं स  
च समाहारः । अयं तर्हि भावसाधने सति दोषः । पञ्चफली आनी-  
यतामिति भावानयने चोदिते द्रव्यानयनं न प्राप्नोति । नैष दोषः ।

क्लोत्वे ऋस्रत्वे सति पञ्चखट्वमिति सिध्यति । स्त्रीत्वे तु अनुपसर्जनत्वात् अङ्गस्रत्वेऽन-  
न्तत्वाद् ङीवभावात् पञ्चखट्वा इति स्यात् । अत्र हि वावन्त इति पक्षे स्त्रीत्वम् । द्विगुरि-  
ति । अनेकार्थत्वात्समासस्येति भावः । अथेति । लोके समाहार एकपुद्गलसंघट्टनमुच्यते ।  
तस्य पञ्चग्रामादावसंभव इति भावः । यत्तदिति । पञ्चसूत्रादौ तस्य संभवादिति भा-  
वः । कः पुनरिति । औत्तराधर्यस्यासंभवात्प्रश्नः । यत्तदर्जनमिति । एकस्यां क्रि-  
यायां गुणे वा बुद्ध्या समोपीकरणं समाहार इत्यर्थो विवक्षितः तद्वार्जननिमित्त-  
त्वादर्जनं समाहार इत्युक्तम् । तच्च क्रयादिना भवतीति तन्निर्देशः कृतः । यथो-  
क्तमपुतिपद्यमानः पर आह । यद्येवमिति । गोष्विति । नानास्वामिकानामर्जना-  
भावमाह । समभ्याशीकरणमिति । समोपीकरणमित्यर्थः । एवमपीति । ग्रामादीनानि  
यतदेशावस्थानत्वात्समोपीकरणाभाव इति भावः । यदायं ग्रामशब्दो देशविशेषवाची त-  
दायं दोषः । पुरुषवाचीति तु न दोषः । तेषां समोपी करणसम्भवात् । समेकत्ववाची-  
ति । भिन्नदेशानामेकवर्गीकरणेन देशान्तरप्रापणं समाहारः । सचायं ग्रामादी-  
नां नास्तीति भावः । नावश्यमिति । ततश्च ग्रामादीनामपि लाभादिसदृशध-  
र्मानुगमात्समाहारसङ्गावः । अथवेति । केवलेन पदार्थेन व्यवहाराभावादवश्यं क्रि-  
या गुणो वापेक्ष्यते तत्र च बुद्ध्या भिन्नदेशानामप्यस्ति समोपीकरणमित्यर्थः । स च स-  
माहार इति । तन्निमित्तत्वादित्यर्थः । असंभवादिति । द्रव्यानयनमन्तररेणेत्यर्थः । अथ



६४ (तद्धि०) भाष्यप्रदीपोद्द्योतितम् । [अ.२।पा.१।आ.३]

इदं तावदयं प्रष्टव्यः । अथेह गौरनुबन्ध्योजोम्नीषोमीय इति कथ-  
माकृतौ चोदितायां द्रव्ये आरम्भणालम्बनप्रोक्षणविशसनानि क्रि-  
यन्तइति । असंभवात् । आकृतौ आरम्भणादीनां संभवो नास्तीति  
कृत्वा आकृतिसहचरिते द्रव्ये आरम्भणादीनि क्रियन्ते । इदमप्ये-  
वंजातीयकमेव । असंभवाद्भावानयनस्य द्रव्यानयनं भविष्यति । अथ  
वा अव्यतिरेकाद्द्रव्याकृत्योः । किं पुनर्द्विगुसंज्ञा प्रत्ययोत्तरपदयोर्भव-  
ति एवं भवितुमर्हति । द्विगुसंज्ञा प्रत्ययोत्तरपदयोश्चेदितरेतराश्रयत्वा-  
दप्रसिद्धिः\* । द्विगुसंज्ञाप्रत्ययोत्तरपदयोश्चेदितरेतराश्रयत्वादप्रसिद्धिः ।  
का इतरेतराश्रयता । द्विगुसंज्ञानिमित्ते प्रत्ययोत्तरपदे । प्रत्ययोत्तरपद-  
निमित्ता च द्विगुसंज्ञा । तदेतदितरेतराश्रयं भवति । इतरेतराश्रयाणि  
च कार्याणि न प्रकल्पन्ते । एवं तर्ह्यर्थइति वक्ष्यामि । अर्थे चेत्त-  
द्वितानुत्पत्तिर्बहुव्रीहिवत्\* । अर्थे चेत्तद्वितोत्पत्तिर्न प्राप्नोति ।  
वैमातुरः । चैमातुरः । पाञ्चनापितिः । किं कारणम् । द्विगुनोक्तत्वाद्बहु-

वेति । पूर्वमुपायभावेनान्यानयने पात्रस्येव द्रव्यक्रियायामनुप्रवेशः कथितः । इदानीं  
तु वास्तवभेदाभावाद् बुद्धिपरिकल्पितभेदसंज्ञावादिति विशेषः । किं पुनरिति । काश-  
कतलस्य प्रत्ययोत्तरपदयोरिति सूत्रं तद्विचारयति । पाणिनीयं तु पञ्चाद्विचारयिष्यति ।  
दोषस्य सुप्रतिविधानत्वादाह । एवमिति । द्विगुसंज्ञानिमित्ते इति । पञ्चसु कपालेषु सं-  
रुजत इति समासे सति प्रातिपदिकत्वात् प्रत्ययेन भाव्यं प्रत्यये च परतो द्विगुरितोत्तर-  
तराश्रयः । पञ्चगावो धनमस्येत्यत्रापि पदद्वयस्य तत्पुरुषे कृते बहुव्रीहिः क्रियते इति  
पञ्चाश्रयेणेतरेतराश्रयोद्भावनम् । धनशब्दस्य सत्युत्तरपदत्वे पूर्वयोः पदयोः समासेन भ-  
वितव्यम् । सति च पदद्वयस्यसमासे बहुव्रीहिणा तस्मिन्सति धनशब्दस्योत्तरपदत्वेन ।  
सुप्सुपेति संख्याया विवक्षितत्वात् त्रयाणां, पदानां बहुव्रीहिणा न भवितव्यमिति  
मन्यते । यदात्वेनेकग्रहणात्पदत्रयस्यापि बहुव्रीहिर्भवति तदानास्तीतरेतराश्रय-  
दोषः । अथ वायं भावः । समास इत्यन्वर्थसंज्ञेयं समसनं समासः स संज्ञेपः स चासं-  
क्षिप्तानां क्रियते । यदि च पूर्वं बहुव्रीहिः प्रवर्तते तदा संक्षिप्तत्वादेकार्थीभावात् द्वि-  
परः संज्ञेपः क्रियते । तस्मात्तत्पुरुषगर्भो बहुव्रीहिः कर्तव्यस्तत्र चेतरेतराश्रयत्वम् । पा-  
णिनीयलक्षणं निरूपयितुमाह । एवं तर्हीति । तद्वितार्थं तद्विताभिधेये अनुत्पन्नएव  
तद्विते द्विगुरिति नारत्यन्योन्याश्रयत्वमितिभावः । अर्थे चेदिति । यदि तद्वितार्थंभिधेये  
समासः क्रियते तदा समासेन तद्वितार्थस्याभिहितत्वात्कृत्यर्थव्यतिरिक्तप्रत्ययार्थाभावात्



ब्रौहिवत् । तद्यथा । चित्रगुः शबलगुरिति । बहुब्रीह्योक्तत्वान्मत्व-  
र्थस्य मत्वर्थो न भवति । एवं तर्हि समासतद्धितविधाविति वक्ष्या-  
मि । समासतद्धितविधाविति चेदन्यत्र समाससंज्ञाभावः \* ।  
समासतद्धितविधाविति चेदन्यत्र समाससंज्ञा न प्राप्नोति । कान्यत्रा-  
खरे । पञ्चारत्निः । दशारत्निः । इगन्ते द्विगावित्येष खरो न प्राप्नो-  
ति । सिद्धं तु प्रत्ययोत्तरपदयोश्चेति वचनात्\* । सिद्धमेतत् । कथम् ।  
प्रत्ययोत्तरपदयोश्चेति वचनात् । प्रत्ययोत्तरपदयोर्द्विगुसंज्ञा भवतीति  
वक्तव्यम् । ननु चोक्तं द्विगुसंज्ञा प्रत्ययोत्तरपदयोश्चेदितरेतराश्रय-  
त्वादप्रसिद्धिरिति । नैष दोषः । इतरेतराश्रयमात्रमेतच्चोदितम् । सर्वा-  
णिचेतरेतराश्रयाख्येकत्वेन परिहृतानि । सिद्धं तु नित्यशब्दत्वादिति ।  
नेदं तुल्यमन्यैरितरेतराश्रयैः । नहि संज्ञानित्या । एवं तर्हि भाविनी सं-  
ज्ञाविज्ञास्यते । तद्यथा । कश्चित्कं चित्तन्नुवायमाह । अस्य सूत्रस्य शा-  
टकं वयेति । स पश्यति । यदि शाटको न वातव्यः । अयं वातव्यो  
न शाटको वातव्यः शाटकश्चेति विप्रतिषिद्धं भवति । भाविनी ख-  
ल्वस्य संज्ञाभिप्रेता स मन्ये वातव्यः यस्मिन्नुते शाटक इत्येतद्भवती-  
ति । एवमिहापि तस्मिन् द्विगुर्भवति यस्याभिनिवृत्तस्य प्रत्यय उ-

पाञ्चनापितिरित्यादौ तद्धितो न प्राप्नोति । समासतद्धितविधाविति । न्यासद्वये दोषदर्शनां  
न्यासान्तरमाश्रीयते । समासे विधीयमाने तद्धिते च दिक्संख्ये सुपा सह समस्येते इ-  
ति लक्षणश्रयान्नास्तीतरेतराश्रयदोषः । परनिमित्तानपेक्षणात्तद्विषये प्रागेव समासवि-  
धानादिति भावः । अन्यत्रेति । यथा खरे पराङ्गवद्भावो विधीयमानः प्रत्ययत्वयोर्न भव-  
ति एवं खरे द्विगुसंज्ञा न स्यात् । इगन्तेति च लक्षणं समाहारद्विगौ सावकाशम् । या-  
नि तु द्विगोर्लुगनपत्यइत्यादीनि तेषु वचनसामर्थ्याद् द्विगुसंज्ञा प्रवर्तत इत्यभिप्रायेणा-  
न्यत्र सावकाशे खरे दोष उक्तः । पञ्चारत्निरिति । पञ्चारत्नयः प्रमाणमस्येति प्रमाणे लो-  
द्विगोर्नित्यमिति मात्रचो लुक् । सिद्धं त्विति । पाञ्चनापितिः पञ्चगवधन इति च स्थि-  
तानामिव शब्दानामनुशासनं क्रियते तत्र प्रत्ययोत्तरपदे स्थिते एवेति नास्ति दोषः ।  
नहि संज्ञेति । प्रत्ययसंज्ञासंबन्धं समाससंज्ञाप्रतिबद्धं चोत्तरपदत्वमाश्रित्यायं समासः  
क्रियते न च प्रत्ययसमाससंज्ञे लोके स्तः । एवं तर्हीति । प्रत्ययोत्तरपदयोरिति विष-  
यसप्तमी न तु परसप्तमीत्यत्र तात्पर्यम् । पाणिनीयं समर्थयितुमाह । अथ वेति । तद्धि-  
तश्चासावर्थः प्रयोजनं तस्मिन् कर्तव्ये द्विगुर्भवतीत्यर्थः । स्यादिति । प्रार्थने लिङ् । अ-



त्तरपदमिति चैते संज्ञे भविष्यतः । अथ वा पुनरस्त्वर्थं इति । ननु  
 चोक्तमर्थं चैतद्वितानुत्पत्तिर्बहुव्रीहिवदिति । नैष दोषः । नावश्यम  
 र्थशब्दोभिधेयएव वर्तते । किं तर्हि । स्यादर्थेऽपि वर्तते । तद्यथा ।  
 दारार्थं घटामहे । धनार्थं भिज्जामहे । दारा नः स्युर्धनानि नः स्यु-  
 रिति । एवमिहापि तद्धितार्थं द्विगुर्भवतीति तद्धितः स्यादिति । द्वि-  
 गोर्वा लुग्वचनं ज्ञापकं तद्धितोत्पत्तेः । अथ वा यदयं द्विगोर्लुगनप-  
 त्यइति द्विगोरुत्तरस्य तद्धितस्तु लुक् शास्ति तज् ज्ञापयत्याचार्य उ-  
 त्यद्यते द्विगोस्तद्धित इति । समाहारसमूहयोरविशेषात्समाहारग्र-  
 हणानर्थक्यं तद्धितार्थेन कृतत्वात्\* । समाहारः समूह इत्यविशि-  
 ष्टावेतावथौ । समाहारसमूहयोरविशेषात्समाहारग्रहणमनर्थकम् ।  
 किं कारणम् । तद्धितार्थेन कृतत्वात् । तद्धितार्थे द्विगुरित्येवमत्र द्वि-  
 गुर्भविष्यति । यदि तद्धितार्थे द्विगुरित्येवमत्र द्विगुर्भविष्यति तद्धितो-  
 त्यतितः प्राप्नोति । उत्पद्यतां लुक् भविष्यति । लुक्कृतानि प्राप्नुव-  
 न्ति । कानि । पञ्चपूली दशपूली । अपरिमाणविस्ताचितकम्बल्येभ्यो  
 न तद्धितलुकीति प्रतिषेधः प्राप्नोति । पञ्चगवं दशगवम् । गोरतद्धि-  
 तलुकीति टच् न प्राप्नोति । नैष दोषः । अविशेषेण द्विगोर्डीव भ-  
 वतीत्युक्त्वा अपरिमाणविस्ताचितकम्बल्येभ्यः समाहारइति वक्ष्या-  
 मि तन्नियमार्थं भविष्यति । समाहार एव नान्यत्रेति । गोरकारो  
 द्विगोः समाहारे । अविशेषेण गोष्ठञ् भवतीत्युक्त्वा द्विगोः समा-  
 हारइति वक्ष्यामि तन्नियमार्थं भविष्यति समाहारएव नान्यत्रे-  
 ति । अभिधानार्थं तु\* । अभिधानार्थं तु समाहारग्रहणं कर्तव्यम् ।

चापि पक्षे खरे द्विगुसंज्ञा न प्राप्नोतीत्याह । द्विगोरिति । अभिधेयवचनेऽर्थशब्दे तद्धि-  
 तानुत्पत्तिदोषो नास्तीत्यर्थः । समाहारसमूहयोरिति । स्वरूपपदार्थकत्वाद्भिन्नार्थत्वादे-  
 कशेषाभावः । अविशेषादिति । एकार्थत्वादित्यर्थः । प्रतिषेधः प्राप्नोतीति । यथा प-  
 ञ्चभिरश्वैः क्रीता पञ्चाशवेति । अपरिमाणेति । न तद्धितलुकात्तद्धितलुकीत्यपास्य सूत्रद्व-  
 येऽपि समाहारग्रहणं क्रियते समाहारएव तद्धितलुकि ङीष्मासान्ती भवतो नान्यत्रेति  
 नियमविधानाच्चास्ति दोषः । अविशेषेणेति । गोरित्येकं सूत्रं क्रियते । गोशब्दान्तस्य  
 तत्पु रूपस्य टञ् भवति ब्राह्मणगव इति । ततो द्विगोः समाहार इति द्वितीयं सूत्रं नि-  
 यमार्थमित्यर्थः । अभिधानार्थं त्विति । समासेन समाहारस्याभिधानं यथा स्यात्तद्धि-



समाहारेणाभिधानं यथा स्यात् तद्धितार्थे न मा भूदिति । किं च स्यात् । तद्धितोत्पत्तिः प्रसज्येत । उत्पद्यतां लुक् भविष्यति । लुक्कृतानि प्राप्नुवन्ति । सर्वाणि परिहृताति । न सर्वाणि परिहृतानि । पञ्चकुमारि दशकुमारि । लुक् तद्धितलुकीति ङीपो लुक् प्रसज्येत । इन्द्रतत्पुरुषयोरुत्तरपदे नित्यसमासवचनम् \* । इन्द्रतत्पुरुषयोरुत्तरपदे नित्यसमासो वक्तव्यः । वाग्दृष्टप्रियः । कृत्रोपानहप्रियः । पञ्चगवप्रियः । दशगवप्रियः । किं प्रयोजनम् । समुदायवृत्तावयवानां मा कदा चिद्वृत्तिर्भूदिति । तत्तर्हि वक्तव्यम् । न वक्तव्यम् । इह द्वौ पक्षौ वृत्तिपक्षश्चावृत्तिपक्षश्च । यदावृत्तिपक्षः तदा सर्वेषामेव वृत्तिः । यदा ऽवृत्तिपक्षः तदा सर्वेषामवृत्तिः । उत्तरपदेन परिमाणिना द्विगोः समासवचनम्\* । उत्तरपदेन परिमाणिना द्विगोः समासो वक्तव्यः । द्वौ मासौ जातस्य यस्य सः द्विमासजातः त्रिमासजातः । किं पुनः कारणं न सिध्यति । सुप्सुपेति वर्तते । एवं तर्हि इदं स्यात् । द्वौ मासौ द्विमासं द्विमासं जातस्येति ।

तेन मा भूदित्यर्थः । समाहारेणेति । समाहारेभिर्धये द्विगुरित्यभिधानं यथा स्यात् । एवं चाभिधाने समासेनोक्तत्वात्तद्धितो नोत्पद्यते । तद्धितार्थेनेति । तद्धितार्थे द्विगुरित्येभिधानं मा भूदित्यर्थः । एवमभिधाने हि तद्धितः स्यात् । अर्थशब्दस्य स्यादर्थत्वाज्ज्ञापकाद्वा । उत्तरपदप्रसङ्गेन विचारान्तरमाह । इन्द्वेति । वाग्दृष्टप्रिय इति । वाक् च दृष्टश्च प्रिये अस्य पञ्च गावः प्रिया अस्येति त्रिपदे बहुव्रीहौ कृते उत्तरपदे परतो महाविभाषाधिकाराद्विकल्पेन इन्द्रतत्पुरुषौ प्राप्ता नित्यौ तु वक्तव्यौ । अन्यथा समासाभावपक्षे समासान्तो न स्यात् । जातिरप्राणिनामिति चात्र समाहारइन्द्रः । यदि त्वितरेतरयोगेयश्च इन्द्रः स्यात् तदा कार्यं नैव भेदः स्यात् । समुदायवृत्ताविति । बहुव्रीह्यावित्यर्थः । वृत्तिपक्ष इति । एकार्थीभाव इत्यर्थः । न च समुदायस्यैकार्थीभावे तदभावोऽवयवयोर्युक्तः । विरोधादित्यर्थः । यदा ऽवृत्तिरिति । इन्द्रतत्पुरुषभाविनां यदा व्यपेक्षालक्षणं सामर्थ्यं तदा बहुव्रीहिर्न भवतीत्यर्थः । द्विगोरिति । द्विगोर्नित्यत्तयइत्यर्थः । द्वौ मासौ जातस्येति । कालाः परिमाणिनेति त्रिपदः समास इत्यने स च सुप्सुपेति संख्याया विवक्षितत्वान्न प्राप्नोति । तस्मिंश्च कृते उत्तरपदे परतो द्विमासशब्दयोः समासः क्रियते कालान्ते द्विगौ पूर्वपदप्रकृतिस्वरो यथा स्यात् । दाज्ञजात इत्यत्र च समासान्तः । द्वौ मासौ द्विमासमिति । समाहारे द्विगुः । पात्रादिभ्यः प्रतिषेध इति स्त्री-



६८ (संख्या०) भाष्यप्रदीपोद्घोषितम् । [अ.२।पा.१।आ.३]

नैवं शक्यम् । स्वरे हि दोषः स्यात् । द्विमासजात इति प्राप्नोति द्वि-  
मासजात इति चेष्ट्यते । द्वाङ्गजातश्च न सिध्यति द्वाहजात इति  
प्राप्नोति । न चैवं भवितव्यम् । भवितव्यं च यदा समाहारे द्विगुः ।  
द्वाङ्गजातस्तु न सिध्यति । किमुच्यते परिमाणिनेति । न पुनरन्यत्रा-  
पि पञ्चगवप्रियः दशगवप्रियः । अन्यत्र समुदायबहुव्रीहित्वादुत्तरपद-  
प्रसिद्धिः\* । अन्यत्र समुदायो बहुव्रीहिसंज्ञः । अन्यत्र समुदायबहु-  
व्रीहित्वादुत्तरपदं प्रसिद्धम् । उत्तरपदप्रसिद्धेरुत्तरपदइति द्विगुर्भवि-  
ष्यति । सर्वत्र मत्वर्थे प्रतिषेधः\* । सर्वेषु पक्षेषु द्विगुसंज्ञायाः मत्वर्थे  
प्रतिषेधो वक्तव्यः । किं प्रयोजनम् । पञ्चखट्वा दशखट्वा । द्विगोरिती-  
कारो मा भूत् । पञ्चगुर्दशगुः । गोरतद्धितलुकीति टच् मा भूदिति ।  
तद्धितार्थोत्तरपदम् ॥

संख्यापूर्वो द्विगुः ॥ ५२ ॥ किमनन्तरे योगे यः संख्यापूर्वः स-  
द्विगुसंज्ञाः आहोस्वित् पूर्वमात्रे । किं चातः । यदनन्तरयोगे ।

त्वाभावः । स्वरे हि दोष इति । समासान्तोदात्तत्वेन जाताकार उदात्तः स्यादित्यर्थः ।  
अन्यत्रेति । पञ्चगवधन इत्यादौ बहुव्रीहौ कृते पूर्वयोः समासान्तादिकार्यसिद्धये एका-  
र्थीभावे प्रागपि सत्येव पुनः समासः क्रियते । एतेन पूर्वोक्त इतरतराश्रयदोषोपि परि-  
हृतः । सर्वत्रेति । यद्यर्थशब्दः स्यादर्थे यदि वाभिधेयवचनो ज्ञापकाच्च तद्धितोत्पत्तिः  
तदा मतुपस्तद्धितत्वात् तदर्थेऽयमेव समासः स्यान्न तु बहुव्रीहिः । अशेषत्वात् । तस्य तु  
चित्रगवादिरवकाशः । तस्मान्मत्वर्थे प्रतिषेधो वक्तव्यः । पञ्चखट्वेति । पञ्च खट्वा यस्या  
विद्यन्तइति यदि द्विगुः स्यात्तदा वा टाबन्तः स्त्रियां भाष्यत इति पक्षे द्विगोरिति ङीप्  
प्राप्नोति पक्षे च नपुंसकत्वम् । पञ्चगुरिति । तत्पुरुषत्वे सति टच् प्राप्नोति । नन्वस्मिन्  
समासे सति मतुपः श्रवणं प्रनज्येत । न च द्विगोर्लुगिति लुगस्ति प्राग्दीव्यत इत्यधि-  
कारात् । एवं तर्हि दोषोपलक्षणं भाष्यम् । मतुपो लुग् वक्तव्य इति दोषः । तद्भुक्ति च  
ङीप्समासान्तौ प्रतिषेधादेव न भविष्यतः । पञ्च आठका यस्या सा पञ्चाठकेत्यत्र तु  
ङीप्प्राप्नोति ॥

संख्या । इह क्व चिदवयवोपेक्ष्यते यत्रैतदुच्यते अनन्तरस्य विधिर्वा भवति प्रतिषेधो  
वेति । क्व चित्तु समुदायो यथा नान्तः पादमिति पाठे संहिताधिकारविहितस्य सर्वस्य  
कार्यस्य निषेधः क्रियते ततः संदेहात् पृच्छति । किमनन्तर इति । पूर्वमात्रइति । अत्र  
पक्षे समानाधिकरणसमासस्त्रिव्रीहिविहितस्तत्पुरुष एव गृह्यते । अन्यथा द्विमुनिव्या-



[अ.२।पा.१।अ.१३.]

महाभाष्यम् ।

(संख्या०)

६६

एकशाटीति द्विगोरितीकारो न प्राप्नोति । अथ पूर्वमात्रे । एकभिच्चा ।  
अत्रापि प्राप्नोति । अस्त्वनन्तरे । कथमेकशाटी । ईकारान्तेन स-  
मासो भविष्यति । एका शाटी एकशाटी । इह तर्ह्येकापूपी द्विगो-  
रितीकारो न प्राप्नोति । अस्तु तर्हि पूर्वमात्रे । कथमेकभिच्चा । टा-  
बन्ते न सह समासो भविष्यति । एका भिच्चा एकभिच्चा । इदं  
तर्हि । सप्तर्षयः । इगन्ते द्विगावित्येष स्वरः प्राप्नोति । अस्तु तर्ह्यन-  
न्तरे । कथमेकापूपी । समाहारइत्येव सिद्धम् । कः पुनरत्र समा-  
हारः । यत्तद्दानं संभ्रमो वा । इह तर्हि पञ्चहोतारो दशहोतारः ।  
इगन्ते द्विगावित्येष स्वरो न प्राप्नोति । अस्तु तर्हि पूर्वमात्रे । कथं  
सप्तर्षयः । अन्तोदात्तप्रकरणे चिचक्रादीनां छन्दसीत्येवमेतत्सिद्धम् ।  
अथ वा पुनरस्तु अनन्तरे । कथं पञ्चहोतारः दशहोतारः । आद्युदा-  
त्तप्रकरणे दिवोदासादीनां छन्दसीत्येव सिद्धम् । संख्या ॥

करणस्यत्यश्याभावस्यापि द्विगुसञ्ज्ञा स्यात् ततश्चेगन्तं द्विगाविति स्वरः प्रसज्येत । एक-  
शाटीति । एकः शाट इति पूर्वकालेति समासः । शाटशब्दश्चाकारान्तोस्ति तस्यैव कनि  
कृते शाटक इत्येवं रूपं संभवति । एकभिच्चेति । भिच्चशब्दो घञन्तोस्ति तथा च भिच्च-  
दं न प्रकाशयेदिति प्रयोगः । तत्रैको भिच्च इति पूर्ववत् समासे कृते समासार्थस्य स्त्री-  
त्वोपजनाद् डीप् प्रसज्येत । यथा जनानां पदं जनपद इति समासे कृते समासार्थस्य  
पुंस्त्वमेवमिहापि स्त्रीत्वमिति मन्यते । ईकारान्तेनेति । शाटशब्दाज्जातिलक्षणे डीषि  
कृतइति भावः । एकापूपीति । एकश्चासावपूपश्चेति पूर्ववत्समासः । अत्र द्विगुत्वे सत्य-  
कारान्तोत्तरपदो द्विगुः स्त्रियां भाष्यतइति द्विगोरितीकारः सिध्यति नान्यथा । केवलश्चा-  
पूपशब्दः पुंसि वर्तत इति जातिलक्षणो डीष् नास्ति । टाबन्तेनेति । भिच्चाशब्देन स-  
मासे कृते अत इत्यधिकाराद् डीबभाव इत्यर्थः । भिच्चाशब्दश्च गुरोश्च हल इति स्त्रियां  
व्युत्पाद्यते । वाटाबन्त इत्यनेन पक्षे न पुंसकत्वं न भवति । व्यवस्थितविभाषाविज्ञानाद्  
यत्रापि क्लृप्तत्वं क्रियते पञ्चखट्वं पञ्चखट्वीत्यादौ तत्रैव वा स्त्रीत्वं विधीयते । भिच्चशब्दे-  
न त्वनभिधानात्समासो न भवतीति मन्यते । अन्यथा तत्रैकभिच्चीति स्यात् । सप्तर्षय-  
इति । दिक्संख्ये सञ्ज्ञायामिति समासः । कः पुनरिति । अनेकविषयत्वात् समाहारस्य  
एकस्य तदसंभवात् प्रश्नः । यत्तदिति । एकमप्यपूपं कथित् रूपणो दददनेकमिति मन्य-  
ते । दाने यद्वातिशयाद्वा महत्त्वाद्वा अनेकस्मिन्यः संभ्रमः स एकास्मिन्नपि कर्तव्यो भव-  
ति । अथ वेति । पूर्वत्रापारितोषेणैतदुच्यते । भाषायामपि सप्तर्षिशब्दोन्तोदात्त इत्यते ।  
प्रकृतिस्वरपूर्वपदश्च स्यात् । अत एवैकशाटीत्यादावपि द्विगुस्वराभावः ॥



७० (कुत्सि.उप०) भाष्यप्रदीपोद्द्योतितम् । [अ.२।पा.१।आ.३]

कुत्सितानि कुत्सनैः ॥ ५३ ॥ किमुदाहरणम् । वैयाकरणखसूचिः । किं व्याकरणं कुत्सितमाहोस्विद्वैयाकरणः । वैयाकरणः कुत्सितः । तस्मिन्कुत्सिते तत्स्थमपि कुत्सितं भवति । कुत्सितानि ॥

उपमानानि सामान्यवचनैः ॥ ५५ ॥ उपमानानीत्युच्यते कानि पुनरुपमानानि । किं यदेवोपमानं तदेवोपमेयमाहोस्विदन्यदुपमानमन्यदुपमेयम् । किं चातः । यदि यदेवोपमानं तदेवोपमेयं क इहोपमार्थः गौरिवगौरिति । अथान्यदेवोपमानमन्यदुपमेयं क इहोपमार्थो गौरिवाश्व इति । एवं तर्हि यत्र किं चित्सामान्यं कश्चिच्च विशेषः तत्रोपमानोपमेये भवतः । किं वक्तव्यमेतत् । नहि । कथमनुच्यमानं गंश्यते । मानं हि नामानिज्ञातज्ञानार्थमुपादीयते अ-

कुत्सितानि । किं व्याकरणमिति । अयं भावः । शब्दप्रवृत्तिनिमित्तकुत्सायामयं समास इष्यते वैयाकरणश्चौर इत्यादौ सा भूदिति । तत्र व्याकरणस्य वेदाङ्गत्वान्नास्ति कुत्सा नापि तदधीयानस्य । वैयाकरण इति । यः पृष्टो निष्प्रतिभत्वात् खं सूचयति अहो गगनं निर्मलमिति । प्रश्नं विस्मारयितुं स निष्फलव्याकरणाध्ययनत्वात् कुत्स्यते । तत्स्थमपीति । आश्रयदोषादाश्रितस्यापि निष्फलत्वात् कुत्सा ।

उपमानानि । कानीति । सूत्रानुरोधेन बहुवचनं कृतम् । किं यदेवोपमानमिति । अत्र तूपमानमात्रस्य जिज्ञासितत्वाद् बहुत्वविवक्षायाः प्रयोजनाभावादेकवचननिर्देशः ननु कर्मकरणयोर्भेदादेकत्वविषयसंदेहाभावात् प्रश्नानुपपत्तिः । अयं भावः । शस्त्रीश्यामा देवदत्तेति श्यामत्वं सर्वाश्रयव्यापि यद्यभिन्नं विवक्षितं तदा तद्वारेण शस्त्रीदेवदत्तयोरुपमानोपमेयत्वात्तस्य च तयोरविशिष्टत्वात् तद्वारकस्तयोरभेद इति यदेवोपमानं तदेवोपमेयमित्यभ्युपगतं भवति । न चैतद्युक्तम् । शस्त्रीशब्दप्रयोगवैयर्थ्यप्रसङ्गात् । अथाधारभेदात् श्यामत्वस्य भेदस्तदा शस्त्रीदेवदत्ताख्ययोः श्यामगुणयोर्भेदान्नास्ति तद्वारक उपमानोपमेयभावः । किञ्चात इति । खवाचाभिप्रायसंनिधानपयितुं प्रश्नः । गौरिवेति । व्यक्तिगतानां भेदानां शब्देनासंस्पर्शात् सामान्यमुखेन द्रव्यावसायादिति भावः । गौरिवाश्व इति । अत्यन्तभेदविवक्षायामिदमुच्यते । यदा त्वश्वस्य जाड्यादिधर्मप्रतिपादनायेदमुच्यते तदा भवत्येवोपमानोपमेयभावः । किञ्चित्सामान्यमिति । श्यामत्वस्याधारभेदाद्भेदोप्याश्रीयते गुण जातेरेकत्वादभेदोपीत्यर्थः । किं वक्तव्यमिति । यथोपवर्णितं वचनेन विना कथं प्रतिपत्तुं शक्यमिति भावः इतरो निर्वचनेन यथोक्तं प्रतिपादयितुमाह । नहीति । मानं हीति । यथा प्रस्थादिति न हि साकल्येन



[अ.२।पा.१।आ.३]

महाभाष्यम् ।

(उपमा०) ७१

निर्ज्ञातमर्थं ज्ञास्यामीति । तत्समीपे यन्नात्यन्ताय मिसीते तदुप-  
मानं गौरिव गवय इति । गौर्निर्ज्ञातः गवयो ऽनिर्ज्ञातः । कामं त-  
र्ह्यनेनैव हेतुना यस्य गवयो निर्ज्ञातः स्याद् गौरनिर्ज्ञातः तेन कर्त-  
व्यं स्याद् गवय इव गौरिति । बाढं कर्तव्यम् । किं पुनरिहो-  
दाहरणम् । शस्त्रीश्यामा । क्व पुनरयं श्यामाशब्दो वर्तते । श-  
स्त्रामित्याह । केन तर्हीदानीं देवदत्ताभिधीयते । समासेन ।  
यद्येवं शस्त्रीश्यामी देवदत्त इति न सिध्यति । उपसर्जनस्ये-  
ति ऋस्वत्वं भविष्यति । यदि तर्ह्युपसर्जनान्यप्येवंजातीयकानि भ-  
वन्ति । तित्तिरिक्तमाषी कुम्भकपाललोहिनी । अनुपसर्जनलक्षण-  
ईकारो न प्राप्नोति । एवं तर्हि शस्त्रामेव शस्त्रीशब्दो वर्तते देवद-

मेयं परिच्छिद्यते । तत्समीप इति । मानस्य समीप इत्यर्थः । परिच्छेदेवशाच्च  
सामीप्यं परिकल्प्यते न त्वत्रमुख्यं सामीप्यमस्ति । उपमानानोति । निपातना-  
त्तत्पुरुषः । अव्ययीभावो ह्येतद्रूपं न स्यात् । कामं तर्हीति । ततश्च व्यवस्था न प्राप्नो-  
तीति भावः । बाढमिति । अत्रेक्षानिमित्तकः पितापुत्रादिव्यवहारवदुपमानोपमेयभाव  
इति न कश्चिदोष इत्यर्थः । किं पुनरिति । अयं भावः । यदाशस्त्रीशब्दः शस्त्रामेव व-  
र्तते इति श्यामाशब्दोपि तस्याभिव तदा समासेनोपमेयाया देवदत्ताया अभिधानं न प्रा-  
प्नोति । अथ श्यामाशब्दो देवदत्तायां वर्तते तदा वैयधिकरण्यात् समासाप्रसङ्गः । वच-  
नसामर्थ्यात्समासे ऋगोव चपला ऋगचपलेति पुं वद्भावो न प्राप्नोति । शस्त्रीश्यामेति ।  
साधारणधर्मविशिष्टोपमेयार्थवृत्तिः शब्दः सामान्यवचनशब्देन वचनग्रहणाद् गृह्यते य-  
था गुणवचनशब्दो गुणोपसर्जनद्रव्यवाचो । क्व पुनरिति । उभयथा दोषदर्शनात् प्रश्नः ।  
केनेति । पूर्वपदोत्तरपदयोरुपमानवृत्तित्वेतद्व्यतिरिक्तशब्दान्तरभावात् प्रश्नः । समासेने-  
ति । स्वभाविकत्वादर्थभिधानस्यान्यपदार्थग्रहणमन्तरेणाप्यश्वकर्णादिवज्जातिविशेषस्य  
शस्त्रीश्यामादिकः समास उपमेयस्य वाचक इत्यर्थः । यद्येवमिति । गुणवचनस्याश्रय-  
लिङ्गानुविधायित्वात् स्त्रीलिङ्गेन श्यामाशब्देन समासे कृते रूपस्याप्रसिद्धिः । उपसर्ज-  
नस्येति । अध्रान्यादुपसर्जनत्वं मन्यते । समासवाच्यत्वादुपमेयं हि प्रधानम् । यदि त-  
र्हीति । ऋस्वविधौ कृत्रिममेवोपसर्जनं गृह्यते न तु लौकिकमपि । कृत्रिमाकृत्रिमयोः  
कृत्रिमे कार्यसंप्रत्यय इति न्यायाल्लौकिकग्रहणे दोषप्रसङ्गाच्च । तित्तिरिक्तमाषीकुम्भक-  
पाललोहिनीत्यत्रोपमानस्य पुनरुपसर्कसिद्धत्वात्समासात् प्राक् स्त्रीप्रययो नास्ति । समासे  
कृते ऽनुपसर्जनाधिकाराद् ङीष्ङीपोः प्रतिषेधः प्राप्नोति । सत्यपि वा ङीषि सति शि-  
ष्टत्वादुपमानस्वरं बाधित्वा ङीष्स्वरः प्राप्नोति । एवं तर्हीति । ततः पूर्वोक्तदोषाभावः ।



७२ (उपमा०) भाष्यप्रदीपौदयोतितम् । [अ.२।पा.१।आ.३]

त्तायां श्यामाशब्दः । एवमपि गुणो ऽनिर्दिष्टो भवति । बहवः  
शस्त्रां गुणाः तौक्ष्णाः सूक्ष्मा पृथुरिति । अनिर्दिश्यमानस्या-  
पि गुणस्य भवति लोके संप्रत्ययः । तद्यथा । चन्द्रमुखी देवदत्तेति ।  
बहवश्चन्द्रे गुणाः । या चासौ प्रियदर्शनता सागम्यते । एवमपि स-  
मानाधिकरणेनेति वर्तते । व्यधिकरणत्वात्समासो न प्राप्नोति । किं  
हि वचनान्न भवति । यद्यपि तावद्वचनात्समासः स्यात् । इह खलु मृगी-  
व चपला मृगचपला समानाधिकरणलक्षणः पुंवङ्गावो न प्राप्नोति । एवं-  
तर्हि तस्यामंशोभयं वर्तते । एतच्चात्र युक्तं यत्तस्यामेवोभयं वर्तत इति ।  
इतरथा हि बह्वपेक्ष्यं स्यात् । यदि तावदेवं विग्रहः करिष्यते शस्त्री-  
व श्यामा देवदत्तेति । शस्त्रां श्यामेत्येतदपेक्ष्यं स्यात् । अथाप्येवं  
विग्रहः करिष्यते । यथा शस्त्री श्यामा तद्वदियं देवदत्तेति । एवम-  
पि देवदत्तायां श्यामेत्येतदपेक्ष्यं स्यात् । एवमपि गुणो न निर्दि-

शस्त्रीश्यामो देवदत्त इति श्यामशब्दस्य देवदत्तवृत्तित्वात् तित्तिरिक्त्वा षीति स्त्रीपु-  
त्ययान्तो नोपमेयवृत्तिना समासविधानात् । एवमपीति । श्यामाशब्दस्य देवदत्ताभिधा-  
ने चरितार्थत्वाच्छस्त्रीगतो गुणो न निर्दिष्टः स्यादित्यनियतगुणनिमित्तसादृश्यप्रतीतिपु-  
सङ्ग इत्यर्थः । चन्द्रमुखीति । अयं भावः । यन्नानिर्दिष्टोपि गुणो वृद्धव्यवहारवशादुपमानिमि-  
त्तत्वेन प्रतीयते तत्रोपमेये श्रुतः सन्निधानादुपमानं कथं न स्पृश्यति । किं हि वचना-  
दिति । दुर्बलं प्रकरणं श्रुत्या बाध्यत इत्यर्थः । पुंवङ्गाव इति । पुंवत्कर्मधारयजातीयदे-  
शीयेष्वित्यनेन । न च स्त्रीपूर्वपदस्य विवक्षितत्वात् मृगचीरादिवन्मृगचपलेति भवि-  
ष्यति । यद्यप्यन्यत् स्त्रियाश्चापल्य मन्यत्पुंसस्तथाऽपि पुंवङ्गावेन स्त्रीप्रत्यये निवृत्ते-  
नास्ति स्त्रीत्वलक्षणविशेषावगतिः । प्रकरणादिवशात् स्त्रीत्वप्रतिपत्तौ जातिसाक्षो-  
पादानेपि तत्प्रतीतिर्भविष्यति । सा च बहिरङ्गत्वात् स्त्रीपुत्ययोत्यतिनिमित्तं न  
भवति । एवं तर्हि प्रतिपत्तिगौरवपुसङ्गादेतदत्र भाष्यकारेण नाश्रितं गत्यन्तरसंभवा-  
च्च तद्दर्शयति । एवं तर्हीति । शस्त्रीसादृश्याद्देवदत्ता शस्त्रीशब्देनोच्यते सादृश्यनिमित्ता-  
दभेदोपचाराद् यथा गौर्वाहीक इति । पूर्वावस्थाश्रयेण च शस्त्रा उपमानवाचित्वमव-  
सेयम् । यदि तावदिति । यदा श्यामाशब्दो देवदत्तायां वर्तते शस्त्रीशब्दः शस्यामेव त-  
दा शस्त्रीगतं श्यामत्वमनेकगुणसंभावे गुणान्तरव्यवच्छेदायोपमानिमित्तं प्रतिपादयितुं  
श्यामेत्यपेक्षणीयम् । अथापीति । यदा शस्यामेव शस्त्रीशब्दो वर्तते श्यामाशब्दोपि त-  
स्यामेव तदा देवदत्तागतश्यामत्वप्रतिपादनाय श्यामेत्यपेक्षणीयम् । न च शब्दस्यावृत्ति-  
रस्ति येनोभयगतं श्यामत्वं प्रतिपादयेत् । अत्रापि दोषमाह । एवमपीति । यदा श-



ष्टो भवति । बह्वचश्व शस्त्रां गुणाः तीक्ष्णाः सूक्ष्माः पृथुरिति । अ-  
निर्दिश्यमानस्यापि गुणस्य भवति लोके संप्रत्ययः । तद्यथा । चन्द्र-  
मुखी देवदत्तेति बह्वचश्वन्द्रे गुणाः । या चासौ प्रियदर्शनता सा  
गम्यते । उपमानसमासे गुणवचनस्य विशेषभाक्तात्सामान्यवचना-  
प्रसिद्धिः \* । उपमानसमासे गुणवचनस्य विशेषभाक्तात् सामान्य-  
वचनस्याप्रसिद्धिः स्यात् । शस्त्रीश्यामेति । श्यामाशब्दोऽयं शस्त्रीश-  
ब्देनाभिसंबध्यमानो विशेषवचनः संपद्यते । तत्र सामान्यवचनैरि-  
ति समासो न प्राप्नोति । न वा श्यामत्वस्योभयत्र भावात्तद्वाचक-  
त्वाच्च शब्दस्य सामान्यवचनत्वस्य प्रसिद्धिः \* । न वा एष दोषः ।  
किं कारणम् । श्यामत्वस्योभयत्र भावात् । उभयत्रैवात्र श्यामत्वम-  
स्ति शस्त्रां देवदत्तायां च । तद्वाचकत्वाच्च शब्दस्य । तद्वाचकश्चात्र  
श्यामाशब्दः प्रयुज्यते । किंवाचकः । उभयवाचकः । श्यामत्वस्योभ-  
यत्र भावात् । तद्वाचकत्वाच्च शब्दस्य सामान्यवचनत्वं प्रसिद्धम् ।  
सामान्यवचने प्रसिद्धे सामान्यवचनैरिति समासो भविष्यति । ना-  
वश्यं स एव सामान्यवचनः यो बहूनां सामान्यमाह द्वयोरपि यः सा-  
मान्यमाह सोऽपि सामान्यवचन एव । अथ वा सामान्यवचनैरित्युच्यते ।  
सर्वश्च शब्दोऽन्येन शब्देनाभिसंबध्यमानो विशेषवचनः संपद्यते त एवं

स्त्रोसादृश्यादेवदत्तायां शस्त्रीत्वमारोप्यते तदा कं गुणमाश्रित्य तयोः सादृश्यमाश्रीय-  
तामित्यर्थः । उत्तरन्तु पूर्वमेव व्याख्यातम् । यद्यपि पूर्वयोरपि पक्षयोरेष परिहारोस्ति  
तथापि ऋक्सूत्री प्रत्ययस्वरपुं वङ्गावासिद्ध्या पूर्वं पक्षद्वयं परिहृत्यायं पक्ष आश्रितः । उ-  
पमानसमास इति । शस्त्री श्यामा देवदत्तेत्यत्र शस्त्रीशब्दसन्निधौ श्यामाशब्दः प्रयुज्य-  
मानः शस्त्रीगतं श्यामत्वगुणं प्रतिपादयति न च शस्त्रीस्यो गुण आश्रयान्तरे वर्तत इति  
सामान्यवचनत्वाभाव इत्यर्थः । न वेति । शस्त्रीशब्दोपादानसामर्थ्यात् श्यामगुणसन्नि-  
धानाच्च यादृशं शस्त्रीश्यामत्वमन्यविलक्षणं तादृशं देवदत्ताया इति संप्रत्ययादुभय-  
साधारणं श्यामत्वं भवति सामान्यमिति न कश्चिद्दोषः । तत्र सादृश्यं सामान्यमुच्यते गु-  
णो वा द्विवृत्तिर्भिन्नोप्यभिन्नत्वेन विवक्षितः सामान्यम् । सर्वश्चेति । शब्दान्तरसंबन्धे स-  
र्वः शब्दो विशेषवाचित्वात्सामान्यवचनो न भवतीति सामान्यवचनग्रहणोपादानसाम-  
र्थ्याच्छब्दान्तराभिसंबन्धात्समासरूपात् प्राग्यः शब्दः सामान्यवचनः स गृह्यते केवलश्च



७४ (उप.विशे.) भाष्यप्रदीपोद्द्योतितम् । [अ.२।पा.१।आ.३।

विज्ञास्यामः प्रागभिसंबन्धाद्यः सामान्यवचन इति । उपमानानि ॥

उपमितं व्याघ्रादिभिः सामान्याप्रयोगे ॥५६॥ सामान्याप्रयोग इति किमर्थम् । इह माभूत् । पुरुषोऽयं व्याघ्र इव शूरः पुरुषोऽयं व्याघ्र इव बलवान् । सामान्याप्रयोग इति शक्यमवक्तुम् । इह कस्मान्न भवति । पुरुषोऽयं व्याघ्र इव शूरः पुरुषोऽयं व्याघ्र इव बलवान् । असौ मर्थ्यात् । कथमसामर्थ्यम् । सापेक्षमसमर्थं भवतीति । एवं तर्हि सिद्धे सति यत्सामान्याप्रयोग इति प्रतिषेधं शास्ति तज्ज्ञापयत्याचार्यो भवति वै प्रधानस्य सापेक्षस्यापि समास इति । किमेतस्य ज्ञापने प्रयोजनम् । राजपुरुषोभिरूपः राजपुरुषो दर्शनीयः । अत्र वृत्तिः सिद्धा भवति । उपमितम् ॥

विशेषणं विशेष्येण बहुलम् ॥ ५७ ॥ विशेषणविशेष्ययोरुभयविशेषणत्वादुभयविशेष्यत्वादुपसर्जनाप्रसिद्धिः\* । विशेषणविशेष्ययोरुभयविशेषणत्वादुभयोश्च विशेष्यत्वादुपसर्जनत्वस्याप्रसिद्धिः । कृष्णतिला इति । कृष्णशब्दोऽयं तिलशब्देनाभिसम्बध्यमानो विशेषणवचनः संपद्यते । तथा तिलशब्दः कृष्णशब्देनाभिसंबध्यमानो विशेष-

श्यामाशब्दः श्यामगुणविशिष्टं स्त्रीत्वयुक्तं द्रव्यमात्रमाहेति सांप्रतिकाभावे भूतपूर्वगत्या श्रयणात्सिद्धमिष्टम् ।

उपमितम् । पुरुषोऽयं व्याघ्र इव शूर इति । उपमानप्रतिपादनपरमेतत् । वैयधिकरण्यादेवात्र समासस्याप्रसङ्गः । यदा तु व्याघ्रशब्दः शौर्यादेः पुरुषार्थ एव वर्तते तदा सामानाधिकरण्ये सति समासेन भाव्यम् । तत्र यदा प्रकरणादिवशान्नियतसाधारणगुणप्रतिपत्तिस्तदा सामान्याप्रयोगे सति समासः । यदा तु गुणान्तरव्यवच्छेदाय विशिष्टसाधारणगुणवचनशब्दप्रयोगः पुरुषो व्याघ्र इव शूर इति तदा समासाभावाय सामान्याप्रयोगग्रहणम् । भवति वै प्रधानस्येति । न्यायसिद्धे एवार्थे लिङ्गदर्शनमिदम् । प्राधान्यादेवानेकोपकारकोपकार्यत्वाविरोधात्समासस्य सिद्धत्वात् ॥

विशेषणम् । विशेषणविशेष्ययोरिति । उभयापेक्षेयं षष्ठी नित्यसापेक्षत्वाच्चोभयशब्दस्य शब्दान्तरेण समासो भवति । विशेषणविशेष्याभिमतयोर्द्वयोर्द्वैरूप्यसङ्गावात् समाससिद्धावप्यनियतः पूर्वनिपातः प्राप्नोतीति दोषः । कृष्णशब्द इति । कृष्णशब्द उच्चरितो अमरकोकिलादिद्रव्यमात्रं प्रतिपादयति तिलशब्देन त्वभिसंबध्यमानस्ति लेश्वेव नियम्यते इति कृष्णशब्दे विशेष्यस्तिलशब्दो विशेषणम् । एवं तिलशब्दस्यापि विशेष्यत्वं कृष्णशब्दस्य च



प्रणवचनः संपद्यते तदुभयं विशेषणं भवत्युभयं च विशेष्यम् । विशेषणविशेष्ययोरुभयविशेषणत्वादुभयोश्च विशेष्यत्वादुपसर्जनत्वस्याप्रसिद्धिः । न वाग्य तरस्य प्रधानभावात्तद्विशेषकत्वाच्चा परस्योपसर्जनप्रसिद्धिः \* । न वा एष दोषः । किं कारणम् । अन्यतरस्य प्रधानभावात् । अन्यतरदत्र प्रधानम् । तद्विशेषकत्वाच्चापरस्य । तद्विशेषकं चापरम् । अन्यतरस्य प्रधानभावात्तद्विशेषकत्वाच्चापरस्योपसर्जनसंज्ञा भविष्यति यदास्य तिलाः प्राधान्येन विवक्षिता भवन्ति तदा कृष्णो विशेषकत्वेन तदा तिलाः प्रधानं कृष्णो विशेषणम् । कामं तर्ह्यनेनैव हेतुना यस्य कृष्णाः प्राधान्येन विवक्षिता भवन्ति तिला विशेषणत्वेन तेन कर्तव्यं तिलकृष्णा इति । न कर्तव्यम् । न ह्ययं द्वन्द्वः । तिलाश्च कृष्णाश्चेति । न खल्वपि षष्ठीसमासः तिलानां कृष्णा इति । किं तर्हि । द्वाविमौ प्रधानशब्दौ एकस्मिन्नर्थे युगपदवस्तुध्येते । न च द्वयोः प्रधानशब्दयोरेकस्मिन्नर्थे युगपदवस्तुध्यमानयोः किं चिदपि प्रयोजनमस्ति तत्र प्रयोगादेत द्वन्द्वं नूनमत्रान्यतरत्प्रधानं तद्विशेषकं चापरमिति । तत्र त्वेतावान् संदेहः किं प्रधानं किं विशेषणमिति । स चापि क्व संदेहः यत्रोभौ गुणशब्दौ । तद्यथा ।

विशेषणत्वमवसेयम् । न वेति । अन्यतरस्य द्रव्यस्यैवेत्यर्थः । अपरस्येति । गुणस्यैवेत्यर्थः । यदास्यतिला इति । ते हि द्रव्यरूपत्वात् क्रियासिद्धये साच्चादुपयुज्यमानाः प्राधान्येन विवक्ष्यन्ते । कृष्णस्तु गुणत्वात् । द्रव्यव्यवधानेन क्रियायामुपयोगाद्विशेषणं तिलानां संपद्यते । इतरो यथोक्तं न्यायमबुद्ध्वा विवक्षासात्रनिबन्धनत्वमनेन विशेषणविशेष्यभावस्य प्रतिपादितं विवक्षायाश्च स्थातन्त्रादनियमात् प्रयोगानियम इति मन्यमानः पृच्छति । कामं तर्हीति । न ह्ययमिति । न हि गुणद्रव्यवाचिनोर्द्वन्द्व उपपद्यते । गुणवचनस्य द्रव्यापेक्षत्वादसामर्थ्यादद्रव्येण सह विवक्षाया असंभवात् । यदि तु द्वन्द्वः स्यात्स्यादेव तिलकृष्णा इति प्रयोगः । न खल्वपीति । गुणेन सह षष्ठीसमासनिषेधादिति भावः । प्रधानशब्दाविति । प्रथमान्तावित्यर्थः । अनेन षष्ठीसमासविपरीतत्वं कथितम् । एकस्मिन्नर्थे इत्यनेन तु द्वन्द्वविपरीतत्वं कथितम् । द्वन्द्वे हि सर्वपदार्थानां प्राधान्याच्चास्ति सर्वपदानामेकस्मिन्नर्थे वस्थानम् । एतच्चावयवार्थापेक्षयोक्तम् । समुदायार्थापेक्षायां तु समुदायलक्षण एकस्मिन्नर्थे सर्वेषां पदार्थानां वृत्तिरस्त्येव । प्रधानशब्दयोरिति । परस्परविशेषणत्वेनानुपकारकयोः स्वतन्त्रयोरित्यर्थः । यत्रोभाविति । द्वयोरपि गुणत्वाद् द्रव्यव्यवधाने-



७६ (विशेष०) भाष्यप्रदीपोद्द्योतितम् । [अ.२।पा.१।आ.३]

खञ्जकुब्जः कुब्जखञ्ज इति । यत्र ह्यन्यतरद् द्रव्यमन्यतरो गुणः त-  
त्र यद् द्रव्यं तत्प्रधानम् । तद्यथा । शुक्लमालभेत । कृष्णमालभेत ।  
न पिष्टपिण्डीमालभ्य कृती भवति । अवश्यं तद्गुणं द्रव्यमाकाङ्क्षति ।  
कथं तर्हीमौ द्वौ प्रधानशब्दावेकस्मिन्नर्थे युगपदवस्थेते वृक्षः शिंशपेति ।  
नैतयोरावश्यकः समावेशः । नह्यवृक्षः शिंशपास्ति । विशेषणम् ॥

न क्रियासाधनत्वाविशेषादिति भावः । यत्र ह्यन्यतरद् द्रव्यमिति । तत्र नास्ति संदेह-  
इति वाक्यशेषः । यद् द्रव्यमिति । साक्षात् क्रियासाधनत्वादिति भावः । ननु तिलशब्दो  
जातिवाची न द्रव्यवाची । जातिविशिष्टद्रव्यवाचित्वाद्यदि द्रव्यवाचीत्युच्यते तदा कृ-  
ष्णशब्दोपि गुणविशिष्टद्रव्यवाचित्वाद् द्रव्यवचन आपद्यतइति नानयोः कश्चिद्विशेषः ।  
नैष दोषः । उत्पत्तिप्रभृत्याविनाशाज्जातिर्द्रव्यं न जहाति । न च शब्देन द्रव्यव्यतिरेको  
जातेः प्रत्याख्यते । नहि भवति शाबलेयस्य गौरिति । किं तर्हि । गौः शाबलेय इति ।  
तस्माज्जात्यात्मकमेव द्रव्यं प्रतीयतइति जातिशब्दो द्रव्यवचनत्वेनावस्थाप्यते । गुणाः  
पुनरुपायिनश्चापायिनश्च पटस्यशुक्ल इति व्यतिरिक्ता अपि द्रव्यात् स्वशब्देन गुणाः  
प्रत्याख्यन्तइति गुणात्मकत्वं द्रव्यस्य नास्तीति न गुणशब्दो द्रव्यवचनत्वेनावस्थाप-  
नमर्हति । एतन्नगायाश्चयेण वैदिकव्यवहारं निदर्शनायोपन्यस्यति । तद्यथेति । श्वेतं  
कागमालभेतेति चीदनायां श्वेताभावे कृष्णशब्दाग आलभ्यते कागाभावे तु शुक्लस्यद्रव्या-  
न्तरस्यालभ्यो न भवति । कथं तर्हीति । द्वयोरपि जातिशब्दत्वाद् द्रव्यवाचित्वात् प्रधान-  
त्वान्नास्त्यन्यतरस्य विशेषणत्वमिति प्रश्नः । नैतयोरिति । आवश्यकमस्मिन्नस्तीत्यर्थं आ-  
दित्वादच्प्रत्ययः । अयं भावः । यदा प्रथमत एव विशेष उपक्रम्यते शिंशपेति तदा वृ-  
क्षविशेषस्यैव प्रक्रान्तत्वाद्विशेषस्य च सामान्याव्यभिचाराद् वृक्षशब्दस्य नैव प्रयोगेण  
भाव्यम् । यदा तु प्रथमं सामान्यमुपक्रम्यते वृक्ष इति तदा तद्विशेषणाय शिंशपाशब्द-  
उपादीयमानो विशेषणमेव भवतीति शिंशपावृक्ष इत्येव भाव्यम् । अत्र के चिदाहुः । शिं-  
शपाया अपि फलव्यवच्छेदायोपादीयमानो वृक्षः किमिति विशेषणं न भवति ततश्च  
भवितव्यं वृक्षशिंशपेत्यपीति । तदयुक्तम् । वृक्षत्वस्य व्यापकत्वान्महाविषयत्वाद् दूरात्-  
प्रथमतस्तस्यैवोपलब्धाद्विशेषत्वमेव । शिंशपात्वं तु स्वल्पविषयत्वात् पश्चाद् ग्रहणाच्च शु-  
क्लादिगुणकल्पत्वाद्विशेषणमेवेति नास्ति प्रयोगस्यानियमः । तथा च वृक्षविशेषस्य खदि-  
रादेः प्रतिनिधिर्भवति न तु वृक्षत्वाभावे फलपुष्पादेरुपादानं क्रियतइति न्यायविद आ-  
हुः । नह्यवृक्ष इति । ननु फलमस्त्येव । नैतदस्ति । वृक्षप्रतीतिव्यवधानेन फलप्रतीतेरु-  
त्पादाद्वहिरङ्गत्वादृक्षावसायस्य प्रागुत्पादादन्तरङ्गत्वात् । विशेषणं विशेष्येति द्वयो-  
रुपादानं विस्मयार्थम् । संबन्धि-शब्दत्वादेवान्यतरेणेतरेत्याक्षेपात् । बहुलग्रहणाच्च तच्च-  
कः सर्पो लोहितस्तृक्षक इत्यादौ समासाभावः ॥



पूर्वापरप्रथमचरमजघन्यसमानमध्यमध्यमवीराश्च ॥ ५८ ॥ अथ  
किमर्थमुत्तरत्रैवमाद्यनुक्रमणं क्रियते न विशेषणं विशेष्येण बहुल-  
मित्येव सिद्धम् \* । बहुलवचनस्याकृतत्वात्तदुत्तरत्रानुक्रमण-  
सामर्थ्यम् । अकृतत्वं बहुलवचनमित्युत्तरत्रानुक्रमणं क्रियते । य-  
द्यकृतत्वं यदनेन कृतमकृतं तत् । एवं तर्हि न ब्रूमो ऽकृतत्नमिति  
कृतत्वं च कारकं च साधकं च निर्वर्तकं च यच्चात्रनेनकृतं सुकृतं तत् ।  
किमर्थं तद्धैवमाद्यनुक्रमणं क्रियते । उदाहरणभयस्त्वात् । एते ख-  
ल्वपि विषयाः सुपरिगृहीता भवन्ति येषु लक्षणं प्रपञ्च्यम् । केवलं  
लक्षणं केवलः प्रपञ्चो वा न तथा कारकं भवति । अवश्यं खल्वप्यस्मा-  
भिरिदं वक्तव्यम् । बहुलमन्यतरस्यामुभयथा वा एकेषामिति ।

पूर्वा अथ किमर्थमिति । एतत्सूत्राद्युत्तरसूत्रानुक्रमणमित्यर्थः । पूर्वकालेत्ययन्तु योगः  
पूर्वकालादीनां पूर्वनिपातनियमार्थः । दिक्संख्य इति संज्ञायां नियमार्थः । कुत्सिता-  
नोनि विशेष्यस्य पूर्वनिपातार्थः । एवमन्यत्रापि प्रयोजनमूह्यम् । यच्च तु प्रयोजनाभावः  
पूर्वापरप्रथमेत्यादौ तस्यायमाक्षेपः पूर्वैव समासस्य सिद्धत्वात् । बहुलवचनस्याकृतत्वा-  
त्वादिति । अकृतत्नप्रतिपत्तिविषयत्वादित्यर्थः । नहि मन्दबुद्ध्यो बहुलग्रहणमात्रेण समा-  
सासमासविषयत्रिविक्रमवगन्तुं क्षमा इत्यर्थः । इतरो यथोक्तमकृतत्नशब्दार्थमप्रतिपद्य  
बहुलवचनस्याव्यापकत्वमकृतत्नत्वं मत्वा चोदयति । यद्यकृतत्नमिति । ततश्च निषयो-  
जनं बहुलवचनमिति भावः । कृतत्नं चेति । पर्यायोपादानं लौकिक्या वाचोयुक्ता साम-  
र्थ्याविधातप्रतिपादनार्थं यथा स्वामी प्रभुरोश्वरो भगवानिति । चतुर्भिः शब्दैश्चत्वारो बहु-  
लशब्दार्था इति क्वचित् प्रवृत्तिः क्वचिदप्रवृत्तिरित्यादयः संगृहीता इत्येकआहुः । तेन  
क्षणसर्प इत्यादौ नित्यः समासः । रामो जामदग्न्य इत्यादावसमासः । नीलमुत्पलं  
नीलोत्पलमित्यादौ विकल्पः । सुसूक्ष्मजटुकेशादाववयवसमासाभावः । अन्येत्वाहुः ।  
कृतत्नमिति सर्वेष्टस्य संग्राहकत्वाद्वापकमित्यर्थः । केन रूपेण व्यापकत्वमित्याह ।  
कारकमिति । कुर्वदपि न विपर्ययेण करोतीत्याह । साधकमिति । न च कस्य चिद्वर्ज-  
नेन प्रवर्तकमित्याह । निर्वर्तकमिति । अथ वा साधकं पारंपर्येण स्यात् । वर्णोपदेश इव  
प्रत्याहारद्वारेण लक्ष्यसंस्कारस्येत्याह । निर्वर्तकमिति । साक्षात्कार्यं निषपादयतीत्यर्थः ।  
उदाहरणभूयस्त्वादिति । विभाषागुणेस्त्रियामिति पञ्चमी । अस्यैव लक्षणस्य भूयांस्यु-  
दाहरणानि प्रदर्शयितुमित्यर्थः । केवलमिति । केवलेन लक्षणेन मन्दबुद्धिर्विषयविभागं  
नावधारयति केवलेन प्रपञ्चेन च सामान्यलक्षणरहितेन प्रतिपदपाठवच्छास्त्रस्य गौर-  
वप्रसङ्गः । व्यवस्थितविभाषैव कस्मान्नाश्रीयते किं बहुलग्रहणेनेत्याह । अश्रयमिति । वै-



७८ (श्रेण्या० क्लेन०) भाष्यप्रदीपोद्घोषितम् । [अ. १ पा. १ आ. ३.]

सर्ववेदपारिषदं हीदं शास्त्रम् । तत्र नैकः पन्थाः शक्य आस्थातुम् ॥

श्रेण्यादयः कृतादिभिः ॥ ५६ ॥ श्रेण्यादयः पठ्यन्ते कृतादिरा-  
कृतिगणः ॥ श्रेण्यादिषु चार्थवचम् \* । श्रेण्यादिषु चार्थग्रहणं कर्त-  
व्यम् । अश्रेणयः श्रेणयः कृताः अणिकृताः । यदा हि श्रेणय एव  
किं चित्क्रियन्ते तदा सा भूदिति । अन्यत्रार्थचार्थग्रहणेषु चान्तस्य  
प्रतिषेधं शास्ति । तदिह न तथा । किं कारणम् । अन्यत्र पूर्वं चान्त-  
कार्यं परं चार्थकार्यम् । इह पुनः पूर्वं चार्थकार्यं परं चान्त कार्यम् ॥

क्लेन नञ्विशिष्टनानञ् ॥ ६० ॥ नञ्विशिष्टे समानप्रकृतिग्रह-  
णम्\* । नञ्विशिष्टे समानप्रकृतिग्रहणं कर्तव्यम् । इह मा भूत्सिद्धं चा-  
भूतं चेति । अनञ्जितिचप्रतिषेधो वक्तव्यः । इह मा भूत्कर्तव्यमकृतमिति ।

दिकव्यवहारानुसरणाय । सर्वैः शब्दैरिह व्यवहार इत्यर्थः । सर्ववेदपारिषदमिति । प-  
रिषद इदं पारिषदं साधारणमित्यर्थः । पञ्चाध्वर्युपरिषदश्चेत्यञ् । अन्येत्वाहुः । पारि-  
षदः परिषत् परिचारक उच्यते स च परिषत्साधारण इति पारिषदत्वेन साधारणत्वं  
लक्ष्यते सर्ववेदाङ्गत्वादस्य सर्ववेदसाधारणं लक्षणं बहुलादिग्रहणोपेतं क्रियते । आनुषङ्गिको  
लौकिकशब्दसंस्कार इति वेदग्रहणं कृतम् ॥

श्रेण्यादयः । श्रेण्यादय इति । अत एवात्रादिशब्दो व्यवस्थावाची कृतादिरित्यत्रा-  
दिशब्दः प्रकारवाचीप्रयोगोद्दर्शनाच्चोदाहरणस्थानीयाः कतिपये वृत्तिकारैः प्रदर्शिताः ।  
एकशिल्पपण्याश्रयणेन जीविनां संघः श्रेणिः । तत्र यदा पृथक् संस्थितानां श्रेणीकर-  
णं तदा समासो यथा स्याद् यदा तु श्रेणीस्थानामेव दण्डनादिरूपकरणं तदा मा भूदि-  
त्येवमर्थमाह । श्रेण्यादिष्वित्यादि । अन्यत्रेति । साक्षात्प्रभृतीनि चेत्यत्र चार्थवचन-  
मित्युक्त्वा चान्ते प्रतिषेध उक्त इह तु कस्मान्न कृत इति प्रश्नः । अन्यत्र पूर्वमिति । सा-  
क्षात्कृत्येत्यत्र चान्तत्वे सति नित्यविकल्पितगतिसंज्ञाप्रसङ्गेन परत्वाद् विकल्पः स्यादि-  
ति तत्र चान्तप्रतिषेधः क्रियते । तेन पूर्वा नित्या गतिसंज्ञा भवति । इह तु श्रेणीकृता  
इति परत्वान्नित्यो गतिसमासः सिध्यतीति नार्थ इह चान्तप्रतिषेधेनेत्यर्थः ।

क्लेन । विशिष्टशब्दो यदावधारणरहिताधिक्यवाच्युपात्तस्तदातिव्याप्तिपरिहाराया-  
ह । नञ्विशिष्ट इति । समानत्वमर्थरूपाभ्यां बोद्धव्यम् । गौरवमप्यस्मिन् पक्षइ-  
त्याह । अनञ्जिति चेति । न विद्यते नञ् यस्मिन् पूर्वपदे तदनञ् तच्च प्रत्यासत्त्या क्ता-  
न्तमेवेह गृह्यते । तदयमर्थः । आधिक्यमात्रवचने विशिष्टशब्दोपादीयमाने कर्तव्यम-  
कृतमित्यत्रापि समासप्रसङ्गः समानप्रकृतित्वं चास्तीति वार्तिकेनापि समासो न नि-



नुडिडधिकेनच\*। नुडिडधिकेनच समासो वक्तव्यः। इहापियथास्या-  
त्। अशितानशितेन जीवति। क्लिष्टाक्लिशितेनेति। किमुच्यते समान-  
प्रकृतिग्रहणं कर्तव्यमिति। यदा नञ्विशिष्टेनेत्युच्यते। न चात्र न  
ञ्कृत एव विशेषः। किं तर्हि। प्रकृतिकृतोपि। अयं विशिष्टशब्दो  
स्त्येवावधारणे वर्तते। तद्यथा। देवदत्तयज्ञदत्तावाढ्यावभिरूपौ दर्शनीयौ पक्षवन्तौ देवदत्तस्तु यज्ञदत्तात् स्वाध्यायेन विशिष्टः। स्वा-  
ध्यायेनैवेति गम्यते। अन्ये गुणाः समाभवन्ति। अस्याधिक्ये वर्त-  
ते। तद्यथा। देवदत्तयज्ञदत्तावाढ्यावभिरूपौ दर्शनीयौ पक्षवन्तौ दे-  
वदत्तस्तु यज्ञदत्तात् स्वाध्यायेन विशिष्टः स्वाध्यायेनाधिकः। अन्ये  
गुणा अविवक्षिता भवन्ति। तद्यथा तावदवधारणे विशिष्टशब्दस्त-  
द्रानैवार्थः समानप्रकृतिग्रहणेन नेह भविष्यति सिद्धं चाभुक्तं चेति।  
नाप्यनञिति प्रतिषेधेन नेह भविष्यति कर्तव्यमकृतमिति। नुडि-  
डधिकेनापि तु तदा समासो न प्राप्नोति। यदाधिक्ये विशिष्टशब्द-  
स्तदा समानप्रकृतिग्रहणं कर्तव्यमिह माभूत् सिद्धं चाभुक्तं चेति।  
अनञिति च प्रतिषेधो वक्तव्यः। इह मा भूत्कर्तव्यमकृतमिति।  
नुडिडधिकेनापि तदा समासः सिद्धो भवति। तत्राधिक्ये विशिष्ट-  
शब्दं मत्वा समानप्रकृतिग्रहणं चोद्यते। अवधारणं नञा चेन्नुडिडि-

वारितः। ततश्चानञग्रहणं ज्ञान्तपूर्वपदनिर्देशार्थं कर्तव्यमिति। अवधारणरहिताधि-  
क्यवचनेष्वप्याप्तिरिति तत्परिहारायाह। नुडिडधिकेन चेति। यद्यपि नुडिटी तद्वन्तौ  
तथापि श्रुतिभेदहेतुत्वादवधारणेन च श्रुतिभिन्नस्य निराकरणात्तदधिकस्याप्राप्ति-  
रिति भावः। नुडिड्यग्रहणमागममात्रोपलक्षणार्थमिति च्छिताच्छितमित्यत्र तुङ्गधि-  
कस्यापि समासो भवतीति केचिदाहुः। अर्थभेदमकुर्वतो विकारस्याप्युपलक्षणमिति  
च्छाताच्छितमित्यत्र शाच्छोरग्यतरस्यामितीत्वे कृते तदधिकेनापि समासो भवति।  
त्राता त्राणमित्यादौ तु नत्वस्यासिद्धत्वाद्भेदकत्वाभावः। तद्यथेति। यदा समसंधार-  
णां प्रतिपाद्यते तदावधारणे विशिष्टशब्दः। स्वरूपवर्णनमात्रे त्वाद्यादिगुणद्वारेण  
क्रियमाणे आधिक्यमात्रे विशिष्टशब्दः। तद्यदेति। इह क्तेन सनजेति सिद्धे विशिष्ट-  
ग्रहणात् सावधारणाधिक्यगतिः स्याद्गुरुलाघवानादरे त्वाधिक्यमात्रवृत्तिर्विशिष्टशब्दो  
गृह्येत इति द्वैतोपपत्तिः। अवधारणं नञा चेदिति। पूर्वोक्त एवार्थ आर्यया संगृहीतः  
अनञित्येतत्सूत्रे कृतमेवेति आर्यायां कर्तव्यत्वेन नोक्तम्। इदानीमप्यव्यास्यतिव्याप्तिपरि-



८० (युवा०वर्ण०) भाष्यप्रदीपोद्घोषितम् । [अ.२।पा.१।आ.३

शिष्टेन न प्रकल्पेत । अथ चेदधिकविवक्षाकार्यं तुल्यप्रकृतिकेन ॥१॥  
इति । कृतापकृतादीनां चोपसंख्यानम् \* । कृतापकृतादीनां चो-  
पसंख्यानं कर्तव्यम् । कृतापकृतम् । भुक्तविभुक्तम् । पीतविपीतम् ।  
सिद्धं तु क्तेन विसमाप्तावनञ् \* । सिद्धमेतत् । कथम् । तान्तेन  
क्रियाविसमाप्तावनञ्क्तान्तं समस्यतइति वक्तव्यम् । गतप्रत्यागता-  
दीनां चोपसंख्यानम् । गतप्रत्यागतम् । पातानुपातम् । पुटापुटि-  
का । क्रयाक्रयिका । फलाफलिका । मानोन्मानिका ॥

युवा खलतिपलितवलिनजरतीभिः ॥ ६७ ॥ अयुक्तोयं निर्देशः।  
समानाधिकरणेनेति वर्तते । कः प्रसङ्गो व्यधिकरणानां समासः स्या-  
देवं तर्हि ज्ञापयत्याचार्यः यथाजातीयकमुत्तरपदं तथाजातीयकेन  
पूर्वपदेन समासो भवतीति । किमेतस्य ज्ञापने प्रयोजनम् । प्राति-  
पदिकग्रहणे लिङ्गविशिष्टस्यापि ग्रहणं भवतीत्येषा परिभाषा न  
कर्तव्या भवति । युवा ॥

वर्णो वर्णेन ॥ ६८ ॥ इदं विचार्यते । वर्णेन तृतीया समासो

हाराय न्यासान्तरमाह । सिद्धं त्विति । विसमाप्तिरसमाप्तिः । कृताकृतमित्यत्रैकदेशे  
करणाकरणाभ्यां करणस्यासमाप्तिर्गम्यते इति समासः । कृतापकृतमित्यत्राप्यसमाप्तिर्गम्य-  
ते यत्कृतं तदेवापकृतं विरूपं कृतमित्यर्थावगमात् । एवं भुक्तविभुक्तमिति यद्भुक्तं तद्वि-  
भुक्तं विरूपं भुक्तमभुक्तमिति वार्थो विशब्दस्य प्रतिषेधार्थत्वात् । भुक्ते विभुक्तं चैकदेशद्वा-  
रकं भोजनकार्याकरणाद्वा बोद्धव्यम् । सिद्धमभुक्तं कर्तव्यमकृतमित्यत्रप्रतिषेधमात्राव-  
गमाद्विसमास्यभावात् समासाभावः । यत्सर्वथा वक्तव्यं तदाह । गतप्रत्यागतादीनां चे-  
ति । क्रयिकेत्यादावल्प इति क प्रत्ययस्तदन्तश्च स्वभावात् क्वचित् स्त्रियां वर्तते । क्र-  
याक्रयिकेत्यन्वेषामपीति दीर्घः ।

युवा । अयुक्त इति । पुंलिङ्गस्य स्त्रीलिङ्गेन सामानाधिकरण्यं नोपपद्यतइत्यर्थापत्त्या  
परिभाषा ज्ञाप्यते तेन युवतिर्जरतीति स्त्रीलिङ्गयोः समासः । नन्वेतयोरपि विरुद्धवयोवा-  
चित्वाच्चास्त्रिसामानाधिकरण्यम् । नैष दोषः । जरत्यां युवतिधर्मोपलम्भात् । युवतेर्वा ज-  
रतीधर्मसद्भावात् तद्रूपारोपात् । युवतिशब्दस्यैव पूर्वनिपातार्थमिदमनियमो हि गुणशब्द-  
त्वात् स्यात् । जरङ्गिरित्यपि पाठं शिष्या आचार्येण बोधिता इति युवजरन्नित्यपि भवति ॥

वर्णो । इदमिति । बुद्ध्या परामृष्टं वस्तु प्रत्यक्षवाचिना सर्वनाम्ना परामृश्यते । न ता



[अ. २। पा. १। आ. ३]

महाभाष्यम् ।

(वर्णो०)

८१

वा स्यात् कृष्णेन सारङ्गः कृष्णसारङ्ग इति । समानाधिकरणो वा कृष्णः सारङ्गः कृष्णसारङ्ग इति । कश्चाच्चविशेषः । वर्णेन तृतीयासमासएतप्रतिषेधे वर्णग्रहणम् \* । वर्णेनतृतीयासमासे एतप्रतिषेधे वर्णग्रहणं कर्तव्यम् । तृतीयापूर्वपदं प्रकृतिस्वरं भवति । अनेते वर्ण इति वक्तव्यम् । इह मा भूत् । हिमेन एतः हिमैतः । अथ द्वितीयेन वर्णग्रहणेनैतविशेषणेनार्थः । बाढमर्थः । यद्यवर्ण एतशब्दोस्ति । ननु चायमस्ति । आ इतः एतः कृष्णोतो लोहितेत इति । नार्थ एवमर्थेन वर्णग्रहणेन । यदि तावदयं कर्मणि क्तः । तृतीयाकर्मणीत्यनेन स्वरेण भवितव्यम् । अथापि कर्तरि परत्वात्कृत्स्वरेण भवितव्यम् । अथ समानाधिकरणः । समानाधिकरणे दिवर्णग्रहणम् \* ।

वदस्मिन् प्रदेशे सूत्रस्य प्रत्याख्यानं पश्चात् भविष्यति । इह कृष्णसारङ्ग इति । सारङ्गशब्दः शबलपर्यायः स च गुणोपसर्जनद्रव्यवाचित्वाद् गुणवचनो भवति सारङ्गत्वस्य च कृष्णकृतत्वमस्ति तस्मिन्नसति तस्याभावादिति शङ्कुलाखण्डवतसमासः सिद्धः । अथ कृष्णावयवत्वात् सारङ्गवृत्तिः कृष्णशब्दः तदा समानाधिकरणपदः समासः । स च गौणेपि सामानाधिकरण्ये बहुलवचनाद्विशेषणं विशेष्येणेति सिद्ध इति । कृष्णेनेति हेतुतृतीया । कश्चाचेति । क लाघवमिति प्रश्नः । एतप्रतिषेध इति । स्वरे विधीयमान इत्यर्थः । अनेते वर्ण इति । कृष्णसारङ्ग इत्यादौ तत्पुरुषे तुल्यार्थतृतीयेति पूर्वपदप्रकृतिस्वरे सिद्धे अनेते वर्ण इति सूत्रं कर्तव्यम् । वर्णवाचि पूर्वपदमेतउत्तरपदे प्रकृतिस्वरं न भवतीत्यर्थः । तेन कृष्णेत इति समासान्तोदात्तत्वमेव भवति । कृष्णेनेति सहयोगे इत्यर्थं भूतलक्षणे वा तृतीया । अनेन समासः । वर्णग्रहणाच्च हिमेन एतो हिमैत इत्यादौ पूर्वपदप्रकृतिस्वर एव भवति । हिमेनेति हेतौ तृतीया । तृतीयातत्कृतार्थेति समासः । कृत्स्वरस्तु नास्ति उणादोनामव्युत्पन्नत्वादकारकत्वाद्वा हिमस्य । यद्यवर्ण इति । वर्णग्रहणस्य व्यवच्छेदत्वेन प्रयोजको नास्तीति भावः । इतरः पराभिप्रायमनुष्ठा सत्तां प्रतिपादयितुमाह । ननु चेति । कृष्णेत इति । ओमाङोश्चेति पररूपम् । तृतीयाकर्मणीति । अनेतइति प्रतिषेध आनन्तर्यान्त्येपवादा इति वा तत्पुरुषे तुल्यार्थत्वस्यैव बाधक इत्यभिप्रायः । परत्वादिति । कृष्णेन अश्वादिना करणेन आगतः कृष्णेत इत्यत्र अनेत इति प्रतिषेधः पूर्वपदप्रकृतिस्वरस्य किं बाधकोस्तु अथ वा कृत्स्वर इति विचारे परत्वात् कृत्स्वर एव बाधक इति नार्थ एतविशेषणार्थेन वर्णग्रहणेनेत्यर्थः । कृत्स्वरमपि बाधित्वा याथादिस्वरेणात्र भाव्यं विशेषाभावात्तु भाष्यकारेणैतन्नोक्तम् । अथ वा परत्वादुत्कृष्टत्वात् क-



८२ (वर्णो०) भाष्यप्रदीपोद्घोषितम् । [अ. २। पा. १। आ. ३]

समानाधिकरणे द्विवर्णग्रहणं कर्तव्यम् । वर्णो वर्णेष्वनेत इति वक्तव्यम् । एकं वर्णग्रहणं कर्तव्यम् । इह मा भूत् । परमशुक्तः परम-  
कृष्णः । द्वितीयं वर्णग्रहणं कर्तव्यम् । इह मा भूत् । कृष्णतिला इति ।  
एकं वर्णग्रहणमनर्थकम् । अवर्णस्य वर्णे वर्णस्य चावर्णे अन्यतरत्र क-  
स्यान्न भवति । लक्षणप्रतिपदोक्तयोः प्रतिपदोक्तस्यैवेति । एवं सति-  
तान्ये तानि त्रीणि वर्णग्रहणानि भवन्ति । समासविधौ द्वे स्वरवि-  
धौ चैकम् । यस्यापि तृतीयासमासस्तस्यापितान्येव त्रीणि वर्णग्र-  
हणानि भवन्ति । समासविधौ द्वे स्वर विधौ चैकम् । सामान्येन सम-  
तृतीयासमासो भविष्यति । तृतीया तत्कृतार्थेन गुणवचनेनेति ।  
अवश्यं वर्णेन प्रतिपदं समासो वक्तव्यः । यत्र तेन न सिध्यति तद-  
र्थम् । क्व च तेन न सिध्यति । शुक्बभ्रुर्हरितबभ्रुरिति । तथा स-  
ति तान्येतानि । त्रीणि वर्णग्रहणानि भवन्ति । समासविधौ  
द्वेस्वरविधौचैकम् । अथेदानीं समानाधिकरणः सामान्येन सि-  
द्धः स्यात् । बाढं सिद्धः । कथम् । विशेषणं विशेष्येण ब-  
हुलमिति । एवमपि द्वे वर्णग्रहणे कर्तव्ये स्वरविधावेव । प्रतिपदो-  
क्तस्याभावात् । तस्मात्समानाधिकरण इत्येष पक्षो ज्यायान् । स-  
मानाधिकरणाधिकारे प्रधानोपसर्जनानां परं परं विप्रतिषेधेन \* ।  
समानाधिकरणाधिकारे प्रधानोपसर्जनानां परं परं भवति विप्रतिषे-  
धेन । प्रधानानां प्रधानमुपसर्जनानामुपसर्जनम् । प्रधानानां तावत्प्रधा-  
नम् । वृन्दारकनागकुञ्जरैः पूज्यमानमित्यस्यावकाशः । गोवृन्दारकः  
अश्ववृन्दारकः । पोटायुवतीनामवकाशः । इभ्ययुवतिः आढ्ययुवतिः ।  
इहोभयं प्राप्नोति । नागयुवतिः वृन्दारकयुवतिः । प्रधानानां परं प्रधा-  
नं भवति विप्रतिषेधेन । उपसर्जनानां परमुपसर्जनम् । सन्महत्प-

ख्यान्तरप्राप्तत्वात् कृत्स्नः याथादिस्वर इत्यर्थः । लक्षणप्रतिपदोक्तयोरिति । वर्णो वर्ण-  
नेति यः समासः स एव स्वरविधौ द्वितीयवर्णग्रहणमन्तरेणापि ग्रहीष्यते तेनातिप्रसङ्गो  
न भविष्यतीत्यर्थः । शुक्बभ्रुरिति । शुको हरितः शुक्तो वा बभ्रुः कपिलः । ततः तत्-  
कृतत्वाभावात् शुकेन बभ्रुरिति तृतीया सह योग इत्यभूतलक्षणे वा कर्तव्या । तस्मा-  
दिति । एतत्सूत्रानारम्भात्तत्वादित्यर्थः । प्रधानोपसर्जनानामिति । प्रधानग्रहणेन  
समासशब्दे तृतीयान्तानि लक्ष्यन्ते उपसर्जनशब्दे न समासशब्दे प्रथमानिर्दिष्टमुच्य-



[अ. २। पा. १। आ. ३।]

महाभाष्यम् ।

(वर्णो.) ८३

रमोत्तमोत्कृष्टा इत्यस्यावकाशः । सद्गवः सदश्वः । कृत्यतुल्याख्या  
अजात्येत्यस्यावकाशः । तुल्यश्वेतः तुल्यमहान् । इहोभयं प्राप्नोति ।  
तुल्यसन् तुल्यमहान् । उपसर्जनानां परमुपसर्जनं भवति विप्रतिषे-  
धेन । समानाधिकरणसमासात् बहुव्रीहिः \* । समानाधिकरण-  
समासात् बहुव्रीहिर्भवति विप्रतिषेधेन । समानाधिकरणसमासस्या-  
वकाशः । वीरः पुरुषो वीरपुरुषः । बहुव्रीहिरवकाशः । कण्ठे कालः ।  
इहोभयं प्राप्नोति वीरपुरुषको ग्रामः । बहुव्रीहिर्भवति विप्रतिषेधे-  
न । कदा चित्कर्मधारयः सर्वधनाद्यर्थः \* । कदा चित्कर्मधारयो  
भवति बहुव्रीहेः । किं प्रयोजनम् । सर्वधनाद्यर्थः । सर्वधनी । सर्व-  
बीजी । सर्वकेशी नटः । गौरखरवदरण्यम् । कृष्णसर्पवान्वल्मीकः ।  
लोहितशालिमान् ग्रामः । किं प्रयोजनम् । कर्मधारयप्रकृतिभिर्म-  
त्वर्थीयैरभिधानं यथा स्यात् । किं च कारणं न स्यात् । बहुव्रीहि-  
योक्तृत्वान्मत्वर्थस्य । यद्युक्तत्वं हेतुः कर्मधारयेणाप्युक्तत्वान्न प्राप्नो-

ते । समानाधिकरणसमासादिति । समानाधिकरणसमासाद् बहुव्रीहिः कदा चित् क-  
र्मधारयः । सर्वधनाद्यर्थ इति । वार्तिककारेणैष्टिकरूपेण प्रथितम् । भाष्यकारस्तु न्याय-  
व्युत्पादनाय विप्रतिषेधमुपन्यस्य दूषयित्वा इष्टिरूपतां स्थापयिष्यति । प्रत्यासत्तेः साम-  
र्थ्यस्य बलवत्त्वाश्रयेण । कण्ठे काल इति । व्यधिकरणानां बहुव्रीहिः समन्वयन्तस्य पूर्व-  
निपातविधानेन ज्ञाप्यते । वीरपुरुषक इति । बहुव्रीहिसंज्ञायां सत्यापूर्वपदप्रकृतिसंख्यः  
पाक्षिकश्च कस्यमासान्तो भवति । बहुव्रीहिसंज्ञायां शेषग्रहणे प्रत्याख्याते विप्रतिषेधश्चि-  
न्तयते । कदा चिदिति । विषयविशेषनिर्देशाय क्वचिदिति वक्तव्ये कदाचिदित्यनेन वि-  
षयविशेषावच्छिन्नः कालविशेषो निर्दिश्यत इति नास्ति वस्तुभेदः । सर्वधनीति । सर्वा-  
णि धनान्यस्येत्यर्थं विवक्षायां कर्मधारयेकते मत्वर्थीय इति । तदर्थं पूर्वविप्रतिषेध आ-  
श्रयणीय इत्युक्तं भवति । किं प्रयोजनमिति । सर्वधनाद्यर्थमिति मत्वर्थीयरहितस्य सर्व-  
धनशब्दोपादानान्तस्य च केवलस्यान्यपदार्थं विवक्षायां प्रयोगादर्शनाच्च स्वपदार्थं ब-  
हुव्रीहिरप्रसङ्गात् कर्मधारयस्यानुक्तसिद्धत्वात् प्रश्नः । कर्मधारयप्रकृतिभिरिति । मत्वर्थी-  
यप्रकृतिः सर्वधनशब्दो वार्तिके ऽनुक्तः न तु स्वतन्त्र इत्यर्थः । बहुव्रीहिणेति । सर्वाणि  
धनान्यस्येति विवक्षायां यदि बहुव्रीहिः क्रियते तदा तेनैव मत्वर्थस्योक्तत्वान्मत्वर्थीयो-  
न स्यात् कर्मधारये तु सति तेन मत्वर्थस्यानुक्तत्वात् प्रत्ययः सिध्यतीत्यर्थः । यद्युक्तत्व-  
मिति । सर्वाणि धनान्यस्येत्यर्थं विवक्षायां पूर्वविप्रतिषेधेन यदि कर्मधारयः क्रियते तदा



८४ (वर्णी०) भाष्यप्रदीपोद्द्योतितम् । [अ.२।पा.१।आ.३]

ति । नखत्वपि सञ्ज्ञाश्रयो मत्वर्थीयः किं तर्ह्यर्थाश्रयः स यथैव बहुव्रीहिणोक्तत्वान्न भवति । एवं कर्मधारयेणोक्तत्वान्न भविष्यति । एवं तर्हि इदं स्यात् सर्वाणि धनानिसर्वधनानिसर्वधनान्यस्य सन्ति सबंधनीति । नैवं शक्यम् । नित्यमेवं सन्ति कर्मधारयः स्यात् तत्र यदुक्तं कदा चित्कर्मधारय इति । एतदयुक्तम् । एवं तर्हि भवति वै किं चिदाचार्याः कार्यबहुविं कृत्वा पठन्ति कार्याः शब्दा इति । तद्वदिदं पठितं समानाधिकरणसमासाद्बहुव्रीहिः । कर्तव्यः कदा चित्कर्मधारयः सर्वधनाद्यर्थ इति । यदुच्यते समानाधिकरणसमासाद्बहुव्रीहिर्भवति विप्रतिषेधेनेति । नैष युक्तो विप्रतिषेधः । अन्तरङ्गः कर्मधारयः । काऽन्तरङ्गता । स्वपदार्थे कर्मधारयः । अन्यपदार्थे बहुव्रीहिः । अस्तु । विभाषा कर्मधारयः ।

तेनापि मत्वर्थ उच्यत एव नहि बहुव्रीहिकर्मधारयसञ्ज्ञाभेदमात्रेण स्वरव्यवस्थावत्पदार्थस्याभिधानानभिधानव्यवस्थायुज्यते तस्याः स्वाभाविकत्वात् । एवं तर्हीति । अनपेक्षितान्यपदार्थे कर्मधारयं कृत्वा मत्वर्थीयोर्थान्तरे विधास्यतइत्यर्थः । नित्यमेवं सतीति । यथा पूर्वं विषयभेदविवक्षया कदाचिदित्युक्तं तथाच सकलविषयव्याप्तपेक्षया सर्वचेति वक्तव्ये नित्यमित्युक्तम् । एतदुक्तं भवति । अनेन न्यायेन सर्वत्र मत्वर्थीयप्रकृतिभिः कर्मधारयः स्यादिति । कदाचिद् ग्रहणं विषयविशेषनिर्देशार्थं न वक्तव्यं भवति । इदानीमन्यथा मत्वर्थीयोत्पत्तिमाह । एवं तर्हीति । भवतीति । एवं जातीयकं वस्त्वित्यर्थः । किन्तदित्याह । आचार्या इति । अथ वा पठिक्रिया भवतिक्रियायाः कर्त्री भवति । कार्याः शब्दा इति दर्शने लक्षणादेव शब्दानामर्थव्यवस्था ततोऽन्यपदार्थे बहुव्रीहिशासनात्तस्यैव तत्प्रत्यायनं न तु कर्मधारयस्य । तत्र सर्वाणि धनान्यस्येत्यर्थं विवक्षायां पूर्वविप्रतिषेधेन कर्मधारयः क्रियमाणोऽन्यपदार्थं नाभिधत्तइति तदभिधानायायं मत्वर्थीय उत्पाद्यतइत्यर्थः । विप्रतिषेधापनयनायाह । नैष युक्त इति । स्वपदार्थ इति । मध्यमध्यमवीराखेति स्वपदार्थमात्राश्रयेण विधानादन्यपदार्थानाश्रयणादिति भावः । इतरो विषयविशेषे बहुव्रीहिं साधयति । अस्त्विति । यथोक्तेन प्रकारेणान्तरङ्गत्वं कर्मधारयस्य भवत्वित्यर्थः । विभाषेति । नात्र महाविभाषा विवक्षिता तथा हि पक्षे व्यपेक्षैव प्रतिपाद्यते नत्वेकार्थीभावे सञ्ज्ञाया भावाभावौ क्रियेते । तस्माद्विभाषा कर्मधारय इत्यस्यायमर्थो दिकल्पितः कर्मधारयो विषयविभागेनावस्थानात् स्वपदार्थं ह्यसौ वर्तते नान्यपदार्थं । एतदुक्तं भवति । अनपेक्षितान्यपदार्थस्वपदार्थमात्रविवक्षायां भवतु कर्म-



[अ. २। पा. १। आ. ३]

महाभाष्यम् ।

(वर्णो.)

८५

यदा न कर्मधारयस्तदा बहुव्रीहिर्भविष्यति । एवमपि यद्यत्र कदा  
चित्कर्मधारयो भवति । कर्मधारयप्रकृतिभिर्मत्वर्थीयैरभिधानं प्रा-  
प्नोति । सर्वज्ञायमेवमर्थो यत्तः कर्मधारयप्रकृतिभिर्मत्वर्थीयैरभिधा-  
नं साभूदिति । एवं तर्हि नेदं तस्य योगस्योदाहरणं विप्रतिषेधे पर-  
(नेसा)मिति । किं तर्हि । इष्टिरियं पठिता । समानाधिकरणसमासाद्  
बहुव्रीहिरिष्टः । कदा चित्कर्मधारयः सर्वधनाद्यर्थ इति । यदीष्टिः  
पठिता नार्थीनेन । इह हि सर्वे मनुष्या अल्पेनारूपेण महतो मह-  
तोर्शानाकाङ्क्षन्ति । एकेन (माषेण) शतसहस्रम् । एकेन कुडालके-  
न खारौसहस्रम् । तत्र कर्मधारयप्रकृतिभिर्मत्वर्थीयैरभिधानमस्तु  
बहुव्रीहिणेति बहुव्रीहिणा भविष्यति । लघुत्वात् । कथं सर्वधनी  
सर्वबीजी सर्वकेशी नट इति । इतिप्रकरणे सर्वादिरिति वक्ष्यामि ।  
तच्चावश्यं वक्तव्यं ठनो बाधनार्थम् । कथम् । गौरखरवदरग्यम् । गौ-  
रग्यवदरग्यम् । कृष्णसर्पवान् वल्मीकः । लोहितशालिमान् ग्रामः ।  
अस्त्यत्र विशेषः । जात्यात्राभिसंबन्धः क्रियते । कृष्णसर्पो नाम  
सर्पजातिः सास्मिन् वल्मीकेति । यदा ह्यन्तरेण जातिं तद्वताभि-

धारयः पूर्वमेव त्वन्यपदार्थविवक्षायां वीरपुरुष इत्यादौ बहुव्रीहिः सिध्यति । एवमपी-  
ति । पूर्वमनपेक्षिते अन्यपदार्थे यदि कर्मधारयः क्रियते तदा पश्चादन्यपदार्थविवक्षायां  
वीरपुरुषवान् ग्राम इत्याद्यापि स्यादित्यर्थः । इष्टिरियमिति । वीरपुरुषादौ प्रथममेवान्य  
पदार्थविवक्षाकार्या सर्वधनीत्यादौ तु पश्चादिति विवक्षानियम इष्टिसिद्धये प्रतिपाद्यत-  
इत्यर्थः । नार्थीनेनेति । न्यायसिद्धत्वादिति भावः । यदि कर्मधारयान्मत्वर्थीयः क्रियते  
तदा स्वपदार्थप्राधान्यमाश्रित्य कर्मधारयः कर्तव्यः तेषामिव पदार्थानामन्यत्र गुणीभाव-  
माश्रित्य मत्वर्थीय उत्पाद्यतइति प्रतिपत्तिगौरवप्रसङ्गः । यदा पूर्वमेवान्यपदार्थविवक्षा  
तदा वर्तिपदार्थानां तत्र गुणभाव एवाश्रीयत इति प्रतिपत्तिलाघवं भवति । अन्ये  
तु शब्दलाघवं मन्यन्ते बहुव्रीहिरन्यानपेक्षोन्वपदार्थं प्रतिपादयति । कर्मधा-  
रयस्तु मत्वर्थीयसहित इतिशब्दगौरवप्रसङ्गः । एतच्च शब्दगौरवं तथाप्रयोगदर्श-  
नादत्रैवविषयआश्रीयतइति वृत्तवनस्यत्यादियु न प्रसञ्जनीयम् । सर्वादिरिति । ततश्चा-  
थ वचनालाघवं नाश्रीयतइति कर्मधारये कृते इतिः कर्तव्य इत्यर्थः । ठनो बाधनार्थ-  
मिति । योपोष्टिमारभते तेनापिकर्मधारयादृन्बाधनार्थीनरेवेति वक्तव्यमित्यर्थः । जा-  
त्यात्राचेति । जातिश्चाऽकृते कर्मधारये न प्रतीयते । यदा हीति । वि शिष्टगुणेन द्रव्येण



संवन्धः क्रियते । कृष्णसर्पो वल्मीकद्वयेव तदा भवति । पूर्वपदा-  
तिशये आतिशायिकात् बहुव्रीहिः सूक्ष्मवस्त्रतरादर्थः \* । पूर्वपदा-  
र्थातिशयविवक्षायामातिशायिकात् बहुव्रीहिर्भवति विप्रतिषेधेन ।  
किं प्रयोजनम् । सूक्ष्मवस्त्रतरादर्थः । आतिशायिकस्यावकाशः । प-  
टुतरः । पटुतमः । बहुव्रीहिरवकाशः । चित्रगुः । शबलगुः । ब्रह्म-  
यं प्राप्नोति । सूक्ष्मवस्त्रतरः । तीक्ष्णशृङ्गतरः । बहुव्रीहिर्भवति वि-  
प्रतिषेधेन । नैष युक्तो विप्रतिषेधः । विप्रतिषेधे परमित्युच्यते पूर्व-  
श्वबहुव्रीहिः पर आतिशायिकः । दृष्टवाची परशब्दः । विप्रतिषेधे  
परं यदिष्टं तद्ववतीति । एवमप्ययुक्तः । अन्तरङ्ग आतिशायिकः । का-  
न्तरङ्गता । ड्याप्प्रातिपदिकादातिशायिकः । सुवन्तानः बहुव्री-  
हिः । आतिशायिकोपि नान्तरङ्गः । कथम् । समर्थात्तद्वित उत्पद्य-  
ते । सामर्थ्यं च सुवन्तेन । एवमप्यन्तरङ्गः । कथम् । स्वपदार्थे आ-  
तिशायिकः । अन्यपदार्थे बहुव्रीहिः । एवमपि नान्तरङ्गः । क-  
थम् । स्पर्शायामातिशायिको भवति । न चान्तरेण प्रतियोगिनं स्पर्-  
शो भवति । नैव वाचातिशायिकः प्राप्नोति । किं कारणम् । असा-  
मर्थ्यात् । कमसामर्थ्यम् । सापेक्षमसमर्थं भवतीति । यावता वस्त्रा-  
णि तद्वन्तमपेक्षन्ते । तद्वन्तं चापेक्ष्य वस्त्राणां वस्त्रैर्युगपत्स्पर्शा भव-  
ति । ननु चायमातिशायिक एवमात्मकः सत्यां व्यपेक्षायां विधी-  
यते । सत्यमेवमात्मकः । यां च नान्तरेण व्यपेक्षामातिशायिकस्य  
प्रवृत्तिस्तस्यां सत्यां भवितव्यम् । कां च नान्तरेण व्यपेक्षामातिशा-

तद्वत्तायां विवक्षितायामित्यर्थः । पूर्वपदातिशय इति । अतिशयेन सूक्ष्माणि वस्त्रा-  
ण्यस्येत्यर्थविवक्षायासुभयप्रसङ्गे पूर्वं बहुव्रीहिरिष्यते ततो बहुव्रीहिः प्रत्ययः । भाष्यका-  
रस्तु विप्रतिषेधं प्रत्यासत्त्या पूर्ववदुपन्यस्य सामर्थ्याश्रयेण दूषयित्वेष्टित्वं स्थापयिष्यति ।  
ड्याप्प्रातिपदिकादिति । ननु प्रकर्षेण आतिशायिकः । प्रकर्षश्च समाप्तार्थस्य भवति । त-  
तश्च पदात्तेनोत्पत्तव्यम् । एवं तर्ह्यधिकारमात्रमाश्रित्यैवमुक्तम् । अत एवोच्यते समर्था-  
दिति । सुवन्तेनेति । द्वितीया । सुवन्ते न पदेन प्रकर्षानुभवविषयं सामर्थ्यमर्थस्य  
नान्यथेत्यर्थः । आतिशायिकस्य प्रतियोगिवस्त्रन्तरापेक्षया बहुव्रीहिणा सामर्थ्यं प्रतिपा-  
द्य सर्वथानुत्पत्तिं प्रतिपादयितुमाह । नैवेति । तद्वन्तमिति । वस्त्रस्वामिनमित्यर्थः ।  
अस्यातिशयेन सूक्ष्माणि वस्त्राणीति तद्वतोपेक्षणात् । सत्यामिति । ततश्च यथा प्रतियो-



यिकस्य प्रवृत्तिः । या हि प्रतियोगिनं प्रति व्यपेक्षा याहि तद्वन्तं प्र-  
ति न तस्यां भवितव्यम् । बहुव्रीहिरपि तर्हि न प्राप्नोति । किं कार-  
णम् । असामर्थ्यादेव । कथमसामर्थ्यम् । सापेक्षमसमर्थं भवती-  
ति । यावता वस्त्राणि वस्त्रान्तराण्यपेक्षन्ते तद्वता चाभिसंबन्धः ।  
एवं तर्हि नेदं तस्य योगस्योदाहरणं विप्रतिषेधे परमिति किं तर्हि  
दृष्टिरियं पठिता । पूर्वपदातिशये आतिशायिकाद् बहुव्रीहिरिष्टः सू-  
क्ष्मवस्त्रतराद्यर्थ इति । यदिष्टिरियं पठिता नार्थोनेन । कथं येषां  
युक्तिरुक्ता वस्त्रान्तराणां च वस्त्रान्तरैर्युगपत्स्पृष्टां तद्वता चाभिसंब-  
न्ध इति । यदा ह्यन्तरेण वस्त्राणां वस्त्रान्तरैर्युगपत्स्पृष्टां तद्वतावाभि-  
संबन्धः क्रियते । निष्प्रतिद्वन्द्वस्तदा बहुव्रीहिः । बहुव्रीहेरातिशायि-  
काः । न तर्हीदानीमिदं भवति सूक्ष्मतरवस्त्र इति । भवति यदा-  
न्तरेण तद्वन्तं वस्त्राणां वस्त्रान्तरैर्युगपत्स्पृष्टां भवति निष्प्रतिद्वन्द्वस्त-  
दातिशायिकः । कथं पुनरन्यस्य प्रकर्षेणान्यस्य प्रकर्षः स्यात् । नै-  
वान्यस्य प्रकर्षेणान्यप्रकर्षेण भवितव्यम् । यथैवायं द्रव्येषु यतते व-  
स्त्राणि मे स्युरिति । एवं गुणेष्वपि यतते सूक्ष्मतराणि मे स्युरिति ।  
नाच्चातिशायिकः प्राप्नोति । किं कारणम् । गुणवचनादित्युच्यते ।

व्यपेक्षायां प्रत्ययो भवत्येवं तद्वदपेक्षायामपि कस्मान्न भवतीति भावः । वस्त्राणीति । अ-  
तिशयनानि वस्त्राण्यतिशयमानानि वस्त्राण्यपेक्षन्तइत्यर्थः । एवं सापेक्षत्वादयोरपि  
निराकृतयोरर्थान्तरत्वमाह । एवन्तर्हीति । नार्थोनेनेति । इष्ट्या विनाप्यस्यार्थस्य सिद्ध-  
त्वादिति भावः । येषां युक्तिरुक्तेति । सा नाश्रीयत इत्यर्थः । कथं तर्हीश्रीयतइत्याह ।  
यदा हीति । अन्यपदार्थमात्रविवक्षायां बहुव्रीहौ कृते पश्चादातिशायिकः क्रियते । अ-  
तिशयमात्रविवक्षायां तु प्रत्यये कृते पश्चाद् बहुव्रीहिस्ततश्च सूक्ष्मतरवस्त्र इत्यपि सिध्य-  
ति । इष्टौ तु सत्यामेतन्न सिध्येत् । यदुक्तं बहुव्रीहौ कृते पश्चादातिशायिकः क्रियतइति  
तत्राह । कथं पुनरिति । अतिशयेन सूक्ष्मवस्त्र इति बहुव्रीहेः प्रत्यये क्रियमाणे वस्त्रग-  
तसौक्ष्म्यप्रकर्षे कथमन्यपदार्थप्रकर्षः स्यादित्यर्थः । अत्रोत्तरम् । नैवान्यस्येति । सर्वत्रैव  
यतः प्रत्ययो विधीयते तदर्थस्य स्वतः प्रकर्षाभावादन्यगत एव प्रकर्ष आश्रीयते । यथो-  
क्तम् । द्रव्यस्याव्यपदेश्यस्य य उपादीयते गुणः । भेदको व्यपदेशाय तत्प्रकर्षोभिधीयते ।  
इति । एक एवासौ प्रकर्ष इत्यर्थः । यदाप्यत्रान्ययान्तरवर्तिगुणप्रकर्षस्तथापि यत्र यथा-  
भूतः संभवति तत्र तथाभूत आश्रीयते । गुणवचनादिति । नाच्चाजादौ गुणवचनादेवेति



८८ (चतुष्पा०) भाष्यप्रदीपोद्द्योतितम् । [अ.२।पा.१।आ.३]

न च समासो गुणवचनः । समासोपि गुणवचनः । कथम् । अजह-  
त्स्वार्था वृत्तिरिति । अथ जहत्स्वार्थायां तु दोषएव । जहत्स्वार्थायां  
च न दोषः । भवति बहुव्रीहौ तद्गुणसंविज्ञानमपि । तद्यथा ।  
शुक्लवाससमानय लोहितोष्णीषाः प्रचरन्तीति तद्गुण आनी-  
यते तद्गुणाश्च प्रचरन्ति । उत्तरपदातिशये आतिशायिको बहु-  
व्रीहेः बह्वाव्यतराद्यर्थः \* । उत्तरपदार्थातिशये आतिशायिको बहु-  
व्रीहेर्भवति विप्रतिषेधेनाकिं प्रयोजनम् । बह्वाव्यतराद्यर्थः । बह्वाव्यतरः  
बहुसुकुमारतरः । कः पुनरत्र विशेषः । बहुव्रीहेर्वातिशायिकः स्यात् ।  
आतिशायिकान्तेन वा बहुव्रीहिः । स्वरकपोर्विशेषः । यद्यत्रातिशा-  
यिकाद्बहुव्रीहिः स्यात् । बह्वाव्यतर एवं स्वरः प्रसज्येत । बह्वाव्य-  
तर इति चेष्ट्यते । बह्वाव्यतर इति च प्राप्नोति । बह्वाव्यतरक इ-  
ति चेष्ट्यते । समानाधिकरणाधिकारे शाकपार्थिवं वादीनामुपसंख्या-  
नमुत्तरपदलोपश्च \* । समानाधिकरणाधिकारे शाकपार्थिवं वादीना-  
मुपसंख्यानं कर्तव्यम् । उत्तरपदलोपश्च वक्तव्यः । शाकभोजी पार्थि-  
वः शाकपार्थिवः । कुतपवासाः सौश्रुतः कुतपशौश्रुतः । अजापण्य-  
स्तौल्वलिरजातौल्वलिः । यष्टिप्रधानो मौद्गल्यः यष्टिमौद्गल्यः ॥

चतुष्पादोगर्भिण्या ॥ ७१ ॥ चतुष्पाज्जातिरिति वक्तव्यम् । ब्रह्म  
माभूत् । कालाक्षी गर्भिणी । स्वस्तिमती गर्भिणी ॥

बोद्धव्यं तरपोच प्रकृतत्वात् । तस्माद् गुणस्यैव प्रकर्षः संभवति न द्रव्यस्येत्याश्रित्यैतदुक्त-  
म् । अजहत्स्वार्थेति । तत्र सूचमार्थस्य विद्यमानत्वात् प्रकर्षसंभवः । बह्वाव्यतर इति ।  
यद्यत्र बहुव्रीहिं कृत्वा आतिशायिकः क्रियते तदा बहोर्नवदुत्तरपदभूज्जीत्यन्तोदात्तत्व-  
मादाशब्दाकारस्य स्याद्, रेफाकारस्य चेष्ट्यते । अयमर्थो न्यायसिद्धो यदि समासात् प्र-  
कर्षप्रत्यय उत्पद्यते तदा किं बहुत्वगुणाश्रयः प्रकर्ष उत आदात्वाश्रयः प्रत्ययोत्पत्ति-  
निमित्तमिति संदेहः स्यात् । तस्मात् पूर्वं प्रकर्षस्य विवक्षा पश्चादन्यपदार्थस्य । शाक-  
भोजीति । शाकभोजित्वात्तत्त्वाहचर्यात्तद्व्यपदेशान्नाथं उत्तरपदलोपेनेत्याहुः ।

चतुष्पा । चतुष्पाज्जातिरिति । के चिज्जातिग्रहणमनुवर्त्यमित्याहुः । अन्ये त्वाहुः ।  
शब्दान्तरसन्निधिनिरपेक्षा ये चतुष्पाज्जातिवचनास्त एवान्तरङ्गत्वाद् गृह्यन्ते न तु  
क्रान्ताद्यादयो यौगिकाः शब्दान्तरसन्निधानाच्चतुष्पाज्जातिविषयाः ।



[अ. २। पा. २। आ. ४]

महाभाष्यम् ।

(मयू० अर्द्ध०) ८६

मयूरव्यंसकादयश्च ॥ ७२ ॥ किमर्थश्चकारः एवकारार्थः । मयूरव्यंसकादय एव । क्व मा भूत् । परमो मयूरव्यंसक इति ॥

इति श्रीमहाभाष्ये द्वितीयस्याध्यायस्य प्रथमे पादे

तृतीयमाह्निकम् ॥ पादश्च समाप्तः ॥

अर्द्धं नपुंसकम् ॥ २ ॥ इह कस्मान्न भवति ग्रामार्द्धो नगरार्द्ध इति । अर्द्धशब्दस्येदं नपुंसकलिङ्गस्य ग्रहणं पुंलिङ्गश्चात्रार्द्धशब्दः । क्व पुनरर्थं नपुंसकलिङ्गः । क्व पुंलिङ्गः । समप्रविभागे नपुंसकलिङ्गः । अवयववाची पुंलिङ्गः । इह कस्मान्न भवति अर्द्धं पिप्पलीनामिति । न वा भवत्यर्द्धपिप्पल्य इति । भवति यदा खण्डसमुच्चयः । अर्द्धपिप्पली चार्द्धपिप्पली चार्द्धपिप्पलि चार्द्धपिप्पल्य इति । यदात्वेतद्वाक्यं भवति अर्द्धं पिप्पलीनामिति तदा न भवितव्यम् । तदा कस्मान्न भवति । एकाधिकरणइति वर्तते । न तर्हीदानीमिदं भवति । अर्द्धराशिरिति । भवत्येकमेवेदमधिकरणं योसौ राशिर्नाम ॥

मयूर । मयूर इव व्यंसको धूर्तः क्वात्र इव व्यंसकः काम्बोज इव मुख इत्युपमानसमासापवादोऽयं समासः प्रतिपदविहितोपमानसमासविषयपूर्वपदप्रकृतिसंस्वरवाधनार्थ इत्याहुः ॥

इत्युपाध्यायजैय्यटपुत्तकैयटकृते महाभाष्यप्रदीपे द्वितीयाध्यायस्य

प्रथमपादे तृतीयमाह्निकम् ॥ पादश्च समाप्तः ॥

अर्द्धम् । नपुंसकस्याव्यवस्थितत्वात् कृते च समासे पूर्वपदार्थस्य लिङ्गविशेषानवधारणात् कृतमपि नपुंसकग्रहणसकृतसममिति मत्वा पृच्छति । इहेति । क्व पुनरिति । नपुंसकत्वावधारणहेतावर्थे प्रश्नः । अवयववाची पुंलिङ्ग इति । नियमेन नपुंसकलिङ्गेन भवतीत्येवं परमेतत् अवयववाचीत्वभिधेयवशात् सर्वलिङ्गस्तथा च प्रयोगो दृश्यते । अपूपार्द्धं मया भक्तितं दन्तार्द्धमास्यात् पतितमिति । तदत्र नपुंसकग्रहणाद् यस्मिन्नर्थविशेषे नियमेन नपुंसकत्वं तदर्थवृत्तिरेवार्द्धशब्द आश्रीयते तत्रैवार्थं नपुंसकत्वस्याव्यभिचारात् । अर्द्धमिति निर्देशादेव नपुंसकत्वे लब्धे नपुंसकग्रहणं आप्तकं निर्देशेषु लिङ्गाविवक्षायाः । यदात्वेतदिति । अर्थश्चान्न भिद्यत एव । समासे च कृते अर्द्धपिप्पलीत्येव स्यात् पूर्वपदार्थस्य प्राधान्यात्तस्य चैकत्वात् । अर्द्धराशिरिति । राशिरवयवव्यतिरेकेण सत्त्वादवयवानां च बहुत्वादिकत्वाभावं मन्यते । एकमेवेति । शब्दादेकस्यैवार्थस्य तिरोहितमेदस्यावगमादिति भावः ।



६० (द्वितीय०) भाष्यप्रदीपोद्द्योतितम् । [अ. २।पा. २।आ. ४]

द्वितीयतृतीयचतुर्थतुर्याण्यन्यतरस्याम् ॥ ३ ॥ अन्यतरस्यांग्रहणं किमर्थम् । अन्यतरस्यां समासो यथा स्यात् समासेन मुक्ते वाक्यमपि यथा स्याद् द्वितीयं भिन्नाया इति । नैतदस्ति प्रयोजनम् । प्रकृता महाविभाषा तथा वाक्यमपि भविष्यति । इदं तर्हि प्रयोजनम् । एकदेशिसमासेन मुक्ते षष्ठीसमासो यथा स्याद् भिन्नाद्वितीयमिति । एतदपि नास्ति प्रयोजनम् । अयमपि विभाषाषष्ठीसमासोपि । तावुभौ वचनाङ्गविषयतः । अत उत्तरं पठति । द्वितीयादीनां विभाषाप्रकरणे विभाषा वचनं ज्ञापकमवयवविधाने सामान्यविधानाभावस्य \* । द्वितीयादीनां विभाषाप्रकरणे विभाषावचनं क्रियते । ज्ञापनार्थम् । किं ज्ञाप्यते । एतज्ज्ञापयत्याचार्यः अवयवविधौ सामान्यविधिर्न भवतीति । किमेतस्य ज्ञापने प्रयोजनम् । भिनत्ति । भिनत्तीति अस्मि कृते शब्द भवतीति । नैतदस्ति प्रयोजनम् । शवादेशाः शयन्नादयः करिष्यन्ते । तत्तर्हि शपो ग्रहणं कर्तव्यम् । न कर्तव्यम् । प्रकृतमनुवर्तते । क्व प्रकृतम् । कर्तरि शबिति । तच्च प्रथमानिर्दिष्टं षष्ठीनिर्दिष्टेन चेहार्थः । रुधादिभ्य इत्येषापञ्चमी शबिति प्रथमायाः षष्ठीं प्रकल्पयिष्यति तस्मादित्युत्तरस्येति । प्रत्ययविधिरयम् । न च प्रत्ययविधौ पञ्चस्यः प्रकल्पिका भवन्ति । नायं प्रत्ययविधिः । विहितः प्रत्ययः प्रकृत एवानुवर्तते । एवं तर्हि ज्ञापयत्याचार्यः यत्रोत्सर्गापवादं विभाषा तत्रापवादेनमुक्ते उत्सर्गो न भ-

द्वितीय । अन्यतरस्यांग्रहणस्य पक्षे षष्ठीसमासप्राप्तये कृतस्य ज्ञापकत्वं नान्तरीयकतया प्रतिपादयितुं पूर्वपक्षोपन्यासः । यद्यपि पारे इत्यत्रायमर्थो ज्ञापितस्तथापीह स्मरणाय पुनर्ज्ञाप्यते । अवयवविधानइति । सामान्याश्रयसमूहापेक्षया प्रतिनियतो विशेष एकदेशो भवतीति विशेषविषयं विधानमवयवविधानशब्देनोक्तम् । किमेतस्येति । न्यायादेव विशेषविधिः सामान्यविधेर्बाधक इति मत्वा पृच्छति । भिनत्तीति । विरोधादेकफलत्वाच्च बाध्यबाधकभावः । इह तु भिन्नदेशत्वाद्विरोधाभावो विकरणानां चानर्थक्यादेकफलत्वाभावः । वार्तिककारस्य मतेनेदमुक्तम् । स हि विरोधाभावे बाध्यबाधकभावं नेच्छति । तथा चाह । अस्वहुजकच्च नानादेशत्वादुत्सर्गाप्रतिषेध इति । भाष्यकारस्तु विनापि विरोधेन सामान्यविशेषविध्योर्बाध्यबाधकभावमभ्य-



[अ. २। पा. २। आ. ४]

महाभाष्यम् ।

(प्राप्ता०) ६१

वतीति । किमेतस्य ज्ञापने प्रयोजनम् । दिक्पूर्वपदान् ङीप् । प्राङ्-  
मुखी । प्राङ्मुखा प्रत्यङ्मुखी । प्रत्यङ्मुखा । ङीपा मुक्ते ङीष्  
न भवति । नैतदस्तिप्रयोजनम् । वक्ष्यत्येतद् दिक्पूर्वपदान्ङीषोनु-  
दात्तत्वं ङीब्विधानेऽन्यत्रापि ङीषि विषयान् ङीप्रसङ्ग इति । इदं  
तर्हि प्रयोजनम् । अर्द्धपिप्पली । अर्द्धकोशातकी । एकदेशिसमासेन  
मुक्ते षष्ठीसमासो न भवति । उन्मत्तगङ्गं लोहितगङ्गम् । अव्ययीभा-  
वेन मुक्ते बहुव्रीहिर्न भवति । दाक्षिः । भ्राक्षिः । इजा मुक्ते ऽण्  
न भवति । यद्येतज् ज्ञाप्यते उपगोरपत्यमौपगवः । तद्धितेन मुक्ते  
उपग्वपत्यमिति न सिध्यति । असत्यत्र विशेषः । हे ह्यत्र विभाषे । दैवय-  
ज्ञिशौचिवृद्धिसात्यमुग्रिकाण्डेविद्धिभ्योऽन्यतरस्याम् । समर्थानां प्र-  
थमाद्वेति च । तत्रैकयावृत्तिर्विभाषा । अपरया वृत्तिविषये विभा-  
षापवादः । क्रियमाणेपि वै अन्यतरस्यांग्रहणे षष्ठीसमासो न प्राप्नो-  
ति । किं कारणम् । पूरणेनेति प्रतिषेधात् । नैतत्पूरणान्तम् । अना ए-  
तत्पर्यवपन्नम् । एतदपि पूरणान्तमेव । कथम् । पूरणं नामार्थस्त-  
माह तीयशब्दः । अतः पूरणम् । योसौ पूरणान्तात्स्वार्थे भागे अन्  
सोपि पूरणमेव । एवं तर्ह्यन्यतरस्यांग्रहणसामर्थ्यात्षष्ठीसमासो भ-  
विष्यति ॥

प्राप्तापन्ने च द्वितीयया ॥ ४ ॥ किमर्थञ्चकारः । अनुकर्षणार्थः ।  
किमनुकृष्यते । अन्यतरस्यामित्येतदनुकृष्यते । किं प्रयोजनम् ।

पगच्छति । अर्थाभिधाने साहायकप्रतिपत्तौ एकफलताप्यनयोरस्ति । प्राङ्मुखीति ।  
अस्त्राङ्गपूर्वपदाद्वेत्यतो ङीप् ङीब्विधौ वेत्यनुवृत्तिः । नैतदस्तीति । वार्तिककारस्य मत-  
माश्रित्य प्रयोजनप्रत्याख्यानम् । यद्यपूर्वो ङीब्विधीयेत तदा प्राग्गुल्फा प्रत्यग्बन्धने-  
त्यादावपि स्याद् ङीष एव त्वनुदात्तत्वविधाने ङीषोत्र प्रतिषिद्धत्वाद्दोषाभावस्तदेवं नि-  
त्ये स्वरमात्रविधाने नास्ति सामान्यविशेषविहितत्वम् । वृत्तिविषय इति । एकार्थीभाव-  
विषय इत्यर्थः । नैतदिति । पूरणगुणेत्यत्र पूरणाधिकारविहितप्रत्ययान्तग्रहणादिति  
भावः । अनैतदिति । पूरणाद्भागे तीयादन्निति स्वार्थिकेनानाव्यवहितमित्यर्थः । एतद-  
पीति । पूरणगुणमुहितार्थेत्यत्रार्थशब्दस्य प्रत्येकं संबन्धात् पूरणार्थग्रहणत्वं तु तदधि-  
कारविहितप्रत्ययग्रहणमित्यर्थः ।

प्राप्ता । अत्र च भवतीति । चकारेण समुच्चयार्थे नाकारप्रश्लेषोऽनुमीयते सौचत्वाच्च



६२ (कालाः०)

भाष्यप्रदीपोद्घोतितम् । [अ.२।पा.२।आ.४]

अन्यतरस्यां समासो यथा स्यात् । समासेन मुक्ते वाक्यमपि यथा स्यात् । जीविकां प्राप्त इति । नैतदस्ति प्रयोजनम् । प्रकृता महा-विभाषा तथा वाक्यमपि भविष्यति । इदं तर्हि प्रयोजनम् । द्वि-  
तीयासमासोपि यथा स्याद् जीविकाप्राप्त इति । एतदपि नास्ति प्र-  
योजनम् । अयमप्युच्यते द्वितीयासमासोपि तदभयं वचनाद्भविष्यति ।  
एवं तर्हि नायमनुकर्षणार्थश्चकारः । किं तर्ह्यत्वमनेन विधीयते ।  
प्राप्तापन्ने द्वितीयान्तेन सह समस्येते अत्वं च भवति प्राप्तापन्नयोरिति ।  
प्राप्ता जीविकां प्राप्तजीविका । आपन्ना जीविकामापन्नजीविका ॥

कालाः परिमाणिनाः ॥५॥ किंप्रधानोयंसमासः । उत्तरपदार्थप्रधानः ।  
यद्युत्तरपदार्थप्रधानः सधर्मणानेनान्ये उत्तरपदार्थप्रधानैर्भवितव्यम् । अ-  
न्येषु चोत्तरपदार्थप्रधानेषु यैवासावन्तर्वर्तिनी विभक्तिसंख्याः समासे-  
पि श्रवणं भवति । तद्यथा । राज्ञः पुरुषो राजपुरुष इति । इह पुन-  
र्वाक्ये षष्ठी । समासे प्रथमा । केनैतदेवं भवति । यौसौ मासजात-  
योरभिसंबन्धः समासे स निवर्तते । अभिहितः सोर्थोन्तर्भूतः प्राति-

निर्देशस्य प्रकृतिभावः प्रगृह्याश्रयो न भवति । यद्वा समाहारद्वन्द्वे कृते विषयसप्तस्य-  
कारादेशापेक्षा क्रियते सुबिति चानुवर्तनात् प्राप्तापन्नयोरिव सन्निधानात् । उपसर्जन-  
संज्ञा भवति । सूत्रारम्भसामर्थ्याद्वा । प्राप्ता जीविकामिति । लिङ्गविशिष्टपरिभाषया  
प्राप्ताशब्दस्य समासः ।

कालाः । इह वृत्तिवाक्ययोः समानार्थत्वं न्याय्यं मासो जातस्येति च वाक्ये जातस्य विशेषण-  
त्वादप्राधान्यं समासे तु मासजातो दृश्यतामित्यादौ जातस्यैव कार्यसंबन्धावगमात् प्राधान्य-  
मन्योत्तरपदार्थप्रधानवैधर्म्यं च लक्ष्यत इति मत्वा पृच्छति किंप्रधान इति । योसाविति । षष्ठी  
निवृत्तौ न्यायकथनं संबन्धस्य चान्तर्भावादनुद्भव एव निवृत्तिः । अभिहित इति । प्रथमोत्प-  
त्तिनिमित्तकयनमनुद्भूतोपि संबन्धो गुणभावेन समासाभिधेयत्वादभिहित इत्युच्यते । तत्रा-  
भिहितोपि कश्चिन्नान्तर्भवति यथा राज्ञः पुरुष इत्यत्र वाक्ये षष्ठ्या संबन्धोभिधीयते न तु क-  
चिदन्तर्भावमुपयाति । राजसखादौ बहुव्रीह्यर्थं स्थान्तर्भावोऽस्ति न त्वभिधानमित्युभयोपा-  
दानम् । इह परिमाणं जातस्य प्रतिपादयितुं वाक्ये परिमाणिन एव षष्ठी कर्तव्या मासो  
जातस्येति । मासस्य जात इति ह्यभिधीयमाने विवक्षितोर्थो न प्रतीयते । तत्र यथा चि-  
त्वा गावोऽस्येति वाक्ये यद्यपि गवां प्राधान्यं तथापि चित्रगुरिति वृत्तात्प्राधान्यमेव तथे-



[अ. २। पा. २। आ. ४]

महाभाष्यम् । (कालः०)

६३

पदिकार्थः संपन्नः तत्र प्रातिपदिकार्थे प्रथमेति प्रथमा भविष्यति ।  
 न तर्हीदानीमिदं भवति मासजातस्येति । भवति बाह्यमर्थमभि-  
 समीच्य षष्ठी । कालस्य येन समासस्तस्यापरिमाणित्वादर्निर्देशः\* ।  
 कालस्य येन समासः सोपरिमाणी । तस्यापरिमाणित्वादर्निर्देशः ।  
अगमको निर्देशः अनिर्देशः । नहि जातस्य मासः परिमाणम् ।  
 कस्यतर्हि त्रिंशद्रात्रस्य । तद्यथा । द्रोणो बदराणां देवदत्तस्येति ।  
 न देवदत्तस्य द्रोणः परिमाणम् । कस्य तर्हि बदराणाम् । सिद्धं तु  
 कालपरिमाणं यस्य स कालस्तेन\* । सिद्धमेतत् । कथम् । काल-  
 परिमाणं यस्य स कालस्तेन समस्यतइति वक्तव्यम् । सिध्यति । सू-  
 चं तर्हि भिद्यते । यथान्यासमेवास्तु । ननु चोक्तं कालस्य येन स-  
 मासस्तस्यापरिमाणित्वादर्निर्देश इति । कं पुनर्भवान्कालं मत्वा  
 हं कालस्य येन समासस्तस्यापरिमाणित्वादर्निर्देश इति । येन मू-  
 र्तीनामुपचयाश्चापचयाश्च लक्ष्यन्ते तं कालमित्याहुः । तस्यैव कथा

हापि वृत्तिवाक्ययोः परिमाणिनः प्राधान्याप्राधान्ये शब्दशक्तिसाभाव्याङ्गवतः । भवति  
 बाह्यमिति । परिमाणपरिमाणिसंबन्ध एव समासेन्तर्भूतो न तु बाह्यसंबन्धोऽप्येवमास-  
 जातस्य वस्त्रमित्यादिरपि संबन्ध इत्यर्थः । नहि जातस्येति । तस्य हि दिष्टादिः परिमा-  
 णं न तु मासः नापि तत्सत्तायामासः परिमाणं सत्ताया नित्यत्वान्नापि जन्मक्रियाया-  
 स्तस्या एकक्षणभावित्वान्मासेन संबन्धासंभवात् । त्रिंशद्रात्रस्येति । ननु त्रिंशद्रात्र एव  
 मासो नापर इति भेदाभावादयुक्तमेतत् । नैष दोषः । कालो जातस्य मासेन परिच्छि-  
 द्यते । तथा हि । कियान् कालोस्य जातस्येति प्रश्ने मास इत्यादि प्रतिवचनं स च प-  
 रिच्छिद्यमानस्त्रिंशद्रात्रात्मकएव संपद्यत इत्यभिप्रायेणैतदुक्तम् । एतदेव दृष्टान्तेन दर्श-  
 यति । तद्यथेति । सिद्धं त्विति । कालशब्देन कालसामान्यमुच्यते यस्य जातादेः सं-  
 बन्धिनः कालसामान्यस्य परिमाणं मासादिस्तेन स कालो मासादिः समस्य-  
 ते । अथ वा कालशब्देन मासादिः कालविशेष उच्यते स कालः परिमाणं यस्य काल-  
 सामान्यस्य तदस्य संबन्धि तेन स कालो मासादिः समस्यतइत्यर्थः । कं पुनरिति । य-  
 दि नित्य एको विभुः कालस्तदा तस्य भेदाभावात् परिच्छेदकत्वासंभवः । अथोपाधिभि-  
 दात्तस्य भेदस्तदा तद्भेदभिन्नस्य जातं प्रत्यपि परिच्छेदकत्वमस्त्येव । येन मूर्त्तीनामि-  
 ति । तरुणलताप्रभृतीनां कदाचिदुपचयोन्यदा त्वपचयः स प्रत्ययान्तराविशेषेपि यत्-  
 क्षतः स काल इत्यर्थः । यद्येवं तस्यैकत्वात् कथमहरादिर्विभाग इत्याह । तस्यैवेति ।



६४ (नञ्०)

भाष्यप्रदीपोद्द्योतितम् । [अ.२।पा.२।आ.४]

चित्क्रियया युक्तस्याहरिति च भवति रात्रिरिति च । कयाक्रिय-  
या । आदित्यगत्या । तयैवासकृदावृत्तया मास इति भवति ।  
संवत्सर इति च भवति । यद्येवं भवति जातस्य मासः परिमाणम् ।  
एकवचनद्विगोश्चोपसंख्यानम् । एकवचनान्तानामिति वक्तव्यम् ।  
इह मा भूत् । मासौ जातस्य मासा जातस्येति । द्विगोश्चेति वक्त-  
व्यम् । इहापि यथा स्यात् । द्विमासजातस्त्रिमासजातः । उक्तं वा ।  
किमुक्तम् । एकवचने तावदुक्तम् । अनभिधानादिति । द्विगोः किमुक्त-  
म् । उत्तरपदेन परिमाणिना द्विगोः समासवचनमिति । कालाः परि ॥  
नञ् ॥ ६ ॥ किंप्रधानोयं समासः । उत्तरपदार्थप्रधानः । य-

परोपाधिक एव सर्वस्य भेदः । तथा चोक्तं हरिणा कालसमुद्देशे । तस्यात्मा बहुधा भि-  
न्नो भेदैर्धर्मान्तराश्रयैः । न हि भिन्नमभिन्नं वा वस्तु किञ्चन विद्यते ॥ १ ॥ नैको न चा-  
प्यनेकोस्ति न शुक्तो नापि चासितः । द्रव्यात्मा स तु संसर्गादेवं रूपः प्रकाशते ॥ २ ॥  
संसर्गिणान्तु ये भेदा विशेषास्तस्य ते मताः । संभिन्नस्त्वैवस्थानां कालो भेदाय कल्प-  
ते ॥ ३ ॥ इति । कया क्रिययेति । क्रियाया एकत्वात्तस्या अपि भेदकत्वं नास्तीति श्रुतः ।  
आदित्यगत्येति । आदित्यादिसाधनभेदाद् भिन्नैव क्रिया । आख्यातेन तु सा निवृत्तभे-  
दोच्यते शब्दशक्तिस्वाभाव्यान् तु तस्या भेदो नास्ति । यद्येवमिति । जातस्य जननक्रि-  
यावधिमर्सेन परिच्छिद्यते । न च मासव्यतिरिक्तः कश्चित् त्रिंशद्वाचोस्ति यस्य मासः  
परिमाणं स्यात् । न च कालसामान्यं परिच्छेद्यं काल एव हि संसर्गिभेदावाममासादि-  
भेदश्चवहारः क्रियायाः परिमाणं न वस्त्वन्तरस्य । अनभिधानादिति । समासे द्वित्वादेरन-  
वगमात् । एकत्वं त्वत्र प्रातिपदिकार्थस्य तथाभूतत्वात् प्रतीयते । वस्त्वन्तरानपेक्षत्वाच्च ।  
द्वित्वादिका तु संख्या वस्त्वन्तरापेक्षत्वाद् बहिरङ्गा । तदुक्तं हरिणा । शौर्पिके मासजाते  
च परिमाणं स्वभावतः । उपाधिभूतमाश्रित्य संख्याभेदेन वर्ततइति । उत्तरपदेनेति । त-  
द्वितार्थेत्यनेदमुक्तं तदेव शिष्यानुग्रहाय स्मारितम् ॥

नञ् । इहाब्राह्मणादिना चक्रियादेरभिधानं लोके दृश्यते तत्र प्रक्रियागतगुणदोष-  
निरूपणाय श्रुतः । किंप्रधान इति । त्रयश्चात्र पक्षाः । अन्यपदपूर्वपदोत्तरपदार्थप्राधान्य-  
लक्षणाः संभवन्ति । यदा जातौ ब्राह्मणशब्दो वर्तते अविद्यमानं ब्राह्मण्यं यस्य सोऽब्रा-  
ह्मणः चक्रियादिस्तदान्यपदार्थः प्रधानः । यदा त्वसत्सामान्यवृत्तिर्नञ् ब्राह्मणादि-  
भिर्विशेष्यते ब्राह्मणत्वेनासन् अन्यथा तु सन्नर्थः चक्रियादिरब्राह्मणशब्दोच्यते तदा  
पूर्वपदार्थः प्रधानः । यदा तु दुरूपदेशान्मिथ्याज्ञानाद्वा ब्राह्मणशब्दः चक्रिये प्रयुज्यते



अ.२।पा.२।आ.४]

महाभाष्यम् ।

(नञ्०)

६५

दुत्तरपदार्थप्रधानः अब्राह्मणमानयेत्युक्ते ब्राह्मणमात्रस्यानयनं प्राप्नोति । अन्यपदार्थप्रधानस्तर्हि भविष्यति । यदि अन्यपदार्थप्रधानः अवर्षा हेमन्त इति हेमन्तस्य यस्मिन् वचनं च तत्समासस्यापि प्राप्नोति । पूर्वपदार्थप्रधानस्तर्हि भविष्यति । यदि पूर्वपदार्थप्रधानः अव्ययसंज्ञा प्राप्नोति । अव्ययं ह्यस्य पूर्वपदमिति । नैष दोषः । पाठेनाव्ययसंज्ञा क्रियते । न च नञ् समासस्तत्र पठ्यते । यद्यपि नञ् समासो न तत्र पठ्यते नञ् तु पठ्यते । पाठेनाव्ययसंज्ञायां संख्यामभिधेयवस्तिङ्गवनानि भवन्ति । यश्चेद्दार्थ्योभिधीयते न तस्य लिङ्गसंख्यायां योगोस्ति । नेदं वाचनिकमलिङ्गता असंख्यता वा । किं तर्हि । स्वाभाविकमेतत् । तद्यथा । समानमीहमानानां चाधीयानानां च केचिदर्थैर्युज्यन्ते । अपरे न । न चेदानीं कश्चिदर्थवानिति कृत्वा सर्वैरर्थवद्भिः शक्यं भवितुम् । कश्चिद्वानर्थक इति कृत्वा सर्वैरनर्थकैस्तत्र

ब्राह्मणपदार्थनिवृत्तिश्च स्वाभाविकी नञा द्योत्यते तदुत्तरपदार्थप्रधानः । यद्यपि इदानीं न निर्दिष्टस्तथाप्यभिधानशक्तिस्वाभाव्याल्लभ्यते । इन्द्रवत् स्वतन्त्रपदार्थद्वयानवगमादुभयपदार्थप्राधान्यं नाशङ्कितम् । एवं पञ्चत्रयसंभवेत्यप्रतिविधेयपक्षमाश्रयितुमाह । उत्तरपदार्थप्रधान इति । ब्राह्मणमात्रस्येति । इदानीयतगुणस्य गुणविशेषप्रतिपादनाय विशेषणं प्रवर्तते न तदुपघाताय । यदि च नञा ब्राह्मणपदार्थः प्रतिषिध्यते तदा सर्वान्ना तदर्थस्याभावात् कथं प्राधान्यं स्यात् । तस्मात् तदुगतविशेषावचनाद्वजनर्थक एवेति ब्राह्मणब्राह्मणशब्दयोः पर्यायता प्रसज्येत । अन्वाख्यानानां साधुत्वमेवभूतस्यार्थवदनर्थकावयवस्य समासस्य स्यात् । अवर्षा इति । न चात्र परवस्तिङ्गतास्ति । यस्माद्भासभेदेन इन्द्रैकदेशिसमासयोरेव सोक्ता । वचनदोषस्तु यथान्यासेष्यपरिहार्य एव । किञ्च नञ् समासस्यान्यपदार्थप्रधानत्वआश्रीयमाणे ऽपवादत्वाद्नेन बहुव्रीहैर्बाधनाद्ब्राह्मणको देश इत्यादि न सिध्यति । असः असर्वस्मायिति चोत्तरपदार्थस्योपसर्जनत्वात्त्यदादिसर्वनामकार्याप्रसङ्गः । सर्वादीनि सर्वनामानित्यत्र संज्ञोपसर्जनस्य प्रतिषेधाभिधानात् । अव्ययसंज्ञेति । अलिङ्गमसंख्यमव्ययमित्यर्थाश्रयेणाव्ययसंज्ञाविधानादिति भावः । पञ्चान्तराश्रयेणापि परिहारा भवन्तीति पाठमाश्रित्याह । नैष दोष इति । पाठेनापीति । पाठाभावात्समासस्य मा भूदव्ययसंज्ञा लिङ्गसंख्यायोगस्तु नञर्थप्रधानत्वान्न प्राप्नोतीत्यर्थः । नेदं वाचनिकमिति । वचनं प्रयोजनमस्येति वाचनिकम् । एतदुक्तं भवति । शब्दशक्तिस्वाभाव्यादसत्त्वरूपमर्थं वाक्ये नञाह समासे तु स-



६६ (नञ्०) भाष्यप्रदीपोद्द्योतितम् । [अ.२।पा.२।आ.४]

किमस्माभिः शक्यं कर्तुम् । यन्नञः प्राक् समासाल्लिङ्गसंख्याभ्यां यो-  
गो नास्ति । समासे च भवति । स्वाभाविकमेतत् । अथ वा आश्र-  
यतो लिङ्गवचनानि भविष्यन्ति । गुणवचनानां हि शब्दानामाश्रय-  
तो लिङ्गवचनानि भवन्ति । तद्यथा । शुक्लं वस्त्रम् । शुक्ला शाटी ।  
शुक्लः कम्बलः । शुक्लौ कम्बलौ । शुक्लाः कम्बला इति । यदसौ द्र-  
व्यं श्रितो भवति गुणस्तस्य यल्लिङ्गं वचनं च तद् गुणस्यापि भवति ।  
एवमिहापि यदसौ द्रव्यं श्रितो भवति समासस्तस्य यल्लिङ्गवचनं च  
तत्समासस्यापि भविष्यति । अथ वा पुनरस्तु उत्तरपदार्थप्रधानः ।  
ननु चोक्तमब्राह्मणमानयेत्युक्ते ऽब्राह्मणमात्रस्यानयनं प्राप्नोतीति ।  
नैष दोषः । इदं तावदयं प्रष्टव्यः । यथेह राजपुरुषमानयेत्युक्ते  
पुरुषमात्रस्यानयनं कस्मान्न भवति । अस्यत्र विशेषः । रा-  
जा विशेषकः प्रयुज्यते तेन एवंविशिष्टस्यानयनं भवति । इहापि त-  
र्हि नञ्विशेषकः प्रयुज्यते । तेन नञ्विशिष्टस्यानयनं भविष्यति ।  
कः पुनरसौ निवृत्तपदार्थकः । यदा पुनरस्यार्थो निवर्तते । किं स्वा-

त्वरूपम् के चिदर्थेरिति । धर्माधर्मवशात् । अथ वेति । ब्राह्मणभावस्य गुण-  
त्वात् तद्युक्तद्रव्याभिधायित्वाच्च समासस्य चन्त्रियाद्याश्रयगते लिङ्गसंख्ये भविष्यत-  
इत्यर्थः । पूर्वत्र स्वाभाविकदर्शने साक्षादेव लिङ्गसंख्यायोगः । इह त्वाश्रयद्वारक  
इति विशेषः । समास इति । समासार्थ इत्यर्थः । अत्रापि पक्षे दोषः । यदि तावत् स्वा-  
भाविकदर्शनमाश्रीयते तदानेनापवादत्वादव्ययीभावस्य बाधनप्रसङ्गादमच्चिकमित्यादि  
न सिध्यति । तस्य तु निर्मच्चिकमित्यादिरवकाशः । असर्वस्मायस इत्यादौ च पूर्ववत्  
स्मायाद्यसिद्धिः स्यात् । आश्रयद्वारकलिङ्गसंख्याभ्युपगमेऽप्यवर्षा हेमन्तोऽनर्थः स्त्रीत्या-  
दौ हेमन्ताद्याश्रयगतलिङ्गसंख्यापुसङ्ग इत्यालोच्याह । अथ वेति । एतत्तदोः सुलोप इ-  
त्यत्रानभूतसमासग्रहणं लिङ्गमुत्तरपदार्थप्रधानत्वस्य । अन्यथैतत्तदोरर्थद्वारेण संबन्धिनः  
सुशब्दस्य लोपो विधीयमानो नैषो ददात्यसो ददातीत्यत्र कथं प्राप्नुयात् । नञ्विशिष्ट-  
स्येति । आरोपितब्राह्मणस्य चन्त्रियादेरित्यर्थः । कः पुनरसाविति । भावाभावयोर्विरोधा  
द् न विशिष्टो ब्राह्मणार्थो नोपपद्यतइति भावः । निवृत्तिपदार्थक इति । निवृत्तः  
पदार्थो मुख्यं ब्राह्मणं यस्मिन् स चन्त्रियादिरर्थः । सादृश्यादिनाध्यारोपितब्राह्मणो  
नञ् द्योतिततदवस्थ इत्यर्थः । इदानीं नञो वाचकत्वद्योतकत्वपरीक्षणायाह । यदा  
पुनरिति । किं स्वयं निवृत्तस्य ब्राह्मणपदार्थस्य नञा निवृत्तिर्द्योत्यते । अथ स्थितस्यैव



भाविकी निवृत्तिराहो खिदाचनिकी । किं चातः । यदि स्वाभाविकी । किं नञ् प्रयुज्यमानः करोति । अथ वाचनिकी । तद्वक्तव्यम् । नञ् प्रयुज्यमानः पदार्थं निवर्तयतीति । एवं तर्हि स्वाभाविकी निवृत्तिः । ननु चोक्तम् । किं नञ् प्रयुज्यमानः करोतीति । नञ् प्रयुज्यमानः पदार्थं निवर्तयति । कथम् । कीलप्रतिकीलवत् । तद्यथा । कील आह्वयमानः प्रतिकीलं निर्हन्ति । यद्येतन्नजो माहात्म्यं स्यात् न जातु चिद्राजानो हस्त्यश्वं बिभृयुः । नेत्येव राजानो ब्रूयुः । एवं तर्हि स्वाभाविकी निवृत्तिः । ननु चोक्तं किं नञ् प्रयुज्यमानः करोतीति । नञ्निमित्ता तूपलब्धिः । तद्यथा । समन्धकारे द्रव्याणां समवस्थितानां प्रदीपनिमित्तं दर्शनं न च तेषां प्रदीपो निवर्तको भवति । यदि पुनरयं निवृत्तपदार्थको ब्राह्मणशब्दः किमर्थं प्रयुज्यते ।

नञानिवृत्तिः क्रियते मन्त्रेणैव विषादिसामर्थ्येति प्रश्नः । किं नञिति । ब्राह्मणशब्द एवाराच्छब्द इव दूरमदूरं च विद्यमानब्राह्मण्य मविद्यमानब्राह्मण्यं च क्षत्रियादिकं वक्ष्यतीति नास्ति नजो व्यापार इत्यर्थः । अथेति । नञः पदार्थनिवृत्तौ सामर्थ्यस्याप्रसिद्धत्वादपूर्वमेतद्वक्तव्यमिति सोत्प्राप्तमुपहसति । नञ् प्रयुज्यमान इति । ननु स्वाभाविकनिवृत्तिदर्शने कथं पदार्थं नञ्निवर्तयेद् वाचनिकनिवृत्तिदर्शने ह्येतद्युज्यते वक्तुम् । एवं तर्हि पदार्थप्रत्यय एवोपचारात् पदार्थशब्देनोच्यते यथा सिंहमध्यापयेदिति सिंहशब्देन माणवकं इत्यदोषः । अयमत्रार्थः । केवलो ब्राह्मणशब्दः प्रयुज्यमानः प्रसिद्धिवशात् मुख्य एव ब्राह्मणार्थे प्रत्ययसादधाति नञ्प्रयोगे तु निवृत्तपदार्थकता ब्राह्मणशब्दस्य प्रतीयते । यथा प्रतिष्ठत इत्यत्र यद्यपि तिष्ठतिरेव गतिवचनस्तथापि तस्मिन् केवले प्रयुज्यमाने प्रस्थानं न गम्यत इति द्योतकत्वेन प्रशब्दोपेक्ष्यते तथेह नञ् । पदार्थशब्देन पदार्थप्रत्यय उपचारादुच्यते । कथं पुनः स्वहेतोर्नृत्पद्यमानः पदार्थप्रत्ययो नञा निवर्त्यत इत्याह । कीलप्रतिकीलवदिति । यथा महता कीलेन प्रतिकीलउत्खन्यते । तथा क्षत्रिये सादृश्यादिनिमित्तोत्पन्नस्य ब्राह्मणप्रत्ययस्य नञ् प्रयोगे निवृत्तिरित्यर्थः । इतरौ यथोक्तमभिप्रायमप्रतिपद्य पदार्थ एव नञानिवर्त्यत इति ज्ञात्वा पर्यनुयुङ्क्ते । यद्येतदिति । प्रतिपक्षनिवारणाय नञमेव प्रयुञ्जीरन् न तु तदर्थं हस्त्यश्वादि विभ्रीरन्नित्यर्थः । इदानीमभिप्रायं स्पष्टयितुमाह । एवं तर्हीति । नञ्निमित्तेति । क्षत्रियादौ सादृश्यनिमित्ताध्यारोपितं ब्राह्मण्यं न तु तात्त्विकमिति नञ्प्रयोगेण द्योत्यत इत्यर्थः । यदि पुनरिति । अर्थप्रत्याप्र-



६८ (नञ्) भाष्यप्रदीपादयोतितम् । [अ. २। पा. २। आ. ४]

एवं यथा विज्ञायेत अस्य पदार्थो निवर्तते इति । नेत्युक्ते संदेहः  
स्यात् कस्य पदार्थो निवर्तत इति । तत्रासंदेहार्थो ब्राह्मणशब्दः प्र-  
युज्यते । एवं चैतत् । अथ वा सर्व एते शब्दा गुणसमुदायेषु वर्तन्ते ।  
ब्राह्मणः क्षत्रियो वैश्यः शूद्र इति । तपः श्रुतं च योनिश्चेत्येतद् ब्रा-  
ह्मणकारकम् । तपः श्रुताभ्यां यो हीनो जातिब्राह्मण एव सः ॥ १ ॥  
तथा गौरः शुच्याचारः पिङ्गलः कपिलकेश इत्येतानप्यभ्यन्तरान्  
ब्राह्मण्ये गुणान् कुर्वन्ति । समुदायेषु च वृत्ताः शब्दा अवयवेष्वपि  
वर्तन्ते । तद्यथा । पूर्वे पञ्चालाः । तैलं भुक्तम् । घृतं भुक्तम् । शुक्लो  
नीलः कपिलः कृष्ण इति । एवमयं समुदाये ब्राह्मणशब्दः प्रवृत्तोऽवयव-  
ेष्वपि वर्तते । जातिहीने गुणहीने च । गुणहीने तावत् । अब्राह्मणो-  
यम् । यस्तिष्ठन् मूत्रयति अब्राह्मणोयं, यस्तिष्ठन् भक्षयति । जातिहीने

नाय शब्दः प्रयुज्यते । स चेन्निवृत्तः किमर्थमसौ प्रयुज्यते । एवं यथेति । प्रति-  
षेधविषयप्रदर्शनाय बुद्ध्या ब्राह्मणार्थं निरूप्य तस्य क्षत्रियादौ मुख्यसत्ताविरहप्रति-  
पादनाय नञ्सहितो ब्राह्मणशब्दः प्रयुज्यत इत्यर्थः । सर्व इति । तत्र यस्यैव गुणस्य स्वा-  
भाविकी निवृत्तिस्तस्यैवासौ नञा द्योत्यते । अवशिष्टानां तु गुणानामर्थान्त्वज्ञावो गम्य-  
ते । गुणशब्देन चात्र धर्ममात्रं पराश्रयमुच्यते स्मृतिशास्त्राश्रयेण निदर्शनाय ब्राह्मणस्य  
गुणानाह । तप इति । तपश्चान्द्रायणादिकर्म श्रुतं वेदवेदाङ्गादीनामध्ययनम् । योनि-  
ब्राह्मणाद् ब्राह्मण्यां जन्म । ब्राह्मणकारकमिति । शेषषष्ठीसमासः ब्राह्मणव्यपदेशस्यैत-  
त्कारकं निमित्तमित्यर्थः । गुणसमुदायाभावेऽपि तदेकदेशे प्रयोगदर्शनादाह । तपःश्रुता-  
भ्यामिति । अधुना लोकप्रसिद्धान् बाहुल्येन तथा दृष्टान् गुणानाह । गौर इति । पूर्वे पञ्चा-  
ला इति । अवयवे समुदायरूपारोपाच्छब्दप्रवृत्तिर्विज्ञेया न तु शब्दः स्वार्थं परित्यज्यार्था-  
न्तरं वक्तुं समर्थः शब्दार्थसंबन्धस्यानित्यताप्रसङ्गात् । तैलमिति । यदा संस्कारादियुक्तं  
विशिष्टमात्रपरिमितं समुदायमाह तैलशब्दस्तदा समुदायवचनोऽन्यदा तु जातिशब्द-  
एवायम् । शुक्ल इति । स्वयमशुक्लोऽवयवः शुक्लावयवान्तरासादितशुक्लसमुदायरूपा-  
रोपेण शुक्लशब्दाभिधेयस्तदेदमुदाहरणम् । स्वयं त्ववयवस्य शुक्लो मुख्य एव शुक्लशब्दः ।  
यस्तिष्ठन्निति । तपःश्रुतयोरभावान्निन्दयाचा ब्राह्मणशब्दप्रयोगस्तत्र जातिमात्रे अवय-  
वे समुदायरूपारोपाद्ब्राह्मणशब्दप्रयोगो नञा तु स्वाभाविकी तपःश्रुतनिवृत्तिर्द्योत्यते ।  
न च भिन्नविषयत्वं पूर्वपदोत्तरपदयोराशङ्कनीयम् । द्वयोरपि समुदायविषयत्वात्तदेकदे-  
शनिवृत्तिसङ्भावप्रतिपादनकारिण । जातिहीने इति । तत्र स्तुत्या ब्राह्मणशब्दस्य प्रवृत्ति-



संदेहाद् दुरुपदेशाच्च ब्राह्मणशब्दो वर्तते । संदेहात्तावद्गौरंश्चाचारं पिङ्गलं कपिलकेशं दृष्ट्वाध्यवस्यति ब्राह्मणोयमिति । ततः पश्चादुपलभते नायं ब्राह्मण इत्यब्राह्मणोयमिति । अमुष्मिन्नवकाशे ब्राह्मणोयमिति तत्र संदेहाद् ब्राह्मणशब्दो वर्तते । जातिकृता चार्थस्य निवृत्तिः । दुरुपदेशाच्च । दुरुपदिष्टमस्य भवति । अमुष्मिन्नवकाशे ब्राह्मणस्तमानयेति । स तत्र गत्वा यं पश्यति तमध्यवस्यति ब्राह्मणोयमिति । ततश्च पश्चादुपलभते नायं ब्राह्मणः । अब्राह्मणोयमिति निज्ज्ञातं तस्य भवति । तत्र दुरुपदेशाच्च ब्राह्मणशब्दो वर्तते । जातिकृता चार्थस्य निवृत्तिः । आतश्च संदेहाद्दुरुपदेशाद्वा । नक्षयं कालं माषराशिवर्णमापणे आसीनं दृष्ट्वाध्यवस्यति ब्राह्मणोयमिति निज्ज्ञातं तस्य भवति । इदं खल्वपि भूय उत्तरपदार्थप्राधान्ये सति संगृहीतं भवति । किम् । अनेकमिति । किमत्र संगृहीतम् । एकवचनम् । कथं पुनरेकस्य प्रतिषेधे द्विवचनं संप्रत्ययः स्यात् । प्रसज्यायं क्रियागुणौ ततः पश्चान्निवृत्तिं करोति । तद्यथा । आनय आसय शायय भोजय अनेकमिति । यद्यपि ताव-

रध्यनादिगुणसङ्गावप्रतिपादनाय । संदेहादिति । संदेहनिमित्तं गुणः संदेहशब्देनोक्तः गुणैकदेशदर्शनाच्च गुणसमुदायस्य संनिधिमवसाय यदा प्रमाणान्तरेण जात्यभावं प्रतिपद्यते तदा तदुद्योतनाय नञ् प्रयुङ्क्ते ऽब्राह्मणोयमिति । जातिकृतेति । जात्यभावकत्वेत्यर्थः । यथा वर्षकृतं दुर्मिचमिति । अर्थस्येति । समुदायस्येत्यर्थः । अयमचार्यः । एकदेशविगमात्समुदायो निवृत्त उच्यते एकदेशान्तरसङ्गावाच्च तस्य सङ्गावोभिधीयते । यथैकदेशकरणाकरणाभ्यां कृताकृतः संघात उच्यते । माषराशिवर्णमिति । कालत्वविशेषप्रतिपादनपरमेतत् । आपणआसीनमिति । आचाराभावकथनम् । निज्ज्ञातमिति । भ्रान्तिबीजाभावाद् यथास्थितं वस्तुतत्त्वं तस्य ज्ञातमिति ब्राह्मणारोपाभावाद् ब्राह्मणशब्दस्य तत्राप्रयोगाद् ब्राह्मणशब्दस्यापि प्रयोगाभाव इत्यर्थः । तदेवं दोषपरिहारादुत्तरपदार्थप्रधानत्वं स्थापितम् । इदानीं तत्रैवोपचयमाह । इदं खल्वपीति । अनेकमित्युत्तरपदार्थप्रधानत्वे सति प्रधानगतसंख्याश्रयमेकवचनं सिध्यति नान्यथेत्यर्थः । कथं पुनरिति । अनेकशब्दो यदि बहूनां वाचकस्तदा बहुवचनं प्राप्नोत्यर्थे कत्वप्रतिषेधमात्रमस्यार्थस्तदा ऽनेको जन आगत इति बहूनां संप्रत्ययो न प्राप्नोति । प्रसज्यायमिति । विधायेत्यर्थः । निराश्रययोश्च तयोरसंभवादनियतसंख्यद्रव्याच्चेपि सत्येकप्रतिषेधाबहूनां प्रती-



१०० (ईषद्) भाष्यप्रदीपोद्घोषितम् । [अ.२।पा.२।आ.४]

दत्रैतच्छब्दक्यते वक्तुं यत्र क्रियागुणौ प्रसज्येते । यत्र तु खलु पुनर्न प्र-  
सज्येते तत्र कथमनेकं तिष्ठतीति । भवति चैवजातीयकानामप्येक-  
स्य प्रतिषेधेन बहूनां संप्रत्ययः । तद्यथा । न न एकं प्रियं न न ए-  
कं सुखमिति । इह ब्राह्मणत्वमब्राह्मणता परत्वात् त्वतलौ प्राप्नु-  
तः । तत्र को दोषः । स्वरं हि दोषः स्यात् । अब्राह्मणत्वमित्येवं  
स्वरः प्रसज्येत । अब्राह्मणत्वमिति चेष्ट्यते । नञ्समासे भाववचने  
उक्तम् \* । किमुक्तम् । त्वतल्भ्यां नञ्समासः पूर्वविप्रतिषिद्धं त्व-  
तलोः स्वरसिद्धार्थमिति । नञ् ॥

ईषदक्तता ॥ ७ ॥ ईषद् गुणवचनेन \* । ईषत् गुणवचनेनेति  
वक्तव्यम् । अकृतेति ह्युच्यमाने इह च प्रसज्येत । ईषद्गार्ग्यः । इह  
च न स्यात् । ईषत्कडार इति । ईषद् ॥

तिरित्यर्थः । एतच्च प्रसज्यप्रतिषेधोच्यते । पयुं दासे तु द्यादिसंख्यायुक्त एवानेकशब्दस्या-  
र्थः । यस्माद् द्यादिष्वेकत्वमारोप्य प्रतिषिध्यते यथा चक्रियादौ ब्राह्मणत्वम् । ततो य-  
था आब्रह्मणः चक्रियादिरुच्यते तथा अनेकशब्देन संख्यान्तरयुक्तः । यत्र तु खल्विति । यत्र  
तु पूर्वमेव प्रतिषेधः पश्चात् क्रियागुणविधानं तत्र कथं बहूनां संप्रत्यय इति प्रश्नः । भव-  
तीति । अयमर्थः । आख्यातस्य पश्चात्प्रयोगोस्तु पूर्वं वा । धात्वर्थेन तावत्कारकस्याच्चेपो-  
वश्यंभावीति तत्रैकप्रतिषेधसामर्थ्यादेव हित्वादियोगिसाधनाच्चेपः । न न इति । आवा-  
धे चेति द्विवचनम् । शब्दोः प्रियेण सुखेन च प्रयोक्तुरावाधा । न इति वा षष्ठी । अत्रै-  
कप्रतिषेधसामर्थ्यादेव संख्यान्तरयुक्तवस्तुप्रतीतिः । अन्यथा नप्रियमित्येव वाच्यं स्यात् ।  
तस्माद्यत्र वाक्येपि सामर्थ्यात्संख्यान्तरगतिर्भवति तत्र समासे वाक्यविलक्षणधर्मप्रादुर्भा-  
वहेतौ किं न भविष्यतीत्युक्तं भवति । अब्राह्मणत्वमिति । न ब्राह्मणस्य भाव इति युगप-  
द्भावप्रतिषेधसंबन्धविवक्षायां प्रत्ययसमासप्रसङ्गे यदि परत्वात् प्रत्ययः स्यात् पुनः प्रसङ्ग-  
विज्ञानाच्च पश्चान्नञ्समासः क्रियते तदा तत्पुरुषे तुल्यार्थेति पूर्वपदप्रकृतिस्वरेणाद्युदात्तं  
पदं स्यात् प्रत्ययस्वरश्चेत्यत इति नञ्समासे तु कृते त्वतलौ कार्यौ । तत्र भावप्रत्ययस्तावत्पु-  
ण्यत्वार्थस्य सापेक्षत्वादसामर्थ्यान्न भवति नञ्समासस्तु प्रधानस्य सापेक्षत्वाद्भवतीत्याहुः ॥

ईषत् । ईषद्गार्ग्य इति । यथैकार्यसमवेतक्रियागुणापेक्षया जातेः प्रकर्षादियोगः  
गार्ग्यतरो गार्ग्यकलो गार्ग्यपाश इति तथेषदर्थे नापि योगः । ईषत्कडार इति । गडः  
कडचेत्यारन्प्रत्ययान्तत्वात् कृदन्तः कडारशब्दः । क्रियाकारकसंबन्धस्यासंप्रत्ययादकृ-  
दन्त इति केचिदाहुः । तदयुक्तम् । कृच्छ्रदेन हि कृत्संज्ञकः प्रत्यय उच्यते । अथाप्यु-  
णादीनामभ्युत्पत्तिपक्षाश्रयणादत्र समासः स्यात् तथापोषद् कृत् ईषदुक्त इत्यत्र न स्यात् ॥



[अ. २। पा. २। आ. ४]

महाभाष्यम् ।

(षष्ठी)

१०१

षष्ठी ॥ ८ ॥ कृद्योगा च \* । कृद्योगा च षष्ठी समस्यतद्वृत्ति  
वक्तव्यम् । इधमप्रव्रश्चनः । पलाशशतनः । किमर्थमिदमुच्यते । प्र-  
तिपदविधाना च षष्ठी न समस्यतद्वृत्ति वक्ष्यति तस्यायं पुरस्ताद-  
प्रकर्षः । का पुनः षष्ठी प्रतिपदविधाना का च कृद्योगा । सर्वा ष-  
ष्ठी प्रतिपदविधाना शेषलक्षणां वर्जयित्वा । कर्तृकर्मणोः कृतीति  
तु या षष्ठी सा कृद्योगा । ततस्यैश्च गुणैः \* । ततस्यैश्च गुणैः षष्ठी स-  
मस्यतद्वृत्ति वक्तव्यम् । ब्राह्मणवर्णः । चन्दनगन्धः । पटहशब्दः । न-

षष्ठी । किमर्थमिति । सूत्रेणैवात्र समासः सिद्ध इति प्रश्नः । अपकर्ष इति । अपवाद  
इत्यर्थः । का पुनरिति । प्रतिपदविधानायामपि समासप्रतिषेधविषये कृद्योगोऽस्ति  
कृद्योगायामपि प्रतिपदविधानमिति विषयविभागज्ञानात् पृच्छति । सर्वा षष्ठीति ।  
साक्षाद्वातुकारकविशेषोपादानेन विधानात् प्रतिपदविधानेत्यर्थः । कृच्छब्दोपादानेन  
तु या विहिता सैव कृद्योगोच्यते । तत्र शेषविवक्षायां षष्ठी शेषइत्यनेनैव सिद्धायां षष्ठ्यां  
ज्ञोविदर्शस्य कारणइत्यादिप्रकरणं समासनिवृत्त्यर्थं भेदारब्धं षष्ठी भवत्येव श्रूयते एव न  
तु तस्याः समासो भवतीत्यर्थः । समासे हि सति तस्या अभावः स्यात् । तस्मात्प्रतिप-  
दविधानेति न वक्तव्यं तस्मिन्ननुच्यमाने कृद्योगेति न वक्तव्यम् । अशेषविषये विधाना-  
र्थत्वात् कर्तृकर्मणोः कृतीत्यस्य समासनिवृत्तौ सामर्थ्याभावात् सूत्रेणैव समासस्य सिद्ध-  
त्वात् । प्रतिप्रसवप्रसङ्गेनान्यदपि कथ्यते । तत्स्थैरिति । तच्छब्देन सन्निधानाद् गुण ए-  
व परामृश्यते । तेनायमर्थः । स्वात्मनि ये गुणाः अवस्थितास्तैः सह समासो न च स्वा-  
त्मन्यवस्थानं गुणानां संभवति भेदनिबन्धनत्वान्मुख्याधाराधेयभावस्य । सर्वस्य च गुण-  
स्य द्रव्याश्रयत्वात् । तस्मादभिधानव्यापारापेक्षया तत्स्थत्वमुच्यते । इह केचिद् गुणाः  
शब्देन द्रव्यान्निष्कृष्टा एव प्रत्याख्यन्ते न तु द्रव्यस्थोपरञ्चकत्वेन । यथा चन्दनस्य गन्ध  
इति । सर्वदा वैयधिकारस्यैव गुणगुणिनोः न कदा चिच्चन्दनगन्ध इति सामानाधिकर-  
ण्यं भवति । शुक्लादयस्तु गुणाः कदा चिन्निष्कृष्टरूपाः शब्दैरुच्यन्ते पटस्य शुक्ल इति ।  
कदाचिद् द्रव्येणैकत्वमापन्नः शुक्लः पट इति । तस्माद् द्विविधगुणसङ्गावात्तत्स्थैरिति  
विशेषणं रूपादिगुणपरिग्रहार्थं सुपात्तमिति ब्राह्मणवर्णदय उदाहरणम् । अथ बलाका  
याः शौक्लायमिति समासः कस्मान्न भवति । तत्स्थं हि शौक्लाम् । सर्वदा वैयधिकारस्येन  
संबन्धात् । नैष दोषः । शौक्लाशब्देन शुक्लो गुणोभिधीयते शुक्लशब्दस्य द्रव्ये वर्तमानस्य  
तस्मिन्नेव प्रवृत्तिनिमित्ते भावपूलयविधानात् । न चासौ तत्स्थः । अभेदाध्ववसायेन द्र-  
व्यंप्रत्यनुरञ्चकत्वदर्शनाच्छुक्लः पट इति । अर्थस्य च तत्स्थत्वमाधीयतइति शब्दभेदे  
ऽप्यर्थस्याभेदान्नास्ति शुक्लस्य गुणस्य तत्स्थत्वम् । रूपवान् पटइत्यादौ तु नास्ति गुणगु-



१०२ (ननिर्धा०) भाष्यप्रदीपोद्द्योतितम् । [अ.२।पा.२।आ.४]

दौघोषः । न तु तद्विशेषणैः \* । न तु तद्विशेषणैरिति वक्तव्यम् । इह मा भूत् । घृतस्य तीव्रो गन्धः । चन्दनस्य मृदुरिति । किमर्थमिदमुच्यते । गुणेन नेति प्रतिषेधं वक्ष्यति तस्यायं पुरस्तादपकर्षः । किमर्थं पुनर्गुणेन नेत्युच्यते न पुनर्गुणवचनेन नेत्युच्येत । नैवं शक्यमिह हि न स्यात् काकस्य काष्ण्यं बलाकायाः शौक्ल्यमिति । एतदेव खल्वपि तस्मिन्योगे उदाहरणम् । यद्बीदं ब्राह्मणस्य शुक्लाः वृषलस्य कृष्णा इति । असामर्थ्यादत्र न भविष्यति । कथमसामर्थ्यम् । सापेक्षमसमर्थं भवतीति । द्रव्यमत्रापेक्ष्यते दन्ताः । तस्माद् गुणेन नेति वक्तव्यम् । गुणेन नेत्युच्यमाने तत्स्थैश्च गुणैरिति वक्तव्यम् । तत्स्थैश्च गुणैरित्युच्यमाने न तु तद्विशेषणैरिति वक्तव्यम् । षष्ठी ॥

न निर्धारणे ॥ १० ॥ प्रतिपदविधाना च \* । प्रतिपदविधाना च षष्ठी न समस्यतइति वक्तव्यम् । इह मा भूत् । सर्पिषो ज्ञानम् । मधुनो ज्ञानम् । न नि ॥

णिनोरभेदाध्यवसायः । भेदाद्येणैव मत्वर्थीयप्रयोगादिति रूपस्यतत्स्थत्वमव्यावृत्तमिति पटरूपमिति समासो भवत्येव । न तु तद्विशेषणैरिति । तच्छब्देन गुणाः परामृश्यन्ते । तेषां गुणानां यानि विशेषणानि तद्वचनैः सह समासो न भवतीत्यर्थः । घृतस्य तीव्र इति । तीव्रो गन्धस्य विशेषणम् । चन्दनस्य मृदुरिति स्पर्शस्य मृदुत्वं विशेषणम् । ननु घृतस्य गन्धेन संबन्धो न तु तद्वचनेन तीव्रेण विशेषणेनेति सामर्थ्याभावत्समासस्य प्राप्तिरेव नास्ति तत्किं प्रतिषेधेन । एवं तर्हि यदा प्रकरणादिवशात्तीव्रशब्द एव विशिष्टगन्धवृत्तिस्तदा तदर्थोपजनित एव व्यतिरेके घृतस्येति षष्ठी तदा षष्ठीति समासप्रसङ्गः । यद्य गन्धविशेषवचनस्तीव्रशब्दस्तस्य द्रव्यवाचिना सामानाधिकरण्याभावाद्गन्धशब्दस्येव तत्स्थगुणाभिधायित्वात् समासप्रसङ्गे प्रतिषेध उच्यते । ननु च तीव्रं घृतं मृदु चन्दनमिति सामानाधिकरण्यदर्शनात्तत्स्थत्वामावात् समासाप्रसङ्गात्तत्प्रतिषेधोऽनर्थकः । एवं तर्हि सौत्रस्य प्रतिषेधस्य विषयकथनमिदं न तु तद्विशेषणैरिति । तत्स्थत्वाभावात्तैः समासः प्रतिषिध्यतएवेत्यर्थः । न पुनरिति । तत्र गुणोपसर्जनद्रव्यवाचिना समासो निषिध्यते । केवलगुणवाचिना रूपादिशब्देन समासो भविष्यतीत्यर्थः । एतदेवेति । केवलगुणवाचेवेत्यर्थः । द्रव्यमत्रेति । ततश्च दन्तापेक्षया ब्राह्मणस्येति षष्ठीति शुक्लार्थेन संबन्धाभावात्समासस्य प्रसङ्गाभावात्तार्थः प्रतिषेधेन ॥



[अ. २। पा. २। अ. १४.]

महाभाष्यम् ।

(पूरण०)

१०३

पूरणगुणसुहितार्थसद्व्ययतव्यसमानाधिकरणेन ॥ ११ ॥ गुणे किमुदाहरणम् । ब्राह्मणस्य शुक्ला वृषलस्य कृष्णा इति । नैतदस्ति प्रयोजनम् । असामर्थ्यादत्र न भविष्यति । कथमसामर्थ्यम् । सापेक्षमसमर्थं भवतीति । द्रव्यमत्रापेक्ष्यते दन्ताः । इदं तर्हि । काकस्य कार्ष्णी कण्टकस्य तैक्ष्ण्यं बलाकायाः शैक्षामिति । इदं चाप्युदाहरणं ब्राह्मणस्य शुक्लाः वृषलस्य कृष्णा इति । ननु चोक्तमसामर्थ्यादत्र न भविष्यति कथमसामर्थ्यं सापेक्षमसमर्थं भवतीति द्रव्यमत्रापेक्ष्यते दन्ता इति । नैष दोषः । भवति वै कस्य चिदर्थप्रकरणाद्वा ऽपेक्ष्यं निज्ज्ञातं तदा वृत्तिः प्राप्नोति । सति किमुदाहरणम् । ब्राह्मणस्य पक्ष्यन् ब्राह्मणस्य पक्ष्यमाणः । नैतदस्ति । प्रतिषिध्यते ऽत्र षष्ठी लप्रयोगे नेति । या च श्रूयते । एषा वाह्यमर्थमपेक्ष्य भवति तत्रासामर्थ्यान्न भविष्यति । कथमसामर्थ्यम् । सापेक्षमसमर्थं भवतीति । द्रव्यमत्रापेक्ष्यते ओदनः । इदं तर्हि । चोरस्य द्विषन्

पूरण । अर्थशब्दस्य प्रत्येकं संबन्धाद् गुणेति स्वरूपग्रहणं न भवति नाप्यदेष्टुं किं तर्हि सत्वे निर्विशतेऽपैतीत्येतत्तद्व्ययतव्यसमानाधिकरणेन गुणो गृह्यते । संसर्गिभेदकमित्यादिलक्षण युक्तस्तु न गृह्यते । सामान्यादेरपि ग्रहणप्रसङ्गात् । नापि शुक्लादेरेव ग्रहणं कण्टकस्य तैक्ष्ण्यमित्यस्योदाहृतत्वात् । गोविंशतिरित्यादौ संख्यया समासो न निर्दिष्यते शतसहस्रान्ताच्च निष्क्रात् क्रोशशतयोजनशतयोरुपसंख्यानं खारीशतमपि ददातीति मुनित्रयवचनाज्ज्ञापकादुत्तरपदार्थप्राधान्यमित्यादेश मुनिप्रयोगादस्य प्रतिषेधस्यानित्यत्वाच्चत्नगौरवादिशब्दसिद्धिः । गुणे किमिति । वक्ष्यमाणो ऽभिप्रायः । भवतीति । यदा प्रकरणादिवशादन्ताद्यर्थ एवावसितवृत्तिः शुक्लादिशब्दस्तदा तदर्थोपजनित एव ब्राह्मणादौ व्यतिरेक इति सामर्थ्यसद्भावात्समासप्रसङ्गः इत्यर्थः । ननु गुणस्य गुण्यपेक्षत्वाद् गुणिन एव समासनिषेधेन भाव्यं न च ब्राह्मणः शुक्लगुणाधारः । नैष दोषः । गुणशब्देन केवलगुणवाचिनो गुणोपसर्जनद्रव्यवाचिनश्च व्याप्तिन्यायाश्रयेण गृह्यन्तइति गुणिनो गुणाधारसंबन्धिनश्चोपपन्नः समासप्रतिषेधः । प्रतिषिध्यतेचेति । आवर्जनवाचि पञ्चाश्रयेण ब्राह्मणं पवेः कर्म मन्यते । यथास्य लोकपत्तिर्लोकावर्जनमित्यर्थः । ततश्च ब्राह्मणस्येति षष्ठी पाकापेक्षया कर्मणि न भवतीत्यर्थः । चोरस्य द्विषन्निति । तौ सदित्यत्र तौग्रहणस्योपाध्यसंसर्गार्थत्वाद् द्विषो ऽमित्रइत्येतत्सूत्रविहितो ऽपि शतासत्संज्ञः ।



१.४ (कर्मणि०) भाष्यप्रदीपोद्द्योतितम् । [अ.२।पा.२।आ.४]

वृषलस्य द्विषन् । ननु चात्रापि प्रतिषिध्यते वक्ष्यत्येतद् द्विषः शतु-  
र्वावचनमिति । अव्यये किमुदाहरणम् । ब्राह्मणस्योच्चैर्वृषलस्य नी-  
चैरिति । नैतदस्ति । असामर्थ्यादत्र न भविष्यति । कथमसामर्थ्यम् ।  
सापेक्षमसमर्थं भवतीति । द्रव्यमत्रापेक्ष्यते आसनम् । इदं तर्हि ।  
ब्राह्मणस्य कृत्वा वृषलस्य कृत्विति । एतदपि नास्ति । प्रतिषिध्यते  
तत्र षष्ठी अव्ययप्रयोगे नेति । या च श्रूयते एषा बाह्यार्थमपेक्ष्य  
भवति तत्रासामर्थ्यान्न भविष्यति । कथमसामर्थ्यम् । सापेक्षमसमर्थं  
भवतीति । द्रव्यमत्रापेक्ष्यते कटः । इदं तर्हि । पुरासूर्यस्योदेतोरा-  
धेयः । पुरावत्सानामपाकर्तोः । ननु चात्रापि प्रतिषिध्यतेव्ययमिति  
कृत्वा वक्ष्यत्येतत् । अव्ययप्रतिषेधे तो सुक्कसुनोरप्रतिषेध इति ।  
समानाधिकरणे किमुदाहरणम् । राज्ञः पाटलिपुत्रकस्य । शुक्-  
स्य माराविकस्य । पाणिनेः सूत्रकारस्य । नैतदस्ति । असामर्थ्यादत्र  
न भविष्यति । कथमसामर्थ्यम् । समानाधिकरणमसमर्थं वङ्गवती-  
ति । इदं तर्हि । सर्पिषः पीयमानस्य यजुषः क्रियमाणस्य । ननु चा-  
त्राप्यसामर्थ्यादेव न भविष्यति । कथमसामर्थ्यम् । समानाधिक-  
रणमसमर्थं वङ्गवतीति । अधात्वभिहितमित्येवं तत् ॥

कर्मणि च ॥ १४ ॥ कथमिदं विज्ञायते । कर्मणि या षष्ठी सा  
न समस्यतइति । आहो स्त्रित्कर्मणि यः क्त इति । कुतः संदेहः ।  
उभयं प्रकृतम् । तत्रान्यतरच्छक्यं विशेषयितुम् । कश्चात्र विशेषः ।  
कर्मणि षष्ठीतिनिर्देशश्चेदकर्तरि कृता समासवचनम् \* । कर्मणि

ननु चात्रापीति । तन्निति प्रत्याहारेण शतुरपि ग्रहणात् । सूर्यस्यो देतोर्रिति । सूर्योदे-  
यात् पूर्वमित्यर्थः । वृक्षस्योपरीत्यादीन्यप्युदाहरणानि । राज्ञः पाटलिपुत्रकस्येति ।  
विशेषणसमासो ऽत्रभवत्येव ततो विशेषणस्यैव पूर्वनिपातः सिद्धो भवति षष्ठीसमासे तु  
पूर्वनिपातस्यानियमः स्यादिति स प्रतिषिध्यते विशेषणसमासे च वचनसामर्थ्यात्समाना-  
धिकरणमसमर्थवदिति नाश्रीयते । अधात्वभिहितमिति । एवं च कटस्य क्रियमाण-  
स्येत्याद्यप्युदाहरणम् ।

कर्मणि । ऋषयोः प्रकृतत्वादन्यतरविशेषणे दोषदर्शनात् पृच्छति । कथमिति ।



[अ. २। पा. २। आ. १]

महाभाष्यम् ।

(नित्यं०) १०५

षष्ठीतिनिर्देशश्चेदकर्तरि कृता समासो वक्तव्यः । इध्मप्रव्रश्चनः प-  
लाशशतनः । तृजकाभ्यां चानर्थकः प्रतिषेधः \* । तृजकाभ्यां चा-  
नर्थकः कर्तरि प्रतिषेधो भवति । अपां स्वष्टा । पुरां भेत्ता । यवानां  
लावकः । कर्मणीत्येव सिद्धम् । अस्तु तर्हि कर्मणि यः क्त इति ।  
किमुदाहरणम् । ब्राह्मणस्य भुक्तं वृषलस्य पीतमिति । क्तनिर्देशे  
ऽसमर्थत्वादप्रतिषेधः \* । क्तनिर्देशेऽसमर्थत्वात् अप्रतिषेधः । अ-  
थकोसावप्रतिषेधः । अनर्थकः प्रतिषेधः अप्रतिषेधः । समासः  
कस्मान्न भवति । असामर्थ्यात् । कथमसामर्थ्यम् । सापेक्षमसमर्थं  
भवतीति । द्रव्यमत्वापेक्ष्यते ओदनः । प्रतिषेध्यमिति चेत्कर्तर्यपि  
प्रतिषेधः \* । अथैवं सति प्रतिषेधः कर्तव्य इति मन्यसे । कर्तर्य-  
पि प्रतिषेधो वक्तव्यः स्यात् । ब्राह्मणस्या गतः ब्राह्मणस्य ज्ञातइति ।  
पूजायां च प्रतिषेधानर्थक्यम् । पूजायां च प्रतिषेधो ऽनर्थकः रा-  
ज्ञां पूजितः राज्ञामर्चित इति । कर्मणीत्येव सिद्धम् । तस्मादुभय  
प्राप्तौ कर्मणि षष्ठाः प्रतिषेधः । तस्मादुभयप्राप्तौ कर्मणीत्येवं या ष-  
ष्ठी तस्याः प्रतिषेधो वक्तव्यः । स तर्हि वक्तव्यः । न वक्तव्यः । इत्य-  
र्थे ऽयं चः पठितः । कर्मणि च । कर्मणीत्येवंया षष्ठी । कर्मणि ॥

नित्यं क्रीडाजीविकयोः ॥ १७ ॥ किमिह नित्यग्रहणेनोभिसं-

अकर्तरि कृतेति । यः कर्तरि विधीयते यथा कुम्भकार इति तत्रपरत्वादुपपदस-  
मान से भाव्यम् । क्वचित्तु तृजकाभ्यां कर्तरि चेति प्रतिषेधेनेत्यभिप्रायेणाकर्तरी-  
त्युक्तम् । इध्मप्रव्रश्चन इति । करणे ल्युट् कर्मणि षष्ठी तृजकाभ्यां चेति कर्तरि यौ तृज-  
को तत्रसामर्थ्यात् कर्मण्येवं षष्ठीत्यनेनैव प्रतिषेधः सिद्धः । द्रव्यमन्वेति । ब्राह्मणस्येति  
षष्ठी भुक्तापेक्षया न भवति न लोकाव्ययनिष्ठेति प्रतिषेधात् । ततश्च ब्राह्मणस्य य ओ-  
दनादिस्तेनान्येन भुक्तइत्यर्थः प्रतीयतइति ब्राह्मणस्य भुक्ते न संबन्धाभावः । प्रतिषेध्य-  
मिति चेदिति । यदा पारंपर्येण संबन्धसंभवाद्भवति वै कस्य चिदिति न्यायाद्वा समास-  
शङ्कानिवारणायानुधानां यत्नः क्रियते तदातिप्रसङ्गो यन्नस्येत्यर्थः । इत्यर्थ इति । अने  
कार्थत्वानिप्राप्तानाम् । तेन कर्मणीत्युच्चार्य या षष्ठी विधीयते सा न समस्यत इत्यर्थः  
ततश्चाश्चर्यो गवां दोहो गोपालकेनेत्याद्युदाहरणम् ।

नित्यम् । प्रतिषेधे सिद्धे ऽस्यारम्भादिधिरप्यत्र संभाव्यते अनन्तरत्वाच्च प्रतिषेधोपीति



१०६ (कुगति०) भाष्यप्रदीपोद्द्योतितम् । [अ.२। पा.२। आ.१]

बध्यते विधिराहोस्वित्प्रतिषेधः । विधिरित्याह । कुत एतत् । विधिर्हि विभाषा नित्यः प्रतिषेधः । नित्यम् ॥

कुगतिप्रादयः ॥ १८ ॥ प्रादिप्रसङ्गे कर्मप्रवचनीयप्रतिषेधः\* । प्रादिप्रसङ्गे कर्मप्रवचनीयानां प्रतिषेधो वक्तव्यः । वृत्तं प्रति विद्योतते विद्युत् । साधुर्देवदत्तो मातरं प्रति । व्यवेतप्रतिषेधश्च\* । व्यवेतानां प्रतिषेधो वक्तव्यः । आमन्दैरिन्द्र हरिभिर्याहि । सिद्धं तु क्वाङ्स्वतिदुर्गतिवचनात्\* । सिद्धमेतत् । कथम् । क्वाङ्स्वतिदुर्गतयः समस्यन्तद्वति वक्तव्यम् । कु । कुब्राह्मणः कुवृषलः । कु । आङ् । आकडारः आपिङ्गलः । आङ् । सु । सुब्राह्मणः सुवृषलः । सु । अति । अतिब्राह्मणः अतिवृषलः । अति । दुर् । दुर्ब्राह्मणः दुर्वृषलः । दुर् । गति । प्रकारकः प्रणायकः प्रसेवकः ऊरीकृत्य उररीकृत्य । प्रादयः कार्ये\* । प्रादयः कार्ये समस्यन्तद्वति वक्तव्यम् । प्रगत आचार्यः प्राचार्यः प्रान्तेवासी प्रपितामहः । एतदेव च सौनागैर्विस्तरतरकेण पठितम् । स्वती पूजायाम्\* । स्वती पूजायामिति वक्तव्यम् । सुराजा अतिराजा । दुर्निन्दायाम्\* । दुर्निन्दाया-

प्रश्नः । किमिहेति । विधिर्हीति । महाविभाषाधिकारात् । नित्य इति । विधिविकल्पे नैव पाचिकस्य प्रतिषेधस्य सिद्धत्वात् प्रतिषेधास्त्वसामर्थ्यादेव नित्यः प्रतिषेधः सिद्ध इति किं नित्यग्रहणेनेत्यर्थः ।

कुगति । प्रादिप्रसङ्ग इति । प्रादिग्रहणस्येहागत्यर्थत्वात्कर्मप्रवचनीयानां प्रतिषेध उच्यते प्रत्यादिविषय एवायं निषेधः तथा च स्वत्योः समासो भवत्येव । वृत्तं प्रतीति । वृत्तविद्युद्व्योतनयोः प्राप्तिक्रियाजनितस्य लक्ष्यलक्षणसंबन्धस्यावच्छेदकः प्रतिरिति सामर्थ्यसङ्गावात्समासप्रसङ्गः । संबन्धाभावे तु द्वितीयापि न स्यात् । व्यवेतानामिति । व्यवहितानां पदान्तरेण पदानां समासो न भवतीत्यर्थः । आमन्दै रिति । याहीत्यस्यां क्रियायां द्वयोरुपनिपातात्तद्धारको दध्योदनादाविव परस्परसंबन्धोऽस्तीति समासप्रसङ्गः । तथा चैकस्वर्यं स्यादिति तत्प्रतिषेध उच्यते । एवं पाणिनीये लक्षणेऽतिव्याप्तिमुज्जाय कात्यायन आत्मीयं लक्षणं करोति । सिद्धं त्विति । तेन प्रत्यादीनां न भवति । आमन्दैरित्यत्र क्वाङ्ग्रहणेन प्राप्नोतीति सामर्थ्यमेव नास्तीति वक्तव्यम् । प्रादयः कार्य इति । अगत्यर्थमिदम् । वृत्तिविषये कार्यवृत्तयः प्रादयः । एतदेवेति । कात्यायनाभिप्रायमेव प्रदर्शयितुं सौनागैरतिविस्तरेण पठितमित्यर्थः । सुराजेति । न पूजनादिति समासान्तप्रतिषेधः ।



[अ. २। पा. २। आ. १]

महाभाष्यम् ।

(कुगति०) १०७

मिति वक्तव्यम् । दुष्कुलं दुर्गवः । आङ्गीषदर्थे\* । आङ्गीषदर्थइति वक्तव्यम् । आकडारः आपिङ्गलः । कुः पापार्थे\* । कुः पापार्थइति वक्तव्यम् । कुब्राह्मणः कुवृषलः । प्रादयो गतादर्थे प्रथमया\* । प्रादयो गतादर्थे प्रथमया समस्यन्तइति वक्तव्यम् । प्रगत आचार्यः प्राचार्यः प्रान्तेवासौ प्रपितामहः । अत्यादयः क्रान्तादर्थे द्वितीयया\* । अत्यादयः क्रान्तादर्थे द्वितीयया समस्यन्तइति वक्तव्यम् । अतिक्रान्तः खट्वामतिखट्वः अतिमालः । अवादयः क्रुष्टादर्थे तृतीयया\* । अवादयः क्रुष्टादर्थे तृतीयया समस्यन्तइति वक्तव्यम् । अवक्रुष्टः कोकिलया अवकोकिलः । पर्यादयो ग्लानादर्थे चतुर्थ्या\* । पर्यादयो ग्लानादर्थे चतुर्थ्या समस्यन्त इति वक्तव्यम् । परिग्लानोऽध्ययनायपर्यध्ययनः । निरादयः क्रान्तादर्थे पञ्चम्या\* । निरादयः क्रान्तादर्थे पञ्चम्या समस्यन्तइति वक्तव्यम् । निष्क्रान्तः कौशाम्बयाः निष्कौशाम्बिः निर्वाराणसिः । अव्ययं प्रवृद्धादिभिः\* । अव्ययं प्रवृद्धादिभिः समस्यतइति वक्तव्यम् । पुनः प्रवृद्धं बहिर्भवति पुनर्गवः पुनः सुखम् । इवेन विभक्त्यलोपः पूर्वपदप्रकृतिस्वरत्वं च\* । इवेन सहसमसो विभक्त्यलोपः पूर्वपदप्रकृतिस्वरत्वं च वक्तव्यम् । वाससौ इव कन्ये इव । अव्ययमव्ययेन\* । अव्ययमव्ययेन समस्यतइति वक्तव्यम् । प्रप्रयज्ञपतिम् । उदात्तवतातिङा गतिमता च तिङाऽव्यम्\* । उदात्तवता तिङा गतिमता च तिङा अव्ययं सम-

उपाधीनां प्रयोगविषयोपलक्षणार्थत्वादव्यञ्चापि समासो भवति । तेनातिक्रमणेष्यतिः समस्यते अतिसिक्तमेव भवतेति । सुकर इत्यादौ तूपपदसमासोऽव्येव । दुर्निन्दायामिति प्रादिग्रहणेन यः समासस्तस्यायं विषयनिर्देश इत्यर्थान्तरेपि गतित्वात्समासो भवति दुष्कृतमिति । आङ्गीषदर्थ इति । क्रियायोगे तु गतित्वात्समासः । आबद्धमिति । आमन्दैरित्यत्र तु सत्यपि सामर्थ्यं मन्दं प्रत्यगतित्वात्तदगतेषदर्थभावाच्च समासाभावः । कुः पापार्थ इति । प्रशस्तेपि द्वेषान्निन्दा भवति पापन्तु वस्तुस्थित्या गर्हितमिति निन्दापापयोर्भेदः । पूर्ववदुपलक्षणार्थत्वादीषदर्थेऽपि समासो भवति कालवणमिति । अन्येत्वाङ् । पृथिवीवाचिकुशब्दनिवृत्तये कुः पापार्थ इत्युच्यते । ईषदर्थे तूत्तरपदे कादेशविधानात्समासो भवत्येव । अव्ययं प्रवृद्धादिभिरिति । आदिशब्दः प्रकारे तेन यस्याव्ययस्य समासो न दृश्यते तस्यानेन समासः कार्यः । उदात्तवतेति । सहसुपेत्यत्रोक्तमपि पुनरिह स्मरणायोक्तम् । अथ वा वार्तिकगृहीतोर्यो योगविभागेन तत्र साधित इति पौनरु-



१०८ (उपप०) भाष्यप्रदीपोद्द्योतितम् । [अ. २। पा. २। आ. १]

स्यतद्वति वक्तव्यम् । अनुव्यचलत् अनुव्याकरोत् यत्परियन्ति । कुगति ॥

उपपदमतिङ् ॥ १६ ॥ अतिङिति किमर्थम् । कारको व्रजति  
हारको व्रजति । अतिङिति शक्यमवक्तुम् । कस्मान्न भवतिकारको  
व्रजति हारको व्रजति । सुप्सुपेति वर्तते । अत उत्तरं पठति । उ-  
पपदमतिङिति तदर्थप्रतिषेधः \* । उपपदतिङिति तदर्थस्यायं प्रा-  
तिषेधः । कस्य । तिङर्थस्य । कः पुनस्तिङर्थः । क्रिया । क्रियाप्र-  
तिषेधो वा \* । अथ वा व्यक्तमेवेदं पठितव्यमुपपदमक्रियेति । अ-  
यक्रियेति किं प्रत्युदाक्रियते । कारको गतः कारको यातः । नैत-

त्तभावाः । अनुव्यचलदिति । अत्र पूर्वपरत्वात्तिङ्तिङ् इति निघातस्तत उदात्तवत्त्वा-  
भावाद् गतिमतेति पृथगुक्तम् तत्र त्रयाणां पदानां समासे कृते समासान्तोदात्तत्वं भव-  
ति । तत्पुरुषे तुल्यार्थेत्यनेन तु पूर्वपदप्रकृतिस्रत्वं न भवति । गतिर्गतावित्यनेनानोर-  
नुदात्तत्वात् तत्र चोदात्तस्ररितग्रहणानुवर्तनाद्दिशब्दस्य तु पूर्वपदत्वाभावात् । यत् परि-  
यन्तीति । उदात्तवत् उदाहरणम् । निपातैर्यद्यदीति निघातप्रतिषेधाद्यन्तीत्यस्य प्रत्यय-  
स्ररेणाद्युदात्तत्वात् परिशब्दस्य यन्तीत्यनेन समासः ।

उपपदम् । अतिङिति किमर्थमिति । यदि तिङन्तस्य समासो निषिध्यते  
तदा सुप्सुपेत्यधिकारात्तिङन्तस्य प्राप्तभावादनर्थकः प्रतिषेधः । अथ तिङ्शब्देन  
तिङर्थो लक्ष्यते तिङन्तार्थवाचिनः शब्दस्य समासनिषेधार्थं तथापि तदर्थशब्द-  
स्तिङन्त एव भवतीत्यनर्थक एव प्रतिषेध इति प्रश्नः । अत इति । यस्मात् ति-  
ङन्तस्यानर्थकः प्रतिषेध इत्यर्थः । तच्छब्देनार्थशब्दसन्निधाने तिङर्थ उच्यते ।  
स तिङन्तस्यार्थोर्थो यस्य स तदर्थः । कस्येति । सामान्याभिधानाद् विशेषावधार-  
णाय प्रश्नः । कः पुनरिति । कालसाधनसंख्यापुरुषक्रियोपग्रहरूपस्तिङर्थस्तद-  
र्थश्च तिङन्त एव संभवति नान्यत्रेति प्रश्नः । क्रियेति । अनेकार्थसंभवेपि साध्यत्वात्  
क्रियाप्रधानम् । प्रधानं चार्थस्तिङ्ग्रहणेन वचनसामर्थ्याल्लक्ष्यते । क्रियाप्रतिषेधो वेति ।  
यदि तिङ्ग्रहणेन वचनसामर्थ्यात् क्रियालक्षणीया तदा प्रतिपत्तिलाघवाय साक्षात् क्रि-  
याप्रतिषेधः कर्तव्य इत्यर्थः । अत्रापि पक्षे सुबन्तस्य क्रियावाचित्वाभावान्निर्विषय एव  
प्रतिषेध इत्याह । अथेति । कारको गत इति । गतशब्दः क्रियावाच्युपपदं तत्र तुमुन्ण्वु  
लाविति ण्वुल् । कर्तुं गत इत्यर्थः । अत्रातिङ्ग्रहणात् समासाभावोन्यथा गतिकारक  
इति स्यात् । अत्र च प्रकृतिवाच्यक्रियाश्रयो ण्वुल् तदाश्रयं गतशब्दस्य क्रियावाचित्वमिति  
समासनिषेधः । नैतदिति । सुबन्तविशेषणमतिङ्ग्रहणम् । नचात्र सुबन्तं क्रियावाचि । प्रकृ-  
त्यर्थस्य ह्यत्र गुणीभावः । प्रत्ययार्थस्य कर्तुः प्राधान्यम् । तस्य च द्रव्यरूपेण कृताभिधानं



क्रियावाचि । किं तर्हि । द्रव्यवाचि । इदं तर्हि । कारकस्य गतिः कारकस्य ब्रज्येति । एतदपि द्रव्यवाचि । कथम् । क्वदभिहितो भावो द्रव्यवद्भवतीति । एवं तर्हि सिद्धे सति यदतिङिति प्रतिषेधं शास्त्रितज् ज्ञापयत्याचार्यः अनयोर्योग्योर्निवृत्तं सुप्सुपेति । किमेतस्य ज्ञापने प्रयोजनम् । गतिकारकोपपदानां कृद्भिः सह समासो भवति प्राक्सुबुत्पत्तेरित्येषा परिभाषा न कर्तव्या भवति । यद्येतज् ज्ञाप्य-

प्रधानं प्रधानेन च व्यपदेशो भवतीति द्रव्यवाचीत्युक्तम् । अत एव गतशब्दस्य समासो न प्राप्नोति । तस्यानुपपदत्वाद्वातोश्च क्रियावाचित्वात् तदाश्रया प्रत्ययोत्पत्तिरविरुद्धा । धात्वर्थस्य प्रत्ययार्थेन संख्यत्वात् पदान्तरेणैकार्थ्यभावासंभवात् समासस्य त्वप्रसङ्गः । धातोः सुबन्तत्वाभावाच्च । कारकस्य गतिरिति । गमनं गतिरिति भावे प्रत्यविधानात् । क्रियावाचित्वमस्तीति भावः । एतदपोति । धातुरत्र साध्यभूतां क्रियां प्रत्याययति । प्रत्ययस्तु तस्या एव क्रियाया उपसंहृतक्रमरूपां सत्त्वरूपतामाह प्रत्ययार्थश्च प्रधानमिति यत् सुबन्तं न तत् क्रियावाचि यत् क्रियावाचि न तत् सुबन्तमित्यर्थः । द्रव्यवदिति । यथा घटादेर्द्रव्यस्य लिङ्गसंख्यासाधनसंबन्धः तथा क्वदभिहितस्यापि भावस्येत्यर्थः । अनयोरिति । नन्वत्रैव सूत्रे अतिङ्ग्रहणात् सुपो निवृत्तिर्ज्ञाप्यतां पूर्वत्र कथं ज्ञाप्यते । एवं तर्हि योगविभागः क्रियते । तेनातिङिति सूत्रद्वयशेषो विज्ञायत इत्यदोषः । अतिङ्ग्रहणेन च समासो योगद्वयविहितो विशेष्यते अतिङन्तः समासो भवतीति तेन सुपेत्यस्यैव निवृत्तिर्ज्ञाप्यते सुबन्तग्रहणं तु पूर्वस्य पदकार्यार्थमनुवर्तत एव । भाष्येपि समुदायस्य निवृत्तिर्विवक्षिता न तु केवलस्य सुबित्यस्य । गतिकारकोपपदानामिति । एतत् सूत्रद्वये सुपेत्यस्य निवृत्त्यागतीनामुपपदानाच्च उत्तरपदात् सुबुत्पत्तेः प्राक् समाससिद्धिः । कारकाणां तु कर्तृकरणे कृताबहुलमिति समासः क्रियते तत्र क्वदग्रहणात् प्राक् सुबुत्पत्तेः समासः तिङन्तेन तृतीयान्तस्य सुपेत्यस्यानुवर्तनात् समासाप्रसङ्गात् । क्वदन्तेनैव समाससिद्धे क्वदग्रहणं क्वदन्तावस्थायामेवानुत्पन्ने सुपि समासार्थम् । अस्याश्च परिभाषायाः पुंयोगादाख्यायामित्यत्र प्रयोजनानि वक्ष्यन्ते । यदि तर्ह्युत्तरपदात् सुप् नोपपद्यते तदा दधिसेवावित्यादौ पदादित्वाभावात् षत्वप्रतिषेधो न प्राप्नोति । पदत्वाभावादुत्तरपदव्यपदेशश्च न । ततश्च तन्निबन्धनसूत्रो न सिध्यति । नैष दोषः । निरूपपदात् सेचयतेः क्वपि कृते षष्ठीसमासः क्रियत इति षत्वनिषेधो भविष्यति । यद्वा सुपेत्यस्य निवृत्तौ सत्यां यथेष्टं कार्यसिद्धये क्व चिदुत्पन्ने सुपि समासः क्व चित् प्राक् सुबुत्पत्तेः । एवं कारकसमासोपि बहुलग्रहणात् क्व चित् सुबन्तेन भवतीति सा हि तस्य धनक्रीतेति प्रयोग उ-



ते केनेदानीं समासो भविष्यति । समर्थेन । यद्येवं धातूपसर्गयोर-  
पि समासः प्राप्नोति पूर्वं धातुरुपसर्गेण युज्यते पश्चात्साधनेनेति ।  
नैतदस्ति । पूर्वं धातुः साधनेन युज्यते पश्चादुपसर्गेण । साधनं हि  
क्रियां निर्वर्तयति तामुपसर्गो विशिनष्टि । अभिनिर्वृत्तस्य चार्थस्यो-  
पसर्गेण विशेषः शक्यो ऽवक्तुम् । षष्ठीसमासादुपपदसमासो विप्रति-  
षेधेन \* । षष्ठीसमासादुपपदसमासो भवति विप्रतिषेधेन । षष्ठीस-  
मासस्यावकाशः । राज्ञः पुरुषो राजपुरुषः । उपपदसमासस्यावका-  
शः । स्तम्बेरमः कर्णेजपः । इहोभयं प्राप्नोति । कुम्भकारो नगरका-  
रः । उपपदसमासो भवति विप्रतिषेधेन । न वा षष्ठीसमासाभा-  
वादुपपदसमासः \* । न वार्थो विप्रतिषेधेन । किं कारणम् । षष्ठी-  
समासस्याभावादुपपदसमासो भविष्यति । गतिकारकोपपदानां कृ-  
द्भिः सह समासवचनं प्राक् सुबुत्पत्तेरिति समासवचनात् । अथ वा-  
विभाषा षष्ठीसमासः । यदा न षष्ठीसमासस्तदोपपदसमासो भवि-  
ष्यति । अनेनैव यथा स्यात् । तेन मा भूदिति । कश्चात्र विशेषः ।

पपन्नः । उत्तरपदशब्दः समासावयवविशेषस्य कृदिरिति तच्चाप्यदोषः । यदेतदिति । श-  
ब्देनोत्तरपदस्यानुपादानात् प्रश्नः । समर्थेनेति । सुबित्यस्यानुवृत्तौ सत्यां समासस्य पद-  
विधित्वात्समर्थपरिभाषोपस्थानात् । यद्येवमिति । ततश्चैकस्वर्यादिप्रसङ्गः शाकलप्रतिषे-  
धप्रसङ्गश्च । पूर्वं धातुरुपसर्गेणेति । ततस्तयोः सामर्थ्यमस्ति । उपसर्गार्थं विशिष्टायाः क्रि-  
यायाः साधनयोगात् । पूर्वं धातुः साधनेनेति । ततश्च पूर्वं साधनाभिधायिप्रत्ययोत्पत्तिः  
पश्चात्साधनसंसृष्ट एव धातुरुपसर्गेण युज्यते न केवल इति धातूपसर्गयोः समासमावः ।  
तत्र कृदन्तेन समासो भवत्येव तिङन्तेन त्वतिङिति निषेधान्न भवति । यत्र तु तिङ-  
न्तेन समास इष्यते स विषयो दर्शितः । उदात्तवतेति । अभिनिर्वृत्तस्येति । अनिष्पन्नस्य  
विशेषाकाङ्क्षाया अभावादनुभूयते सुखमुपास्यते गुरुरित्यादौ धातुरेव सकर्मिकां क्रि-  
यां वक्तुपसर्गस्तु द्योतक इति नास्ति कश्चिदस्मिन् पक्षे दोषः । षष्ठीसमासादिति । नि-  
त्यत्वानित्यत्वाभ्यामनयोर्विरोधसङ्गावः । कुम्भकारइति । पञ्चके प्रातिपदिकार्थे प्राति-  
पदिकेनैव कर्मण उक्तत्वात् तत्रैवोपपदे ऽणा भाव्यम् । अपवादविषयत्वाद् द्वितीयानुत्-  
पादात् कृते घाणि कर्तृकर्मणोरिति षष्ठी भवतीत्यस्युभयप्रसङ्गः । गतिकारकेति । त-  
तश्चोत्तरपदे विभक्त्यात्पत्त्यनपेक्षणादन्तरङ्गत्वादुपपदसमासो भवतीत्यर्थः । अथ वेति ।  
षष्ठीसमासेपि दोषाभाव इत्यर्थः । क्वचित् कार्यं दोषदर्शनादाह । अनेनेति । सिद्धि-



तेन वा स्यादनेन वा । अयमस्ति विशेषः । उपपदसमासो नित्यसमा-  
सः षष्ठीसमासः पुनर्विभाषा । ननु च नित्यं यः समासः स नित्य-  
समासः यस्य विग्रहो नास्ति । नेत्याह । नित्याधिकारे यः समासः स  
नित्यसमासः । नैवं शक्यम् । अव्ययीभावस्य ह्यनित्यसमासता प्रस-  
ज्येत । तस्मान्नित्यः समासो नित्यसमासः यस्य विग्रहो नास्ति । उपपद ॥

अमैवाव्ययेन ॥ २० ॥ एवकारः किमर्थः । नियमार्थः । नैतदस्ति  
प्रयोजनम् । सिद्धे विधिरारभ्यमाणोन्तरेणैवकारं नियमार्थो भवि-  
ष्यति । द्रष्टव्यधारणार्थस्तर्हि भविष्यति । यथैवं विज्ञायेत । अमै-  
वाव्ययेनेति । मैवं विज्ञायि अमाव्ययेनैवेति । अस्ति चेदानीं क-  
श्चिदनव्ययमम् शब्दो यदर्थो विधिः स्यात् । अस्तीत्याह । खशयं  
ब्राह्मणकुलमिति । नैतदस्ति प्रयोजनम् । अन्तरङ्गत्वादत्र समासो  
भविष्यति । इदं तर्हि प्रयोजनम् । अमैव यत्तुल्यविधानमुपपदं त-  
त्र यथा स्याद् अमाचान्येन च यत्तुल्यविधानं तत्र मा भूदिति ।  
अग्रेभोजम् । अग्रेभुक्त्वा । अग्रादिष्वप्राप्तविधेः समासप्रतिषेधं चोद-

त्यसमासयोरित्यत्र नित्यसमासग्रहणेनास्य ग्रहणं यथा स्यादन्तोदात्तादुत्तरपदादित्य-  
त्रानित्यसमासग्रहणेनास्य ग्रहणं मा भूदिति भावः । यस्य विग्रहो नास्तीति । अस्यापि  
विग्रहाभावः । षष्ठीसमासेन मुक्ते पक्षे उपपदसमाससङ्गावात् । नित्याधिकार इति ।  
नित्यशब्दस्य स्वरितत्वप्रतिज्ञानात् तदधिकारसंप्रत्ययः । नैवं शक्यमिति । नित्यशब्द-  
स्य स्वरितत्वं दोषवत्त्वात् प्रतिज्ञायते इत्यर्थः । तदेवं प्रयोजनाभावाद्दिप्रतिषेधो न प-  
ठितव्यः ॥

अमैवा । यदर्थ इति । यन्नित्यर्थो नियमः स्यादित्यर्थः । खशयमिति । अधिकार-  
णे श्रेतेरित्यच् । अतोमिति सोरम्भावः । अनेनानव्ययेनामा समासो मा भूत् इत्येवम-  
र्थोऽयं नियमः स्यात् । अन्तरङ्गत्वादिति । अनुत्पन्न एव सावुपपदसमासेन भाव्यं पञ्चा-  
त् सुपेति समासविधानकाले अनव्ययस्यासोसंभवान्नियमान्तरेण वचनस्य चरितार्थत्वा-  
द्दिपरीतनियमो न भविष्यतीत्यर्थः । अमैवेति । एवकारसामर्थ्यादमेत्यस्यावृत्तिराश्रीय-  
ते । ततो येन वाक्येनामेव केवलो विधीयते न प्रत्ययान्तरसहितस्तेन वाक्येन यद्विधी-  
यते उपपदं तत्र सप्तमीनिर्देशात् तदमा समस्यते नान्यदित्यर्थः । अग्रे भोजमिति । वि-  
भाषाग्रे प्रथमपूर्वेष्विति द्वयोः ज्ञानमुलोर्विधानादत्र समासो न भवति । अग्रादिष्विति ।  
यतोऽप्राप्तविभाषा ततः प्रत्ययोत्पत्तावग्रादीनां निमित्तत्वान्निमित्तस्योपपदत्वात् समास-



यिष्यति स न वक्तव्यो भवति । अमै ॥

शेषो बहुव्रीहिः ॥ २३ ॥ शेष इत्युच्यते, कः शेषो नाम । येषां पदानामनुक्तः समासः स शेषः । शेषवचनं पदतश्चेन्नाभावात् \* । शेषवचनं पदतश्चेत्तन्न । किं कारणम् । अभावात् । नहि सन्ति तानि पदानि येषां पदानामनुक्तः समासः । अर्थतस्तर्हि शेषग्रहणम् । येष्वर्थेषु अनुक्तः समासः स शेषः । अर्थतश्चेदविशिष्टम् \* । अर्थतश्चेदविशिष्टमेतद्भवति । कुतः । पदतः । नहि सन्त्यर्थाः येष्वर्थेष्वनुक्तः समासः । त्रिकतस्तर्हि शेषग्रहणम् । यस्य त्रिकस्यानुक्तः समासः स शेषः । कस्य चानुक्तः । प्रथमायाः ॥

इति श्रीमद्भगवत्पतञ्जलिविरचिते व्याकरणमहाभाष्ये  
द्वितीयस्याध्यायस्य द्वितीये पादे प्रथममाङ्गिकम् ॥

अनेकमन्यपदार्थे ॥ २४ ॥ पदग्रहणं किमर्थम् । ब्रूहानेकमन्यार्थं द्वितीयत्युच्यमाने वाक्यार्थेपि बहुव्रीहिः स्यात् । यथा मे माता तथा मे

प्रसङ्गः । प्राप्तविभाषायां त्वग्नादीनां प्रत्ययोत्पत्तावनिमित्तत्वात्तन्निवृत्तावेव हेतुत्वात् तस्यानुपपदत्वमित्यर्थः ॥

शेषो । पदस्यार्थस्य च सर्वस्योपयुक्तत्वाच्चेष्टमसंभाव्यं पृच्छति । शेष इति । पदतश्चेदिति । पदेन पदत इत्याद्यादित्वात् तस्मिन् । नहीति । सर्वेषां सामान्यविशेषरूपेणोपयुक्तत्वादित्यर्थः । नहि सन्तर्था इति । पूर्वोत्तरान्यपदार्थेषु तत्पुरुषाव्ययीभावविधानात् । प्रथमाया इति । द्वितीयादीनां प्रतिपदं समासविधानात् प्रथमायाः शेषत्वं ततश्च प्रथमान्तानां पदानां बहुव्रीहिरित्यर्थात् समानाधिकरणानां भवति कण्ठे काल इत्यादौ तु सप्तमीविशेषण इति पूर्वनिपातविधानाज्ज्ञापकाद्भवति ॥

इत्युपाध्यायजैय्यटपुत्रकैय्यटकृते भाष्यप्रदीपे द्वितीयस्याध्यायस्य

द्वितीये पादे प्रथममाङ्गिकम् ॥

अनेक । अनेकग्रहणस्य वार्तिककारः प्रयोजनं वक्ष्यतीति भाष्यकारः पदग्रहणस्यान्यग्रहणस्य च प्रयोजनमाचष्टे बहुवक्तव्यत्वाच्च पश्चादन्यग्रहणस्य विचारः । पदग्रहणमिति । अन्यार्थं इत्युच्यमाने स्वपदार्थव्यतिरिक्ते अर्थान्तराश्रीयमाणे अन्यपदार्थो लभ्यते वर्तिपदानां च क्रियालक्षणे वाक्यार्थे वृत्त्यसंभवात्तन्निवृत्त्यर्थमपि पदग्रहणं नोपयुज्यत इति प्रश्नः । यथा मे मातेति । कश्चित् केनचित् पृष्टः कीदृशः कुलशीलादिना नव पि-



पिता सुस्नातं भो इति । पदग्रहणे पुनः क्रियमाणे न दोषो भवति । अथान्यग्रहणं किमर्थम् । अनेकं पदार्थं द्वितीयत्युच्यमाने स्वपदार्थेऽपि बहुव्रीहिः स्यात् । राजपुरुषः तक्षपुरुष इति । नैतदस्ति प्रयोजनम् । तत्पुरुषः स्वपदार्थे बाधको भविष्यति । भवेदेकसंज्ञाधिकारे सिद्धम् । परं कार्यत्वे तु न सिध्यति । आरम्भसामर्थ्यात्तत्पुरुषः परं कार्यत्वाच्च बहुव्रीहिः प्राप्नोति । परं कार्यत्व च न दोषः । शेषइति वर्तते । अशेषत्वान्न भविष्यति । शेषवचनउक्तम् \* । किमुक्तम् । तत्र शेषवचनादोषः संख्यासमानाधिकरणानञ्जसमासेषु बहुव्रीहिप्रतिषेध इति । अथैकसंज्ञाधिकारे नार्थान्यग्रहणेन । एकसंज्ञाधिकारे च कर्तव्यम् । अक्रियमाणे ह्यन्यग्रहणे यथैव तत्पुरुषः स्वपदार्थे बहुव्रीहिं बाधते एवमन्यपदार्थेऽपि बाधेत । अथा-

तेति स आह यथा मे मातेति एतानिपदानि तथा मे पितेत्यन्यस्य वाक्यस्यार्थं गमयन्तीति समासप्रसङ्गः । अथ वा स्नाहीति कश्चित् केन चिदुक्तः तं प्रत्याह यथा मे मातेत्यादि यथा शुक्कुला मे माता तथा पितापीत्यभिजनशब्दिरपि स्नानं किं बाह्येन स्नानेनेत्यर्थः । ततः सुस्नातं भो इत्येतद्वाक्यार्थं वर्तमानानां यथाप्रभृतीनां पदानां समासाभावार्थं पदग्रहणम् । अन्युतवाक्यार्थं च पदानां वृत्तिर्दृश्यते यथा नद्यां सिष्णासुः कश्चिदुच्यते नद्यां ग्राह्याः सन्तीति तस्माच्च मा स्नासीरिति वाक्यार्थः प्रतीयते । अथान्यग्रहणमिति । अन्तरङ्गत्वात् स्वपदार्थे समासे सिद्धे पदार्थग्रहणसामर्थ्यादन्यपदार्थो लप्स्यतइति प्रश्नः । स्वपदार्थेऽपीति । अपिशब्दादन्यपदार्थेऽपीत्यर्थः । पदार्थग्रहणं व्याप्तिसमाश्रयणार्थं स्यादिति स्वपदार्थान्यपदार्थयोः समासः स्यात् । तत्पुरुष इति । बहुव्रीहेस्त्वन्यपदार्थोऽवकाशः । परंकार्यत्वाच्चेति । ततश्चसंज्ञयोः समावेशात् स्वरसमासान्तप्रसङ्गः । शेषवचन इति । शेषग्रहणप्रत्याख्यानं स्मारयति । संख्येति । होरावतीकोवीरपुरुषकोऽब्राह्मणको देश इति समासविधायुपयोगादशेषत्वाद् बहुव्रीहिर्न प्राप्नोति तस्माच्छेषग्रहणं न कर्तव्यं ततः स्वपदार्थे बहुव्रीहिर्निवृत्त्यर्थमन्यग्रहणं कर्तव्यमिति स्थितम् । अक्रियमाण इति । नोलोत्पलं सर इत्यत्रापि विशेषानुपादानादन्यपदार्थेऽपि स्वपदार्थ इव तत्पुरुषो बहुव्रीहिं बाधेत कण्ठेकाल इत्यादिव्यधिकरणपदो बहुव्रीहेरवकाशः स्यात् अन्यग्रहणे तु सति स्वपदार्थेऽवकाशम् । तत्पुरुषं परत्वाद्बहुव्रीहिर्बाधतइति न कश्चिदोषः । अथेति । एकनिवृत्त्यर्थं तावदनेकग्रहणं नोपपद्यते । पदविधित्वात् सामर्थ्यं सति बहुव्रीहिसंज्ञाविधानादनेकाधिष्ठानत्वाच्च सामर्थ्यस्य । नापि



११४ (अनेक०) भाष्यप्रदीपोद्घोषितम् । [अ.२।पा.२।आ.२]

नेकग्रहणं किमर्थम् । अन्यपदार्थद्वितीयत्युच्यमाने एकस्यापि पदस्य बहुव्रीहिः स्यात् । सर्पिषोऽपि स्यात् । गोमूत्रस्यापि स्यात् । नैतदस्ति प्रयोजनम् । सुप्सुपेति वर्तते । इदं तर्हि प्रयोजनम् । बहूनामपि यथा स्यात् । सुसूक्ष्मजटुकेशेन सुनताजिनवाससा । उत्तरार्थं च \* । उत्तरार्थं चानेकग्रहणं कर्तव्यम् । चार्थे द्वन्द्वः अनेकस्मिन्निति । इहापि यथा स्यात् । लज्जन्यग्रोधधवखदिरपलाशा इति । एतदपि नास्ति प्रयोजनम् । आचार्यप्रवृत्तिर्ज्ञापयति बहूनामपि समासो भवतीति । यदयमुत्तरपदे द्विगुं शास्ति । तत्पुरुषोऽपि तर्हि बहूनां प्राप्नोति । नैष दोषः । ग्रहणेन तत्पुरुष उच्यते तेन बहूनां न भविष्यति । अत उत्तरं पठति । अनेकवचनमुपसर्जनार्थम् \* । अनेकग्रहणं क्रियते उपसर्जनार्थम् । प्रथमानिर्दिष्टं समास उपसर्जनमित्युपसर्जनसंज्ञा

बहूनां समासार्थमनेकग्रहणं तद्वितार्थेत्यनेन उत्तरपदे परतः समाससंज्ञाविधानान् ज्ञापकाद्वह्नां बहुव्रीहिः सिद्धत्वादिति प्रश्नः । सर्पिषोऽपि स्यादिति । अपिशब्दो बिन्द्वर्थे वर्तते इति तस्यापि बहुव्रीहिसंज्ञाप्रसङ्गस्तत्र कप्समासान्तप्रसङ्गः पदान्तरेण स्यादित्यनेन चास्य सामर्थ्यमस्तीति समर्थपरिभाषापि न व्यावृत्तिं करोतीत्येवं के चिद्वाच्यते । अन्ये त्वाहुः । अपिः पदार्थेत्यत्राप्यर्थता बिन्दादेर्निराकृता तस्मात्स्यादिति पदं बिन्द्वर्थे वर्ततइति तस्य बहुव्रीहिसंज्ञाप्रसङ्गः । अतिङ्ग्रहणेन च पूर्वमेव सुप्सुपेत्यस्य विच्छिन्नत्वादेकस्यापि तिङन्तस्य प्राप्तिः स्यात् । नैतदिति । योगद्वयैवातिङ्ग्रहणेन सुप्सुपेत्यस्यासंबन्धो ज्ञापितोऽन्यत्र सुप्सुपेत्यनुवर्ततएवेत्यर्थः । बहूनामपीति । अन्यथा सुप्सुपेति गुणसंख्याया विवक्षितत्वाद् द्वयोरेव स्यात् । उत्तरपदइति । द्विगुग्रहणं तद्वितार्थेत्यनेन विहितस्य समासस्योपलक्षणं तेन दिशः समानाधिकरणेनोत्तरपदे समासवयवविशेषे परतः समासविधानं बहूनां समासस्य ज्ञापकमित्यर्थः । द्विगुस्तु द्व्यङ्गजातादौ सावकाशत्वान्न ज्ञापकः । तत्पुरुषोपीति । ज्ञापकफलस्य विषयविभागाभावादनष्टप्रसङ्गो महत्कष्टं श्रित इत्यत्रापि तत्पुरुषप्रसङ्गात् । ग्रहणेनेति । विशिष्टपूर्वोत्तरपदनिर्देशेनेत्यर्थः । तत्र द्वितीयान्तस्य श्रितादिभिः समासविधानात्प्रत्ययग्रहणपरिभाषोपस्थानात् समुदायस्याद्वितीयान्तत्वाच्च तत्पुरुषाभावः । यद्येवमिहापि सुप्सुपेत्यनुवर्तनात्कथं बहूनां बहुव्रीहिरथ ज्ञापकेन संख्याविवक्षा बाध्यते तदा द्वितीयादिवपि संख्याया अविवक्षा स्यात् । नैष दोषः । तत्पुरुषविधौ सुप्सुपेति संख्याप्रतीयते द्वितीयेत्यपि । द्वन्द्वबहुव्रीह्योस्तु सुप्सुपेत्यत्रैव संख्याप्रतीतिस्तत्र ज्ञापकेनैकैव



यथा स्यात् । चित्रगुः शबलगुरिति । न वैकविभक्तित्वात् \* । न वा एतदपि प्रयोजनमस्ति । किं कारणम् । एकविभक्तित्वात् । एकविभक्तिचापूर्वनिपातद्वत्युपसर्जनसंज्ञा भविष्यति चित्रगुः शबलगुरिति । चित्रा यस्य गावश्चित्रगुस्तिष्ठति । चित्रा यस्य गावश्चित्रगुं पश्येति । चित्रा यस्य गावश्चित्रगुणा कृतम् । चित्रा यस्य गावश्चित्रगवे देहि । चित्रा यस्य गावश्चित्रगोरानय । चित्रा यस्य गावश्चित्रगोः स्वम् । चित्रा यस्य गावश्चित्रगौ निधेहि । चित्रा यस्य गावो हे चित्रगो इति । यदि तर्हि कुतश्चिदेव किं चित्पदमध्याहृत्य एकविभक्तियोगः क्रियते । एतदप्येकविभक्तियुक्तम् । इहापि प्राप्नोति । राजकुमारी । तच्चकुमारी । राज्ञो या कुमारी राजकुमारी तिष्ठति । राज्ञो या कुमारी राजकुमारीं पश्य । राज्ञो या कुमारी राजकुमार्या कृतम् । राज्ञो या कुमारी राजकुमार्यै देहि । राज्ञो या कुमारी राजकुमार्या आनय । राज्ञो या कुमारी राजकुमार्याः स्वम् । राज्ञो या कुमारी राजकुमार्यां निर्धेहि । राज्ञो या कुमारी हे राजकुमारी इति । एकविभक्तियुक्तमेव यन्नित्यम् । न चैतन्नित्यमेकविभक्तियुक्तमेव राज्ञः कु-

संख्या प्रतीतिर्बाध्यते तावता चरितार्थत्वाद् द्वितीयादिषु संख्याया अबाधः । चित्रगुरिति । सत्यनेकग्रहणे सुबित्येव चानुवर्तवे न तु सुपेति । तन्निवृत्त्यर्थत्वात्तस्य । ततश्चोत्तरपदमपि तेन प्रत्याख्यतइति समासशब्दे गोशब्दस्य प्रथमानिर्दिष्टत्वादुपसर्जनत्वादुभ्रस्वसिद्धिः । न वेति । अन्यपदार्थस्य प्राधान्याद्दर्शनाद्यनेकक्रियायोगादनेकविभक्तित्वेऽपि वर्तिपदानामेकविभक्तित्वादित्यर्थः । यदि तर्हीति । अयं भावः । चित्रा गावोऽस्येत्यस्मिन्विग्रहवाक्ये न कस्य चिदनेकविभक्तित्वं यदपेक्षया वर्तिपदानामेकविभक्तित्वं स्यात् । अथ यथाकथंचिद् अन्यस्यानेकविभक्तित्वमाश्रित्य वर्तिपदस्यैकविभक्तित्वं व्यवस्थाप्यते तदातिप्रसङ्गो राज्ञो या कुमारी तां पश्य तथा कृतं तस्यैव देहीत्याश्रयेण कुमारीशब्दस्यैकविभक्तित्वादुपसर्जनङ्गत्वत्वं स्यात् । एकविभक्तियुक्तमेवेति । अयं भावः । नायं नियमः प्रथमान्तस्यैव कुमारीशब्दस्य षष्ठीसमासेन भाव्यं किं तर्हि द्वितीयाद्यन्तस्यापि ततश्च समासे विधीयमाने एकविभक्तित्वाभावात् कुमारीशब्दस्योपसर्जनत्वाभावः । एकग्रहणसामर्थ्यादिति । एकैकस्मिन् प्रयोगे सर्वस्यैव एकविभक्तित्वादेकविभक्तियहणं पर्यायेणानेकविभक्तेर्निरासार्थमित्यर्थः । विभक्तियुक्तमिति । एतदपि किमर्थमुच्यते इति चेत्संज्ञिनिर्देशार्थम् । अन्यथा अपूर्वनिपात इत्येतावदुच्यमाने संज्ञानिर्दिष्टः स्यात्



११६ (अनेक०) भाष्यप्रदीपोद्द्योतितम् । [अ. २। पा. २। आ. २]

मारीं पश्य राजकुमारीं पश्येत्यपि भवति । किं वक्तव्यमेतत् । नहि । कथमनुच्यमानं गंस्यते । एकग्रहणसामर्थ्यात् । यदि हि यदेकविभक्तियुक्तं चानेकविभक्तियुक्तं च तत्र स्यादेकग्रहणमनर्थकं स्यात् । विभक्तियुक्तमपूर्वनिपात इत्येव ब्रूयात् । पदार्थाभिधाने ऽनुप्रयोगानुपपत्तिरभिहितत्वात् \* । पदार्थाभिधाने प्रयोगस्यानुपपत्तिः । चित्रगुर्देवदत्त इति । किं कारणम् । अभिहितत्वात् । चित्रगु शब्देनाभिहितः सोऽर्थ इति कृत्वानुप्रयोगो न प्राप्नोति । न वानभिहितत्वात् \* । न वा एष दोषः । किं कारणम् । अनभिहितत्वात् । चित्रगुशब्देनानभिहितः सोऽर्थ इति कृत्वानुप्रयोगो भविष्यति । कथमनभिहितः । यदिदानीमेवोक्तं पदार्थाभिधाने तु प्रयोगानुपपत्तिरभिहितत्वादिति । सामान्याभिधाने हि विशेषानभिधानम् । सामान्ये ह्यभिधीयमाने विशेषो नभिहितो भवति । तत्रावश्यं विशेषार्थिना विशेषेणुप्रयोक्तव्यः । चित्रगुः कः । देवदत्त इति । भवेत्सिद्धं यदा सामान्ये वृत्तिः । यदा तु खलु विशेषे वृत्तिः । तदा न सिध्यति । चित्रा गावो देवदत्तस्येति चित्रगुर्देवदत्त इति । तदा-

पदार्थाभिधानइति । देवदत्तपदस्य यावानर्थस्तावान् बहुव्रीहिणा वक्तव्यो ऽन्यपदार्थे तस्य विधानात् ततो गतार्थत्वादनुप्रयोगो न प्राप्नोतीत्यर्थः । यथा चार्थे द्वन्द्वविधानाद् द्वन्द्वे चशब्दस्य प्रयोगो न भवति । एवमिहापि देवदत्तादिपदानां न स्यात् । सामान्याभिधाने होति । चित्रगुशब्देन तद्वन्मात्रमुच्यते न तु विशेषः । यदा सामान्यतइति । चित्रा गावोऽस्येत्येवं विग्रहे कृते ऽन्यपदार्थसामान्यस्य बहुव्रीहिणाभिधानाद्विशेषस्यानुप्रयोगो भवतु यदा विशिष्टे ऽन्यपदार्थे बहुव्रीहिः क्रियते तदानुप्रयोगासिद्धिः । नेदमुभयमिति । लौकिके प्रयोगे वृत्तिवाक्ययोर्युगपत् प्रयोगाभावः । एकेनैवार्थस्य प्रत्यायितत्वादितरप्रयोगायोगात् । यदा समास इति । शब्दशक्तिस्वाभाव्यादन्यपदार्थसामान्यमेवाभिधातुं समर्थः समासो न विशेषमिति प्रक्रियायामपि सामान्येन विग्रहः कार्य इत्यर्थः । सामान्यस्यैव तर्हीति । सामान्यस्य समासेनैवाभिधानात् । सामान्यमपीति । यथा विशेषो विशेषान्तरस्य निवर्तकस्तद्वत्सामान्यमपि विशेषाणां निवर्तकं सद्द्विशेष एवेत्यर्थः । चित्रमिति । लिङ्गसर्वनाम्नानुपपत्तेन निर्देशः सामान्यवृत्तितामेव प्रकाशयितुं कृतः । सर्वं वा विश्वं वेत्यत्राकारप्रक्षेपः कृतो ऽन्यथा पर्यायप्रसङ्गः स्यात् । तत्रावश्यमिति । चित्रगुसर्वमित्युक्तेन ह्येकमेवेति विशेषावगतिर्भवतीत्य-



[अ.२।पा.२।आ.२.]

महाभाष्यम् । (अनेक०)

११७

पि सिद्धम् । कथम् । नेदमुभयं युगपत्संभवति । वाक्यं समासश्च ।  
 यदा वाक्यं न तदा समासः । यदा समासो न तदा वाक्यम् । यदा  
 समासः सामान्येन तदा वृत्तिः । तत्रावश्यं विशेषार्थिना विशेषोऽ-  
 नुप्रयोक्तव्यः । चित्रगुः कः देवदत्त इति । सामान्यस्यैव तर्ह्यनुप्रयो-  
 गो न प्राप्नोति । चित्रगुः कः । चित्रगु तच्चित्रगु किं चित्रगु सर्व-  
 मिति । सामान्यमपि यथा विशेषस्तद्वत् । तत्र चित्रग्वित्युक्ते संदेहः  
 स्यात् सर्वं वाऽविश्वं वेति । तत्रावश्यं विशेषार्थिना विशेषोऽनुप्रयो-  
 क्तव्यः चित्रगु तदिति । अथवा विभक्त्यर्थोऽभिधीयते । एतच्चात्र यु-  
 क्तं यद्विभक्त्यर्थोऽभिधीयते तत्र हि सर्वपञ्चात्पदं वर्तते अस्येति । वि-  
 भक्त्यर्थोऽभिधानेऽद्रव्यस्य लिङ्गसंख्योपचारानुपपत्तिः । विभक्त्यर्थोऽभि-  
 धानेऽद्रव्यस्य लिङ्गसंख्याभ्यामुपचारोऽनुपपन्नः । बहुयवं बहुयवा ।  
 बहुयवः बहुयवौ बहुयवा इति । अपर आह । विभक्त्यर्थोऽभि-  
 धाने द्रव्यस्य लिङ्गसंख्योपचारानुपपत्तिः । विभक्त्यर्थोऽभिधाने द्रव्यस्य  
 ये लिङ्गसंख्ये ताभ्यां विभक्त्यर्थोऽप्युपचारोऽनुपपन्नः । बहुयवं बहुयवा ।  
 बहुयवः । बहुयवौ बहुयवा इति । कथं ह्यन्यस्य लिङ्गसंख्याभ्यामन्य-  
 स्योपचारः स्यात् । सिद्धं तु यथा गुणवचनेषु \* । सिद्धमेतत् । कथम् ।  
 यथा गुणवचनेषु । कथं गुणवचनेषु । गुणवचनेषूक्तम् । गुणवचना-  
 नां शब्दानामाश्रयतो लिङ्गवचनानि भवन्तीति । तद्यथा । शुक्लं

र्यः । अथ वेति । कृतज्ञपदार्थोऽभिधानेऽनुप्रयोगासिद्धिश्चोदिता परिहृता च । यदा तु  
 विभक्त्यर्थः संबन्धादिरभिधीयते समासे न तदा तद्वाचिनी विभक्तिर्मानुप्रयोजि द्रव्यं  
 त्वनभिहितमिति तद्वाची शब्दोऽवश्यानुप्रयोक्तव्यः । कथं पुनरन्यपदार्थ इत्युच्यमाने  
 विभक्त्यर्थ एव गृह्यत इत्याह । तत्र हीति । पदेन प्रकृत्यर्थोऽप्रसर्जनः प्रत्ययार्थोऽभिधीय-  
 त इति विभक्त्यर्थस्यैव प्राधान्यादन्यपदार्थग्रहणेन ग्रहणसित्यर्थः । सर्वपञ्चादिति । भा-  
 ष्यकारवचनप्रासादव्ययेनापि षष्ठीसमासः । अद्रव्यस्येति । असत्त्वभूतस्य विभक्त्यर्थ-  
 स्य लिङ्गसंख्याभ्यां व्यवहारो नोपपद्यत इत्यर्थः । अपर इति । अकारप्रश्ने षोच व्याख्यानं  
 नास्ति । आश्रयत इति । यदा पदावधिकमन्वाख्यानं तदा शब्दो गुणोऽस्येति मतमुक्तं  
 सामान्यमात्रं पदं संस्क्रियत इत्येकत्वनपुंसकत्वाश्रयेण पदप्रयोगे प्राप्तं विशेषणानां  
 चाजातेरिति सूत्रेण गुणवचनानामाश्रयतो लिङ्गवचनानि प्रतिपादितानि । वाक्यसंस्कार-  
 रे तु न्यायसिद्धानि आश्रयविशेषाश्रयेणैव पदसंस्कारात्तत्र यद्यपि चित्रगुशब्देन संबन्धो-



११८ (अनेक०) भाष्यप्रदीपोद्द्योतितम् । [अ. २। पा. २। आ. २]

वस्त्रं शुक्ला शाटी शुक्लः कम्बलः । शुक्लौ कम्बलौ । शुक्लाः कम्बला इति । यदसौ द्रव्यं श्रितो भवति । गुणस्तस्य यल्लिङ्गं वचनं च तद् गुणास्यापि भवति । एवमिहापि यदसौ द्रव्यं श्रितो भवति विभक्त्यर्थः तस्य यल्लिङ्गं वचनं च तत्समासस्यापि भविष्यति । यदि तर्हि विभक्त्यर्थोभिधीयते कृत्स्नः पदार्थः कथमभिहितो भवति सद्रव्यः सलिङ्गः ससंख्यश्च । अर्थग्रहणसामर्थ्यात् । इहानेकमन्यपदे द्वितीयता सिद्धम् । कथं पुनः पदे नाम वृत्तिः स्यात् । पदं नाम शब्दः शब्दो ह्येषः । शब्दे ह्यसंभवादर्थे कार्यं विज्ञास्यते । सोयमेवं सिद्धे सति यदर्थग्रहणं करोति तस्यैतत्प्रयोजनं कृत्स्नः पदार्थो यथाभिधीयते सद्रव्यः सलिङ्गः ससंख्यश्चेति । यदि तर्हि कृत्स्नः पदार्थोभिधीयते । लैङ्गाः सांख्याश्च विधयो न सिध्यन्ति । उक्तं वा \* । किमुक्तम् । लैङ्गेषु तावदुक्तम् । सिद्धं तु स्त्रियाः प्रातिपदिकविशेषणत्वात्स्वार्थे टावादय इति । सांख्येष्वप्युक्तम् । कर्मादीनामनुक्ता एकत्वादय इति कृत्वा सांख्या भविष्यन्ति । प्रथमा तर्हि न प्राप्नोति । समयाङ्गविष्यति । यदि सामयिकी न नियोगतः । अन्याः कस्मान्न भवन्ति ।

भिधीयते तथाप्यभेदोपचारात् संबन्धमभिधीयते । तत्र द्विष्टलेपि संबन्धस्य प्रधानत्वात् स्वामिन एवाश्रयत्वं व्यवस्थाप्यतइति तदगते लिङ्गसंख्ये भवतः न तु गवाश्रये । यदि तर्हीति । यथा शुक्लशब्देन कदा चिद् गुण उच्यते कदा चिद् गुणी तथा चिन्नगुणशब्देन केवलस्यापि संबन्धस्याभिधानं प्राप्नोति संबन्धिन एव तु सर्वदेश्यते तन्न सिध्यतीत्यर्थः । कृत्स्न इत्युक्तं तदेव कात्स्न्यं प्रतिपाद्यते । सद्रव्यं इति । द्रव्यशब्देन सत्त्वरूपोऽर्थ उच्यते । अर्थग्रहणसामर्थ्यादिति । यदि विभक्त्यर्थस्यैव प्रधानस्य ग्रहणमभिमतं स्यात् तदार्थग्रहणं न कुर्याद् अन्तरेणाप्यर्थग्रहणमर्थस्यैव लाभादित्यर्थः । यदि तर्हीति । यथा बहुव्रीहिणा विभक्त्यर्थस्याभिधानात् षष्ठादयो न भवन्ति एवं लिङ्गसंख्ययोरप्यभिधानात् तयोर्वाचकाः प्रत्यया न प्राप्नुवन्ति । सिद्धं त्विति । स्त्रियां यत् प्रातिपदिकं वर्तते तस्मात् टावादयो भवन्तीत्यर्थः । ततश्च समासेनाभिहितेऽपि स्त्रीत्वे द्योतकाष्टावादयो भवन्तीति दोषाभावः । कर्मादीनामिति । चिन्नगुरिति समासेन प्रातिपदिकार्थमात्रस्य कर्मादिशक्ति रहितस्यैकत्वादय उक्ता ततः कर्मादिगैकत्वप्रतिपादनाय वचनानि भवन्ति चिन्नगुं पश्य चिन्नगुणा कृतमिति । प्रथमेति । समासेन संख्याया अभिधानात् । समयादिति । परश्चेति नियमार्थमारब्धं न केवला प्रकृतिः प्रयोक्तव्या न च केवलः प्रत्यय इति । न नियोगत इति । नियमेन प्रतिनियतैव यदि न भवति विभक्तिः ततः स-



कर्मादीनामभावात् । षष्ठीतर्हि प्राप्नोति । शेषलक्षणा षष्ठी अशेषत्वा-  
न्न भविष्यति । एवमपि व्यतिकारः प्राप्नोति । एकस्मिन्नपि द्विवच-  
नबहुवचने प्राप्नुतः द्वयोरप्येकवचनबहुवचने बहुष्वप्येकवचनद्विव-  
चने । अर्थतो व्यवस्था भविष्यति । अथ वा संख्या नामेयं परप्रधाना  
संख्येयमनया विशेष्यम् । यदि चात्र प्रथमा न स्यात् । संख्येयम-  
विशेषितं स्यात् । अथ वा वक्ष्येतद् वचनग्रहणस्य प्रयोजनम् ।  
उक्तेष्वप्येकत्वादिषु प्रथमा यथा स्यात् । एवमपि षष्ठी प्राप्नोति ।  
किं कारणम् । व्यभिचरत्येव ह्ययं समासो लिङ्गसंख्ये षष्ठ्यर्थं पुनर्न  
व्यभिचरति । अभिहितः सौथीन्तर्भूतः प्रातिपदिकार्थः संपन्नस्तत्र प्रा-  
तिपदिकार्थे प्रथमेति प्रथमा भविष्यति । न तर्ही दानीमिदं भवति चि-  
च्चगोर्देवदत्तस्येति । भवति बाह्यमर्थमपेक्ष्य षष्ठी । परिगणनं कर्तव्य-  
म् । बहुव्रीहिः समानाधिकरणानाम् \* । समानाधिकरणानां ब-  
हुव्रीहिर्वक्तव्यः । किं प्रयोजनम् । व्यधिकरणानां मा भूदिति । प्र-  
च्यभिभुक्तमस्येति । अव्ययानां च \* । अव्ययानां च बहुव्रीहिर्वक्त-  
व्यः । उच्चैर्मुखमस्येति उच्चैर्मुखः नीचैर्मुखः । सप्तम्युपमानपूर्वपद-

मयपरिपालनाय द्वितीयादयोपि प्राप्नुवन्ति नियमकारणाभावादित्यर्थः । कर्मादीनाम-  
भावादिति । कर्मण्येव द्वितीयेत्येवं कर्मादिषु द्वितीयादीनां नियतत्वात्तदभावे तासाम-  
भावः । षष्ठी तर्हीति । कर्मादीनामभावः शेषः स चात्रास्तीति भावः । अशेषत्वादिति ।  
प्रातिपदिकार्थमात्रस्य प्रथमाविधावुपयोगान्नास्ति शेषत्वमित्यर्थः । एवमपीति । समया-  
त् प्रथमायामिष्टभाषायां वचनस्य व्यतिकारप्रसङ्गः । अर्थत इति । यथान्यत्रैकत्वादिव्येक  
वचनादीनि दृष्टानि तथैवात्रापि भवन्तेऽव हि समयश्च परिपालिती भवत्यर्थश्चानुसृतः ।  
अथ वेति । असंकरं प्रथमाविधानं प्रकारान्तरेण प्रतिपादयति । यदा चिच्चगुरित्येकत्व-  
विशिष्टः प्रातिपदिकार्थः प्रतिपिपादयिषितः तदा विभक्त्या विनासो न शक्यते प्रत्या-  
ययितुमिति प्रथमैकवचनं विधेयम् । एवं द्वित्वबहुत्वयोर्द्विवचनबहुवचनविधिः । परप्र-  
धानेति । संख्येयप्रधानेत्यर्थः । एवमपीति । षष्ठ्यर्थस्यात्रभावात् । व्यभिचरतीति । लि-  
ङ्गान्तरसंख्यान्तरयोगेन्यलिङ्गसंख्यापरित्यागात् । अभिहित इति । संबन्धस्य प्रातिपदि-  
कार्यरूपत्वात् षष्ठ्यर्था नास्तीत्यर्थः । सर्व एवात्र संबन्धोन्तर्भूतत्वात् प्रातिपदि-  
कार्यतां गत इति मत्वा पृच्छति । न तर्हीति । भवति बाह्यमिति । गोभिरन्यपदार्थ-  
स्यः संबन्धः स एव समासेन्तर्भूतो न तु सर्वः । बहुव्रीहिरिति । भाष्यकारेण चिक्तः



१२० (अनेक०) भाष्यप्रदीपोद्द्योतितम् । [अ.२।पा.२।आ.२]

स्योत्तरपदलोपश्च \* । सप्तमीपूर्वस्योपमानपूर्वस्य च बहुव्रीहिर्वक्तव्यः ।  
उत्तरपदस्य चलोपोवक्तव्यः । कण्ठस्थः कालोस्य कण्ठकालः । उष्ट्र-  
मुखमिव मुखमस्य उष्ट्रमुखः खरमुखः । समुदायविकारषष्ठाश्च \* ।  
समुदायविकारषष्ठाश्च बहुव्रीहिर्वक्तव्यः । उत्तरपदस्य च लोपो वक्तव्यः ।  
केशसमाहारश्चूडा अस्य केशचूडः \* । सुवर्णविकारोऽलंकारो स्य सुव-  
र्णालंकारः । प्रादिभ्यो धातुजस्य वा \* । प्रादिभ्यो धातुजस्य बहुव्रीहि-  
र्वक्तव्यः । उत्तरपदस्य च वा लोपो वक्तव्यः । प्रपतितपर्यः प्रपर्यः ।  
प्रपतितप्रलाशः प्रप्रलाशः । नञोस्त्यर्थानां च \* । नञोस्त्यर्थानां ब-  
हुव्रीहिर्वक्तव्यः उत्तरपदस्य च वा लोपो वक्तव्यः । अविद्यमानः पु-  
त्रोस्य अविद्यमानपुत्रः अपुत्रः । अविद्यमानभार्यः अभार्यः । त-  
त्तर्हीदं बहु वक्तव्यम् । न वा ऽनभिधानादसमानाधिकरणेषु स-  
माससंज्ञाभावः \* । नवा वक्तव्यम् । असमानाधिकरणानां बहु-  
व्रीहिः कस्मान्न भवति । पञ्चभिर्भुक्तमस्येति । अनभिधानात् । त-  
च्चावश्यमनभिधानमाश्रयितव्यम् । क्रियमाणेपि परिगणने यच्चाभि-  
धानं न भवति तत्र न बहुव्रीहिः । यथा पञ्च भुक्तवन्तोस्येति । अ-  
थैतस्मिन्सत्यनभिधाने यदि वृत्तिपरिगणनं क्रियेत तर्हि वर्तिपरिग-  
णनमपि कर्तव्यम् । तत्कथं कर्तव्यम् । अर्थनियमे मत्वर्थग्रहणम् \* ।  
अर्थनियमे मत्वर्थग्रहणं कर्तव्यम् । मत्वर्थेयः स बहुव्रीहिरिति वक्त-  
व्यम् । ब्रूह मा भूत्कष्टं श्रितमनेनेति । तथा चोत्तरस्य वचनार्थः \* ।

शेषो गृह्यतइत्ययमर्थः साधितो वार्तिककारेण तु वचनेन प्रतिपाद्यते । उच्चैर्मुख इति ।  
उच्चैःशब्दस्याधिकरणप्रधानत्वाद्द्वैयधिकरणमिति वचनम् । कण्ठस्थ इति । सुपिस्थ  
इति कः । अमूर्ध्वमस्तकादित्यलुक् । समासेन सिद्धे वचनमुत्तरपदलोपार्थम् । उष्ट्रमुख-  
मिवेति । अवयवधर्मेण समुदायस्य व्यपदेशाद् उष्ट्रस्योपमानतेति । उपमानपूर्वं उष्ट्रमु-  
खशब्दः उपमानोपमेयवृत्तित्वात् पदयोर्वैयधिकरणमत्रेति वचनमुत्तरपदलोपार्थं च ।  
समुदायविकारषष्ठा इति । समुदायावयवसंबन्धे प्रकृतिविकारसंबन्धे च याषष्ठी तदन्ता-  
द्यत् परं तदन्तस्य शब्दान्तरेण सह बहुव्रीहिरित्यर्थः । अथैतस्मिन्निति । अनभिधानम-  
भ्युपगम्यापि यदि मन्दबुद्धिव्युत्पादनाय परिगणनं क्रियेत तदार्थपरिगणनमपि कर्तव्य-  
म् । वर्तनं वर्तः समासः स विद्यते यस्मिन्नर्थे स वर्ती । मत्वर्थग्रहणमिति । षष्ठ्यर्थः सप्त-



एवं च कृत्वोत्तरस्य योगस्य वचनार्थं उपपन्नो भवति । के चित्ता-  
वदाहुः यद्वृत्तिसूत्रं इति । संख्ययाव्ययासन्नादूराधिकसंख्याः संख्ये-  
यइति । अपरच्चाहुः । यद्वार्तिके इति । कर्मवचनेनाप्रथमायाः \* ।  
कर्मवचनेनाप्रथमाया बहुव्रीहिर्वक्तव्यः । ऊढो रथो येन स ऊढरथोऽन-  
ड्वान् । उपहृतः पशुरूद्राय उपहृतपशुरूद्रः । उद्धृत ओदनः स्था-  
ल्याः उद्धृतौदना स्थाली । यदि कर्मवचनेनेत्युच्यते । अथ कर्तृ-  
वचनेन कथम् । प्राप्तमुदकंग्रामं प्राप्तोदको ग्रामः । आगता अति-  
थयो ग्रामभागतातिथिर्ग्रामः । कर्तृवचनेनापि \* । कर्तृवचनेना-  
पीति वक्तव्यम् । अप्रथमाया इति किमर्थम् । वृष्टे देवे गतः । अ-  
थाप्रथमाया इत्युच्यमाने ब्रह्मकस्मान्न भवति । वृष्टे देवे गतं पश्येति ।  
बहिरङ्गा अत्राप्रथमा । सुबधिकारे ऽस्तिक्षीरादिवचनम् \* । सुब-  
धिकारेस्तिक्षीरेत्युपसंख्यानं कर्तव्यम् । अस्तिक्षीराब्राह्मणी । तत्त-  
र्हि वक्तव्यम् । न वाव्ययत्वात् \* । न वा कर्तव्यम् । किं कारणम् ।  
अव्ययत्वात् । अव्ययमेषोस्तिशब्दः । नैषोस्तेर्लट् । कथमव्ययत्वम् ।  
उपसर्गविभक्तिस्वरप्रतिरूपकाश्च निपाता भवन्तीति निपातसंज्ञा  
निपातोव्ययमित्यव्ययसंज्ञा । अथ किंसब्रह्मचारीति कोयं समा-  
सः । बहुव्रीहिरित्याह । कोस्य विग्रहः । के सब्रह्मचारिणोऽस्येति ।  
यदर्थं कठ इति प्रतिवचनं नोपपद्यते । न ह्यन्यत्पृष्टेनान्यदाख्येय-

म्यर्थश्च मत्वर्थः । संख्येति । संख्येयस्य वार्थस्य चान्यपदार्थत्वात् सिद्धे समासे उत्त-  
रसूचमनर्थकं स्यात् । यदात्मनेन मत्वर्थे समासस्तदा सार्थकमित्यर्थः । व्याख्यानान्त-  
रमाह । अपर इति । कर्मवचनेनाप्रथमाया इति । प्रथमार्थं वर्जयित्वा सर्वचान्यपदार्थं  
कर्मवाचिना समासो भवतीत्यर्थः । इदञ्च वार्तिकमेवमुपपद्यते । यदि मत्वर्थे बहुव्री-  
हिर्भवति । अन्यथैतदवक्तव्यं स्यात् । आद्यमेव तु युक्तं व्याख्यानं नहि वार्तिककारः स्व-  
यचनमेव ज्ञापकत्वेनोपन्यस्यति । ऊढरथ इति । रथशब्दः कर्मवचन ऊढशब्देन सामा-  
नाधिकारत्वात् । बहिरङ्गेति । वर्तिपदार्थनिमित्तान्तरङ्गा बाह्यपदार्थापेक्षा तु बहिरङ्गे-  
ति न गृह्यते असिद्धत्वादित्यर्थः । उपसर्गविभक्तीति । स्वरादिर्वास्तिशब्दपाठमनपेक्षैत-  
दुक्तम् । प्रतिवचनमिति । वर्तिपदार्था बहुत्वसंख्यायुक्ताः पृष्ठास्ततश्चैकत्वसंख्यायुक्तेनान्य-  
पदार्थविशेषणेन प्रतिवचनं नोपपद्यतइत्यर्थः । इष्टसमासस्थापनाय दिगन्तराणि नि-



१२२ (अनेक०) भाष्यप्रदीपोद्घोषितम् । [अ.२।पा.२।आ.२]

म् । एवं तर्हि एवं विग्रहः करिष्यते केषां सब्रह्मचारी किंसब्रह्मचारीति । प्रतिवचनं चैवं नोपपद्यते । स्वरे च दोषो भवति । किंसब्रह्मचारीत्येवं स्वरः प्रसज्येत । किं सब्रह्मचारीति चेष्ट्यते । एवं तर्ह्येवं विग्रहः करिष्यते कः सब्रह्मचारी किं सब्रह्मचारीति । भवेत्प्रतिवचनमुपपन्नं स्वरे तु दोषो भवति । एवं तर्ह्येवं विग्रहः करिष्यते कः सब्रह्मचारी तव किंसब्रह्मचारीत्वमिति । अथ वा पुनरस्त्वयमेव विग्रहः के सब्रह्मचारिणोऽस्येति । ननु चोक्तं कठ इति प्रतिवचनं नोपपद्यत इति । नैष दोषः । अग्नौ करवाणिन्यायेन भविष्यति । तद्यथा । कश्चित्कं चिदाह । अग्नौ करवाणीति । स आह कुर्विति । कर्तर्यनुज्ञाते कर्माप्यनुज्ञातं भवति । अपर आह । अग्नौ करिष्यति । क्रियतामिति कर्मण्यनुज्ञाते कर्ताप्यनुज्ञातो भवति । यथैव खल्वपि । के सब्रह्मचारिणोऽस्येति । कठादित्युक्ते संबन्धादेतद्गम्यते नूनमयमपि । कठ इति । एवं कठ इत्युक्ते संबन्धादेतद्गम्यतन् नूनं तेषां कठा इति । न खल्वपि ते समासेन शक्याः प्रतिनिर्देश्यम् । उपसर्जनं हि ते भवन्ति । अथाद्वैततीया इति कोऽयं समासः । बहुव्रीहिरित्याह । कोऽस्यविग्रहः । अद्वैततीयमेषामिति । कः समासार्थः । समासार्थो

राकर्तुमुपपद्यति । एवं तर्हीति । प्रतिवचनमिति । कठानामिति प्रतिवचनेन भाष्यं न तु कठ इत्यनेनेत्यर्थः । स्वरेति । अन्तोदात्तः स्याद् आद्युदात्तश्चेत्यर्थः । कः सब्रह्मचारीति । सुप्सुपेति समासं मन्यते । विशेषणविशेष्यभावाभावात्तु विशेषणसमासो नास्ति । कः सब्रह्मचारी तवेति । एकस्मिन्पृष्ठे एकवचनेन प्रतिवचनमुपपद्यते । अत्रापि पक्षे कठ इति प्रतिवचनं व्यधिकरणं प्राप्नोति । अहं कठ इति सामानाधिकरण्यं दृश्यतइति विशेषाभावं मत्वाह । अथ वेति । अग्नौ करवाणिन्यायेनेति । अग्नौ करवाणीति यद्वाक्यं तदनुकरणमेतत् । कर्मापीति । सकर्मकत्वात् करोतिक्रियायाः । एवं कठ इति । नहि तेषां कठत्वेन विना तस्य कठत्वोपपत्तिः । तथा हि । समाने ब्रह्मणि ब्रह्मचारी सब्रह्मचारी कथ्यते । ततश्च तस्यैकचरणाध्ययनापेक्षं सब्रह्मचारित्वम् । न खल्वपीति । वर्तिपदार्थानामुपसर्जनत्वात्तदुपलक्षितस्यान्यपदार्थस्य प्राधान्यात् किंसब्रह्मचारिण्येन समासेन तेषामभिधानाभावात् कठा इति बहुवचनान्तं प्रतिवचनं न कदाचिन्नवतीत्यर्थः । यदा तु के सब्रह्मचारिणोऽस्येति वाक्येन प्रश्नः क्रियते न तु समासेन तदा कठा इत्येव प्रतिवचनम् । कः समासार्थ इति । वर्तिपदार्थव्यतिरिक्तान्य-



नोपपद्यते । अन्यपदार्थो हि नाम संभवति । येषां पदानां समास-  
स्तोन्यस्य पदस्यार्थान्यपदार्थः । एवं तर्ह्येवं विग्रहः करिष्यते ।  
अर्द्धतृतीयमनयोरिति । एवमपि कः षष्ठ्यर्थः । षष्ठ्यर्थो नोपपद्यते ।  
किं हि तयोरर्द्धं भवति । अस्तु तर्ह्ययमेव विग्रहः । अर्द्धं तृतीयमेषा-  
मिति । ननु चोक्तं समासार्थो नोपपद्यतइति । नैष दोषः । अवय-  
वेन विग्रहः समुदायः समासार्थः । यद्यवयवेन विग्रहः समुदायः  
समासार्थः । असिद्धितीयोनुससार पाण्डवं संकर्षणद्वितीयस्य ब-  
लं कृष्णस्य वर्द्धतामिति द्वयोर्द्विवचनमिति द्विवचनं प्राप्नोति । अ-  
स्तु तर्ह्ययमेव विग्रहः अर्द्धं तृतीयमनयोरिति । ननु चोक्तं षष्ठ्यर्थो  
नोपपद्यतइति । नैष दोषः । इदं तावदयं प्रष्टव्यः । अथेह देवदत्त-  
स्य आतेति कः षष्ठ्यर्थ इति । तत्रैतत्स्याद् एकस्मात्प्रादुर्भाव इति ।  
एतच्च वार्तम् । तद्यथा । सार्थिकानामेकप्रतिश्रये उषितानां प्रा-  
तरुत्थाय प्रतिष्ठमानानां न कश्चित्परमभिसंबन्धो भवति । एवंजाती-  
यकं भ्रातृत्वं नाम । अत्र चेद्युक्तः षष्ठ्यर्थो दृश्यते ब्रूहापि युक्तो दृ-  
श्यताम् । ब्रूह तर्हि अर्द्धतृतीया आनीयन्तामित्युक्ते अर्द्धस्थानयनं  
न प्राप्नोति । अस्तु तर्ह्ययमेव विग्रहः अर्द्धं तृतीयमेषामिति । ननु  
चोक्तमसिद्धितीयोनुससार पाण्डवं संकर्षणद्वितीयस्य बलं कृष्णस्य

पदार्थेन भाष्यम् । इह च बहुत्वान्यथानुपपत्त्या क्रियायाश्च वर्तिपदार्थस्याप्यन्त-  
र्भावादन्वपदार्थो नोपपद्यते । किं हि तयोरिति । तृतीयस्य हि तदर्थमिति द्वाभ्यां  
तस्यावयवावयविभावलक्षणः संबन्धो नास्ति स्वस्वामिसंबन्धे चात्रानभिधानाद् बहुव्री-  
हिर्न भवति । समासस्थानुपपत्तिचोदमान्मूलाभावाद् द्विवचनप्रसङ्गो न चोदितः ।  
अवयवेनेति । अर्द्धस्य द्वयोश्च यः समुदायः स समासार्थः । समुदायावयवान्नाञ्च कदा-  
चिद्देवदत्ता कदा चिदभेदविबद्धा यथा ब्राह्मणानांसंघः । संघोभवन्ति ब्राह्मणा इति ।  
असि द्वितीय इति । द्वयोः पूरणः द्वितीयः स च द्वात्मकस्य समुदायस्यावयवो भवतीति  
तदवयवस्य समुदायस्य समासेनाभिधानाद् द्विवचनप्रसङ्गः । अथेति । नह्यत्र स्वस्वामि-  
भावादिः संबन्धोस्तीति भावः । एतच्च वार्तमिति । असारवाची वार्तशब्दः मातापितृभ्या-  
मेव पुत्रयोर्जन्यजनकभावः संबन्धो न तु परस्पररेण कश्चिदित्यर्थः । अत्र चेदिति । परस्-  
रोपकाराभावेपि यदि समानोदरशायित्वमात्रेण काव्यनिकः संबन्धस्तदार्द्धस्य द्वाभ्या-  
मेकप्रदेशावस्थानादिनिमित्तः संबन्धो युक्त इत्यर्थः । इह तर्हीति । अर्द्धं तृतीयमनयो-



वर्द्धतामिति द्वयोर्द्विवचनमिति द्विवचनं प्राप्नोतीति । नैष दोषः ।  
 अयं तौथान्तः शब्दोस्त्येव पूरणे वर्तते । अस्ति सहायवाची । तदाः  
 सहायवाची तस्येदं ग्रहणम् । असिद्धितीयः । असिसहाय इति ग-  
 स्यते । एवमप्यर्द्धतृतीया इत्येकस्मिन्नेकवचनं प्राप्नोति । एकार्था हि  
 समुदाया भवन्ति । यथा । शतं यूयं वनमिति । अस्तु तर्ह्ययमेव वि-  
 ग्रहः अर्द्धं तृतीयमनयोरिति । ननु चोक्तमर्द्धतृतीया आनीयन्तामि-  
 तयुक्ते अर्द्धस्यानयनं न प्राप्नोतीति । नैष दोषः । भवति बहुव्रीहौ  
 तद्गुणसंविज्ञानमपि । तद्यथा । शुक्लवाससमानय लोहितोष्णीषा  
 ऋत्विजः प्रजरन्तीति तद्गुण आनीयते तद्गुणाश्च प्रचरन्ति । अथ  
 वा पुनरस्त्वयमेव विग्रहः । अर्द्धतृतीयमेवामिति । ननु चोक्तमेकव-  
 चनं प्राप्नोतीति । नैष दोषः । संख्या नामेयं परप्रधाना संख्येयमन-  
 या विशेष्यं यदि चात्रैकवचनं स्यात् संख्येयमविशेषितं स्यात् । इह  
 तर्ह्यर्द्धतृतीया द्रोणा इत्ययं द्रोणशब्दः समुदाये प्रवृत्तः अवयवे नोप-  
 पद्यते । नैष दोषः । समुदायेषु हि प्रवृत्ताः शब्दाः अवयवेष्वपि व-  
 र्तन्ते । तद्यथा । पूर्वे पञ्चालाः उत्तरे पञ्चालाः तैलं भुक्तं घृतं भु-  
 क्तं शुक्लो नीलः कपिल इति । एवमयं समुदाये द्रोणशब्दः प्रवृ-  
 त्तो ऽवयवेष्वपि वर्तते । कामं तर्ह्यनेनैव हेतुना यदा द्वौ द्रोणौ अ-  
 र्द्धाढकं च तदा कर्तव्यमर्द्धतृतीया द्रोणा इति । न कर्तव्यम् । स-

रिति द्वयोरिव समासार्थत्वादानयनं स्यान्नार्द्धस्येत्यर्थः । अस्ति सहायवाचीति । अ-  
 व्युत्पन्न एवेत्यर्थः । भवति बहुव्रीहविति । उपलक्षणार्थं सहितयोर्द्वयोरानयनं भविष्य-  
 तोत्यर्थः । संयोगसमवायलक्षणे संबन्धे यदा बहुव्रीहिसदृशं तद्गुणसंविज्ञानं भवति  
 शुक्लवासा लम्बकर्ण इति । स्वस्वामिभावादिके तु संबन्धे बहुव्रीहौ तद्गुणसंविज्ञानाभा-  
 वो यथा चित्रगुरिति संचेषेण विषयविभागः । द्विवचनप्रसङ्गाद् दुष्टेयं पक्ष इति मत्वा-  
 ह । अथ वेति । संख्या नामेयमिति । अयमर्थः । अर्द्धं तृतीयमेवामिति बहुत्वसंख्यावि-  
 शिष्टोन्यपदार्थो वाक्यउपात्त इति तथाभूतस्यैव समासो वाचक इति अवस्यप्रत्याय्यं बहु-  
 त्वं यथा च वृक्षा इति बहुत्वसंख्यायुक्तः समुदायः प्रतीयते धवस्वदिरपलाशा इति च त-  
 यार्द्धतृतीया इत्यपीत्यर्थः । इह तर्हीति । अर्द्धस्य द्वयोश्च द्रोणयोर्यः समुदायः स समा-  
 सार्थस्त्वनार्द्धस्य द्रोणत्यामावाद द्रोणा इति नोपपद्यतइत्यर्थः । नैष दोष इति । अर्द्धेपि  
 द्रोणत्वोपचाराद् द्रोणशब्दस्य प्रवृत्तिरित्यर्थः । न कर्तव्यमिति । स्वावयव एव समुदायक-



[अ. २। पा. २। आ. २]

महाभाष्यम् ।

(संख्यया०) १२५

मुदायेषु वृत्ताः शब्दाः कोषवयवेषु वर्तन्ते योवयवस्तं समुदायं न व्य-  
भिचरति । कंच समुदायं न व्यभिचरति । अर्धद्रोणो द्रोणम् । अर्धा-  
ढकं पुनर्व्यभिचरति । अनेक ॥

संख्ययाव्ययासन्नादूराधिकसंख्याः संख्येये ॥ २५ ॥ द्विचाः  
त्रिचतुरा इति कोयं समासः । बहुव्रीहिरित्याह । कोस्य विग्रहः ।  
द्वौ वा त्रयो वेति । भवेद्यदा बहुनामानयनं तदा बहुवचनमुपपन्न-  
म् । यदा तु खलु द्वावानीयेते तदा न सिध्यति । तदापि सिद्धम् ।  
कथम् । केचित्तावदाहुः । अनिर्ज्ञातेर्थे बहुवचनं प्रयोक्तव्यमि-  
ति । तद्यथा । कति भवतः पुत्राः कति भवतो भार्या इति । अपर  
आह । द्वौ वेत्युक्ते त्रयो वेति गम्यते । त्रयो वेत्युक्ते द्वौ वेति  
गम्यते । सैषा पञ्चाधिष्ठाना वाक् तत्र युक्तं बहुवचनम् । अथ द्वि-  
दशाः त्रिदशाः इति कोयं समासः । बहुव्रीहिरित्याह । कोस्य वि-  
ग्रहः द्विदश द्विदशा इति । संख्यासमासे सुजन्तत्वात्संख्याप्रसिद्धिः\* ।

पोपचारो नान्यदीये अवयवइत्यर्थः । अर्धद्रोणो द्रोणमिति । द्रोणेन विनास्वाभावादित्य-  
र्थः । अर्धाढकमिति । चतुराढको द्रोणः ततश्च विनायिद्रोणेनैकाढकसङ्गावेप्यर्धस्य भावः ।

संख्यया । द्विचा इति । बहुव्रीहिनिमित्तस्य ङचो दर्शनादात्वाभावाच्च निश्चिते बहु-  
व्रीहित्वे विग्रहनिश्चयाय प्रश्नः । कोयं समास इति । स्वाभिप्रायं प्रकाशयितुमाह । को  
स्येति । यदितावद् द्वौ त्रय एषामुन्मुग्धानामिति तदान्यपदार्थत्वात् पूर्वेण बहुव्रीहिः  
सिद्धः समासान्तस्तु ङज न सिध्यति असंख्येयवृत्तित्वाद् बहुव्रीहेः । अथ द्वौ वा त्रयो  
वेति तदा पक्षे द्विवचनप्रसङ्गः । भवेद्यदेति । विकल्पो वार्थः इति द्वित्रशब्दः कदा चि-  
द् द्वयोर्वाचकः कदाचित् त्रयाणाम् । अनिर्ज्ञातेर्थे इति । केचिद्वचनमेतदित्याहुः । अ-  
न्ये तु न्यायसिद्धं मन्यन्ते । अयमर्थः । संशयोच वार्थो न विकल्पः स चानियतसंख्यावि-  
मर्शीति विमर्शविषयबहुत्वसङ्गावाद् बहुवचनम् । अर्थशब्देनात्र संख्येयोच्यते संख्याया-  
मविज्ञातायामित्यर्थः । कति भवत इति । अन्तर्भावितपूर्वसंख्या बहुत्वसंख्या पृच्छतइ-  
ति बहुवचनम् । द्वौवेति । विग्रहानेकविषयत्वाद्विमर्शस्य पर्यायस्थितद्वित्वत्रित्वाधारस्तु-  
संकलनया पञ्चाधिष्ठानत्वमुच्यते । द्विदशेति । अयं भावः । द्वौ दशेति विग्रहो विरोधाच्च  
क्रियते । तथा हि । द्वित्वं दशसंख्याया एकत्वान्नोपपद्यते नापि संख्येयानां दशानाम् ।  
तस्माद् द्विशब्देन दशत्वावृत्तिगता द्वित्वसंख्या प्रतिपाद्यतइति सुजन्तेन वाक्यं क्रियते ।  
अत्र दूषणमाह । संख्यासमास इति । सुजन्तस्य शब्दान्तरत्वात् संख्यावाचित्वं नास्ती-



१२६ (संख्यया०) भाष्यप्रदीपोद्द्योतितम् । [अ.२।पा.२।आ.२]

संख्यासमासे सुजन्तत्वात्संख्येत्यप्रसिद्धिः । नहि सुजन्तासंख्यास्ति ।  
एवं तर्ह्येवं विग्रहः करिष्यते । द्वौ दश तौ द्विदश इति । एवमपि  
अत्कारान्तत्वात्संख्येत्यप्रसिद्धिः । न ह्यत्कारान्ता संख्यास्ति । अ-  
स्तु तर्ह्ययमेव विग्रहः द्विदश द्विदश इति । ननु चोक्तं संख्यास-  
मासे सुजन्तत्वात्संख्येत्यप्रसिद्धिरिति । न वा ऽसुजन्तत्वात्\* । न  
वा एष दोषः । किं कारणम् । असुजन्तत्वात् । सुजन्तत्वादित्युच्यते  
न चात्र सुजन्तं पश्यामः । किंपुनः कारणं वाक्ये सुज् दृश्यते समा-  
से न दृश्यते । सुजभावोभिहितार्थत्वात् समासे\* । समासे सुज-  
भावः । किं कारणम् । अभिहितार्थत्वात् । अभिहितः सुजर्थः समा-  
सेनेति कृत्वा समासे सुज् न भविष्यति । किं च भोः सुजर्थे इति  
समास उच्यते न खलु सुजर्थ इत्युच्यते गम्यते तु सुजर्थः । कथम् ।  
यावता संख्येयो यः संख्यया संख्यायते स च क्रियाभ्यावृत्त्यर्थः स  
चोक्तः समासेनेति कृत्वा समासे सुज् न भविष्यति । अशिष्यः सं-  
ख्योत्तरपदः संख्येयवार्थाभिधायित्वात्\* । अशिष्यः संख्योत्तरपदो  
बहुव्रीहिः । किं कारणम् । संख्येयवार्थाभिधायित्वात् । संख्येयं वा-

त्यर्थः । द्वौ दशताविति । द्वौ दशतौ वर्गावित्यर्थः । न वेति । नहि वाक्योपमर्दनेन स-  
मासः क्रियते लौकिके प्रयोगे द्वयोरपि नित्यत्वात् । अन्वाख्यानमात्रं तु शास्त्रेण क्रिय-  
ते । तत्र वृत्तिविषये सुचमन्तरेणाभ्यावृत्तिसंख्याभिधायी द्विशब्द इति संख्यावाचित्वा-  
त्समासो भवत्येव । न चात्रेति । वृत्तावित्यर्थः । अभिहित इति । शब्दशक्तिस्वाभाव्यात्स-  
मासः सुजर्थं प्रत्याययतीत्यर्थः । इतरः कार्यशब्ददर्शनमाश्रित्याह । किञ्च भो इति ।  
यथा चार्थे इन्द्रस्य विधानाद् इन्द्रे चशब्दो न प्रयुज्यते तथा यद्ययं समासः सुजर्थे वि-  
धीयते तदा सुचो ऽप्रयोगः स्याद् नान्यथेति प्रश्नः । न खल्विति । नहि शब्दैरर्थाभिधा-  
नं वाचनिकं किन्तु स्वाभाविकम् । स चेति । क्रियाभ्यावृत्तिलक्षणेः संख्येयो न तु  
दशसंख्या नापि तत्संख्यायुक्ताः । एतच्च पूर्वमुक्तम् । वाक्ये तु सुचमन्तरेण क्रियाभ्यावृ-  
त्तेरनवगमात् सुच्प्रयोगः । ततश्चास्वपदविग्रहः क्रियते द्विदश द्विदश इति । अनेनैव  
न्यायेन द्वौ दशतावित्यपिविग्रहः कार्यो न्यायसाध्यात् प्रतीयमानत्वाद् भाष्यकारेण पुनर्न  
दर्शितः । तदुक्तम् । शब्दान्तरत्वाद् वाक्येषु विशेषा यद्यपि श्रुताः । वृत्तिशब्दोन्य एवाय-  
मर्थान्तरनिबन्धनः ॥ इति । संख्येयमिति । अधिका विंशतिर्यासां ता अधिकाविंश-  
गाव इति संख्यावृत्तित्वाद्विंशतिशब्दस्य संख्येयमन्यपदार्थ उपपद्यतइति भावः ।



[अ.२। पा.२। आ.२]

महाभाष्यम् ।

(दिङ्ना०)

१२७

यं आभिधीयते तत्रान्यपदार्थं इत्येव सिद्धम् । भवेत्सिद्धमधिकविंशाः  
अधिकत्रिंशा इति यत्रैतद्विचार्यते विंशत्यादयो दशदर्थे वा स्युः प-  
रिमाणिनि वेति । इदं तु न सिध्यति । अधिकदशा इति । यत्र नि-  
योगतः संख्या संख्ये एव वर्तते । अथोपदशा इति कोयं समासः ।  
बहुव्रीहिरित्याह । कोस्य विग्रहः । दशानां समीपे उपदशा इति ।  
कस्य पुनः सामीप्यमर्थः । उपस्य । यद्येवं, नान्यपदार्थो भवति ।  
तत्र च प्रथमानिर्दिष्टं संख्याग्रहणं शक्यमकर्तुम् । मत्वर्थे वा पूर्वस्य  
विधानात् \* । अथ वा मत्वर्थे पूर्वी योगः । अमत्वर्थार्थीयमारम्भः ।  
कबभावार्थं वा\* । अथ वा कब् मा भूदिति । संख्यया ॥

दिङ्नामाव्यन्तराले ॥ २६ ॥ तेन सहेति तुल्ययोगे ॥ २८ ॥  
दिक् समाससहयोगयोश्चान्तरालप्रधानाभिधानात्\* । दिक् समासस-  
हयोगयोश्चाशिष्यो बहुव्रीहिः । किं कारणम् । अन्तरालप्रधानाभि-  
धानात् । दिक् समासे सहयोगे चान्तरालं प्रधानं चाभिधीयते तत्रा-  
न्यपदार्थं इत्येव सिद्धम् । यद्येवं दक्षिणपूर्वा दिक् समानाधिकरण-

दशदर्थं इति । संख्याने संख्ये एवैत्यर्थः । अधिकदशा इति । दशशब्देन संख्येयस्याभि-  
धानादन्यपदार्थाभावः । तस्माद्दशदर्थं सूत्रं कर्तव्यमेव । इदानीमव्ययं निरूप्यते बहु-  
व्रीह्यव्ययीभावयोर्विषयविभागप्रदर्शनार्थम् । उपदशा इति । दशानां समीपे इति सप्तम्या  
समीपिप्राधान्ये बहुव्रीहिः समीपप्राधान्ये त्वव्ययीभाव इति प्रदर्शितं भवति । सामीप्य-  
मिति । धर्मेण धर्मी लब्धते कस्य सामीप्यवानर्थं इत्यर्थः । उपशब्दो हि समीपमात्रवा-  
च्यपकुशादिषु दृष्ट इति तस्य समीपिवाचित्वं नास्ति नापि दशशब्दस्य समासस्येति  
चेत्तदाऽस्त्येवान्यपदार्थं वृत्तित्वमिति प्रश्नः । उपस्येति । आराच्छब्दवदनेकार्थत्वादुपश-  
ब्दस्य समीपवानर्थः । स एवाह । यद्येवमिति । यदोपशब्दस्यैवासावर्थं इत्यर्थः । एवम-  
व्ययासन्नादूराधिकग्रहणं स्थापितम् । संख्याग्रहणं तु न कर्तव्यम् । द्वित्रा इत्यादौ वार्थ-  
स्यान्यपदार्थत्वादित्याह । तत्रेति । इदानीमेतदपि स्थापयन्नाह । अथ वेति । ननु मत्व-  
र्थग्रहणं तत्र न करिष्यते द्वित्रा इति सिद्धयइत्याह । कबभावार्थं वेति । शेषादिभाषे-  
त्यत्र शेषाधिकारविहितो बहुव्रीहिर्दृष्ट्यते अनेकमन्यपदार्थं इत्यत्रैव च शेषग्रहणमनुव-  
र्तते नोत्तरेषु योगेषु ।

दिङ्नामानि । तुल्यन्यायत्वाद्योगद्वयस्य सहविचारः । दिक् समाससहयोगयोरिति ।  
अशिष्य इति पूर्ववार्तिकोक्तमपेक्ष्यते । दक्षिणस्याश्च पूर्वस्याश्च दिशो यदन्तरालं दिक् सा



१२८ (दिङ्ना०) भाष्यप्रदीपोद्द्योतितम् । [अ. २। पा. २। आ. २]

लक्षणः पुंवज्ञावो न प्राप्नोति । अद्य पुनरियं सैव दक्षिणा सैव पूर्व्वेति कृत्वा समानाधिकरणलक्षणः पुंवज्ञावः सिद्धो भवति । न सिध्यति । भाषितपुंस्कस्य पुंवज्ञावः न चैतौ भाषितपुंस्कौ । ननु च भोः दक्षिणशब्दः पूर्व्वशब्दश्च पुंसि भाष्येते । समानायामाकृतौ यज्ञाषितपुंस्कम् । आकृत्यन्तरे चैतौ भाषितपुंस्कौ । दक्षिणा पूर्व्वेति दिक्शब्दौ । दक्षिणः पूर्व्व इति व्यवस्थाशब्दौ । यदि पुनर्दिक्शब्दा अपि व्यवस्थाशब्दाः स्युः । कथं यानि दिगुपदिष्टानि कार्याणि यदा दिशो व्यवस्थां वक्ष्यन्ति । यदि हि यो यो दिशि वर्तते स दिक्शब्दौ रमणीयादिष्वतिप्रसङ्गो भवति रमणीया दिक् शोभना दिगिति । अथ मतमेतत् । दिशि दृष्टो दिग्दृष्टः शब्दो दिक्शब्दः यो दिशं न व्यभिचरतीति । न रमणीयादिष्वतिप्रसङ्गो भवति । पुंवज्ञावस्तु न प्राप्नोति । एवं तर्हि सर्व्वनाम्नो वृत्तिमात्रे पुंवज्ञावो वक्तव्यः ।

दक्षिणपूर्व्वेत्युच्यते तत्रान्तरालस्यान्यपदार्थत्वात् पूर्व्वेणैव सिद्धः समासः । सपुत्र इत्यस्यापि समासस्य पिता प्रधानमन्यपदार्थोभिधेय इति नार्थः सूत्रद्वयेनेत्यर्थः । अद्य पुनरिति । सूत्रारम्भविशिष्टे काले इत्यर्थः । तत्रारम्भेऽयमर्थो व्याख्यायते अन्तराले यानि दिङ्नामानि वर्तन्ते तानि समस्यन्ते दक्षिणादीनां च सामीप्यादन्तरालवृत्तित्वं ततश्च दक्षिणा चासौ पूर्व्वेति सामानाधिकरण्यात् पुंवज्ञावः सिध्यति । सूत्रे त्वनारम्भे ऽन्यपदार्थसंपादनाय दक्षिणापूर्वाशब्दयोः स्वार्थेनैव वृत्तिरुपगन्तव्या ततो वैयधिकरणम् । ननु सामानाधिकरण्ये ऽपि विशेषणसमासः सिध्यतीति नारम्भव्यभिदम् । नैतदस्ति । पूर्व्वपदप्रकृतिस्वरार्थं विभाषा दिक्समासइति विकल्पितसर्व्वनामसंज्ञार्थं च बहुव्रीहिसंज्ञैवैष्टव्या । न सिध्यतीति । नहि सामानाधिकरण्यमात्रप्रतिबन्धः पुंवज्ञावः किं तु भाषितपुंस्कत्वनिबन्धनोपि । समानायां चाकृतौ यज्ञाषितपुंस्कं तस्य पुंवज्ञावः । भाषितपुंस्कशब्दस्य ह्यर्थः प्रवृत्तिनिमित्तलक्षणीन्यपदार्थोभिधेयो न शब्दः । दिक्शब्दाविति । विना प्रवृत्तिनिमित्तेन दिग्विशेषे रूढ्या प्रवृत्तावित्यर्थः । यदि पुनरिति । ततश्च व्यवस्थाकृतौ समानायां भाषितपुंस्कत्वस्योपपत्तिः । कथं यानीति । यदि प्रवृत्तिनिमित्ताश्रयेण दिशि वर्तन्ते न तु रूढ्या तदा दिक्शब्दत्वानुपपत्तिः । यदा दिश इति । विषयवशात्प्रवृत्तिनिमित्ताश्रयायामपि प्रवृत्तौ दिक्शब्दत्वं पूर्वादीनां संभवतीत्यर्थः । दिशि दृष्ट इति । रूढिरूपेण तत्र प्रवृत्त इत्यर्थः । अत एवैन्द्रादयो यौगिकत्वान्न दिक्-



दक्षिणोत्तरपूर्वाणामित्येवमर्थम् । एवं च कृत्वास्तु दिक्समाससह-  
योगयोरन्तरालप्रधानाभिधानादित्येव । ननु चोक्तं दक्षिणोत्तरपूर्वा-  
दिक् समानाधिकरणलक्षणः पुंवद्भावो न प्राप्नोतीति । नैष दोषः ।  
सर्वनाम्नो वृत्तिमात्रे पुंवद्भावेन परिहृतः । मत्वर्थे वा पूर्वस्य विधा-  
नात् \* । अथ वा मत्वर्थे पूर्वी योगः । अमत्वर्थार्थीयमारम्भः । कब-  
भावार्थी वा\* । अथ वा कब् मा भूदिति ॥

तत्र तेनेदमिति सरूपे ॥ २७ ॥ तृतीयासप्तम्यन्तेषु च क्रियाभि-  
धानादशिष्यो बहुव्रीहिः\* । तृतीयासप्तम्यन्तेषु चाशिष्यो बहुव्रीहिः ।  
किं कारणम् । क्रियाभिधानात् । क्रियाभिधीयते । तत्रान्यपदार्थ-  
इत्येव सिद्धम् । न वैकशेषप्रतिषेधार्थम्\* । नवा ऽशिष्यः । किं का-  
रणम् । एकशेषप्रतिषेधार्थमिदं वक्तव्यम् । पूर्वदीर्घार्थं च\* । पूर्वदी-  
र्घार्थं चेदं वक्तव्यम् । केशकेशि । स्यादेतत्प्रयोजनं यदि नियोगतो-  
नेनैव दीर्घत्वं स्यात् । अथेदानीमन्येषामपि दृश्यतइति दीर्घत्वं न  
प्रयोजनं भवति । मत्वर्थे वा पूर्वस्य विधानात्\* । अथ वा मत्वर्थे  
पूर्वी योगः । अमत्वर्थार्थीयमारम्भः । कबभावार्थं वा\* । अथ वा क-  
ब् मा भूदिति । तत्र तेनेदम् ॥

शब्दाः । दक्षिणोत्तरपूर्वाणामिति । अत्र हि वैयधिकरण्यात्पुंवद्भावो न प्राप्नोतीत्यवश्यं  
वाच्यं सर्वनाम्न इति । तेनैव दक्षिणपूर्वेत्यादावपि भविष्यतीति लार्थेनेन सूत्रेणेत्यर्थः ॥

तत्र तेनेदम् । क्रियाभिधानादिति । इतिकरणाद्विवक्षार्थात्केशकेशि दण्डादण्डो-  
तिसमासो युद्धक्रियायामेष भवतिसचान्यपदार्थ इति पूर्वेण सिद्धः समास इत्यर्थः । न  
वेति । केशेषु च गृहीत्वेदं युद्धं दण्डैश्च दण्डैश्च प्रहृत्येदं युद्धमिति ग्रहणे प्रहरणे च सह-  
विवक्षितत्वात् सरूपत्वादेकविभक्तित्वाच्चैकशेषः प्राप्तो वचनसामर्थ्यात्समूहान्यथानुपप-  
त्त्या समूहविषययाऽनयाबहुव्रीहिसंज्ञयाऽनवकाशया बाध्यते । पूर्वयोगेण तु परत्वादेक-  
शेषो न शक्यते बाधितुम् । अन्यपदार्थत्वापेक्षत्वात्तस्य बहिरङ्गत्वात् । पूर्वदीर्घार्थं चेति ।  
तत्र तेन आइदमित्याकारप्रक्षेपेण पूर्वपदस्य दीर्घो विधीयते । उत्तरपदस्य तु यस्येति  
लोपेन भाव्यमिति प्रयोजनाभावादात्वाभावः । अथेदानीमिति । एवं च मुष्टीमुष्टीत्यादि  
भवति आकारप्रक्षेपे तु मुष्टामुष्टीति स्यात् । कबभावार्थं वेति । इच् कर्मव्यतिहार-  
इति कबभावपक्षे सावकाशः । पदान्तरे तु परत्वाद्वाधित्वा कप् प्राप्नोति । शेषग्रहणे-  
न च शेषाधिकारो गृह्यते नतूपयुक्तादन्यः ।



१३० (चार्थे०) भाष्यप्रदीपोद्घोषितम् । [अ.२।पा.२।आ.२]

चार्थे द्वन्द्वः ॥ २६ ॥ चार्थ इत्युच्यते चञ्चाव्ययं तेन समास-  
स्याप्यव्ययसंज्ञा प्राप्नोति । नैष दोषः । पाठेनाव्ययसंज्ञा क्रियते  
न च द्वन्द्वः समासस्तत्र पठ्यते । पाठेनाव्ययसंज्ञायां सत्याम-  
भिधेयवलिङ्गवचनानि भविष्यन्ति । यश्चेद्दार्थ्योभिधीयते न तस्य  
लिङ्गसंख्याभ्यां योगोस्ति । नेदंवाचनिकम् । अलिङ्गता असंख्य-  
ता च । किं तर्हि स्वाभाविकमेतत् । तद्यथा । समानमौह-  
मानानां चाधीयानानां च के चिदर्थैर्युज्यन्ते अपरे न । न चेदानीं  
कश्चिदर्थवानिति कृत्वा सर्वैरर्थवद्भिः शक्यं भवितुं कश्चिद्धानर्थक  
इति सर्वैरनर्थकैः । तत्र किमस्माभिः शक्यं कर्तुम् । यत्प्राक् समा-  
साच्चार्थस्य लिङ्गसंख्याभ्यां योगो नास्ति समासे च भवति । स्वाभा-  
विकमेतत् । अथ वा आश्रयतो लिङ्गवचनानि भविष्यन्ति । यथा गु-  
णवचनेषु । गुणवचनानां हि शब्दानामाश्रयतो लिङ्गवचनानि भव-  
न्ति । तद्यथा । शुक्लं वस्त्रं शुक्ला शाटी शुक्लः कम्बलः शुक्लौ कम्ब-  
लौ शुक्लाः कम्बला इति । यदसौ द्रव्यं श्रितो भवति । गुणस्तस्य य-  
ल्लिङ्गं वचनं च तद् गुणस्यापि भवति । एवमिहापि यदसौ द्रव्यं  
श्रितो भवति समासस्तस्य यल्लिङ्गं वचनं च तत्समासस्यापि भविष्यति ।  
अथेह कस्मान्न भवति याज्ञिकश्चायं वैयाकरणश्च कठश्चायं बह्वृचश्च  
औक्थिकश्चायं मीमांसकश्चेति । शेष इति वर्तते । अशेषत्वान्न भवि-  
ष्यति । यदि शेष इति वर्तते । उपास्नातं स्थूलसिक्तं तूष्णीं गङ्गं म-  
हाङ्गदम् । द्रोणं चेदशको गन्तुं मा त्वा ताम्नां ह्यताकृते ॥ इत्येतन्न

चार्थे । चार्थ इत्युच्यते इति । यदितु समाहारेतरतरेतयोगयोरित्युच्यते तदानदोषः स्यात् ।  
प्राक्समासादिति । वाक्ये च शब्देन द्योत्यस्यार्थस्य लिङ्गसंख्येन स्तः समासस्य तु वाच-  
कत्वात्तदर्थस्य लिङ्गसंख्याभ्यां योग इत्यर्थः । श्रितो भवति समास इति । समासशब्देन  
समासार्थश्चायं उच्यते तस्य समुचितद्रव्याश्रये लिङ्गसंख्ये भविष्यत इत्यर्थः । याज्ञिकश्चा  
यमिति । एकस्मिन् धर्मिण्यनेकधर्मसमुच्चयाच्चार्थसंज्ञावाद् द्वन्द्वसंज्ञाप्रसङ्गः । ततश्चाभ्य-  
र्हितत्वाद्देयाकरणशब्दस्यैव पूर्वनिपातः स्यात्तत्पुरुषे तु काणखञ्जवदनियमः । परंकार्य-  
त्वे चायं दोषः । एकसंज्ञाधिकारे तु विशेषविहितत्वात्तत्पुरुषसंज्ञैव भवतीति दोषा-  
भावः । अशेषत्वादिति । विशेषणमित्यत्रोपयुक्तत्वादित्यर्थः । उपास्नातादयः पञ्च तीर्थ-



सिध्यति । नैष दोषः । अन्यच्च कृतमन्यदकृतम् । चार्थे हन्ववचने ऽसमासेपि चार्थसंप्रत्ययादनिष्टप्रसङ्गः\* । चार्थेहन्ववचनेसमासेपि चार्थसंप्रत्ययादनिष्टं प्राप्नोति । अहरहर्नयमानो गामश्वं पुरुषं पशुम् । वैवस्वतो न दृष्यति सुरया इव दुर्मदीति ॥ इन्द्रस्त्वष्टा वरुणो वायुरादित्य इति । सिद्धं तु युगपदधिकरणवचने हन्ववचनात्\* । सिद्धमेतत् । कथम् । युगपदधिकरणवचने हन्वो भवतीति वक्तव्यम् । तत्र पुं वज्ञावप्रतिषेधः\* । तत्रैतस्मिन् लक्षणे पुं वज्ञावस्य प्रतिषेधो वक्तव्यः । पट्वीमृद्वा । समानाधिकरणलक्षणः पुं वज्ञावः प्राप्नोति । विप्रतिषिद्धेषु चानुपपत्तिः\* । विप्रतिषिद्धेषु युगपदधिकरणवचनताया अनुपपत्तिः । शीतोष्णो सुखदुःखे जननमरणे । किं कारणम् । सुखप्रतिघातेन हि दुःखं दुःखप्रतिघातेन च सुखम् । यत्तावदुच्यते तत्र पुं वज्ञावप्रतिषेध इति । इदं तावदयं प्रष्टव्यम् ।

विशेषास्तांश्चेत्त्वं गन्तुं शक्त्वास्ततः कृताकृतौ सुकृतदुष्कृते त्वां मा ताप्तां न तापयत इत्यर्थः । तीर्थस्नानप्रशंसयम् । कृतं तीक्ष्णं सन्तापयत्यकृतं त्वनिष्टफलहेतुत्वेन । कृताकृते इत्येतदत्रोदाहरणम् । अत्र क्लेन नञ्विशिष्टे नानजिति समासविधानादशेषत्वादहन्वाप्रसङ्गः । कर्मसामान्यं च कृताकृतयोरेकमधिकरणं मत्वा प्रश्नः । अन्यद्विकृतमिति । ततश्च वैयधिकरण्यात् तत्पुरुषाभावाच्छेषत्वमेव । न ह्यत्रैकं कर्माभिधेयत्वेन विवक्षितं किं तर्हि भिन्ने कर्मणी समुच्चिते । चार्थे हन्ववचनइति । चार्थानुवादेन हन्वस्य विधानात् तस्य चानिष्टे ऽपि विषये सज्ञावादतिप्रसङ्ग इत्यर्थः । दुर्मदीति । दुःखेन यो माद्यति स यथा सुरया न दृष्यति एवं यमो गवादीन्नयमान इत्यर्थः । तत्र नयनक्रियायां गवादीनां समुच्चयाच्चार्थसज्ञावादस्ति हन्वप्राप्तिः । इन्द्र इति । इन्द्रादीनां लोकपालत्वाद् गम्यमानपालनक्रियायां समुच्चयोस्ति । सिद्धं त्विति । न्यासान्तरेणाति प्रसङ्गपरिहारः । युगपदेकैकेन शब्देनाधिकरणमभिधेयं हन्ववाच्यं ससदायरूपं यदोच्यते तदा हन्वः । गामश्वमित्यादौ तु परस्परनिरपेक्षाः स्वतन्त्रा गवादयो भिन्नैरेव शब्दैः पृथक् प्रत्याख्यन्तइति युगपद्वाचित्वाभावाद् हन्वाभावः । पट्वीमृद्वाविति । एकैकेन शब्देनार्थद्वयस्याभिधानात्सामानाधिकरण्यमस्ति । विप्रतिषिद्धेषु चेति । ये अर्था अविरुद्धास्तेषां भवत्वेकैकेन शब्देनाभिधानम् । विरुद्धानान्तु सद्धानवस्थानाद् युगपदनुभवाभावात्सहविवक्षाभावाद्युगपद्वाचिता नोपपद्यतइत्यर्थः । आरात् पुरादीनां विरुद्धार्थाभिधानं दृष्ट्वा पृच्छति । किं कारणमिति । सुखप्रतिघातेनेति । आरादादयस्तु युगपद्विरुद्धार्थाभि-



१३२ (चार्थे०) भाष्यप्रदीपादयोतितम् । [अ.२।पा.२।आ.२]

अथेह पुंवज्ञावः कस्मान्न भवति दर्शनीयाया माता दर्शनीयामा-  
तेति । अथ मतमेतत् । प्राक् समासाद्यत्र सामानाधिकरण्यं तत्र  
पुंवज्ञावो भवतीति । इहापि न दोषो भवति । यदप्युच्यते । विप्र-  
तिषिद्धेषु चानुपपत्तिरिति । सर्वे एव शब्दाः विप्रतिषिद्धाः । इहापि  
सूचन्यगोधाविति सूचशब्दः प्रयुज्यमानः सूचार्थं संप्रत्याययति । न्य-  
गोधार्यं निवर्तयति । न्यगोधशब्दः प्रयुज्यमानो न्यगोधार्थं संप्रत्या-  
ययति सूचार्थं निवर्तयति । अत्र चेद्युक्ता युगपदधिकरणवचनता  
दृश्यते इहापि युक्ता दृश्यताम् । एवमपि शब्दपौर्वापर्यप्रयोगादर्थ-  
पौर्वापर्याभिधानम् । शब्दपौर्वापर्यप्रयोगादर्थपौर्वापर्याभिधानं प्रा-  
प्नोति । अतः किम् । युगपदधिकरणवचनताया अनुपपत्तिः । सूच-  
न्यगोधौ सूचन्यगोधा इति । यथैव हि शब्दानां पौर्वापर्यं तद्वदर्थ-  
नामपि भवितव्यम् । शब्दपौर्वापर्यप्रयोगादर्थपौर्वापर्याभिधानमि-  
ति चेद्विवचनबहुवचनानुपपत्तिः । शब्दपौर्वापर्यप्रयोगादर्थपौर्वाप-  
र्याभिधानमिति चेद् द्विवचनबहुवचनयोरनुपपत्तिः । सूचन्यगोधौ सू-  
चन्यगोधा इति । सूचशब्दः सार्थको निवृत्तो न्यगोधशब्द उपस्थि-

धायिनो नैवाभ्युपगम्यन्ते । दर्शनीयामातेति । वृत्तावेकार्थीभावेन मात्रार्थवृत्तित्वाददर्शनी-  
याशब्दस्य सामानाधिकरण्यमत्रास्ति । अथ मतमिति । वृत्तौ सामानाधिकरण्यव्यभि-  
चाराभावाद्यदि वाक्यविषयं सामानाधिकरण्यमाश्रीयते तदा पट्टीसूत्रावित्यत्रापि न  
दोषः । लौकिकञ्च यद्वाक्यं प्रयोगार्हं तत्र सामानाधिकरण्यमाश्रीयते न त्वलौकिके प्र-  
क्रियावाक्ये पट्टौ च सूत्रौ चेति । विप्रतिषिद्धा इति । विप्रतिषिद्धार्था इत्यर्थः । पर-  
स्परपरिहारेण सर्वेषामर्थानां शब्दैरभिधानात् । न्यगोधार्थमिति । एकस्मिन्नर्थे अवगते  
अर्थादर्थान्तरस्य निवृत्तिः । इहापीति । विरुद्धानामप्यर्थानामेकशब्दाभिधेयताया अवि-  
रोधात् । तथा हि । यदा जन्ममरणयोर्विरुद्धयोरप्येकसंज्ञा सह संप्रत्यायाय क्रियते त-  
दा तच्छब्दवाच्यत्वं तयोर्भवत्येव । इदानीं युगपद्वाचिताया असंभवं प्रतिपादयति । एव-  
मपीति । अभिधानक्रमादभिधेयक्रमो ऽवतिष्ठते यथा गुणवृद्धौ वृद्धिगुणाविति । तत-  
श्च शब्दक्रमात् क्रमवदर्थवगमानसंभवत्येकैकेनानेकस्याभिधानमित्यर्थः । न्यगोधशब्द-  
इति । न्यगोधार्थं प्रतिपत्तिकालेयद्विसूचार्थं स्यान्वगतिः स्यात्तदान्यगोधशब्दादेकार्थत्वादे-  
कवचनं स्यात् । तस्माद्विवचनान्यथानुपपत्त्यासूचन्यगोधावित्यादावेकैकोऽनेकार्थाभि-



तः । एक एकार्थः तस्यैकार्थत्वादेकवचनं प्राप्नोति । विग्रहे च युगपद्वचनं ज्ञापकं युगपद्वचनस्य । विग्रहे खल्वपि युगपद्वचनतादृश्यते । द्यावा ह क्षामा द्यावा चिदस्मै पृथिवी संनमेते इति । किमेतत् । युगपदधिकरणवचनताया उपोद्वलकम् । विग्रहे किलनाम युगपदधिकरणवचनता स्यात् किं पुनः समासे । समुदायात्सिद्धम् । समुदायात्सिद्धमेतत् । किमेतत्समुदायात्सिद्धमिति । द्विवचनबहुवचनाप्रसिद्धिरिति चोदितं तस्यायं परिहारः । समुदायात्सिद्धमिति चेन्नैकार्थत्वात्समुदायस्य \* । समुदायात्सिद्धमिति चेत्तन्न । किं कारणम् । एकार्थत्वात्समुदायस्य । एकार्था हि समुदाया भवन्ति । तद्यथा । शतं यूथं वनमिति । नैकार्थ्यम् । नायमेकार्थः । किं तर्हि । द्वार्थो बह्वर्थश्च । लक्षोपिद्वार्थः न्यग्रोधोपि द्वार्थः । यदि तर्हि लक्षोपिद्वार्थो न्यग्रोधोपिद्वार्थस्तयोरनेकार्थत्वाद्बहुवचनप्रसङ्गः । यदि तर्हि लक्षोपि द्वार्थः न्यग्रोधोपि द्वार्थः तयोरनेकार्थत्वाद्बहुषु बहुवचनमिति बहुवचनं प्राप्नोति । तयोरनेकार्थत्वाद्बहुवचनप्रसङ्ग इति चेन्न बहुत्वाभावात्\* । तयोरनेकार्थत्वाद्बहुवचनप्रसङ्गः\* । इति चेत्तन्न । किं कारणम् । बहुत्वाभावात् । नात्र बहुत्वमस्ति ।

धायीत्यभ्युपगन्तव्यम् । एवं युक्त्या युगपद्वाचितां प्रसाध्यागमेन प्रसाधयति । विग्रहे चेति । द्यावेति । द्योशब्दो द्यावापृथिव्योर्वर्तत इति ततः परस्य प्रथमाद्विवचनस्य सुपां सुबुगित्याकारो गोतो णिदिति गोशब्दस्यैकारान्तत्वोपलक्षणात् त्वाद् णित्वाद्द्विरावादेशश्च । तवं पृथिवीशब्दो दिवःपृथिव्यौ वक्तोति प्रथमाद्विवचनो वा छन्दसीति पूर्वसर्वदीर्घः । संनमेते इति । द्विवचनान्तेन सामानाधिकरण्यात् पृथिवी इतीति पदकारैर्द्विवचनाश्रयप्रगृह्यसंज्ञानिबन्धनस्य प्रकृतिभावस्य विधानाच्च द्वार्थत्वं पृथिवीशब्दस्यावसीयते । किमेतदिति । यथोक्तमप्रतिपद्य पृच्छति । उपोद्वलकमिति । उत्कृष्टं वलकमुद्वलकं प्रत्यक्षं तत्समीपमनुमानमुपोद्वलकम् । आगमस्येहानुमानत्वेनोपन्यासात् । विग्रहे किलेति । साहचर्यादिनिमित्ताश्रयेण वाक्येपि शब्दानामनेकार्थाभिधायित्वं यदा दृश्यते तदा समासे शक्तान्तराणां वाक्येऽदृष्टानामपि दर्शनादसंभावना न कार्येत्यर्थः । युगपद्वाचित्वाभावे द्विवचनबहुवचनासिद्धिदोषं परिहर्तुमाह । समुदायादिति । इन्द्रेण समुदायरूपोर्ध्वोभिधीयत इति द्विवचनबहुवचनसिद्धिः । नैकार्थ्यमिति । उद्धृतावयवमेदं समुदायोभिधेयो न तु तिरोहितावयवमेदं इत्यर्थः । बहुवचनप्रसङ्ग इति । एकैकेन युगप-



१३४ (चार्थे०) भाष्यप्रदीपोद्घोषितम् । [अ.२।पा.२।आ.२]

किमुच्यते बहुत्वाभावादिति । यदाह्वदानीमेवोक्तं प्लक्षोपि द्वार्थो  
न्यग्रोधोपि द्वार्थं इति । याभ्यामेवात्रैको द्वार्थस्त्याभ्यामेवापरोपि ।  
यद्येवमन्यवाचकेनान्यस्य वचनानुपपत्तिः । अन्यवाचकेन शब्देना-  
न्यस्यवचनं नोपपद्यते । अन्यवाचकेनान्यस्य वचनानुपपत्तिरिति चेत्  
प्लक्षस्य न्यग्रोधत्वात् न्यग्रोधस्य प्लक्षत्वात् स्वशब्देनाभिधानम् \* ।  
अन्यवाचकेनान्यस्य वचनानुपपत्तिरिति चेद् एवमुच्यते । तन्न ।  
किं कारणम् । प्लक्षस्य न्यग्रोधत्वात् न्यग्रोधस्य च प्लक्षत्वाच्च स्व-  
शब्देनाभिधानं भविष्यति । प्लक्षोपि न्यग्रोधः न्यग्रोधोपि प्लक्षः । क-  
थं पुनः प्लक्षोपि न्यग्रोधः न्यग्रोधोपि प्लक्षः स्यात् । यावता कारणा-  
द्द्रव्ये शब्दनिवेशः । कारणाद्द्रव्ये शब्दनिवेश इति चेतुल्यकारण-  
त्वात्सिद्धम् \* । कारणाद्द्रव्ये शब्दनिवेश इति चेद् एवमुच्यते ।  
तन्न । तुल्यकारणत्वात् सिद्धम् । तुल्यं हि कारणम् । यदि ता-  
वत्प्रक्षरतीति व्युत्पत्त्या प्लक्षः स्यात् न्यग्रोधेऽप्येतद्भवति । तथा यदि  
न्यग्रोहतीति न्यग्रोधः प्लक्षेऽप्येतद्भवति । दर्शनं वै हेतुः । न च न्य-  
ग्रोधे प्लक्षशब्दो दृश्यते । दर्शनं हेतुरिति चेतुल्यम् \* । दर्शनं हेतु-  
रिति चेतुल्यमेतद्भवति प्लक्षेऽपि न्यग्रोधशब्दो दृश्यते न्यग्रोधेऽपि प्लक्ष-  
शब्दः । तुल्यं हि कारणम् । नवै लोके एष संप्रत्ययो भवति । न हि

दनेकस्यार्थस्याभिधानात् । याभ्यामेवेति । नात्र चत्वारोऽर्थः किं तर्हि द्वावेवार्थावित्य-  
र्थः । अन्यवाचकेनेति । लौकिकात् प्रयोगात् शब्दानामर्थावधारणं तत्र यथा पटशब्दः  
घटार्थं न प्रत्याययति तथा प्लक्षन्यग्रोधशब्दौ परस्परार्थस्य प्रत्यायकौ न युक्तावि-  
त्यर्थः । प्लक्षेति । प्लक्षशब्दस्य न्यग्रोधार्थत्वान्न्यग्रोधशब्दस्य प्लक्षार्थाभिधायित्वात्स्वा-  
र्थस्यैवाभिधानेन नास्त्यर्थान्तराभिधायित्वं लोकप्रसिद्ध्या त्वर्थान्तराभिधायित्वमुच्यते ।  
वृत्तिविषये त्वेकैकस्य द्वावर्थाविति स्वार्थाविवेकौ भवतः । प्लक्षोपि न्यग्रोध इति । न्यग्रो-  
धशब्दवाच्य इत्यर्थः । एवं न्यग्रोधोऽपि प्लक्षशब्दवाच्य इत्यर्थः । कारणादिति । शब्दार्था-  
वसायहेतुर्लोकव्यवहारोत्र कारणशब्देन विवक्षितः । न च लोकव्यवहारे प्लक्षशब्दस्य न्य-  
ग्रोधाभिधायित्वं प्रतीतम् । इतरः शब्दप्रवृत्तिनिमित्तं शब्दप्रयोगस्य कारणमिति मत्वा-  
ह । कारणादिति । प्रक्षरणं विस्तारेणावस्थानम् । न्यग्रोहणमधःशाखामवस्थापनम् । इत-  
रः स्वाभिप्रायं प्रकाशयति । दर्शनमिति । लोकव्यवहार इत्यर्थः । प्लक्षेपीति । लोकव्य-  
वहारे प्लक्षन्यग्रोधौ दृश्येतामित्युभयोः क्रियान्वयाद् द्विवचनदर्शनाच्च । तुल्यं हीति । त-



सूत्रं आनीयतामित्युक्ते न्यग्रोध आनीयते । तद्विषयं च \* । तद्विषयं  
 चैतद् द्रष्टव्यं सूत्रस्य न्यग्रोधत्वम् । किं विषयम् । इन्द्रविषयम् । युक्तं  
 पुनर्यन्नियतविषया नाम शब्दाः स्युः । बाढं युक्तम् । अन्यथापि त-  
 द्विषयदर्शनात् \* । अन्यथापि हि नियतविषयाः शब्दा दृश्यन्ते ।  
 तद्यथा । समाने रक्ते वर्णे गोलीं हित इति भवति । अश्वः शोण इ-  
 ति । समाने च काले वर्णे गौः कृष्ण इति भवति । अश्वो हेम इ-  
 ति । समाने च शुक्ले वर्णे गौः श्वेत इति भवति । अश्वः क-  
 र्क इति । यदि तर्हि सूत्रोपि न्यग्रोधः न्यग्रोधोपि सूत्रः । एके-  
 नोक्तत्वादपरस्य प्रयोगोऽनुपपन्नः । एकेनोक्तत्वात्तस्यार्थस्यापरस्य प्र-  
 योगो नोपपद्यते । सूत्रेण न्यग्रोधस्य न्यग्रोधप्रयोगः । एकेनोक्तत्वा-  
 दपरस्य प्रयोगो नोपपन्न इति चेदनुक्तत्वात्सूत्रेण न्यग्रोधस्य न्यग्रोध-  
 प्रयोगः \* । एकेनोक्तत्वादपरस्य प्रयोगो नोपपन्न इति चेत् । तन्न ।  
 किं कारणम् । अनुक्तत्वात्सूत्रेण न्यग्रोधस्य न्यग्रोधप्रयोगः । अनुक्तः  
 सूत्रेण न्यग्रोधार्थ इति कृत्वा न्यग्रोधशब्दः प्रयुज्यते । कथमनुक्तः  
 यावता इदानीमेवोक्तं सूत्रोपि न्यग्रोधः न्यग्रोधोपि सूत्र इति ।  
 सहभूतावेतावन्योन्यस्यार्थमाहतुः । न पृथग्भूतौ । किं पुनः कारणं स-  
 हभूतावेतावन्योन्यस्यार्थमाहतुर्न पृथग्भूतौ । अभिधानं पुनः स्वाभा-  
 विकम् \* । स्वाभाविकमभिधानम् । अथ वेह कौ चित्प्राथम्यकल्पि  
 कौ सूत्रन्यग्रोधौ कौ चित्क्रियया वागुणेन वा प्लक्ष इवायं प्लक्षः

ल्लो लोकव्यवहार इत्यर्थः । तद्विषयं चेति । इन्द्रावयवानामिवानेकार्थाभिधायित्वं के-  
 वलानामित्यर्थः । युक्तं पुनरिति । किं युक्तमेतदित्यर्थः । बाढमिति । भिन्नरूपत्वाद्भिन्न-  
 शक्तित्वाच्च । अश्वः शोण इति । यथाश्वादयश्च शोणादयो न वर्तन्ते तथा विना इन्द्रात्-  
 सूत्रादयो न्याग्रोधादयो न भवन्तीत्यर्थः । यदि तर्हीति । ननु तद्विषयं चेत्युक्ते कोस्य  
 दोषस्यावसरः । एवं मन्यते । परस्परसन्निधानेन यदा द्वयोरपि सामर्थ्यमाहितं तदान्य-  
 तरविगमेपि सामर्थ्यहानाभावो यथावह्निसंपादितपाकजरूपादिसङ्गावो निहत्तेपि वह्नी ।  
 अनुक्त इति । न्यग्रोधशब्दप्रयोगमन्तरेणेत्यर्थः । उक्तं ह्येतत् । इन्द्रावयवानामिवानेकार्था-  
 मिधायित्वं न केवलानां यथा वह्निसंनिधावेव ताम्रं द्रवरूपं भवति न तु तद्विनिहत्तौ ।  
 सहभूताविति । भारोद्यन्तवत्परस्परशक्त्याविर्भावात् । प्राथम्यकल्पिकाविति । लोकव्यव-  
 हारे पदोच्चारणमात्रात्तदर्थं वसायान्मुखावित्यर्थः । कौ चिदिति । तत्सहचरितगुणक्रि-



१३६ (चार्थे०) भाष्यप्रदीपोद्घोषातितम् । [अ.२।पा.२।आ.२]

न्यग्रोध इवायं न्यग्रोध इति । तत्र प्लक्ष्मावित्युक्ते संदेहः स्यात् । कि-  
मिमां प्लक्ष्मावेव आहो स्विप्लक्ष्मन्यग्रोधाविति । तत्रासंदेहाय न्य-  
ग्रोधशब्दः प्रयुज्यते । सेयं युगपदधिकरणवचनतानाम दुःखा च दु-  
रूपपादा च । यच्चाप्यस्या निबन्धनमुक्तं द्यावा ह क्षामेति । तद-  
पि च्छान्दसम् । तत्र सुपां सुपो भवन्तीत्येव सिद्धम् । सत्रं च भिद्य-  
ते । यथान्यासमेवास्तु । ननु चोक्तं चार्थे द्वन्द्ववचने ऽसमासे ऽपि  
चार्थसंप्रत्ययादनिष्टप्रसङ्ग इति । नैष दोषः । इह चेद् द्वन्द्वद्वितीय-  
ता सिद्धम् । कथं पुनश्चेन नाम वृत्तिः स्यात् । शब्दो ह्येषः । शब्दे  
कार्यासंभवादर्थे कार्यं विज्ञास्यते । सोयमेवं सिद्धे सति यदर्थग्रहणं  
करोति तस्यैतत्प्रयोजनम् । एवं यथा विज्ञायेत । चेन कृतोर्थश्चार्थ इ-  
ति । कः पुनश्चेन कृतोर्थः । समुच्चयः अन्वाचय इतरेतरयोगः समा-  
हार इति । समुच्चये प्लक्ष्मश्चेत्युक्ते गम्यते एतद् न्यग्रोधश्चेति । तथा  
न्यग्रोधश्चेत्युक्ते गम्यते एतत्प्लक्ष्मश्चेति । अन्वाचये । प्लक्ष्मश्चेत्युक्ते ग-  
म्यते एतत् सापेक्षोयं प्रयुज्यते इति । इतरेतरयोगे प्लक्ष्मश्च न्यग्रोध-  
श्चेत्युक्ते गम्यते एतत् प्लक्ष्मोपि न्यग्रोधसहायो न्यग्रोधोपि प्लक्ष्मस-

यादर्शनात्तद्रूपारोपणाद् गौणावित्यर्थः । यथोक्तं यदि प्रचरतीत्यादि । संदेहः स्वादि-  
ति । उपक्रमे संदेहो गौणस्याप्यर्थस्य संभवमात्रेण । न तु मुख्यार्थसंभवे गौणस्य पराम-  
र्श एवास्ति तत्कुतः संदेहः । भाष्यकारः सूत्रन्यासं स्थापयितुमाह । सेयमिति । दुःखे-  
ति । प्रतीतावनुपारोहात् । दुरूपपादेति । प्रमाणाभावात् । वृक्षव्यवहाराद्धि शब्दार्थाव-  
सायो न च तत्र प्लक्ष्मशब्दस्य प्लक्ष्मन्यग्रोधाभिधायित्वं दृश्यते । न च गौणार्थत्वं प्लक्ष्मशब्द-  
स्य । न्यग्रोधशब्देनैव न्यग्रोधस्य प्रतिपादितत्वात् । न च प्लक्ष्मन्यग्रोधावित्युक्ते ऽर्थद्वयप्रती-  
तेरावृत्तिः यथा प्लक्ष्मन्यग्रोधीप्लक्ष्मन्यग्रोधाविति समासस्य चानेकार्थाभिधायित्वात्ततः पर-  
योर्द्विवचनबहुवचनयोरुपपत्तिरिति द्विवचनबहुवचनान्यथानुपपत्त्यापि नास्ति युगपद्वा-  
चिताप्रतिपत्तिः । लिङ्गदर्शनमपि निराकुर्वन्नाह । यच्चापीति । एकवचनस्य स्थाने द्विवचन-  
मित्यर्थः । चेन कृतोर्थ इति । अर्थशब्दस्य सन्निधानादुत्तरपदलोपी समास आश्रीयतइत्य-  
र्थः । ननु चेनार्थस्य कृतत्वमुत्पादनं न स्यात् प्रकाशनं वा । तत्रोत्पादनं तावन्नोपपद्यते ।  
न हि शब्दैरर्था उत्पाद्यन्ते । यथोक्तं नहि शब्दकृतेन नामर्थेन भवितव्यमिति । अथ प्र-  
काशनं तदा स एवातिप्रसङ्ग इति मत्वा पृच्छति । कः पुनरिति । समुच्चय इति । यदा  
परस्परनिरपेक्षाः प्रदार्थाः क्रियायां समुच्चियन्ते तदा समुच्चयश्चार्थो यथा गामश्वं पुरु-



हाय इति । प्लक्षश्च न्यग्रोधश्चेत्युक्ते समाहारे ऽपि क्रियते प्लक्षन्य-  
ग्रोधमिति । तत्रायमप्यर्थः । द्वन्द्वैकवद्भावो न पठितव्यो भवति । स-  
माहारैकत्वादेव सिद्धम् । एकादशद्वादशेति कोयं समासः । एकादीनां  
दशादिभिर्द्वन्द्वः । एकादीनां सह दशादिभिर्द्वन्द्वः समासः । एकादीनां  
दशादिभिर्द्वन्द्व इति चेद्द्विंशत्यादिषु वचनप्रसङ्गः \* । एकादीनां दशादि-  
भिर्द्वन्द्व इति चेद्द्विंशत्यादिषु वचनं प्राप्नोति । एकविंशतिः । द्वाविंशतिः ।  
सिद्धं त्वधिकान्ता संख्या संख्यया समानाधिकरणाधिकारे ऽधिकलोप-  
श्च । सिद्धमेतत् । कथम् । समानाधिकरणाधिकारे वक्तव्यम् । अधिका-  
न्ता संख्या संख्यया सह समस्यते ऽधिकशब्दस्य च लोपो भवतीति ।  
एकाधिकाविंशतिः एकविंशतिः द्वाधिका विंशतिः द्वाविंशतिः । य-  
दि समानाधिकरणः । स्वरो न सिध्यति । यद्धि तत्संख्यापूर्वपदं प्र-  
कृतिस्वरं भवतीति द्वन्द्व इत्येवं तत् । किंपुनः कारणद्वन्द्वइत्येवं तत् ।  
इह मा भूत् । शतसहस्रमिति । अस्तु तर्हि द्वन्द्वः । ननु चोक्तम् ।  
एकादीनां दशादिभिर्द्वन्द्व इति चेद्द्विंशत्यादिषु वचनप्रसङ्ग इति । नै-  
ष दोषः । सर्वो हि द्वन्द्वो विभाषैकवद्भवति । यदा तर्ह्येकवचनं तदा

षमित्यादौ । वाक्ये परस्परानपेक्षा गवाद्यो नयनक्रियया संबध्यन्ते । तत्र चेन कृतोर्थ  
इत्यवधारणमर्थग्रहणसामर्थ्यादाश्चीयते चेन्नैव यः प्रकाशितोर्थस्तत्र द्वन्द्वो गामश्चमित्यत्र  
तु विनाऽपि चेन समुच्चयावगमाच्चासौ चेन्नैव प्रकाशित इत्युच्यते । सामर्थ्यं त्वेकक्रिया-  
द्वारकं दध्योदनादिवत्स्यादिति नात्रासामर्थ्यं । तस्मात्परिहारो वाच्यः । प्लक्षश्चेत्युक्तइति ।  
न्यग्रोधोदृश्यतामित्युपक्रमस्य यदा प्लक्षश्चेत्युच्यते । तदा न्यग्रोधश्चेति गम्यते । यदा त्वेक-  
स्य प्राधान्यं तदा इतरस्य तदनुरोधेन क्रियासबन्धाद् भिन्नकक्षतया नास्तिपरस्परं सा  
मर्थ्यमिति अन्वाचये सभासाभावः । प्रधानाभिधायि पदं चार्थे न वर्तते ऽपि त्वप्रधान-  
मेवेति अनेकस्य पदस्य चार्थवृत्तित्वाभावाद् द्वन्द्वाभावः । इतरैतरयोगः परस्परानपेक्षाणा-  
मनेकस्मिन्नर्थे समन्वये सति भवतीति परस्परसहितता चशब्देनैव द्योत्यते इति तत्र स-  
मासो भवति । समाहारेपीति । तत्रापि परस्परसहिततावगमात् । द्वन्द्वैकवद्भाव इति ।  
युग्मपदधिकरणवचनतायां द्वन्द्वे तु वक्तव्यः स्याद् एकैकस्थानेकार्थत्वात् । न च विषयवि-  
भागात् ऽत्रैव वक्तव्यः प्रयोगदर्शनाद्विषयविभागस्य सिद्धत्वात् । दशादिभिरिति । आदि-  
शब्देन विंशत्यादयो गृह्यन्ते विंशत्याद्यर्थ एव चायं विचारो दशशब्देन तु द्वन्द्वेन क-  
श्चिद्दोषः । वचनमिति । द्विवचनं बहुवचनं चेत्यर्थः । सिद्धं त्विति । शाकपार्थिवादित्वा-  
त् । शतसहस्रमिति । षष्ठीसमासः । सर्वो हीति । तिथ्यपुनर्वसोरित्यत्र बहुवचनग्रहणेनै-



१३८ (उ० अ०) भाष्यप्रदीपोद्घोषितम् । [अ० २। पा० २। आ० २]

नपुंसकलिङ्गं प्राप्नोति । लिङ्गमशिष्यं लोकाश्रयत्वास्त्रिङ्गस्य । चार्थे ॥

उपसर्जनं पूर्वम् ॥ ३० ॥ किमर्थं मिदमुच्यते । उपसर्जनस्य पूर्ववचनं परप्रयोगनिवृत्त्यर्थम् \* । उपसर्जनस्य पूर्ववचनं क्रियते । परप्रयोगो मा भूदिति । न वानिष्टादर्शनात् \* । न वा एतत्प्रयोजनमस्ति । किं कारणम् । अनिष्टा दर्शनात् । न हि किं चिदनिष्टं दृश्यते । न हि कश्चिद्राजपुरुष इति प्रयोक्तव्ये पुरुषराज इति प्रयुङ्क्ते । यदि चानिष्टं प्रसज्येत ततो यत्नाहं स्यात् । अथ यत्र द्वे षष्ठान्ते भवतः कस्मात्तत्र प्रधानस्य पूर्वनिपातो न भवति । राज्ञः पुरुषस्य राजपुरुषस्येति । षष्ठान्तयोः समासे ऽर्थाभिेदात् प्रधानस्यापूर्वनिपातः षष्ठान्तयोः समासे अर्थाभिेदात् प्रधानस्य पूर्वनिपातो न भविष्यति । एवं न चेदमकृतं भवति उपसर्जनं पूर्वमिति । अर्थश्चाभिन्न इति कृत्वा प्रधानस्य पूर्वनिपातो न भविष्यति । उपसर्जनम् ॥

अल्पाक्षरम् ॥ ३४ ॥ किमयं तन्त्रान्तरनिर्देशः आहो स्विदतन्त्रम् । किं चातः । यदि तन्त्रं द्वयोर्नियमः । बहुष्वनियमः । तत्र को दोषः । शङ्खदुन्दुभिर्वीणानामिति न सिध्यति । दुन्दुभिश्चन्दस्यापि

तज्ज्ञापितम् । लिङ्गमशिष्यमिति । वाक्यवत्समासे सनपुंसकमिति पदाकर्तव्यमित्यर्थः ॥

उपसर्जनम् । परप्रयोगनिवृत्त्यर्थमिति । वाक्यवत्समासे पदानामनियते प्रयोगे प्राप्ते नियमार्थमेतदित्यर्थः । न वेति । नित्येषु शब्देषु प्रयोगसंकरे स्थिते गाव्यादिप्रयोगनिवारणायैदं शास्त्रम् । इह तु विपर्ययप्रयोगो नैव दृश्यत इति किं तन्निवृत्त्यर्थं न यत्नेनेत्यर्थः । इदानीमारब्धे सूत्रे दोषमुद्गावयति । अथ यचेति । राज्ञः पुरुषस्येति । द्वयोरपि षष्ठीति समासशास्त्रे प्रथमानिर्दिष्टत्वादुपसर्जनत्वात् पूर्वनिपातानियमप्रसङ्गः । अर्थाभिेदादिति । उपसर्जनसंज्ञान्वर्थत्वादप्रधानस्यैव भवति पुरुषश्चात्र राजापेक्षया प्रधानमेवेति पुरुषार्थो न भिद्यते राजापेक्षया न व्यतिरिच्यत इत्यर्थः । न चेदमिति । अबुधश्चान्तिनिराकरणायाश्चितमेवेत्यर्थः ॥

अल्पाक्षरम् । किमयमिति । किं तरवर्थः प्रकर्ष आश्रीयते । अथ स्वार्थे अत एव निपातनात्तरः कृत इति प्रश्नः । द्वयोरिति । श्लक्ष्ण्यशोधवित्यादावेव स्यात् न्यग्रोधशब्दस्याल्पाक्षत्वात् तदपेक्षया श्लक्ष्ण्यशब्दस्याल्पाक्षरत्वात् । बहुषु तु सन्निहितेषु द्विवचनोपपदत्वाभावात्तरपोनुत्पत्तिरिति तत्रानियमप्रसङ्गः । ततश्च शङ्खदुन्दुभिर्वीणानामित्यत्र दुन्दुभिश्चन्दस्यापि कदाचित् पूर्वनिपातः स्यात् । अतन्त्रे तरपि दुन्दुभिश्चन्द्यापेक्षया



पूर्वनिपातः प्राप्नोति । अथातन्त्रं मृदङ्गशङ्खतूणवाः पृथङ् नदन्ति सं-  
सदि प्रासादे धनपतिरामकेशवानामित्येतन्न सिध्यति । यथेच्छसि  
तथाऽस्तु । अस्तु तावत्तन्त्रम् । ननु चोक्तं द्वयोर्नियमो बहुष्वनियम  
इति । तत्रशङ्खदुन्दुभिवीणानामिति न सिध्यति । दुन्दुभिश्च शब्दस्या-  
ऽपि पूर्वनिपातः प्राप्नोतीति नैष दोषः । यदेतदल्पाच्तरमिति तद-  
ल्पाजिति वक्ष्यामीति । अथ वा पुनरस्त्वतन्त्रम् । ननु चोक्तम् ।  
मृदङ्गशङ्खतूणवाः पृथङ् नदन्ति संसदि प्रासादे धनपतिरामकेशवाना-  
मित्येतन्न सिध्यतीति । अतन्त्रे तरनिर्देशे शङ्खतूणवयोर्मृदङ्गेन स-  
मासः \* । अतन्त्रे तरनिर्देशे शङ्खतूणवयोर्मृदङ्गेन सह समासः क-  
रिष्यते । शङ्खश्च तूणवश्च शङ्खतूणवौ । शङ्खतूणवौ च मृदङ्गश्च मृदङ्गश-  
ङ्खतूणवाः । रामश्च केशवश्च रामकेशवौ । रामकेशवौ च धनपतिश्च  
धनपतिरामकेशवाः धनपतिरामकेशवानामिति । अथ यत्र बहुनां  
पूर्वनिपातप्रसङ्गः किं तत्रैकस्य नियमो भवति । आहो खिदविशेषे-  
ण । अनेकस्यप्राप्तावेकस्य नियमोऽनियमः शेषेषु \* । अनेकप्राप्ता-  
वेकस्य नियमो भवति शेषेष्वनियमः । पटुमृदुशुक्ताः । पटुशुक्तमृद-  
व इति । ऋतुनक्षत्राणामानुपूर्व्येण समानाक्षराणाम् \* । ऋतुनक्ष-  
त्राणामानुपूर्व्येण समानाक्षराणां पूर्वनिपातो वक्तव्यः । शिशिरवस-  
न्तावुदगयनस्थौ । कृत्तिकारोहिण्यः । अभ्यर्हितं च \* । अभ्यर्हितं

स्त्वसङ्गावाच्छङ्खवीणाशब्दयोरन्यतरस्य पूर्वनिपातो भवति न दुन्दुभिश्च इति दोषा-  
भावः । मृदङ्गशङ्खतूणवा इति । शङ्खशब्दस्याल्पाच्त्वात्पूर्वनिपातः प्राप्नोति । तन्त्रे तु  
तरपि पूर्वोक्तेन न्यायेन बहुष्वनियमादेतद्रूपं सिध्यति । यदेतदिति । तन्त्रे दोषप्रसङ्गात्  
प्रयोजनाभावाच्च तरनिर्देशो न कर्तव्य इत्यर्थः । अतन्त्रे तु तस्मिंस्तस्य स्वार्थिकत्वज्ञा-  
पनमेव तरनिर्देशस्य प्रयोजनम् । शङ्खतूणवाविति । नियतद्रव्यविवक्षायां जातिपरत्वा-  
भावादेकवङ्गावाभावः । तूर्याङ्गाणामित्यपि न भवति । शङ्खस्यातूर्याङ्गत्वादित्येके । तूर्य-  
शिल्योपजीविन एव तूर्याङ्गत्वेन गृह्यन्ते । तेषां हि मुख्यं तूर्याङ्गत्वमित्यपरे । अथ यत्रे-  
ति । यदि जातिपदार्थपक्ष आश्रीयते तदा लक्षणाऽऽवृत्त्यभावादेकस्यैव नियमे सति शे-  
षाणामनियमेन भाव्यम् । अथ व्यक्तिपक्षस्तदा पुनःपुनर्लक्षणप्रवर्तनात् सर्वेषां नियमेन  
भाव्यमिति मत्वा पृच्छति । उत्तरं तु लक्ष्यदर्शनवशाज्जातिपक्षाश्रयेण । उदगयनस्यावि-



१४० (सप्तमी०) भाष्यप्रदीपोद्द्योतितम् । [अ.२।पा.२।आ.२]

च पूर्वं निपततीति वक्तव्यम् । मातापितरौ । अङ्गामेधे । लघ्वक्षरम् \* ।  
उघ्वक्षरं पूर्वं निपततीति वक्तव्यम् । कुशकाशम् । शरचापम् । अपर  
आह । सर्वत एवाभ्यर्हितं पूर्वं निपततीति वक्तव्यम् । लघ्वक्षरादपी-  
ति । दीक्षातपसी अङ्गातपसी । वर्णानामानुपूर्व्येण \* । वर्णानामानु-  
पूर्व्येण पूर्वनिपातो भवतीति वक्तव्यम् । ब्राह्मणक्षत्रियविद्वद्भ्याः ।  
भ्रातुश्च ज्यायसः \* । भ्रातुश्च ज्यायसः पूर्वनिपातो भवतीति वक्त-  
व्यम् । युधिष्ठिरार्जुनौ । संख्याया अल्पीयसः \* । संख्याया अल्पी-  
यसः पूर्वनिपातो भवतीति वक्तव्यम् । एकादशद्वादश । धर्मादिषूभ-  
यम् \* । धर्मादिषूभयं पूर्वं निपततीति वक्तव्यम् । धर्मार्थौ अर्थध-  
र्मौ कामार्थौ अर्थकामौ गुणवृद्धौ वृद्धिगुणौ । आद्यन्तौ अन्तादौ ।  
अल्पाक्षरम् ॥

सप्तमीविशेषणे बहुव्रीहौ ॥ ३५ ॥ बहुव्रीहौ सर्वनामसंख्ययोरु-  
पसंख्यानम् \* । बहुव्रीहौ सर्वनामसंख्ययोरुपसंख्यानं कर्तव्यम् । वि-  
श्वदेवः विश्वयशाः द्विपुत्रः द्विभार्यः । अथ यत्र संख्यासर्वनाम्नोरिव ब-  
हुव्रीहिः कस्य तत्र पूर्वनिपातेन भवितव्यम् । परत्वात्संख्यायाः ।  
हान्याय चान्याय । वा प्रियस्य \* । वाप्रियस्य पूर्वनिपातो भवतीति  
वक्तव्यम् । प्रियगुडः गुडप्रियः । सप्तम्याः पूर्वनिपाते गङ्गादिभ्यः पर-  
वचनम् \* । सप्तम्याः पूर्वनिपाते गङ्गादिभ्यः परा सप्तमी भवतीति  
वक्तव्यम् । गडुकण्ठः गडुशिराः । सप्तमीवि ॥

ति । उत्तरायणस्थौ । लौकिकप्रयोगप्रदर्शनपरमिदम् । मातापितराविति । गर्भधारणा-  
दिना पित्रपेक्षया माताभ्यर्हिता । अङ्गामेधे इति । सत्यां अङ्गायामर्थक्रियाकारिणी मे-  
धेति अङ्गाया अभ्यर्हितत्वम् । लघ्वक्षरादपीति । पूर्वविप्रतिषेधेन । दीक्षातपसी इति ।  
दीक्षार्थतपश्चरणमिति दीक्षाया अभ्यर्हितत्वं स्वरूपेण वा । वर्णानामिति । वेददर्शनाश्रय-  
णोत्पत्तिक्रमेण वर्णानामानुपूर्व्यम् । अल्पीयस इति । अर्थस्य वाचिकाया इति शेषः ।  
एतच्च द्वन्द्वाद्विषयमित्याहुः । द्वैकयोरिति तु सौत्रो निर्देशः ।

सप्तमी । विश्वदेव इति । यदा विश्वस्य विशेष्यत्वं तदेदमुदाहरणम् । विशेषणत्वे तु  
सूत्रेणैव सिद्धः पूर्वनिपातः । द्विपुत्र इति । दिक्प्रदर्शनमेतद् अत्र हि विशेषणत्वादेव  
सिद्धः संख्यायाः पूर्वनिपातस्तस्मात्प्रदर्शित इत्याद्युदाहरणम् । परत्वात् संख्याया इति ।  
शब्दपरविप्रतिषेधात् । एवमर्थमेव च संख्यासर्वनाम्नोरिति न कृतम् ।



निष्ठा ॥ ६६ ॥ निष्ठायाः पूर्वनिपाते जातिकालमुखादिभ्यः परवचनम् \* । निष्ठायाः पूर्वनिपाते जातिकालमुखादिभ्यः परा निष्ठा भवतीति वक्तव्यम् । शार्ङ्गजग्धी । पलाण्डुभक्षिती । मासजाता । संवत्सरजाता । सुखजाता । दुःखजाता । न वोत्तरपदस्यान्तोदात्तवचनं ज्ञापकं परभावस्य \* । न वा वक्तव्यम् । किं कारणम् । उत्तरपदस्यान्तोदात्तवचनं ज्ञापकं परभावस्य । यदयं जातिकालमुखादिभ्यः परस्या निष्ठाया उत्तरपदस्यान्तोदात्तत्वं शास्ति तज्ज्ञापयत्याचार्यः परात्र निष्ठा भवतीति । प्रतिषेधे तु पूर्वनिपातप्रसङ्गस्तस्माद्राजदन्तादिषु पाठः । प्रतिषेधे तु पूर्वनिपातः प्राप्नोति अकृतमितप्रतिपन्ना इति । तस्माद्राजदन्तादिषु पाठः कर्तव्यः । न वा कर्तव्यः । अत्रापि प्रतिषेधवचनं ज्ञापकं परा निष्ठाभवतीति । प्रहरणार्थेभ्यश्च \* । प्रहरणार्थेभ्यश्च परे निष्ठा सप्तम्यौ भवत इति वक्तव्यम् । अस्युद्यतः सुसलोद्यतः असिपाणिः दण्डपाणिः । इन्द्वे घ्यजाद्यदन्तं विप्रतिषेधेन \* । इन्द्वे घीत्यस्मादजाद्यदन्तमिति एतद्वति विप्रतिषेधेन । इन्द्वे घीत्यस्यावकाशः । पटुगुप्तौ । अजाद्यदन्तमित्यस्यावकाशः । उष्ट्रखरौ । इहोभयं प्राप्नोति । इन्द्राग्नी । अजाद्यदन्तमित्येतद् भवति विप्रतिषेधेन । उभाभ्यामल्पाच्तरम् \* । उभाभ्यामल्पाच्तरमित्येतद्वति विप्रतिषेधेन । इन्द्वे घीत्यस्यावकाशः । पटुगुप्तौ । अल्पाच्तरमित्यस्यावकाशः । वाग्दृषदौ । इहोभयं प्राप्नोति वागग्नी । अल्पाच्तरमित्येतद्वति विप्रतिषेधेन । अजाद्यदन्तमित्यस्यावकाशः । उष्ट्रखरौ । अल्पाच्तरमित्यस्यावकाशः । वाग्दृषदौ । इहोभयं प्राप्नोति वागिन्द्रौ । अल्पाच्तरमित्येतद्वति विप्रतिषेधेन ॥

कडाराः कर्मधारये ॥ ३८ ॥ कडारादय इति वक्तव्यम् । इहापि यथा स्यात् । गडुलशाण्डिल्यः शाण्डिल्यगडुलः । खण्डवात्स्या । वात्स्यखण्डः । तत्तर्हि वक्तव्यम् । न वक्तव्यम् । बहुवचननिर्देशात्

निष्ठा । प्रतिषेधे त्विति । अकृतमितप्रतिपन्ना इति कृतादीनामन्तोदात्तत्वप्रतिषेधादन्तोदात्तविधानाज् ज्ञापितः परनिपातोपि न स्यादित्यर्थः । नवेति । उत्तरपदान्तोदात्तत्वे प्रसक्तौ प्रतिषेधः क्रियते । यदि च परनिपातस्ततस्तत्प्रसङ्गो नान्यथा ॥

कडाराः । बहुवचननिर्देशादिति । कडारशब्दस्यैकत्वादेकवचने कर्तव्ये साहचर्यादा-



१४२ (अनभि०) भाष्यप्रदीपोद्घोषितम् । [अ. २। पा. ३। आ. १]

कडारादय इति विज्ञास्यते ॥

इति श्रीभगवत्पतञ्जलिविरचिते महाभाष्ये द्वितीयस्याध्यायस्य  
द्वितीये पादे द्वितीयमाह्निकम् ॥ पादश्च समाप्तः ॥

अनभिहिते ॥ १ ॥ अनभिहित इत्युच्यते । किमिदमनभिहितं  
नाम । उक्तं निर्दिष्टमभिहितमित्यनर्थान्तरम् । यावद्ब्रूयादनुक्तेऽ-  
निर्दिष्टइति तावदनभिहितइति । अनभिहितवचनमनर्थकमन्यत्रा-  
पि विहितस्याभावादभिहिते \* । अनभिहितवचनमनर्थकम् । किं  
कारणम् । अन्यत्रापि विहितस्याभावादभिहिते । अन्यत्राप्यभिहिते  
विहितं न भवति । कान्यत्र । चित्रगुः । शबलगुः । बहुव्रीहिणोक्त-  
त्वान्मत्वर्थस्य मत्वर्थीयो न भवति । गर्गाः । वत्साः । विदाः । उर्वाः ।  
यजज्ज्यामुक्तत्वादपत्यार्थस्य न्यायोत्पत्तिर्न भवति । सप्तपर्णोऽष्टापद

रोपितकडाररूपगडुलादिशब्दगतबहुत्वापेक्षो बहुवचननिर्देशो यथा छत्रिणो यान्तीति ॥

इत्युपाध्यायजैयटपुत्रकैयटकृते महाभाष्यप्रदीपे द्वितीयस्याध्यायस्य  
द्वितीये पादे द्वितीयमाह्निकम् ॥ द्वितीयपादः समाप्तः ॥

अनभिहिते । प्रत्याख्यानवादी स्ववाचनभिहितशब्दार्थमारब्धवादिनं संजल्पयितुं  
पृच्छति । किमिदमिति । अभिपूर्वस्तावद्वातिबन्धनोच्चारणप्रतिपादनेषु वर्तते । अश्वा-  
भिधानीमादत्त इत्यत्र बन्धनवृत्तिः । अभिहितः श्लोक इत्युच्चारणवृत्तिः । अभिहितोर्थ  
इति प्रतिपादनवृत्तिः । हिनोतेरपि गतिवृद्धार्थस्याभिहितमिति भवति तत्र वक्ष्यमाणा-  
नां कर्मादोनामर्थानां बन्धनाद्यर्थचतुष्टयासंभवात् प्रतिपादनवचन एवाभिहितशब्द  
आश्रयणीयस्ततः प्रयोजनाभावादनर्थकं सूत्रमिति भावः । पूर्वोक्तेनाभिप्रायेणाह । उक्त-  
मिति । प्रतिपादितमित्यर्थः । यथा उक्तार्थानामप्रयोग इति । यावद्ब्रूयादिति । याव-  
त्तावच्छब्दो निपातावभिन्नार्थत्वं प्रतिपादयतः । अनभिहितवचनमिति । अर्थप्रत्याय-  
नायलोके शब्दः प्रयुज्यते स चार्थो यदा शब्दान्तरेण प्रतिपादितो भवति तदा प्रयोज-  
नाभावाच्छब्दान्तरस्य प्रयोगेण न भाव्यम् । अक्षिनिकोचादिभिरप्यवगतैर्शब्दो न प्र-  
युज्यते किं पुनः शब्दान्तरप्रतिपादितैर् । यजज्ज्यामिति । यजन्ते नाजन्ते न चेत्यर्थः ।  
यजज्जोस्तु लुप्तत्वादर्थभिधानं न संभवति । न्यायोत्पत्तिरिति । उत्सर्गः पूर्वाचार्यप्रसि-  
द्धा न्याय्य उच्यते । बहुवचनोदाहरणम् । गार्ग्यो गार्ग्यावित्यत्र यजैव परदेशस्यावष्टम्ब-  
त्वादेव उत्पत्त्यभावात् । बहुवचने तु यजज्जोस्तु लुप्तादिरोधकाभावादुक्तार्थाश्रयेणैवाणो-  
त्पत्तिः प्रतिपाद्या । सप्तपर्ण इति । वीष्पायां विषये द्विवचनमुच्यते । अस्ति चेह वी-



इति । समासेनोक्तत्वाद्दीप्साया द्विवचनं न भवतीति । यत्तावदुच्यते  
चित्रगुः शबलगुरिति । बहुव्रीहिणोक्तत्वान्मत्वर्थस्य मत्वर्थीयो न भ-  
वतीति । अस्ति सामानाधिकरण्ये मतुब्बिधीयते । न चात्रास्तिना  
सामानाधिकरण्यम् । यदप्युच्यते गर्गा वत्सा विदा उवा इति । य-  
जुष्यामुक्तत्वादपत्यार्थस्य न्याय्योत्पत्तिर्न भवतीति । समर्थानां प्रथ-  
माद्वेति वर्तते । न चैतत्समर्थानांप्रथमम् । किं तर्हि । द्वितीयम-  
र्थमुपसंक्रान्तम् । यदप्युच्यते सप्तपर्णीऽष्टापद इति । समासेनोक्त-  
त्वाद् वीप्सायां द्विवचनं न भवतीति । यदत्र वीप्सायुक्तं नादः प्रयु-  
ज्यते । किं पुनस्तत् । पर्वणि पर्वणि सप्तपर्णान्यस्य । पङ्क्तौ पङ्क्ता-  
वष्टौ पदानीति । अम्बहुजकक्षु तर्हि । अम् । भिनत्ति छिनत्ति । अ-  
मोक्तत्वात्कर्तृत्वस्य कर्तरि शब् न भवति । बहुच् । बहुकृतं बहुभिन्न-  
मिति । बहुचोक्तत्वाद्दीपदसमाप्तेः कल्पबादयो न भवन्ति । अकच् ।  
उच्चकैः नीचकैरिति । अकचोक्तत्वात्कुत्सादीनां कादयो न भवन्ति ।  
ननु च अम् बहुजकचोपवादास्ते अपवादत्वाद्बाधका भविष्यन्ति ।  
अम्बहुजकक्षु नानादेशत्वादुत्सर्गाप्रतिषेधः \* । समानदेशैरपवादै-  
रुत्सर्गाणां बाधनं भवति । नानादेशत्वान्न प्राप्नोति । किं पुनरिहा-

स्या सप्त सप्तपर्णान्यस्येति । समासेन तु शब्दशक्तिस्त्राभाव्याद्दीप्साया गमितत्वाद् द्विवच-  
नाभावः । आरम्भवादी दृष्टान्तोऽन्यथा साध्यसिद्धिं प्रतिपादयितुमाह । यत्तावदिति ।  
न चात्रास्तिनेति । वर्तिपदयोरन्यपदार्थ उपसंक्रान्तत्वादुत्सर्गस्य तत्रैवान्तर्भूतत्वात्  
स्वार्थस्य संसृष्टत्वादस्ति सामानाधिकरण्याभावः । यदा त्वन्यपदार्थेन तद्वत्ताप्रतिपिपा-  
दयिषिता तदा चित्रगुमानिति भवत्येव । न चैतदिति । समर्थानां प्रथमादित्यधिका-  
रादपत्यवद्वाचिनः षष्ठ्यन्तात् प्रत्ययेन भाव्यं न त्वपत्यवाचिनः । यजुषीस्तु बुकि कृते  
प्रकृतिरेवापत्यार्थाभिधायिनीति अण न भवतीत्यर्थः । यदत्रेति । वीप्सप्रमानार्थाभि-  
धायिनः पदस्य द्विवचनं विधीयते पर्वार्थस्य वीप्सायोगो न चात्र पर्वशब्दस्य प्रयोगः ।  
अमोक्तत्वादिति । भावकर्मकर्तारो विकरणार्था इति पूर्वाचार्यदर्शनमाश्रित्यैवमुक्तम् । अ-  
त्राप्यन्यथासिद्धिमाह । नन्विति । तत्तद्वोक्तत्वस्य दृष्टान्ताभावादहेतुत्वम् । नानादेशत्वा-  
दिति । विरोधो बाधकारणं न विशेषविधानमेव । वार्तिककारस्य चेदं दर्शनम् । भाष्य-  
कारस्तु विरोधाभावेऽपि विशेषविधानमात्रेणैव बाधकत्वमन्यत्रावोचत् । तद्वदानश्च दधि-  
दानस्य विरोधाभावेऽपि लोके बाधकं दृश्यते । तदेवं अमादिदृष्टान्तावष्टम्भे न हेतुत्वमुक्तत्वस्य  
व्यवस्थापितम् । इदानीमारम्भवादी पचान्तरमाश्रयिष्यामीति पृच्छति । किं पुनरिति ।



१४४ (अनभि०) भाष्यप्रदीपोद्द्योतितम् । [अ.२।पा.३।आ.१]

कर्तव्योनभिहिताधिकारः क्रियते । आहो खिदन्त्र कर्तव्यो न क्रियते ।  
इहाकर्तव्यः क्रियते । एष एव हि न्याय्यः पक्षः यदभिहिते विहितं  
न स्यात् । अनभिहितस्तु विभक्त्यर्थस्तस्मादनभिहितवचनम् \* ।  
कः पुनर्विभक्त्यर्थः । एकत्वादयो विभक्त्यर्थाः तेष्वनभिहितेषु कर्माद-  
योभिहिता विभक्तीनामुत्पत्तौ निमित्तत्वाय मा भून्निति तस्मादन-  
भिहितवचनम् । तस्मादनभिहिताधिकारः क्रियते । अवश्यं चैतदेवं  
विज्ञेयमेकत्वादयो विभक्त्यर्था इति । अभिहिते हि प्रथमाभावः\* । यो हि  
मन्यते कर्मादयो विभक्त्यर्थाः तेष्वनभिहितेषु समर्थ्यान्मे विभक्तीना-  
मुत्पत्तिर्न भविष्यतीति प्रथमा तस्य न प्राप्नोति । क । वृक्षः प्लक्षः । किं  
कारणम् । प्रातिपदिकेनोक्तः प्रातिपदिकार्थ इति । न क्वचित्प्राति-

आहोखिदन्त्रेति । अपूपौ ह्यवित्यभिहितेपि प्रत्ययेन द्वित्वे द्विशब्दस्य प्रयोगदर्श-  
नात् अमादिभिरभिहिते श्वादिनिवृत्त्यर्थः कर्तव्यः सन्न क्रियतइत्यर्थः । प्रत्याख्यान-  
वाद्याह । इहाकर्तव्य इति । अपूपौ ह्यवित्यादौ तु गतार्थस्यापि द्विशब्दस्य लोके प्र-  
योगो दृश्यते । अन्यस्य तु गतार्थस्य प्रयोगाभावः प्रयोजनाभावादेव सिद्धः । इदानीमे-  
कत्वादीनां विभक्त्यर्थत्वमाश्रित्य सूत्रं समर्थयितुमाह । अनभिहितस्त्विति । कर्मणि  
द्वितीयेत्यादेर्बहुषु बहुवचनमित्यादिनैकवाक्यता । तत्र पदैकत्वादीनि विशेषणानि क-  
र्मादीनि विशेष्याणि एकस्य यत्कर्म तत्र द्वितीयैकवचनमिति तदा कर्म द्वितीयार्थः संप-  
पद्यते । तच्च यदा कदादिभिरभिहितं भवति तदा गतार्थत्वाद् द्वितीयायाः प्राप्तिरेव  
नास्तीति नार्थोनभिहिताधिकारेण । यदा तु कर्मादीनां विशेषणत्वमेकत्वादीनां  
विशेष्यत्वं कर्मणो यदेकत्वादि तत्र द्वितीयेति तदैकत्वादयो विभक्त्यर्थाः संपद्यन्ते  
वे चाभिहितेष्वपि कदादिभिः कर्मादिष्वनभिहिता इति तदभिधानाय द्वितीयादीनां प्र-  
सङ्गे तन्निवारणाय कर्तव्योनभिहिताधिकारः । कर्मणि द्वितीयेत्यादौ कर्मादीनां श्रुतत्वा-  
त्तेषामेव विभक्त्यर्थत्वेन भाव्यमिति मत्वा पृच्छति । कः पुनरिति । एकत्वादय इति । क-  
र्मणि द्वितीयेत्यादिसप्तमीनिर्देश एकत्वाद्यपेक्षः कर्मणि यदेकत्वादि तत्र द्वितीयेति न  
त्वभिधेयप्रतिपादनाय । निमित्तत्वायेति । कर्माद्याश्रितानामेकत्वादीनामपि विभक्त्य-  
र्थत्वे पारंपर्येण कर्मादीनां निमित्तभावोऽस्त्येवेत्यभिप्रायेणैतदुक्तम् । अभिहितइति ।  
यदा वक्ष्यमाणानां कर्मादीनां विभक्त्यर्थत्वं तदा प्रातिपदिकार्थेनापि प्रथमार्थ-  
न भाव्यं तस्य च प्रातिपदिकेनैवोक्तत्वाद् वृक्ष इत्यादौ प्रथमा न प्राप्नोति । एकत्वादीनां  
विभक्त्यर्थत्वे तदभिधानाय प्रथमा प्रवर्ततएवेति दोषाभावः । प्रत्याख्यानवाद्याह । न क-  
चिदिति । वचनसामर्थ्यात् प्रातिपदिकेनोक्तेपि तदर्थे प्रथमा भविष्यति । द्वितीयादयस्त्व



पदिकेनानुक्तः प्रातिपदिकार्थः । उच्यते च प्रथमा सा वचनाद्भविष्यति । तवैव तु खल्वेव दोषः । यस्य ते एकत्वादयो विभक्त्यार्थाः अभिहिते प्रथमाभाव इति प्रथमा ते न प्राप्नोति । क्व । पचत्योदनं देवदत्त इति । किं कारणम् । तिङोक्ता एकत्वादय इति । अनभिहिताधिकारं च त्वं करोषि परिगणनं च । न क्वचित्तिङा एकत्वादीनामनभिधानम् । उच्यते च प्रथमा सा वचनाद्भविष्यति । ननु चेहानभिधानं वृद्धः प्लक्षः इति । अत्राप्यभिधानमस्ति । कथम् । वक्ष्यते तद् अस्ति भवन्तीपरः प्रथमपुरुषोऽप्रयुज्यमानोऽप्यस्तीति । वृद्धः प्लक्षः । अस्तीति गम्यते । तवैव तु खल्वेव दोषः । यस्य ते कर्मादयो विभक्त्यार्थाः अभिहिते प्रथमाभाव इति । प्रथमा ते प्राप्नोति । क्व । कटं करोति भीष्ममुदारं शोभनं दर्शनीयमिति । कटशब्दादुत्पद्यमानया द्वितीययाभिहितं कर्मेति कृत्वा भीष्मादिभ्यो द्वितीया न प्राप्नोति । का तर्हि प्राप्नोति । प्रथमा । तद्यथा । कृतः कटो भीष्म उदारः शोभनो दर्शनीय इति । करोतेरुत्पद्यमानेन क्तेनाभिहितं कर्मेति कृत्वा भीष्मादिभ्यो द्वितीया न भवति । का तर्हि । प्रथमा भवति । नैष दोषः । नहि समानभिहिताधिकारोऽस्ति । नापि परिगणनम् । सामर्थ्यान्मे विभक्तीनामुत्पत्तिर्भविष्यति । अस्ति च सामर्थ्यम् । किम् । कर्मविशेषो वक्तव्यः । अथ वा कटोऽपि कर्म भीष्मादयोऽपि । तत्र क-

नभिहिते कर्मादौ सावकाशत्वादभिहिते न भविष्यन्ति । तिङोक्ता इति । अनभिहितैकत्वाद्यभिधानाय तव विभक्तिविधानम् । पचतीति च कर्तुरेकत्वं तिङाभिहितमिति प्रथमा न स्यादित्यर्थः । परिगणनं चेति । तिङ्कृतञ्जितसमासैरित्येतत् । अत्र च तिङास्थेकत्वस्याभिधानमिति प्रथमाया अप्रसङ्गः । आरम्भवाद्याह । न क्व चिदिति । सर्वत्र च पदमपेक्षितक्रियापदमेव प्रयुज्यते । उच्यते चेति । प्रातिपदिकार्थसूत्रेणेत्यर्थः । भवन्तीपर इति । लट्पर इत्यर्थः । ततश्च वृद्ध इत्यत्रापि तिङैकत्वस्याभिधानादनवकाशत्वात् तिङाभिहितेऽप्येकत्वादी प्रथमा भवति । एवमारम्भवादी स्वपक्षे दोषं परिहृत्य परपक्षे तमुद्भावयति । तवैवेति । भीष्ममिति । भीष्मादिविशेषविशिष्टस्य कटस्य करोति क्रियेऽस्मिततमत्वात्कर्मत्वं तच्च कटशब्दादुत्पन्नया द्वितीययाभिहितमिति भीष्मादिभ्यो द्वितीयाया अप्रसङ्गात् प्रथमा प्राप्नोति । आरम्भवादिनस्तु परिगणनात् कटशब्दादुत्पन्नया द्वितीययाभिहितेऽपि कर्मणि भीष्मादिभ्यो द्वितीया सिध्यतीति न दोषः । कर्मविशेष इति । भी-



मणीत्येव सिद्धम् । अथ वा कट एव कर्म तत्सामानाधिकरण्याङ्गी-  
ष्मादिभ्यो द्वितीया भविष्यति । अस्ति खल्वपि विशेषः । कटं क-  
रोति भीष्ममुदारं दर्शनीयं शोभनमिति च । कृतः कटः भीष्म उ-  
दारः शोभनो दर्शनीय इति च । करोतेरुत्पद्यमानः क्तः अनवयवेन  
सर्वं कर्माभिधत्ते । कटशब्दात्पुनरुत्पद्यमानया द्वितीयया यत् कटस्थं  
कर्म तत् शक्यमभिधातुं न कर्मविशेषः । तवैव तु खल्वेष दोषः । य-  
स्य ते एकत्वादयो विभक्त्यर्था अभिहिते प्रथमाऽभाव इति । प्रथमा  
तेन प्राप्नोति । क्व । एको द्वौ बहव इति । किं कारणम् । प्राति-  
पदिकेनोक्ता एकत्वादय इति । कर्मादिष्वपि वै विभक्त्यर्थेषु अवश्य-  
मेकत्वादयो निमित्तत्वेनोपादेयाः । कर्मण एकत्वे कर्मणो द्वित्वे क-

ष्मादियुक्तकटसंबन्धि कर्मत्वं प्रतिपाद्यम् । तत्र च यथा कटशब्देन भीष्मत्वादीनामनभि-  
धानात्तदभिधानाय भीष्मादिशब्दप्रयोगः तथा द्वितीयापि तेभ्यो भविष्यति । न ह्यन्यथा  
तद्विशिष्टत्वं कटस्य प्रत्याययितुं शक्यते । अथ वेति । यद्यत्करोतिक्रियया मुमिष्टतमं तत्तत्  
सर्वं कर्म द्रव्यं गुणश्च । न ह्यसौ कटमात्रेण संतुष्यति तत्र करोतिक्रियायां पृथक् सर्वेषां  
कर्मत्वे प्रत्येकं द्वितीयोत्पत्तिः पञ्चात्वेकवाक्यतया विशेषणविशेष्यभावः । यद्यपि गुणद्र-  
व्ययोः करोतिना संबन्धस्तथापि तमप्युत्था प्रकर्षस्याश्रितत्वाद् द्रव्यस्यैव क्रियान्तरउप-  
योक्त्यमाणत्वादीप्सिततमत्वात्तस्यैव कर्मसंज्ञा न गुणस्येति मत्वाह । अथ वेति । सत्सामा-  
नाधिकरण्यादिति । भीष्मादीनां स्वयमकर्मत्वेपि विशेष्यसंबन्धिन्यैव विभक्त्या भाव्यम् ।  
तदेकयोगक्षेमत्वात् । केवलानाञ्च प्रातिपदिकानां परश्चेति नियमादप्रयोगार्हत्वात् । ततो  
यथेश्वरमुद्बुधः स्वयं निर्धना अपि तदीयेन धनेन तत्फलभाजः एवं गुणा अपि । क्तप्रत्य-  
येन द्वितीयाया वैधर्म्यं दर्शयति । अस्ति खल्वपीति । अनवयवेनेति । साकल्येन । सर्व-  
मिति । भीष्मादिगुणगतमपीत्यर्थः । कटस्थमिति । प्रातिपदिकार्थगताया एव कर्मशक्ते-  
र्वाचिका द्वितीयेत्यर्थः । न कर्मविशेष इति । भीष्मादिगुणगतं कर्मत्वमभिधातुं न श-  
क्यमित्यर्थः । एवं युक्ता प्रत्याख्यानवादी स्वपक्षे दोषं परिहृत्य परपक्षे दूषणमाह । तवैवेति ।  
एष दोष इति । वक्ष्यमाणः । प्रातिपदिकेनोक्ता इत्यनभिहितैकत्वाद्यभिधानाय तत्र वि-  
भक्तिविधानं तानि चैकादिभिरुक्तानीति प्रथमाया अप्राप्तिः । आरम्भवादी परस्य तु-  
ल्यदोषतामाह । कर्मादिष्वपीति । यस्यापि कर्मादयो विभक्त्यार्थास्तेनाप्येकवाक्यता बहु-  
वचनमित्यादेः कर्मणि द्वितीयेत्यादीनाञ्चाभ्युपगन्तव्या । गुणप्रधानभाव एक तु तस्य वि-  
परीतस्तत्र प्रातिपदिकार्थगतैकत्वादिविशिष्टे कर्मणि द्वितीयेत्येवमादिर्वाक्यार्थस्तस्य  
संपद्यते । कर्मण एकत्वे इति । नन्वेकत्वादीनां विशेषणत्वमभिधानीयं कर्मादीनाञ्च वि-



र्मणो बहुत्वद्वति । न चैकत्वादीनामेकत्वादयः सन्ति । अथ सन्ति ममापि सन्ति । तेष्वनभिहितेषु प्रथमा भविष्यति । अथ वा उभय वचना ह्येते द्वयं चाहर्गुणं च यत्स्थोसौ गुणः तस्यानुक्ता एकत्वादय इति कृत्वा प्रथमा भविष्यति । अथ वा संख्येयं नामेयं परप्रधाना संख्येयमनया विशेष्यम् । यदि चात्र प्रथमा न स्यात् । संख्येयमविशेषितं स्यात् । अथ वा वक्ष्यति तत्र वचनग्रहणस्य प्रयोजनमुक्तेष्वप्येकत्वादेषु प्रथमा यथा स्यादिति । अथ वा समयाङ्गविष्यति । यदि सामयिकी न नियोगतः । अन्याः कस्मान्न भवन्ति । कर्मादीनामभावात् । षष्ठी तर्हि प्राप्नोति शेषलक्षणा षष्ठी । अशेषत्वान्न भविष्यति । एवमपि व्यतिकरः प्राप्नोति । एकस्मिन्नपि द्विवचनबहुवचने प्राप्नोतः द्वयोरप्येकवचनबहुवचने प्राप्नोतः बहुष्वप्येकवचनद्विवचने प्राप्नोतः । अर्थतो व्यवस्था भविष्यति । परिगणनं कर्तव्यम् । तिङ्क-

शेष्यत्वं तत्र कस्मात् कर्मणो विशेषणत्वं प्रतिपाद्यते । नैष दोषः । प्रातिपदिकार्थस्यैकत्वे सति तद्विशिष्टस्य कर्मणो वाचिका द्वितीयेत्यमन्त्रार्थो विवक्षितः ततश्च प्रातिपदिकार्थव्यतिरेकेणान्येषामेकत्वादीनां विशेषणीभूतानामभावादेक इत्यादौ भवतोपि प्रथमा न स्यादित्यर्थः । अथ सन्तीति । व्यतिरिक्तानीत्यर्थः । तदुक्तं हरिणा । निमित्तमेक इत्यत्र विभक्त्या नाभिधीयते । तद्वतस्तु यदेकत्वं विभक्तिस्तत्र वर्तत इति । यथा शतमित्यत्र प्रवृत्तिनिमित्तं शतसंख्यान्या । अन्या च विभक्तिवाच्या प्रातिपदिकार्थगतैकत्वसंख्या । तथैक इत्यत्रापि प्रवृत्तिनिमित्तविभक्तिवाच्ये द्वे एकत्वे एवं शब्दशक्त्याश्रयेणैकत्वादिभेदेनैव समाधायामेदप्येव समाधातुमाह । अथ वेति । गुणोपसर्जनं द्वयं प्रातिपदिकेनाभिधीयते । द्वयोपसर्जनस्तु गुणो विभक्त्यर्थः । यथा शौक्तामिति गुणोपसर्जनद्रव्याभिधायिनः शुक्लशब्दाद् द्वयोपसर्जने तस्मिन्नेव गुणे भावप्रत्ययः । यत्स्थोसाविति । यस्मिन्नेव द्वये स्थित एकत्वादिगुणस्तस्य द्रव्यस्यानुक्ता एकत्वादयः प्राधान्येनेति भावः । संख्येयमविशेषितमिति । केवलस्य प्रातिपदिकस्य प्रयोगाभावात् प्रथमाया अभावे एकादिशब्दानुच्चारणात् । एवं युक्ता प्रथमोत्पत्तिं प्रतिपाद्य वचनेन प्रतिपादयितुमाह । अथ वेति । समयादिति । परस्मैत्यस्मात् प्रत्ययपरैव प्रकृतिः प्रयोक्तव्या न केवलेत्येवंरूपादित्यर्थः । कर्मादीनामिति । कर्मण्येव द्वितीयेत्येवं द्वितीयादीनां नियतत्वात् । षष्ठी तर्हीति । कर्माद्यभावः शेष इति भावः । अशेषत्वादिति । प्रातिपदिकार्थस्य प्रथमाविधायुपयोगात्तस्य चाव्यतिरिक्तस्येह सद्भावात् । अर्थतो व्यवस्थेति । सोमर्थ्यादित्यर्थः । एक इत्यत्रैकमेवैकत्वं तच्च प्रातिपदिकेनाभिहितमित्यप्रा-



१४८ (अनभि०) भाष्यप्रदीपोद्द्योतितम् । [अ.२।पा.३।आ.१]

तद्धितसमासैः परिसंख्यानम् \* । तिङ्कृततद्धितसमासैः परिसंख्यानं  
कर्तव्यम् । तिङ् । क्रियते कटः । तिङ् । कृत् । कृतः कटः । कृत् ।  
तद्धितः । औपगव कापटवः । तद्धितः । समास । चित्रगुः शबलगुः ।  
समास । उत्सर्गे हि प्रातिपदिकसामानाधिकरण्ये विभक्तिवचनम्\* ।  
उत्सर्गे हि प्रातिपदिकसामानाधिकरण्ये विभक्तिर्वक्तव्या । कृ । कटं  
करोति भीष्ममुदारं शोभनं दर्शनौयमिति । कटशब्दादुत्पद्यमानया  
द्वितीययाभिहितं कर्मेति कृत्वा भीष्मादिभ्यो द्वितीया न प्राप्नोति ।  
का तर्हि स्यात् । षष्ठी । शेषलक्षणा षष्ठी अशेषत्वान्न भविष्यति ।  
अव्या अपि न प्राप्नुवन्ति । किं कारणम् । कर्मादीनामभावात् । स-  
मयश्च कृतः । न केवला प्रकृतिः प्रयोक्तव्या न च केवलः प्रत्ययद्वति ।  
न चान्या उत्पद्यमाना एतमभिसंबन्धमुत्सहन्ते वक्तुमिति कृत्वा द्वि-  
तीया भविष्यति । अथ वा कटोपि कर्म भीष्मादयोपि तत्र कर्मणीत्येव  
सिद्धम् । अथ वा कट एव कर्म तत्सामानाधिकरण्याभीष्मादिभ्यो  
द्वितीया भविष्यति । तस्मान्नायः परिगणनेन । द्वयोः क्रिययोः कार-

मा प्रथमा समयवशेन प्राप्यते तत्र यथा समयश्च पालितो भवत्येकत्वानुगुणं चान्यत्र तद-  
भिधाने दृष्टसामर्थ्यं वचनं भवति तथा कर्तव्यमित्यर्थः । तदेवं संख्या विभक्त्यर्थ इति  
दर्शनाश्रयेण सूत्रं स्थापितम् । औपगव इति । अपत्यापत्यवत् संबन्धस्य तद्धितेनोक्तत्वात्  
षष्ठी न भवति । चित्रगुरिति । समासेन स्वस्वामिसंबन्धस्याभिधानात् षष्ठ्यभावः । उ-  
त्सर्ग इति । अनभिहित इति सामान्येनोच्यमान इत्यर्थः । यत्र बह्विनि प्रातिपदिकानि  
समानाधिकरणानि विवक्षितानि तत्रैकयोगक्षेमत्वादेकत उत्पन्नया द्वितीयया सर्वप्रा-  
तिपदिकार्थगतं कर्मत्वमभिहितमित्यन्येभ्यो द्वितीया न स्यात् । परिगणनमन्तरेणाप्ये-  
तं दोषं परिहर्तुं पृच्छति । का तर्हीति । अनभिहित इति पर्युदासे प्रसज्यप्रतिषेधे च दो-  
षदर्शनात्तन्निराकरणाय दोषोद्भावनं कर्तुमाह । द्वयोरिति । प्रासाद आस्त इत्यत्र सदि-  
क्रियाया आसिक्रियायाश्चैकमधिकरणं प्रसादाख्यम् । तच्चान्यतरेण सदिप्रत्ययेन घञाभि-  
हितमित्यभिहितेनेति सप्तमी न प्राप्नोति । अभिहितादन्यत्रेत्यत्रापि पक्षेभिहितत्वादधिक-  
रणस्याभिहितादन्यत्वं नास्तीति न प्राप्नोति । द्रव्यं च कारकं मन्यते तद्व्यतिरेकेण शक्तिस-  
द्भावे प्रमाणाभावात् । न तावत् प्रत्यक्षं द्रव्यव्यतिरिक्तस्वरूपपरिच्छेदिसमुपजायते द्रव्यस्व-  
रूपातिरेकेण शक्तिरूपानुपलब्धात् । प्रत्यक्षाप्रवृत्तौ च तत्पूर्वकस्यानुमानस्यापि शक्तिस-  
द्भावावेदने नास्ति प्रवृत्तिः । कार्यं च द्रव्यस्वरूपाय तत्तमेवेति कार्यव्यतिरेकादपि नास्ति शक्ति-



केन्यतरेणाभिहिते विभक्तिर्न प्राप्नोति । क्व । प्रासादे आस्ते शयने  
 आस्त इति । किं कारणम् । सदिप्रत्ययेनाभिहितमधिकरणमिति  
 कृत्वा सप्तमी न प्राप्नोति । न वान्यतरेणानभिधानात्\* । न वा एष  
 दोषः । किं कारणम् । अन्यतरेणानभिधानात् । अन्यतरेणात्रानभि-  
 धानम् । सदिप्रत्ययेनाभिधानम् । आसिप्रत्ययेनानभिधानम् । य-  
 तोऽनभिधानं तदाश्रया सप्तमी भविष्यति । कुतो नु खल्वेतत्सत्य-  
 भिधाने चानभिधाने चानभिहिताश्रया सप्तमी भविष्यति । नपु-  
 नरभिहिताश्रयः प्रतिषेध इति । अनभिहिते हि विधानम्\* । अ-  
 नभिहिते हि सप्तमी विधीयते । नाभिहिते प्रतिषेधः । यद्यपि  
 तावदत्रैतच्छ्रूयते वक्तुं यत्रान्या चान्याचक्रिया।यत्र तु खलु सैव क्रिया  
 तत्र कथम् । आसने आस्ते शयने शेत इति । अत्राप्यन्यत्वमस्ति । कु-  
 तः । साधनभेदात्कालभेदाच्च । एकस्यात्रासेरासिः साधनम् । सर्व-  
 कालश्च प्रत्ययः । अपरस्य बाह्यं साधनम् । वर्तमानकालश्च प्रत्ययः ।  
 किं पुनर्द्रव्यं साधनम् । आहो सिद्धं गुणः । किं चातः । यदि द्रव्यं  
 साधनं नैतदन्यद्भवत्यभिहितात् । अथ हि गुणः साधनं भवत्येत-

सङ्गावावगमः । पर्युदासं शक्तिसाधनपञ्चञ्चाश्रित्याह । नवेति । प्रसज्यप्रतिषेधवाद्याह ।  
 कुतो नु खल्विति । पर्युदासमाश्रित्याह । अनभिहिते हीति । पर्युदासिपि दूषणमाह ।  
 यद्यपि तावदिति । आसनआस्तइत्यत्रैकैवासनक्रिया तस्यासाधिकरणं ल्युटाभिहितमिति  
 सप्तम्या अप्राप्तिरित्यर्थः । अत्राप्यन्यत्वमिति । भिन्नपदप्रत्याख्ये भिन्ने आसनक्रिये इ-  
 त्यर्थः । एकपदोपात्ते क्रियासाधनसंबन्धे अनेन विभक्तयो निवार्यन्ते न तु वाक्योपात्ते  
 आसिः साधनमिति । आसनमित्यत्र यासिक्रिया तस्या आसिक्रिया साधनम् । कथमेत-  
 दिति चेत् । उच्यते । आस्यतेस्मिन्नित्यासनमुच्यते । यदि चासनक्रियास्ते संनिधीयते त-  
 तस्तदपेक्षन्तदासनमुच्यते । एवं सामर्थ्यादासेरासिः कर्ता भवति । नन्वेवं सत्यासनमि-  
 त्यत्र या आसिक्रिया सा अन्यस्या आसिक्रियायाः साधनं भवति । न त्वस्या अन्या । एवं  
 तर्ह्यर्थान्तरेषु ग्रन्थेषु तात्पर्यम् । तदयमत्र परमार्थः । आसनशयनकरणापादानसंप्रदा-  
 नादिशब्देरासनादिक्रियायोग्यं वस्तुमात्रमनुद्भूतशक्तिकमभिधीयते तत्र शक्त्युद्भवप्रति-  
 पादनाय विभक्तिरवश्योत्पाद्या ततश्चासिः साधनमिति साधनान्तरनिरासः क्रियते । श-  
 ब्दव्युत्पत्तयै केवलमत्रासिक्रियोपादीयतइत्यर्थः । सर्वकालश्च प्रत्यय इति । कालविशे-  
 षानुपादानेन ल्युटो विधानात् । बाह्यमिति । देवदत्तादिकमित्यर्थः । किं पुनरिति ।



१५० (अनभि०) भाष्यप्रदीपोद्घातितम् । [अ.२।पा.३।आ.१]

द्वयदभिहितात् । अन्यो हि सद्विगुणः । अन्यश्चासिगुणः । किं पुनः साधनं न्याय्यम् । गुण इत्याह । कथं ज्ञायते । एवं हि कश्चित्कं चित्पृच्छति । क्वदेवदत्त इति । स तस्मायाचष्टे असौ वृक्ष इति । कतरस्मिन्व्यस्तिष्ठतीति । स वृक्षोधिकरणं भूत्वान्येन शब्देनाभिसंबन्धमानः कर्ता संपद्यते । द्रव्ये पुनः साधने सति यत्कर्म कर्मैव स्यात् । यत् करणं करणमेव । यदधिकरणमधिकरणमेव । अनभिहितवचनमनर्थकं प्रथमाविधानस्यानवकाशत्वात् \* । अनभिहितवचनमनर्थकम् । किं कारणम् । प्रथमाविधानस्यानवकाशत्वात् । अनवकाशाच्च प्रथमा सा वचनाद्भविष्यति । सावकाशा प्रथमा । कोवकाशः । अकारकम् । वृक्षः प्लक्ष इति । अवकाशोऽकारकमिति चेन्नास्तिर्भवन्तीपरः प्रथमपुरुषोऽप्रयुज्यमानोप्यस्ति \* । अवकाशोऽकारकमिति चेत्तन्न । किं कारणम् । अस्तिर्भवन्तीपरः प्रथमपुरुषोऽप्रयुज्यमानोप्यस्तीति गम्यते । वृक्षः प्लक्षः अस्तीति गम्यते । विप्रतिषेधाद्वा प्रथमाभवः \* । अथ वा द्वितीयादयः क्रियन्तां प्रथमा वेति । प्रथमा भविष्यति विप्रतिषेधेन । द्वितीयादीनामवकाशः कटं करोति भौष्ममुदारंशोभनं दर्शनीयमिति । प्रथमायां अवकाशः अकारकं

यदि द्रव्यसाधनं तदा तदेकमेव तच्चाभिहितमिति पूर्वोक्त परिहारो न संगच्छते । अथ शक्तिः साधनं तदा तस्या भेदादभिहितत्वानभिहितत्वसंभवाद्भवति समाधानमिति मन्वानस्य प्रश्नः । आश्रितत्वाच्छक्तिरेवात्र गुणशब्देन विवक्षिता । स एव पृच्छति । किं पुनरिति । गुण इत्याहेति । अयं भावः यदि द्रव्यं साधनं स्यात् तदा तस्यैकरूपत्वात् तन्निबन्धनाबाधितप्रत्यभिज्ञाविषयत्वान्नानार्थक्रियाकरणनिबन्धनो व्यपदेशभेदो न स्याददृश्यते चासाविति नानाशक्तिसङ्गावावगमः सिद्धः । सूत्रं प्रत्याख्यातुमाह । अनभिहितवचनमिति । क्रियते कटः कृतः कट इत्यादिषु द्वितीयादिनिवारणायानभिहिताधिकारः क्रियते । यदि चात्र द्वितीयादयः स्युस्ततः प्रथमा निरवकाशैव स्यात् । तस्मादनवकाशत्वात् प्रथमैव द्वितीयादीनां बाधिका भविष्यतीति नार्थो नभिहिताधिकारेणेत्यर्थः । वृक्ष इति । क्रियापदं न श्रूयत इति विभक्त्यन्तराप्रप्तिं मन्यते । अस्तिर्भवन्तीपर इति । ज्ञातं वस्तु परं प्रतिपादयितुं शब्दः प्रयुज्यते ज्ञानञ्च सत इति यत्र क्रियापदान्तरस्याप्रयोगस्तत्रोत्सर्गतः सत्ताप्रतीतिरित्यस्तीति क्रियापदानुषङ्गात् कर्तरि द्वितीयाप्रसङ्गादनवकाशा प्रथमेत्यर्थः । विप्रतिषेधाद्वाति । सावकाशत्वमभ्युपगम्येदमुच्यते ।



वृक्षः प्लक्ष इति । इहोभयं प्राप्नोति । कृतः कटो भौष्मः उदारः शो-  
भनो दर्शनीय इति प्रथमा भविष्यति विप्रतिषेधेन । न सिध्यति ।  
परत्वात् षष्ठी प्राप्नोति । शेषलक्षणा षष्ठी अशेषत्वान्न भविष्यति कृ-  
तप्रयोगे तु परं विधानं षष्ठ्यास्ततप्रतिषेधार्थम्\* । कृतप्रयोगे तु परत्वा-  
त्षष्ठी प्राप्नोति । ततप्रतिषेधार्थं मनभिहिताधिकारः कर्तव्यः । कर्तव्यः  
कट इति । स कथं कर्तव्यः यद्येकत्वादयो विभक्त्यर्थाः अथ हि क-  
र्मादयो विभक्त्यर्थाः नार्थानभिहिताधिकारेण । अनभिहि ॥

कर्मणि द्वितीया ॥२॥ समयानिकषाहायोगेषूपसंख्यानम्\* ।  
समयानिकषाहायोगेषूपसंख्यानं कर्तव्यम् । समया । समया ग्राम-  
म् समयाव्रजम् । समया । निकषा । निकषा ग्रामम् निकषा व्रजम् ।  
निकषा । हायोगे । हा देवदत्तं हा यज्ञदत्तम् । हायोग । अपर आह । द्वि-  
तीयाविधानेऽभितः परितः समयानिकषाध्यधिधिग्योगेषूपसंख्यानम् ।  
द्वितीयाविधाने ऽभितः परितः समयानिकषाऽध्यधिधिग्योगेषूपसं-  
ख्यानं कर्तव्यम् । अभितः । अभितो ग्रामम् अभितोव्रजम् । अभितः ।  
परितः । परितो ग्रामम् परितोव्रजम् । परितः । समया । समया ग्राम-  
म् समयाव्रजम् । समया । निकषा । निकषा ग्रामम् निकषाव्रजम् ।  
निकषा । अध्यधि । अध्यधि ग्रामम् अध्यधिव्रजम् । अध्यधि । धिक् ।  
धिग्जाल्मम् धिक् वृषलम् । धिक् । अपर आह । उभसर्वतसोः का-

षष्ठोति । क्रियाकारकसम्बन्धसङ्गात्वात् । अशेषत्वादिति । प्रातिपदिकार्थस्य व्यतिरेकाभा-  
वात् । कर्तव्यः कट इति । प्रथमां परत्वाद्वाधित्वा काटं कर्मणोः कृतोति षष्ठी प्राप्नोति  
इतितद्वाधनार्थोऽनभिहिताधिकारः ॥

कर्मणि । समया ग्राममिति । सामीप्यसंबन्धे षष्ठ्यां प्राप्तायां द्वितीयाविधिः । एवं  
निकषायोगे । हाशब्दः शोकादिवृत्तिरिति तद्योगे षष्ठौ प्राप्नोति । अभितोग्राममि-  
ति । पर्यभिभ्यां चेति तसिलन्तावमितः परितः शब्दावुभयतः सर्वत इत्यनयोरर्थयोर्वर्तते  
तद्योगे पिषष्ठौ प्राप्नोति । अभिमुख्यवृत्तिरपि विभक्तिप्रतिरूपको निपातोभितः श-  
ब्दोस्ति सोपीह गृह्यते तद्योगेऽपि षष्ठी प्राप्नोति । अध्यधिशाममिति । उपर्यध्यधसः  
सामीप्य इति द्विवचनमधिगन्धोपपर्यर्थे वर्तते इति षष्ठी प्राप्नोति । धिग् जाल्ममिति ।  
धिक्शब्दस्य निन्दार्थत्वात्तद्योगे षष्ठ्याः प्राप्तिः । हा तातेत्यादौ त्वन्तरङ्गत्वात् संबोधना-  
विभक्तिरेव भवति । उभसर्वतसोरिति । उभसर्वयोस्तु साविति षष्ठीसमासः । उभशब्दा-



१५२ (तृतीया०) भाष्यप्रदीपोद्द्योतितम् । [अ. २। पा. ३। आ. १]

र्या धिगुपर्यादिषु त्रिषु । द्वितीयास्त्रेडितान्तेषु ततोऽन्यत्रापि दृश्यते ॥ २ ॥  
उभसर्वद्वत्येताभ्यां तसन्ताभ्यां योगे द्वितीया वक्तव्या । उभयतः । उ-  
भयतो ग्रामम् उभयतो व्रजम् । उभयतः । सर्वतः । सर्वतो ग्रामम् स-  
र्वतो व्रजम् । सर्वतः । धिग्योगे । धिग् जालम् धिग् वृषलम् । धिक् । उप-  
र्यादिषु त्रिष्वस्त्रेडितान्तेषु द्वितीया वक्तव्या । उपर्युपरि । उपर्युपरि ग्रा-  
मम् उपर्युपरि व्रजम् । उपर्युपरि अर्धधि । अर्धधि । ग्रामम् अर्धधिव्र-  
जम् । अर्धधि । अधोधः । अधोधो ग्रामम् अधोधो व्रजम् । अधोधः । त-  
तोऽन्यत्रापि दृश्यते । न देवदत्तं प्रति भाति किञ्चित् । बुभुक्षितं न  
प्रतिभाति किञ्चित् । कर्मणि द्वि ॥

तृतीया च होष्मच्छन्दसि ॥ ३ ॥ किमर्थमिदमुच्यते । तृतीया यथा  
स्यात् । अथ द्वितीया सिद्धा । सिद्धा । कथम् । कर्मणीत्येव । तृती-  
यापि सिद्धा । कथम् । सुपां सुपो भवन्तीत्येव । असत्येतस्मिन् सुपां  
सुपो भवन्तीति तृतीयार्थीयमारम्भः । यद् यवाग्वाग्निहोत्रं जुहोति ।  
एवं तर्हि तृतीयापि सिद्धा । कथम् । कर्तृकरणयोरित्येव । अयम-  
ग्निहोत्रशब्दोऽस्त्येव ज्योतिषि वर्तते । तद्यथा । अग्निहोत्रं प्रज्वलित-  
मिति । अस्ति हविषि वर्तते । तद्यथा । अग्निहोत्रं जुहोतीति । जु-  
होतिश्चास्त्येव प्रक्षेपणे वर्तते । अस्ति प्रीणात्यर्थे वर्तते । तद्यथा ता-  
वद्यवागूशब्दात्तृतीया तदाग्निहोत्रशब्दो ज्योतिषि वर्तते । जुहोतिश्च  
प्रीणात्यर्थे । तद्यथा । यवाग्वाग्निहोत्रं जुहोति । अग्निं प्रीणाति ।

वयवस्योभयशब्दस्यानुकरणमुभयशब्द इत्युभयशब्दो गृह्यते द्विवचनटात्विषयत्वादुभयशब्दस्य  
तसन्तस्याभावात् । दृश्यत इति । दृशिग्रहणं प्रयोगानुसरणार्थम् । न देवदत्तं प्रतीति ।  
षष्ठ्यत्र प्राप्नोति । प्रतिशब्दश्चात्र क्रियाविशेषक उपसर्गो न तु कर्मप्रवचनीय इत्युदाहृतं  
केन चित् किं चित्सृष्टमिति दर्शनायानेकस्मृत्युपन्यासः ।

तृतीया च । किमर्थमिति । अन्तरेणाप्येतसूत्रं द्वितीयातृतीये सिद्धे इति प्रश्नः । तृ-  
तीयेति । देवदत्तोद्देशेनाग्नी हविः प्रक्षेपो जुहोत्यर्थस्तत्रयवाग्वा द्वितीया प्राप्नोति तृ-  
तीयाविधीयते । अथ द्वितीयेति । किमप्राप्ता द्वितीया चकारेण विधीयते । अथ तृतीयया  
मा बाधेति पक्षे चकारेणाभ्यनुज्ञायत इति प्रश्नः । असत्येतस्मिन्निति । न हि पाणिनेः  
सूत्रकरणकाले कात्यायनवचनस्य भावः । अग्निहोत्रमिति । अग्निर्ज्वलित इत्यर्थः । अ-  
ग्निं प्रीणातीति । अग्निषु हूयमानेष्विति । प्रीणात्यर्थे जुहोतिः प्रयोगदर्शनात् ।



यदा यवागूशब्दाद् द्वितीया तदाग्निहोत्रशब्दो हविषि वर्तते जुहो-  
तिश्च प्रक्षेपणे । तद्यथा । यद्यवागूमग्निहोत्रं जुहोति । यद्यवागूं  
हविरग्नौ प्रक्षेपति । तृतीया च ।

अन्तरान्तरेण युक्ते ॥ ४ ॥ इह कस्मान्न भवति किं ते बाभव-  
शालङ्कायनानामन्तरेण गतेनेति । लक्षणप्रतिपदोक्तयोः प्रतिपदोक्त-  
स्यैव ग्रहणमिति । अथवा यद्यपि तावदयमन्तरेणशब्दो दृष्टापचारो  
निपातश्चानिपातश्च । अयं तु खल्वन्तराशब्दोऽदृष्टापचारः निपात एव ।  
तस्यास्य कोन्यः सहायो द्वितीयो भवितुमर्हति । अन्यदतो निपाता-  
त् । तद्यथा । अस्य गोर्द्वितीयेनार्थ इति गौरेवानीयते नाश्वो न ग-  
र्दभः । अन्तरान्तरेण युक्तानामप्रधानवचनम् \* । अन्तरान्तरेणयुक्ता-  
नामप्रधानग्रहणं कर्तव्यम् । अप्रधाने द्वितीया भवतीति वक्तव्यम् ।  
अन्तरा त्वां मां च कमण्डलुरिति । कमण्डलोर्द्वितीया मा भूदिति ।  
कः पुनरेताभ्यां कमण्डलोर्योगः । यत्तत्त्वां च मां चान्तरा तत्कम-  
मण्डलोः स्थानम् । तत्तर्हि वक्तव्यम् । न वक्तव्यम् । कमण्डलोर्द्वितीया  
कस्मान्न भवति । उपपदविभक्तेः कारकविभक्तिर्वलीयसीति प्रथमा

अन्तरा । अन्तरेण गतेनेति । अन्तरशब्दोत्रविशेषवाची । विशेषेण ज्ञातेन किं ते  
प्रयोजनमिति वाक्यार्थः । लक्षणप्रतिपदोक्तयोरिति । तृतीयान्तो लाक्षणिको विभक्ति-  
प्रतिरूपकस्तु निपातः प्रतिपदोक्तः । दृष्टापचार इति । दृष्टव्यभिचारः । अनिपातस्यापि  
भावात् । अन्तराशब्द इति । नन्वन्तराशब्दोऽप्यनिपात आबन्तोऽस्ति अन्तरायां पुरि  
वसतीति तत्कथमसावदृष्टापचारः । एवं तर्हि टावन्तस्य लाक्षणिकत्वात् स्त्रीत्वापेक्षया  
वाच्यत्वाद्बहिरङ्गत्वाच्चाग्रहणं मन्यते । अथ वा परस्परसाहचर्यान्निपातयोर्ग्रहणमिति वा  
च्यम् । अप्रधान इति । शुभमदसदर्थस्य विशेषणत्वादप्राधर्यं कमण्डलोस्तु विशेष्यत्वात्  
प्रधानता । कः पुनरिति । अन्तरान्तरेणशब्दाभ्यामाधेयप्रधानमध्यवचनाभ्यां २४।१।२।३।४।५।६।७।८।९।१०।११।१२।१३।१४।१५।१६।१७।१८।१९।२०।२१।२२।२३।२४।२५।२६।२७।२८।२९।३०।३१।३२।३३।३४।३५।३६।३७।३८।३९।४०।४१।४२।४३।४४।४५।४६।४७।४८।४९।५०।५१।५२।५३।५४।५५।५६।५७।५८।५९।६०।६१।६२।६३।६४।६५।६६।६७।६८।६९।७०।७१।७२।७३।७४।७५।७६।७७।७८।७९।८०।८१।८२।८३।८४।८५।८६।८७।८८।८९।९०।९१।९२।९३।९४।९५।९६।९७।९८।९९।१००।  
यस्यैवावधेयौ न तु कमण्डलोरिति मत्वा प्रश्नः । यत्तदिति । मध्य इत्येतस्मिन्नर्थे त-  
योर्वर्तनादवधेरपि ताभ्यां योगोऽस्ति आधारात्त्वादाधेयस्य कमण्डलोः । अन्तरा तदि-  
ति । अत्र भाष्यकारेण मध्यमावचनान्तराशब्दः प्रयुक्तो न त्वाधाररूपमध्यवाची । अ-  
न्यथा तत्स्थानमिति सामानाधिकरण्यं न स्यात् । कमण्डलुयोगप्रतिपादनाय चैवं प्र-  
योगः । लौकिके तु प्रयोगे मध्यइत्युद्भूताधारशक्तिके मध्येन्तराशब्दो वर्तते । उपपदवि-  
भक्तेरिति । अस्तीति क्रियानुषङ्गात्कमण्डलोः कर्तृत्वं तच्च तिङाभिहितमिति प्रथमा



१५४ (काला०) भाष्यप्रदीपोद्द्योतितम् । [अ.२।पा.३।आ.१]

भविष्यति । अन्तरान्तरे ॥

कालाध्वनोरत्यन्तसंयोगे ॥ ५ ॥ अत्यन्तसंयोगे कर्मवत्त्वादर्थम्\* । अत्यन्तसंयोगे कालाध्वनौ कर्मवद्भवत इति वक्तव्यम् । किं प्रयोजनम् । लाद्यर्थम् । लादिभिरभिधानं यथा स्यादिति । लादिभिरभिहिते द्वितीया मा भूत् । आस्यते मासः शय्यते क्रोशः । अथ वत्करणं किमर्थम् । स्वाश्रयमपि यथा स्यात् । आस्यते मासं शय्यते क्रोशम् । अकर्मकाणां भावे लो भवतीति भावे लो यथा स्यात् । तत्तर्हि वक्तव्यम् । नवक्तव्यम् । प्राकृतमेवैतत् कर्म । यथा कटं करोति शकटं करोतीति । एवं मन्यते । यत्र कश्चित्क्रियाकृतो विशेष उपजायते । तन्न्याय्यं कर्मेति । न चेह कश्चित्क्रियाकृतो विशेष उपजायते । नैवं शक्यम् । इह हि दोषः स्यात् । आदित्यं पश्यति हिमवन्तं शृणोति ग्रामं गच्छतीति । तस्मात्प्राकृतमेवैतत्कर्म । यथा कटं करोति शकटं करो-

कारकविभक्तिः सा चान्तरङ्गा क्रियाकारकयोः संबन्धस्यान्तरङ्गत्वादुपपदार्थेन तु क्रियाहारकः संबन्ध इति तन्निमित्ता बहिरङ्गा विभक्तिः ॥

कालाध्वनोः । पाणिनीये सूत्रन्यासे सति मासमास्यते देवदत्तेनेति भावएव लादयः स्युर्न तु कर्मणि ततश्चास्यते मासः आसितो मासः आसितव्यो मासः स्वासो मास इति प्रयोगानुपपत्तिरिति वार्त्तिकारम्भः । अत्यन्तसंयोग इति । अनत्यन्तसंयोगे तु अधिकरणसप्तम्येव भवति । अमावास्यायां यजत इति । लाद्यर्थमिति । आदिशब्देन निष्ठादीनां ग्रहणम् । तथा चोदाहृतम् । कर्मातिदेशेनैव च मासमासो देवदत्त इति द्वितीयायाः सिद्धत्वाच्चायः सूत्रेणेति भावः । स्वाश्रयमपीति । यथा ब्राह्मणवदस्मिन् क्षत्रिये वर्तितव्यमिति ब्राह्मणकार्याणि क्षत्रिये क्रियन्ते । न तु स्वाश्रयाणि निवर्त्यन्ते । तद्वदत्रापि कर्मकार्याणि प्रतिदिश्यन्ते न स्वाश्रयाणि निवर्त्यन्ते । यद्येवमन्तरेणापि वर्ति स्वाश्रयाणि कार्याणि भविष्यन्ति । नैतदस्ति । स्वाश्रयकार्यनिवृत्तये तद्रूपासङ्ग आशङ्केत । प्राकृतमेवेति । सकर्मकव्यापनादिधात्वर्थाङ्गे आसनादाशस्यादीनां वर्तनात् स्वाभाविकमेतत् कर्मेत्यर्थः । ततश्चमासमास इत्यस्य मासमासनेन व्याप्नोतीत्यर्थः । नियतत्वाच्च प्रयोगस्य कटमास इत्यादौ आसनमात्रेऽनङ्गीकृतक्रियान्तरे आसिर्वर्तत इति अतिप्रसङ्गो नोद्भावनीयः । किमर्थं तर्हि वार्त्तिककारेणातिदेश आरब्ध इत्याह । एवं मन्यत इति । यत्र कश्चिदिति । यथा काण्डानि लुनातीत्यादौ । आदित्यमिति । न हि दर्शनक्रियया दित्ये प्रत्यक्षानुमानसमधिगम्यः कश्चिद्विशेष उत्पाद्यते । केवलं दर्शनक्रिययाऽपि मिष्ट-



[अ. २। पा. ३। आ. १.]

महाभाष्यम् । (अप० सप्त०) १५५

तीति । यदि तर्हि प्राकृतमेवैतत्कर्म । अकर्मकाणां भावे लो भवतीति भावे लो न प्राप्नोति । आस्यते मासं देवदत्तेनेति । तत्तर्हि वक्तव्यम् । न वक्तव्यम् । अकर्मकाणामित्युच्यते । न च के चित्कालभावादिभिरकर्मकास्त एव विज्ञास्यामः । क्व चिद्ये अकर्मका इति । अथ वा येन कर्मणा सकर्मकाश्चाकर्मकाश्च भवन्ति तेनाकर्मकाणाम् । न चैतेन कर्मणा कश्चिदप्यकर्मकः । अथ वा यत्कर्म भवति न च भवति तेनाकर्मकाणाम् । न चैतत्कर्म क्व चिदपि न भवति । न तर्हीदानीमिदं सूत्रं वक्तव्यम् । वक्तव्यं च । किं प्रयोजनम् । यत्राक्रिययात्यन्तसंयोगः तदर्थम् । क्रोशं कुटिला नदी । क्रोशं रमणीया वनराजिः । कालाध्वनो ॥

अपवर्गे तृतीया ॥ ६ ॥ क्रियाऽपवर्ग इति वक्तव्यम् । साधनापवर्गे मा मूत् । मासमधीतोनुवाको न चानेन गृहीत इति । अपवर्गे ॥

सप्तमीपञ्चम्यौ कारकमध्ये ॥ ७ ॥ क्रियामध्य इति वक्तव्यम् । इहापि यथा स्यात् । अद्य देवदत्तो भुक्त्वा द्राहाज्ञोक्ता द्राहे भोक्ता ।

तमत्वादादित्यः कर्म तद्वग्मासमास्तइति मासोपीत्यर्थः । न च के चिदिति । यद्यपि क्रियामात्रप्रतिपादने कालादीनामभावात्तदभावनिवन्धनमपि संभवत्यकर्मकत्वं तथापि धातूनामन्यपदार्थत्वेनाश्रयणात् तेषां प्रयोगान्तरे तदर्थानामेव कालादिसंबन्धदर्शनात्तैरकर्मकत्वासंभवात्सामर्थ्याद्विशेषाङ्गीकरणमिति द्रव्यकर्मणाकर्मकत्वं विज्ञायतइत्यर्थः । क्व चिदिति । द्रव्यइत्यर्थः । अथ वेति । अन्तरङ्गत्वाद् द्रव्यकर्मणो बहिरङ्गस्य कालादेस्तिरोभावात्तदपेक्षः सकर्मकाकर्मकव्यपदेशो न प्रवर्ततइत्यर्थः । यत्र त्वन्तरङ्गस्यासन्निधिरस्तत्र कालादिनिमित्तः सकर्मकव्यपदेशो भवत्येवेत्यास्यते मास इति कर्मणि लकारो भवति । अथवा यत्कर्मिति । संभवव्यभिचाराभ्यां विशेषणविशेष्यभावाद् वार्तिकं दूषयित्वा सूत्रं स्थापयितुं पृच्छति । न तर्हीति । क्रोशं कुटिलेति । गुणेनात्रात्यन्तसंयोगो न तु क्रिययेति कर्मत्वाभावः ।

अपवर्गे । अपवर्गो निष्ठा । स कदाचित् फलावाप्तौ सत्यां प्रयोजनाभावात् क्रियाया भवति कदाचिदशक्तादिना साधनानामुपरमाङ्गवतीति वार्तिककारश्च । क्रियापवर्ग इति । यद्यपि साधनापवर्गे क्रियापवर्गोस्ति तथापि विशेषणोपादानसामर्थ्याद्विशेष आश्रीयते क्रियाया एव योऽपवर्गो न तु साधनानामशक्तादिनिमित्तस्तत्रेत्यर्थः ॥ सप्तमी । अद्य देवदत्त इति । द्रव्यं कारकं तच्चात्रैकमेवेति भेदनिबन्धनो मध्यव्यपदेशो



१५६ (कर्मप्र०) भाष्यप्रदीपोद्घोषितम् । [अ.२।पा.३।आ.१]

कारकमध्यद्वतीयत्युच्यमाने द्वैव स्यात् । द्वहस्थोयमिध्वासः क्रोशा-  
लक्ष्यं विध्यति क्रोशे लक्ष्यं विध्यति । यं च विध्यति यतश्च विध्यति  
तयोस्तन्मध्यं भवति । तत्तर्हि वक्तव्यम् । न वक्तव्यम् । नान्तरेण सा  
धनं क्रियायाः प्रवृत्तिर्भवति । क्रियामध्यं चेत्कारकमध्यमपि भवति ।  
तत्र कारकमध्यद्वत्येव सिद्धम् । सप्तमीपञ्चम्यौ ॥

कर्मप्रवचनीययुक्ते द्वितीया ॥ ८ ॥ कर्मप्रवचनीययुक्ते प्रत्यादिभिश्च  
लक्षणादिषूपसंख्यानं सप्तमीपञ्चम्योः प्रतिषेधार्थम्\* । कर्मप्रवचनी-  
ययुक्ते प्रत्यादिभिश्च लक्षणादिषूपसंख्यानं कर्तव्यम् । वृत्तं प्रति  
विद्योतते विद्युत् वृत्तं परि विद्योतते विद्युत् वृत्तमनु विद्योतते विद्यु-  
त् । साधुर्देवदत्तोमातरं प्रति । साधुर्देवदत्तोमातरं परि साधुर्दे-  
वदत्तो मातरमनु । किं प्रयोजनम् । सप्तमीपञ्चम्योः प्रतिषेधार्थ-  
म् । सप्तमीपञ्चम्यौ मा भूतामिति । साधुनिपुणाभ्यामर्चायांस  
प्तमीति सप्तमी । पञ्चम्यपाङ्परिभिरिति पञ्चमी । तत्रायमप्य-  
र्थः । अप्रतेरिति न वक्तव्यं भवति । तत्तर्हि वक्तव्यम् । न वक्तव्यम् ।  
उक्तं वा \* । किमुक्तम् । एकत्र तावदुक्तम् । अप्रतेरिति । इतरत्रापि ।  
यद्यपितावदयं परिदृष्टापचारो वर्जने चावर्जने च । अयं खल्वपशब्दो-  
द्दृष्टापचारो वर्जनार्थ एव । तस्य कोन्यो द्वितीयः सहायो भवितुम-  
र्हति । अन्यदतो वर्जनार्थात् । तद्यथा । अस्य गोर्द्वितीयेनार्थ इति  
गौरिवानीयते नाश्वो न गर्दभः । कर्मप्रवचनीय ॥

नास्तीति भावः । यच्चेति । लक्ष्यम् । यतश्चेति । प्रदेशात् । ततश्च लक्ष्यप्रदेशयोः कर्म पा-  
दानयोर्भेदाग्मध्यव्यपदेशसङ्गावः । शक्तिः कारकमिति पञ्चाश्रयेण वार्तिकं प्रत्याचष्टे ।  
नान्तरेण साधनमिति । शक्तिमित्यर्थः । कालभेदभिन्नभुजिक्रियानुमितशक्तिभेदाश्रयो  
मध्यव्यपदेशोस्तोवेत्यर्थः ॥

कर्मप्रवचनीय । यदि सामान्येन कर्मप्रवचनीययुक्ते द्वितीयेति लक्षणं क्रियते तदा  
वृत्तं परिविद्योतते इत्यत्र विशेषविहितत्वात् पञ्चम्यपाङ्परिभिरिति पञ्चमी प्राप्नोति ।  
साधुर्देवदत्तो मातरं प्रतीत्यत्र च साधुनिपुणाभ्यामिति परत्वात्सप्तमी प्राप्नोति तत्राप्रते-  
रिति वक्तव्यं भवतीति मत्वाह । प्रत्यादिभिश्च लक्षणादिष्विति । ततश्च पुनर्द्वितीयावि-  
धानात् पूर्वोक्तदोषानवतारः । शिष्टं स्पष्टम् ॥



यस्मादधिकं यस्य चैश्वर्यवचनं तत्र सप्तमी ॥ ६ ॥ कथमिदं विज्ञायते । यस्य चैश्वर्यमीश्वरता ईश्वरभावस्तस्मात्कर्मप्रवचनीययुक्तादिति । आहोस्विद्यस्य स्वस्येश्वरस्तस्मात्कर्मप्रवचनीययुक्तादिति । कश्चात्र विशेषः । यस्य चैश्वर्यवचनमिति कर्तृनिर्देशश्चेदवचनात्सिद्धम् \* । यस्य चैश्वर्यवचनमिति कर्तृनिर्देशश्चेदन्तरेण वचनं सिद्धम् । अधिब्रह्मदत्ते पञ्चालाः । आधृतास्ते तस्मिन् भवन्ति । सत्यमेवमेतत् । नित्यं परिग्रहीतव्यं परिग्रहोत्रधीनं भवति । प्रथमानुपपत्तिस्तु \* । प्रथमा नोपपद्यते । कुतः । पञ्चालेभ्यः । का तर्हि स्यात् । षष्ठीसप्तम्यौ । स्वामीश्वराधिपतिदायादेति । न तत्राधिपत्यः पठ्यते । यद्यपि न पठ्यते । अधिरीश्वरवाची । न तत्र पर्यायवचनानां ग्रहणं भवति । कथं ज्ञायते । यदयं कस्य चित्पर्यायवचनस्य ग्रहणं करोति । अधिपतिदायादेति । षष्ठी तर्हि प्राप्नोति । शेषलक्षणा षष्ठी अशेषत्वान्न भविष्यति । द्वितीया तर्हि प्राप्नोति । कर्मप्रवचनीययुक्ते द्वितीयेति । सप्तम्योक्तत्वात्तस्यार्थस्य द्वितीया न भविष्यति । भवेद्यः अधिब्रह्मदत्तस्य चाभिसंबन्धः स सप्तम्योक्तः स्यात् । यस्तु ख-

यस्माद् । इहाधिब्रह्मदत्ते पञ्चाला अधिपञ्चालेषु ब्रह्मदत्त इति स्वस्वामिवाचिनोः पर्यायेण सप्तमीष्यते अन्यतरस्येव तु प्राप्नोतीति विचारः क्रियते । कथमिति । तत्रपदान्तरेणापि भावप्रत्ययमीश्वरशब्देनैश्वर्यमुच्यते । अथ वेश्वर उच्यते अनेनेतीश्वरवचनमैश्वर्यमुच्यते तदा स्वामिनः सप्तमोत्पयमर्थो भवति । यदा यस्येत्यनेन स्वं निर्दिश्यते यस्य संबन्धोऽश्वर उच्यते तत्र सप्तमोत्पयं भवति । कर्तृनिर्देशश्चेदिति । ईशितात्र कर्तृत्वेनाभिमतस्तेन स्वामिनः सप्तमोत्पयं भवति । अवचनादिति । एतत्सूत्रारम्भेण विनापीत्यर्थः । आधृता इति । स्वामिन्याधारे पञ्चालाः स्थिता इत्यर्थः । ततश्चाधिकरणलक्षणा सप्तमी सिद्धेत्यर्थः । सप्तमीश्रीष्टैरिति विकल्पेन समासविधानादधिब्रह्मदत्त इति ब्रह्मदत्ताधीना इति च भवति । विभक्त्यर्थवृत्तित्वे त्वधेरधिब्रह्मदत्तमिति च भवति । सत्यमिति । अधिकरणं संमन्यते । प्रथमानुपपत्तिरिति । सप्तमीविधानमनर्थकं प्रथमा च ज्ञानं प्राप्नोतीति दोषद्वयोपन्यासः । अधिरीश्वरवाचीति स्वामीश्वरत्वार्थग्रहणात्पर्ययाणामपि ग्रहणं मन्यते । षष्ठी तर्हीति । स्वस्वामिसंबन्धसद्भावात् । अशेषत्वादिति । प्रातिपदिकार्थमात्रं निडत्वाङ्गतिरेकाभावात् । द्वितीया तर्हीति । अधिरीश्वर इत्यधेः कर्मप्रवचनीयत्वात् । सप्तम्येति । ब्रह्मदत्तशब्दादनेन द्वितीयापवादेन विधेयमानया सप्तम्येभ्यगतस्य संब-



१५८ (यस्माद्०) भाष्यप्रदीपोद्घोषितम् । [अ. २। पा. ३। आ. १]

त्वधेः पञ्चालानां चाभिसंबन्धस्तत्र द्वितीया प्राप्नोति । स्ववचनात्तु सिद्धम् \* । अस्तु यस्य स्वस्येश्वरस्तस्मात्कर्मप्रवचनीययुक्तादिति । एवमप्यन्तरेण वचनं सिद्धम् । अधिब्रह्मदत्तः पञ्चालेषु । आधृतः स तेषु भवति । सत्यमेवमेतत् । नित्यं परिग्रहीता परिग्रहीतव्याधीनो भवति । प्रथमानुपपत्तिस्तु । प्रथमा तु नोपपद्यते । कुतः । ब्रह्मदत्तात् । का तर्हि स्यात् । षष्ठीसप्तम्यौ । स्वामीश्वराधिपतिदायादेति । न तत्राधिशब्दः पठ्यते । यद्यपि न पठ्यते । अधिरीश्वरवाची । न तत्र पर्यायवचनानां ग्रहणं भवति । कथं ज्ञायते । यदयंकस्यचित्पर्यायवचनस्य ग्रहणं करोति अधिपतिदायादेति । षष्ठी तर्हि प्राप्नोति । शेषलक्षणा षष्ठी । अशेषत्वान्न भविष्यति । द्वितीया तर्हि प्राप्नोति कर्मप्रवचनीययुक्ते द्वितीयेति । सप्तम्योक्तत्वात्तस्याभिसंबन्धस्य द्वितीया न भविष्यति । भवेद्योधेः पञ्चालानां चाभिसंबन्धः । स सप्तम्योक्तः स्यात् । यस्तु स्वत्वधेर्ब्रह्मदत्तस्य चाभिसंबन्धः तत्र द्वितीया प्राप्नोति कर्मप्रवचनीययुक्ते द्वितीयेति । एवं तर्हि स्ववचनात्तु सिद्धमिति । अधिस्वं प्रति कर्मप्रवचनीयसंज्ञो भवतीति वक्तव्यम् । एवमपि यदा ब्रह्मदत्तोऽधिकरणे सप्तमी तदा पञ्चालेभ्यो द्वितीया प्राप्नोति । कथम् । कर्मप्रवचनीययुक्ते द्वितीयेति । उपपदविभक्तिः कारकविभक्तिर्बलीयसीति प्रथमा भवि-

न्धस्याभिधानात्पञ्चालशब्दाद् द्वितीया न भवतीत्यर्थः । भवेदिति । अधिरीश्वर इत्यत्रेश्वरेणेशितव्यस्याप्याक्षेपादीशितव्यस्याप्यधिना योगोस्तीति भावः । इदानीं द्वितीयं वाक्यं दर्शयितुमाह । स्ववचनादिति । यस्येश्वरवचनमित्यनेन स्वस्य सप्तमीप्रकृतित्वेन वचनात् प्रतिपादनात् । स्ववचनात्तु सिद्धमित्येतदप्यथा व्याख्यातुमाह । एवं तर्हीति । अधिरीश्वर इत्यत्रेश्वरग्रहणमपनीयाधिः स्व इति वक्तव्यम् । तत्र स्वमेव प्रत्यधिः कर्मप्रवचनीयसंज्ञः तस्मादेवानेन सप्तमी विधीयते । तेन स्वामिनं प्रत्यधेः कर्मप्रवचनीयत्वाभावात्ततो द्वितीयाया अभावः । तेनाधिपञ्चालेषु ब्रह्मदत्त इति सिद्धम् । अधिब्रह्मदत्ते पञ्चाला इत्येतदधिकरणसप्तम्या सिद्धम् । अत्रदोषसुज्ञाव्य परिहरति । एवमपीत्यादिना भविष्यतीत्यन्तेन । तिष्ठन्ति सन्ति वेति स्थानादिक्रियापेक्षया पञ्चालानां कर्तृत्वात्कारकविभक्तिः प्रथमेति भावः । कर्मप्रवचनीयसंज्ञा त्वधिपञ्चालेषु ब्रह्मदत्त इत्यत्र चरितार्था । यथाधिकरणत्वं द्वयोरपि स्वस्वामिनोर्दर्शितं तथा अधिरीश्वर इति यस्य चेश्वरवचनमिति चेन्न कर्तव्यम् । ऐश्वर्यविषयस्य चाधेः क्रियायोगाभावाद् गत्युपसर्गसंज्ञाबाधनार्थोपि संज्ञाविधि-



प्यति । यस्मादधिकम् ॥

गत्यर्थं कर्मणि द्वितीयाचतुर्थ्यौ चेष्टायामनध्वनि ॥ १२ ॥ अध्व-  
न्यर्थग्रहणम् \* । अध्वन्यर्थग्रहणं कर्तव्यम् । इह मा भूत्यन्यान्  
गच्छति । वीवधं गच्छतीति । आस्थितप्रतिषेधश्च \* । आस्थितप्र-  
तिषेधश्चायं वक्तव्यः । यो ह्युत्पयेन पन्थानं गच्छति, पथे गच्छतीत्येव  
तत्र भवितव्यम् । किमर्थं पुनरिदमुच्यते । चतुर्थी यथा स्यात् । अ-  
थ द्वितीया सिद्धा । सिद्धा कर्मणीत्येव । चतुर्थ्यपि सिद्धा । कथम् ।  
संप्रदानइत्येव । नसिध्यति । कर्मणा यमभिप्रैति स संप्रदानमित्युच्य-  
ते क्रियया चासौ ग्राममभिप्रैति । कया क्रियया । गमिक्रियया ।  
क्रियाग्रहणमपि तत्र चोद्यते । चेष्टायामनध्वनीति स्त्रियं गच्छत्यजां  
नयतीत्यतिप्रसङ्गः \* । चेष्टायामनध्वनीति । स्त्रियं गच्छत्यजां नयतीत्य-  
तिप्रसङ्गो भवति । सिद्धन्त्वसंप्राप्तवचनात् \* । सिद्धमेतत् । कथम् ।  
असंप्राप्ते कर्मणि द्वितीयाचतुर्थ्यौ भवत इति वक्तव्यम् । अध्वनश्चायम

नीपयुज्यते ॥

गत्यर्थं । स्वरूपमिति वचनात् स्वरूपस्यैव ग्रहणं प्राप्तमित्याह । अध्वन्यर्थग्रहणमि-  
ति । तेनाध्वपर्यायेभ्योपि चतुर्थीप्रतिषेधो भविष्यति । द्वितीया तु कर्मणि द्वितीयेति भ-  
वति । आस्थितप्रतिषेध इति । आस्थित आक्रान्तः सन् यदा पन्थाः गम्यते तदाऽनध्वनीति  
प्रतिषेधः । यदातूत्पथेन पन्था आक्रमितुमिच्छते तदा भवत्येव चतुर्थी । किमर्थमिति ।  
अन्तरेणाप्येतत् सूत्रं द्वितीयाचतुर्थ्योः सिद्धत्वादितिप्रश्नः । क्रियाग्रहणमपीति । यद्यपि  
तत्र क्रियाग्रहणं प्रत्याख्यातं तथापि तत्रैव न्यायस्योक्तत्वाद्गमनमाश्रित्यास्य सूत्रस्य प्रत्या-  
ख्यानं कृतम् । अथवा तत्रत्यन्यायस्मरणार्थमिदमुक्तम् । तत्र यदा गमनस्य संदर्शनादी-  
नाञ्च भेदो विवक्ष्यते तदा संदर्शनादिभिः क्रियाभिराप्यमानत्वात् कर्मणागमनेनाभिप्रे-  
यमाणस्य संप्रदानत्वाच्चतुर्थी भवति । यदा त्वभेदविवक्षा तदा गमनस्य कर्मत्वाभावाद्  
ग्रामः कर्मैव भवतीति द्वितीया भवति । भेदाभेदविवक्षा च लौकिकप्रयोगानुसारेण निय-  
तविषयेत्यारम्भप्रत्याख्यानयोर्नास्ति फलभेदः । अत एवापवादविषयेपि द्वितीयाविधा-  
नार्थं चतुर्थी वेति वक्तव्ये द्वितीयाग्रहणं प्रत्याख्यानेन भिन्नफलत्वादप्याख्यानीयम् । इ-  
दानीं सूत्रस्यातिव्याप्तुरङ्गावनायाह । चेष्टायामिति । सिद्धं त्विति । असंप्राप्तं यद्वास्तु ग-  
मनेन संप्रेष्यते तस्मिन् कर्मणीत्यर्थः । स्त्री तु संप्राप्तेति चतुर्थ्यभावः । अजां नयतीत्य-  
चाप्यजायाः संप्रापणाच्चतुर्थ्यभावः । अथवा नयतिर्गत्यर्थ एव न भवति । प्रतीयते ह्यत्र  
गतिः । न ह्यसौ नयतेत्यर्थः । तस्य प्रापणवाचित्वादित्याहुः । अध्वनश्चेति । यदा त्वसंप्राप्ती-



१६० (चतुर्थी०) भाष्यप्रदीपोद्द्योतितम् । [अ.२।पा.३।आ.१]

नपवादः । एवं च कृत्वा अध्वनीत्येतदपि न वक्तव्यं भवति । संप्र-  
प्तं त्वेतत्कर्माध्वानं गच्छतीति । गत्यर्थः ॥

चतुर्थी संप्रदाने ॥ १३ ॥ चतुर्थीविधाने तादर्थ्यं उपसंख्यानम्\* ।  
चतुर्थीविधाने तादर्थ्यं उपसंख्यानं कर्तव्यम् । यूगायदारु कुण्डलाय हि-  
रण्यमिति । किमिदं तादर्थ्यमिति । तदर्थस्य भावः तादर्थ्यम् । त-  
दर्थं पुनः किम् । सर्वनाम्नायं चतुर्थ्यन्तस्यार्थशब्देन सह समासः ।  
कथं चात्र चतुर्थी । अनेनैव । यद्येव मितरेतराश्रयं भवति । केतरेत-  
राश्रयता । निर्देशोत्तरकालं चतुर्थ्या भवितव्यम् । चतुर्थ्या च निर्देशः ।  
तदेतदितरेतराश्रयं भवति । इतरेतराश्रयाणि च कार्याणि न प्रक-  
ल्पन्ते । तत्तर्हि वक्तव्यम् । न वक्तव्यम् । आचार्यप्रवृत्तिर्ज्ञापयति भ-  
वति ह्यर्थशब्देन योगे चतुर्थीति । यदयं चतुर्थी तदर्थार्थेति चतुर्थ्य-  
न्तस्यार्थशब्देन सह समासं शास्ति । न खल्वयवश्यं चतुर्थ्यन्तस्यैवा-  
र्थशब्देन समासो भवति । किं तर्हि । षष्ठ्यन्तस्यापि भवति । तद्यथा  
। गुरोरिदं गुर्वर्थमिति । यदि तादर्थ्ये उपसंख्यानं क्रियते नार्थः  
संप्रदानग्रहणेन । यो ह्युपाध्यायाय गौर्दीयते उपाध्यायार्थः संभ-  
वति । तच्च तादर्थ्यं इत्येव सिद्धम् । अवश्यं संप्रदानग्रहणं कर्तव्यम् ।  
याऽन्येन लक्षणेन संप्रदानसंज्ञा तदर्थम् । छात्राय रुचितं छात्राय ह-  
दितमिति । तत्तर्ह्युपसंख्यानं कर्तव्यम् । न कर्तव्यम् । आचार्यप्रवृ-

द्धा भवति तदा भाव्यमेव चतुर्थ्या अध्वने गच्छतीति प्रागेवोक्तम् ॥

चतुर्थी । तादर्थ्यं इति । तच्छब्देन कार्यं निर्दिश्यते । तस्माद् इदं तदर्थमिति समासे-  
न विशिष्टकार्यप्रयोजनं कारणमभिधीयते । तदर्थस्य भावस्तादर्थ्यमिति कार्यकारणसं-  
बन्ध उच्यते । समासकृतक्षिप्तेषु भावप्रत्ययेन संबन्धाभिधानमिति वचनात् । तत्र द्विष्ठत्वे  
ऽपि संबन्धस्य यथा षष्ठी विशेषणादेव भवति न विशेषणाद् राज्ञः पुरुष इति तथा चतुर्थी  
यूपाय दार्विति । हेताविति तृतीयाऽपि दारुशब्दान्न भवति । हेतुहेतुमज्ञावस्य चतुर्थ्येव  
गमितत्वात्प्रातिपदिकार्थव्यतिरेकेच हेतुतृतीयाया विधानादिह च प्रातिपदिकार्थव्य-  
तिरेकाभावात् । तस्माद् इत्युपकार्यं हि कार्यं प्रत्यवसृज्यते । तदर्थशब्दात्संबन्धेभावप्रत्यय  
इष्यते । गम्यमानविभक्तित्वाच्चतुर्थी कार्यवाचिनि । गुणे कृतास्यदा तस्मात्कारणं नाव-  
गाहते । किमिदमिति । तस्माद् इदमिति सत्यां चतुर्थ्या समासः । सति समासे तदनुवादेन  
चतुर्थीविधानमितीतरेतराश्रयत्वं मत्वा प्रश्नः । षष्ठ्यन्तस्यापीति । संबन्धसामान्यविवक्षा-



[अ. २। पा. ३। आ. १]

महाभाष्यम् ।

(नमः०)

१६१

त्तिर्ज्ञापयति भवति तादर्थ्ये चतुर्थीति । यदयं चतुर्थीतदर्थार्थेति चतुर्थ्यन्तस्य तदर्थेन सह समासं शास्ति । क्लृपिसंपद्यमाने \* । क्लृपिसंपद्यमाने चतुर्थीवक्तव्या । सूत्राय कल्पते यवागूः । उच्चाराय यवान्नमिति । उत्पातेन ज्ञाप्यमाने \* । उत्पातेन ज्ञाप्यमाने चतुर्थीवक्तव्या । वाताय कपिला विद्युदातपायातिलोहिनी । कृष्णा सर्वविनाशाय (पीतावर्षविज्ञेया) दुर्भिक्षाय सिता भवेत् ॥ मांसौदनाय व्याहरति मृगः ॥ हितयोगे च \* । हितयोगे चतुर्थीवक्तव्या । हितमरोचकने हितमामयाविने । चतु ॥

नमःस्वस्तिस्वाहास्वधालं वषडोगाच्च ॥ १६ ॥ स्वस्तियोगे चतुर्थी कुशलार्थैराशिषिवाविधानात् \* । स्वस्तियोगे चतुर्थी कुशलार्थैराशिषिवाविधानाद् भवति विप्रतिषेधेन । स्वस्तियोगे चतुर्थ्या अवकाशः । स्वस्ति जालमाय स्वस्ति वृषलाय । कुशलार्थैराशिषिवाविधानस्यावकाशः । अन्ये कुशलार्थाः । कुशलं देवदत्तस्य कुशलं देवदत्ताय । इहोभयं प्राप्नोति । स्वस्ति गोभ्यः स्वस्ति ब्राह्मणेभ्य इति । चतुर्थी भवति विप्रतिषेधेन । अलमिति पर्याप्त्यर्थग्रहणम् \* । अलमिति पर्याप्त्यर्थग्रहणं कर्तव्यम् । इह माभूत् । अलं कुरुते कन्यामिति । अपर आह । अलमिति पर्याप्त्यर्थग्रहणं कर्तव्यम् । इहापि यथा स्यात् । अलं मल्लो मल्लाय प्रभुर्मल्लो मल्लाय प्रभवति मल्लो मल्लायेति । नमः ॥

या षष्ठ्यस्त्येव । क्लृपीति । संपत्तिरभूतप्रादुर्भाव उत्पत्तिरिह गृह्यत इति विकाराच्चतुर्थी विकारस्य प्रकृतिरूपारोपात्तामानाधिकारस्य यच्च रूपमुपजायते ततश्चतुर्थीति प्रकृतेर्न भवति । यदा तु प्रकृतेरपादानविवक्षा तदा विकाराच्चतुर्थी न भवतीति केचिदाहुः । अन्ये तु विरोधाभावात्तत्रापि चतुर्थीमिच्छन्ति ॥

नमःस्वस्ति । स्वस्तियोग इति । पूर्वविप्रतिषेधार्थं वचनम् । स्वस्तिजालमायेति । तत्त्वकथनमिदं जालमत्वादाशीरभावः । अलमिति । भूषणप्रतिषेधवाचिनोऽलंशब्दस्य निरासार्थं वचनम् । तेनालं कुरुते कन्यामलं रोदनेनेति चतुर्थी न भवति । नन्वचोपपदविभक्तेः वीरकविभक्तिर्बलीयसीति चतुर्थी न भविष्यतीत्याह । अपर आह । सूत्रेण शब्दमपनीय पर्याप्त्यर्थग्रहणं कर्तव्यम् । तेन तत्पर्यायाणामपि ग्रहणं सिध्यति । अन्यथा स्वरूपस्यैव ग्रहणं स्यात् । अथवाऽलमित्यर्थग्रहणं व्याख्येयमित्यर्थः ॥



१६२ (मन्य० कर्तृ०) भाष्यप्रदीपोद्घोषितम् । [अ. २। पा. ३। आ. २]

मन्यकर्मण्यनादरे विभाषाप्राणिषु ॥ १० ॥ अप्राणिष्वित्युच्यते । तत्रेदं न सिध्यति । न त्वा श्वानं मन्ये न त्वा शुने मन्य इति । एवं तर्हि योगविभागः करिष्यते । मन्यकर्मण्यनादरे विभाषा । ततः अप्राणिषु । अप्राणिषु च । विभाषेति । इहापि तर्हि प्राप्नोति । न त्वा काकं मन्ये न त्वा शुक्रं मन्य इति । यदेतदप्राणिष्विति एतदनावादिष्विति वक्ष्यामि । इमे च नावादयो भविष्यन्ति । न त्वा नावं मन्ये यावत्तीर्णं न नाव्यम् । न त्वान्नं मन्ये यावद् भुक्तं न श्राद्धमिति । अत्र येषु प्राणिषु नेष्यते ते नावादयो भविष्यन्ति । मन्यकर्मणि प्रकृष्य कुत्सितग्रहणम् \* । मन्यकर्मणि प्रकृष्य कुत्सितग्रहणं कर्तव्यम् । इह मा भूत्वां तृणं मन्य इति ॥ मन्यकर्म ॥

इति श्रीमद्भगवत्पतञ्जलिविरचिते व्याकरणमहाभाष्ये  
द्वितीयाध्यायस्य तृतीये पादे प्रथममाह्निकम् ॥

कर्तृकरणयोस्तृतीया ॥ १८ ॥ तृतीयाविधाने प्रकृत्यादिभ्य उपसंख्यानम् \* । तृतीयाविधाने प्रकृत्यादिभ्य उपसंख्यानं कर्तव्यम् । प्रकृत्याभिरूपः । प्रकृत्यादर्शनीयः । प्रायेण यान्निकः । प्रायेण वैयाकरणः

मन्य । एवं तर्हि । योगविभागेन प्राणिविषया विभाषा क्रियते । न त्वा शुने मन्ये न त्वा श्वानं मन्य इति । अप्राणिष्वित्यनेन त्वप्राणिविषया । न त्वा तृणाय मन्ये न त्वा तृणं मन्य इति । इहापीति । आद्येन योगेनेति भावः । तदेवं योगविभागेऽपि दोषदर्शनान्ध्यासान्तराश्रयणेनष्टं साधयितुमाह । यदेतदिति । प्रकृत्य कुत्सितग्रहणमिति । यद्वाचिनश्चतुर्थी विधीयते ततः प्रकर्षेण यदि कुत्सा प्रतिपाद्यते तदा चतुर्थी भवति न तु साम्यविवक्षायां । तेन प्रतिषेधयुक्तायां कुत्सायां चतुर्थीविधानं संपद्यते । क्वचित् प्रतिकृत्येति पाठस्तत्राप्ययमर्थः । तृणादेरपि निष्कृष्टत्वं यदा प्रतिपिपादयिषितं भवति तदा चतुर्थी । न तु साम्यविवक्षायां । प्रतिकृत्येति । निष्कृत्येत्यर्थः । मन्यकर्मण्यनादरे उपमाने विभाषाप्राणिष्वित्यापिशक्तिरधीते स्म ॥

इत्युपाध्यायजैय्यटपुचकैय्यटकृते भाष्यप्रदीपे द्वितीयस्याध्यायस्य  
तृतीये पादे प्रथममाह्निकम् ॥

कर्तृकरणयोः । प्रकृत्याभिरूप इति । क्रियापदाश्रयणात् कर्तृकरणयोरभावात् षष्ठ्यत्र प्राप्नोति । प्रायेणेति । प्रायशब्दो बहुवचनवाची । बहवो यान्निका इत्यर्थः । तत्र प्रथ-



माठरोस्मि गोत्रेण गार्ग्योस्मि गोत्रेण । समेन धावति विप्रयेण धावति ।  
 द्विद्रोणेन धान्यं क्रीणाति । पञ्चकेन पशून् क्रीणाति । साहस्रेणास्मान्क्री-  
 णाति । तत्तर्हि वक्तव्यम् । न वक्तव्यम् । कर्तृकरणयोस्तृतीयेत्येव सिद्धम् ।  
 इह तावत्प्रकृत्याभिरूपः प्रकृत्या दर्शनीय इति । प्रकृतिकृतं तस्याभिरू-  
 प्यम् । प्रायेण याज्ञिकः प्रायेण वैयाकरण इति । एष तत्र प्रायः येन तेऽ-  
 धीयते । माठरोस्मि गोत्रेण गार्ग्योस्मि गोत्रेणेति । एतेनाहं संज्ञायै ।  
 समेन धावति विप्रमेण धावतीति इदमत्र प्रयोक्तव्यं सन्न प्रयुज्यते  
 समेन पथेति । द्विद्रोणेन धान्यं क्रीणातीति । अत्रापि तादर्थ्यात्ता-  
 च्छब्दम् । द्विद्रोणार्थं द्विद्रोणम् द्विद्रोणेन हिरण्येन धान्यं क्रीणातीति ।  
 पञ्चकेन पशून् क्रीणातीति । अत्रापि तादर्थ्यात्ताच्छब्दं पञ्चपश्वर्थः  
 पञ्चकः पञ्चकेन पशून् क्रीणातीति । साहस्रेणाश्वान् क्रीणातीति । सहस्र  
 परिमाणं साहस्रं साहस्रेण हिरण्येनाश्वान् क्रीणातीति । कर्तृकरण ॥

सहयुक्तेऽप्रधाने ॥१८॥ किमुदाहरणम् । तिलैः सह माषान्वपती-  
 ति । नैतदस्ति । तिलैर्मिश्रीकृत्य माषा उप्यन्ते । तत्र करणे इत्येव सिद्धम् ।

मा प्राप्नोति । गोत्रेणेति । प्रथमा षष्ठी वात्र प्राप्नोति । समेनेति । द्वितीया प्राप्नोति । द्वि-  
 द्रोणेनेति । द्वयोर्द्रोणयोः समाहारो द्विद्रोणम् । पात्रादित्वात् स्त्रीत्वाभावः । अत्रापि द्वि-  
 तीया प्राप्नोति । पञ्चकेनेति । पञ्च परिमाणस्य पञ्चकः संघः । तत्र द्वितीया प्राप्ता । प-  
 शूनित्यनेनैतत् समानाधिकरणं संघसंबन्धिनोरभेदस्य ववक्षणात् । साहस्रेणेति । सहस्र-  
 परिमाणः संघः साहस्रः । शतमानविंशतिकेत्यण् । पूर्ववदत्र द्वितीयायाः प्राप्तिः । प्रकृति-  
 कृतमिति । गम्यमानापि क्रिया करणादिव्यपदेशनिमित्तं भवति । यथा प्रविश पिण्डी-  
 मित्यत्र । इह च करणान्तरव्युदासाय प्रकृतेरेव करणत्वं विवक्षितम् । स्वभावेनायं वृत्तो-  
 भिरूपो न तु वस्त्रालंकरणादिनेत्यर्थः । एष तत्र प्राय इति । बाहुल्यमित्यर्थः । तच्चाध्य-  
 यनस्य करणत्वेन विवक्षितम् । इदमत्रेति । प्रतीयमानत्वाद् द्विद्रोणपञ्चकसाहस्रशब्दा-  
 स्तत्क्रयार्थं मूल्ये उपचाराद्वर्तन्ते इति करणत्वात् तृतीयासिद्धिः ॥

सह । किमुदाहरणमिति । सूत्रान्तरेण तृतीयासिद्धिं मत्वा पृच्छति । तिलैः सह-  
 ति । अत्र माषा उप्यमानत्वात् प्रधानं कर्म । तिलास्तु तथायुक्ततया वृक्षमूलानोवोपस-  
 र्पणेऽप्रधानकर्माणीति द्वितीयायां प्राप्तायां तृतीयाविधिः । तिलैर्मिश्रीकृत्येति । अन्तर-  
 ङ्गत्वात् पूर्वं मिश्रणक्रियायां तिलाः करणत्वं च प्रतिपद्यन्ते पश्चादपनक्रियायां कर्मत्वमि-



इदं तर्हि पुत्रेण सहागतो देवदत्त इति । अप्रधाने कर्तरि तृतीया यथा स्यात् । एतदपि नास्ति प्रयोजनम् । प्रधाने कर्तरि लादयो भन्तीति प्रधानकर्ता क्तेनाभिधीयते । यश्चाप्रधानं सिद्धा तत्र कर्तरीत्येव तृतीया । इदं तर्हि । पुत्रेण सहागमनं देवदत्तस्येति । षष्ठ्या त्रिबाधिका भविष्यति । इदं तर्हि पुत्रेण सहस्थूलः । पुत्रेण सह पिङ्गल इति । इदं चाप्युदाहरणं तिलैः सह माषान्वपतीति । ननु चोक्तं तिलैर्मिश्रीकृत्य माषा उप्यन्ते तत्र कारणद्वयेव सिद्धमिति । भवेत्तिसङ्गं यदा तिलैर्मिश्रीकृतयोप्येरन् । यदा तु खलु कस्य चिन्माषवौजावाप उपस्थितः तदर्थं च क्षेत्तमुपार्जितं तत्रान्यदपि किं चिदुप्यते । यदि भविष्यति भविष्यतीति तदा न सिध्यति । सहयुक्तेऽप्रधानवचनमनर्थकमुपपदविभक्तेः कारकविभक्तिर्बलीयस्त्वादित्यत्रापि \* । सह युक्तेऽप्रधानवचनमनर्थकम् । किं कारणम् । उपपदविभक्तेः कारकविभक्तिः बलीयस्त्वात् । अन्यत्रापि उपपदविभक्तेः कारकविभक्तिर्बलीयसीति प्रथमा भवति । एवमत्रापि उपपदविभक्तेः कारकविभक्तिर्बलीयसीति प्रथमा भविष्यति । क्वान्यत्र । गाः स्वामी व्रजतीति । सह युक्ते ॥

ति सिद्धा तृतीयेत्यर्थः । पुत्रेण सहागत इति । पितुरेवात्र गमनक्रियायां शाब्दं कर्तृत्वं न तु पुत्रस्येत्यप्राप्ता तृतीया विधीयते । लादय इति । आदिशब्देन क्तादीनां ग्रहणम् । तत्रैकेन शब्देन भिन्नकक्षत्वाद् गुणप्रधानयोः कर्त्रोरभिधानासंभवात् प्रधाने कार्यसंप्रत्ययात् प्रधानस्यैवाभिधानं न्याय्यमित्यप्रधानस्य प्रतीयमानगमिक्रियापेक्षकर्तृत्वान्नयेण तृतीया सिद्धेत्यर्थः । पुत्रेण सहागमनमिति । ल्युटा कर्तुरनभिहितत्वाद् उभयत्र तृतीयाप्रसङ्गे नियमार्थमिदमप्रधानएव तृतीया भवति न तु प्रधानइति । षष्ठ्यच्चेति । कर्तृकर्मणोः कृतीत्यनेन । सा च प्राधानयोरेव कर्तृकर्मणोः प्राधान्यादेव स्मर्यत इत्यप्रधाने कर्तरि न भविष्यति । यदा तु कद्व्यग्रहणमप्रधानकर्तृप्रतिपत्त्यर्थं भेदिका देवदत्तस्य यज्ञदत्तस्य काष्ठानामिति तदा षष्ठीबाधनाय तृतीयाविधानमत्रापि भवत्येव । पुत्रेण सह स्थूल इति । गुणसंबन्धप्रतिवादनपरत्वाद्वा क्रियाया अभावात् पुत्रस्य कर्तृत्वाभावः । यदि भविष्यतीति । अनेन मिश्रीकरणाभावात् तिलानां कारणत्वाभावमाह । एकक्षेत्रे च वापात् सहयोगः कालभेदेऽप्यविरुद्धः । सहयुक्त इति । अप्रधानवचनं प्रधाननिवृत्त्यर्थं क्रियते प्रधानस्य चान्तरङ्गत्वात् कारकविभक्तिर्भविष्यति इति नार्थस्तन्निवृत्त्यर्थेनाप्रधानवचनेनेत्यर्थः । शिष्येण सहोपाध्यायस्य गौरित्यत्रापि गवा संबन्धोन्तरङ्ग इति उपाध्यायात् षष्ठ्येव भविष्यति न तृतीया । गाः स्वामी व्रजतीति । अत्रापि व्रजिक्रियायां गवा



येनाङ्गविकारः ॥ २० ॥ इह कस्मान्न भवति । अक्षि काणमस्येति । अङ्गाद्विकृतात्तद्विकारतश्चेदङ्गिनो वचनम्\* । अङ्गाद्विकृतात्तृतीया वक्तव्यातेनैव चेद्विकारेणाङ्गी द्योत्यत इति वक्तव्यम् । तत्तर्हि वक्तव्यम् । न वक्तव्यम् । अङ्गशब्दोऽयं समुदायशब्दः । येनेति च कारणे एषा तृतीया । येनावयवेन समुदायोऽङ्गीद्योत्यते । तस्मिन् भवितव्यम् । न चैतेनावयवेन समुदायो द्योत्यते । येनाङ्ग ॥

इत्थं भूतलक्षणे ॥ २१ ॥ इत्थं भूतलक्षणे तत्स्थे प्रतिषेधः\* । इत्थं भूतलक्षणे तत्स्थे प्रतिषेधो वक्तव्यः । अपि भवान्कमण्डलुपाणिं छात्रमद्राक्षीदिति । न वेत्थं भूतस्य लक्षणेनापृथग्भावात्\* । न वा वक्तव्यम् । किं कारणम् । इत्थं भूतस्य लक्षणेनापृथग्भावात् ।

कर्मत्वात्तन्निबन्धना द्वितीया स्वामीश्वरेति प्राप्ते उपपदविभक्तो पठोऽसम्बन्धौ बाधित्वा प्रवर्तते ।

येनाङ्गविकारः । अङ्गशब्दोऽत्रयववाचित्वेन प्रसिद्धस्ततो येन गुणेनाङ्गस्य विकारो लक्ष्यते ततस्तृतीयेति सूत्रार्थमवगत्याह । इह कस्मादिति । इहैव कस्मान्नेत्यर्थः । अक्षि काणमिति । कणनिमील इत्यस्य चौरादिकस्याचि घञि वा रूपम् । काणगुणयोगादभेदोपचाराद् गुणवचनेभ्यो लुगिति मतुपो लुग्विधानाद्वाचि काणशब्देनोच्यते । तत्र काणशब्दात् तृतीया प्राप्नोति । काणेन हि गुणेनाङ्गो विकारो लक्ष्यते । अक्ष्णा काण इत्यत्र त्वक्षिशब्दान्न प्राप्नोति । अङ्गाद्विकृतादिति । अङ्गवाचिनोचिपादादेस्तृतीया भवति न काणादेर्गुणवचनादित्यर्थः । एतावत्पुनश्चमाने ऽक्षि काणमस्येत्यत्राप्यक्षिशब्दात्प्राप्नोतीत्याह । तद्विकारतश्चेदिति । यदि देवदत्तादिरवयवो विकृतेनाङ्गेन विकारवान् प्रकाशयत इत्यर्थः । अङ्गशब्द इति । अङ्गान्यस्य सन्तीत्यर्थश्चादित्वादच्प्रत्ययान्तोचाङ्गशब्दो निर्दिष्टः । येनेत्यनेन विकृतमङ्गं निर्दिश्यते । न ह्यविकृतेनाङ्गेनाङ्गिनो विकारो द्योतयितुं शक्यते । न चैतेनेति । अक्षिकाणमस्येत्यत्र काणशब्देनाक्षिसमानाधिकरणेनावयवो नोच्यते किं तर्ह्यवयव एवेत्यर्थः । अवयवस्यानावयविना विशेष्यत इति तस्यैव प्राधान्याद्विकारप्रतिपत्तिः ॥

इत्थं भूत । यदा लक्षणवाची शब्दो लक्ष्यवाचिसमासावयवस्तदा तृतीया मा भूदिति वचनम् । इत्थं भूतलक्षणे तत्स्थ इति । लक्ष्यवाचिशब्दस्य इत्यर्थः । कमण्डलुपाणिमिति । बहुव्रीहौ कृते कमण्डलुशब्दात् तृतीया प्राप्नोति । न च प्रत्ययरूपक्षणेनाप्रत्यय इति प्रातिपदिकसंज्ञानिषेधो न ङिसंबुध्योरिति नलोपप्रतिषेधाज्ज्ञापकात् । न च तृतीयाया लुक् प्राप्नोति । समासप्रातिपदिकानवयवत्वात्तस्याः कृते समासउत्पादनात् । लक्षणेनेति ।



१६६ (संज्ञोन्य०) भाष्यप्रदीपौद्द्योतितम् । [अ.२।पा.३।आ.२]

यच्चेत्यंभूतस्य पृथग्भूतलक्षणं तत्र भवितव्यम् । नचाच्चेत्यंभूतस्य पृथग्भूतं लक्षणम् । किं वक्तव्यमेतत् । नहि । कथमनुच्यमानं गंस्यते । तथा ह्ययं प्राधान्येन लक्षणं प्रतिनिर्दिशति । इत्थंभूतस्य लक्षणमित्यभूतलक्षणं तस्मिन्नित्यंभूतलक्षण इति । इत्थं भूत ॥

संज्ञोन्यतरस्यां कर्मणि ॥२२॥ संज्ञः कृत्प्रयोगे षष्ठी विप्रतिषेधेन\* । संज्ञोन्यतरस्यां कर्मणीत्येतस्मात्कृद्योगे षष्ठी भवति विप्रतिषेधेन । संज्ञोन्यतरस्यामित्यस्यावकाशः । मातरं संजानीते मात्रासंजानीते । कृत्प्रयोगे षष्ठा अवकाशः । इध्मप्रव्रश्चनः । पलाशशातनः । इहोभयं प्राप्नोति । मातुः संज्ञाता पितुः संज्ञाता इति । षष्ठी भवति विप्रतिषेधेन । उपपदविभक्तेश्चोपपदविभक्तिः \* । उपपदविभक्तेश्चोपपदविभक्तिर्भवति विप्रतिषेधेन । अन्यारादितरर्तेदिक्शब्दाज्चूत्तरपदाजाहियुक्ते इत्यस्यावकाशः । अन्यो देवदत्तात् । स्वामीश्वराधिपतिदायादसाक्षिप्रतिभूप्रसूतैश्चेत्यस्यावकाशः । गोषु स्वामी गवां स्वामी । इहोभयं प्राप्नोति । अन्यो गोषु स्वामी अन्यो गवां स्वामी । स्वामीश्वराधिपतिदायादसाक्षिप्रतिभूप्रसूतैश्चेत्येतद्भवति विप्रतिषेधेन । नैष युक्तो विप्रतिषेधः । नह्यत्र गावोऽन्ययुक्ताः । कस्तर्हि । स्वामी । एवं तर्हि तुल्यार्थैरतुलोपमाभ्यां तृतीयान्यतरस्यामित्यस्यावकाशः । तुल्यो देवदत्तस्य । तुल्यो देवदत्तेन । स्वामीश्वराधिपतिदायादसाक्षिप्रतिभूप्रसूतैश्चेत्येतस्यावकाशः । स एव । इहोभयं प्राप्नोति । तुल्यो गोभिः स्वामी तुल्यो गवां स्वामी । तुल्यार्थैरतुलोपमाभ्यां तृतीयान्य-

पृथग्विनेति तृतीया । तथा ह्ययमिति । षष्ठीतत्पुरुषस्योत्तरपदार्थप्रधानत्वात् । इत्थंभूतस्य यत्लक्षणं प्रधानमप्राप्तोपसर्जनभावं तत्र तृतीया यथा कमण्डलुना छात्रमद्राक्षीदिति । बहुव्रीहौ तु स्वार्थोपसर्जनान्यपदार्थाभिधायित्वाहर्तिपदानां नास्ति लक्षणस्य प्राधान्यम् ॥

संज्ञोन्यतरस्याम् । मात्रा संजानीत इति । संप्रतिभ्यामनाध्यान इत्यात्मनेपदम् । अन्यो गवांस्वामीति । एकस्मिन्वाक्ये सङ्गप्रयोगादस्यन्ययोगो गवामिति मन्यते । नह्यत्र गाव इति । युक्तग्रहणाद्यपेक्षमन्यत्वं तद्वाचिनः पञ्चमी । नचात्र गवापेक्षमन्यत्वं स्वामिनः प्रतिपाद्यं व्यभिचाराभावात् किं तर्हि पूर्वस्वाम्यपेक्षम् । कस्तर्हि स्वामीति । भूतपूर्वो यः स्वामी सोन्ययुक्त इत्यर्थः । तुल्यो गोभिः स्वामीति । गवां यः स्वामी स गोभिर्जाद्यादिना



तरस्यामित्येतद्भवति विप्रतिषेधेन । संज्ञोन्य ॥

हेतौ ॥ २३ ॥ निमित्तकारणहेतुषु सर्वासां प्रायदर्शनम्\* । निमित्तकारणहेतुषु सर्वाः प्रायेण दृश्यन्तइति वक्तव्यम् । किं निमित्तं वसति । केन निमित्तेन वसति । कस्मै निमित्ताय वसति । कस्मान्निमित्ताद्वसति । कस्य निमित्तस्य वसति । कस्मिन्निमित्ते वसति । किं कारणं वसति । केन कारणेन वसति । कस्मै कारणाय वसति । कस्मात्कारणाद्वसति । कस्य कारणस्य वसति । कस्मिन्कारणे वसति । को हेतुर्वसति । कं हेतुं वसति । केन हेतुना वसति । कस्मै हेतवे वसति । कस्माद्धेतोर्वसति । कस्य हेतोर्वसति । कस्मिन्हेतौ वसति । हेतौ ॥

अपादाने पञ्चमी ॥ २८ ॥ पञ्चमीविधाने ल्यब्लोपे कर्मण्युपसंख्यानम्\* । पञ्चमीविधाने ल्यब्लोपे कर्मणि पञ्चम्या उपसंख्यानं कर्तव्यम् । प्रासादमारुह्य प्रेक्षते । प्रासादात्प्रेक्षते । अधिकरणे च\* । अधिकरणे चोपसंख्यानं कर्तव्यम् । आसनात्प्रेक्षते । शयनात्प्रेक्षते । प्रश्नाख्यानयोश्च\* । प्रश्नाख्यानयोश्च पञ्चमी वक्तव्या । कुतो भवाग्पाटलिपुत्तात् । यतश्चाध्वकालनिर्माणम्\* । यतश्चाध्वकालनिर्माणं ततः पञ्चमी वक्तव्या । गवीधुमतः सांकाश्यं चत्वारि योजनानि । कार्तिक्या आग्रहायणी मासे । तद्युक्तात्काले सप्तमी\* । तद्युक्ता-

धर्मेण सट्श इत्यर्थविवक्षायांस्ति गवा पदद्वयार्थयोगः ॥

हेतौ । योग्यतामात्रयुक्तोऽनाश्रितव्यापारोर्थो द्रव्यगुणक्रियाविषयो हेतुः । निमित्तेति । असर्वनाम्नोपि विधानार्थमत्र सूत्र इदं पठितं न तु सर्वनाम्नरद्वितीया चेत्यत्र । तत्र प्रायग्रहणादसर्वनाम्नः प्रथमाद्वितीये न भवतो न्यास्तु यथादर्शनं भवन्ति । पर्यायोपादानं केचित्पर्यायान्तरनिवृत्त्यर्थमिच्छन्ति । अन्ये तूपलक्षणार्थमिच्छन्तः प्रयोजनादिप्रयोगेऽप्येतद्विभक्तिविधानं मन्यन्ते ॥

अपादाने । ल्यब्लोप इति । यत्र ल्यबन्तस्याप्रयोगेऽप्यर्थो गम्यते तत्र द्वितीयायां प्राप्तायां पञ्चमी विधीयते । अधिकरणे चेति ल्यब्लोपइत्यपेक्षते । सप्तम्यपवादेन पञ्चमी । प्रश्नाख्यानयोश्चेति । विशिष्टे प्रश्नाख्याने गृह्यते । यत्र लोके पञ्चमी प्रयुज्यते । तेन क-कस्यायमश्वो देवदत्तस्यायमश्व इत्यादौ पञ्चमी न भवति । कुतो भवानिति । क्रियाया अभावादनपादानत्वं मन्यते । यतश्चेति । यदाश्विथाध्वकालौ परिच्छिद्यते । तत्र पञ्चमीत्यर्थः । गवीधुमत इति । गवीधुमन्नाम नगरम् । तद्युक्तात्कालइति । काले विषये



१६८ (अन्या०) भाष्यप्रदीपोद्द्योतितम् । [अ. २। पा. ३। आ. २]

त्काले सप्तमी वक्तव्या । कार्तिक्या आग्रहायणी मासे । अध्वनः प्रथमा च \* । अध्वनः प्रथमा च सप्तमी च वक्तव्या । गवीधुमतः सांकाश्यं चत्वारि योजनानि । गवीधुमतः सांकाश्यं चतुषु योजनेषु । । तत्तर्हीदं बहु वक्तव्यम् । न वक्तव्यम् । अपादानद्वत्येव सिद्धम् । इह तावत्प्रासादात्प्रेक्षते शयनात्प्रेक्षते अपक्रामति तत्तस्माद्दर्शनम् । यद्यपक्रामति किं नात्यन्तायापक्रामति । संततत्वात् । अथ वा न्यान्यप्रादुर्भावात् । अन्यानि चान्यानि प्रादुर्भवन्ति । प्रश्नाख्यानयोश्च पञ्चमी वक्तव्या । इदमत्र प्रयोक्तव्यं सन्नप्रयुज्यते । कुतोभवानागच्छतीति । पाटलिपुत्रादागच्छामीति । यतश्चाध्वकालनिर्माणं तत्र पञ्चमी वक्तव्येति । इदमत्र प्रयोक्तव्यं सन्नप्रयुज्यते । गवीधुमतो निःसृत्य सांकाश्यं चत्वारियोजनानि । कार्तिक्या आग्रहायणी मासे इति । इदमत्र प्रयोक्तव्यं सन्न प्रयुज्यते । कार्तिक्याः प्रभृत्याग्रहायणी मास इति । तद्युक्तात्काले सप्तमी वक्तव्येति । इदमत्र प्रयोक्तव्यं सन्न प्रयुज्यते कार्तिक्याः प्रभृति आग्रहायणी गते मास इति । अध्वनः प्रथमा च सप्तमी चेति । इदमत्र प्रयोक्तव्यं सन्नप्रयुज्यते । गवीधुमतो निःसृत्य यदा चत्वारि योजनानि गतानि भवन्ति ततः सांकाश्यम् । चतुषु योजनेषु गतेषु ततः सांकाश्यमिति । अपादाने ॥

अन्यारादितरर्तेद्विक्षब्दाश्चूत्तरपदाजाहियुक्ते ॥ २६ ॥ अञ्चत्तरपदग्रहणं किमर्थम् । न द्विक्षब्दैर्योग इत्येव सिद्धम् । षष्ठ्यतसर्थं प्रत्ययेनेति वक्ष्यति । तस्यायं पुरस्तादपकर्षः । अन्यारा ॥

तेन पञ्चम्यन्तार्थेन यो युक्तो मासादिस्तद्वाचिनः सप्तमीत्यर्थः । अथ वा पञ्चमीयुक्तार्थात्परे कालइत्यर्थः । अध्वन इति । तदुक्तादित्यपेक्षते । अपक्रामति तत्तस्मादिति । दर्शनं चक्षुरिन्द्रियं तेजोरूपं प्राप्य विषयग्राहित्वात्प्रासाददेशादपक्राम्य विषयं गच्छतीत्यर्थः । क्षणिकपक्षावष्टब्धेन भेदमाश्रित्याह । अथ वा न्यान्यप्रादुर्भावादिति । अन्यस्यान्यस्य तेजोरूपस्येन्द्रियस्योत्पादादित्यर्थः । भाष्यकारवचनाप्रामाण्यादन्यान्यशब्दस्य साधुत्वं द्रष्टव्यम् । इदमत्रेति । प्रतीयमानत्वादर्थस्य शब्दाप्रयोगः । कार्तिक्याः प्रभृतीति । तत आरभ्येत्यर्थः । भाष्यकारवचनात्प्रभृतियोगे पञ्चमी । गते मास इति । ततश्च यस्य न भावेनेति सिद्धा सप्तमी । चत्वारोति । तत्र प्रातिपदिकार्थस्याव्यतिरेकात्सिद्धा प्रथमा ॥

अन्यारात् । तस्यायमिति । अथ सन्नग्रह् देवदत्तेनेत्यादिक्लेशार्थमञ्चूत्तरपदग्रहणं



षष्ठातसर्थं प्रत्ययेन ॥ ३० ॥ अर्थग्रहणं किमर्थम् । षष्ठातस्प्रत्यये नेत्युच्यमाने ब्रह्मैव स्यात् । दक्षिणतो ग्रामस्य उत्तरतो ग्रामस्येति । ब्रह्मन स्यात् उपरिग्रामस्य उपरिष्ठाद्ग्रामस्येति । अर्थग्रहणे पुनः क्रियमाणे अतस्प्रत्ययेन च सिद्धं भवति । यश्चान्यस्तेन समानार्थः । अथ प्रत्ययग्रहणं किमर्थम् । ब्रह्म मा भूत् । प्राग्ग्रामात् । प्रत्यग्ग्रामात् । अचूत्तरपदस्याप्येतत्प्रयोजनं युक्तम् । तत्रान्यतरच्छक्यमवक्तुम् । षष्ठातस ॥

पृथग्विनानानाभिस्तृतीयाऽन्यतरस्याम् ॥ ३२ ॥ पृथगादिषु पञ्चमीविधानम् \* । पृथगादिषु पञ्चमी विधेया । पृथग् देवदत्तात् । किमर्थम् । न प्रकृतं पञ्चमीग्रहणमनुवर्तते । क्व प्रकृतम् । अपादाने पञ्चमीति । अनधिकारात् \* । अनधिकारः सः । अधिकारे हि द्वितीयाषष्ठीविषये प्रतिषेधः । अधिकारे हि द्वितीयाषष्ठीविषये प्रतिषेधो वक्तव्यः स्यात् । दक्षिणेन ग्रामम् । दक्षिणतो ग्रामस्येति । एवं तर्हि अन्यतरस्यांग्रहणसामर्थ्यात्पञ्चमी भविष्यति । अस्त्यन्यतरस्यांग्रहणस्य प्रयोजनम् । किम् । यस्यां नाप्राप्तायां तृतीयाऽरभ्यते सा यथा स्यात् । कस्यां च नाप्राप्तायाम् । अन्ततः षष्ठ्याम् । तत्त-

कस्मान्न विज्ञायते । उच्यते । दिक्शब्दसाहचर्यादचूत्तरपदस्यापि दिक्शब्दस्यैव ग्रहणं जान्यस्य ॥

षष्ठात । अर्थग्रहणमिति । अतस्शब्दः प्रत्ययत्वं न व्यभिचरतीति प्रत्ययग्रहणादतस्शब्दस्तदर्थोपलक्षणं विज्ञास्यत इति प्रश्नः । षष्ठातस्प्रत्ययेनेति । अतस्शब्दस्यार्थस्याश्रयितुमशक्यत्वात्तस्येतेनाग्रपूर्वनास्य क्लियतसितिरूपसंभवाच्च । प्राग्ग्रामादिति । प्रत्ययग्रहणमधिकं क्रियमाणं श्रूयमाणं प्रत्ययग्रहणार्थं विज्ञास्यत इति सुप्ते ऽस्तातो षष्ठ्यभावः । तत्रान्यतरदिति । एकप्रयोजनत्वात् ॥

पृथग्विना । अन्यतरस्यांग्रहणेन पक्षे यथाप्राप्ताभ्यनुज्ञानं क्रियते । न चात्र पञ्चमी प्राप्तेति मत्वाह । पृथगादिष्विति । पक्ष इति वाक्यशेषः । न प्रकृतमिति । नशब्दः काका प्रयुक्तः । प्रकृतमेवेत्यर्थः । अनधिकार इति । अन्यारादिति योगाल्परेषु नाधिक्रियत इत्यर्थः । एवं तर्हीति । अन्यतरस्यांग्रहणं पक्षे विभक्त्यन्तरप्रापणार्थं । सद्भावहितामपि पञ्चमीप्रापयिष्यतीत्यर्थः । अस्त्यन्यदिति । यथाप्राप्ताभ्यनुज्ञानं हि विकल्पेन कार्यं न तु यस्य कस्य चिदिति भावः । अन्तत इति । अवसानत इत्यर्थः । यत्र ह्यन्या विभक्तिर्न विहितता संशेषत्वात् षष्ठ्या विषयः । यथा प्राप्ताभ्यनुज्ञानं विकल्पेन विधीयते । प्राप्त्यभावे भवेत्



१७० (दूरा०सप्त०) भाष्यप्रदीपोद्द्योतितम् । [अ०रा०पा०३।आ०२]

हिं वक्तव्यम् । न वक्तव्यम् । प्रकृतमनुवर्तते । क्व प्रकृतम् । अपादाने पञ्चमीति । ननु चोक्तमनधिकारात् अनधिकारः सः अधिकारे हि द्वितीयाषष्ठीविषये प्रतिषेध इति । एवं तर्हि संबन्धमनुवर्तित्यते । अपादाने पञ्चमी । अन्यारादितरर्तेदिक्शब्दाच्चतरपदाजाहियुक्ते । पञ्चमी । षष्ठ्यतसर्थप्रत्ययेन । अन्यारादिभिर्योगे पञ्चमी । एनपाद्वितीया । अन्यारादिभिर्योगे पञ्चमी । पृथग्विनानानाभिस्तृतीयान्यतरस्याम् । पञ्चमीग्रहणमनुवर्तते । अन्यारादिभिर्योगइति निवृत्तम् । अथ वा मण्डूकप्लुतयोधिकाराः । तद्यथा । मण्डू का उत्प्लुत्योत्प्लुत्य गच्छन्ति तद्वदधिकाराः । अथ वा अन्यवचनाच्चकाराकरणात्प्रकृतस्यापवादो विज्ञायते यथोत्सर्गेण प्रसक्तस्य । अन्यस्या विभक्तेर्वचनाच्चकारस्यानुकर्षणार्थस्याकरणात्प्रकृतायाः पञ्चम्या द्वितीयाषष्ठौ बाधके भविष्यतः । यथोत्सर्गेण प्रसक्तस्यापवादो बाधको भवति । अथ वा वक्ष्यत्येतत् । अनुवर्तन्ते च नाम विधयः न चानुवर्तनादेव भवन्ति किं तर्हि यत्नाद्भवन्तीति । पृथग्विना ॥

दूरान्तिकार्थेभ्यो द्वितीया च ॥ ३५ ॥ दूरान्तिकार्थेभ्यः पञ्चमीविधाने तद्युक्तात्पञ्चमीप्रतिषेधः \* । दूरान्तिकार्थेभ्यः पञ्चमीविधाने तद्युक्तात्पञ्चम्याः प्रतिषेधो वक्तव्यः । दूरादग्रामस्य । न वा तत्रापि दर्शनादप्रतिषेधः\* । अनर्थकः प्रतिषेधोऽप्रतिषेधः । न वा तत्रापि दर्शनात्पञ्चम्याः प्रतिषेधोऽनर्थकः । तत्रापि हि पञ्चमी दृश्यते । दूरादावसथान्मूत्रं दूरात्पादावसेचनम् । दूराच्च भाव्यं दस्युभ्योदूराच्च कुपिताद्गुरोः ॥१॥ दूरान्ति ॥

सप्तम्यधिकरणे च ॥ ३६ ॥ सप्तमीविधाने तत्स्येन्विषयस्य क-

षष्ठी सा हि शेषनिबन्धना । संबन्धमिति । अन्यादिग्रहणसंबन्धमित्यर्थः । यथोत्सर्गेणेति । पञ्चमी किमुत्तरार्थोतिहार्यापीति संदिग्धा षष्ठीद्वितीयाभ्यामसं दिग्धाभ्यां बाध्यतइत्यर्थः ॥

दूरान्ति । तद्युक्तादिति । दूरान्तिकार्थेयद्युक्तं यदपेक्षया दूरान्तिकत्वं तद्वाचिन इत्यर्थः । दूरादग्रामस्येति । पूर्वसूत्रेण षष्ठेयव ग्रामाद्भवति । दूरादावसथादिति । आवसथस्य दूर इत्यर्थः । पूर्वसूत्रेणावसथादेः पञ्चम्यपि भवति ।

सप्तम्यधि । तत्स्येन्विषयस्येति । इदन्तस्येत्यर्थः । अधीतीति । अधीतमनेनेतोष्टादिभ्य



मण्युपसंख्यानम् \* । सप्तमीविधानेक्तस्येन्विषयस्य कर्मण्युपसंख्या-  
नं कर्तव्यम् । असावधीती व्याकरणे । परिगणितौ याज्ञिक्ये । आ-  
ज्ञातौ छन्दसि । साध्वसाधुप्रयोगे च \* । साध्वसाधुप्रयोगे च सप्त-  
मी वक्तव्या । साधुर्देवदत्तो मातरि । असाधुर्मातुलेकृष्णः । असाधुः  
पितरि प्रह्लादः । कारकाह्वाणां च कारकत्वे \* । कारकाह्वाणां चका-  
रकत्वे सप्तमीवक्तव्या । ऋद्धेषु भुञ्जानेषु दरिद्रा आसते । ब्राह्मणेषु तर-  
त्सु वृषला आसते । अकारकाह्वाणां चाकारकत्वे \* । अकारकाह्वा-  
णां चाकारकत्वे सप्तमी वक्तव्या । मूर्खेष्व्वासीनेषु ऋद्धा भुञ्जते । वृ-  
षलेष्व्वासीनेषु ब्राह्मणास्तरन्ति । तद्विपर्यासे च \* । तद्विपर्यासे च स-  
प्तमी वक्तव्या । ऋद्धेष्व्वासीनेषु मूर्खा भुञ्जते । ब्राह्मणेष्व्वासीनेषु वृ-  
षलास्तरन्ति । निमित्तात्कर्मसंयोगे \* । निमित्तात्कर्मसंयोगे स-  
प्तमी वक्तव्या । चर्मणि द्वीपिनं हन्ति दन्तयोर्हन्ति कुञ्जरम् । केशे-  
षु चमरीं हन्ति सीम्नि पुष्कलको हतः ॥ १ ॥ सप्तम्यधि ॥

यस्य च भावेन भावलक्षणम् ॥ ३७ ॥ भावलक्षणे सप्तमीविधा-

द्वितीनिः । अत्र व्याकरणस्य कर्मत्वाद् द्वितीया प्राप्नोति । यथा कृतपूर्विकटमिति । तत-  
स्तदपवादः सप्तमी विधीयते । अधिकरणविवक्षया सिद्धेति चेत् । कर्मविवक्षया द्विती-  
यापि स्यादिति तन्निवृत्त्यर्थं कर्तव्यमेव वचनम् । मासमधीती व्याकरण इति कालकर्मणो  
बहिरङ्गत्वादिहाग्रहणात्कर्मस्यभावः । साध्वसाधुप्रयोगे चेति । साधुनिपुण्यभ्यां सप्तम्यां  
सिद्धायामनर्चायामत्र साधुग्रहणम् । तेन तत्त्वकथनेपि साधुयोगे सप्तमी भवति । अ-  
र्चाग्रहणं तु तत्र निपुणविशेषणार्थमेव । साधुर्भृत्योराज्ञ इति तु भृत्यापेक्षा षष्ठी न  
तु साध्वपेक्षेति वाक्यार्थज्ञा आहुः । कारकाह्वाणां चेति । कारकशब्दो भावप्रधानः ।  
तेन कारकत्वमर्हन्तीत्यर्थः । ऋद्धेष्विति । ऋद्धा भोजनक्रियामर्हन्तीति कारकाह्वाः ।  
लक्ष्यलक्षणभावाविवक्षायासपि यथा स्यादिति वचनम् । तद्विवक्षायासुत्तरसूत्रेण सिद्ध-  
त्वात् । मूर्खेष्विति । मूर्खा भोजनानर्हत्वादकारकाह्वाः । तद्विपर्यास इति । यदा कार-  
काह्वाणां नास्ति कारकत्वमकारकाह्वाणां चास्ति कारकत्वं तदेत्यर्थः । निमित्तादिति ।  
क्रियाफलमिह निमित्तत्वेन विवक्षितम् । यत् क्रियायाः प्रयोजकं यदर्थः क्रियारम्भस्त-  
तो हेताविति द्वितीयायां प्राप्तायां सप्तमी विधीयते । तस्य निमित्तस्य यदि कर्मणासंयोगः  
सम्बन्धः ततो वेतनेन धान्यं लुनातीति सप्तमी न भवति । वेतनस्य धान्येन संयोगाभावात् ॥  
यस्य च । अभावलक्षणम् इति । भूयो दर्शनाश्रयो हि लक्ष्यलक्षणभावो यथानिधू-



१७२ (पञ्च० साधु०) भाष्यप्रदीपोद्घोषितम् । [अ. २। पा. ३। आ. २]

ने अभावलक्षणोऽपसंख्यानम् \* । भावलक्षणे सप्तमीविधाने अभावलक्षणोऽपसंख्यानं कर्तव्यम् । अग्निषु ह्यमानेषु गतः हुतेष्वागतः । गोषु दुह्यमानासु गतः दुग्धास्वागतः । किं पुनः कारणं न सिध्यति । लक्षणं नाम तद्वति येन पुनर्लक्ष्यते । सकृच्चासौ कथं चिदग्निषु ह्यमानेषु प्रस्थितः । हुतेष्वागतः । गोषु दुह्यमानासु प्रस्थितः दुग्धास्वागतः । सिद्ध्यन्तु भावप्रवृत्तौ यस्य भावारम्भवचनात् \* । सिद्धमेतत् । कथम् । यस्य भावप्रवृत्तौ द्वितीयो भाव आरभ्यते तत्र सप्तमी वक्तव्या । सिध्यति । सूत्रं तर्हि भिद्यते । यथान्यासमेवास्तु । ननु चोक्तं भावलक्षणे सप्तमीविधानेऽभावलक्षणोऽपसंख्यानमिति । नैष दोषः । न खल्ववश्यं तदेवलक्षणं भवति येन पुनः पुनर्लक्ष्यते । सकृदपि यन्निमित्तत्वाय कल्पते तदपि लक्षणं भवति । तद्यथा । अपि भवाङ्कमण्डलुपाणिं छात्रमद्राक्षीदिति । सकृदसौ कमण्डलुपाणिर्दृष्ट्वात्रस्तस्य तदेव लक्षणं भवति । यस्य च ॥

पञ्चमी विभक्ते ॥ ४२ ॥ इह कस्मान्न भवति कृष्णा गवां संपन्नक्षीरतमेति । विभक्त इत्युच्यते न चैतद्विभक्तम् । विभक्तमेतत् । गोभ्यः कृष्णा विभज्यते । विभक्तमेव यन्नित्यं तत्र भवितव्यम् । न चैतन्नित्यं विभक्तम् । किं वक्तव्यमेतत् । नहि । कथमनुच्यमानं गंस्थिते । विभक्तग्रहणसामर्थ्यात् । यदि यद्विभक्तं चाविभक्तं च तत्र स्याद्विभक्तग्रहणमनर्थकं स्यात् । पञ्चमी ॥

साधुनिपुणाभ्यामर्चायां सप्तम्यप्रतेः ॥ ४३ ॥ अप्रत्यादिभिरिति

मयोः । इह त्वग्निषु ह्यमानेषु प्रस्थित इत्यग्निहवनं प्रस्थानेन सह यदा पुनः पुनर्न दृष्टं तदा न तत्तस्य लक्षणमिति वचनारम्भः । सकृदपीति । लक्षणशब्दः कियानिमित्तकः । लक्ष्यते अनेनेति लक्षणम् । यच्च निर्ज्ञातकालं हवनादिकमनिर्ज्ञातकालस्य सकृदपि कालपरिच्छेदनिमित्तं भवति तत्तस्य लक्षणमित्यर्थः ॥

पञ्चमी । कृष्णा गवामिति । गोमण्डलात् कृष्णा गौः पृथक् क्रियत इत्यस्ति विभक्तत्वम् । न चैतदिति । कृष्णाया गोर्गोत्रेण गोष्वन्तर्भावात् । विभक्तग्रहणमिति । सर्वत्रैव निर्धारणे विभागसद्भावात् पूर्वत्रैव पञ्चमीग्रहणं कुर्यात् । तस्माद्विभक्तग्रहणसामर्थ्याद् अवधारणमाश्रीयत इत्यर्थः ।

साधुनि । अप्रत्यादिभिरिति । प्रतिपर्यन्तवः पुत्यादयः ॥



वक्तव्यम् । इहापि यथा स्यात् । साधुर्देवदत्तो मातरं प्रति । साधुर्दे-  
वदत्तो मातरं परि । साधुर्देवदत्तो मातरमनु । साधु ॥

प्रसितोत्सुकाभ्यां तृतीया च ॥ ४४ ॥ प्रसित इत्युच्यते । कः  
प्रसितो नाम । य स्तत्र नित्यं प्रतिबद्धः । कुत एतत् । सिनोतिरयं  
बध्नात्यर्थे वर्तते बद्ध इवासौ तत्र भवति । प्रसितो ॥

नक्षत्रे च लुपि ॥ ४५ ॥ इह कस्मान्न भवति । अद्य पुष्यः अद्य  
मघा । अधिकरण इति वर्तते । नक्षत्रे ॥

इति श्रीमद्भगवत्पतञ्जलिविरचिते व्याकरणमहाभाष्ये  
द्वितीयस्याध्यायस्य तृतीयपादे द्वितीयमाङ्गिकम् ॥

प्रातिपदिकार्थलिङ्गपरिमाणवचनमात्रे प्रथमा ॥ ४६ ॥ प्राति-  
पदिकग्रहणं किमर्थम् । उच्चैः नीचैरित्यत्रापि यथा स्यात् । किं पु-

प्रसितो । कः प्रसित इति । किं प्रकृष्टः शुक्तः प्रसितः उत स्यतेस्सिनोतेर्वा कारकमिति  
प्रश्नः । यस्तत्रेति । उत्सुकशब्दसाहचर्यात् तदर्थं सदृशोर्गो गृह्यते । बद्ध इवेति । मुख्यस्य  
व्यतिषङ्गरूपस्य बन्धनस्याभावात् । सादृश्याद् गौणार्थपरिग्रहः ।

नक्षत्रे च । अद्य पुष्यइति । पुष्येण युक्तः कालइत्यणोलुबविशेषइति लुप् । ननु परत्वा-  
दत्र प्रथमा भविष्यति । नैतदस्ति । सर्वविभक्त्यपवादोयं विज्ञायते । अन्तरङ्गत्वाद्वा प्राति-  
पदिकार्थमात्र एवेदं विधानं स्यात् ॥ इत्युपाध्यायजैय्यटपुत्रकैयटकते भाष्यप्रदीपे  
द्वितीयस्याध्यायस्य तृतीये पादे द्वितीयमाङ्गिकम् ॥

प्रातिपदिकार्थ । प्रातिपदिकग्रहणमिति । ङाप्प्रातिपदिकादिहितानां स्त्रादीनां  
प्रकरणमिदं नियमार्थमित्यन्तरेणापि प्रातिपदिकग्रहणं प्रातिपदिकार्थेणैव प्रथमा  
भविष्यतीति प्रश्नः । उच्चैरिति । असति प्रातिपदिकग्रहणे अव्ययात् प्रथमा न स्यात् ।  
बहुषुबहुवचनमित्यादिनास्यैकवाक्यतायां संख्यायुक्तैव प्रातिपदिकार्थे स्यात् । प्रातिप-  
दिकग्रहणात्तु यत्नात् संख्यारहितेष्वव्ययार्थे प्रथमा सिध्यति । अथ वा लिङ्गग्रहणात् स-  
र्वत्र प्रथमा सिध्यतीति प्रश्नः । अत एव प्रातिपदिकार्थग्रहणं किमर्थमिति क्वचित् पा-  
ठः । अलिङ्गेष्वव्ययार्थे यथा स्यादित्युत्तरम् । प्रातिपदिकार्थश्चेह भाष्यकारेण न विचा-  
रितः । अन्वयव्यतिरेकाभ्यां यस्य यो जात्यादिरर्थः प्रतीतस्तस्य सर्वस्येहाभिमतत्वादि-  
चारे प्रयोजनाभावात् । किं पुनरिति । अव्ययादाप्सुप इति लुग्विधानात् प्रथमायाः



नरत्र प्रथमया प्रार्थ्यते । पदत्वम् । नैतदस्ति । षष्ठ्यात्र पदत्वं भवि-  
ष्यति । इदं तर्हि प्रयोजनम् । ग्राम उच्चैस्तव स्वं ग्राम उच्चैस्ते स्व-  
म् । सपूर्वायाः प्रथमाया विभाषेत्येष विधिर्यथा स्यात् । अथ लि-  
ङ्गग्रहणं किमर्थम् । स्त्री पुमान् नपुंसकमित्यत्रापि यथा स्यात् ।  
नैतदस्ति प्रयोजनम् । एष एव चात्रास्ति प्रातिपदिकार्थः । इदं  
तर्हि । कुमारी वृत्तः कुण्डमिति । अथ परिमाणग्रहणं किमर्थ-  
म् । द्रोणः खारी आठकमित्यत्रापि यथा स्यात् । अथ वचनग्रहणं  
किमर्थम् । इह समुदाये वाक्यपरिसमाप्तिर्दृश्यते । गर्गाः शतं द-  
ण्डान्तामिति । अर्थिनश्च राजानो हिरण्येन भवन्ति न च प्रत्येकं द-  
ण्डयन्ति । सत्येतस्मिन् दृष्टान्ते यत्रैतानि सर्वाणि समुदितानि भ-  
वन्ति तत्रैव स्यात् । द्रोणः खारी आठकमिति । इह न स्यात् कुमा-

श्रवणाभावादिति भावः । पदत्वमिति । प्रत्ययलोपे प्रत्ययलक्षणमिति प्रथमोत्पत्तिनिब-  
न्धनं पदत्वं प्रार्थ्यते तन्निबन्धनं रत्वादिकमित्यर्थः । षष्ठ्याचेति । यस्मिन्नर्थे द्वितोयाद-  
यो न विहिताः स शेष इति मन्यते । नन्वसंख्यत्वादव्ययार्थस्य कथं षष्ठी स्यात् । नैष  
दोषः । एकत्वादर्थनियमे षष्ठ्याः संख्यायामनियमात् । प्रत्ययनियमेपि वा तुल्यजाती-  
यापेक्षत्वान्नियमस्यैकत्वादिभिः परस्परस्य व्यावर्तनात् । अथ लिङ्गग्रहणमिति । सत्त्वभू-  
तार्थाभिधायोनि यानि प्रातिपदिकानि तेषां लिङ्गमप्यर्थ इति प्रश्नः । मात्रग्रहणात्संबो-  
धने चेति सूत्रारम्भाच्चाधिकविशेषसद्भावे प्रथमा न स्यादिति मत्वाह । स्त्रीपुमानिति ।  
द्रव्यमत्र स्त्रीत्वाद्यधिकमभिधीयते । एष एवेति । यमर्थं प्रातिपदिकं न व्यभिचरति स-  
प्रातिपदिकार्थः । स्त्रीत्वादिना च विना स्त्र्यादिशब्दानां प्रयोगाभावः । कुमारीति । वि-  
नापि स्त्रीत्वेन कुमारी देवदत्त इति कुमारशब्दस्य प्रयोगदर्शनात् स्त्रीत्वं न प्रातिपदि-  
कार्थः । वृत्तः कुण्डमिति । पुंनपुंसकोपलक्षणमेतत् । तटस्तटमित्येतदुदाहरणम् । वृ-  
त्तकुण्डशब्दयोस्तु पुंनपुंसकत्वेन विना प्रयोगाभावात् लिङ्गस्य प्रातिपदिकार्थता कु-  
ण्डशब्दस्तु जीवति भर्तरि परेण जातः वर्तमानः पुस्तिङ्ग इति नपुंसकत्वेन विनापि त-  
स्य प्रयोगात् कुण्डोति च स्त्रीयामपि वर्तनात् कुण्डमित्येतदुदाहरणमित्यपरे । जाति-  
रेवात्रप्रातिपदिकार्थो न तु लिङ्गमित्यन्ये ब्रुवते । अथेति । द्रोणादयः परिमाणएव व-  
र्तन्तेइति प्रातिपदिकार्थग्रहणेनैव प्रथमा सिद्धेति प्रश्नः । द्रोण इति । यदा मानमेयसं-  
बन्धाद् ब्रोह्मादौ द्रोणादयो वर्तन्ते तदा व्यभिचारान्नास्ति मेयस्य प्रातिपदिकार्थत्वम् ।  
अथ वचनग्रहणमिति । अर्थे कार्यासंभवात् प्रातिपदिकार्थादिवचनात् प्रथमा भविष्य-  
तीति प्रश्नः । इहेति । प्रथमा विधीयमानत्वात् प्रधानम् । न च गुणभेदे प्रधानस्य भेदो-



रौवचः कण्डमिति । नैतदस्ति प्रयोजनम् । प्रत्येकमपि वाक्यपरि-  
समाप्तिर्दृश्यते । तद्यथा । गुणवृद्धिसंज्ञे प्रत्येकं भवतः । इदं तर्हि प्र-  
योजनम् । उक्तेष्वप्येकत्वादिषु प्रथमा यथा स्यात् । एको द्वौ बहवः ।  
अथ मात्रग्रहणं किमर्थम् । एतन्मात्र एव प्रथमा यथा स्यात् । क-  
र्मादिविशिष्टे मा भूत् । कटं करोति । नैतदस्ति प्रयोजनम् । कर्मा-  
दिषु द्वितीयाद्या विभक्तयः ताः कर्मादिविशिष्टे बाधिका भविष्यन्ति ।  
अथ वाच्यप्रवृत्तिर्ज्ञापयति न कर्मादिविशिष्टे प्रथमा भवतीति ।  
यदयं संबोधने प्रथमां शास्ति । नैतदस्ति ज्ञापकम् । अस्त्यन्यदेतस्य  
वचने प्रयोजनम् । किम् । सामन्वितमिति वक्ष्यामीति । यत्तर्हि योगवि-  
भागं करोति इतरथा हि संबोधने सामन्वितमित्येव ब्रूयात् । इदं तर्हि ।  
उक्तेष्वप्येकत्वादिषु प्रथमा यथा स्यात् । एको द्वौ बहव इति । वच-  
नग्रहणस्याप्येतत्प्रयोजनमुक्तम् । अन्यतरच्छक्यमवक्तुम् । प्रातिपदि-  
कार्यलिङ्गपरिमाणवचनमात्रे प्रथमा लक्षणे पदसामानाधिकरण्ये उप-

भवतीति यच्चैतत् त्रयं समुदितं तत्रैव प्रथमा स्यात् वचनग्रहणे तु प्रत्येकं संबध्यमाने वा  
क्यत्रयं संपद्यतइति न दोषो भवति । प्रत्येकमिति । प्रथमा सिद्धैव केवलं नियमाय त-  
दनुवादेन प्रातिपदिकार्थादिभिस्तस्याः संबन्धो विधीयते स च संबन्धिभेदाद्भिन्नः । अथ  
वा न्यायद्वयसंभवे लक्ष्यदर्शनवशात् प्रत्येकं वाक्यपरिसमाप्तिरिति पक्ष इहाश्रयिष्यते  
इति भावः । उक्तेष्वपीति । अनभिहिताधिकाराद् बहुषु बहुवचनमित्यादिनास्य प्र-  
करणस्यैकवाक्यत्वात् परिगणनस्य च प्रत्याख्यातत्वादेकादिभिः शब्दैरेकत्वादीनाम-  
भिहितत्वादनभिहिताधिकारस्य प्रत्याख्यानउक्तार्थत्वाद्वा प्रथमा न स्यात् । वचनग्र-  
हणात् तु भवति । वचनग्रहस्य पूर्वाचार्यप्रसिद्धाश्रयेण संख्यावाचित्वात्तेनाभिहिते  
वचने प्रथमा भवतीत्यर्थः संपद्यते । कर्मादिविशिष्ट इति । कर्मण्येव द्वितीयेति प्र-  
त्ययनियमे कर्मादीनामनियमात्तेषु प्रथमा स्यात् । मात्रग्रहणात्त्ववधारणार्थान्न भवति ।  
तेन प्रातिपदिकार्थमात्र एव प्रथमा भवति न त्वधिककर्मादिसङ्गावे । द्वितीयाद्या इति ।  
कर्मणि द्वितीयेवेत्यर्थं नियम आश्रयिष्यतइति भावः । अथवेति । प्रत्ययनियमपक्षेऽपि दो-  
षाभाव इत्यर्थः । यदयमिति । यदि प्रातिपदिकार्थसङ्गावमात्राश्रयेणाधिकार्थसङ्गावेऽपि  
प्रथमा स्यान्नदा संबोधनाधिक्ये प्रथमायाः सिद्धत्वात् पुनर्विधानमनर्थकं स्यात् । उक्ते-  
ष्वपीति । मात्रशब्दः सामान्यवचन आश्रीयते । यथा ब्राह्मणमात्रं पूजयतीति । एवं प्रा-  
तिपदिकार्थमात्रेऽभिहितेऽपि एकत्वादी प्रथमा भवति । अन्ये त्वाहुः । मीयते अनयेति



१७६ (प्राति०) भाष्यप्रदीपोद्घातितम् । [अ. २। पा. ३। आ. ३]

संख्यानमधिकत्वात् \* । प्रातिपदिकार्थलिङ्गपरिमाणवचनमात्रे प्र-  
थमालक्षणे पदसामानाधिकरण्ये उपसंख्यानं कर्तव्यम् । वीरः पुरु-  
षो वीरपुरुष इति । किं पुनः कारणं न सिध्यति । अधिकत्वात् ।  
व्यतिरिक्तः प्रातिपदिकार्थ इति कृत्वा प्रथमा न प्राप्नोति । कथं  
व्यतिरिक्तः । पुरुषे वीरत्वम् । न वा वाक्यार्थत्वात् \* । न वा वक्त-  
व्यम् । किं कारणम् । वाक्यार्थत्वात् । यदत्राधिकं वाक्यार्थः सः ।  
अथ वाभिहिते प्रथमेत्येतल्लक्षणं करिष्यते । अभिहितलक्षणायाम-  
नभिहिते प्रथमाविधिः \* । अभिहितलक्षणायामनभिहिते प्रथमा  
विधेया । वृक्षः प्लक्ष इति । उक्तं वा \* । किमुक्तम् । अस्तिर्भवन्ती ।  
परः प्रथमपुरुषोऽप्रयुज्यमानोऽप्यस्तीति गम्यते । वृक्षः प्लक्षोस्तीति ग-  
म्यतइति । अभिहितानभिहिते प्रथमाभावः \* । अभिहितानभिहि-  
ते प्रथमा प्राप्नोति । क्व । प्रासादे आस्ते शयनआस्तइति । सदिप्र-  
त्ययेनाभिहितमधिकरणमिति कृत्वा प्रथमा प्राप्नोति । एवं तर्हि ति-  
ङ्समानाधिकरण्ये प्रथमेत्येतल्लक्षणं करिष्यते । तिङ्समानाधिकर-  
ण इति चेत्तिङोप्रयोगे प्रथमाविधिः \* । तिङ्समानाधिकरण इ-  
ति चेत्तिङोप्रयोगे प्रथमा विधेया । वृक्षः प्लक्षः । उक्तं पूर्वेण \* । कि-

मात्रासंख्योच्यते । समाहारद्वन्द्वे नपुंसकत्वाच्च ऋस्रत्वं कृतं तेनाभिहितायामपि संख्या-  
यां प्रथमा भवति । प्रातिपदिकार्थेति । अवधारणार्थान्मात्रग्रहणात् संबोधने चेति ज्ञा-  
पकाद्वाधिकार्थप्रतीतौ प्रथमया न भाव्यम् । अस्ति च वीरः पुरुष इत्यादौ सामानाधि-  
करण्याद्विशेषणविशेष्य भावस्याधिकस्य प्रतीतिः । न च समासविधानं प्रथमोत्पत्तिलि-  
ङ्गं द्वितीयाद्यन्तानामपि वीरं पुरुषमानयेत्यादौ समाससङ्गावात् । न वेति । वीरप्राति-  
पदिकादनपेक्षितशब्दान्तरार्थसंसर्गोपहितविशेषणभावात् स्वार्थमात्रनिष्ठात् प्रथमा-  
विधीयते एवं पुरुषशब्दादपि । पश्चात् त्वाकाङ्क्षादिवशाविशेषणद्विशेष्यभावावगतिरु-  
पजायमाना बहिरङ्गत्वादन्तरङ्गं संस्कारं पूर्वप्रवृत्तं बाधितुं नोत्ससते । अभिहित इति ।  
तिङ्श्रुतहितसमासैरभिहिते कर्त्रादौ प्रथमेत्यर्थः । ततश्च वीरः पुरुष इत्यत्रार्थाधिक्येऽप्य-  
भिहितत्वमात्रायया प्रथमा भविष्यति । अतिव्याप्तिमुद्भावयितुमाह । अभिहितानभि-  
हित इति । प्रासाद आस्त इति । सदि क्रियासि क्रियाद्वयसाधनाधिकरणशक्तिद्वयसङ्गावा-  
देकस्याः शक्तेरभिहितत्वात्तदाश्रया प्रथमा प्राप्नोतीत्यर्थः । एवं तर्हि ति । यथा देवदत्तः  
पचतीति । प्रासादे आस्तइत्यादौ तु वैयधिकरण्यात्प्रथमाया अभिहितः । तिङोप्रयोग इ-  
ति । न हि तिङन्तपदप्रयोगमन्तरेण तस्मान्नाधिकरण्यसङ्गावः । उक्तं पूर्वेणेति । आ-



मुक्तम् । अस्तिर्भवन्ती । परः प्रथमपुरुषोऽप्रयुज्यमानोऽप्यस्तीति गम्यते ।  
वृक्षः स्रक्षः अस्तीति गम्यतइति । श्रुतज्ञानचोश्च निमित्तभावात्ति-  
डोभावस्तयोरपवादत्वात्\* । श्रुतज्ञानचोश्च निमित्तभावात्तिडोभा-  
वः । क्व । पचत्योदनं देवदत्त इति । किं कारणम् । तयोरपवादत्वा-  
त् । श्रुतज्ञानचौ तिङ्पवादौ तावन्न वाधकौ । न चापवादविषये उ-  
त्सर्गोऽभिनिविशते । पूर्वं ह्यपवादा अभिनिविशन्ते पश्चादुत्सर्गाः । प्र-  
कल्प्य चापवादविषयं तत उत्सर्गोऽभिनिविशते । न तावदत्र कदाचित्ति-  
डादेशो भवति । अपवादौ तावच्छ्रुतज्ञानचौ प्रतीक्षते । पाक्षिक ए-  
ष दोषः । कतरस्मिन्पक्षे श्रुतज्ञानचोर्द्वैतं भवति । अप्रथमा वा वि-  
धिनाश्रीयते प्रथमा वा प्रतिषेधेनेति । विभक्तिनियमे चापि द्वैतं भ-  
वति । विभक्तिनियमो वा स्यादर्थनियमो वेति । तद्यदा तावदर्थ-  
नियमः अप्रथमा च विधिनाश्रीयते तदा एष दोषो भवति । यदा  
हि विभक्तिनियमः तदा यद्येवमप्रथमा विधिनाश्रीयते अद्यापि प्र-

क्षिप्तक्रियापदापेक्षं सामानाधिकारण्यमस्ति । श्रुतज्ञानचोश्चेति । देवदत्त पच ल् इति  
स्थिते यावत्तिङ् उत्पत्तिर्नास्ति तावत्तिङ्सामानाधिकारण्याभावात् प्रथमैवेति नियमाभा-  
वाद्देवदत्तशब्दादविशेषविहिताः सर्वे स्वादयः स्थिता इति लटः स्थाने द्वितीयाद्यन्तपद-  
सामानाधिकारण्ये विधीयमानौ श्रुतज्ञानचौ प्राप्नुतो न तु तिङः । तेषां तु लडादिरवका-  
शस्तद्विषय एव च प्रथमाया अपि । कर्मणि द्वितीयैवेत्यर्थनियमे द्वितीयादीनामत्र स-  
ङ्गाव इति मन्यते । निमित्तमत्र श्रुतज्ञानचोरप्रथमासामानाधिकारण्यम् । पूर्वं ह्यपवादा  
इति । इह दर्शनद्वयम् । सर्वविशेषस्वीकारेण चोत्सर्गस्य प्रवृत्तिः । कतिपयविशेषावगाह-  
नेन वा तत्र पूर्वस्मिन् दर्शने उत्सर्गस्य विषयविभागाय पूर्वमपवादः प्रवर्तते पश्चात्तद्विषु-  
क्तो विषयउत्सर्गः द्वितीये तु दर्शने अपवादविषयं प्रकल्प्योत्सर्गः प्रवर्तते । एवं पर्युदासा-  
र्थनियमपक्षाश्रयेण चोदितम् । प्रसज्यप्रतिषेधाश्रयेण त्वर्थनियमे पक्षद्वयेऽपि प्रत्ययनि-  
यमपक्षाश्रयेण परिहर्तुमाह । पाक्षिक इति । अप्रथमा वा विधिनेति । अप्रथमेति पर्यु-  
दासेन द्वितीयादीनां यदा ग्रहणमित्यर्थः । प्रथमा वेति । प्रसज्यप्रतिषेध आश्रीयतेत्य-  
र्थः । तद्यदेति । कर्मणि द्वितीयैवेत्यस्मिन्ननियमे द्वितीयादीनामनियमात्प्रातिपदिकार्थ-  
मात्रेऽपि भावात्तदाश्रयौ श्रुतज्ञानचौ प्राप्नुत इति दोषः । प्रसज्यप्रतिषेधे तु प्रथमाया  
अपि तत्र भावात्तदाश्रयप्रतिषेधः प्रवर्ततइत्यर्थनियमपक्षेऽन दोषः । श्रुतज्ञानचोर-  
भावात्तिङ्चु सत्सु तत्सामानाधिकारण्यात्प्रथमैवेति नियमेन द्वितीयादीनां व्यावर्त-  
नात् । यदा हीति । कर्मण्येव द्वितीयेत्येवं द्वितीयादीनां कर्मादिषु नियतत्वात्तदभावे



१७८ (षष्ठी०) भाष्यप्रदीपोद्घोषितम् । [अ. २। पा. ३। आ. ३]

यमा प्रतिषेधेन तदा न दोषो भवति । प्रातिपदिका ॥

षष्ठी शेषे ॥ ५ ॥ शेष इत्युच्यते । कः शेषः । कर्मादिभ्यो ये-  
ऽन्येः स शेषः । यद्येवं शेषो न प्रकल्पते । न हि कर्मादिभ्योऽन्येः  
सन्ति । ब्रह्म तावद्वाङ्मनः पुरुष इति । राजा कर्ता पुरुषः संप्रदानम् ।  
वृक्षस्य शाखेति वृक्षः शाखाया अधिकरणम् । तथा यदेतत्स्वं नाम  
चतुर्भिरे तत्प्रकारैर्भवति क्रयणादपहरणाद्याच्चाया विनिमयादिति ।  
अत्र च सर्वत्र कर्मादयः सन्ति । एवं तर्हि कर्मादीनामविवक्षा शे-  
षः । कथं पुनः सतो नामाविवक्षायात् । सतोऽप्यविवक्षा भवति ।  
तद्यथा । अलोमिका एडका अनुदरा कन्येति । असतश्च विवक्षा  
भवति । तद्यथा । समुद्रः कुण्डिका । विन्ध्यो वर्धितकमिति । कि-

तासामत्राभावादनियतायाश्च प्रथमायाः संनिधानात्पर्युदासे प्रसज्यप्रतिषेधे वा नास्ति  
शब्दशानचोरत्र प्रसङ्ग इत्यर्थः ।

षष्ठी शेषे । कः शेष इति । किमप्रधानं शेष उतोपयुक्तादन्यः । पूर्वस्मिन्पक्षे सर्वेषां  
कारकाणां क्रियार्थत्वाच्छेषत्वमिति तत्रापि षष्ठीप्रसङ्गः । सर्वत्र कर्मादीनां सङ्गावाद्युत्त-  
रोपि शेषार्थो न प्रकल्प्यत इति प्रश्नः । कर्मादिभ्य इति । कर्माद्यनन्तरं शेषशब्द उच्चार्य-  
माणस्तेभ्योऽन्यमर्थं प्रतिपादयति । ये अन्येः इति । स्वस्वामिभावादयः संबन्धा इत्यर्थः ।  
तदुक्तम् । संबन्धः कारकेभ्योऽन्यः क्रियाकारकपूर्वकः । श्रुतायामश्रुतायां वा क्रियायां  
सोऽभिधीयत ॥ इति ॥ तत्राश्रुतायां क्रियायां राज्ञः पुरुष इत्यादौ क्रियाकारकसंबन्धपूर्-  
वकोन्य एव स्वस्वामिभावादिकः संबन्धः प्रतीयते । मातुः स्मरतीत्यादौ तु श्रूयमाणे क्रि-  
याशब्दे सदपि कर्मत्वमविवक्षित्वाविशेषणभाव एव स्मरणं प्रति मातुः प्रतिपाद्यते । सा  
हसंबन्धस्मरणमिति । अविदिताभिप्रायः पर आह । यद्येवमिति । क्रियामन्तरेण संबन्धा-  
भावात्सर्वत्र तस्या अवश्यं भावात्तन्निमित्तस्य च कर्मादेरिति भावः । राजा कर्तेति । राजा  
पुरुषाय ददातीत्यर्थसंप्रत्ययात् । वृक्ष इति । लोकप्रसिद्धौ तदुक्तम् । वैशेषिकप्रक्रियया त्वव-  
यवोऽवयविनोधिकरणम् । विनिमयादिति । परिवर्तनादित्यर्थः । एवं तर्हीति । क्रियाकारक-  
संबन्धोपि सर्वत्र वस्तुस्थित्यास्ति तन्निमित्तस्य स्वस्वामिभावादिरपि । तत्र स्वस्वामिभावादि-  
विवक्षायां अत्रापि क्रियाकारकसंबन्धो न विवक्ष्यते । अलोमिकेति । लोमकार्याकरणात्सतामपि  
लोमामविवक्षा । अनुदरेति । सदप्युदरं महत्त्वाभावप्रतिपादनाय न विवक्ष्यते । असतश्चेति ।  
दृष्टान्तरूपेणोदमुपात्तम् । असतो यथा विवक्षा तथा सतोऽप्यविवक्षेत्यर्थः । समुद्रः कुण्डि-  
केति । कुण्डिकायां बहुपानीयसंभवप्रतिपादनाय समुद्रत्वमारोप्यते । विन्ध्यो वर्धितक-  
मिति । वर्धितकशब्देन मूले स्थूलमग्रे सूक्ष्मं विशिष्टसंस्थानयुक्तं भक्तमुच्यते । तस्य महत्त्व-



मर्थं पुनः शेषग्रहणम् । प्रत्ययावधारणाच्छेषवचनम् \* । प्रत्ययावधारणाच्छेषग्रहणं कर्तव्यम् । प्रत्यया नियता अर्था अनियताः । तत्र षष्ठीप्राप्नोति । तत्र शेषग्रहणं कर्तव्यम् । षष्ठीनियमार्थं शेषएव षष्ठी भवति नान्येति । अर्थावधारणाद्वा \* । अथ वा अर्था नियताः प्रत्यया अनियताः । ते शेषेऽपि प्राप्नुवन्ति । तत्र शेषग्रहणं कर्तव्यम् । शेषनियमार्थं शेषे षष्ठेऽव भवति नान्येति । अर्थनियमे शेषग्रहणं शक्यमकर्तुम् । कथम् । अर्था नियताः प्रत्यया अनियताः । ततो वक्ष्यामि । षष्ठी भवतीति । तन्नियमार्थं भविष्यति । यत्र षष्ठी चान्या च प्राप्नोति । तत्र षष्ठेऽव भवतीति । षष्ठी शेषइति चेद्विशेष्यस्य प्रतिषेधः \* । षष्ठी शेषइति चेद्विशेष्यस्य प्रतिषेधो वक्तव्यः । राज्ञः पुरुष इत्यत्र राजा विशेषणं पुरुषो विशेष्यः । तत्र प्रातिपदिकार्थो व्यतिरिक्त इति कृत्वा प्रथमा न प्राप्नोति । तत्र षष्ठी स्यात्तस्याः प्रतिषेधो वक्तव्यः । तत्र प्रथमाविधिः \* । तत्र षष्ठीं प्रतिषिध्य प्रथमा विधेया । राज्ञः पुरुषः । उक्तं पूर्वेण \* । किमुक्तम् । न वा वाक्यार्थत्वादिति । यदत्राधिक्यं वाक्यार्थः सः । कुतो नु खल्वेतत्पुरुषे यदाधिक्यं स वाक्यार्थ इति । न पुना राजनि यदाधिक्यं स वाक्यार्थः स्यात् । अन्तरेणापि पुरुषशब्दस्य प्रयोगं राजनि सोऽर्थो गम्यते । न पुनरन्तरेण राजशब्दस्य प्रयोगं पुरुषे सोऽर्थो गम्यते । अस्ति का-

प्रतिपादनाय विन्ध्यत्वमसदारोप्यते । अर्थनियमपक्षे शेषग्रहणस्य प्रत्यास्थानाय विचारः क्रियते । किमर्थमिति । तन्नियमार्थमिति । यथा समे देशे यजेतेति समविषमयोः पर्यायेण प्रसङ्गे विषमस्थाने समविधिर्विषमनिवारणफलत्वान्नियमः संपद्यते । तथा षष्ठीविधिर्द्वितीयादिनिवारणफलः । षष्ठीशेष इति चेदिति । अस्मिन् सूत्रन्यासे दोषः संबन्धस्य द्विष्टत्वात् प्रधानादपि षष्ठीप्रसङ्गः । व्याकरणान्तरे तु गुणे षष्ठीतिवचनान्नास्ति दोषः । प्रतिषिद्धांयामपि षष्ठ्यां प्रातिपदिकार्थमात्रे विधीयमानायाः प्रथमायाः संबन्धस्याधिकस्य भावादप्रसङ्ग इति मत्वाह । तत्र प्रथमेति । यदनेति । राज्ञ इत्येतत्पदसंनिधाने पुरुषस्य संबन्धित्वं प्रतीयते नान्यथा । पुरुषप्रातिपदिकं तु स्वार्थमात्रे वर्तत इति प्रथमा सिध्यतीत्यर्थः । कुतो न्विति । पुरुषपदसंनिधानएव राज्ञः संबन्धित्वावगमो नान्यथेति ततोपि प्रथमाप्रसङ्गः । अन्तरेणेति । राज्ञ इति केवलेपि पदउच्चार्यमाणे संबन्धित्वमनियतप्रतियोगि राज्ञो गम्यते । यस्माद्राजा परीपकारित्वेन विवक्षितो न खनित्वेऽ



रणं येनैतदेवं भवति । किं कारणम् । राजशब्दाच्च भवान् षष्ठीमुच्चारयति । अङ्ग हि भवान् पुरुषशब्दादप्युच्चारयतु गंस्यते सोर्थः । ननु च नैतेनैवं भवितव्यम् । न हि शब्दकृतेन नामार्थेन भवितव्यम् । अर्थकृतेन नाम शब्देन भवितव्यम् । तदेतदेवं दृश्यतामर्थरूपमेवैतदेवंजातीयकं येनान्तरेणापि पुरुषशब्दस्य प्रयोगं राजनि सोर्थो गंस्यते । किं पुनस्तत् । स्वामित्वम् । किं कृतं पुनस्तत् । स्वकृतम् । तद्यथा । प्रातिपदिकार्थानां क्रियाकृता विशेषा उपजायन्ते तत्कृता आख्याः प्रादुर्भवन्ति कर्म करणमपादानं संप्रदानमधिकरणमिति । ताश्च पुनर्विभक्तीनामुत्पत्तौ कदाचिन्निमित्तत्वेनोपादीयन्ते कदाचिन्न । कदा विभक्तीनामुत्पत्तौ निमित्तत्वेन नोपादीयन्ते । यदा व्यभिचरन्ति प्रातिपदिकार्थम् । यदा हि न व्यभिचरन्ति । आख्याभूता एव तदा भवन्ति कर्म करणमपादानं संप्रदानमधिकरणमिति । यथै

न । ननु च नैतेनेति । नहि शब्दस्य भावाभावाभ्यामर्थस्य भावाभावौ क्रियेते किं तर्ह्यर्थस्य प्रतिपिपादयिषया विषयीकरणाकरणाभ्यां शब्दस्योच्चारणानुच्चारणलक्षणौ भावाभावावित्यर्थः । तत्र परोपकारित्वेन राज्ञो विवक्षितत्वात् षष्ठी भवति पुरुषस्य तूपकार्यतया स्वनिष्ठत्वेन विवक्षितत्वात् प्रथमा । तदुक्तं हरिणा । द्विष्टोप्यसौ परार्थत्वाद् गुणेषु व्यतिरिच्यते । तत्राभिधीयमानश्च प्रधानेष्यपयुज्यते इति । स्वामित्वमिति । स्वस्वामिसंबन्ध इत्यर्थः । समासकृतद्विष्टेषु संबन्धाभिधानमिति वचनात् ॥ स्वकृतमिति । ततश्चानियतं स्वमपेक्ष्य प्रथममेव संबन्धाश्रया षष्ठी उत्पाद्यते । पुरुषशब्दसन्निधौ तु स्वविशेषप्रतिपत्तिरित्यर्थः । तद्यथेति । प्रातिपदिकार्थानामित्यर्थः । क्व चित् तु प्रातिपदिकार्थानामित्येव पाठः । क्रियाकृता इति । क्रियाफलापेक्षया शक्तय आश्रीयन्तइत्यर्थः । तत्कृताश्चेति शक्तिनिमित्ताः संज्ञा इत्यर्थः । कदा चिदिति । यदा क्रियां प्रति व्यापारावेशविवक्षा भवति दात्रेण लुनातीति । कदा चिन्नेति । यदा योग्यतामात्रविवक्षा भवति दात्रं लवने करणमिति । व्यभिचरन्तीति । यदा प्रातिपदिकार्थस्य क्रियावेशविवक्षायां शक्तिलक्षणार्थातिरेको भवति तदा प्रातिपदिकार्थतां शक्तयो न प्रतिपद्यन्तइत्यर्थः । यदा हीति । अपरोपकारित्वेन स्वनिष्ठतया यदा प्रातिपदिकार्थो विवक्षित इत्यर्थः । तदेवं दात्रेणेति यथा क्रियापेक्षया भवति तथा राज्ञ इति स्वापेक्षया । यथा च स्वनिष्ठत्वाश्रयेण दात्रं करणमिति भवति तथा राजा स्वामीत्युक्तं भवति । आख्याभूता इति । ताः शक्तयः संज्ञामेव प्राप्ताः न तु विभक्त्युत्पत्तिं प्रयोजयन्तीत्यर्थः । तदुक्तम् । स्वशब्दैरभिधाने तु संध-



व तर्हि राजनि स्वकृतं स्वामित्वं तत्र षष्ठी भवति । एवं पुरुषेऽपि स्वामिकृतं स्वत्वं तत्र षष्ठी प्राप्नोति । राजशब्दादुत्पद्यमानया षष्ठ्या भिहितः सोऽर्थ इति कृत्वा पुरुषशब्दात् षष्ठी न भविष्यति । न तर्हि दानीमिदं भवति पुरुषस्य राजेति । भवति राजशब्दात् तदा प्रथमा । न तर्हि दानीमिदं भवति । राज्ञः पुरुषस्येति । भवति बाह्यमर्थमभिसमीक्ष्य । षष्ठी शेषे ॥

अधीगर्थं द्येशां कर्मणि ॥५२॥ कर्मादिष्वकर्मकवद्बचनम् \* । कर्मादिष्वकर्मकवद्भावो वक्तव्यः । किं प्रयोजनम् । अकर्मकाणां भावे ली भवतीति भावे लो यथा स्यात् । मातुः स्मर्यते पितुः स्मर्यते इति । अथ वत्करणं किमर्थम् । स्वाश्रयमपि यथा स्यात् । माता स्मर्यते । पिता स्मर्यत इति । कर्माभिधाने हि लिङ्गवचनानुपपत्तिः \* । कर्माभिधाने हि लिङ्गवचनयोरनुपपत्तिः स्यात् । मा-

मी नाभिधीयते । विभक्त्यादिभिरेवासावुपकारः प्रतीयते इति । पुरुषेपीति । संबन्धस्य द्विष्टत्वाद् द्वाभ्यां षष्ठी प्राप्नोतीत्यर्थः । शक्तिस्तु प्रातिपदिकार्थं स्यैव न क्रियार्थेति विशेषः । राजशब्दादिति । गुणप्रधानभावे नार्थद्वयमवस्थितमित्युक्तमेतत् । तत्र संबन्धो गुणे पदं न्यस्य द्विष्टत्वात् प्रधानमपि संस्पृशति । गुणश्च प्रधानोपकाराय प्रवृत्तो रूपान्तरमाश्रयति प्रधानं तु स्निष्टमेव न तु रूपान्तरं भजते । पुरुषस्येति षष्ठ्या नैव भाव्यमिति भ्रान्त्या चोदयति । न तर्हितीति । भवतीति । यदा पुरुषस्य गुणभावो राज्ञस्तु विशेष्यत्वं तदा पुरुषस्य राजेति भवत्येवेत्यर्थः । भवति बाह्यमिति । एकस्यापि वस्तुनो भिन्नविषयो गुणप्रधानभावो न विरुध्यते ॥

अधीगर्थं । मातुः स्मरतीति । मातृस्मरणयोः स्वस्थानादिक्रियानिमित्तः संबन्ध इति केचिदाहुः । अन्ये तु स्मरणस्य क्रियारूपत्वात् क्रियान्तरमन्तरेणैव द्रव्येण संबन्धोपपत्तिमाहुः । यथा द्वयोः काष्ठयोर्जतुक्ततः संज्ञे षो जतुनस्तु काष्ठेन स्वत एव न जत्वन्तरकृतः । कर्मादिष्विति । आदिशब्दोऽत्राश्रयवाची । यथा । विष्णुरादिः पृथासूनोर्भीमादिष्वसुरयोधनः । ते जयन्ति रणे शत्रून् येषां विषयुः समाश्रयः । इति । तेन कर्माश्रयाः द्वितीयाविधिनिमित्तभावेनोपात्ताः । सकर्मका अधीगर्थादयः प्रेथन्नूपर्यन्ताः कर्मादिशब्देनोच्यन्ते । अकर्मकाणामिति । तेन मातुः स्मर्यत इति भावे लङ्कृत्यत्तत्त्वार्था भवन्ति कर्मणि तु लादिषु निधीयमानेषु तैरभिहितत्वात्कर्मणः षष्ठ्या न भाव्यमिति प्रथमैव भवति माता स्मर्यत इति । वत्करणं किमर्थमिति । विनापि वतिनातिदेशः सिध्यति परार्थे शब्दप्रयोगात् । स्वाश्रयमपीति । नांपासे स्वाश्रये आरभ्यमाणोतिदेशस्तद्बाधेत । कर्माभिधाने हीति ।



१८२ (रुजार्था०) भाष्यप्रदीपोद्घातितम् । [अ.२।पा.३।आ.३]

तुः स्मृतम् । मात्रोः स्मृतम् । मातृणां स्मृतमिति । मातुर्यल्लिङ्गं  
वचनं ततस्मृतशब्दस्यापि प्राप्नोति । षष्ठीप्रसङ्गश्च \* । षष्ठी च प्रा-  
प्नोति । कुतः । स्मृतशब्दान्मातुः समानाधिकरणात्षष्ठी प्राप्नोति ।  
अपर आह । षष्ठीप्रसङ्गश्च । षष्ठी च प्रसङ्गव्या । कुतः । मातृश-  
ब्दात् । स्मृतशब्देनाभिहितं कर्मेति कृत्वा षष्ठी न प्राप्नोति । तत्तर्हि  
वक्तव्यम् । न वक्तव्यम् । अविवक्षिते कर्मणि षष्ठी भवतीति । किं  
वक्तव्यमेतत् । नहि । कथमनुच्यमानं गंस्यते । शेष इति वर्तते ।  
शेषश्च कः । कर्मादीनामविवक्षा शेषः । यदा च कर्म विवक्षि-  
तं भवति तदा षष्ठी न भवति । तद्यथा । स्मराम्यहंमातरं स्म-  
राम्यहं पितरमिति । अधीगर्थ ॥

रुजार्थानांभाववचनानामज्वरेः ॥५४॥ अज्वरिसंताप्योरितिवक्तव्य-  
म् । इहापियथास्यात् । चोरं सन्तापयति । वृषलं संतापयति । अथ  
किमर्थं भाववचनानामित्युच्यते । यावता रुजार्थां भाववचना एव  
भवन्ति । भावकर्तृकाद्य या स्यात् । इह मा भूत् नदीकूलानि

यद्यकर्मकवद्भावो न विधीयते तदा लादिभिः कर्मेवाभिधातव्यं न भावः । ततस्त-  
स्मानाधिकरणात् क्तान्तादीनां तदीयलिङ्गसंख्याप्रसङ्गो यथा माता स्मृतेति । भावे  
तूत्पत्तौ क्तान्तादीनां नपुंसकत्वमेकवचनं च भवति । षष्ठीप्रसङ्गश्चेति । यदा स्मृतशब्दे कर्म-  
णि क्तो विधीयते तदा मातृशब्दसमानाधिकरणाद् बाह्यवस्त्राद्यपेक्षया यथा मातृश-  
ब्दात् षष्ठी भवति तथा स्मृतशब्दादपि स्यादित्येके व्याचक्षते । अन्ये त्वाहुः । अनभि-  
हिताधिकारानपेक्षणेन यथा मातृशब्दात् कर्मणि षष्ठी भवत्येवं स्मृतशब्दादपि स्यादि-  
ति । ननु विद्यमानो ऽप्यनभिहिताधिकारः कथं नापेक्ष्यतइत्याशङ्क्याह । अपर आह-  
ति । प्रसङ्गव्येति । प्रापणीयेत्यर्थः । शेष इतीति । प्रकरणं चेदं समासप्रतिषेधार्थं मि-  
ति समासप्रकरणे व्याख्यातम् । तेन मातुः स्मृतमिति षष्ठीसमासो न भवति । उक्तं च  
हरिणा । साधनैर्व्यपदिष्टे च श्रूयमाणक्रिये पुनः । प्रोक्ता प्रतिपदं षष्ठी समासस्य निवृत्त-  
य इति ॥

रुजार्थानाम् । यावतेति । धातूनां भाववाचित्वाव्यभिचारात् । भावकर्तृकादिति ।  
व्यञ्जोपे कर्मणि पञ्चमी । भावकर्तृकमाश्रित्येत्यर्थः । अथ वा भावकर्तृकधान्वर्थकर्म-  
चोरादिकं भावकर्तृकशब्देनोक्तम् । कथं पुनर्भाववचनानामित्यस्य भावकर्तृकाणामि-  
त्यर्थो भवति । उच्यते । भावशब्देन घञादिवाच्यसिद्धरूपीर्थोभिधीयते न तु साध्यरूप-



रुजतीति ॥

द्वितीया ब्राह्मणे ॥ ६० ॥ किमुदाहरणम् । गां निघ्नन्ति । गां प्रदीव्यन्ति । गां सभासद्गा उपहरन्ति । नैतदस्ति । पूर्वेणाप्येतत्सिद्धम् । इदं तर्हि गामस्य तदहः सभायां दीव्येयुः ॥

प्रेष्यब्रूवोर्हविषो देवतासंप्रदाने ॥ ६१ ॥ हविषोऽप्रस्थितस्य\* । हविषः अप्रस्थितस्येति वक्तव्यम् । इन्द्राग्निभ्यां छागं हविर्वपां भेदः प्रस्थितं प्रेष्य ॥ प्रेष्य

चतुर्थ्यर्थे बहुलं छन्दसि ॥ ६२ ॥ षष्ठ्यर्थे चतुर्थी\* । षष्ठ्यर्थे चतुर्थी वक्तव्या । या खर्वेण पिवति तस्यै खर्वी जायते । तिस्रो रा-  
चीरिति । तस्या इति प्राप्ते । यां मलवद्वाससं संभवन्ति यस्ततो जा-  
यते सोमिशस्तो, यामरख्येतस्यै स्तेनो, यां पराचीं तस्यै ज्ञीतमुख्यप्र-  
गल्भो, या स्नाति तस्या अप्सु मारुको, याभ्यङ्क्ते तस्यै दुश्चर्मा या  
प्रलिखते तस्यै खलतिरपमारी याङ्क्ते तस्यै काणो, या दतो धावते  
तस्यै श्यावदन्, या नखानि निकृन्तते तस्यै कुनखी, या कृणत्ति त-  
स्यै क्लीबो, या रज्जुं सृजति तस्या उद्धम्बुको, या पर्णेन पिवति त-

स्तस्य कर्तृत्वासंभवात् । वचनशब्देऽपि प्रत्ययार्थः । कर्ता विवक्षितः कर्तरि ल्युटो विधा-  
नात् । प्रकृत्यर्थस्तु वचनक्रिया न विवक्ष्यते तेन भावो वचनः कर्ता येषां ते भाववचनाः  
भावकर्तृका इत्यर्थः संपद्यते । अन्ये त्वाङ् । भावे वचनं येषां ते भाववचनाः सति भा-  
वे कर्तरि येषां वचनमुच्चारणम् । भावकर्तृकधात्वर्थं प्रतिपादनाय येषामभिधानमित्यर्थः ।  
नदीकूलानीति । रुजाशब्दो व्याधौ रूढ इत्यत्र प्रसङ्ग एव नास्ति । तस्माद् रुजार्थाना-  
मिति धातुमात्रनिर्देशाश्रयमिदं प्रत्युदाहरणम् । रुजाशब्दनिर्देशे तु श्लेषमा पुरुषं रुज-  
तीति प्रत्युदाहार्यमित्याहुः ।

द्वितीया । किमुदाहरणमिति । पूर्वसूत्रेऽवस्थितविभाषाविज्ञानात्सोपसर्गस्य दीव्य-  
तेः कर्मणि छन्दसि द्वितीयैव भविष्यति गां प्रदीव्यन्तीत्यादाविति प्रश्नः । गामस्येति ।  
अत्र दिवस्तदर्थस्येति नित्यं षष्ठी प्राप्नोति । अत्र च शेष इति नानुवर्तते इति एतत्सूत्रार-  
म्भात् पूर्वसूत्रारम्भाच्च ज्ञायते ॥

प्रेष्यब्रूवोः । हविषोऽप्रस्थितस्येति । यदा प्रस्थितत्वेन हविर्विशेष्यते तदा षष्ठी न भ-  
वतीत्यर्थः ॥

चतुर्थ्यर्थे । या खर्वेणेत्येति । रजस्वलायाः खर्वपानादिनिषेधार्थोऽयमर्थवादः ।



१८४ (कर्तृक०) भाष्यप्रदीपोद्घोषितम् । [अ. २। पा. ३। आ. ३]

स्या उन्मादुको जायते, अहल्यायै जार मनाय्यै तन्तुः । तत्तर्हि व-  
क्तव्यम् । न वक्तव्यम् । योगविभागात्सिद्धम् । चतुर्थी । ततः अर्थः,  
बहुलं छन्दसि ।

कर्तृकर्मणोः कृति ॥ ६५ ॥ कृद्ग्रहणं किमर्थम् । इह मा भू-  
त् । पचत्योदनं देवदत्त इति । कर्तृकर्मणोः षष्ठीविधाने कृद्ग्रह-  
णानर्थक्यम् लप्रतिषेधात् । कर्तृकर्मणोः षष्ठीविधाने कृद्ग्रहणम-  
नर्थकम् । किं कारणम् । लप्रतिषेधात् । प्रतिषेध्यते तत्र षष्ठी लप्रयोगे  
नेति । तस्य कर्मकर्त्रर्थं तर्हि कृद्ग्रहणं कर्तव्यम् । कृतो ये कर्तृकर्मणी  
तत्र यथास्यादन्यस्य ये कर्तृकर्मणी तत्र मां भूदिति । नैतदस्ति प्रयोजनम् ।  
धातोर्हि द्वये प्रत्ययाविधीयन्ते तिङ्श्रुतश्च । तत्र कृत्प्रयोग इष्यते ति-  
ङ्प्रयोगे प्रतिषिध्यते । न ब्रूमः । इहार्थं तस्य कर्मकर्त्रर्थं कृद्ग्रहणं कर्त-  
व्यमिति । किं तर्हि उत्तरार्थम् । अव्यययोगे नेति षष्ठ्याः प्रतिषेधं वक्ष्य-  
ति स कृतोव्ययस्य ये कर्तृकर्मणी तत्र यथा स्यात् । अकृतोव्यय-  
स्य ये कर्तृकर्मणी तत्र मा भूदिति । उच्चैः कटानां सृष्टेति । तस्य  
कर्मकर्त्रर्थमिति चेत्प्रतिषेधेपि तदन्तकर्मकर्तृत्वात्सिद्धम् । कृत ए-  
ते कर्तृकर्मणी नाव्ययस्य । अधिकरणमत्राव्ययम् । इदं तर्हि प्रयो-

चतुर्थीति । षष्ठीप्रकरणात् षष्ठ्यर्थे चतुर्थी भवतीत्येको वाक्यार्थः । चतुर्थ्यर्थे षष्ठीति  
द्वितीयः ॥

कर्तृकर्मणोः । तस्य कर्मकर्त्रर्थमिति । कर्तृकर्मविशेषणार्थं कृद्ग्रहणमित्यर्थः ।  
नैतदिति । यथोक्तप्रयोजनं कृद्ग्रहणमिह तावन्नोपयुज्यतइति दर्शयति पश्चादुत्तरानु-  
पयोगं दर्शयिष्यति । इह कर्तृकर्मसंनिधानात् क्रिया संनिधीयन्ते क्रियायां हि कारकं  
भवति । सा च वाचकं धातुं प्रत्ययसहितमाक्षिपतीति मत्वाह । धातोर्हीति । तदेवं व्या-  
वर्त्तसंभवादिहार्थं कृद्ग्रहणं कर्तृकर्मविशेषणार्थं नोपयुज्यइति दर्शितम् । इदानीमु-  
त्तरार्थत्वमाशङ्क्य निराकरोति । न ब्रूम इति । न लोकाव्ययेत्यत्राव्ययं कृद्ग्रहणेन विशे-  
ष्यते कृदव्ययस्य ये कर्तृकर्मणी तत्र षष्ठीप्रतिषेधो यथा स्यात् कटं कृत्वेत्यादौ अकृतस्त्व-  
व्ययस्य कर्तृकर्मणोः षष्ठीनिषेधो मा भूदुच्चैः कटानां सृष्टेति । प्रतिषेध इति । न लोका-  
व्ययेति सूत्रे अव्ययग्रहणेन कर्तृकर्मणी विशेष्येते अव्ययस्य ये कर्तृकर्मणी तयोः षष्ठी न  
भवतीति । न च कृदन्ताव्ययादन्यस्याव्ययस्य कर्तृकर्मणी संभवतइति सामर्थ्यलभ्यं तत्रा-



जनम् । उभयप्राप्तौ कणि मषष्टाः प्रतिषेधं वक्ष्यति । सकृतो ये कटं कर्मणी तत्र यथा स्यात् । कृतोर्येऽकटं कर्मणी तत्र मा भूदिति । आश्चर्यमिदं वृत्तमोदनस्य च नाम पाको ब्राह्मणानां च प्रादुर्भाव इति । अथ क्रियमाणेपि कृद्ग्रहणे कस्मादेवात्र न भवति । उभयप्राप्ताविति नैवं विज्ञायते उभयोः प्राप्तिरुभयप्राप्तिः उभयप्राप्ताविति । कथं तर्हि । उभयोः प्राप्तिर्यस्मिन्कृति सोऽयमुभयप्राप्तिः कृत् उभयप्राप्ताविति । अथ वा कृतो ये कटं कर्मणी तत्र यथा स्यात् तद्वितस्य ये कटं कर्मणी तत्र मा भूदिति । कृतपूर्वी कटं भुक्तपूर्वी ओदनमिति । ननु च वाक्येनैवानेन भवितव्यम् । द्वितीयया तावन्न भवितव्यम् । किं कारणम् । तेनाभिहितं कर्मेति कृत्वा, इतिप्रत्ययेन चापि नोत्पत्तव्यम् । किं कारणम् । असामर्थ्यात् । कथमसामर्थ्यम् । सापेक्षमसमर्थं भवतीति । यत्तावदुच्यते द्वितीयया तावन्न भवितव्यम् । किं कारणम् । तेनाभिहितं कर्मेति कृत्वेति । योसौ कृतकटयोरभिसंबन्धः स उत्पन्ने प्रत्यये निवर्तते । अस्ति च करोतेः कटेन सामर्थ्यमिति कृत्वा द्वितीया भविष्यति । यदप्युच्यते इतिप्रत्ययेन चापि नोत्पत्तव्यम् । किं कारणम् । असामर्थ्यात् । कथ-

पि कृद्ग्रहणमित्यर्थः । कृत इति । स्रष्टेत्यस्य । नाव्ययस्येति । नोच्चैः शब्दस्येत्यर्थः । तस्याऽक्रियावाचकत्वात् । तदेवाह । अधिकरणमिति । उच्चैः स्थाने स्थितानां कटानां स्रष्टेत्यर्थः । कृतो ये इति । एकस्यैव कृतो न तु भिन्नयोः कृतोरित्यर्थः । कृद्ग्रहणे क्रियमाणे शब्दप्रतिपादितत्वादन्वयपदार्थस्योभयप्राप्ताविति बहुव्रीहिरुच्यते । अन्यथान्तरङ्गत्वात्तत्पुरुषः स्यात् । अथेति । कृतीत्येकत्वस्याविवक्षायां जातिविवक्षायां वा तत्पुरुषश्च सत्त्वा चोदयति । कृत्यन्वयपदार्थे बहुव्रीहिराश्रीयत इति परिहारः । तेनाश्रयो गत्रां दोहोऽगोपालकेनेत्यादावेव नियमः प्रवर्तते । यद्येवमुत्तरत्रैव कृद्ग्रहणं कर्तव्यम् । अथ वा व्याख्यानाद् बहुव्रीहिराश्रयिष्यते इत्याशङ्क्याह । अथ वेति । कृतपूर्वीति । कृतं पूर्वमनेनेति सुप्सुपेति समासः । पूर्वादिभिः सपूर्वाच्चेतीतिप्रत्ययः । कर्तात्र तद्वितेनोक्त इति ततः षष्ठीप्रसङ्गाभावः । कटात्तु कर्मणः षष्ठी मा भूदित्येवमर्थः कृद्ग्रहणम् । ननु चेति । कृतपूर्वी कटमित्यनेनेत्यर्थः । द्वितीययेति । तस्याश्चाप्राप्तौ तदपवादः षष्ठापि न प्राप्नोति इहाप्यनभिहिताधिकारात् । सापेक्षमिति । कृतः पूर्वं कटोऽनेनेति विवक्षायां कटापेक्षत्वात् तद्वितेन न भाव्यमित्यर्थः ।



१८६ (उभय०) भाष्यप्रदीपोद्घोषितम् । [अ. २। पा. ३। आ. ३]

मसामर्थ्यम् । सापेक्षमसमर्थं भवतीति । यत्तावदुच्यते द्वितीयया तावन्न भवितव्यम् । किं कारणम् । क्तेनाभिहितं कमेति कृत्वेति । योसौ कृतकटयोरभिसंबन्धः स उत्पन्ने प्रत्यये निवर्तते । अस्ति च करोतेः कटेन सामर्थ्यमिति कृत्वा द्वितीया भविष्यति । यदप्युच्यते इति प्रत्ययेन चापि नोत्पत्तव्यम् । किं कारणम् । असांमर्थ्यात् । कथमसामर्थ्यम् । सापेक्षमसमर्थं भवतीति । नेदमुभयं युगपद्भवति वाक्यं च प्रत्ययश्च । यदा वाक्यं न तदा प्रत्ययः । यदा प्रत्ययः सामान्येन तदा वृत्तिः तत्रावश्यं विशेषार्थिनाविशेषोनुप्रयोक्तव्यः । कृतपूर्वी३ । किम् । कटम् । भुङ्गपूर्वी३ । किम् । ओदनमिति । अथ वा इदं प्रयोजनम् । कर्तृभूतपूर्वमात्रादपि षष्ठी यथा स्यात् । भेदिका देवदत्तस्य यज्ञदत्तस्य काष्ठानामिति । कर्तृ क ॥

उभयप्राप्तौ कर्मणि ॥ ६६ ॥ उभयप्राप्तौ कर्मणि षष्ठाः प्रतिषेधे-

योसाविति । कृतः कटोऽनेनेति वाक्ये कृतकटयोः सामानाधिकरण्यम् । अस्मिन् चार्थे विशेषेण न भाव्यं वृत्त्या । तस्याः सामान्यविषयत्वात् तस्मात्कर्मसामान्ये भावे वा क्त उत्पद्यते । च कृतं पूर्वमनेनेत्यस्मिन्नर्थे कृतपूर्वीशब्दो वर्तते तेन पूर्वं कृतवानित्यर्थः संपद्यते । तत्र करोतिवाच्यक्रियापेक्षमस्ति कटस्य कर्मत्वम् । तथाह हरिः । विशेषकर्मसंबन्धे निर्मुक्तेऽपि कृतादिभिः । विशेषनिरपेक्षोऽन्यः कृतशब्दः प्रवर्तते । अकर्मकत्वे सत्येवं ज्ञान्तेभावाभिधायिनि । ततः क्रियावता कर्त्ता योगो भवति कर्मणा । अविग्रहा गतादिस्था यथा ग्रामादिकर्मभिः । क्रिया संबध्यते तद्वत् कृतपूर्वादिषु स्थितेति । कर्तृभूतपूर्वमात्रादिति । करोतीति कृदिति कर्ताभिधीयते तत्र कर्तरि पुनः षष्ठीविधानाद् गुणभूतेऽपि भवति । एवं तु तद्वितनिवृत्तिर्न कृता स्यात् । भेदिकेति भिदेर्न्यन्तात्पर्यायादिषु ण्वुच् । अत्र प्रयोजकः कर्ताण्यर्थस्य प्रधान्यात् प्रधानम् । प्रयोज्यकर्ता तु प्रकृत्यर्थस्याप्राधान्यादप्रधानम् । तत्र प्रधानाप्रधानसंनिधौ प्रधानादेव षष्ठी स्याद् नाप्रधानात् । कृदग्रहणात् तु भवति । अथ कर्तृभूतपूर्वादिति कथमुच्यते । नहि प्रयोजकसन्निधौ प्रयोज्यकर्तृत्वमपैति । गत्यादिसूत्रनियमात् कर्मत्वाभावात् । कर्तृत्वस्यैवावस्थानात् । एवं तर्हि प्राधान्यस्यात्र भूतपूर्वत्वं विवक्षितम् । प्रधानचरात् कर्तुरित्यर्थः । एतच्च विशेषापेक्षायां प्रयोजनमुक्तम् । यदा द्वितीयावत् कर्तृमात्रे षष्ठीत्याश्रीयते तदा भिन्नशब्दवाच्योः प्रधानाप्रधानयोः कर्त्तरेकशब्दवाच्यताया अभावाच्चिरोधाभावात् षष्ठी सिध्यतीति नेदं कृदग्रहणस्य प्रयोजनम् । तद्वितनिवृत्तिस्तु प्रयोजनमेव ॥

उभय । षष्ठाः प्रतिषेध इति । नियमेनानेन कर्तुः षष्ठी प्रतिषिध्यत इत्यभिप्रेत्यैतदु-



कादिप्रयोगे प्रतिषेधः \* उभयप्राप्तौ कर्मणिषष्ठ्याः प्रतिषेधेऽकादिप्रयोगे प्रतिषेधो न भवतीति वक्तव्यम् । भेदिका देवदत्तस्य काष्ठानां चिकीर्षा विष्णुमित्रस्य कटस्य । अपर आह । अकाकारयोः प्रयोगे प्रतिषेधो नेति वक्तव्यम् । शेषे विभाषा । शोभना खलु पाणिनेः सूत्रस्य कृतिः । शोभना खलु पाणिनिना सूत्रस्य कृतिः । शोभना खलु दाक्षायणस्य संग्रहस्य कृतिः । शोभना खलु दाक्षायणेन संग्रहस्य कृतिः । उभ ॥

क्तस्य च वर्तमाने ॥६७॥ क्तस्य च वर्तमाने नपुंसके भाव उपसंख्यानम् \* । क्तस्य च वर्तमाने नपुंसके भाव उपसंख्यानं कर्तव्यम् । छात्रस्य हसितं नटस्य भुक्तं मयूरस्य नृत्यं कोकिलस्य व्याहृतमिति । शेषविज्ञानात्सिद्धम् \* । शेषलक्षणाच्च षष्ठी भविष्यति । शेष इत्युच्यते । कः शेषः । कर्मादीनामविवक्षा शेषः । कथं पुनः सतो नामाविवक्षा स्यात् । यदा छात्रो हसति नटो भुङ्क्ते मयूरो नृत्यति कोकिलो व्याहरति । सतोऽप्यविवक्षा भवति । तद्यथा । अलोमिका एडका अनुदरा कन्येति । असतश्च विवक्षा । समुद्रः कुण्डिका विन्ध्यो वर्धितकमिति । यद्येवं उत्तरत्र चातुःशब्दं प्राप्नोति । इदमहेः सृप्तम् । इहाहिना सृप्तम् । इहाहिः सृप्तः । इहाहेः सृप्तं ग्रामस्य पार्श्वे ग्रामस्य मध्ये इति । इष्यत एव चातुःशब्दम् । क्तस्य च ।

क्तम् । भेदिकेति । पर्यायादौ ण्वुच् । शेषे विभाषेति । अकाकारव्यतिरिक्तस्त्रीप्रत्ययएव मान्यस्मिन्निति के चिदाहुः । अपरे तु प्रत्ययमात्रे ऽकाकारवर्जिते विकल्पमिच्छन्ति । शब्दानामनुशासनमाचार्यस्याचार्येणेति वा ।

क्तस्य च । छात्रस्य हसितमिति । हासो हसितमिति नपुंसके भावे क्तः । तत्र छात्रकर्तृत्वात् तृतीयाप्रसङ्गे षष्ठीविधानार्थं वचनम् । शेषश्च क इति । कर्तृत्वसङ्गावान्नास्ति शेषत्वमिति प्रश्नः । कर्मादीनामिति । सदपि छात्रस्य कर्तृत्वमविवक्षया ऽप्राक्रियते । संबन्धित्वमात्रं ह्यत्र विवक्षितम् । छात्रस्य संबन्धि हसितमित्यर्थः । उत्तरत्रेति । अधिकरणवाचिनश्चेत्यत्र । इदमिति । अत्राधिकरणे क्तः । तेनाभिहितमधिकरणमिति इदंशब्दात्प्रथमा कृता अहिशब्दाच्चधिकरणवाचिनश्चेति षष्ठी । इहाहिना सृप्तमिति । अत्र भावेक्तः । इहाहिः सृप्त इति । अत्र कर्तरि क्तः । इहाहेः सृप्तमिति । भाव एव क्तः । तत्र शेषविवक्षायां षष्ठी स्यादिति चोद्यम् । इष्यत एवेति । परिहारः । ग्रामस्य पार्श्वे इति ।



न लोकाव्ययनिष्ठाखलर्थवृत्तनाम् ॥६६॥ लादेशे सल्लिङ्ग्रहणं कि-  
 किनोः प्रतिषेधार्थम्\* । लादेशे सल्लिङ्ग्रहणं कर्तव्यम् । सल्लिटोः प्रयोगो  
 नेति वक्तव्यम् । किंप्रयोजनम् । किंकिनोः प्रतिषेधार्थम् । किंकिनो  
 रपिप्रयोगे प्रतिषेधो यथा स्यात् । अपिः सोमं ददिर्गाः । किं पुनः  
 कारणं न सिध्यति । तयोरलादेशत्वात्\* । न हि तौ लादेशौ । अथ  
 तौ लादेशौ स्याताम् । स्यात्प्रतिषेधः । बाढं स्यात् । लादेशौ तर्हि  
 भविष्यतः । कथम् । आट्टगमहनजनः किकिनौ लिट् चेति । लिङ्ग  
 दिति वक्ष्यामि । स तर्हि वतिनिर्देशः कर्तव्यः । न ह्यन्तरेण वतिम  
 तिदेशो गम्यते । अन्तरेणापि वतिमतिदेशो गम्यते । तद्यथा । एष  
 ब्रह्मदत्तो ऽब्रह्मदत्तं ब्रह्मदत्त इत्याह तेन मन्यामहे ब्रह्मदत्तवदयं  
 भवतीति । एवमिहाप्यलिटं लिङित्याह । लिङ्गदिति ज्ञास्यते । उका  
 रप्रयोगे नेति वक्तव्यम् । कटं चिकीर्षुः ओदनं बुभुक्षुः । तत्तर्हि व-  
 क्तव्यम् । न वक्तव्यम् । उकारोप्यत्र निर्दिश्यते । कथम् । प्रस्निष्टनि  
 र्देशोयम् । उ उक ऊक ल ऊक लोकेति । उकप्रतिषेधे कमेर्भाषा  
 यामप्रतिषेधः\* । उकप्रतिषेधे कमेर्भाषायां प्रतिषेधो न भवतीति  
 वक्तव्यम् । दास्याः कामुकः । वृषल्याः कामुकः । अव्ययप्रतिषेधे तो  
 मुन्कमुनोरप्रतिषेधः\* । अव्ययप्रतिषेधे तोमुन्कमुनोः प्रतिषेधो न  
 भवतीति वक्तव्यम् । पुरामुर्यस्योदेतोरारधेयः । पुरावत्मानामपाकर्तौः ।

सप्तमीप्रयोगेण नायमधिकरेणे क्तः क्ततः किं तर्हि भाव इति दर्शयति ॥

न लोका । लादेश इति । लग्रहणमपनीय सल्लिङ्ग्रहणं कर्तव्यम् । तत्र सदग्रहणेन  
 गृहशानचौ गृह्यते । लिङ्ग्रहणेन च कानच्क्लसू लिट्संज्ञाविधानात् किकिनौच । लग्र-  
 हणे तु किकिनोरलादेशत्वाद् ग्रहणाप्रसङ्गः । अथ ताविति । लिट्कार्यातिदेशान्नादेश-  
 तुल्यावित्यर्थो विवक्षितः । परस्तु यथोक्तमभिप्रायमप्रतिपद्य लादेशत्वमेवानयोर्विप्रतिप-  
 द्धमिति मत्वाह । बाढं स्यादिति । वक्ष्यामीति । व्याख्यास्यामीत्यर्थः । परस्त्वपूर्वो व-  
 तिनिर्देशः कर्तव्यत्वेनानेन चोदित इति मत्वाह । स तर्हीति । विशेषातिदेशे च सामा-  
 न्यातिदेशः प्रवर्तत एव । विशेषस्य सामान्याव्यभिचारात् । तेन लमात्रनिबन्धनः षष्ठी-  
 प्रतिषेधः किकिनोः प्रवर्तते तदत्र लिट्संज्ञा किकिनोर्विधीयत इति मत्वा वार्तिकार-  
 ष्यः । कार्यातिदेशाश्रयेण तत्प्रत्याख्यानम् । उकारप्रयोग इति । उकारान्तप्रत्ययप्रयोगे  
 इत्यर्थः । उपत्ययोपि चान्तवद्भावाद् गृह्यते । उकारोपीति । उच्योक्तेति द्वयोर्द्वन्द्वः पूर्वं



पुरा क्रूरस्य विसृपो विरप्शिन् । शानंश्चानश्शतृणामुपसंख्यानम्\* ।  
 शानंश्चानश्शतृणामुप संख्यानं कर्तव्यम् । सोमं पवमानः । नटमा-  
 दानः । अधीयन् पारायणम् । लप्रयोगे नेति निषेधो न प्राप्नोति ।  
 मा भूदेवम् । तन्नित्येवं भविष्यति । कथं तन्निति । नेदं प्रत्ययग्रह-  
 णम् । किं तर्हि । प्रत्याहारग्रहणम् । कसंनिविष्टानां प्रत्याहारः । ल-  
 टश्शचित्यतः प्रभृत्याऽऽतनो नकारात् । यदिप्रत्याहारग्रहणं, चोरस्य  
 द्विषन् । अत्रापि प्राप्नोति । द्विषः शतुर्वावचनम्\* । द्विषः शतुर्वेति  
 वक्तव्यम् । तच्चावश्यं वक्तव्यम् । प्रत्ययग्रहणे सति प्रतिषेधार्थम् । त-  
 देव प्रत्याहारे सति विध्यर्थं भविष्यति । न लोकाव्य ॥

अकेनोर्भविष्यदाधमर्णयोः ॥ ७० ॥ अकस्य भविष्यति\* । अ-  
 कस्य भविष्यतीति वक्तव्यम् । यवान् लावको व्रजति । ओदनं भो-  
 जको व्रजति । इन आधमर्ण्ये च । तत इन आधमर्ण्ये भविष्यति चे-  
 ति वक्तव्यम् । शतंदायी सहस्रंदायी ग्रामंगमी । अके ॥

कृत्यानां कर्तरि वा ॥ ७१ ॥ कर्तृग्रहणं किमर्थम् । कर्मणि साभूदिति ।  
 नैतदस्तिप्रयोजनम् । भावकर्मणोः कृत्या विधीयन्ते । तत्र कृत्यैरभिहित-  
 त्वात्कर्मणि षष्ठी न भविष्यति । अत उत्तरं पठति । भव्यादीनां कर्म-  
 णोनविधानात्कृत्यानां कर्तृग्रहणं भव्यादीनां कर्म कृत्यैरनभिहितं गे-  
 योमाणवकः साम्नाम्\* । भव्यादीनां कर्मणोनविधानात्कृत्यानां क-  
 र्तृग्रहणं क्रियते । किमुच्यते भव्यादीनां कर्म कृत्यैरनभिहि-  
 तमिति नेहाप्यनभिहितं भवति । आक्रष्टव्या ग्रामं शाखेति ।

क्रियते ततोन्वेषाम् । अन्यथा लुकेति स्यात् । लप्रयोगे नेति । एतेषां च अलादेशत्वात् ॥

अकेनोः । यथासंख्यापवादार्थं वचनम् । अकस्येति स्वरितत्वाप्रतिज्ञानाद्यथासंख्या-  
 भावव्याख्यानं चेदमित्याहुः । अकस्य त्वाधमर्ण्यं नास्ति विधानमिति भविष्यदधिकारवि-  
 हितस्यैव तस्य ग्रहणम् । शतंदायीति । आवश्यकाधमर्ण्ययोर्षिर्निरिति णिनिः । ग्रामं  
 गमीति । भविष्यति गस्यादय इति वचनाद्भविष्यति गमेरिनिः । गत्यर्थं कर्मणोत्यत्र चतुर्थी  
 वेत्येव पक्षे द्वितीयायां सिद्धायां द्वितीयाग्रहणमपवादविषयेऽपि विधानार्थं ग्रामं गन्तेति  
 यत् कौश्लिदुक्तं तज्ज्ञाथकारस्य नाभिमतमिति ग्रामंगमीत्युदाहरणोपपत्तिः ।

कृत्यानाम् । नेहापीति । काक्ता नञ्प्रयोगादिहाप्यनभिधानमित्यर्थः । आक्रष्टव्येति



एवं तर्हि योगविभागः करिष्यते । कृत्यानां प्रयोगे षष्ठी न भवतीति । किमुदाहरणम् । ग्राममाक्रष्टव्या शाखा । ततः कर्तरि वेति । इहापि तर्हि निषेधः प्राप्नोति । गेयो माणवकः साम्नामिति । उभयप्राप्ताविति वर्तते । ननु चोभयप्राप्तिरेवैषां । गेयो माणवकः साम्नामिति च गेयानि माणवकेन सामानीति च भवति । उभयप्राप्तिर्नामसा भवति यत्रोभयस्य युगपत्प्रसङ्गः । अत्र च यदा कर्मणि न तदा कर्तरि । यदा कर्तरि न तदा कर्मणीति ।

इति श्रीमद्भगवत्पतञ्जलिविरचिते व्याकरणमहाभाष्ये  
द्वितीयाध्यायस्य तृतीयेपादे तृतीयमाङ्गिकम् ॥

पादश्च समाप्तः ॥

द्विगुरेकवचनम् ॥ १ ॥ किमर्थमिदमुच्यते । प्रत्यधिकरणं वचनोत्पत्तेः संख्यासामानाधिकरण्याच्च द्विगुरेकवचनविधानम् \* । प्रत्यधिकरणं वचनोत्पत्तिर्भवति । किमिदं प्रत्यधिकरणमिति । अधिकरणमधिकरणं प्रति प्रत्यधिकरणम् । संख्यासामानाधिकरण्याच्च ।

कृषेर्हि कर्मकत्वात् प्रधानकर्मणः कृत्येनाभिधानं न त्वप्रधानकर्मण इति तन्निवृत्त्यर्थमपि कर्तृप्रणकस्मान्न भवतीति भावः । एवं तर्हीति । कृत्यानामित्येतावत् सूत्रं क्रियते । तत्र चोभयप्राप्ताविति नेति च वर्तते । तेन कर्तृकर्मणोर्द्वयोरप्युभयप्राप्ती कृत्ये षष्ठी पतिषिध्यते । उभयप्राप्तिरेवैषेति । पर्यायेणेति मन्यते । उभयप्राप्तिर्नामेति । बहुव्रीहिसमासाश्रयणाच्च कृत्ये युगपदुभयोः प्राप्तिस्तत्रैव षष्ठी निषिध्यत इत्यर्थः ॥

इत्युपाध्यायजैय्यटपुत्रकैयटकृते भाष्यप्रदीपे द्वितीयाध्यायस्य तृतीये पादे  
तृतीयमाङ्गिकम् ॥ समाप्तश्चायं तृतीयः पादः ॥

द्विगुरेकवचनम् । किमर्थमिति । इह समाहारद्विगुरेव ग्रहणमिष्यते । समाहारं समाहारः स चैक एवेति सिद्धमेकवचनमिति प्रश्नः । प्रत्यधिकरणमिति । समाङ्गियत इति समाहार इति यदा कर्मणि घञ् तदानेकस्थार्थस्य समाङ्गियमाणस्य वाचको द्विगुरिति एकत्वाभावादप्राप्तमेकवचनं विधीयत इत्यर्थः । अधिकरणशब्देन द्रव्यमुच्यते । यत्संख्यद्रव्याभिधानं तत्संख्याश्रयंवचनमुत्पद्यत इत्यर्थः । पञ्चपूलीशब्देनात्र पञ्चपूलाः समाङ्गियमाणा उच्यन्ते । ततो बहुवचनप्रसङ्ग एकवचनविधानम् । संख्यासामानाधिकरण्याच्चेति । एतेन कर्मसाधनत्वं समाहारशब्दस्य दर्शयति । भावसाधने हि वैयधिकरणं पञ्चानां पूलानां समाहार इति । संख्याशब्देन संख्यवाची शब्द उच्यते ।



संख्यया बह्वर्थया चास्य सामानाधिकरण्याम् । प्रत्यधिकरणं वचनो-  
त्पत्तेः संख्यासामानाधिकरण्याच्च बहुषु बहुवचनमिति बहुवचनं  
प्राप्नोति । इष्यते चैकवचनं स्यादिति । तच्चान्तरेण यत्नं न सिध्य-  
तीति द्विगुरेकवचनविधानम् । एवमर्थमिदमुच्यते । अस्ति प्रयोजन-  
मेतत् । किं तर्हीति । तद्वानुप्रयोगस्यैकवचनाभावो ऽद्विगुत्वात्\* । त-  
द्वानुप्रयोगस्यैकवचनं न प्राप्नोति । पञ्चपूलीयमिति । किं कारण-  
म् । अद्विगुत्वात् । द्विगुरेकवचनमित्युच्यते । न चात्रानुप्रयोगो द्वि-  
गुसंज्ञः । सिद्धंतु द्विग्वर्थस्यैकवद्वचनात्\* । सिद्धमेतत् । कथम् । द्वि-  
ग्वर्थ एकवद्ववतीति वक्तव्यम् । तत्तर्हि वक्तव्यम् । न वक्तव्यम् । नैदं  
पारिभाषिकस्य वचनस्य ग्रहणम् । किं तर्ह्यन्वर्थग्रहणम् । उच्यते । व-  
चनम् । एकस्यार्थस्य वचनमेकवचनमिति । एकशेषप्रतिषेधश्च\* ।  
एकशेषे च प्रतिषेधो वक्तव्यः । पञ्चपूली च पञ्चपूली च पञ्चपूली च प-  
ञ्चपूली । न वान्यस्यानेकत्वात्\* । न वा वक्तव्यः । किं कारण-  
म् । अन्यस्यानेकत्वात् । नैतद्विगुरनेकत्वम् । कस्य तर्हि । द्विग्वर्थ-  
समुदायस्य । समाहारग्रहणं च तद्वितार्थप्रतिषेधार्थम्\* । समा-  
हारग्रहणं च कर्तव्यम् । किं प्रयोजनम् । तद्वितार्थप्रतिषेधार्थम् ।  
तद्वितार्थे यो द्विगुस्तस्य मा भूदिति । पञ्चकपालौ पञ्चकपाला इ-

संख्यया बह्वर्थयेति । एकत्वनिरासपरमेतत् । तेन द्वयर्थोपि गृह्यते संख्या । द्विग्रामीति ।  
तत्रानुप्रयोगस्येति । द्विगुः समासएकवचनं प्रत्ययं प्रतिपद्यते इति पारिभाषिकैकवचनाश्र-  
येण दोषोपन्यासः । उच्यते वचनमिति । क्लृप्त्युटो बहुलमिति कर्मणि ल्युट् । एकस्यार्थस्ये-  
ति । वाच्यवाचकसंबन्धे षष्ठी । एकस्यार्थस्य वाचको द्विगुः समास उच्चार्यतइत्यर्थः । त-  
त्र सामर्थ्यादयमतिदेश उपपद्यते । यो ह्यनेकस्यार्थस्य वाचकः स कथमेकस्य वाचकस्त-  
स्मादेकत्वाश्रयकार्यप्राप्तये द्विग्वर्थस्यैकवद्भावो विधीयते । ततश्च तस्मिन्नर्थे प्रयुज्यमान-  
स्य द्विगुरप्येकवचनं सिध्यति । एकशेषप्रतिषेधश्चेति । एकशेषविषय एकवद्भाव उपचा-  
रादेकशेषशब्दानोक्तः । पञ्चपूली इति । अन्यैकशेषे कृतेपि द्विगुत्वात्तदर्थस्यैकवद्भावः प्राप्तः  
प्रतिषिध्यते । नवेति । प्रथमस्य द्विग्वर्थस्यानेकसंख्यायुक्तस्यानेकैकवद्भावः कृतः । तत ए-  
कशेषे कृते द्विग्वर्थसमुदायस्याद्विग्वर्थत्वादु बहिरङ्गत्वाच्च प्राथमकल्पिकेन्तरङ्गे द्विग्वर्थे  
चरितार्थत्वाच्चैकवद्भावो न प्रवर्ततइत्यर्थः । पञ्चकपालाविति । संस्कृतार्थे विहितस्या-



ति । किं पुनरयं पञ्चकपालशब्दः प्रत्येकंपरिसमाप्यते आहोस्वित्स-  
मुदाये वर्तते । किं चा तः । यद्वितावत्प्रत्येकं परिसमाप्यते पुरस्ता-  
देव चोदितं परिहृतं च । अथ समुदायेऽपि वर्तते । न वा समाहारै-  
कत्वात्\* । न वैतत् । समाहारैकत्वादपि सिध्यति । एवं तर्हि प्र-  
त्येकं परिसमाप्यते । पुरस्तादेव चोदितं परिहृतं च । अपर आह ।  
न वा समाहारैकत्वात् । न वा योगारम्भेणैवार्थः । किं कारणम् ।  
समाहारैकत्वादेकवचनं भविष्यति । द्विगुरेक ॥

ह्रस्वश्चप्राणितूर्यसेनाङ्गानाम् ॥ २ ॥ प्राणितूर्यसेनाङ्गानां तत्पूर्व-  
पदोत्तरपदग्रहणम् \* । प्राणितूर्यसेनाङ्गानां तत्पूर्वपदोत्तरपदग्रहणं  
कर्तव्यम् । प्राण्यङ्गानां प्राण्यङ्गैरिति वक्तव्यम् । तूर्याङ्गानां तूर्याङ्गै-  
रिति वक्तव्यम् । सेनाङ्गानां सेनाङ्गैरिति वक्तव्यम् । किं प्रयोजनम् ।  
व्यतिकरो मा भूदिति । तत्तर्हि वक्तव्यम् । न वक्तव्यम् । योगविभा

णो द्विगोर्बुगनपत्यइति लुक् । किं पुनरिति । यदि तावदेकस्मिन् संस्कृते प्रत्ययमुत्पाद्य  
लुकि कृते एकशेषः क्रियते तदा पञ्चपूत्य इत्यनेन पञ्चकपाला इति समानम् । अथ प्र-  
थममेव पञ्चसु कपालेषु संस्कृता इति बहुत्वसंख्यायुक्ता अर्था विवक्ष्यन्ते तदा तेषां समा-  
ह्रियमाणत्वात् समाहाररूपतास्तीति क्रियमाणेऽपि समाहारग्रहणे निवृत्तिर्न सिध्यतीत्य-  
र्थः । एवन्तर्हीति । नहि द्वयोर्बङ्गनां वा पुरोडाशानां पञ्चसु कपालेषु संस्कारः क्रियते ।  
अपि तु प्रत्येकमिति भावः । अपर आह । न वा समाहारैकत्वादित्येतद्वार्तिकं सूत्रप्र-  
त्याख्यानार्थमित्येतद्वाच्यं । अयं भावः । तिरोहितावयवभेदः समूहरूपः समाहारो  
द्विग्वर्थस्तस्यैकत्वादन्यूथादिवत्सिद्धमेकवचनमिति नार्थः सूत्रेण तस्मिंश्चासति समाहा-  
रग्रहणं न कर्तव्यम् । क्रियमाणे तु सूत्रे समाहारग्रहणं तद्वितार्थं द्विगुव्यावृत्त्यर्थं कर्तव्य-  
मेव । तेन समाहारेण व्यपदिष्टस्य द्विगोर्ग्रहणं भवति । यस्तु तद्वितार्थं न तस्य भवति ।  
तेन पञ्चभिर्गोभिः क्रीताः । पञ्चगवः पटा इत्यादौ द्विग्वर्थस्यैकवङ्गाभावाभावः । यदा बङ्ग-  
नां पटानां पञ्चगुलं न तु प्रत्येकं तदैकशेषस्यायमविषयः । एतदेव मन्यमानेन भाष्यका-  
रेण पूर्वव्याख्याने ऽसमाश्वसता प्रत्याख्यानत्वेन वार्तिकं व्याख्यातम् । उत्तरपदे तु यो द्वि-  
गुस्तदर्थस्यार्थान्तरे गुणभावादस्मात्तन्वास्त्यपि प्रातिपदिकत्वे ततः प्रत्ययानुत्पादादेक-  
वङ्गावातिदेशः प्रयोजनाभावान्न प्रवर्तते ॥

ह्रस्वश्च । तत्पूर्वपदोत्तरपदग्रहणमिति । यदङ्गवाचि पूर्वपदं तदङ्गवाच्येव यद्युत्तरप-  
दं भवति तथा सत्येकवङ्गावो नान्यथेत्यर्थः । व्यतिकरो मा भूदिति । प्राणिमार्दङ्गिका-



गातिसङ्गम् \* । योगविभागः करिष्यते । प्राण्यङ्गानाम् । ततस्तुर्याङ्गानाम् । ततः सेनाङ्गानामिति । स तर्हि योगविभागः कर्तव्यः । न कर्तव्यः । प्रत्येकमङ्गशब्दः परिसमाप्यते ॥

अनुवादे चरणानाम् ॥ ३ ॥ इह कस्मान्न भवति । नन्दन्तु कठकालापाः । वर्द्धन्तां कठकौथुमाः । स्थणोः \* । स्थणोरिति वक्तव्यम् । एवमपि तिष्ठन्तु कठकालापा इत्यत्रापि प्राप्नोति । अद्यतन्यां चेति वक्तव्यम् । उदगात्कठकालापम् । प्रत्यष्टात्कठकौथुमम् । उदगात्कौमोदपैण्णलादम् ॥

विशिष्टलिङ्गो नदीदेशो ऽग्रामाः ॥ ७ ॥ ग्रामप्रतिषेधे नगरप्रतिषेधः \* । अग्रामा इत्यत्र नगराणामिति वक्तव्यम् । इह मा भूत् । मथुरा पाटलिपुत्रमिति । उभयतश्च ग्रामाणां प्रतिषेधो वक्तव्यः । शौर्यं च केतवता च शौर्यकेतवते । जाम्बवं च शालुकिनी च जाम्बवंशालुकिन्यौ ॥

क्षुद्रजन्तवः ॥ ८ ॥ क्षुद्रजन्तव इत्युच्यते । के क्षुद्रजन्तवः । क्षीत्तव्या जन्तवः क्षुद्रजन्तवः । यद्येवं यूकालिङ्गं कीटपिपीलिकं दंशम-

श्वारोहा इत्यादावेकवङ्गावो मा भूदित्यर्थः । प्रत्येकमिति बहुवचनान्तोङ्गशब्दः प्रत्येकमभिसंबध्यत इतिभावः । पूर्वपक्षेपि प्रत्येकमेवाङ्गशब्दस्य संबन्धः । स त्वन्यथा । प्राण्यङ्गसूर्याङ्गसेनाङ्गवाचिनां द्वन्द्व एकवदिति । नहि प्राणितूर्यसेनानामेकमङ्गं संभवतीति सामर्थ्यादेव प्रत्येकपरिसमाप्तिरङ्गशब्दस्य सिद्धा । तस्मादन्यथा प्रत्येकं परिसमाप्तिर्बहुवचनान्तस्य सतः प्रतिपाद्यते । तेनास्माद् ग्रहणकवाक्याल्लक्ष्यसंस्कारकं वाक्यत्रयमुपपूवत इति संकरो न भवति ।

अनुवादे । यदा प्रतिपत्ता प्रमाणान्तरावगतमप्यर्थं कार्यान्तरार्थं प्रयोक्ता प्रतिपाद्यते तदानुवादी भवति ।

विशिष्ट । जनपदविशेषो ग्रामः । ग्रामे नाध्येयममर्षी ग्राम्यकुडुट इत्यादौ ग्रामग्रहणे नगरस्यापि ग्रहणदर्शनाद्वचनम् । अग्रामा इत्यत्रेति । उभयत इति । ग्रामनगरोभयां ययवे द्वन्द्वे ग्रामसंबन्धेन प्रतिषेधो वक्तव्यः । शौर्यं नगरम् केतवता ग्रामः । जाम्बवं नगरं शालुकिनी ग्रामः ।

क्षुद्रजन्तवः । स्मृतीनां विद्वानां दर्शनात्प्रश्नः । के क्षुद्रजन्तव इति । क्षीत्तव्या इति । अर्थात् कृत्यः ये क्षुद्रमाना अपि न त्रियन्ते जलोकाः प्रभृतयः । ये तु स्त्रियन्ते ते पाप-



शकमिति न सिध्यति । एवं तद्वानस्थिकाः क्षुद्रजन्तवः । अथ वा येषां स्वं शोणितं नास्ति ते क्षुद्रजन्तवः । अथ वा येषामासहस्रादञ्जलिर्न पूर्यते ते क्षुद्रजन्तवः । अथ वा येषां गोचर्ममात्रं राशिं हत्वा न पतति ते क्षुद्रजन्तवः । अथ वा नकुलपर्यन्ताः क्षुद्रजन्तवः ॥

येषां च विरोधः शाश्वतिकः ॥ ९ ॥ किमर्थश्चकारः । एवकारार्थश्चकारः । येषां विरोधः शाश्वतिकस्तेषां द्वन्द्वएकवचनमेव यथा स्यात् । यदन्यत्प्राप्नोति तन्मा भूदिति । किं चान्यत्प्राप्नोति । पशुशकुनिद्वन्द्वे विरोधिनां पूर्वविप्रतिषिद्धमित्युक्तं तन्न वक्तव्यं भवति ॥

शूद्राणामनिरवसितानाम् ॥ १० ॥ अनिरवसितानामित्युच्यते । कुतोऽनिरवसितानाम् । आर्यावर्तादनिरवसितानाम् । कः पुनरार्यावर्तः । प्रागादर्शात्प्रत्यक्कालकवनाद्वक्षिणेन हिमवन्तमुत्तरेण पारियात्रम् । यद्येवं किष्किन्धगन्धिकंशकयवनं शौर्यक्रौञ्चमिति न सिध्यति । एवं तद्व्यार्यानिवासादनिरवसितानाम् । कः पुनरार्यानिवासः । ग्रामो घोषो नगरं संवाह इति । एवमपि य एते महान्तः संख्यायास्तेष्वभ्यन्तराश्चण्डाला मृतपाश्च वसन्ति तत्र चण्डालमृतपा इति न सिध्यति । एवं तर्हि याज्ञात्कर्मणोऽनिरवसितानाम् । एवमपि तच्चायस्कारं रजकतन्तुवायमिति न सिध्यति । एवं तर्हि

निमित्तत्वादक्षोदनार्हाः । नकुलपर्यन्ता इति । एतदेव दर्शनमत्र व्यापित्वाद् गृह्यते । अत एवैतत्पञ्चादुपन्यस्तम् ।

येषां च । यदन्यदिति । चकारेण यत्रेन परो विकल्पो बाध्यते । तेनाश्वमक्षिषकाकोलूकमिति नित्य एकवद्भावो भवति ।

शूद्राणाम् । निरवसिता बहिस्क्रता उच्यन्ते । तत्रावधिप्रश्नः । कुत इति । प्रागादर्शादिति । आदर्शादयः पर्वतविशेषाः । दक्षिणेनेति । एनबन्तः एनपा द्वितीया । प्रागादिभ्यः प्रथमान्तेभ्यो देशवृत्तिभ्यः प्रत्ययो विहितः । एतत्पर्वतचतुष्टयमध्यार्यावर्तो देश इत्यर्थः । यद्येवमिति । एतेषामार्यावर्ताद् बाह्यत्वादिति भावः । ग्राम इति । एतेष्वार्यानिवसन्तीति भावः । तत्र ग्रामः प्रसिद्धः । घोषो गीमहिषादिनिवासः । संवाहो वषिकप्रधानः । संख्याया इति । निवासविशेषा इत्यर्थः । मृतपा डोम्बा इत्याहुः । याज्ञादिति । शूद्राणां पञ्चयज्ञानुष्ठानेऽधिकारोऽस्तीति भावः । तच्चायस्कारमिति । तच्चादीनां च



पात्तादनिरवसितानाम् । यैर्भुक्ते पातृचं संस्कारेण शुध्यति ते ऽनिरवसिताः । यैर्भुक्ते पातृचं संस्कारेणापि न शुध्यति ते निरवसिता इति ॥

गवाश्वप्रभृतीनि च ॥ ११ ॥ गवाश्वप्रभृतिषु यथोच्चारितं द्वन्द्ववृत्तम् \* । गवाश्वप्रभृतिषु यथोच्चारितं द्वन्द्ववृत्तं द्रष्टव्यम् । गवाश्वम् । गवाविकम् । गवैडकम् ॥

विभाषा वृक्षमृगतृणधान्यव्यञ्जनपशुशकुन्यश्ववडवपूर्वापराधरोत्तराणाम् ॥ १२ ॥ बहुप्रकृतिः फलसेनावनस्पतिमृगशकुनिक्षुद्रजन्तुधान्यतृणानाम् \* । फलसेनावनस्पतिमृगशकुनिक्षुद्रजन्तुधान्यतृणानां द्वन्द्वः विभाषा एकवद्भवति बहुप्रकृतिरिति वक्तव्यम् । फल । बदरामलकम् । बदरामलकानि । फल । सेना । हस्त्यश्वम् । हस्त्यश्वाः । सेना । वनस्पतिः । प्लक्षन्यग्रोधम् । प्लक्षन्यग्रोधाः । वनस्पतिः । मृग । रुरुपृषतम् । रुरुपृषताः । मृग । शकुनि । हंसचक्रवाकम् । हंसचक्रवाकाः । शकुनि । क्षुद्रजन्तु । यूकालिचम् । यूकालिचाः । क्षुद्रजन्तु । धान्य । व्रीहियवम् । व्रीहियवाः । माषतिलम् । माषतिलाः । धान्य । तृण । कुशकाशम् । कुशकाशाः । शरशीर्षम् । शरशीर्षाः । तृण । किं प्रयोजनम् । बहुप्रकृतिरेव यस्तत्र यथा स्यात् । क्रमाभूत् । बदरामलके तिष्ठतः । किं पुनरनेन या प्राप्तिः सा नियम्यत आहोस्विदविशेषेण । किं चातः । यद्यनेन या प्राप्तिः सा नियम्यते प्लक्षन्यग्रोधौ जातिरप्राणिनामिति नित्यो द्वन्द्वैकवद्भावः प्रा-

प्ते ऽधिकाराभावादिति भावः । संस्कारेणेति । यः संस्कारः स्मृतिकारैर्द्रव्यशुद्धौ पठितस्तेनैव न तदधिकेनेत्यर्थः ।

गवाश्वप्र । यथोच्चारितमिति । गणे यादृशाः कृतावडः पठिता इन्द्रास्तादृशानामेवेदं कार्यमेकवद्भावलक्षणं भवतीत्यर्थः । यदा त्ववड् नास्ति विकल्पितत्वात्तदा पशुद्वन्द्वविभाषा भवति गोश्वं गोश्वा इति । एतेन गणपाठरूपं विवक्षितमित्युक्तं भवति ॥

विभाषा वृक्ष । बहुप्रकृतिरिति । बहुवो बहुत्वसंख्यायुक्ता वर्तिपदार्थाः प्रकृतयः कारणानि यस्य स बहुप्रकृतिः । बदरामलकमिति । जातिरप्राणिनामित्येकवद्भावः । किं च तु बदरामलकानीत्यपि पठ्यते । तत्रेवं व्याचक्षते । नित्यैकवद्भावे प्राप्ते विकल्पोनेन वक्तुं न शक्यते अन्ये तु बदरामलकानीत्येवं प्राप्ते जातिलक्षणो नित्यैकवद्भावो बहुप्रकृतेर्भवतीति प्रदर्शयत इत्याहुः । हस्त्यश्वमिति । सेनाश्वत्वेऽपि परत्वात्पशुलक्षणो विकल्पो भवति । किं पुनरिति । अस्मिन्प्रदेशे पठितत्वात्किमेतत्सूत्रविहित एवैकवद्भावो नियतः



प्राप्ति । अथाविशेषेण । न दोषो भवति । यथान दोषस्तथास्तु । प-  
 शुशकुनिद्वन्द्वे विरोधिनां पूर्वविप्रतिषेधम् \* । पशुशकुनिद्वन्द्वे वि-  
 रोधिनां येषां च विरोधः शाश्वतिक इत्येतद्भवति पूर्वविप्रतिषेधेन । पशु-  
 शकुनिद्वन्द्वस्यावकाशः । महाजोरभम् । महाजोरभाः । हंसचक्रवा-  
 कम् । हंसचक्रवाकाः । येषां च विरोधः शाश्वतिक इत्यस्यावकाशः ।  
 श्रमणब्राह्मणम् । ब्रह्मभयं प्राप्नोति काकोलूकं श्वशृगालमिति । ये-  
 स्यां च विरोधः शाश्वतिक इत्येतद्भवति पूर्वविप्रतिषेधेन । स तर्हि  
 पूर्वविप्रतिषेधो वक्तव्यः । न वक्तव्यः । उक्तं चकारकरणस्य प्रयोजनं  
 येषां च विरोधः शाश्वतिकस्तेषां द्वन्द्व एकवचनमेव यथा स्याद् य-  
 दन्यत्प्राप्नोति तन्मा भूदिति । अश्ववडवयोः पूर्वलिङ्गत्वात्पशुद्वन्द्व-  
 नपुंसकम् \* । अश्ववडवयोः पूर्वलिङ्गत्वात्पशुद्वन्द्वनपुंसकं भवति पू-  
 र्वविप्रतिषेधेन । अश्ववडवयोः पूर्वलिङ्गत्वस्यावकाशः । विभाषा प-  
 शुद्वन्द्वनपुंसकं यदा न पशुद्वन्द्वनपुंसकं सोवकाशः । अश्ववडवौ । प-  
 शुद्वन्द्वनपुंसकस्यावकाशः । अन्ये पशुद्वन्धाः । महाजोरभं महाजो-  
 रभाः । पशुद्वन्द्वनपुंसकप्रसङ्गउभयं प्राप्नोति । अश्ववडवम् । पशुद्व-  
 न्द्वनपुंसकं भवति पूर्वविप्रतिषेधेन । स तर्हि पूर्वविप्रतिषेधो वक्तव्यः  
 न वक्तव्यः । प्रतिपदविधानात्सिद्धम् \* । प्रतिपदमत्र नपुंसकं  
 विधीयते । अश्ववडवपूर्वापरिति । एकवचनमनर्थकं समाहारैकत्वा-  
 त् \* । एकवद्भावोऽनर्थकः । किं कारणम् । समाहारैकत्वात् । ए-  
 कोयमर्थः समाहारो नाम तस्यैकत्वादेकवचनं भविष्यति । ब्रह्मं त-

विषयो व्यवस्थाप्यते अथ प्रकरणविहित इति प्रश्नः । येषां सूत्रान्तरेणानेन च प्राप्तिर्वन  
 सत्यादीनां तद्विषय एव संशयो न त्वन्यतरप्राप्तिविषयः । यथान दोष इति । व्यापित्वात्प्र  
 कारणापेक्षीयं विषयनियम इत्यर्थः । अश्ववडवयोरिति । पशुत्वाद्भिभाषैकवद्भावः । तत्रैक  
 वद्भावपक्षे नपुंसकत्वमपि प्राप्नोति पूर्ववदश्ववडवावित्यतिवेशात् पुंस्त्वमपि । तत्र पर-  
 त्वात् पुंस्त्वे प्राप्ते पूर्वविप्रतिषेध उच्यते । प्रतिपदविधानादिति । नात्रपशुग्रहणेनैकवद्भावो  
 विधीयते किं तच्च श्ववडवग्रहणेन तत्रप्रतिपदविधानात्तन्नपुंसकमित्येतद्भवति । तच्छ-  
 व्देन ह्येकवद्भावभाजं परामृश्य नपुंसकत्वं विधीयते । तेन यथैकवद्भावोत्रप्रतिपदं विधी  
 यते तथा नपुंसकत्वमिति भावः । समाहारैकत्वादिति । तिरोहितावयवभेदो हि समा



हिं प्रयोजनम् । एवं विज्ञास्यामि । इह नित्यो विधिरिह विभाषे-  
ति । नैतदस्ति प्रयोजनम् । आचार्यप्रवृत्तिर्ज्ञापयति सर्वो द्वन्द्वो वि-  
भाषैकवद्भवतीति । यदयं तिथ्यपुनर्वसोर्नक्षत्रद्वन्द्वे बहुवचनस्य द्वि-  
वचनं नित्यमित्याह । इदं तर्हि प्रयोजनम् । स नपुंसकमिति व-  
क्ष्यामीति । एतदपि नास्ति प्रयोजनम् । लिङ्गमशिष्यं लोकाश्रय-  
त्वास्त्रिङ्गस्य । न तर्हीदानीमिदं वक्तव्यम् । वक्तव्यं च । किं प्रयोज-  
नम् । पूर्वत्र नित्यार्थम् । पूर्वत्र नित्यार्थमुत्तरत्र व्यभिचारार्थं विभा-  
षा वृत्तमृग इति ॥

विभाषा समीपे ॥ १६ ॥ किमुदाहरणम् । उपदशं पाणिपादं  
उपदशाः पाणिपादाः । नैतदस्ति प्रयोजनम् । अयं द्वन्द्वैकवद्भाव आ-  
रभ्यते तत्र कः प्रसङ्गो यदनुप्रयोगस्य स्यात् । एवं तर्ह्यव्ययस्य सं-  
ख्यायाऽव्ययीभावोप्यारभ्यते बहुव्रीहिरपि । तद्यदा तावदेकवचनं त-  
दाव्ययीभावोऽनुप्रयुज्यते एकार्थस्यैकार्थं इति । यदा बहुवचनं तदा  
बहुव्रीहिरनुप्रयुज्यते बह्वर्थस्य बह्वर्थं इति ॥

तत्पुरुषो ऽनङ्गकर्मधारयः ॥ १८ ॥ किमर्थमिदमुच्यते । संज्ञा-

हारः स च वनयूथादिवदेक इत्यर्थः । इह नित्य इति । द्वन्द्वस्येत्यारभ्यास्माद्योगात्प्राग्  
नित्यो विधिरनेन तु योगद्वयेन विभाषेत्यर्थः । यदयमिति । यद्येतत्प्रकरणोपात्तानामेवै-  
कवद्भावः स्यात्तदा तिथ्यपुनर्वसुशब्दयोरुपापठितत्वादेकवद्भावस्याभावात्तन्नित्ये बहुव-  
चनग्रहणमनर्थकं स्यादित्यर्थः । पूर्वचेति । प्राण्यङ्गादीनां समाहार एवेत्येवमर्थमित्यर्थः ।  
उत्तरचेति । क्वचिज्जातिरप्राणिनामितिप्राप्ते विभाषाऽमृगादीनां तु व्यतिकरनिरासार्थम् ।

विभाषा स । अनुप्रयोगे दोषदर्शनायम् । किमुदाहरणमिति । कः प्रसङ्ग इति ।  
नन्वर्थस्यैकवद्भावादनुप्रयोगस्यापि सेक्ष्यमिति । नैतदस्ति । यदि तावदव्ययीभाव एवानु-  
प्रयुज्यते तदा तस्याव्ययत्वादसंख्यत्वाद् बहुवचनं न स्यात् । सत्यपि वा तस्मिन्नभावे क-  
ते उपदशा इति न स्यात् । अथ बहुव्रीहिरवानुप्रयुज्यते तदोपदेशस्य पाणिपादस्येति  
षष्ठी स्यात् । उपदशमिति चेत्तते । एतदेव मनसिक्त्याह । एवं तर्हीति । अव्ययीभा-  
वो ऽव्ययं विभक्त्येति विहितः । बहुव्रीहिस्तु संख्ययाव्ययेति । तद्यदेति । अव्ययीभाव-  
स्याव्ययत्वादसंख्यत्वादिकवचनस्य उत्सर्गत्वादिति भावः । एकार्थं इति । अमेदेकत्वात्  
थादित्याहुः । यदेति । बहुव्रीहिः समीपिप्रधानत्वाद् बह्वर्थत्वमिति भावः ।

तत्पुरुषो । उत्तरपुरुषे केषु चिद्योगेऽन्यथासिद्धिं दृष्ट्वा पृच्छति । किमर्थमिति । शिष्य-  
तत्पुरुषो । उत्तरपुरुषे केषु चिद्योगेऽन्यथासिद्धिं दृष्ट्वा पृच्छति । किमर्थमिति । शिष्य-



१६८ (परवत्०) भाष्यप्रदीपौद्द्योतितम् । [अ.२।पा.४।आ.१]

यां कन्योशीनरेष्विति वक्ष्यति । तदतत्पुरुषस्य नञ्समासस्य कर्म-  
धारयस्य वामाभूदिति । नैतदस्ति प्रयोजनम् । नहि संज्ञायां कन्या-  
न्त उशीनरेष्वतत्पुरुषो नञ्समासः कर्मधारयो वास्ति । उत्तरार्थं त-  
र्हि । उपज्ञोपक्रमं तदाद्याचिख्यासायामिति वक्ष्यति तदतत्पुरुषस्य  
नञ्समासस्य कर्मधारयस्य वा मा भूदिति । नैतदस्ति प्रयोजनम् ।  
नहि तदाद्याचिख्यासायामुपज्ञोपक्रमान्तोऽतत्पुरुषो नञ्समासः क-  
र्मधारयो वास्ति । उत्तरार्थमेव तर्हि । छायाबाहुल्यद्वयं वक्ष्यति तदत-  
त्पुरुषस्य नञ्समासस्य कर्मधारयस्य वा मा भूदिति । नैतदस्ति प्र-  
योजनम् । नहि छायान्तो बाहुल्येऽतत्पुरुषो नञ्समासः कर्मधार-  
यो वास्ति । उत्तरार्थमेव तर्हि सभाराजाऽमनुष्यपूर्वा अशालाचेति  
वक्ष्यति । तदतत्पुरुषस्य नञ्समासस्य कर्मधारयस्य वा मा भूदिति ।  
एतदपि नास्ति प्रयोजनम् । नहि सभान्तोऽशालायामतत्पुरुषो न-  
ञ्समासः कर्मधारयो वास्ति । इदं तर्हि विभाषा सेनासुरेति वक्ष्य-  
ति तदतत्पुरुषस्य नञ्समासस्य कर्मधारयस्य वा मा भूदिति । त-  
त्पुरुष इति किमर्थम् । दृढसेनो राजा । अनञ्जिति किमर्थम् । अ-  
सेना । अकर्मधारय इति किमर्थम् । परमसेना । उत्तमसेना ॥

परवलिङ्गं द्वन्द्वतत्पुरुषयोः ॥ २६ ॥ किमर्थमिदमुच्यते ॥ द्वन्द्वो-  
यमु भयपदार्थप्रधानः । तत्र कदाचित्पूर्वस्य यल्लिङ्गं तत्समासस्था-

द्विपरीक्षार्थमन्यथासिद्धमपि तावत् प्रयोजनमाह । पश्चात्त्वनन्यथासिद्धं दर्शयिष्यति ।  
नहीति । अनादिस्तत्र संज्ञागृह्यते न त्विदानींतनीति भावः । नहीति । षष्ठीतत्पुरुषादि-  
ना तदादित्वाद्यप्रत्ययः । नहिच्छायान्त इति । पूर्वपदार्थधर्मी बाहुल्यं न च षष्ठीतत्-  
पुरुषादिना बाहुल्यं गम्यते । नहि सभान्त इति । अशालेति वचनात् संघातवचनः स-  
भाशब्दो ग्राह्यो न च समूहिभिर्विना समूहोपपत्तिरिति षष्ठीतत्पुरुषस्यैव ग्रहणमिति  
भावः । इदं तर्हीति । अत्र तु प्रदेशे मन्दबुद्धानुग्रहायाधिकारः कृतः ॥

परवत् । द्वन्द्वापेक्षया किमिदं विध्यर्थमाहोस्त्रिचयमार्थम् । तथा किं षष्ठीनिर्देशे-  
न समासार्थस्य लिङ्गातिदेशः । अथ सप्तम्याश्रयेण पूर्वपदस्येति संशयानः पृच्छन्ति । कि-  
मर्थमिति । द्वन्द्वोयमिति । षष्ठीनिर्देशो नियमश्चेति भावः । तत्रावयवार्थव्यतिरिक्तः स-  
मुदायार्थो नास्तीत्युभयपदार्थप्रधान इत्यनेन दर्शितं भवति । तत्र पदाऽपेक्षितपरस्परौ



पि स्यात्कदा चिदुत्तरपदस्य, इष्यते च परस्य यल्लिङ्गं तत्समासस्य  
 यथा स्यादिति । तच्चान्तरेण यत्नं न सिध्यतीति । परवल्लिङ्गं इन्द्र-  
 तत्पुरुषयोरित्येवमर्थमिदमुच्यते । तत्पुरुषश्चापि कः प्रयोजयति ।  
 यः पूर्वपदार्थप्रधानः । एकदेशिसमासोऽपिप्यलीति । यो ह्युत्तरप-  
 दार्थप्रधानः । दैवकृतं तस्य परवल्लिङ्गम् । परवल्लिङ्गं इन्द्रतत्पुरुषयो-  
 रिति चेत्याप्तापन्नालंपूर्वगतिसमासेषु प्रतिषेधः \* । परवल्लिङ्गं इन्द्र-  
 तत्पुरुषयोरिति चेत्याप्तापन्नालंपूर्वगतिसमासेषु प्रतिषेधो वक्तव्यः ।  
 प्राप्तो जीविकां प्राप्तजीविकः । आपन्नो जीविकामापन्नजीविकः ।  
 अलं पूर्वं । अलं जीविकायै अलंजीविकः । गतिसमास । निष्कौ-  
 शम्बिः निर्वाणसिः । पूर्वपदस्य च \* । पूर्वपदस्य च प्रतिषेधो व-  
 क्तव्यः । मयूरीकुक्कुटौ । यदि पुनर्यथाजातीयकं परस्य लिङ्गं तथा-  
 जातीयकं समासादन्यदतिदिश्यते । समासादन्यलिङ्गमिति चेद-  
 श्ववडवयोष्टाब्लुग्वचनम् \* । समासादन्यलिङ्गमिति चेदश्ववडवयो-  
 ष्टापो लुग्वक्तव्यः । अश्ववडवौ । निपातनात्सिद्धम् \* । नपिता नात्सि-

विरुद्धलिङ्गावयवार्थविव समुदायार्थस्तदा पर्यायेणलिङ्गद्वयप्रसङ्गे नियमार्थमिदं संप-  
 द्यते । यद्येवं परस्यैव संबन्धि लिङ्गं क्रियते इति सादृश्याभावादितिनिर्देशो नोपपद्यते ।  
 नैष दोषः । केवलाकेवलावस्थामेदाश्रयेण मेदमाश्रित्य वतिनिर्देशः कृतः । तत्पुरुषापे-  
 क्षया विध्यर्थत्वं दर्शयति । तत्पुरुषश्चापीति । दैवकृतमिति । अग्रजसिद्धमित्यर्थः । पृ-  
 र्वपदस्य चेति । सप्तमोर्निर्देशाश्रयेण दोषोऽज्ञावनम् । तत्र ह्ययमर्थो भवति । इन्द्रे तत्पु-  
 रुषे च यत्परं तद्वलिङ्गं भवति । तत्र कार्यिणोनुपादानात्परशब्दस्य संबन्धिषड्त्वान्तदा-  
 चितं पूर्वपदमेव कार्यभाक् प्राप्नोति । तत्र मयूरीकुक्कुटाविति पूर्वपदस्य पुंस्त्वातिदेशे  
 स्त्रीप्रत्ययनिवृत्तिप्रसङ्गः कुक्कुटमयूरी इत्यत्र स्त्रीप्रत्ययप्रसङ्गस्तथाऽपिप्यलीत्यादावपीति  
 प्रतिषेधउच्यते । पूर्वपदप्रतिषेधे च कृते सामर्थ्याद् इन्द्रतत्पुरुषयोरेव कार्यित्वं संपद्यते ।  
 यदि पुनरिति । षष्ठोर्निर्देशो व्यतिरिक्तसमुदायदर्शनं चाश्रीयते । व्यतिरिक्तसमुदायपक्षे  
 हि मुख्यसादृश्योपपत्तिरिति भावः । समासादन्यदिति । समासार्थलिङ्गमुपचारात् स-  
 मासशब्देनोच्यते । तेनोत्तरपदार्थलिङ्गसदृशं समासार्थस्य खलिङ्गबाधनाय लिङ्गान्तरम-  
 तिदिश्यते इत्युक्तं भवति । अश्ववडवाविति । परवल्लिङ्गे प्राप्तो पूर्ववदश्ववडाविति पूर्वप-  
 दार्थलिङ्गसदृशं पुल्लिङ्गं समासार्थस्य विधीयते न तूत्तरपदार्थस्येति स्त्रीत्वस्यानिवर्तनाद्यापः  
 श्रवणे प्राप्तो लुग्वक्तव्यः । निपातनादिति । टाबिबुल्या रूपमेतदित्यर्थः । पूर्ववदश्ववडाविति



२०० (परवत्०) भाष्यप्रदीपोद्द्योतितम् । [अ. २। पा. ४। आ. १]

इमेतत् । किं निपातनम् । अश्ववडवपूर्वापरेति । उपसर्जनऋस्वत्वं वा\* ।  
अथ वा उपसर्जनस्येति ऋस्वत्वं भविष्यति । इहापि तर्हि प्राप्नोति । कु-  
क्कुटमयूरी इति । अस्तु । परवल्लिङ्गमिति शब्दशब्दार्थौ\* । परवल्लिङ्ग-  
मिति शब्दशब्दार्थावतिदिश्येते । तत्रौ पदेशिकस्य ऋस्वत्वमातिदेश-  
कस्य श्रवणं भविष्यति । इदं तर्हि दत्ता च कारीषगन्ध्या च दत्ताकारी-  
षगन्ध्या । दत्ता च गार्ग्यायणी च दत्तागार्ग्यायणी । द्वौ ष्यङौ द्वौ ष्फौ च  
प्रीभुतः । स्ताम् । पुं वद्भावेनैकस्य निवृत्तिर्भविष्यति । इदं तर्हि दत्ता च  
युवतिश्च दत्तायुवति द्वौतिशब्दौ प्राप्नुतः । तस्मान्नैतच्छब्दं वक्तुं शब्दशब्दा-  
र्थावतिदिश्येते इति । ननु चोक्तं समासादन्यलिङ्गमिति चेदश्ववडवयो-  
ष्टाग्लुग्वचनमिति । परिहृतमेतत् । निपातनात्सिद्धमिति । अथ वा नैवं वि-  
ज्ञायते । परस्यैव परवदिति । कथं तर्हि । परस्यैव परवदिति । यथाजाती

ति । निपातनमाश्रयितुं न युज्यते वचनान्तरे पूर्वपदलिङ्गातिदेशाप्रसङ्गादश्ववडवानश्व-  
वडवैरिति मत्वा पृच्छति । किं निपातनमिति । अश्ववडवपूर्वापरेति । अश्ववाडवपूर्वापरेति  
वक्तव्ये टापोनुच्चारणं निपातनमित्यश्ववडवयोर्द्वन्द्वे टाब्रिवर्त्यते । उपसर्जनऋस्वत्वमिति ।  
अनेकमिति प्रथमानिर्दिष्टत्वात्समुदायार्थे ऽवयवार्थस्य गुणभावादुपसर्जनत्वमिति भावः ।  
इहापीति । ततश्च कुक्कुटमयूरी इति प्राप्नोति । शब्दशब्दार्थाविति । लिङ्गशब्देन लिङ्गा-  
भिधायी प्रत्ययार्थश्चात्र तन्त्रेणैकशेषेण बोध्यत इत्यर्थः । आतिदेशिकस्य श्रवणमिति ।  
तस्यानुपसर्जनत्वात्तदन्तस्य चाप्रातिपदिकत्वाद् ऋस्वाभावात् । द्वौ ष्यङाविति । तत्र य-  
स्येति चेत्याकारलोपे कृते द्वौ यकारौ श्रूयेयाताम् । हलो यमामिति विकल्पितो लोपः ।  
यद्यपि यणो मय इति द्विवचनेनात्र भाव्यं तथापि पक्षे यकारत्रयश्रवणप्रसङ्गः । पुं वद्भा-  
वेनेति । भस्यादेतद्वित्तइत्यनेनेति भावः । द्वौ तिशब्दाविति । अत्र ह्यभत्वान्नास्ति पुं व-  
द्भावः । तस्मान्नैतदिति । उपसर्जनऋस्वत्वं तु न भवत्यन्वर्थसंज्ञाविज्ञानादप्रधानस्योपस-  
र्जनसंज्ञाविधानात्सकलपदार्थप्रधानत्वाच्च इन्द्रस्य । व्यतिरिक्तसमुदायरूपइन्द्रार्थाभ्युप-  
गमे ऽपि अवयवानां कार्यसंबन्धात् फलतः प्राधान्यमेव । अथ वेति । नायं नियमः किं  
तु त्रिविरित्यर्थः । परस्यैवेति । एवशब्दप्रयोगेण नियमं निषेधाय दर्शयति । नत्वेवार्थे  
वतिर्विहितः । यथा च नियमपक्षे वतिरुपपद्यते तथा पूर्वमेव प्रतिपादितम् । इह त्रीणि  
दर्शनानि । अवयवावपेक्षितपरस्परौ इन्द्रार्थः न तु व्यतिरिक्तः समुदायोस्ति । अत्र दर्श-  
ने नियमार्थमिदम् । अवयवार्थव्यतिरिक्तौ वा समुदायो इन्द्रार्थः स चावयवलिङ्गेनैव  
लिङ्गवानित्यत्रापि दर्शने पर्यायेण लिङ्गप्राप्ती वचनं नियमार्थम् । यदा तु समुदायो इ-



यकं परस्य लिङ्गं तथाजातीयकं समासस्यातिदिश्यते इति । अथ पूर्वपदस्य न प्रतिषिध्यते । प्राप्तादिषुकथम् । प्राप्तादिषु चैकदेशिग्रहणात्सिद्धम्\* । द्वन्द्वैकदेशिनोरिति वक्ष्यामि । तदेकदेशिग्रहणं कर्तव्यम् । न कर्तव्यम् । एकदेशिसमासो नारभ्यते । कथमर्द्धपिप्पलीति । समानाधिकरणो भविष्यति । अर्द्धं च सा पिप्पली च अर्द्धपिप्पलीति । न सिध्यति । परत्वात्षष्ठीसमासः प्राप्नोति । अथ पुनरयमेकदेशिसमास आरभ्यमाणः षष्ठीसमासं बाधते । इष्यते च षष्ठीसमासोऽपि । तद्यथा । अद्भूपाङ्गं मया भक्षितं ग्रामाङ्गं मया लब्धमिति । एवं पिप्पल्यर्द्धमित्यपि भवितव्यम् । कथमर्द्धपिप्पलीति । समानाधिकरणो भविष्यति ॥

रात्राङ्गाहाः पुंसि ॥ २६ ॥ अनुवाकादयः पुंसि\* । अनुवाकादयः पुंसि भाष्यन्तइति वक्तव्यम् । अनुवाकः । शंयुवाकः । रात्रा ॥

अपथं नपुंसकम् ॥ ३० ॥ पुण्यासुदिनाभ्यामङ्गो नपुंसकत्वं वक्तव्यम् । पुण्याहम् । सुदिनाहम् । पथः संख्याव्ययादेरिति वक्तव्य-

न्वार्थः स चालिङ्ग इति दर्शनं तदा विध्यर्थमिदम् । अथ पूर्वपदस्येति । अतः पूर्वपदस्येत्यर्थः । एतेन मयूरीकुक्कुटाविति परिहृतं षष्ठ्याश्रयेण दर्शनत्वयेऽपि । मध्यमे तु दर्शने आश्रयभेदादलिङ्गभेदाश्रयेण परवदिति सादृश्याश्रयो वतिः । एकदेशिसमासो नारभ्यतइति । पूर्वापराधरेति योगत्रयं नारभ्यते । परवलिङ्गं द्वन्द्वस्येतावच्च क्रियते सूत्रमित्यर्थः । अर्द्धं च सा पिप्पली चेति । अवयवे समुदायोपचारात्समानाधिकरणम् । तत्रोत्तरपदार्थस्य प्राधान्यात्तदीयमेव लिङ्गं तत्पुरुषस्यापि भवतीति नार्थस्तत्पुरुषग्रहणेनेत्यर्थः । परत्वादिति । अयमर्थः । न ते प्रयोजनादिष्टं मुख्यशब्दार्थलुम्पनमिति सेदाश्रयणमेव परं मुख्यं प्रधानं ततश्च षष्ठीसमास एव प्राप्नोति भिन्नविषयत्वात्तु शास्त्रापेक्षं परत्वमत्र न विवक्षितम् । समानाधिकरणो भविष्यतीति । एवमादिप्रयोगसिद्धिरेवोपचाराश्रयणस्य प्रयोजनम् । सुनिहयाच्च भाष्यकारः प्रमाणतरमधिकलक्ष्यदर्शित्वात् ॥

रात्रा । अनुवाक इति । अनूयतइत्यनुवाकस्तत्र विशिष्टं वाक्यमभिधेयमिति नपुंसकत्वे प्राप्ते वचनम् ।

अपथम् । पुण्याहमिति । रात्राङ्गाहाः पुंसि प्राप्ते वचनम् । सुदिनाहमिति । सुदिनशब्दोच प्रशंसामात्रवाचो तेन सुदिनाहशब्दयोर्युगपदविरुधः प्रयोगः । इष्यते च प्रशंसार्थस्य प्रयोगः । सुदिनासु समासु कार्यमेतत् प्रविचिन्वीत विशेषतः सत्यं चेति ।



म् । द्विपथं त्रिपथं चतुष्पथम् उत्पथं विपथम् । द्विगुश्च । द्विगुश्च समासो नपुंसकलिङ्गो भवतीति वक्तव्यम् । पञ्चगवं दशगवम् । अकारान्तोत्तरपदो द्विगुः स्त्रियां भाष्यतद्भूति वक्तव्यम् । पञ्चपूली दशपूली । वाऽवन्तः\* । वा आवन्तः स्त्रियां भाष्यतद्भूति वक्तव्यम् । पञ्चखट्वी पञ्चखट्वम् । दशखट्वी दशखट्वम् । अनो नलोपश्च । वा च स्त्रियां भाष्यतद्भूति वक्तव्यम् । पञ्चतक्षी पञ्चतक्षम् । पात्त्रादिभ्यः प्रतिषेधो वक्तव्यः । पञ्चपात्त्रं द्विपात्त्रम् ॥

अर्द्धर्चाः पुंसि च ॥ ३१ ॥ अर्द्धर्चादय इति वक्तव्यम् । अर्द्धर्चं अर्द्धर्चः । कार्षापणं कार्षापणः । गोमयं गोमयः । सरकं सरकः । तर्त्तर्हि वक्तव्यम् । न वक्तव्यम् । बहुवचननिर्देशात्सिद्धम् । बहुवचननिर्देशादाद्यर्थो गम्यते ॥

इदमोऽन्वादेशेऽशनुदात्तसृष्टीयादौ ॥ ३२ ॥ अन्वादेशे समाना-

चतुष्पथमिति । षष्ठीतत्पुरुषः समाहारद्विगौ तु द्विगुश्चेति सिद्धमेव नपुंसकत्वम् । उत्पथमिति । कुगतिप्रादय इति तत्पुरुषः अव्ययादित्वादपथशब्दस्य नपुंसकत्वे सिद्धे किं सूत्रेणेति चेत् पूर्वकालत्वात् सूत्रस्य नायं दोषः । द्विगुश्च समास इति । स नपुंसकमित्यस्यानन्तरं प्रक्रान्तो द्वन्द्व एव स इत्यनेन परामृश्यते इति द्विगोरप्राप्तं नपुंसकत्वमिति वचनम् । यथा सामन्वितमित्यत्र संबोधनप्रथमेव परामृश्यते । समाहारद्विगोश्चेह ग्रहणं न तु तद्वितार्थं द्विगोः । पञ्चगवमिति । यदा पञ्च गावः समाहृता इत्यत्रार्थे द्विगुस्तदोत्तरपदार्थस्य प्राधान्यात्तदीयं लिङ्गं प्राप्नोति । यदा तु समूहोभिधेयस्तदा तस्य वनं सेना संघ इत्यादिवदनियतलिङ्गत्वं प्राप्तमिति वचनम् । पञ्चखट्वीति । टाप उपसर्जनङ्गस्त्वत्वे कृते द्विगोरिति ङीप् । यदा तु समूहोभिधेयस्तदोपसर्जनङ्गस्त्वत्वं सिध्यति न तु समाङ्गियमाणेभिधेये इति तत्रैव सूत्रे उक्तम् । पञ्चखट्वमित्यत्र त्वसत्युपसर्जनत्वं नपुंसकङ्गस्त्वत्वं सिध्यति । उपसर्जनत्वे तु परत्वात्तदाश्रयं ऋस्त्वम् । अनो नलोपश्चेति । चशब्देन वा स्त्रियां भाष्यत इति समुच्चोयन्ते नलोपस्तु नित्यमेव क्रियते । उत्तरपदत्वे चापदादिविधाविति प्रत्ययलक्षणनिषेधात्परत्वाभावाङ्गीपो न प्राप्नोतीति वचनम् । पात्त्रादिभ्य इति । तादर्थ्यं चतुर्थीयम् । आकृतिगणश्च पात्त्रादिः ॥

अर्द्धर्चाः । कार्षापणादिसंग्रहाग्राह । अर्द्धर्चादय इति वक्तव्यमिति । बहुवचननिर्देशात्सिद्धमिति । साहचर्यादर्द्धर्चशब्देनान्येषामभिधानात् ॥

इदमो । पञ्चाक्षयनमात्रमन्वादेशः प्रसिद्ध इति व्यधिकरणप्रसङ्गनिवारणाय । अन्वादेशे



धिकरणग्रहणम्\* । अन्वादेशे समानाधिकरणग्रहणं कर्तव्यम् । किं प्रयोजनम् । देवदत्तं भोजय द्रुमं चेत्यप्रसङ्गार्थम्\* । इह मा भूत् । देवदत्तं भोजय द्रुमं च यज्ञदत्तं भोजयेति । अन्वादेशश्च कथितानुकथितमात्रम् । अन्वादेशश्च कथितानुकथितमात्रं द्रष्टव्यम् । तद् द्वेष्यं विजानीयादिदमाकथितमिदमैव यदानुकथ्यत इति । तदाचार्यः सुहृद्भूत्वान्वाचष्टे अन्वादेशश्च कथितानुकथितमात्रमिति । अथ किमर्थमशादेशः क्रियते । नष्टतीयादिष्वित्येवोच्यते । तत्र द्वितीयायां टायामोसि च एनेन भवितव्यमन्याः सर्वा हलादयो विभक्तयः । तत्र इद्रूपलोपे कृते केवलमिदमोनुदात्तत्वं वक्तव्यम् । अत उत्तरं पठति । अशादेशवचनं साकच्कार्थम्\* । अशादेशवचनं साकच्कार्थं क्रियते साकच्कार्थस्यायमादेशो यथा स्यात् । द्रुमकाभ्यां रात्रिरधीता अथो आभ्यामहरप्यधीतमिति । अथ किमर्थं शित्करणम् । शित्करणं सर्वादेशार्थम्\* । शित्करणं क्रियते सर्वादेशार्थं, शित्सर्वस्यति सर्वादेशो यथा स्यात् । द्रुमकाभ्यां छात्राभ्यां रात्रिरधीता अथो आभ्यामहरप्यधीतमिति । अक्रियमाणे हि शित्करणे ऽलोन्त्यस्य विधयो भवन्तीत्यन्यस्य प्रसज्येत । न वान्त्यविकारवचनानर्थक्यात्\* । न वा वक्तव्यम् । किं कारणम् । अन्यस्य विकारवचनानर्थक्यात् । अकारस्याकारवचने प्रयोजनं नास्तीति कृत्वान्तरेणापि शकारं सर्वादेशो भविष्यति । अर्थवच्चादेशप्रतिषेधार्थम्\* । अर्थवच्चाकारस्याकारवचनम् । कोथः । आदेशप्रतिषेधार्थम् । येऽन्ये ऽकारस्यादेशाः प्राप्नुवन्ति तद्वाधनार्थम् । तद्यथा । मो राजि समः क्वाविति मकारस्य मकारवचने प्रयोजनं नास्तीति कृत्वा अनुस्वारादयो बाध्यन्ते । तस्माच्छित्करणम्\* । तस्माच्छकारः कर्तव्यः । न कर्तव्यः । प्रश्लिष्टनिर्देशोयम् । अ अ इति । अने-

इति । द्रुमं चेति । एनादेशः प्राप्तो निवार्यते । अन्वादेशश्चेति । प्रत्यासत्त्येदमेव कथितं यदा नु कथ्यते तेनैव तदान्वादेशो भवतीति भ्रान्तिनिवारणाय वार्तिकम् । तत्र समानाधिकरणग्रहणाच्छब्दान्तरेणेदमा वा कथितम् । यदा नु कथ्यते तदान्वादेशो भवति । द्वेष्यमिति । विपरीतत्वादनभिमतमेवेत्यर्थः । साकच्कार्थमिति । साकच्कार्थस्येति । तदादित्वादकारस्येत्यर्थः । अ अ इति । समुदायाद्विभक्तिरर्थवच्चाभवति । ततो



कालं शित्सर्वस्येति सर्वादेशो भविष्यति । अथ वा विचित्रास्तद्धित-  
वृत्तयः । नान्वादेशेऽकजुत्पद्यते ॥

एतदस्त्रतसोस्त्रतसौ चानुदात्तौ ॥ ३३ ॥ किमर्थं त्रतसोरनुदा-  
त्तत्वमुच्यते । उदात्तौ मा भूतामिति । नैतदस्ति प्रयोजनम् । लि-  
त्स्वरे निघाते एतदनुदात्तत्वेन सिद्धम् । इदमिह संप्रधार्यमनुदात्त-  
त्वं क्रियतां लिट्स्वर इति । किमत्र कर्तव्यम् । परत्वास्त्रितस्वरः ।  
नित्यमनुदात्तत्वम् । कृतेपि लिट्स्वरे प्राप्नोत्यकृतेपि । तत्र नित्यत्वा-  
दनुदात्तत्वे कृते लिति पूर्वं उदात्तभावी नास्तीति कृत्वा यथाप्राप्तः  
प्रत्ययस्वरः प्रसज्येत । तद्यथा । गोष्पदप्रं वृष्टो देवः । ऊलोपे कृते पूर्वं  
उदात्तभावी नास्तीति कृत्वा यथाप्राप्तः प्रत्ययस्वरो भवति । तस्मात्त्व-  
तसोरनुदात्तत्वं वक्तव्यम् ॥

द्वितीयाटौस्त्रेनः ॥ ३४ ॥ कस्यायमेनो विधीयते । एतदः प्रा-  
प्नोति । इदमोपि त्विष्यते । तदिदमो ग्रहणं कर्तव्यम् । न कर्तव्य-  
म् । प्रकृतमनुवर्तते । कप्रकृतम् । इदमोऽन्वादेशेऽशनुदात्तस्तृतीया-

ऽकारस्यापदान्तत्वादतो गुणइति पररूपं क्रियते । तत्रादेशप्रवृत्तिकाले समुदायः अ अ  
इति प्रवर्तते । तत्रानेकाल्वात्सर्वादेशे प्रवृत्ते पररूपं प्रवर्तते । अथ वेति । आदेशस्यैव प्र-  
त्याख्यानं क्रियते अनुदात्तत्वमात्रमेव विधेयमित्यर्थः । नान्वादेश इति । महाविभाषा-  
धिकाराद्व्यवस्थितविभाषाविज्ञानात् । किञ्चाकचि कृतेनेन चाशादेशे कृतेऽज्ञाताद्यर्थ-  
गतिः प्रकरणादधीना तद्वरमनुत्पत्तिरेवाकचोस्तु । एवं ह्यादेशो न विधातव्यो भवति ॥

एतदः । अत्रात इत्यत्र चल्तसिलोः कृतयोः प्रकृतेर्लित्स्वरे कृते शेषनिघातेन प्र-  
त्ययानुदात्तत्वे सत्यशनुदात्तः करिष्यते तत्रैतदस्त्रतसोरित्येतावत् सूत्रं कर्तव्यमिति प्रश्नः ।  
किमर्थमिति । उदात्ताविति । प्रत्ययस्वरेण । नित्यमिति । लिट्स्वरस्त्वनुदात्तत्वे कृते न प्र-  
वर्तते । अनुदात्तविधानसामर्थ्यात् । एतच्चोत्सर्गापवादभावमनपेक्ष्योक्तम् । लिति पूर्वं इति ।  
औपश्लेषिकाधिकरणविवक्षायां सप्तमी । उपपदविभक्तोः कारकविभक्तिर्बलीयसीति दि-  
ग्योगलक्षणपञ्चम्यभावः । प्रत्ययस्वरः प्रसज्येतेति । अपवादाप्रवृत्तावुत्सर्गस्यावश्यं प्रवर्त-  
नात् । गोष्पदप्रमिति । वर्षप्रमाण ऊलोपश्चास्यान्यतरस्यामित्यूलोपणमुलौ सह विधीयेते  
ततो लिट्स्वराभावात् प्रत्ययाद्युदात्तत्वे सति कदुत्तरपदप्रकृतिस्वरेणान्तोदात्तपदं भवति ॥

द्वितीया । उभयोरादेशस्येष्टत्वादेतद एवानन्तर्यात्तत्प्रसङ्गात् पृच्छति । कस्येति ।  
न कर्तव्यमित्युत्तरम् । इदमोपीति । इदंशब्दाच्च ऊलोहप्रत्ययेन बाधितस्यादेशविधानमे-



दाविति । यदि तदनुवर्तते एतदस्वतसोस्वतसौ चानुदात्ताविदम-  
 श्चेतौदमोपि प्राप्नोति । नैषदोषः । संबन्धमनुवर्त्तिष्यते । इदमोऽन्वा-  
 देशेऽगनुदात्तस्तृतीयादौ एतदस्वतसोस्वतसौ चानुदात्तौ । इदमो  
 ऽन्वादेशऽगनुदात्तस्तृतीयादावश् भवति । ततः द्वितीयाटौस्वेनः  
 इदमः एतदश्च । तृतीयादाविति निवृत्तम् । अथ वा मण्डूकगत-  
 योऽधिकाराः । तद् यथा मण्डूका उत्प्लुत्योत्प्लुत्य गच्छन्ति तद्वदधि-  
 काराः । अथ वा एकयोगः करिष्यत । इदमोऽन्वादेशेऽगनुदात्तस्तृ-  
 तीयादावितदस्वतसोस्वतसौ चानुदात्तौ । ततः द्वितीयाटौस्वेनः इ-  
 दम एतदश्च । तृतीयादाविति निवृत्तम् । अथ बोभयं निवृत्तं तदपे-  
 क्षिष्यामहे । एनदिति नपुंसकैकवचने \* । एनदिति नपुंसकैक-  
 वचने वक्तव्यम् । इदं कुण्डमानयप्रक्षालयैतत् परिवर्तयैतत् । यद्ये-  
 नतिक्रियते एनो न वक्तव्यः । कारूपसिद्धिः । अथोएनम् अथो एने  
 अथो एनानीति । त्यदाद्यत्वन सिद्धम् । यद्येवमेनश्रितको न सिध्य-  
 ति । एनच्छ्रुतक इति प्राप्नोति । यथालक्षणमप्रयुक्ते । द्वितीयाटौ॥

आर्द्धधातुके ॥ ३५ ॥ जग्ध्यादिष्वार्द्धधातुकाश्रयत्वात्सति त-  
 स्मिन्विधानम् \* । जग्ध्यादिष्वार्द्धधातुकाश्रयत्वात्सति तस्मिन्नार्द्ध-

व सत्तानुमानं स्यात् । मण्डूकगतय इति । इह केवलस्यादेशस्योपादानादवश्याच्चेप्यः स्था-  
 नो न तु पूर्वत्र । साक्षात् स्थानिनो निर्देशादिति भावः । अथवैकयोग इति । एकं ग्रह-  
 णकवाक्यमित्यर्थः । तदपेक्षिष्यामहे इति । लौकिकोधिकारोऽपेक्षालक्षण आश्रीयते न  
 तु शास्त्रीयः । अपेक्षा च लक्ष्यवशात्समुदायविषयैवेति भावः । एनदिति । यद्येनादेशः  
 क्रियते तदातोमित्यम्भावे सत्येनमिति प्राप्नोति एनदिति चेप्यते इति वार्तिकारम्भः ।  
 एनच्छ्रुतक इति प्राप्नोतीति । अन्तरङ्गानपि विधीन् बहिरङ्गो लुग् बाधत इति त्यदा-  
 द्यत्वमकृत्वा लुक् क्रियते । लुकि च कृते प्रत्ययलक्षणनिषेधात्त्यदाद्यत्वाभाव इति भावः ।  
 यथालक्षणमिति । यस्य प्रयोगो नोपलभ्यते तल्लक्षणानुसारेण संस्कर्तव्यम् । तत्र यदा न  
 लुमताङ्गस्येत्यत्राङ्गाधिकारो निर्दिश्यते तदा प्रत्ययलक्षणेनैनच्छ्रुतक इति भाव्यम् । अ-  
 धानङ्गाधिकारविहितमपि अङ्गकार्यं निषिध्यते तदादेशाभावादेतच्छ्रुतक इति भाव्य-  
 मित्याहुः ॥

आर्द्धे । जग्ध्यादिष्विति । व्यक्ती पदार्थे परसप्तम्यां सत्यां परस्मिन् व्यवसिते आर्द्ध-  
 धातुके आदेशेन भाव्यम् । तत्र विशिष्टार्द्धधातुकाश्रयेषु जग्ध्यादिषु यद्यपि दोषाभाव-



धातुके जग्ध्यादिभिर्भवितव्यम् । किमतो यत्सति भवितव्यम् । त-  
त्रात्सर्गलक्षणप्रतिषेधः \* । तत्रात्सर्गलक्षणं कार्यं प्राप्नोति तस्य प्र-  
तिषेधो वक्तव्यः । भव्यं प्रवेयम् आख्ययम् । ख्यत्यवस्थिते ऽनिष्टे प्र-  
त्यय आदेशः स्याद् ख्यतः श्रवणं पसज्यत । नैष दोषः । सामान्या-  
श्रयत्वादिशेषस्यानाश्रयः \* । सामान्ये ह्याश्रीयमाणे विशेषो नाश्रितो  
भवति तत्रार्द्धधातुकसामान्ये जग्ध्यादिषु यो यतः प्रत्ययः प्राप्नोति स त-  
तो भविष्यति । सामान्याश्रयत्वादिशेषस्यानाश्रय इति चेदुवर्णाकारान्ते-  
भ्यो ख्यद्विधिप्रसङ्गः \* । सामान्याश्रयत्वादिशेषस्यानाश्रय इति चे-  
दुवर्णाकारान्तेभ्यो ख्यत्प्राप्नोति । लव्यं पव्यमिति । आर्द्धधातुकसा-  
मान्ये गुणे कृतेपि प्रत्ययसामान्ये च वान्तादेशे कृते हलन्तादिति  
ख्यत्प्राप्नोति । इह च दित्स्थं धित्स्थं मार्षधातुकसामान्ये अकार-  
लोपे कृते हलन्तादिति ख्यत्प्राप्नोति । पौर्वापर्याभावाच्च सामान्ये-  
नानुपपत्तिः \* । पौर्वापर्याभावाच्च सामान्येन जग्ध्यादीनामनुपपत्तिः ।  
न हि सामान्येन पौर्वापर्यमस्ति । सिद्धं तु सार्वधातुके प्रतिषेधात् \* ।  
सिद्धमेतत् । कथम् । अविशेषेण जग्ध्यादीनुक्ता सार्वधातुके नेति  
प्रतिषेधं वक्ष्यामि । सिध्यति । सूत्रं तर्हि भिद्यते । यथान्यासमेवा-  
स्तु । ननु चोक्तं जग्ध्यादिष्वार्द्धधातुकाश्रयत्वात्सति तस्मिन्विधान-  
मिति । परिहृतमेतत् । सामान्याश्रयत्वादिशेषस्यानाश्रय इति । न-  
नु चोक्तं सामान्याश्रयत्वादिशेषस्यानाश्रय इति चेदुवर्णाकारान्तेभ्यो  
ख्यद्विधिप्रसङ्ग इति । नैष दोषः । वक्ष्यति तत्राजग्रहणस्य प्रयोजन-  
मजन्तभूतपूर्वमात्रादपि यथा स्यादिति । यदप्युच्यते । पौर्वापर्याभा-  
वाच्च सामान्येनानुपपत्तिरिति । अर्थसिद्धिरेवैषा यत्सामान्येन पौ-  
स्तथापि भूवीत्याजस्रस दोषः । तत्रेति । उत्सर्गशब्देन स्थानी विवक्षित आदेशेनापवादेन  
वाध्यमानत्वात् । सामान्याश्रयत्वादिति । आकृतिपदार्थाश्रयेणोत्तरम् । जातिपक्षस्य दो-  
षवृत्तां प्रतिपादयितुमाह । उवर्णाकारान्तेभ्य इति । इदानीमाकृतिपक्षाश्रयस्यासंभवमा-  
ह । पौर्वापर्याभावाच्चेति । सामान्यस्य व्यापकत्वान्नित्यत्वाच्च देशकालकृतं पौर्वापर्यं ना-  
स्ति । समस्या चेह परत्वं प्रतिपादितम् । तस्माद्व्यतिपक्षः परत्वोपपत्तय आश्रयणीयः ।  
तत्र च भव्याद्यसिद्धिः । वक्ष्यति तत्रेति । हलन्तादितो विधानादजग्रहणमन्तरेणाप्य-  
जन्तादेव यति सिद्धेऽजग्रहणं भूतपूर्वस्याप्यजन्तस्य परिग्रहार्थमित्यर्थः । अर्थसिद्धिरिति ।



वापयं नास्तीति । असति पौर्वापर्ये विषयसप्तमी विज्ञास्यते आर्द्ध-  
धातुके विषयइति । तत्रार्द्धधातुके विषये जग्ध्यादिषु यो यतः प्रा-  
प्नोति स ततो भविष्यति । अयं वा आर्द्धधातुकास्त्विति वक्ष्यामि ।  
कासु । आर्द्धधातुकासु । उक्तिषु युक्तिषु रूढिषु प्रतीतिषु श्रुतिषु सं-  
ज्ञासु । आर्द्धधातुके ॥

अदो जग्धिल्यमिति किति ॥ ३६ ॥ ल्यबृग्रहणं किमर्थम् । न ति  
कित्तीत्येव सिद्धम् । ल्यपि कृते न प्राप्नोति । इदमिह संप्रधार्यं ल्यप्  
क्रियतामादेश इति । किमत्र कर्तव्यम् । परत्वाल्ल्यप् । अन्तरङ्ग  
आदेशः । एवं तर्हि सिद्धे सति यल्ल्यबृग्रहणं करोति तज्  
ज्ञापयत्याचार्यः । अन्तरङ्गानपि विधीन्बहिरङ्गो ल्यब् बाधत-  
इति । किमेतस्य ज्ञापने प्रयोजनम् । ल्यबादेश उपदेशिवहचनम-  
नादिष्टार्थं बहिरङ्गलक्षणत्वादिति वक्ष्यति तन्न वक्तव्यं भवति ।  
जग्धिविधिल्यपि यत्तदकस्मात्सिद्धमदस्ति कित्तीति विधानात् ॥ ॥ ५१७६

एषैव प्रयोजनसंपत्तिरित्यर्थः । विषये इति । बुद्धिस्थइत्यर्थः । अभिव्यङ्ग्यते तत्रार्द्धधा-  
तुकत्वमित्येवं बुद्ध्या निरूपितं इति भावः । अथ वेति । व्यक्तिपक्षाश्रयणेपि न दोष इ-  
त्युक्तं भवति । नित्यानां भव्यादोनां शब्दानामनेन साधुत्वमात्रं प्रतिपाद्यते । तत्रार्द्ध-  
धातुकं विद्यते यासु ता भव्यादय आर्द्धधातुकावयवाः शब्दसंहतय आर्द्धधातुकशब्देनां-  
र्थे आदिवाद्वात्यग्रान्तेनोच्यन्ते । उक्तिष्विति । उच्यन्ते उच्चार्यन्तइत्युक्तयस्ता एव श-  
ब्दसंहतयः । अन्ये तु उच समवायइत्यस्य क्तिग्युक्तिशब्दः संहतिपर्याय इत्याहुः । सम-  
वायो हि संहतिः । युक्तिष्विति । अर्थेन संबद्धास्त्वित्यर्थः । रूढिष्विति । परमार्थतो  
नित्यास्त्वित्यर्थः । प्रतीतिष्विति । अनेन नित्यत्वेपि व्यवहारानित्यत्वं प्रतिपाद्यते । तदेव  
दर्शयति । श्रुतिष्विति । एवंभूतानामेव व्यवहारे श्रूयमाणत्वादित्यर्थः । संज्ञास्त्विति ।  
बालश्रुत्युत्तये प्रकृत्यादिविभागेन संज्ञायमानास्त्वित्यर्थः । ततश्च यस्य च भावेनेति सप्तमी ।  
आर्द्धधातुकासु संहतिषु व्युत्पाद्यमानासु अस्तरादीनां भूदय आदेशा इत्युक्तं भवति ॥

अदो जग्धि । अन्तरङ्ग आदेश इति । तकारादिप्रत्ययमात्रापेक्षत्वात् । ल्यबादेशस्तु  
पूर्वपदापेक्षसमासाश्रयत्वाद् बहिरङ्गः । अनादिष्टार्थमिति । प्रधाय प्रस्थायेत्यादौ हि  
त्वादिव्यक्ततेष्वेव ल्यब् यथा स्यादित्यर्थः । कथं न प्राप्नोतीत्याहुः । बहिरङ्गलक्षणत्वादिति ।  
अयमेवार्थो व्याघ्रभूतिनाप्युक्त इत्याहुः । जग्धिविधिरिति । अकस्मादिति । निष्प्रयोज-  
नमित्यर्थः । सिद्धमद इति । जग्धिविधानं सिद्धमित्यर्थः । ज्ञापनार्थं ल्यपि जग्धिवि-







द्युच्यमाने द्रुणादेशस्यापि प्रसज्येत । ज्ञापकं वा सानुबन्धकस्यादे-  
शवचन इत्कार्याभावस्य \* । अथ वैतञ्ज्ञापयत्याचार्यः सानुबन्धक-  
स्यादेशइत्कार्यं न भवतीति । किमेतस्य ज्ञापने प्रयोजनम् । प्रयो-  
जनं चक्षिडः स्याज् \* । डित इत्यात्मनेपदं न भवति । लटः श-  
ट्शानचौ \* । प्रयोजनम् । पचमानो यजमान इति टित इत्येत्वं  
न भवति । युवोरनाकौ \* । युवोरनाकौ च प्रयोजनम् । नन्दनः  
कारकः नन्दना कारिकेति । उगिल्लक्षणी डीम्नुमौ न भवतः । मे-  
स्थाननुबन्धकस्यावचनम् \* । मेस्थाननुबन्धकस्यावक्तव्यः । अचिन-  
वम् । असुनवम् । अकरवम् । अत्यल्पमिदमुच्यते मेरिति । तिप्-  
सिष्मिपामिति वक्तव्यम् । इहापि यथा स्यात् । वेद वेत्य । अस्य  
ज्ञापकस्य सन्ति दोषाः सन्ति प्रयोजनानि । दोषाः समाः भूयांसो  
वा । तस्मान्नार्थो ज्ञापकेन । कथं यानि प्रयोजनानि । नैतानि स-  
न्ति । इह तावच्चक्षिडः स्याजिति जित्करणसामर्थ्याद्विभाषात्मने-  
पदं भविष्यति । लटः शट्शानचाविति । वक्ष्यत्येतत् । प्रकृताना-

पीति । ततश्चागासातां ग्रामी देवदत्तेनेत्यादौ डित्वादीत्वप्रसङ्गः । गाङ्कुटादिभ्य इति  
तूच्यमानेऽस्यैव ग्रहणं भवति न तु गाङ्गतावित्यस्य एतद् डकारस्यात्मनेपदविधौ  
चरितार्थत्वादादेशेनानन्यार्थङकारेण तुल्यताभावात् । ज्ञापकं वेति । सानुबन्धाद्यत्र  
षष्ठ्यच्चार्यते तत्राकृतायामेवेत्संज्ञायामादेशः प्रवर्तते । कृतायां वेत्संज्ञायां तन्निबन्धना-  
नि कार्याणि न प्रवर्तन्तइति ज्ञापनार्थं डकारोच्चारणमित्यर्थः । शट्शानचाविति । सूत्रे  
सहनिर्दिष्टत्वादत्रापि सहोपादानम् । शानजेव त्वात्मनेपदत्वात् प्रयोजनम् । युवोरनाका-  
विति । भुज्यशंयूर्णायुप्रभृतिष्वदादेशनिवारणायानुनासिकोकारानुबन्धौ युवू सूत्रे निर्दिष्टौ ।  
तत्रादेशप्रवृत्तावेतस्माज्ज्ञाकादुगिल्कार्याप्रवृत्तिरिति डीम्नुमारभावः । ज्ञापकस्यातिव्या-  
प्तिर्दृष्ट्वाऽऽह । मेष्टेति । तस्यस्थमिपामित्यत्र मिवग्रहणमपनीयमिग्रहणं कर्तव्यमित्यर्थः ।  
तेन सानुबन्धः स्थानी न भवतीति पित्कार्यं प्रवर्तते । अचनवमिति । पित्त्वात् डित्वा-  
भावाद गुणो भवति । मा हि स्म चिनवमिति चानुदात्तत्वम् । वार्तिककारस्याव्याप्तिमु-  
द्भावयन्नाह । अत्यल्पमिति । णलादिविधौ तु तिसिपोः सानुबन्धकयोरनुपादानान्नास्ति  
दोष इति चिन्तामेतत् । भूयांसो वेति । दोषबहुत्वरोपेण निन्दिमाह । तस्मादिति । वि-  
शेषणार्थं तु डित्करणं स्थितम् । विभाषात्मनेपदमिति । कर्त्रभिप्राये क्रियाफले आत्मने-  
पदं नान्यत्रेत्यर्थः । प्रकृतानामिति । तिसप्तभोत्यत्र यान्यात्मनेपदानुपात्तानि तेषामि-



मात्मनेपदानां टेरेत्वं भवतीति । युवोरनाकाविति । वक्ष्यत्येतत् ।  
सिद्धं तु युवोरनुनासिकत्वादिति । गाङ् ॥

चक्षिङः ख्याञ् ॥ ५४ ॥ किमयं कशादिराहोस्वित्ख्यादि । च-  
क्षिङः कशाङ्ख्याञौ \* । चक्षिङः कशाञ् ख्याञ् इति कशादिः  
ख्यादिश्च । खशादिर्वा \* । अथ वा खशादिर्भविष्यति । केनेदानीं  
कशादिर्भवति । चत्वेन । अथ ख्यादिः कथम् । असिद्धे शस्य यवच-  
नं विभाषा \* । असिद्धे शस्य विभाषा यत्वं वक्तव्यम् । किं प्रयोज-  
नम् । प्रयोजनं सौप्रख्ये वुञ् विधिः \* । सौप्रख्य इति योपधलक्ष-  
णो वुञ् विधिर्न भवति । सौप्रख्यीयइति वृद्धाच्छ इति ह्यो भवति ।  
निष्ठानत्वमाख्याते । आख्यात इति निष्ठानत्वं न भवति । रुविधिः  
पुं ख्याने । पुं ख्यानमिति रुविधिर्न भवति । णत्वं पर्याख्याने । पर्या-  
ख्यानमिति णत्वं न भवति । सस्थानत्वं नमः ख्यात्रे । नमः ख्यात्रइ-  
ति सस्थानत्वं न भवति । वर्जने प्रतिषेधः । वर्जने प्रतिषेधो वक्तव्यः  
अवसंचय्याः । परिसंचय्याः । असनयोश्च । असनयोश्च प्रतिषेधो वै-

त्यर्थः । सिद्धत्विति । अनुनासिकयोरेवादेशो नान्ययोरित्यर्थः ततश्च स्थानिनोरेवो गित्त्वं  
नास्तीति कुतस्तदादेशयोरुगित्कार्यप्रसङ्गः ॥

चक्षिङः । लक्ष्ये रूपद्वयदर्शनादेकतराश्रयणे इतरासिद्धिप्रसङ्गात् पृच्छति । किमय-  
मिति । असिद्ध इति । पूर्वत्रासिद्धमित्यधिकारे णत्वविधानानन्तरं शस्य यत्वं विभाषा  
वक्तव्यम् । तत्र यत्वस्य पूर्वत्रासिद्धत्वात्तन्निमित्तं कार्यं न प्रवर्तते शकारनिमित्तं च प्रवर्त-  
ते । चत्वे तु कर्तव्ये यत्वं सिद्धमिति खस्य चत्वाभावादाख्यातेत्यादि सिध्यति । सौप्रख्ये  
वुञ् विधिरिति । अकारप्रक्षेपात्सौप्रख्यशब्दे वुञ् विधिर्न भवतीत्यर्थः । सुप्रचष्टइति सुप्र-  
ख्यः । आतश्चोपसर्गइति कः । यत्वस्यासिद्धत्वात् सुप्रख्यस्य भाव इति योपधलक्षणवुञ्-  
भावात् थञ् भवतीति । तथा सुप्रख्येन निर्हुतो देशस्सौप्रख्यस्तत्र भवः सौप्रख्यीय इति  
घन्वयोपधाहुजिति वुञ्भावे वृद्धाच्छो भवति । निष्ठानत्वमिति । न ध्याख्येति तु प्रति-  
षेधः ख्याप्रकथनइत्यस्यैव प्रतिप्रदोक्तत्वात् । अस्य तु शस्य यत्वेन लाक्षणिकत्वादिति म-  
न्यते । पुं ख्यानमिति । पुमः ख्यम्पर इति कत्वं न भवति यत्वस्यासिद्धत्वादम्परत्वा भावात् ।  
णत्वमिति । ख्याप्रकथनइत्यस्मादपि परस्य लुब्योगाप्रख्यानादिति निपातनासत्त्वाभावः ।  
सस्थानत्वमिति । जिह्वामूलीयस्येयं पूर्वाचार्यसंज्ञा । शर्परे विसर्जनीय इत्येवात्र भवति ॥



क्तव्यः । नृचक्षा रक्षः विचक्षण इति । बहुलं तणि । बहुलं तणीति वक्तव्यम् । किमिदं तणीति । संज्ञाछन्दसोर्यहणम् । किं प्रयोजनम् । अन्नवधकगात्रविचक्षणाजिरादयर्थम् । अन्न । अन्नम् । वधक । वधकम् । गात्र । गात्रं पश्य । विचक्षण । विचक्षणः । अजिर । अजिरे तिष्ठति । चक्षि ॥

अजैर्व्यघजपोः ॥५६॥ घजपोः प्रतिषेधे क्यप उपसंख्यानम्\* । घजपोः प्रतिषेधे क्यप उपसंख्यानं कर्तव्यम् । इहापि यथास्यात् । समजनं समज्येति । तत्तर्हि वक्तव्यम् । न वक्तव्यम् । अपीत्येव भविष्यति । कथम् । अपीति नेदं प्रत्ययग्रहणम् । किं तर्हि । प्रत्याहारग्रहणम् । क्व सन्निविष्टानां प्रत्याहारः । अपोऽकारात्प्रभृत्याऽऽक्यपः प्रकारात् । यदि प्रत्याहारग्रहणम् । संवीतिर्न सिध्यति । एवंतर्हि नार्थ उपसंख्यानेन नापि घजपोः प्रतिषेधेन । इदमस्ति चक्षिडः स्याज् वा लिटीति । ततो वक्ष्यामि अजेर्वीभावो भवति वा । व्यवस्थितविभाषेति । तेनेह च भविष्यति । प्रवेता प्रवेतुं प्रवीता रथः संवीतिः । इह च न भविष्यति समाजः समजः । उदाजः उदजः । समजनम् उदजनम् समज्येति । तत्रायमप्यर्थः । इदमपि सिद्धं भवति प्राजितेति । किंचभोः द्रष्टव्यतएतद्रूपम् । बाढमिष्यते । एवं हि कश्चिद्वैयाकरण आह । कोस्य रथस्य प्रवेतेति । सूत आह । अहमायुष्मन्नस्य रथस्य प्राजितेति । वैयाकरण आह । अपशब्द इति । सूत आह । प्राप्तिज्ञो देवानांप्रियः न त्विष्टिन्नः । द्रष्टव्यतएतद्रूपमिति । वैयाकरण आह ।

नृचक्षारक्ष इति । प्रयोगच्छान्दसः । भाषायां तु नृचक्षो रक्ष इति । विचक्षण इति । अमुदात्तेतश्चहलादेरिति युच् । बहुलमिति । सर्वप्रकरणापेक्षमेतदुच्यते । अन्नशब्दे जगध्यभावः । वधकमिति । ण्वुलि वधादेशः । गात्रमिति । इण औणादिके घृणिगादेशः । विचक्षणे स्थानभावः । अजिरे वीभावाभावः । अजिरशिशिरेति निपातनमनपेक्षेत दुक्तम् ॥

अजेर्वी । इदमपीति । वलादावार्धधातुके विकल्पः सिध्यतीति भावः । सूत आह । प्रयोगदर्शनेन विकल्पं द्रढयति । प्राप्तिज्ञ इति । सौचीमेव प्राप्तिं भवान् जानाति । न त्वाचार्याणामिष्टिमित्यर्थः । देवानांप्रिय इति । देवशब्दो मूर्खवाची । मूर्खाणां अप्रिया मूर्खा एव भवन्ति । अथ वा सुखासक्ततया शास्त्रेऽनभियोगोऽनेन प्रतिपाद्यते । परा-



२१२ (ख्यच. तद्रा०) भाष्यप्रदीपदीक्षातितम् । [अ. २। पा ४। आ. २]

अहोखल्वनेन दुरुतेन बाध्यामहद्वति । सूत आह । न खलु वेजः सूतः सुवतेरेव सूतः । यदि सुवतेः कुत्सा प्रयोक्तव्या दुःसूतेनेति वक्तव्यम् । न तर्हीदानीमिदं वक्तव्यं वायाविति । वक्तव्यं च । किं प्रयोजनम् । नेयं विभाषा किं तच्चादेशो विधीयते । वा इत्ययमादेशो भवत्यजेयौ परतः वायुरिति । अजेव्यं ॥

ख्यचत्रियार्थजितो यूनि लुगणि ओः ॥ ५८ ॥ अणिजोर्लुकि-  
तद्राद्युवप्रत्ययस्योपसंख्यानम्\* । अणिजोर्लुकि तद्राजाद्युवप्रत्ययस्यो-  
पसंख्यानं कर्तव्यम् । बौधिः पिता बौधिः पुत्रः । औदुम्बरिः पिता  
औदुम्बरिः पुत्रः । अपर आह । अणिजोर्लुकि क्षत्रियगोत्रमात्राद्युव-  
प्रत्ययस्योपसंख्यानं कर्तव्यमिति । जाबालिः पिता जाबालिः पुत्रः ।  
अपर आह । अब्राह्मणगोत्रमात्राद्युवप्रत्ययस्योपसंख्यानं कर्तव्यमिति ।  
किंप्रयोजनम् । इदमपि सिद्धं भवति । भाण्डिजङ्घिः पिता भा-  
ण्डिजङ्घिः पुत्रः कार्णखरकिः पिता कार्णखरकिः पुत्रः ॥

इति द्वितीयाध्यायस्य चतुर्थे पादे प्रथममाह्निकम्

तद्राजस्य बहुषु तेनैवास्त्रियाम् ॥ ६२ ॥ तद्राजादीनां लुकि-

जितत्वादमर्षेणाह । अहो नु खल्विति । वेज उत इति यद्रूपं सास्य संज्ञा । पूजायां च  
सुशब्द इति मत्वा कुत्साप्रतिपादनायाह । दुरुतेनेति । सूत आहिति । षू प्रेरण इत्यस्माद्  
बहुलवचनात्कर्तरि गत्यादिसूत्रे चकारस्यानुक्तसमुच्चयार्थत्वाद्वर्तमाने क्तः । रथवाहस्य र-  
थप्रेरणात् सूत इति संज्ञा । वायुरिति । यजिमनोति बाहुलकाद्युचि रूपम् ।

ख्यचत्रिया । तद्राजादिति । ते तद्राजा इति तद्राजसंज्ञकप्रत्ययान्तात्परस्येत्यर्थः ।  
बौधिरिति । बुधोदुम्बरशब्दाभ्यां सास्त्रावयवलक्षणइज् तदन्ताद्यूनि यजिजोर्धेति फक्  
तस्यलुक् । जाबालिरिति । जाबालस्यापत्यमत इज् । स च तद्राजो न भवतीति द्विती-  
यं वचनमारब्धम् । तेनेजन्तात् फको लुक् । अब्राह्मणगोत्रमात्रादिति । तेन वैश्यगोत्राद्  
पि सिध्यति । व्यापकत्वाच्चेदमेव वचनं प्रमाणम् । भाण्डिजङ्घकार्णखरकौ वैश्यौ ॥

इत्युपाध्यायजैय्यटपुत्रकैय्यटकते द्वितीयाध्यायस्य चतुर्थपादे

प्रथममाह्निकम् ॥

तद्राज । इह तेनैवग्रहणाद्बहुशब्देन बहुवचनमुच्यते इति लस्यते । संज्ञानां चैकदेश-  
पदप्रयोगो दृश्यते यथा भीमसेनो भीम इति । अर्थग्रहणे तु तेनैवेति न वक्तव्यं प्रिय-



समासबहुत्वेप्रतिषेधः \* । तद्राजादीनां लुकि समासबहुत्वे प्रतिषेधो वक्तव्यः । प्रिय आङ्ग एषां दूमे प्रियाङ्गाः । प्रियः वाङ्ग एषां तदूमे प्रियवाङ्गा इति । किमुच्यते समासबहुत्वे प्रतिषेध इति । यदा तेनैव चेतकृतबहुत्वमित्युच्यते न चात्र तेनैव कृतं बहुत्वम् । भवति वै किं चिदाचार्याः क्रियमाणमपि चोदयन्ति तद्वा कर्तव्यं तेनैव चेद्बहुत्वमिति समासबहुत्वे वा प्रतिषेध इति । अबहुत्वेलुग्वचनम् \* । अबहुत्वे च लुग्वक्तव्यः । अतिक्रान्तः अङ्गानत्यङ्ग इति । बहुवचने परतो यतस्तद्राज इत्येवं च कृत्वा चोदयते । अथ किमर्थं पुनरिदं न बहुवचन इत्येव सिद्धम् । न सिध्यति । बहुवचन इत्युच्यते । न चात्र बहुवचनं पश्यामः । प्रत्ययलक्षणेन । न लुमता तस्मिन्निति प्रत्ययलक्षणस्य प्रतिषेधः । न लुमताङ्गस्येति वक्ष्यामि । नैवं शक्यम् । इह हि दोषः स्यात् । पञ्चभिर्गाङ्गीभिः क्रीतः पटः प-

वाङ्गा इत्यत्र बहुत्वे तद्राजस्य वृत्त्यभावाल्लोकः प्रसङ्गाभावाद्बहुवचनं तु परमिति लुक् प्रसङ्गे तन्निवृत्तये तेनैवग्रहणं कर्तव्यम् । अस्त्रियामिति तु प्रतिषेधो बहुवचनग्रहणेऽनुपपन्नः आङ्गः स्त्रिय इत्यादौ स्त्रीप्रत्ययेन बहुवचनस्य व्यवधानाल्लोकः प्रसङ्गाभावात् । अर्थग्रहणे तु लुक् प्रसङ्गोऽस्त्रियामिति निषिध्यते तदेवं पञ्चदशस्यापि लिङ्गदर्शनात्तदगुणदोषानुरूपणाय विचारः क्रियते तत्र पूर्वं प्रत्ययपक्षो विचार्यते । तद्राजादीनामिति । आदिशब्देन वक्ष्यमाणा लुग्भाजो गृह्यन्ते । समासबहुत्व इति । समासार्थबहुत्वे इत्यर्थः । नचाचेति । अन्यपदार्थकृतत्वादत्र बहुत्वस्य । भवति वै किं चिदिति । एतावदेकं वाक्यम् । एवं विधं किं चिन्नवतीत्यर्थः । किं तदित्याह । आचार्या इति । सूत्रे क्रियमाणमपि कुर्वन्तीत्यर्थः । बहुवचनपक्षे सर्वथा वचनेनैव दोषो निराकार्य इति प्रतिपादनमस्योपन्यासस्य फलम् । प्रत्ययपक्षे दोषोन्नावनेनार्थग्रहणं स्थापयति । अबहुत्व इति । समासार्थस्याबहुत्वाद्बहुवचनपरत्वाभावेऽपि लुग्वक्तव्यः । प्रत्ययसंबन्धुत्वस्य इत्यर्थः । न बहुवचन इत्येवेति । शसमेवाश्रित्यान्तरङ्गत्वात्पूर्वं तद्राजस्य लुक्करिष्यत इति भावः । नचाचेति । अन्तरङ्गानपि विधीन्मुपो धातुप्रातिपदिकयोरित्ययं लुक् प्रत्ययोत्तरपदयोचेति ज्ञापकादस्यैवात्र संभवाद्वाधत इति भावः । न लुमताङ्गस्येति वक्ष्यामीति । यथास्थितमेव न्यासमेवं व्याख्यास्यामि । लुमता लुमो यः प्रत्ययस्तस्मिन्त्यदङ्गं तस्य यत्कार्यमङ्गाधिकारविहितमन्यद्वा तत्र भवति । लुक् च प्रत्ययस्य कार्यं न समस्तस्याङ्गस्येति प्रत्ययलक्षणेन भविष्यति । पञ्चभिरिति । क्रीतार्थस्यार्थस्य ठकोध्यर्हपूर्वेति लुक् । लुक्कृतलुकीति



अगार्ग्यो दशगार्ग्यः । इन्द्रे ऽबहुषु लुग्वचनम् \* । इन्द्रे अबहुषु लु-  
ग्वक्तव्यः । गर्गवत्सवाजा इति । इह च लुग्वक्तव्यः । गर्गेभ्य आगतं गर्गरू-  
प्यं गर्गमयमिति । इह चात्रष इति उदात्तनिष्ठत्तिस्वरः प्राप्नोति ।  
सिद्धं तु प्रत्ययार्थबहुत्वे लुग्वचनात् \* । सिद्धमेतत् । कथम् । प्रत्य-  
यार्थबहुत्वे लुग्वक्तव्यः । यदि प्रत्ययार्थबहुत्वे लुगुच्यते तेनाप्यस्त्रि-  
यामिति वक्तव्यम् । इह मा भूत् । आङ्गाः स्त्रियः वाङ्गाः स्त्रिय इति ।  
यस्य पुनर्बहुवचने परतो लुगुच्यते तस्य ईकारेण व्यवहितत्वान्न भवि-  
ष्यति । यस्यापि बहुवचने परतो लुगुच्यते तेनाप्यस्त्रियामिति व-  
क्तव्यम् । आम्बष्ठ्याः स्त्रियः सौवीर्याः स्त्रिय इत्येवमर्थम् । अत्रापि  
चाप्राव्यवधानम् । एकादेशे कृते नास्ति व्यवधानम् । एका देशः पू-  
र्वविधौ स्थानिवद्भवतीति स्थानिवद्भावाद्वावधानमेव । इन्द्रे ऽबहुषु-  
लुग्वचनम् \* । इन्द्रे अबहुषु लुग्वक्तव्यः । गर्गवत्सवाजा इति । गो-  
त्रस्य बहुषु लोपिनो बहुवचनान्तस्य प्रवृत्तौ द्वेकयोरलुक् \* । गोत्रस्य

स्त्रीप्रत्ययस्य लुक् । तत्र प्रत्ययलक्षणेन हि समाश्रित्यान् पक्षे यजजोश्चेति लुक् प्राप्नोति ।  
न हि यज् लुगङ्गस्य कार्यमिति पञ्चगर्ग इति स्यात् । पञ्चगार्ग्य इति चेत्त इत्यर्थः ।  
अस्त्रियामिति चात्र प्रतिषेधो न भवत्यर्थान्तरे पुंसि संक्रान्तत्वादतिपदार्थस्येत्याहुः ।  
इन्द्रे बहुष्वित्यत्राकारप्रक्षेपः । गार्ग्यश्च वात्स्यश्च वाज्यश्चेति द्वषड् । अत्रैकैकस्य बहुव-  
चनपरत्वं नास्ति यच्च समासाद्बहुवचनमुत्पद्यते तदन्त्यादेव परं न सर्वेभ्यः । प्रत्ययनि-  
र्देशपक्षे तस्मिन्निति निर्दिष्ट इति परिभाषोपस्थानाद्वावहितस्य लुकोपसङ्गः । गर्गरूप्य-  
मिति । सुबन्तेन केवलं वाक्यं क्रियते प्रत्ययस्तु प्रातिपदिकाधिकारात्प्रातिपदिकादेवो-  
त्पद्यत इति बहुवचनपरत्वाभावाद्बुद्धं प्राप्नोति । अत्रय इति । अत्रैरपत्यानि इतश्चानिज  
इति ढक् कित इत्यन्तोदात्तत्वम् । तत्र यदि जसि परतो लुक् क्रियते तदा अनुदात्त-  
स्य च यत्रोदात्तलोप इति जस उदात्तत्वप्रसङ्गः । अर्थनिर्देशाश्रयेण परिहारमाह । सि-  
द्धं त्विति । लुग्वचनात् । लुग्व्याख्यानादित्यर्थः । आम्बष्ठ्या इति । आम्बष्ठस्यापत्यानि  
षष्ठः स्त्रिय इति वृद्धेकोसलाजादाञ्जगडिति जगड् । यडश्चाविति चाप् । एकादेशः ।  
स चान्तवद्भावाद् व्यवधायक इति लुक् प्रसङ्गे प्रत्ययपक्षवादिनाप्यस्त्रियामिति प्रतिषे-  
धो वक्तव्य इत्यर्थः । एकादेश इति । अचः परस्मिन्निति स्थानिवद्भावः । तदेवमर्थनिर्देशप-  
क्षे एवास्त्रियामिति वक्तव्यम् । इन्द्रे इति । एकस्मिन्नेवार्थे प्रत्ययोत्पत्तौ सत्यां बहुत्वाभा-  
वात् । प्रत्ययपक्षे त्वन्त्यस्य तावक्लिध्यतीति मन्यते । अर्थपक्षे एव दोषमाह । गोत्रस्येति ।



बहुषु लोपिनो बहुवचनान्तस्य प्रवृत्तौ द्वेकयोरलुग्वक्तव्यः । विदा  
नामपत्यं माणवको बैदः । बैदौ । किमर्थं मिदम् । नाचीत्येवालुक्  
सिद्धः । अचीत्युच्यते । न चात्राजादिं पश्यामः । प्रत्ययलक्षणम् । व-  
र्णाश्रये नास्ति प्रत्ययलक्षणम् । एकवचनद्विवचनान्तस्य प्रवृत्तौ बहु-  
षु लोपो यूनि \* । एकवचनद्विवचनान्तस्य प्रवृत्तौ बहुषु लोपो यूनि  
वक्तव्यः । बैदस्यापत्यं बहवो माणवका विदाः । बैदयोर्वा विदाः ।  
अज् यो बहुषु यज् यो बहुष्वित्युच्यमानो लुङ् प्राप्नोति । मा भूदेवम् ।  
अजन्तं यद् बहुषु यजन्तं यद् बहुष्वित्येवं भविष्यति । नैवं शक्यम् ।  
इह हि दोषः स्यात् काश्यपप्रतिकृतयः काश्यपा इति । ततोयमा-  
ह यस्य प्रत्ययार्थबहुत्वे लुक् । इदं बहुषु लुग्वचनमित्यस्य परि-  
हारः । न वा सर्वेषां इदं बह्वर्थत्वात् \* । न वा एष दोषः । किं  
कारणम् । सर्वेषां इदं बह्वर्थत्वात् । सर्वाणि इदं बह्वर्थानि । कथम् ।  
युगपदधिकरणविवक्षायां इदं भवति । ततोयमाह यस्य बहुवचने  
परितो लुक् । यदि सर्वाणि इदं बह्वर्थानि । अहमपीदमचोद्यं चोद्ये ।

अपत्यप्रत्ययो लोपभाष्यदा बहुष्वर्थेषूत्पन्नो युवापत्यविवक्षायां मर्थान्तरे द्वित्व-  
विशिष्ट एकत्वविशिष्टे वा संक्रामति तदा बहुषु तस्योत्पन्नत्वात् लुक् प्राप्तावलुग्वक्तव्यः ।  
प्रत्ययपक्षे तु बहुवचनपरत्वाभावात् लुक् भवति । द्वेकयोरिति । द्वेकशब्दौ द्वित्वैकत्ववृत्तौ  
उपात्तौ । अन्यथा बहुवचनं स्यात् । बैद इति । विदस्यापत्यानि बह्वनि इत्यज्प्रत्ययः ।  
तदन्ताद्यून्यत इजितीज् तस्य ण्यच्चतियार्षजित इति लुक् । नाचीत्येवेति । गोत्रे लुग-  
चीत्यनेन । अजन्तमिति । प्रत्ययग्रहणपरिभाषया तदन्तत्वे स्थिते बहुष्विति विशेषणं  
तदन्तस्यैवेति मन्यते । काश्यपा इति । काश्यपस्यापत्यं गोत्रमिति विदादित्वाद् अज् ततः  
काश्यपं इव तत्प्रतिकृतय इत्यत्रार्थे इवे प्रतिकृताविति कन्प्रत्ययस्तस्य जीविकार्थे चा-  
पण्य इति वा देवपथादिष्वर्चासु पूजनार्थासु चित्रकर्मध्वजेष्विति पाठाद्वा लुप् । एतदज-  
न्तं बहुषु वर्तत इति लुक्प्रसङ्गः । अज्प्रत्ययस्त्वे कस्मिन्नेवापत्यउत्पन्न इत्यत्र इत्यजो  
बहुष्विति विज्ञायमाने नास्ति लुक्प्राप्तिस्तस्मात्तदन्तविधिर्नाभ्युपगन्तव्यः । प्रत्ययादर्श-  
नस्यैव लुगादिसंज्ञाविधानात्प्रत्यया एव कार्यभाक्त्वाद् बहुष्वित्यनेन विशेष्यन्ते । इदानीं  
पक्षद्वयेऽपि क्रमेण परिहार उच्यते । ततोयमिति । नवेति । एकैकं प्रत्ययान्तमनेका-  
र्थभिधायीति लुक्सिध्यतीत्यर्थः । यच्च तदन्तपक्षे दोषः काश्यपा इति स उत्तरत्र परिह-  
रिष्यते । अचोद्यं चोद्य इति । अचोदनाई वस्तु त्वया अहं चोद्य इत्यर्थः । चोदिः पृच्छ-



द्वन्द्वे बहुषुलुग्वचनमिति । समापि ह्यत्र सर्वत्र बहुवचनं परं भवति ।  
 लुकि कृते न प्राप्नोति । प्रत्ययलक्षणेन भविष्यति । न लुभता तस्मि-  
 न्निति प्रत्ययलक्षणस्य प्रतिषेधः । न लुभताङ्गस्येति वक्ष्यामि । ननु  
 चोक्तं नैवं शक्यम् । ब्रूहि हि दोषः स्यात् पञ्चभिर्गार्गीभिः क्रीतः पटः  
 पञ्चगार्गी दशगार्ग्य इति । ब्रूष्टमेवैतत्संगृह्येत पञ्चगर्गं दशगर्ग इत्येव  
 भवितव्यम् । तथेदमपरमचोदं चोद्येगर्गरूपं गर्गमयम् । अत्रापि ब-  
 हुवचन इत्येव सिद्धम् । कथम् । समर्थात्तद्धिते उत्पद्यते सामर्थ्यं च  
 सुबन्तेन । ततोयमाह यस्य प्रत्ययार्थबहुत्वे लुक् । यदि समर्थात्तद्धित  
 उत्पद्यते । अहमपीदमचोदं चोद्ये गोदस्य बहुषु लोपिनो बहुवच-  
 नान्तस्य प्रवृत्तौ द्वेक्ष्योरलुगिति । कथम् । यस्यापि बहुवचने परतो  
 लुक् तेनाप्यलुग्वक्तव्यः । तस्यापि ह्यत्र बहुवचनं परं भवति । न व-  
 क्तव्यः । अचीत्येवालुक् सिद्धः । अचीत्युच्यते न चात्राजादिं पश्यामः ।  
 प्रत्ययलक्षणेन । ननु चोक्तं वर्णाश्रये नास्ति प्रत्ययलक्षणमिति । यदि  
 वा कानि चिद्वर्णाश्रयाण्यपि प्रत्ययलक्षणेन भवन्ति तथेदमपि भवि-  
 ष्यति । अथ वाविशेषेणालुकमुक्त्वा हलि नेति वक्ष्यामि । यद्येव-  
 मविशेषेणालुकमुक्त्वा हलि नेत्युच्यते विद्वानामपत्यं बहवो माणव-  
 का विदा अत्रापि प्राप्नोति । अस्तु । पुनरस्य युवबहुत्वे वर्तमानस्य

त्यर्थत्वाद् दुहियाचीत्यत्रार्थग्रहणाद् द्विकर्मकः । लुकि कृत इति । अन्तरङ्गानपि बि-  
 धीनबहिरङ्गो लुग् बाधत इति भावः । पञ्चगर्ग इति । प्रत्ययलक्षणेन बहुवचनपरत्वाश्र-  
 यो लुक् प्रवर्तत इत्यर्थः । समर्थादिति । समर्थानां प्रथमाद्वेत्यधिकारादिति भावः ।  
 सामर्थ्यं च सुबन्तेनेति । सुबन्तेन द्वितीयस्य पदस्य संबन्धवत्त्वं पदस्यैव प्रयोगार्हत्वा-  
 त् । प्रातिपदिकाधिकारस्तु वृद्धादिविशेषणार्थः । अहमिति । यो ह्युभयोर्दोषो न तमे-  
 कश्चोद्यः । तस्यापि ह्यनेति । प्रत्ययलक्षणेन । अचीत्येवेति । अयं च द्वयोरपिमाधारणः  
 परिहारः । यदि वेति । यथैवेत्यर्थः । यथावृत्तेर्द्वितीयागमः । अयं भावः । यत्कार्यं वर्ण-  
 रूपाश्रयं न प्रत्ययत्वाश्रयं तत् प्रत्ययलक्षणेन भवति । यथा गोहितमित्यादाववादयः ।  
 इमागमस्तु हलादिपित्सार्वधातुकाश्रयत्वात् प्रत्ययाश्रय इति प्रवर्तते । एवं गोत्रे लुगची-  
 त्यजादिप्रत्ययाश्रयत्वादलुक् प्रत्ययलक्षणेन प्रवर्तते । हलि नेति । यथा गर्गरूपमिति ।  
 पुनरस्येति । अपत्याधिकारादन्यत्र लौकिकस्यापत्यमात्रस्य गोत्रस्य ग्रहणमिति युवब-



लुग् भविष्यति । पुनरलुक्स्मान्न भवति । समर्थानां प्रथमस्य गोत्रप्रत्ययान्तस्यालुगुच्यते न चैतत्समर्थानां प्रथमं गोत्रप्रत्ययान्तम् । किं तर्हि द्वितीयमर्थमुपसंक्रान्तम् । अवश्यं चैतदेवं विज्ञेयम् । अदिभरद्वाजिका वसिष्ठकश्यपिका भृग्वङ्गिरसिका । कुत्सकुशिकिका इत्येवमर्थम् । गर्गभार्गविकाग्रहणं वा नियमार्थम् \* । गर्गभार्गविकाग्रहणं वा क्रियते तन्नियमार्थं भविष्यति । एतस्यैव द्वितीयमर्थमुपसंक्रान्तस्यालुग्भवति नान्यस्येति । यदप्युच्यते एकवचन द्विवचनान्तस्य प्रवृत्तौ बहुषु लोपो यूनि वक्तव्य इति । सा भूदेवम् । अजो बहुषु यजो बहुष्विति । अजन्तं यद्बहुषु यजन्तं यद् बहुष्वित्येवं भविष्यति । ननु चोक्तं नैवं शक्यम् । इह हि दोषः स्यात्काश्यपप्रतिकृतयः काश्यपा इति । नैष दोषः । लौकिकस्य तत्र गोत्रस्य ग्रहणम् ।

इत्वे यजजोश्चेति लुग् भविष्यतीत्यर्थः । पुनरिति । लुक् क्वास्त्वदलुक् क्वास्त्वस्यापि प्रवृत्तेर्व्याघातादिति भावः । समर्थानामिति । प्रतियोगं समर्थानां प्रथमादित्यस्यानुवृत्तिस्तत्रायमर्थः । समर्थानां प्रथमस्य गोत्रप्रत्ययस्यालुग् भवतीति प्राथमकल्पिके च प्रत्ययार्थं वर्तमानस्य तस्य प्राथम्यं यथा गार्गीया इति । अत्र युवप्रत्ययस्य लुकि कृते युवलक्षणं द्वितीयमर्थमुपसंक्रान्तोऽजन्तः शब्दइतिप्राथम्याभावः । अत्रिभरद्वाजिकेति । अचरेपस्यानीतीतश्चानिजइजन्तति ढक् । भरद्वाजस्यापत्यानीति बिदाद्यच् । ततश्चाभ्यां युवबहुत्वेत इज् । तस्य ण्यच्चचिर्यर्षेति लुक् ढकोचिभृग्विति अजो यजजोश्चेति भावः । ततो त्रिभरद्वाजानां मैथुनिकेति इन्द्राहुन्निति वुन् । तस्याकादेशः । यदि द्वितीयमर्थमुपसंक्रान्तस्याप्यलुक् स्यात्तदा गोत्रेलुगचीति यथान्यासेपि अलुगजः प्रसज्येतीत्यर्थः । वसिष्ठकश्यपिकेति । वसिष्ठशब्दादृष्यण् । कश्यपापादज् । पूर्वावयून्त्यतइज् । तस्य लुक् । ततो ऽणजोर्लुक् । वुन् । भृग्वङ्गिरसिकेति । ऋष्यण् । यून्त्यत इज् तस्य लुक् । अणो लुक् वुन् । कुत्सकुशिकिकेति । कुत्सादृष्यण् । कुशिकादज् । अन्यत्पूर्ववत् । गर्गभार्गविकेति । गर्गशब्दाद्यच् । तस्य लुक् । मृगशब्दादृष्यण् । तदन्ताव्यून्त्यत इज् । तस्य लुक् । गर्गमृगूणां मैथुनिकेति वुन् । अत्राचिभृग्विति लुक् प्राप्नो गोपवनादिपाठेन प्रतिषिध्यते । यदि च द्वितीयमर्थमुपसंक्रान्तस्याप्यलुक् स्यादगोपवनादिषु न पठेतेन प्रतिषिध्यते । यदि च द्वितीयमर्थमुपसंक्रान्तस्याप्यलुक् स्यादगोपवनादिषु न पठेतेन पठितुस्तु यथोक्तार्थं प्रापनायेत्यर्थः । अर्थनिर्देशवादी परिहारमाह । यदपीति । लौकिकस्येति । अपत्यस्येत्यर्थः । प्रतिकृतिबहुत्वेऽयमजन्तो वर्तते न त्वपत्यबहुत्वइत्यर्थः ।



न चैत लौकिकं गोत्रम् । यस्य बहुवचने परतो लुक् । समासबहुत्वे तेन नेतिप्रतिषेधो वक्तव्यः । तेनैव चेत्कृतं बहुत्वमिति वा वक्तव्यम् । यस्य प्रत्ययार्थबहुत्वे लुक् तेनास्त्रियामिति वक्तव्यम् । यस्य बहुवचने परतो लुक् तस्यायमधिको दोषः । अत्रय इति उदात्तनिवृत्तिस्वरः प्राप्नोति । तस्मात्प्रत्ययार्थबहुत्वे लुगित्येष पक्षो ज्यायान् । अथेह कथं भवितव्यं गार्गी च वात्स्यश्च वाज्यश्चेति । यदि तावदस्त्रीविधिनाश्रीयते अस्त्यत्रास्त्रीति कृत्वा भवितव्यं लुका । अथस्त्रीप्रतिषेधेनाश्रीयते अस्त्यत्र स्त्रीति कृत्वा भवितव्यं प्रतिषेधेन । किं पुनरत्रार्थस्य तत्त्वम् । देवान्नातुमर्हन्ति । अथ यो लोप्यलोपिनां समासस्तत्र कथं भवितव्यम् । उभयं हि दृश्यते । शरद्वक्षुनकदर्भाद्भृगुवत्साग्रायणेषु नोदात्तस्वरितोदयमगार्ग्यकाश्यपगालवानामिति । तद्वाजस्य ॥

यजजोश्च ॥ ६४ ॥ यजादीनामेकद्वयोर्वा तत्पुरुषे षष्ठ्या उपसंख्यानम् \* । यजादीनामेकद्वयोर्वा तत्पुरुषे षष्ठ्या उपसंख्यानं कर्त्त-

न चैतदिति । यद्यपि शास्त्रीयमपि न भवति तथापि स्थितपक्षाश्रयः परिहारो वक्तव्य इत्येवमुक्तम् । इदानीं पक्षद्वये दोषपरिगणनमाह । यस्येति । तस्मादिति । अर्थपक्षे लुकोपरनिमित्तकत्वादत्रय इत्युदात्तनिवृत्तिस्वरप्रसङ्गः । अस्त्रियामित्येतत् कृतमेव । गार्गी चेति । एकैकं शब्दरूपं स्त्रीपुंसात्मकसमुदायाभिधायि तत्र पर्युदासे सर्वेषां लुका भाव्यम् । प्रसज्यप्रतिषेधे तु न भाव्यमिति संदेहात् प्रश्नः । देवा इति । दिव्यदृशः देवा इति पण्डिता इत्यर्थः । तत्र पर्युदासस्यैकावक्यतया लाघवात् न्याय्यत्वमिति केचिदाहुः । अन्ये तु ब्रुवते गार्गीशब्देन स्त्रीत्वयुक्तानामर्थानामभिधानाद् यजो लुका न भाव्यम् अन्येषां तु भाव्यमिति । अथेति । लोपभाजामन्येषां च यः समास इत्यर्थः । यदा लोपभाग् युगपदर्थानामभिधानाद् बह्वर्थस्तदाश्रयेण किं तस्य लुक् क्रियतामथ तेनैवेति वचनादलोपिसन्निधिकृतं बहुत्वमिति माकारि लुगिति प्रश्नः । उभयं हीति । ज्ञापकद्वयसंज्ञावाद्भयं भवतीति भावः । भृगुवत्साग्रायणेष्विति । अत्र द्वौ लोपिनी तृतीयस्तु नडादिफगन्तो न लोपी द्वयोश्च लुक् कृतः । अगार्ग्यकाश्यपगालवानामिति । द्वौ लोपिनी गालवस्तु ऋथ्यणन्तो न लोपी । न च लोपिनीर्लुक् कृतस्तदेवं ज्ञापकद्वयसंज्ञावात् प्रयोगद्वयोपपत्तिः ॥

यज । यजादीनामिति । इतः प्रसूति ये प्रत्यया बहुषु लुग्भाजस्ते यजादय आदि-



व्यम् । गार्ग्यस्य कुलं गार्ग्यकुलं गर्गकुलं वा गार्ग्ययोः कुलं गार्ग्यकुलं  
गर्गकुलं वा । वैदस्य कुलं वैदकुलं विदकुलं वा वैदयोः कुलं वैदकुलं  
विदकुलं वा । यजादीनामिति किमर्थम् । आङ्गस्य कुलं आङ्गकुलम् ।  
आङ्गयोः कुलमाङ्गकुलम् । एकद्वयोरिति किमर्थम् । गर्गाणां कुलं  
गर्गकुलम् । वैदानां कुलं वैदकुलम् । तत्पुरुष इति किमर्थम् । गा-  
र्ग्यस्य समीपमुपगार्ग्यम् । षष्ठ्या इति किमर्थम् । शोभनगार्ग्यः ।  
परम गार्ग्यः । यजजो ॥

बह्वच इजः प्राच्यभरतेषु ॥ ६६ ॥ किमयं समुच्चयः प्राच्य च भ-  
रतेषु चेति आहोस्विन्नरतविशेषणं प्राग्ग्रहणं प्राच्यो ये भरता इति ।  
किं चातः । यदि समुच्चयः । भरतग्रहणमनर्थकं न ह्यन्यत्र भरताः  
सन्ति । अथ प्राग्ग्रहणं भरतविशेषणम् । प्राग्ग्रहणमनर्थकं न ह्यप्रा-  
च्यो भरताः सन्ति । एवं तर्हि समुच्चयः । ननु चोक्तं भरतग्रहणमन-  
र्थकं न ह्यन्यत्र भरताः सन्तीति । नानर्थकम् । ज्ञापकार्थम् । किं  
ज्ञाप्यते । एतज्ज्ञापयत्याचार्यः अन्यत्र प्राग्ग्रहणे भरतग्रहणं न भव-  
तीति । किमेतस्य ज्ञापने प्रयोजनम् । इजः प्राचां भरतग्रहणं न भ-  
वति । औद्दालकिः पिता । औद्दालकायनः पुत्र इति । बह्वच ॥

न गोपवनादिभ्यः ॥ ६७ ॥ गोपवनादिप्रतिषेधः प्राग्घरितादि-  
भ्यः \* । गोपवनादिप्रतिषेधः प्राग्घरितादिभ्यो द्रष्टव्यः । हारितः हा-  
रितौ । बहुषु हरिताः । न गोपव ॥

उपकादिभ्योन्यतरस्यमहन्द् ॥ ६८ ॥ किमर्थमहन्द् इत्युच्यते ।  
हन्द्वा मा भूदिति । नैतदस्ति प्रयोजनम् । इष्यते हन्द्वा भ्राष्ट्रककापि-  
ष्टलाः । भ्राष्ट्रकिकापिष्ठलय इति । अत उत्तरं पठति । अहन्द्वा इति

शब्दस्य व्यवस्थावाचित्वात् ॥

बह्व । हन्द्वातत्पुरुषयोर्द्वयोरपि संभवाद्दोषदर्शनाच्च प्रश्नः । किमयमिति । गोबली-  
वर्दवत्सामान्यविशेषवाचिनोरपि हन्द्वा संभवः । औद्दालकिरिति । उद्दालको नाम भरत-  
कुलोत्पन्नः ॥

न गोप । विदाद्यन्तर्गणो गोपवनादिः । न च तत्समाप्तये गणे वृत्करणं पठितमिति  
प्रागणान्ताद् ग्रहणं प्राप्नोतीत्याह । गोपवनादिप्रतिषेध इति ॥

उपका । हन्द्वापि तुग्विकल्पस्येष्टत्वात् प्रश्नः । किमर्थमिति । भ्राष्ट्रकिकापिष्ठलय




द्वन्द्वाधिकारनिवृत्त्यर्थम् \* । अद्वन्द्वद्वयुच्यते द्वन्द्वाधिकारनिवृत्त्यर्थम् । द्वन्द्वाधिकारो निवर्त्यते तस्मिन्निवृत्ते अविशेषेण द्वन्द्वेचाद्वन्द्वे च भविष्यति । उपकादिभ्यो ॥

आगस्त्यकौण्डिन्ययोरगस्तिकुण्डिनच् ॥ ७० ॥ आगस्त्यकौण्डिन्ययोः प्रकृतिनिपातनम् \* । आगस्त्यकौण्डिन्ययोः प्रकृति निपातनं कर्तव्यम् । अगस्ति कुण्डिनजित्येतौ प्रकृत्यादेशौ भवत इति वक्तव्यम् । किं प्रयोजनम् । लुक्प्रतिषेधे वृद्धार्थम् \* । लुक्प्रतिषेधे वृद्धिर्यथा स्यात् । प्रत्ययान्तनिपातने हि वृद्धाभावः \* । प्रत्ययान्तनिपातने हि सति वृद्धाभावः स्यात् । आगस्तीयाः कौण्डिना इति । यदि प्रकृतिनिपातनं क्रियते । केनेदानीं प्रत्ययस्य लोपो भविष्यति । अधिकारात्प्रत्ययलोपः \* । अधिकारात्प्रत्ययलोपो भविष्यति । तत्तर्हि प्रकृतिनिपातनं कर्तव्यम् । न कर्तव्यम् । योगविभागः करिष्यते । आगस्त्यकौण्डिन्ययोर्वहुषु लुग्भवति । ततः अगस्तिकुण्डिनजित्येतौ च प्रकृत्यादेशौ भविष्यतः आगस्त्यकौण्डिन्ययोरिति । एवमपि प्रत्ययान्तयोरेव प्राप्नोति । प्रत्ययान्ताद्धि भवान् षष्ठीमुच्चार-

इति । अस्मादेवोदाहरणात्तिककितवादिष्वस्य पाठो नार्थ इति लक्ष्यते । द्वन्द्वाधिकारनिवृत्त्यर्थमिति । अधिकारशब्देनात्र शास्त्रीयोधिकारः स्वरितत्वनिमित्तो न गृह्यते नहि पूर्वसूत्रोपात्तो द्वन्द्वशब्द आसक्तस्वरितः किं तर्हि लौकिकोधिकारोपेक्षास्तत्क्षणो निविवर्तयिष्यते । द्वन्द्वशब्देन तद्विषयोधिकारोभिधीयते तस्य नञा निषेधो द्योत्यते तेनायमर्थो द्वन्द्व इह नापेक्ष्यते तदनपेक्षायां सामान्येन द्वन्द्वे चाद्वन्द्वे च लुग्विकल्पसिद्धिः ॥

आगस्त्य । प्रकृतिप्रत्ययसमुदायस्य षष्ठीनिर्दिष्टत्वादादेशप्रसङ्गस्तथागस्त्यीनां क्त्वा इत्यत्रादेशे कृते वृद्धत्वात् क्त्वा न स्यादित्याह । प्रकृतिनिपातनमिति । प्रकृतेरेवादेश्योः निपातनीयावित्यर्थः । लुक्प्रतिषेध इति । गोत्रे लुगचीति । लुकि प्रतिषेधे तत्सन्नि-  
योगशिष्टस्यादेशस्याप्यभाव इत्यागस्त्यशब्दाच्छः सिध्यति । प्रत्ययान्तनिपातने हीति । यदि प्रत्ययान्तस्यादेशः क्रियेतेत्यर्थः । कौण्डिना इति । कणादिभ्यो गोत्रइत्यण् । अस्य विशेषाभावप्रदर्शनायोपन्यासः । अधिकारादिति । लुगग्रहणमिहानुवर्तते तत्र प्रकृतेरादेशः प्रत्ययस्य लुगित्यर्थः संपद्यते । बहुषु लुग्भवतीति । बहुषु वर्तमानयोर्यः प्रत्ययस्तस्येत्यर्थः । प्रकृत्यादेशाविति । सामर्थ्यलभ्योयमर्थः । प्रत्यये हि लुप्ते प्रकृतिरेव विशिष्यते । एवमपीति । षष्ठीनिर्दिष्टस्यादेशविधानादिति भावः । ततश्च लुक् आदेशयोश्च पर्याय-





यति आगस्त्यकौण्डिन्ययोरिति । नैष दोषः । यथा परिभाषितं प्र-  
त्ययस्य लुक्श्लुलोपो भवन्तीति प्रत्ययस्यैव भविष्यति । अवशिष्टस्या-  
देशौ भविष्यतः । आगस्त्य ॥

यङोचि च ॥ ७४ ॥ ऊतोचि \* । ऊतः अचीति वक्तव्यम् । इ-  
ह मा भूत् । सनीस्ससो दनीध्वस इति अथ ऊत इत्युच्यते । इह क-  
स्मान्न भवति । योयूपः । रोरूपः । विहितविशेषणमूकारग्रहणम् । ऊ  
कारान्ताद्यो विहित इति । तत्तर्हि वक्तव्यम् । न वक्तव्यम् ।  
इष्टमेवैतत्संगृहीतं सनीस्ससोदनीध्वस इत्येव भवितव्यम् । यङो ॥

गातिस्थाघुपाभूभ्यः सिचः परस्मैपदेषु ॥ ७५ ॥ गापोर्यहणे इण्-  
पिबत्योर्यहणम् \* । गापोर्यहणे इण्पिबत्योर्यहणं कर्तव्यम् । इणो  
यो गाशब्दः पिबतेर्यः पाशब्द इति वक्तव्यम् । इह मा भूत् । अगा-  
सीन्नष्टः । अपासीन्नमिति । तत्तर्हि वक्तव्यम् । न वक्तव्यम् । इण्-  
ग्रहणे तावद्वाचं निर्देशादेव व्यक्तं लुग्विकरणस्य ग्रहणमिति । पाय-  
हणे चापि वार्तमुक्तमेतत्सर्वत्रैव पायग्रहणे अलुग्विकरणस्य ग्रहणमि-  
ति । गातिस्था ॥

तनादिभ्यस्तथासोः ॥ ७६ ॥ तथासोरात्मनेपदवचनम् \* । त-  
थासोरात्मनेपदस्य ग्रहणं कर्तव्यम् । आत्मनेपद यौ तथासाविति  
वक्तव्यम् । एकवचनग्रहणं वा \* । अथ वा एकवचने ये तथासौ इ-  
ति वक्तव्यम् । तच्चावश्यमन्यतरत्कर्तव्यम् । अवचने ह्यनिष्टप्रसङ्गः \* ।  
अनुच्यमानेह्येतस्मिन्ननिष्टं प्रसज्येत । अतनिष्ट यूयम् । असनिष्ट

यप्रसङ्गः । यथा परिभाषितमिति । तत्र स्थानिमेदात् पर्यायाभावः ॥

यङोचि । सनीस्सस इति । यद्यत्र लुक् स्यात्तदा न लुमताङ्गस्येति प्रत्ययलक्षणप्रति-  
षेधान्नलोपो न स्यात् । अतो लोपः यस्य हल इति लोपे तु प्रत्ययलक्षणं भवत्येव ।

गाति । पिबतेरिति । पिबतेर्यः स्थानी दृष्टः पाशब्द इत्यर्थः । श्रिति च पिबादेशो  
विहित इति पापान इत्यस्यैव भौवादिकस्य ग्रहणम् । अगासीदिति । गैशब्दे पारक्षणे  
अनयोर्यमरमनमातां सक् च इति सगागमः । सिचश्चेट् । निर्देशादिति । गातीत्यादादि  
कादेशानुकरणत्वाददादिलुका गातिशब्दश्रितपा निर्दिष्टः । सर्वत्रेति । घुसास्यागापेत्या-  
दावपीत्यर्थः । तेन पायते इति पातेरीत्याभावः । शोषणार्थस्य तु पायतेर्लोचनिकत्वात्-  
रूपस्य ग्रहणाभावः ।



यूयमिति । तत्तर्हि वक्तव्यम् । न वक्तव्यम् । यद्यपि तावदयं तशब्दो  
दृष्टापचारोऽस्यात्मनेपदम् । अस्ति च परस्मैदम् । अस्त्येकवचनम् ।  
अस्ति बहुवचनम् । अयं तु खलु यासशब्दो ऽदृष्टापचार आत्मनेपद-  
मेकवचनं च । तस्यास्य कोन्यः सहायो भवितुमर्हति अन्यदत आ-  
त्मनेपदादेकवचनाच्च । तद्यथा । अस्य गोर्द्वितीयेनार्थ इति गौरेवा-  
नीयते नाश्वो न गर्दभ इति । तनादि ॥

आमः ॥ ८१ ॥ आमो लेलीपे लुङ्लोटोरुपसंख्यानम् \* । आ  
मः लेलीपे लुङ्लोटोरुपसंख्यानं कर्तव्यम् । तां वैजवापयो विदाम-  
क्रन् । अस्य भवन्तो विदांकुर्वन्तु । तत्तर्हि वक्तव्यम् । न वक्तव्यम् ।  
लिग्रहणं निवर्तिष्यते । यदि निवर्तते । प्रत्ययमात्रस्य लुक् प्राप्नोति ।  
द्व्यतएव प्रत्ययमात्रस्य । आतश्चेष्यते । एवं ह्याह कृच्चानुप्रयुज्यते  
लिटीति । यदि च प्रत्ययमात्रस्य लुग् भवति तत एतदुपपन्नं भवति ।  
आमन्तेभ्यो णलः प्रतिषेधः \* । आमन्तेभ्यो णलः प्रतिषेधो वक्तव्यः ।  
शशाम तताम । वृद्धौ कृतायामाम इति लुक् प्राप्नोति । आमन्तेभ्यो-  
र्थवद्ग्रहणास्रलो ऽप्रतिषेधः \* । आमन्तेभ्योर्थवद्ग्रहणास्रलः अप्र-  
तिषेधः । अनर्थकः प्रतिषेधो ऽप्रतिषेधः । लुक् कस्मान्न भवति ।  
शशाम ततामेति । अर्थवद्ग्रहणात् । अर्थवत आम्शब्दस्य ग्रहणं  
न चैशोर्थवान् । आमन्तेभ्योर्थवद्ग्रहणास्रलोप्रतिषेध इति चेदमः  
प्रतिषेधः \* । वक्तव्यः । आम । उक्तं वा \* । किमुक्तम् । सन्निपात-  
लक्षणो विधिरनिमित्तं तद्विधातस्येति । किं पुनर्लुगादेशापवादः आ-

आमः । लिग्रहणमिति । निपातनादप्यत्र लुक् सिध्यति । तत्त्वनपेक्षायं परिहार-  
उक्तः । प्रत्ययमात्रस्येति । तरबादेरपीत्यर्थः । एवं ह्येति । व्यवहितविपर्यस्तप्रयोगनि-  
वृत्त्यर्थमेव तद्वचनमित्यर्थः । आमन्तस्यानभिव्यक्तपदार्थत्वाच्च स्वभाविक्येवानुत्पत्तिस्त-  
रबादेर्लुगद्वारेणान्वाख्यायतइति भावः । अर्थवत इति । आप्रत्ययोऽनिर्दिष्टार्थाः प्रत्ययाः  
स्वार्थं भवन्तीत्यर्थवान् । आम इति । अगमत्यादिष्वित्यस्य णलि वृद्धौ द्विवचनएकादेशे  
च यदूपमामिति यस्यार्थवत्त्वास्रलो लुक्प्रसङ्गः । किंपुनरिति । यदा विशेषविधिः सामा-  
न्यविधेर्वाधक इति न्याय आशीयते तदा लकारान्तरेषु सावकाशास्तिबादयो विशेषवि-  
हितेन लुका बाध्यन्तइत्यादेशापवादो लुक् संपद्यते । अथ त्वविरोधादस्ति च संभवो य



होस्वित्कृतेष्वदेशेषु भवति । लुगादेशापवादः \* । लुक् आदेशाना-  
 भपवादः । तिङ्कृताभावस्तु \* । तिङ्कृतस्य तु अभावः । कस्य ।  
 पदत्वस्य । सुबन्तत्वासिद्धम् \* । सुबन्तं पदमिति पदसंज्ञा भविष्य-  
 ति । कथं स्वाद्युत्पत्तिः । लकारस्य कृत्वात् प्रातिपदिकत्वं तदाश्रयं  
 प्रत्ययविधानम् । लकारः कृत्कृत्यातिपदिकमिति प्रातिपदिकसंज्ञा  
 तदाश्रयं प्रत्ययविधानं प्रातिपदिकाश्रयत्वात्स्वाद्युत्पत्तिर्भविष्यति ।  
 यद्येवं सुपः श्रवणं प्राप्नोति । अव्ययादिति लुग् भविष्यति । कथंम-  
 व्ययत्वम् । अव्ययत्वं मकारान्तत्वात् \* । कृदन्तं मान्तमव्ययसंज्ञं भ-  
 वतीति अव्ययसंज्ञा भविष्यति । स्वरः कथम् । यत्प्रकारयां चकार ।  
 स्वरः कृदन्तप्रकृतिस्वरत्वात् \* । कृदन्तमुत्तरपदं प्रकृतिस्वरं भवती-  
 त्येष स्वरः भविष्यति । तथा च निघातानिघातसिद्धिः \* । तथा च  
 निघातानिघातसिद्धिर्भवति । चक्षुष्कामं याजयां चकार । तिङ्ङितिङ्  
 इति तस्य वा निघातः । तस्माच्च निघातः सिद्धो भवति । नञा तु  
 समासप्रसङ्गः \* । नञा तु समासः प्राप्नोति । नकारयां नहारया-  
 म् । नञ् सुबन्तेन सह समस्यत इति समासः प्राप्नोति । उक्तं वा \* ।  
 किमुक्तम् । असामर्थ्यादिति । नात्र नञ् आमन्तेन सामर्थ्यं केन

दुभयं स्यादित्यादित्याश्रीयते तदा कृतेष्वदेशेषु लुका भाव्यमिति संदेहात् प्रश्नः । लुगिति  
 सत्यपि संभवे बाधनं तक्रदानेनेव दधिदानस्येति भावः । कस्येति । निघातादेस्तिङ् का-  
 र्यस्यानिष्टत्वात् प्रश्नः । कथमिति । आमः प्रत्ययत्वादप्रत्यय इति प्रातिपदिकसंज्ञानिषे-  
 धात् प्रश्नः । लकारस्येति । अतिङिति कृतसंज्ञाप्रतिषेधस्तिङ् भाविनो लकारस्य । अयं  
 तु तिङ् भावी न भवतीति भावः । सुपः श्रवणमिति । यद्यप्येकवचनस्य हल्ङादिलोपो-  
 स्ति तथापि द्विवचनबहुवचनश्रवणप्रसङ्गः । कृदन्तमिति । कृन्मेजन्त इत्यत्र कृदन्तस्य  
 विशेषणं मेजन्तग्रहणं न तु कृतम् । स्वरादिषु यदामिति पठ्यते तेन तद्धितप्रकरणोत्तद्धि-  
 तसाहचर्याच्चा तद्धित एव गृह्यते । यत्प्रकारायां चकारेति । अत्र प्रशब्दस्यानुदात्त-  
 त्वमिष्यते तच्च तिबादिभुक्ति सति गतिर्गतौ तिङि चोदात्तवतीति सिध्यति नान्यथेति  
 भावः । कृदन्तप्रकृतिस्वरत्वादिति । प्रशब्दस्य कारयामित्यनेन समासे कृते समा-  
 सस्वराव्ययपूर्वपदप्रकृतिस्वरयोः प्राप्तयोः कृतस्वरस्ततः शेषनिघातेन गतेरनुदात्तत्वं  
 सिध्यतीत्यर्थः । तस्य चेति । आमन्तस्य । तिङन्तत्वान्निघातो न प्रवर्तते । तस्मा-  
 त्परं तिङन्तं तु चकारादि निहन्त्यते । नकारयामिति । ततश्च नलोप्रादिप्रसङ्गः ।



तर्हि लिङन्तेन । न चकार कारयां न जहार हारयामिति । आमः ॥

अव्ययादाप्सुपः ॥ ८२ ॥ अव्ययादापो लुग्वचनानर्थक्यं लिङ्गाभावात् \* । अव्ययादापः लुग्वचनमनर्थकम् । किं कारणम् । लिङ्गाभावात् । अलिङ्गमव्ययम् । किमिदं भवान् सुपो लुकं न मृष्यति आपो लुकं न मृष्यति । यथैव ह्यलिङ्गमव्ययमेवमसंख्यमपि । सत्यमेवमेतत् । प्रत्ययलक्षणमाचार्यः प्रार्थयमानः सुपो लुकं मृष्यति आपः पुनरस्य लुकि सति न किं चिदपि प्रयोजनमस्ति । उच्यमानेष्येत्स्मिन् स्वाद्यु त्यत्तिर्न प्राप्नोति । किं कारणम् । एकत्वादीनामभावात् । एकत्वादिष्वर्थेषु स्वादयो विधीयन्ते । न चैषामेकात्वादयः सन्ति । अविशेषेणोत्पद्यन्ते । उत्पन्नानां नियमः क्रियते । अथ वा प्रकृतानार्थानपेक्ष्य नियमः क्रियते । के च प्रकृताः । एकत्वादयः । एकस्मिन्नेवैकवचनं न द्वयोर्न बहुषु । द्वयोरेव द्विवचनं नैकस्मिन्न बहुषु । बहुष्वेव बहुवचनं नैकस्मिन्न द्वयोरिति । अथ वा आचार्यप्रवृत्तिर्ज्ञापयति । उत्पद्यन्ते ऽव्ययेभ्यः स्वादय इति । यदयमव्ययादाप्सुप इति लुकं शास्ति । अव्ययादा ॥


नाव्ययीभावादतोम् त्वपञ्चम्याः ॥ ८३ ॥ नाव्ययीभावादत इति योगव्यवसानम् \* । नाव्ययीभावादत इति योगो व्यवसेयः ।

न चकारेति । नञोऽतिङन्तेन सामर्थ्यं प्रदर्शयति न त्वयं लौकिकः प्रयोगो व्यवहितविषयस्तुप्रयोगनिवृत्त्यर्थत्वादनुप्रयोगारम्भस्य । अभिव्यक्तपदार्थेन नञः सामर्थ्यं न त्वनभिव्यक्तार्थेनेत्यर्थः ॥

अव्यया । लिङ्गाभावादिति । न च स्त्रीसमानाधिकरणपक्षः स्त्रियामित्युच्यते भूतमियं ब्राह्मणी इत्यादौ भूतादिभ्यः प्रत्ययप्रसङ्गादिति भावः । किमिदमिति । संख्याया अप्यभावात् सुपापिनोत्पत्त्यमिति भावः । प्रत्ययलक्षणमिति । स्वाभाविक्येव सुपो लुपलङ्घिर्लुग्वहारेण पदत्वनिबन्धनत्वादिकार्यसिद्धयेन्वाख्यायतइत्यर्थः । उच्यमाने ऽपीति । प्रसक्तादर्शनस्य लोपादिसंज्ञाविधानात् । अनुत्पन्नस्य सुपो लुगसंभवादिति भावः । एकत्वादिष्विति । वाक्यैकवाक्यतया विशिष्टएवार्थं स्वादिविधानादिति भावः । अविशेषेणेति । वाक्यान्तरनिरपेक्षत्वात्स्वादिविधिवाक्यस्येति भावः । यदयमिति । एकवाक्यतापक्षे ऽपि ज्ञापकात्सुबुत्यत्तिरित्यर्थः ॥

नाव्ययी । योगव्यवसानमिति । योगविभाग इत्यर्थः । तुर्नियामक इति । अवधार-





नाव्ययीभावादकारान्तात्सुपो लुग् भवति । ततोम् त्वपञ्चम्या इति ।  
 किमर्थो योगविभागः । पञ्चम्या अमप्रतिषेधार्थः \* । पञ्चम्या अमः  
 प्रतिषेधो यथा स्यात् । एकयोगे ह्युभयोः प्रतिषेधः \* । एकयोगे  
 ह्युभयोः प्रतिषेधः स्यात् । अमः अलुकश्च । स तर्हि योगविभागः क-  
 र्तव्यः । न कर्तव्यः । तुर्निशामकः \* । तुः क्रियते । स नियामको  
 भविष्यति । अमेवापञ्चम्या इति । अमि पञ्चमीप्रतिषेधे उपादानग्र-  
 हणम् \* । अमि पञ्चमीप्रतिषेधे अपादानग्रहणं कर्तव्यम् । अपादा-  
 नपञ्चम्या इति वक्तव्यम् । किं प्रयोजनम् । कर्मप्रवचनीययुक्ते प्रति-  
 षेधार्थम् \* । कर्मप्रवचनीययुक्ते मा भूदापाटलिपुत्रं वृष्टो देवः । न  
 वोत्तरपदस्य कर्मप्रवचनीययोगात् समासात् पञ्चम्यभावः \* । न वा  
 वक्तव्यम् । किं कारणम् । उत्तरपदमत्र कर्मप्रवचनीययुक्तम् । उत्त-  
 रपदस्य कर्मप्रवचनीययोगात्समासात्पञ्चमी न भविष्यति । यदा च  
 समासः कर्मप्रवचनीययुक्तो भवति तदा प्रतिषेधः । तद्यथा । आ  
 उपकुम्भात् । आ उपमणिकात् । इति । नाव्ययीभावः ॥

तृतीयासप्तम्योर्बहुलम् ॥८६॥ सप्तम्या ऋद्धिनदीसमाससंख्यावय-  
 वेभ्यो नित्यम् \* । सप्तम्या ऋद्धिनदीसमाससंख्यावयवेभ्यो नित्यमि-  
 ति वक्तव्यम् । ऋद्धि । सुमद्रं सुमगधम् । ऋद्धि । नदीसमास । उन्मत्तगङ्गं  
 लोहितगङ्गम् । नदीसमास । संख्यावयव । एकविंशतिभारहार्ज  
 विपञ्चाशद्गीतमम् । संख्यावयव । तृतीयासप्त ॥

ये तुर्वर्तते तेनामेवापञ्चम्या अलुक् तु पञ्चम्या अपीत्यर्थः संपद्यते । आपाटलिपुत्रमिति ।  
 आपाटलोऽत्र पञ्चमी न त्वपादानइत्यम्भावो भवतीत्यर्थः । न वेति । अव्ययीभावोऽहि-  
 तायाः पञ्चम्या अमादेशप्रतिषेधोऽत्र तूत्तरपदादिहिता पञ्चमी तस्याश्च समासप्रातिपाद-  
 कत्वात्तु किं कृते समासात् सुशब्द उत्पद्यते तस्याम्भावः । भवति तदेति । श्रूयतएवेत्य-  
 र्थः । आ उपकुम्भादिति । कुम्भस्य समीपमित्यव्ययीभावः । तत आपाटलो पञ्चमी ॥

तृतीया । सुमद्रमिति । मद्राणां सृष्टिरित्यव्ययीभावः । एकविंशतिभारहार्जमिति ।  
 एकविंशतिभारहार्जा वंश्याश्चिपञ्चाशद्गीतमा वंश्या इति संख्या वंशेनेति समासः । त-  
 च वर्त्तिप्रदानां स्वार्थोपसर्जनार्थान्तराभिधायित्वादगीतमभारहार्जशब्दयोरेकत्वविशिष्टे  
 र्थान्तरे संक्रमात्तु गभावः ततः सप्तमी । नित्योभावः । बहुलपदग्रहणसंज्ञायमर्थो दर्शितः ॥



लुटः प्रथमस्य डारौरसः ॥ ८५ ॥ टितां टेरेविधेर्लुटो डारौरसः  
 पूर्वविप्रतिषिद्धम् \* । टितां टेरेविधेर्लुटो डारौरसो भवन्ति पूर्ववि-  
 प्रतिषेधेन । टेरेत्वस्यावकाशः पचते पचेत पचन्त । डारौरसामवका-  
 शः श्वः कर्ता श्वः कर्तारौ श्वः कर्तारः । इहोभयं प्राप्नोति । श्वः अ-  
 ध्येता श्वः अध्येतारौ श्वः अध्येतार इति । डारौरसो भवन्ति पूर्ववि-  
 प्रतिषेधेन । स तर्हि पूर्वविप्रतिषेधो वक्तव्यः । न वक्तव्यः । आत्मने-  
 पदानां चेति वचनात्सिद्धम् \* । आत्मनेपदानां च डारौरसो भव-  
 न्तीति वक्तव्यम् । तच्च समसंख्यार्थम् \* । तच्चावश्यमात्मनेपदग्रहणं  
 कर्तव्यं समसंख्यार्थं संख्यातानुदेशो यथा स्यात् । अक्रियमाणेह्या-  
 त्मनेपदग्रहणे षट्स्थानिनस्त्वय आदेशाः वैषम्यात्संख्यातानुदेशो न  
 प्राप्नोति । पूर्वविप्रतिषेधार्थेन तावन्नार्थ आत्मनेपदग्रहणेन । इदमिह  
 संप्रधार्य डारौरसः क्रियन्तामेत्वमिति । किमत्र कर्तव्यम् । पर-  
 त्वादेत्वं, नित्या डारौरसः कृतेष्वेत्वे प्राप्नुवन्त्यकृतेऽपि प्राप्नुवन्ति ।  
 टेरेत्वमपि नित्यं कृतेष्वपि डारौरस्सु प्राप्नोत्यकृतेष्वपि प्राप्नोति ।  
 अनित्यमेत्वमन्यस्य कृतेषु डारौरस्सु प्राप्नोत्यन्यस्याकृतेषु । शब्दान्त-  
 रस्य प्राप्नुवन्निधिरनित्यो भवति । डारौरसोऽप्यनित्याः अन्यस्य कृते  
 एत्वे प्राप्नुवन्त्यन्यस्याकृते । शब्दान्तरस्य च प्राप्नुवन्तोऽनित्या भव-  
 न्ति । उभयोरनित्ययोः परत्वादेत्वम् । एत्वे कृते पुनः प्रसङ्गविज्ञानाद्  
 डारौरसो भविष्यन्ति । समसंख्यार्थेन चापि नार्थ आत्मनेपदग्रहणे-  
 न । स्थानेन्तरतमेन व्यवस्था भविष्यति । कुत आन्तर्यम् । अर्थतः ।  
 एकार्थस्यैकार्थो द्वार्थस्य द्वार्थो बह्वर्थस्य बह्वर्थः । अथ वा आदे-  
 शा अपि षड्वे निर्दिश्यन्ते । कथम् । एकशेषनिर्देशोऽयम् । अथैत-  
 स्मिन्नेकशेषे सति किमयं कृतैकशेषाणां द्वन्द्वः डा च डा च डा ।  
 रौ च रौ च रौ । रश्च रश्च रः । डा च रौ च रश्च डारौरस इति ।  
 आहो खितकृतद्वन्द्वानामेकशेषः । डा च रौ च रश्च डारौरसः ।

लुटः । श्वः कर्तेति । तिसृभ्योनामत्र डारौरसः कृताः । आत्मनेपदानामिति । लुट  
 आत्मनेपदानां च प्रथमसंज्ञकानां डारौरसो भवन्तीति वक्तव्यम् । ततश्च विशेषविहि-  
 तत्वादादेशैरेत्वं बाध्यते । पूर्वविप्रतिषेधार्थेनेति । पूर्वविप्रतिषेधस्य यत्प्रयोजनं तत्प्र-



१। डारौरसश्च डारौरसश्च डारौरस इति । किं च । यदि  
 कृतैकशेषाणां द्वन्द्वः अनिष्टः समसंख्यः प्राप्नोति । एकवचनद्वि-  
 वदनयोर्डा प्राप्नोति बहुवचनैकवचनयोरौ प्राप्नोति द्विवचनबहुवच-  
 नयो रस् प्राप्नोति । अथ कृतद्वन्द्वानामेकशेषः । न दोषो भवति ।  
 यथा न दोषस्तथास्तु । किं पुनरत्र ज्यायः । उभयं हि दृश्यते बहुशक्ति  
 किटिकं बहूनि शक्तिकिटिकानि । बहु स्थालीपिठरं बहूनि स्था-  
 लीपिठराणि । डारौरसः कृते टेरे यथा द्वित्वं प्रसारणे । समसंख्येन  
 नार्थोस्ति सिद्धं स्थानेयं तोन्तरः ॥ १ ॥ आन्तर्यतो व्यवस्था त्रय एवमे  
 भवन्तु सर्वेषाम् । टेरेत्वं च परत्वात्कृतेपि तस्मिन्निमे सन्तु ॥ २ ॥

डाविकारस्य शित्करणं सर्वादेशार्थम् \* । डाविकारः शित्कर्त-  
 व्यः । किं प्रयोजनम् । सर्वादेशार्थं शित्सर्वस्येति सर्वादेशो यथा स्या-  
 त् । अक्रियमाणे हि शकारे अलोन्यस्य विधयो भवन्तीत्यन्यस्य प्रस-  
 ज्येत । निघातप्रसङ्गस्तु \* । निघातस्तु प्राप्नोति । श्वः कर्ता । तासेः  
 प्रसं लसार्वधातुकमनुदात्तं भवतीत्येष स्वरः प्राप्नोति । यत्ताव-  
 दुच्यते । डाविकारस्य शित्करणं सर्वादेशार्थमिति । सिद्धमलो-  
 न्यविकारात् \* । सिद्धमेतत् । कयम् । अलोन्यविकारात् । अ-  
 स्त्वयमलोन्यस्य । कारूपसिद्धिः । कर्ता । डिति टेलीपाञ्चोपः \* । डि-  
 तिटेलीपेन लोपो भविष्यति । अभत्त्वान्न प्राप्नोति । डित्करणसामर्थ्या  
 इविध्यति । अनित्त्वाद्वा \* । अथ वा अनित्त्वादेतत्तिसिद्धम् । तिसि-

योजनेनेत्यर्थः । किं पुनरिति । कस्य पक्षस्य न्याय्यतरत्वात्प्रशस्यतरत्वमिति साम  
 प्रश्नः । इह तु कृतैकशेषाणां द्वन्द्वो दुष्टत्वाच्चैव प्रशस्यतइति न तदपेक्षः प्रश्नः ।  
 कृते टेरइति । परत्वाद्देरेत्वे कृते पुनः प्रसङ्गविज्ञानाडारौरसो भवन्ति । यथे-  
 ति कृते संप्रसारणे द्विवचनम् । एष एवार्थ आर्यया दर्शितः । आन्तर्यतो ई  
 यः श्रूयन्ते तएव सर्वेषां सन्तु । डाविकार इति । डादेश इत्यर्थः ।  
 काल्त्वमित्यन्यस्यस्वादिति डाशक्तव्यः । श्वः कर्तेति । तिपो डादेश  
 नडिदित्यनुदात्तत्वं प्राप्नोति । यस्तु तिङ् डितिङ् इति निघातः स  
 डितोति । आकारे डिति परतः सतकारस्य टिसंज्ञकस्य लोपः ।  
 नूत एवानङ्गस्यापीति बोद्धव्यं नङ्गन्यस्यडादेशे कृते सतकार  
 विधानात् । अनित्त्वादि अनित्त्वञ्चकत्वादित्यर्थः । ३




दमनि प्ररति । अन्यस्यायं स्थाने भवन्न प्रत्ययः स्यात् । असत्या  
 प्रत्ययसंज्ञायामित्संज्ञायां न । असत्याभित्संज्ञायां लोपो न । असति  
 लोपेनेकाल् । यदानेक ल् तदा सर्वादेशः यदासर्वादेशः तदा प्रत्ययः  
 यदा प्रत्ययस्तदेत्संज्ञा यदेत्संज्ञा तदा लोपः । प्रश्निलष्टनिर्देशा-  
 दा \* । अथवा प्रश्निलष्टनिर्देशोयं डा आ डा । सोनेकाल्शित्सर्वस्येति  
 सर्वादेशो भविष्यति । ययदा तर्ह्ययमन्यस्य स्थाने भवति तदातिङ्ग-  
 हणेन ग्रहणं न प्राप्नोति । तिङ्ग्रहणमेकदेशविकृतस्यानन्यत्वात्\* ।  
 एकदेशविकृतेमनन्यवद्भवतीति तिङ्ग्रहणेन ग्रहणं भविष्यति । खरः  
 कथम् । खरे विप्रतिषेधात्सिद्धम्\* । डारौरसः क्रियन्तामनुदात्तत्वमि-  
 ति । किमत्र कर्तव्यम् । परत्वादनुदात्तत्वं नित्या डारौरसः कृतेऽप्यनुदा-  
 त्तत्वे प्राप्नुवन्त्यकृतेऽपि प्राप्नुवन्ति । अनुदात्तत्वमपि नित्यं कृतेष्वपि  
 डारौरस्सु प्राप्नोत्यकृतेष्वपि प्राप्नोति । अनित्यमनुदात्तत्वम् । अन्यस्य  
 कृतेषु डारौरस्सु प्राप्नोत्यन्यस्याकृतेषु । शब्दान्तरस्य च प्राप्नुवन्विधि-  
 रनित्यो भवति । डारौरसोऽप्यनित्याः । अन्यथा खरस्य कृतेऽनुदा-  
 त्तत्वे प्राप्नुवन्ति । अन्यथा खरस्याकृते । खरभिन्नस्य च प्राप्नुवन्तो  
 ऽनित्या भवन्ति । उभयोरनित्ययोः । परत्वादनुदात्तत्वम् । अनुदात्त-  
 त्वे कृते पुनः प्रसङ्गविज्ञानाद् डारौरसः । टिलोपे उदात्तनिवृत्तिस्व-  
 रेण सिद्धम् । न सिध्यति । किं कारणम् । अन्तरङ्गत्वाद् डारौरसः  
 अन्तरङ्गत्वाद् डारौरस्सु कृतेषु अनुदात्तत्वं क्रियतां टिलोप इति ।  
 न । मत्र कर्तव्यम् । परत्वादिलोपेन भवितव्यम् । एवं तर्हि खरविप्र-  
 एकाय धात् सिद्धम् । न्याय्य एवायं खरविप्रतिषेधः । इदमिह संप्र-  
 शा अपि

स्मिन्नेकशेषेयस्तकारादेः समुदायस्य प्रत्ययत्वात् । प्रश्निलष्टनिर्देशादिति । तत्रानेन क-  
 रौ च रौ च हायः प्रत्याख्यते सोनेकाल्त्वात् सर्वादेशः प्रवर्तते । सर्वादेशे च तस्मिन्  
 आहो स्विताकृत-  
 क्रियते सिद्धमलोन्त्यविकारादिति यदुक्तं तत्र दोषमुद्भावयति । यदा त-

स्य तिङ्संज्ञासंबन्धा त्तिशब्दस्यान्यादेशे कृते रूपान्तरयोगात्ति-  
 लुटः । श्वः कर्तेति । चं न स्यादित्यर्थः । एकदेशविकृतमिति । पचतु पचन्वित्यादौ य-  
 आजनेपदानां च प्रथमसंज्ञा पूर्वपददर्शितो हि डारौरसामन्तरङ्गत्वादित्याख्योयं तु 'न्याय्यः  
 तत्त्वादादेशेरेत्वं बाध्यते । पूर्वपद-पूर्वविप्रतिषेध इति न्यागम्यते । इदमिहेति । डारौ















समझौते पर अम  
में भारत शीर्ष पर है  
क्षय को हासिल करने  
। उन्होंने दावा कि  
त भारत को 35 फी  
र्जन कम करने का  
मौजूदा समय में क  
कम हो गया है। वै  
तक्ष्य 2030 तक ह

शुक्रवार को जल  
लेकर हल ही में  
पुन हई कॉप (का  
25 की बैठक में  
जानकारी दे रहे  
क इस बैठक में हल  
लिए गए, लेकिन  
त दुनियाभर में जो  
मीक्षा की गई। इस  
की सबसे ज्यादा त  
ई भी ऐसा निर्णय  
य रुख और हिस्  
न के अलावा औ  
कामों को सराहा  
र यूरोपीय यूनिय

निर्माण से

महाविद्यालय, वाराणसी  
कील के पीछे, तुलसीपुर )

नुसंधान

ने दिल का दौर  
ने के खतरों का  
न लगाने का एक्  
काला है। उन्होंने  
उपयोग से मशीन  
अटैक और कार्डि  
वे समय पहले ही  
इस तरीके से इन  
यों की तुलना में  
भी लगाया जा सक  
लर रिसर्च प  
के अनुसार, म  
ना में मशीन  
कार्डिक डेथ के

बमबारी

भागो हज  
सी सैन्य बल अ  
बमबारी के बाद  
रिया से हजारों  
जायन के लिए  
जानकारी दी।  
संख्या में लोग  
की लंबी कत  
गढ़ माना जा

